


ਸ੍ਰੀ
ਅਸ਼ਟ ਗੁਰ ਚਮਤਕਾਰ

(ਭਾਗ - ੩)

ਬਾਈ ਸਾਹਿਬ ਬਾਈ ਵੀਰ ਸਿੰਘ





ੴ ਸਤਿਗੁਰ ਪ੍ਰਸਾਦਿ ॥



ਸ੍ਰੀ ਅਸ਼ਟ ਗੁਰ ਚਮਤਕਾਰ

[ਭਾਗ - ੩]

- ਅਰਥਾਤ -

ਜੀਵਨ ਪ੍ਰਸੰਗ ਛੇਵੀਂ ਪਾਤਸ਼ਾਹੀ
ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ

ਭਾਈ ਸਾਹਿਬ ਭਾਈ ਵੀਰ ਸਿੰਘ



ਭਾਈ ਵੀਰ ਸਿੰਘ ਸਾਹਿਤ ਸਦਨ
ਭਾਈ ਵੀਰ ਸਿੰਘ ਮਾਰਗ, ਗੋਲ ਮਾਰਕਿਟ
ਨਵੀਂ ਦਿੱਲੀ-110001

ਤਤਕਰਾ

੧. ਜਨਮ ਤੇ ਬਾਲਪਨ ੨੦
੨. ਕੁੜਮਾਈ ੨੫
੩. ਵਿਵਾਹ ੨੭
੪. ਗੁਰਗਾਈ ਬਿਰਾਜਣਾ ੩੧
੫. ਦਿਨ ਚਰਜਾ ੩੨
੬. ਭਾਈ ਸਾਈਂ ਦਾਸ ਜੀ ੩੩
੭. ਅਕਾਲ ਬੁੰਗਾ ੩੬
੮. ਸੱਧਰ ਪੂਰੀ ਹੋਈ ੩੫
੯. ਬੀਰ-ਰਸੀ ਜੀਵਨ ਕਿਉਂ? ੩੫
੧੦. ਸ਼ਾਂਤਿ-ਰਸ ਨਾਲ ਬੀਰ-ਰਸੀ ਤਿਆਰੀਆਂ ੩੬
੧੧. ਮੀਰੀ-ਪੀਰੀ ੩੭
੧੨. ਲਾਹੌਰ ਜਾਣਾ ੩੯
੧੩. ਲੋਹ ਗੜ੍ਹ ੪੦
੧੪. ਲਾਹੌਰ ਅਤੇ ਦੁਆਬੇ ਦਾ ਦੌਰਾ ੪੦
੧੫. ਦਿੱਲੀਓਂ ਸੱਦਾ ੪੩
੧੬. ਅੰਮ੍ਰਿਤਸਰੋਂ ਕੂਚ ੪੫
੧੭. ਭਾਈ ਸਾਈਂ ਦਾਸ ਦਾ ਗੋਇੰਦਵਾਲ ਦਰਸਨ ਕਰਨਾ ੫੬
੧੮. ਦਿੱਲੀ—ਮਜ਼ਹੂੰ ਦਾ ਟਿੱਲਾ ੫੭
੧੯. ਦਿੱਲੀ ਤੋਂ ਗਵਾਲੀਅਰ ੫੧
੨੦. ਬੰਦੀ-ਛੋੜ ਬੰਦੀ ਵਿਚ ੫੬
੨੧. ਭਾਈ ਸਾਈਂ ਦਾਸ ਦਾ ਸੁਪਨਾ ੬੧
੨੨. ਭਾਈ ਸਾਈਂ ਦਾਸ ਦਾ ਗਵਾਲੀਅਰ ਜਾਣਾ ੬੩
੨੩. ਮਾਤਾ ਰੰਗਾ ਜੀ ਦਾ ਉਪਦੇਸ਼ ੬੪
੨੪. ਕਿਲਾ ਗਵਾਲੀਅਰ ਦਾ ਹਾਲ ਵਰਣਨ ੬੫

੨੫. ਬੰਦੀ-ਛੋੜ 68
੨੬. ਬੰਦੀ-ਛੋੜ ਦਾਤੇ ਦਾ ਰਾਮਦਾਸਪੁਰੇ ਜਾਣਾ 71
੨੭. ਭਾਈ ਮਾਧੇ ਜੀ 76
੨੮. ਪੈਂਦੇ ਖਾਂ 86
੨੯. ਬਾਬਾ ਅਟਲ ਰਾਇ 90
੩੦. ਸਾਈਂ ਦਾਸ ਡਰੋਲੀ 100
੩੧. ਘਰ-ਉਸਾਰੀ 106
੩੨. ਸਿੱਕ 111
੩੩. ਗੁਰੂ ਪਰਿਵਾਰ ਡਰੋਲੀ 118
੩੪. ਅਲਮਸਤ 121
੩੫. ਭਾਈ ਵਸਾਵੇ ਦਾ ਸਿਦਕ 122
੩੬. ਗੁਰੂ ਆਗਮ 124
੩੭. ਡਰੋਲੀ ਤੋਂ ਅੰਮ੍ਰਿਤਸਰ 133
੩੮. ਭਾਈ ਢੇਸਾ 135
੩੯. ਭਾਈ ਗੜ੍ਹੀਆ 144
੪੦. ਮਾਈ ਭਾਗ ਭਰੀ 157
੪੧. ਬੁਢਣ ਸ਼ਾਹ 181
੪੨. ਪੈਂਦੇ ਖਾਂ ਦਾ ਦਿਲ ਬਦਲਿਆ 194

ਸ਼੍ਰੀ ਅਸਟ ਗੁਰ ਚਮਤਕਾਰ ਭਾਗ-੩

ਚਿੜ੍ਹ-ਚਿੜ੍ਹਣ

ਛੇਵੇਂ ਪਾਤਸ਼ਾਹ, ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦਾ ਚਿੜ੍ਹ ਜੋ ਇਸ ਪੁਸਤਕ ਵਿਚ ਦਿਤਾ ਗਿਆ ਹੈ, ਆਰਟਿਸਟ ਸੋਭਾ ਸਿੰਘ ਦਾ ਸ਼ਾਹਕਾਰ ਹੈ। ਇਸਦੀ ਇਕ ਖਾਸ ਵਿਸ਼ੇਸ਼ਤਾ ਵੀ ਹੈ: ਭਾਵੇਂ ਬੁਰਸ ਤਾਂ ਸੋਭਾ ਸਿੰਘ ਦਾ ਹੈ ਤੇ ਉਸਦੇ ਹੱਥਾਂ ਹੀ ਏਹ ਚਿੜ੍ਹਿਆ ਗਇਆ, ਪਰ ਇਸਦਾ ਅਨੁਭਵ, ਆਕਾਰ, ਪ੍ਰਤਿਭਾ, ਬਣਾਵਟ, ਖੂਬਸੂਰਤੀ ਆਦਿ ਦਾ ਪ੍ਰੇਤਸਾਹਨ, ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਦਾ ਹੈ।

ਜਿਥੋਂ ਤਕ ਸਾਨੂੰ ਪਤਾ ਹੈ, ਜਿਤਨੇ ਨਕਸ਼-ਨਿਗਾਰ, ਰੋਖਾ, ਚਿੜ੍ਹ, ਗੁਰੂ ਸਾਹਿਬਾਨ ਦੇ ਮਿਲਦੇ ਹਨ, ਏਹ ਸਭ ਗੁਰੂ-ਕਾਲ-ਚਕਰ ਦੇ ਮਗਰੋਂ ਉਕਰੇ ਗਏ ਹਨ। ਇਨ੍ਹਾਂ ਵਿਚੋਂ ਕੋਈ ਵੀ ਐਸਾ ਚਿੜ੍ਹ ਨਹੀਂ ਜੋ ਗੁਰੂ ਸਾਹਿਬਾਨ ਦੇ ਸਮਕਾਲੀ ਚਿੜ੍ਹਕਾਰ ਨੇ ਬਣਾਇਆ ਹੋਵੇ। ਇਸੇ ਕਾਰਨ ਭਾਈ ਸਾਹਿਬ ਜੀ ਕਹਿੰਦੇ ਹੁੰਦੇ ਸਨ ਕਿ ਇਨ੍ਹਾਂ ਸਾਰੀਆਂ ਤਸਵੀਰਾਂ ਵਿਚ ਚਿੜ੍ਹਕਾਰਾਂ ਦੇ ਆਪੇ ਆਪਣੇ ਦਿਮਾਗੀ ਰੂਪ ਨਜ਼ਰੀ ਆਉਂਦੇ ਹਨ। ਜਿਵੇਂ ਕਿਵੇਂ ਕਿਸੇ ਚਿੜ੍ਹਕਾਰ ਨੂੰ ਸੁਝਿਆ ਉਸੇ ਤਰ੍ਹਾਂ ਉਸਨੇ ਆਪਣੇ ਮਨੋਵੈਧਕ ਗਜ਼ਾਤ ਅਨੁਸਾਰ ਚਿੜ੍ਹ ਨੂੰ ਘੜ ਦਿਤਾ। ਮਿਸਾਲ ਦੇ ਤੌਰ ਤੇ ਵੇਖੋ ਗੁਰੂ ਸਾਹਿਬ ਦੇ ਮੁਗਲ-ਕਾਲ ਦੇ ਸਮੇਂ ਦੇ ਬਣਾਏ ਹੋਏ ਚਿੜ੍ਹ। ਇਨ੍ਹਾਂ ਸਭਨਾਂ ਵਿਚ ਗੁਰੂ ਸਾਹਿਬਾਨ ਦੇ ਚਿਹਰੇ ਦੀ ਛਾਪ ਕਿਸੇ ਮੁਸਲਮਾਨ ਫਕੀਰ ਯਾ ਮੁਗਲ ਡੀਲ ਡੋਲ ਨਾਲ ਮਿਲਦੀ ਜ਼ਲਦੀ ਹੈ, ਜੋ ਸਾਡੀ ਜਾਂਚੇ ਕਦੀ ਵੀ ਸਹੀ ਨਹੀਂ ਹੋ ਸਕਦੀ।

ਪਿਛਲੀ ਸਦੀ ਦੇ ਅਖੀਰਲੇ ਦਹਾਕੇ ਤੋਂ ਫਰਾਂਸ ਵਿਚ ਸ਼ੁਰੂ ਹੋਈ ਚਿੜ੍ਹਕਾਰੀ ਦੀ ਇਕ ਵਿਸ਼ੇਸ਼ ਸ਼ੈਲੀ ਇਮਪ੍ਰੈਸ਼ਨਿਜ਼ਮ (Impressionism) ਹੈ ਜਿਸਨੇ ਕਲਾ ਕੌਸ਼ਲ ਹੁਨਰ ਵਿਚ ਇਕ ਨਵਾਂ ਇਨਕਲਾਬ ਲਿਆ ਦਿਤਾ। ਇਸ ਤੋਂ ਪਹਿਲਾਂ ਚਿੜ੍ਹਕਾਰ ਕੁਦਰਤ ਦੀ ਖੂਬਸੂਰਤੀ ਨੂੰ ਆਪਣੇ ਚਿੜ੍ਹ ਵਿਚ ਪੈਦਾ ਕਰਨ ਦੀ ਯੋਗਤਾ ਨੂੰ ਹੀ ਸਫਲਤਾ ਸਮਝਦੇ ਸਨ। ਪਰ ਫਰਾਂਸ ਦੇ ਯੁਵਕ ਚਿੜ੍ਹਕਾਰਾਂ ਨੇ ਇਸ ਰੀਤ ਨੂੰ ਛੱਡਕੇ ਆਪੇ ਆਪਣੇ ਪ੍ਰਭਾਵਾਂ ਅਨੁਸਾਰ ਬਣਾਈ ਚਿੜ੍ਹਕਾਰੀ ਨੂੰ ਤਰਜੀਹ ਦਿਤੀ। ਚਿੜ੍ਹਕਾਰੀ ਦਾ ਰੂਪ ਹੁਣ ਬਦਲ ਗਇਆ। ਨਾ ਹੀ ਇਸ ਵਿਚ ਪੁਗਈ ਖੂਬਸੂਰਤੀ ਨਜ਼ਰੀ ਆਉਂਦੀ ਸੀ ਤੇ ਨਾ ਹੀ ਇਸਦੇ ਸੂਤ, ਦਿੜਾ ਯਾ ਰੰਗਤ ਵਿਚ ਪਹਿਲੇ ਵਰਗੀ ਪੁਨਰ ਉਤਪਾਦਨ। ਜਿਵੇਂ ਕਿਸੇ ਆਰਟਿਸਟ ਨੂੰ ਸੁਝਿਆ ਉਵੇਂ ਹੀ ਉਸਨੇ ਆਪਣੀ ਕਲਾ ਦੀ ਪ੍ਰਦਰਸ਼ਨੀ ਕਰ ਵਿਖਾਈ। ਏਸ ਸਾਰੇ ਵੇਰਵੇ ਨੂੰ ਦੱਸਣ ਦਾ ਸਾਡਾ ਪ੍ਰਯੋਜਨ ਕੇਵਲ ਏਹ ਹੈ ਕਿ ਗੁਰੂ ਸਾਹਿਬਾਨ ਦੇ ਚਿੜ੍ਹ ਮਨ-ਘੜਤ ਹਨ ਜੋ ਵੱਖੋ ਵੱਖ ਚਿੜ੍ਹਕਾਰਾਂ ਦੀ ਕਲਪਨਾ ਯਾ ਨਿਰੂਪਣ ਸ਼ਕਤੀ ਨੂੰ ਮੂਰਤੀਮਾਨ ਕਰਦੇ ਹਨ।

1940 ਦੇ ਲਗਾ-ਪਗਾ, ਸੋਭਾ ਸਿੰਘ ਇਕ ਅਣਪਛਾਤਾ ਯੁਵਕ ਚਿੜ੍ਹਕਾਰ ਸੀ। ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਨੇ ਇਸਨੂੰ ਲਾਹੌਰ ਤੋਂ ਅੰਮ੍ਰਿਤਸਰ ਸਦ ਘਲਿਆ ਤੇ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦੇ ਚਿੜ੍ਹ ਨੂੰ ਬਣਾਉਣ ਦਾ ਕੰਮ ਸੰਖਿਆ। ਹਰ ਹਫ਼ਤੇ ਦੇ ਹਫ਼ਤੇ ਮਗਰੋਂ, ਸੋਭਾ ਸਿੰਘ ਅੰਮ੍ਰਿਤਸਰ ਆਉਂਦਾ ਤੇ ਆਪਣੇ ਵਾਹੇ ਹੋਏ ਚਿੜ੍ਹ ਦਾ ਨਮੂਨਾ ਦਿਖਾਉਂਦਾ। ਘੰਟਿਆਂ ਬੱਧੀ ਭਾਈ ਸਾਹਿਬ ਸੋਭਾ ਸਿੰਘ ਨੂੰ ਹਿਦਾਇਤਾਂ ਦਿੰਦੇ ਰਹਿੰਦੇ। ਗੁਰੂ ਸਾਹਿਬ ਦੀ ਵਿਅਕਤੀਗਤ ਸ਼ਖਸੀਅਤ ਉਪਰ ਰੋਸ਼ਨੀ ਪਾਊਂਦੇ, ਜਿਸਮਾਨੀ ਡੀਲਡੋਲ, ਆਤਮਕ ਅਤੇ ਰੂਹਾਨੀ ਪ੍ਰਭਾਵ, ਚਿੱਠੇ ਤੇ ਨੇਤਰਾਂ ਦੀ ਕਸ਼ਤ ਨੂੰ ਵਿਸਥਾਰਦੇ ਤੇ ਸਪਸ਼ਟ ਕਰਦੇ। ਸੋਭਾ ਸਿੰਘ ਨੇ ਅਨੇਕ ਚਿੜ੍ਹ ਬਣਾਏ ਤੇ ਉਹਨਾਂ ਵਿਚ ਭਾਈ ਸਾਹਿਬ ਦੇ ਆਦੇਸ਼ ਅਨੁਸਾਰ ਅਦਲਾ ਬਦਲੀ ਕਰਦਾ ਰਿਹਾ। ਚਿੜ੍ਹ ਨੂੰ ਅੰਤਮ ਰੂਪ ਦੇਣ ਵਿਚ ਤਕਰੀਬਨ ਛੇ ਮਹੀਨੇ ਲਗ ਗਏ।

ਏਹ ਚਿੜ੍ਹ ਉਸ ਅਣਥਕ ਮਿਹਨਤ ਦਾ ਪਰਿਣਾਮ ਹੈ ਜਿਸ ਵਿਚ ਇਕ ਪਾਸੇ ਤਾਂ ਸੋਭਾ ਸਿੰਘ ਵਰਗੇ ਮਹਾਨ ਚਿੜ੍ਹਕਾਰ ਦੀ ਕਲਾਤਮਕ ਸੁੰਦਰਤਾ ਹੈ ਅਤੇ ਦੂਜੇ ਪਾਸੇ ਭਾਈ ਸਾਹਿਬ ਜੀ ਜੇਹੇ ਅਨੁਭਵੀ ਸੰਤ-ਕਵੀ ਦਾ ਪ੍ਰੇਤਸਾਹਨ ਤੇ ਗਯਾਤ ਇਸ ਵਿਚ ਭੁਲ੍ਹ ਭੁਲ੍ਹ ਪੈਂਦੀ ਹੈ। ਭਾਈ ਸਾਹਿਬ ਕੇਵਲ ਇਕ ਸੰਤ-ਫ਼ਕੀਰ ਹੀ ਨਹੀਂ ਸਨ, ਸਗੋਂ ਅਜੋਕੇ ਜਮਾਨੇ ਦੇ ਇਕ ਮਾਨਜਵਰ ਵਿਦਵਾਨ, ਸਿਖ ਇਤਿਹਾਸ ਤੇ ਫਲਸਫਾ ਦੇ ਦਾਰਸ਼ਨਿਕ ਪ੍ਰਤਿਨਿਧੀ ਵੀ ਸਨ। ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦਾ ਜੋ ਰੂਪ ਏਸ ਚਿੜ੍ਹ ਤੋਂ ਨਜ਼ਰੀ ਆਉਂਦਾ ਹੈ, ਉਹ ਮਾਨੋਂ ਭਾਈ ਸਾਹਿਬ ਦੀ ਨਿਜੀ ਅਨੁਭਵਤਾ ਦਾ ਸਰੂਪ ਹੈ, ਜਿਸ ਵਿਚੋਂ ਗੁਰੂ ਸਾਹਿਬ ਦੀ ਦੈਵੀ ਸ਼ਖਸੀਅਤ, ਮੀਰੀ-ਪੀਰੀ ਦੇ ਮਾਲਕ ਦੀ ਡੀਲ, ਰੂਹਾਨੀ ਤੇ ਤੇਜਸਵੀ ਸਰੂਪ ਦੀ ਝਲਕ ਪੈਂਦੀ ਹੈ।

ਏਸ ਚਿੜ੍ਹ ਦਾ ਅਸਲ, ਕੇਂਦਰ ਪਾਸ, ਪੰਚਬਟੀ ਵਿਖੇ, ਸੁਰਖਸਤ ਹੈ।

ਪੰਚਬਟੀ ਡੇਹਰਾਦੂਨ

16-1-1981

ਸ਼ਿਵਨਾਭ ਸਿੰਘ

੧੭ੳ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹਾ॥

ਸ੍ਰੀ ਅਸ਼ਟ ਗੁਰ ਚਮਤਕਾਰ ਭਾਗ-੩

ਤਿਨਕ-ਤਰਲਾ

੧. ਭਾਈ ਸਾਹਿਬ ਨੇ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਜੀਵਨ ਪ੍ਰਸੰਗ, ਬੰਬਈ ਵਿਖੇ ੧-੩-੫੫ ਨੂੰ ਅਰੰਭ ਕੀਤੇ, ਜਿਵੇਂ ਕਿ ਆਪ ਜੀ ਦੀ ਹਸਤ-ਲਿਖਤ ਤੋਂ ਪ੍ਰਗਟ ਹੈ:-

੧੷ ਜ੍ਰੀਝਾਤਿਆਕੂਜੀ ਕੀ ਯਤਾ॥

ਮਹੋਥੋਰੇ ਨਾਹਿੰਦ
ਜਾਇਥ ਸ੍ਰੀ ਹਰਿਗੋਬਿੰਦ ਜੋਓ ਜਾ ਦੇ ਪਸੰਗ॥

੨. ਇਸ ਕਾਰਜ ਨੂੰ ਸਿਰੇ ਚਾੜ੍ਹਣ ਲਈ ਆਪ ਜੀ ਨੇ ਇਕ ਵਿਉਤ ਉਲੀਕੀ, ਕਈ ਯਾਦਾਸ਼ਤਾਂ ਨੋਟ ਕੀਤੀਆਂ, ਇਹ ਨੋਟ ਆਪ ਦੀ ਆਪਣੀ ਕਲਮ ਦੀ ਨਵਿਸਤ ਵਿਚ ਪੰਚ-ਬਣੀ ਵਿਚ ਵਿਦਮਾਨ ਹਨ। ਇਕ ਨੋਟ ਦੇ ਪਹਿਲੇ ਪੰਨੇ ਦਾ Fascimile ਸਫ਼ਾ ਨੰ: (vi) ਉਪਰ ਦਿਤਾ ਹੈ, ਨਾਲ ਹੀ ਇਕ ਨੋਟ-ਬੁਕ ਦੇ ਟਾਈਟਲ ਦਾ ਚਿਤਰ ਹੇਠ ਦਿਤਾ ਹੈ। ਇਸ ਨੋਟ-ਬੁਕ ਵਿਚ ਟੈਕਟਾਂ ਦੇ ਨੰਬਰ ਆਦਿ ਯਾਦਾਸ਼ਤਾਂ ਹਨ।

ਛੇਡੇ ਸਤਿਗੁਰ ਦੇ ਤੀਏਹੁ
ਸ੍ਰਿ ਗੁਰੀ ਤੇ ਫੁਰਨੇ ਰਾਖੇ ਰਾਖੇ ਦੇ ੫੩੮

(ਛੇਵੇਂ ਸਤਿਗੁਰ ਦੇ ਜੀਵਨ ਸੰਬੰਧੀ ਸੂਚੀ ਤੇ ਟੈਕਟਾਂ ਤੇ ਲੇਖਾਂ ਦੇ ਨੰਬਰ ਤੇ ਪਤੇ)

੩. ਇਹ ਸਾਰਾ ਮਸਾਲਾ ਇੱਕ ਬਸਤੇ ਵਿਚ ਇਕੱਤ੍ਰ ਸੀ, ਜਦੋਂ ਜਦੋਂ ਜਿੱਥੇ ਜਿੱਥੇ ਆਪ ਇਸ ਕਾਰਜ ਦੀ ਪੂਰਤੀ ਲਈ ਲਿਖਣ ਬੈਠਦੇ, ਇਹ ਬਸਤਾ ਨਾਲ ਰਹਿੰਦਾ, ਇਸ ਵਿਚ ਅਸਲ ਲਿਖਤ ਅਤੇ ਉਤਾਰੇ ਰਖੇ ਸਨ। ਇਹ ਕਾਰਜ ਅਜੇ ਜਾਰੀ ਸੀ ਕਿ ਧੁਰੋਂ ਸਦੇ ਆ ਰਾਏ। ੧੦-੯-੧੯੫੭ ਨੂੰ ਆਪ ਗੁਰ-ਗੋਦ ਜਾ ਬਿਗਾਜੇ।

੪. ਫੇਰ ਭਾਈ ਸਾਹਿਬ ਦੇ ਛੋਹੇ ਕਾਰਜਾਂ ਦੀ ਪੂਰਤੀ, ਉਹਨਾਂ ਦੇ ਵੀਰ ਡਾਕਟਰ ਬਲਬੀਰ ਸਿੰਘ ਜੀ ਨੇ, ਆਪ ਜੀ ਦੀ ਵਸੀਅਤ ਮੁਜਬ, ਸੰਭਾਲੀ। ਡਾਕਟਰ ਸਾਹਿਬ ਨੇ—

- * ਸੰਬੰਧ ਪੇਖੀ ਦੇ ੨ ਭਾਗ ਛਾਪ ਕੇ
- * ਅਸਟ ਗੁਰ ਚਮਤਕਾਰ ਦੇ ਦੂਜੇ ਭਾਗ (ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਜੀਵਨ) ਨੂੰ ਛਾਪੇ ਦਾ ਜਾਮਾ ਪਹਿਨਾ ਕੇ, ਭਲੀ-ਭਾਂਤ ਜ਼ਿੰਮੇਵਾਰੀ ਨਿਖਾਰੀ।

੫. ਫੇਰ ਆਪ (ਡਾ. ਬਲਬੀਰ ਸਿੰਘ ਜੀ) ਨੇ ‘ਨਿਰੁਕਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ’ ਦੇ ਮਹਾਂ ਕਾਰਜ ਨੂੰ ਆਰੰਭ ਕੀਤਾ। ਇਹ ਕਾਰਜ ਚਲ ਹੀ ਰਿਹਾ ਸੀ ਕਿ ਪੁਰੋਂ ਸਦੇ ਆ ਗਏ ਅਰ ਆਪ ੧-੧੦-੧੯੭੪ ਨੂੰ ਗੁਰੂ-ਗੋਦ ਜਾ ਬਿਰਾਜੇ। ਇਸ ਤੋਂ ਪਹਿਲੇ ਆਪ. ਵਿਰਸੇ ਵਿਚ ਮਿਲੀ ਭਾਈ ਸਾਹਿਬ ਦੀ ਜਾਇਦਾਦ : ਖਾਲਸਾ ਸਮਾਚਾਰ, ਖਾਲਸਾ ਸਮਾਚਾਰ ਦੀਆਂ ਪ੍ਰਕਾਸ਼ਤ ਪੁਸਤਕਾਂ ਅਤੇ ਭਾਈ ਸਾਹਿਬ ਦਾ ੬੦, ਲਾਹੌਰ ਰੋਡ, ਅੰਮ੍ਰਿਤਸਰ ਦਾ ਨਿਵਾਸ ਅਸਥਾਨ “ਭਾਈ ਵੀਰ ਸਿੰਘ ਸਾਹਿਤਯ ਸਦਨ” ਨਵੀਂ ਦਿੱਲੀ ਨੂੰ ਪ੍ਰਦਾਨ ਕਰ ਚੁਕੇ ਸਨ। ਫੇਰ ਆਪ ਨੇ ਆਪਣੇ ਹੀਨੇ-ਹਜਾਤ ਇਕ ਸਾਹਿਤਯ ਕੇਂਦਰ ਬਣਾਇਆ। ਇਸ ਦੇ ਨੀਯਮਾਂ ਉਪਨੀਯਮਾਂ ਨੂੰ ਰਜਿਸਟਰਡ ਕਰਵਾਉਣ ਲਈ ਵਿਸ਼ੇਸ਼ ਆਦਮੀ ਨੂੰ ਲਖਨਊ ਭੇਜਿਆ ਅਤੇ ਕੁਦਰਤ ਦੇ ਖੇਲ— ਜਦ ੪-੧੦-੧੯੭੪ ਨੂੰ ਆਪ ਦੀਆਂ ਅਸਤੀਆਂ ਪਾਉਂਟਾ ਸਾਂਹਿਬ ਅਸਥਾਨ ਵਿਖੇ ਜਮਨਾ ਵਿਚ ਜਲ-ਪ੍ਰਵਾਹ ਹੋ ਰਹੀਆਂ ਸਨ, ਉਸ ਦਿਨ ਸਰਕਾਰ ਨੇ ‘ਡਾਕਟਰ ਬਲਬੀਰ ਸਿੰਘ ਸਾਹਿਤਯ ਕੇਂਦਰ’ ਨੂੰ ਸ੍ਰੀਕਾਰਤਾ ਦਿਤੀ।

੬. ਡਾ: ਸਾਹਿਬ ਦੇ ਸਰਬੰਧ ਪਿਆਨੇ ਮਗਰੋਂ, ਉਨ੍ਹਾਂ ਦੀ ਸਪੁਤ੍ਰੀ ਬੀਬੀ ਮਹਿੰਦਰ ਕੌਰ ਤੇ ਬੀਬੀ ਜੀ ਦੇ ਪਤੀ ਸ੍ਰੀ: ਜ਼ਿਵਨਾਭ ਸਿੰਘ ਜੀ ਨੇ ਕੇਂਦਰ ਨੂੰ ਅਮਲੀ ਜਾਮਾ ਪਹਿਨਾਣ ਦੇ ਜਤਨ ਅਰੰਭ ਦਿਤੇ। ਸਭ ਤੋਂ ਪਹਿਲਾਂ ਬੀਬੀ ਮਹਿੰਦਰ ਕੌਰ ਨੇ ਪੰਚਬਟੀ ਦੀ ਸਾਰੀ ਜਾਇਦਾਦ ਸਣੇ ਚਾਰ ਪੁਸਤਾਂ (ਬਾਬਾ ਕਾਨੂ ਸਿੰਘ, ਡਾ: ਚਰਨ ਸਿੰਘ, ਭਾਈ ਸਾਹਿਬ ਭਾਈ ਵੀਰ ਸਿੰਘ ਅਤੇ ਡਾ: ਬਲਬੀਰ ਸਿੰਘ) ਦੀ ਬਹੁਮੁਲੀ ਸੌ ਸਾਲਾਂ ਦੇ ਲਗਪਗ ਵਿਚ ਇਕੜ੍ਹ ਕੀਤੀ ਹੋਈ ਡਾ: ਬਲਬੀਰ ਸਿੰਘ ਦੀ ਬਹੁਮੁਲੀ ਸੌ ਸਾਲਾਂ ਦੇ ਲਗਪਗ ਵਿਚ ਇਕੜ੍ਹ ਕੀਤੀ ਹੋਈ ਪੁਸਤਕਾਲਜ, ਹੋਰ ਚਿੜ੍ਹਾਂ ਆਦਿ ਵਸਤੂਆਂ ਸਮੇਤ ਕੇਂਦਰ ਨੂੰ ਪਰਦਾਨ ਕੀਤੀ। ਉਸਤੋਂ ਉਪਰੰਤ ਡਾ: ਇੰਦਰਜੀਤ ਸਿੰਘ, ਪ੍ਰੈਜ਼ੀਡੈਂਟ ਡਾ: ਬਲਬੀਰ ਸਿੰਘ ਸਾਹਿਤਯ ਕੇਂਦਰ ਦੀ ਅਗਵਾਈ ਹੇਠ, ਸ੍ਰੀ: ਜ਼ਿਵਨਾਭ ਸਿੰਘ ਜੀ ਨੇ ਕੇਂਦਰ ਦੀ ਆਨਨਦੀ ਸਕੜ ਦੀ ਜ਼ਿੰਮੇਵਾਰੀ ਸੰਭਾਲੀ। ਕੇਂਦਰ ਚਾਹੁੰਦਾ ਹੈ ਕਿ ਪੰਚਬਟੀ ਜੋ ਸਾਲਾਂ-ਬੱਧੀ ਭਾਈ ਸਾਹਿਬ ਅਤੇ ਉਨ੍ਹਾਂ ਦੇ ਵੀਰ, ਡਾ: ਬਲਬੀਰ ਸਿੰਘ ਜੀ ਦਾ ਨਿਵਾਸ ਅਸਥਾਨ ਟਿਕਿਆ ਰਿਹਾ, ਇਕ ਸਥਿਰ ਮੈਮੋਰੀਅਲ ਬਣ ਜਾਏ, ਜਿਸ ਵਿਚ ਦੋਨੋਂ ਦਾ ਨਿਵਾਸ ਅਸਥਾਨ ਟਿਕਿਆ ਰਿਹਾ, ਇਕ ਸਥਿਰ ਮੈਮੋਰੀਅਲ ਬਣ ਜਾਏ, ਕੇਂਦਰ ਆਪਣੇ ਪੁਸਤਕਾਲਜ ਤੇ ਬਹੁਮੁਲੇ ਫੱਧੇ— ਅਨਫੱਧੇ ਮਸੌਦਿਆਂ ਨੂੰ ਵੀ ਸੰਭਾਲ ਰਿਹਾ ਹੈ। ਖਰਤਿਆਂ ਦਾ ਤਤਕਰਾ ਵੀ ਬਣ ਰਿਹਾ ਹੈ। ਕੇਂਦਰ ਦੀ ਆਸ਼ਾ ਹੈ ਕਿ ਇਸ ਦੀ ਲਾਇਬ੍ਰੇਰੀ ਖੇਜ਼ੀ ਵਿਦਵਾਨਾਂ ਦਾ ਇਕ ਉਘਾ ਮਰਕੜ ਬਣ ਜਾਏ।

ਨੋਟ ਛੇਵੇਂ ਗੁਰੂ ਦੀ

ਲਾਈਫ਼ ਦੇ

- (੧) ਭੋਪਾਲ ਪ੍ਰਾਪਤ ਮਿਤੀ । ੨।
- (੨) ਗਈ ਹੁਕੇ ਗੇ ਜੋ ਕੋਥਾ ਅਮੇ ਆ
ਤੁ ਤੇ ਰਣ ਦੀ ਸ਼ਬਦ ਪਹੁੰਚੇ।
- (੩) ਮਸੰਦਾਂ ਕਾਖਾਂ ਕੌਝੇ ਮਾਡਾ ਪਾਸ।
- (੪) ਰਾਤ ਤੇ ਮਹੱਤਵ ਦੀ ਸਾਰੀ ਭੇਟ ਆਉਣੀ
ਦੀ ਪਾਸਾ ਦਿਗ।
- (੫) ਚੜ੍ਹਾਂ, ਹੜ੍ਹ ਦੀ ਭੁਲੀ ਪੰਥਾਂ ਵੀਂ
੧੧੬੩, ਕੂੰ ਤੱਥੀ ਆਕਾਸ਼ ਦੀ ਦੀਠਾਂ
ਤ।
- (੬) ਪੁਰਦਾ ਕੁਗੇ ਆਉਣ ਰਾਹ,
ਖੁਲ੍ਹੇ ਦੂਜੇ ਨਾਲ।
- (੭) ਛੇ ੫੦੦ ਤੁ ਮਾਡਾ ਦੁਆਬਾ,
ਮਾਡਾ ਦੇ ਚੜ੍ਹਾਂ ਅਥੇ, ਰੱਖ
ਤੇ ਕਿਵੇਂ ਲਾਡੇ ਪਾਸ ਕਿਛੀ ੧੦੨ ਤੇ,
ਅਸੀਂ ਆਪਣੀ ਜਾਨ ਆਪਣੇ ਕਰੇ ਜਾਂ,
ਸਿੱਖ ਕਰੋ ਤੇ ਸੰਦ ਕਰੋ। ਗੁਰੂ ਰੱਖ੍ਦੇ
ਗੁਰੂ ਸ਼ਬਦ, ਇਤੇ ਸਿਵਹਿੰਦੂ ਇਕਹਿੰਦੂ
ਘੜ੍ਹਾ। ਚਿਹੀਂ ਚੰਦ ਰੱਖਾ,
ਜੇਠਾ, ਪੈੜਾ, ਸ੍ਰੀਆਗ, ਮੌਜੇ ਰਾਸ਼ਕ
ਰਾਹ ਰੱਤੇ।

੧. ਭੋਗ ਪੁਆਜਾ ਪਿਤਾ ਦਾ।
੨. ਭਾਈ ਬੁੱਢੇ ਨੇ ਸੇਲੀ ਟੋਪੀ
ਅਗੇ ਰਖੀ, ਗੁਰੂ ਨੇ ਨਾਂਹ
ਕੀਤੀ, ਸਸਤ੍ਰ ਪਹਿਨੇ।
੩. ਮਸੰਦਾਂ ਸ਼ਕਾਇਤ ਕੀਤੀ ਮਾਤਾ
ਪਾਸ।
੪. ਗੁਰੂ ਨੇ ਮਸੰਦਾਂ ਨੂੰ ਸਸਤ੍ਰ ਭੇਟਾ
ਲਿਆਉਣ ਦੀ ਆਗਾਜਾ ਦਿਤੀ।
੫. ਸੋਮਵਾਰ, ਹਾੜ ਦੀ ਸੁਦੀ
ਪੰਚਮੀ ਸੰਮਤ ੧੯੬੩ ਨੂੰ ਤਖਤ
ਅਕਾਲ ਤਖਤ ਬੁੰਗੇ ਦੀ ਨੀਂਹ
ਧਰੀ।
੬. ਪਹਿਲਵਾਨ ਸੂਰਮੇ ਆਉਣ
ਲਗੇ, ਅਰ ਨੌਕਰ ਰਖੇ
੭. ਫੇਰ ੫੦੦ ਮਾਡਾ, ਦੁਆਬਾ,
ਮਾਲਵਾ ਦੇ ਆਏ, ਇਨ੍ਹਾਂ ਨੇ
ਕਿਹਾ ਕਿ ਸਾਡੇ ਪਾਸ ਕਿਛੀ ਨਹੀਂ
ਹੈ। ਅਸੀਂ ਆਪਣੀ ਜਾਨ ਅਰਪਨ
ਕਰਦੇ ਹਾਂ। ਸਿੱਖ ਕਰੋ ਤੇ ਸੇਵਾ
ਲਵੇ। ਗੁਰੂ ਨੇ ਘੋੜੇ ਅਰ ਸਸਤ੍ਰ
ਦਿਤੇ, ਇਕ ਇਕ ਨੂੰ ਇਕ ਇਕ
ਘੋੜਾ। ਬਿੱਧੀ ਚੰਦ, ਪਿਰਾਣ,
ਜੇਠਾ, ਪੈੜਾ, ਲੰਗਾਹਾ, ਸੌ ਸੌ ਦੇ
ਜੱਥੇਦਾਰ ਕੀਤੇ।

੨. ਜਿਤਨੇ ਛਪਣ ਯੋਗ ਖਰੜੇ ਹਨ, ਉਹਨਾਂ ਦੇ ਪ੍ਰਕਾਸ਼ਨ ਦੇ Project ਬਣਾਏ ਜਾ ਰਹੇ ਹਨ, ਇਹ ਉਹਨਾਂ ਕੰਮਾਂ ਵਿਚੋਂ ਪਹਿਲਾ ਵਿਸ਼ੇਸ਼ ਪ੍ਰਕਾਸ਼ਨ ਹੈ। ਇਸ ਵਿਚ ਜਿਹੜੇ ਪ੍ਰਸੰਗ ਛੇਵੇਂ ਸਤਿਗੁਰ ਜੀ ਦੇ ਜੀਵਨ ਸੰਬੰਧੀ ਪਹਿਲੇ ਛਪ ਚੁਕੇ ਸਨ, ਉਹਨਾਂ ਦੀ ਛਾਪਣ ਦੀ ਆਗਿਆ ਪੁਸਤਕ ਵਿਚ ਪੁਨਰ ਪ੍ਰਕਾਸ਼ਨ ਲਈ ਭਾਈ ਵੀਰ ਸਿੰਘ ਸਾਹਿਤਯ ਸਦਨ, ਨਵੀਂ ਦਿਲੀ ਅਤੇ ਖਾਲਸਾ ਟ੍ਰੈਕਟ ਸੁਸਾਇਟੀ, ਅੰਮ੍ਰਿਤਸਰ ਪਾਸੋਂ ਪ੍ਰਾਪਤ ਕੀਤੀ, ਜਿਸ ਲਈ ਇਨ੍ਹਾਂ ਸੰਸਥਾਵਾਂ ਦਾ ਹਾਰਦਿਕ ਧੰਨਵਾਦ! ਇਸ ਤਰ੍ਹਾਂ ਇਹ ਸਾਰੀ ਦੀ ਸਾਰੀ ਲਿਖਤ ਭਾਈ ਸਾਹਿਬ ਡਾਕਟਰ ਵੀਰ ਸਿੰਘ ਜੀ ਦੀ ਹੈ, ਇਸ ਦੀ ਨਿਰੋਲਤਾ ਨੂੰ ਹੀ ਕਾਇਮ ਰਖਣ ਦਾ ਇਹ ਇਕ ਤਿਨਕ-ਤਰਲਾ ਹੈ,— ਜਿਹੇ ਕਿਸਮਤ ਕਬੂਲ ਸ਼ਵਦ!

ਡੇਹਰਾਦੂਨ 20-2-1981

8

ਹਰਭਜਨ ਸਿੰਘ

੧੯ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹਾ॥

ਸ੍ਰੀ ਅਸਟਾਂ ਗੁਰ ਚਮਤਕਾਰ ਭਾਗ-੩ ਪ੍ਰਾਰੰਭਕ ਬਿਨੈ

(੧)

ਸ੍ਰੀ ਅਸਟ ਗੁਰ ਚਮਤਕਾਰ ਦਾ ਪਹਿਲਾ ਭਾਗ ਅਪੈਲ ੧੯੮੨ ਵਿਚ ਛਪਿਆ ਸੀ। ਏਸ ਭਾਗ ਵਿਚ ਸ੍ਰੀ ਗੁਰੂ ਅੰਗਦ ਦੇਵ ਜੀ, ਸ੍ਰੀ ਗੁਰੂ ਅਮਰ ਦਾਸ ਜੀ ਤੇ ਸ੍ਰੀ ਗੁਰੂ ਰਾਮ ਦਾਸ ਜੀ ਦੇ ਜੀਵਨ ਪ੍ਰਸੰਗ ਦਿਤੇ ਗਏ ਹਨ। ਏਸ ਗ੍ਰੰਥ ਦਾ ਦੂਜਾ ਭਾਗ, ਜਿਸ ਵਿਚ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਜੀਵਨ ਪ੍ਰਸੰਗ ਦਰਜ ਹਨ, ਗੁਰਪੁਰਵਾਸੀ ਡਾਃ ਬਲਬੀਰ ਸਿੰਘ ਜੀ ਨੇ ਸਤਿਕਾਰ ਯੋਗ ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਦੇ ਅਕਾਲ ਚਲਾਣੇ ਮਗਰੋਂ ੧੯੯੮ ਵਿਚ ਸੰਪਾਦਨ ਕੀਤਾ। ਭਾਈ ਸਾਹਿਬ ਨੇ, ਏਸ ਗ੍ਰੰਥ ਦੇ ਤੰਜੇ ਭਾਗ ਲਈ ਛੇਵੰਂ ਪਾਤਸ਼ਾਹੀ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦੇ ਜੀਵਨ ਪ੍ਰਸੰਗ ਬੰਬਈ ਵਿਖੇ ੧-੩-੧੯੮੫ ਨੂੰ ਲਿਖਣੇ ਸ਼ੁਰੂ ਕੀਤੇ। ਪਰ ਇਸ ਸਾਹਿਬ ਜੀ ਦੇ ਜੀਵਨ ਪ੍ਰਸੰਗ ਅਪਣੇ ਬਾਕੀ ਦੇ ਦੋ ਸਾਲ ਦੇ ਜੀਵਨ-ਕਾਲ ਵਿਚ ਅੰਤਮ ਰੂਪ ਨ ਦੇ ਸਕੇ। ਭਾਈ ਸਾਹਿਬ ਦੇ ਸਚਖੰਡ ਪਿਆਨੇ ਮਗਰੋਂ ਇਨ੍ਹਾਂ ਪ੍ਰਸੰਗਾਂ ਦਾ ਮਸੌਦਾ ਤਾਂ ਡਾਃ ਬਲਬੀਰ ਸਿੰਘ ਜੀ ਪਾਸ ਰਿਹਾ ਤੇ ਇਨ੍ਹਾਂ ਦੇ ਮਗਰੋਂ ਡਾਃ ਬਲਬੀਰ ਸਿੰਘ ਸਾਹਿਤਯ ਕੇਂਦਰ ਪਾਸ ਆ ਗਿਆ। ਬਹੁਤ ਸਾਰੇ ਨਿਕਟਵਰਤੀ ਸਜਨਾਂ ਨੇ ਏਸ ਨੂੰ ਛੇਤੀ ਛਪਾਵਨ ਦੀ ਮੰਗ ਕੀਤੀ ਪਰ ਸਵਾਲ ਸੀ ਕਿ ਆਇਆ ਇਸ ਅਪੂਰਨ ਪੁਸਤਕ, ਨੂੰ ਛਪਵਾ ਦਿਤਾ ਜਾਏ ਜਾ ਇਸ ਨੂੰ ਯੋਗ ਢੰਗ ਨਾਲ ਸੰਪੂਰਨ ਕਰਨ ਦਾ ਪ੍ਰਬੰਧ ਕੀਤਾ ਜਾਏ? ਪਰ ਪੁਸਤਕ ਨੂੰ ਸੰਪੂਰਨ ਕਰਨ ਵਿਚ ਬੜੀਆਂ ਕਠਨਾਈਆਂ ਸਨ। ਨਾ ਤਾਂ ਕੇਂਦਰ ਪਾਸ ਕੋਈ ਐਸਾ ਲਿਖਾਰੀ ਸੀ, ਜੋ ਇਸ ਕਾਰਜ ਨੂੰ ਸੰਭਾਲ ਸਕੇ ਤੇ ਨਾ ਹੀ ਇਤਿਹਾਸਕ ਖੋਜ ਕਰਨ ਦੇ ਪੂਰੇ ਸਾਧਨ। ਅੰਤ ਵਿਚ ਇਹ ਨਿਰਣਾ ਲਿਤਾ ਗਿਆ ਕਿ ਭਾਈ ਸਾਹਿਬ ਦੀ ਲਿਖਤ ਵਿਚ ਕੋਈ ਵਾਧਾ ਜਾ ਅਦਲਾ ਬਦਲੀ ਨ ਕੀਤੀ ਜਾਏ ਤੇ ਉਹ ਹੂ-ਬਹੂ ਜਿਵੇਂ ਆਪ ਜੀ ਨੇ ਲਿਖੀ ਸੀ, ਪਾਠਕਾਂ ਪਾਸ ਪੇਸ਼ ਕੀਤੀ ਜਾਏ। ਏਸ ਨਿਰਣਜ ਦੀ ਪ੍ਰੋਫ੍ਰੈਂਸਾਈ ਇਸ ਵਿਚਾਰ ਤੇ ਵੀ ਹੁੰਦੀ ਹੈ, ਕਿ ਸ੍ਰੀ ਗੁਰੂ ਨਾਨਕ ਚਮਤਕਾਰ, ਸ੍ਰੀ ਗੁਰ ਕਲਰੀਧਰ ਚਮਤਕਾਰ ਅਤੇ ਸ੍ਰੀ ਅਸਟ ਗੁਰ ਚਮਤਕਾਰ ਇਤਿਹਾਸਕ ਅਨੁਸੰਧਾਨ ਅਨੁਸਾਰ ਪੂਰੀ ਤਰ੍ਹਾਂ ਛਾਣਿਆ ਪੁਣਿਆ ਹੋਇਆ ਮੁਕੰਮਲ ਇਤਿਹਾਸ ਨਹੀਂ ਪਰ ਸਿਖੀ ਜੀਵਨ ਜਿਵੇਂ ਗੁਰੂ ਸਾਹਿਬਾਨ ਦੇ ਸਮੇਂ ਜੀਵਿਆ ਗਿਆ ਦਾ ਹੂ-ਬ-ਹੂ ਅਖਰ—ਚਿੜ ਹੈ। ਏਸ ਵਿਸੇ ਉਪਰ ਭਾਈ ਸਾਹਿਬ ਜੀ ਨੇ ਸ੍ਰੀ ਅਸਟ ਗੁਰ ਚਮਤਕਾਰ (ਭਾਗ ਪਹਿਲੇ) ਦੇ ਭੂਮਿਕਾ ਵਿਚ ਇਉਂ ਲਿਖਿਆ ਹੈ:—

“(ਇਨ੍ਹਾਂ) ਪ੍ਰਸੰਗਾਂ ਦਾ ਮਸਾਲਾ ਇਤਿਹਾਸਾਂ, ਰਵਾਇਤਾਂ, ਗੁਰਸਥਦਾਂ ਦੀ ਉਥਾਨਕਾ ਆਦਿ ਤੋਂ ਖੋਜ ਖੋਜ ਕੇ ਲੀਤਾ ਗਿਆ ਹੈ। ਪਰ ਏਹ ਤਰੀਕਾਂ, ਸੰਮਤਾਂ ਤੇ ਵਾਕਿਆਤ ਦਾ ਸੂਚੀਪੜ੍ਹ ਮਾੜ੍ਹ ਛਾਣਿਆ ਪੁਣਿਆ ਇਤਿਹਾਸ ਨਹੀਂ, ਇਹ ਸਿਖੀ ਜੀਵਨ ਦਾ ਇਤਿਹਾਸ ਹੈ,

ਜੋ ਜੀਵਨ ਦੀਆਂ ਤਸਵੀਰਾਂ ਅੱਖਾਂ ਅਗੇ ਲਿਆਕੇ ਸਿਖੀ ਜੀਵਨ ਧਾਰਨ ਕਰਨ ਦੀ ਪ੍ਰੇਰਨਾ ਕਰਦਾ ਤੇ ਜਾਚ ਸਿਖਾਲਦਾ ਹੈ। ਫਿਰ ਇਹ ਗੁਰਬਾਣੀ ਦਾ ਟੀਕਾ ਹੈ, ਪਰ ਅਰਥ ਤੇ ਪਦ ਪਦਾਰਥਾਂ ਦੇ ਪ੍ਰਯਾਵਾਂ ਮਾੜ੍ਹ ਦੇ ਬੋਧਾਂ ਦਾ ਗੰਥ ਨਹੀਂ। ਇਹ ਗੁਰਬਾਣੀ ਦੇ ਭਾਵਾਂ ਦੀ ਚਿਤ੍ਰਸ਼ਾਲਾ ਹੈ। ਜੇ ਇਤਿਹਾਸ ਤੇ ਗੁਰਬਾਣੀ ਦੁਇ ਮਿਲਕੇ ਇਹ ਇਤਿਹਾਸ ਦੇ ਸੀਸੇ ਵਿਚ ਗੁਰਬਾਣੀ ਦੀ ਜੜੀ ਹੋਈ ਮੂਰਤੀ ਮੂਰਤੀਮਾਨ ਹੋ ਦਿਸਦੀ ਹੈ। ਅਰਥਾਤ ਜੋ ਤਾਅਲੀਮ ਗੁਰੂ ਸਾਹਿਬਾਂ ਨੇ ਦਿਤੀ ਤੇ ਜਿਸ ਮੁਤਾਬਿਕ ਉਨ੍ਹਾਂ ਦੇ ਸਮੇਂ ਗੁਰਸਿਖਾਂ ਨੇ ਜੀਵਨ ਬਸਰ ਕੀਤੇ, ਦੁਖ ਸੁਖ ਝੱਲੇ, ਮੁਸ਼ਕਲਾਂ ਦੇ ਸਾਹਮਣੇ ਕੀਤੇ ਤੇ ਉਚੇ ਜੀਵਨਾਂ ਵਿਚ ਜਗਤ ਯਾਦਾ ਕਰ ਗਏ, ਇਥੋਂ ਦਾ ਵਾਸਾ ਸਫਲਾ ਗਏ, ਤੇ ਅਗਲੇ ਜੀਵਨ ਦੀ ਸਫਲਤਾ ਨਾਲ ਲੈ ਗਏ, ਅਤੇ ਜਿਵੇਂ ਸਤਿਗੁਰਾਂ ਤੋਂ ਉਨ੍ਹਾਂ ਨੂੰ ਅਗੁਵਾਈ, ਸਿਖਜਾ ਤੇ ਰੂਹਾਨੀ ਆਧਾਰ ਮਿਲਦਾ ਰਿਹਾ ਉਹ ਸਭੋਂ ਕੁਝ ਹੂ-ਬਹੂ ਅੱਖਾਂ ਅਗੇ ਲਿਆ ਦੇਣ ਦਾ ਪ੍ਰਯਤਨ ਹੈ। ਪ੍ਰਯੋਜਨ ਕੇਵਲ ਇਹ ਨਹੀਂ ਕਿ ਉਨ੍ਹਾਂ ਸੁਹਣੇ ਹਾਲਾਂ ਨੂੰ ਵਾਚ ਕੇ ਨਿਰਾ ਘੜੀ ਪਰ ਦਾ ਪ੍ਰਚਾਵਾ ਮਾੜ੍ਹ ਹੋ ਜਾਵੇ, ਸਗੋਂ ਵਿਸ਼ੇਸ਼ ਇਹ ਕਿ ਜੋ ਉਸ ਪ੍ਰਕਾਰ ਦਾ ਜੀਵਨ ਬਸਰ ਕਰਨਾ ਚਾਹੇ, ਉਸ ਨੂੰ ਆਪਣੇ ਜੀਵਨ ਨੂੰ ਉਸ ਸੱਚੇ ਵਿਚ ਢਾਲ ਲੈਣ ਲਈ ਰਹਿਨ੍ਹਮਾਈ ਮਿਲ ਜਾਵੇ। ਇਹ ਬੀ ਪ੍ਰਯਤਨ ਰਿਹਾ ਹੈ ਕਿ ਗੁਰਬਾਣੀ ਦੇ ਭਾਵ ਜੋ ਗੁਰਬਾਣੀ ਵਿਚ ਸੁਤੇ ਹੀ ਜਗ੍ਹਾ ਜਗ੍ਹਾ ਖੁੱਲ੍ਹ ਰਹੇ ਹਨ ਤੇ ਜੋ ਗੁਰੂ ਜੀ ਦੇ ਨਿਰੋਲ ਆਸ਼ਾਯ ਸਹੀ ਹੁੰਦੇ ਹਨ, ਗੁਰਬਾਣੀ ਦੇ ਉਹ ਆਪਣੇ ਆਸੇ, ਬਾਹਰਲੀ ਮਿਲਾਵਟ ਮਿਲਾਏ ਬਿਨਾਂ, ਜਿਵੇਂ ਦੇ ਪ੍ਰਦੀਪਤ ਹੁੰਦੇ ਹਨ, ਉਹ ਠੀਕ ਆਪਣੀ ਨਿਰੋਲਤਾ ਵਿਚ ਨਿਰੂਪਣ ਹੋਣ। ਉਹ ਗੁਰਸਿਖਾਂ ਦੇ ਪ੍ਰਸੰਗਾਂ ਵਿਚ ਜਿਵੇਂ ਸੱਚ-ਮੁੱਚ ਵਰਤੀਂਦੇ ਰਹਿਣ ਤੇ ਉਨ੍ਹਾਂ ਦੀ ਪ੍ਰਹੱਲਤਾਈ ਜਗਤ ਪੀੜਾ ਹਰਨੇ ਵਿਚ ਸਹਾਈ ਰਹੇ।”

ਇਹ ਭਾਈ ਸਾਹਿਬ ਦੇ ਕੀਮਤੀ ਵਿਚਾਰ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਦੇ ਜੀਵਨ ਪ੍ਰਸੰਗ ਦੀ ਲਿਖਤ ਉਪਰ ਵੀ ਪੂਰੀ ਤਰ੍ਹਾਂ ਢੁਕਦੇ ਹਨ। ਭਾਵੇਂ ਇਹ ਲਿਖਤ ਗੁਰੂ ਸਾਹਿਬ ਦੇ ਸਾਰੇ ਜੀਵਨ ਦਾ ਪੁਰਾਣਾ ਸੰਗ੍ਰਹਿ ਨਹੀਂ ਪਰ ਇਸਦਾ ਅਧੂਰਾਪਨ ਕਿਸੀ ਤਰ੍ਹਾਂ ਵੀ ਭਾਈ ਸਾਹਿਬ ਦੇ ਉਪਰ ਲਿਖੇ ਵਿਚਾਰਾਂ ਨੂੰ ਖੰਡਨ ਨਹੀਂ ਕਰਦਾ। ਸਾਡਾ ਪ੍ਰਯਾਸ ਤਾਂ ਕੇਵਲ ਭਾਈ ਸਾਹਿਬ ਜੀ ਦੀਆਂ ਅਨਛੱਪੀਆਂ ਲਿਖਤਾਂ ਨੂੰ ਪਾਠਕਾਂ ਪਾਸ ਪਹੁੰਚਾਣ ਦਾ ਹੈ ਜੋ ਭਾਈ ਸਾਹਿਬ ਦੀ ਦਿਵਜ-ਪ੍ਰੇਰਣਾ, ਆਤਮਕ ਦ੍ਰਿਸ਼ਟੀਕੋਣ, ਅਧਿਆਤਮਕ ਸੁਖਮਤਾਂ ਦੀਆਂ, ਸਦਾ ਵਾਂਗ ਝਲਕਾਂ ਮਾਰਦੀਆਂ ਹਨ।

(2)

ਗੁਰਪੁਰਵਾਸੀ ਡਾ: ਬਲਬੀਰ ਸਿੰਘ ਜੀ ਨੇ ਸ੍ਰੀ ਅਸਟ ਗਰ ਚਮਤਕਾਰ (ਭਾਗ 2) ਦੀ ਭੂਮਿਕਾ ਵਿਚ, ਤਿਆਗ, ਵੈਰਾਗ ਤੇ ਉਦਾਸੀਨਤਾ ਦੇ ਮਾਇਆਵਾਦ ਫਲਸ਼ਹਿਆਂ ਅਤੇ ਗੁਰਬਾਣੀ ਦੇ ਅਸੂਲਾਂ ਵਿਚ ਜੋ ਭਿੰਨ-ਭੇਦ ਹੈ ਉਸ ਨੂੰ ਵੀ ਬੜੇ ਸੁਰੱਜੇ ਢੰਗ ਨਾਲ ਦਰਸਾਇਆ ਹੈ। ਇਸ ਵਿਸ਼ੇ ਉਪਰ

ਡਾਕਟਰ ਸਾਹਿਬ ਨੇ, “ਨਿਰੁਕਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ (ਭਾਗ ੧ ਤੇ ਭਾਗ ੨)” ਦੀਆਂ ਭੂਮਕਿਆਂ ਵਿਚ ਵੀ ਬੜੀ ਵਿਦਵੱਤਾ ਭਰੀ ਵਿਆਖਿਆ ਕੀਤੀ ਹੈ। ਅਸੀਂ ਇਨ੍ਹਾਂ ਵਿਚਾਰਾਂ ਦਾ ਇਸ ਪੁਸਤਕ ਵਿਚ ਵਰਣਨ ਕਰਨਾ ਜ਼ਰੂਰੀ ਸਮਝਦੇ ਹਾਂ। ਡਾਕਟਰ ਸਾਹਿਬ ਲਿਖਦੇ ਹਨ:-

“‘ਤਿਆਗ’, ‘ਵੈਰਾਗ’ ਤੇ ‘ਉਦਾਸ’, ਇਹ ਤਿੰਨ ਸ਼ਬਦ ਹਨ ਜੋ ਇਕ ਕੁੰਜੀ ਵਾਕੁਣ ਹਨ ਜੋ ਉਸ ਸਮੇਂ ਦੇ ਅਧਿਆਤਮਿਕ ਮਾਤਰਾ ਦੇ ਰਹੱਸ ਨੂੰ ਖੋਲ੍ਹ ਕੇ ਸਪਸ਼ਟ ਕਰਦੇ ਹਨ। ਇਨ੍ਹਾਂ ਤਿੰਨ੍ਹਾਂ ਸ਼ਬਦਾਂ ਵਿਚ ਵੀ ਪਰਸਪਰ ਅਰਥਭੇਦ ਹੈ। ਤਿਆਗ ਤੋਂ ਮਤਲਬ ਉਹ ਕਰਮ ਹੈ ਜਿਸ ਦੁਆਰਾ ਤੁਸੀਂ ਸਥਾਲ ਸੰਪਤਿ ਨੂੰ ਤਰਕ ਕਰ ਦਿੰਦੇ ਹੋ। ਪਰ ਵੈਰਾਗ ਕੇਵਲ ਮਾਨਸਿਕ ਅਵਸਥਾ ਹੈ। ਵੈਰਾਗ ਵਿਚ ਕਿਸੇ ਸੈਂਦ੍ਰ ਦੇ ਛੱਡਣ ਦੀ ਲੋੜ ਨਹੀਂ, ਕੇਵਲ ਮਨ ਦਾ ਲਗਾਉ ਉਨ੍ਹਾਂ ਚੀਜ਼ਾਂ ਤੋਂ ਹਟਾਉਣਾ ਹੈ। ਸਿਰਫ ਮਨ ਦੀ ਪਕੜ ਨੂੰ ਛੱਡਣਾ ਹੈ ਨਾ ਕਿ ਵਸਤਾਂ ਨੂੰ। ‘ਤਿਆਗ’ ਅਤੇ ‘ਵੈਰਾਗ’ ਦੇ ਏਹ ਫਰਕ ਤਾਂ ਮੌਤ ਹਨ ਜੋ ਸਮਝ ਵਿਚ ਆ ਜਾਂਦੇ ਹਨ। ਪਰ ਸ਼ਬਦ ‘ਉਦਾਸ’ ਉਹ ਅਵਸਥਾ ਹੈ ਜਿਸ ਉਪਰ ਤਿਆਗ ਅਤੇ ਵੈਰਾਗ ਦੁਆਰਾ ਪਹੁੰਚਣਾ ਹੈ। ‘ਉਦਾਸ’ ਮੰਜ਼ਿਲ ਹੈ, ਰਸਤਾ ਨਹੀਂ, ‘ਉਦਾਸ’ ਸਿੱਧ ਅਵਸਥਾ ਹੈ ਸਾਧਨ ਨਹੀਂ। ਹਿੰਦੂ ਫਿਲਾਸਫੀ ਸਾਨੂੰ ਕਿਸੇ ਐਸੇ ਸਿੱਧਾਂਤ ਵਲ ਵੀ ਖੜਦੀ ਹੈ।

ਜਿਨ੍ਹਾਂ ਨੇ ਸਾਂਖ ਦਰਸਨ, ਜੋ ਛੇ ਸਾਸਤ੍ਰਾਂ ਵਿਚੋਂ ਮੁੱਢਲਾ ਹੈ, ਦਾ ਪਾਠ ਕੀਤਾ ਹੈ, ਉਨ੍ਹਾਂ ਨੂੰ ਪਤਾ ਹੈ ਕਿ ਏਸ ਫਿਲਸਫੇ ਦੇ ਮੁਤਾਬਿਕ ਪੁਰਸ਼ (ਆਤਮਾ) ਦਾ ਸੂਭਾਵ ‘ਉਦਾਸੀਨ’ ਹੈ। ਉਹ ਆਤਮਾ, ਜੋ ਵਿਵੇਕ ਦੁਆਰਾ ਪ੍ਰਕਿਰਤੀ ਤੋਂ ਅਲੱਗ ਹੋ ਗਿਆ, ਉਹ ਆਪਣੀ ਮੋਕਸ਼ ਅਵਸਥਾ ਵਿਚ ‘ਉਦਾਸੀਨ’ ਹੈ। ਯੋਗ ਦਰਸਨ ਦੀ ‘ਕੈਵਲਜ’ ਮੁਕਤੀ ਦੀ ਅੰਦਰੋਵਾਰ ਕਿਸੇ ਐਸੀ ਹੀ ਹਾਲਤ ਦੀ ਆਖਰੀ ਮੰਜ਼ਿਲ ਹੈ। ਸਾਂਖ ਅਤੇ ਯੋਗ ਤੋਂ ਇਲਾਵਾ ਦੋ ਹੋਰ ਸ਼ਾਸਤ੍ਰ, ਜਿਨ੍ਹਾਂ ਦਾ ਨਾਮ ਨਜਾਇ ਅਤੇ ਵੇਸ਼ੇਸ਼ਿਕ ਹੈ, ਵੀ ਇਸ ਤੋਂ ਵੱਧ ਕਿਸੇ ਹੋਰ ਉੱਚੀ ਅਵਸਥਾ ਦਾ ਪ੍ਰਤਿਪਾਦਨ ਨਹੀਂ ਕਰਦੇ। ਇਨ੍ਹਾਂ ਦੇ ਮੁਤਾਬਿਕ ਤਾਂ ‘ਆਤਮਾ’ ਚੇਤਨ ਹੀ ਨਹੀਂ, ਕੇਵਲ ਸਰੀਰ ਦੇ ਸੰਜੋਗ ਹੋਣ ਕਰਕੇ ਹੀ ਚੇਤਨਤਾ ਪੈਦਾ ਹੁੰਦੀ ਹੈ। ਪੰਜਵਾਂ ਸ਼ਾਸਤ੍ਰ ਜੋ ‘ਮੀਮਾਂਸਾ’ ਦੇ ਨਾਮ ਹੇਠ ਜਾਂਦਾ ਹੈ, ਕੇਵਲ ਯੁਗ ਹੋਮ ਦੀ ਵਿਧਿ ਵਿਚ ਹੀ ਰਹਿ ਜਾਂਦਾ ਹੈ; ਉਸ ਵਿਚ ‘ਵਿਧਿ’ (ritual) ਹੀ ਮੁੱਖ ਚੀਜ਼ ਹੈ, ਦੇਵਤੇ ਗੋਣ ਹੋ ਜਾਂਦੇ ਹਨ, ਈਸ਼ੂਰ ਦੀ ਵੀ ਕੋਈ ਲੋੜ ਨਹੀਂ ਰਹਿੰਦੀ। ਈਸ਼ੂਰ ਜੇ ਹੈ ਵੀ, ਤਾਂ ਵੀ ਉਹ ਇਕ ਬੇਲੋੜੀ ਜੇਹੀ ਚੀਜ਼ ਹੈ। ਛੇਵਾਂ ਸ਼ਾਸਤ੍ਰ ਵੇਦਾਂਤ ਹੈ। ਇਸ ਦਾ ਜ਼ਿਆਦਾ ਪ੍ਰਚਾਰ ‘ਅਦ੍ਵੈਤ ਵੇਦਾਂਤ’ ਦੇ ਨਾਮ ਹੇਠ ਹੋਇਆ ਹੈ।

‘ਅਦ੍ਵੈਤ’ ਦਾ ਪੂਰਾ ਜ਼ੋਰ ਇਸ ਗਲ ਉਪਰ ਲਗਾ ਹੈ ਕਿ ‘ਜਗਤ ਮਿਥਜਾ’ ਹੈ। ਏਸ ਸਿੱਧਾਂਤ ਨੂੰ ਦਿੜਾਉਣ ਵਿਚ ਹੀ ਸਾਰੀ ਤਾਕਤ ਖਰਚ ਹੋ ਗਈ। ‘ਜਗਤ ਮਿਥਜਾ ਹੈ’ ਇਸ ਗਲ ਨੂੰ ‘ਗਰ ਮੰਤ੍ਰ’ ਬਣਾ ਕੇ, ਏਸੇ ਦੇ ਪਾਠ ਦਾ ਰਟਣ ਹੀ ਹੁੰਦਾ ਰਿਹਾ ਹੈ। ਸਾਰਥਕ ਗਲ ਪੱਲੇ ਕੁਝ ਨਾ ਪੈ ਸਕੀ।

ਗੁਰੂ ਅਰਜਨ ਦੇਵ ਜੀ ਦਾ ਵਾਕ ਹੈ:

ਸਲੈਕ॥ ਬਹੁ ਸਾਸਤ੍ਰ ਬਹੁ ਸਿਮ੍ਰਿਤੀ ਪੇਖੇ ਸਰਬ ਢਚੋਲਿ॥

ਪੂਜਾਸਿ ਨਾਹੀ ਹਰਿ ਹਰੇ ਨਾਨਕ ਨਾਮ ਅਮੋਲ॥੧॥

ਸਪਸ਼ਟ ਹੈ ਕਿ ਉਨ੍ਹਾਂ ਸਾਰੇ ਸ਼ਾਸਤ੍ਰ ਯਥਾ ਗਿਆਨ-ਸ਼ਾਸਤ੍ਰ (Epistemology), ਸੱਤਾ ਸ਼ਾਸਤ੍ਰ (Ontology), ਹੇਤੂ ਸ਼ਾਸਤ੍ਰ (ਤਰਕ, ਮੰਤਰ ਆਦਿਕ) ਪੜ੍ਹੇ ਤੇ ਵਿਚਾਰੇ ਸਨ; ਨਹੀਂ ਤਾਂ ਓਹ ਐਸੇ ਜ਼ੋਰਦਾਰ ਵਾਕ ਇੰਝ ਨਾ ਆਖਦੇ ਜੈਸੇ ਕਿ ਉਨ੍ਹਾਂ ਕਹੇ:-

‘ਬਹੁ ਸ਼ਾਸਤ੍ਰ ਬਹੁ ਸਿਮਿਊਡੀ ਪੇਖੇ ਸਰਬ ਢਢੋਲਿ’॥ ਇਹ ਸਾਰਾ ਕੁਝ ‘ਪੇਖ ਕੇ ਤੇ ਢੰਢੋਲ ਕੇ’ ਫੇਰ ਉਹ ਆਪ ਕਿਸ ਨਤੀਜੇ ਉਪਰ ਪਹੁੰਚੇ ਸਨ? ਜਿਥੋਂ ਤਕ ਤਿਆਗ, ਵੈਰਾਗ ਅਤੇ ਉਦਾਸ ਦਾ ਤਾਂਲਕ ਹੈ, ਉਨ੍ਹਾਂ ਦਾ ਖਿਆਲ ਵਚਿੜ੍ਹ ਸੀ। ਉਨ੍ਹਾਂ ਦਾ ਵਿਚਾਰ ਸੀ ਕਿ ਮੁਕਤ ਪੁਰਸ਼ ਜੋ ਹੈ, ਉਹ ਉਦਾਸੀਨ ਨਹੀਂ, ਪਰੰਤੂ ਇਸ ਦੇ ਉਲਟ ‘ਰਸ ਸਰੂਪ’ ਹੈ। ਐਸੇ ਰਸ ਰੂਪ ਆਤਮ ਨੂੰ ਦੁਨੀਆਂ ਦੇ ਬੰਧਨ ਨਹੀਂ ਪੈਂਦੇ। ਸੰਸਾਰਕ ਚੀਜ਼ਾਂ ਦੀ ਉਸ ਨੂੰ ਕੋਈ ਪਕੜ ਨਹੀਂ। ਉਸ ਦਾ ਲਗਾਉ ਦੁਨਿਆਵੀ ਪਦਾਰਥਾਂ ਤੇ ਵਡਿਆਈਆਂ ਨਾਲ ਨਹੀਂ। ਉਸ ਦਾ ਕਿਸੇ ਵੀ ਮਾਇਕ ਪਦਾਰਥ ਨਾਲ ਰਾਗ ਨਹੀਂ। ਐਸ ਤਰ੍ਹਾਂ ਉਹ ਵੈਰਾਗੀ ਹੁੰਦਾ ਹੋਇਆ ਉਦਾਸੀਨ ਨਹੀਂ ਪਰੰਤੂ ਰਸ ਰੂਪ ਹੈ, ਉਨ੍ਹਾਂ ਨੇ ਇਸ ਆਸੇ ਨੂੰ ਦਰਸਾਉਣ ਲਈ ਸ਼ਬਦ ‘ਰਸਿਕ ਬੈਰਾਗੀ’ ਵਰਤਿਆ ਹੈ; ਯਥਾ:

ਪੂਰਬ ਕਰਮ ਅੰਕੁਰ ਜਬ ਪ੍ਰਗਟੇ ਭੇਟਿਓ ਪੁਰਖੁ ਰਸਿਕ ਬੈਰਾਗੀ॥
ਮਿਟਿਓ ਅੰਧੇਰੁ ਮਿਲਤ ਹਰਿ ਨਾਨਕ ਜਨਮ ਜਨਮ ਦੀ ਸੋਈ ਜਾਗੀ॥੨॥

{ਗਊੜੀ ਮਹਲਾ ੫, ਪੰਨਾ ੨੦੪}

ਸ੍ਰੀ ਗੁਰੂ ਅਰਜਨ ਦੇਵ ਜੀ ਆਪ ਇਕ ਪਰਮ ਸੁੱਚਾ ਨਮੂਨਾ ਸਨ ‘ਰਸਿਕ ਬੈਰਾਗੀ’ ਦਾ ਜਿਨ੍ਹਾਂ ਨੇ ਜੀਵਨ ਦੇ ਬੰਧਨਾਂ ਨੂੰ ਖੇੜਾ ਖੁਸ਼ੀ ਦੇ ਚਾਓ ਵਿਚ ਰੰਗ ਦਿਤਾ।”

(੩)

ਗੁਰੂ ਨਾਨਕ ਦੇਵ ਜੀ ਦਾ ਉਪਦੇਸ਼ ਹੈ :—

“ਅੰਜਨ ਮਾਹਿ ਨਿਰੰਜਨਿ ਰਹੀਐ ਜੋਗ ਜੁਗਤਿ ਤਉ ਪਾਈਐ॥੪॥੧॥੮॥”

{ਸੂਹੀ ਮਹਲਾ ੧ ਪੰਨਾ ੧੩੦}

ਮੁਗਾਦ ਹੈ ਅੰਜਨ—ਮਾਇਆ, ਸੰਸਾਰ ਵਿਚ ਰਹਿੰਦਿਆਂ ਨਿਰੰਜਨ ਅਥਵਾ ਨਿਰਲੇਪ ਪ੍ਰਭੂ ਵਿਚ ਲੀਨ ਹੋਣਾ ਹੀ ਜੁਗਤਿ ਹੈ ਜਿਸ ਨੂੰ ਗੁਰੂ ਜੀ ‘ਸਹਿਜ ਜੋਗ’ ਦਰਸਾਉਂਦੇ ਹਨ :—

ਗੁਰਿ ਮਨੁ ਮਾਰਿਓ ਕਰਿ ਸੰਜੰਗੁ॥ ਅਹਿਨਿਸਿ ਰਾਵੇ ਭਗਤਿ ਜੋਗੁ॥

ਗੁਰ ਸੰਤ ਸਭਾ ਦੁਖੁ ਮਿਟੈ ਰੋਗੁ॥ ਜਨ ਨਾਨਕ ਹਰਿ ਵਰੁ ਸਹਜ ਜੋਗੁ॥੪॥੯॥

{ਬਸਤਿ ਮਹਲਾ ੧, ਪੰਨਾ ੧੧੧੦}

ਇਹ ਹੈ ਉਹ ਜੋਗ ਜੋ ਗ੍ਰਿਹਸਤ ਜੀਵਨ ਬਤੀਤ ਕਰਦਿਆਂ, ਭਗਤਿ ਰਾਹੀਂ, ਹਰੀ ਚਰਨਾਂ ਨੂੰ ਪ੍ਰਾਪਤ ਕਰਨਾ ਹੈ। ਇਸੀ ਪ੍ਰਕਿਆ ਨੂੰ ਗੁਰੂ ਅਰਜਨ ਦੇਵ ਜੀ ਨੇ ‘ਰਾਜ ਜੋਗ’ ਨਾਲ ਸੰਬੋਧਨ ਕੀਤਾ ਹੈ। ਗੁਰ ਵਾਕ ਹੈ :—

ਥਿਰ ਥਿਰ ਚਿਤ ਥਿਰ ਹਾਂ॥ ਬਨੁ ਗ੍ਰਿਹੁ ਸਮਸਰਿ ਹਾਂ॥

ਰਾਜਨ ਜੋਗੁ ਕਰਿ ਹਾਂ॥ ਕਹੁ ਨਾਨਕ ਲੋਗ ਅਲੋਗੀ ਰੀ ਸਖੀ॥੨॥੧॥੧੫੭॥

{ਆਸਾ ਮਹਲਾ ੫, ਪੰਨਾ ੪੦੯}

ਇਹ ਉਹ ਜੋਗ ਹੈ ਜਿਸਦਾ ਭੱਟ ਬਾਣੀ ਵਿਚ ਵੀ ਵਰਣਨ ਹੈ। ਪਰ ਇਹ ਪੱਜਲੀ ਦਾ ਰਾਜ ਜੋਗ ਨਹੀਂ। ਇਸ ਰਾਜ ਜੋਗ ਦੀ ਪੇਰਣਾ ਤਾਂ ਰਾਜਾ ਜਨਕ ਤੋਂ ਮਿਲਦੀ ਹੈ, ਜੋ ਰਾਜਾ ਵੀ ਸੀ ਤੇ ਜੋਗੀ ਵੀ। ਇਸ ਰਾਜ ਜੋਗ ਦੇ ਮਾਨਯਵਰ ਆਦਰਸ਼ ਨੂੰ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ, ਸ੍ਰੀ ਗੁਰੂ ਤੇਰਾ ਬਹਾਦਰ ਜੀ ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਰੂਪਮਾਨ ਕੀਤਾ ਜਿਨ੍ਹਾਂ ਨੇ ਮੁਲਕ ਲਈ, ਧਰਮ ਲਈ, ਸੁੱਚੇ, ਜੀਵਨ ਲਈ ਸਭ ਕੁਝ ਵਾਰ ਦੇਣ ਦੀ ਜੁਗਤ ਸਿਖਾਈ, ਸਰਬ ਕਲਿਆਣ ਲਈ ਹਰ ਮੈਦਾਨ ਫਤਹਿ ਪਾਈ ਤੇ ਸਦਾ ਲਈ ਆਦਰਸ਼ਕ ਮਿਸਾਲ ਕਾਇਮ ਕੀਤੀ।

ਸ੍ਰੀ ਗੁਰੂ ਹਰਿ ਗੋਬਿੰਦ ਜੀ ਛੋਟੀ ਉਮਰ ਤੋਂ ਹੀ ‘ਰਾਜ ਜੋਗ’ ਦੇ ਰੰਗਾਂ ਵਿਚ ਰੰਗੇ ਨਜ਼ਰੀ ਆਉਂਦੇ ਸਨ। ਗੁਰਗਾਦੀ ਬਿਰਾਜਨ ਸਮੇਂ, ਜਦ ਉਨ੍ਹਾਂ ਦੀ ਆਯੂ, ਮੱਸਾਂ ੧੧ ਸਾਲਾਂ ਦੀ ਸੀ, ਸੇਲੀ ਟੋਪੀ ਦੀ ਥਾਂ ਦਸਤਾਰ ਸਜਵਾਈ ਜਿਸ ਵਿਚ ਕਲਰੀ ਲਗੀ ਹੋਈ ਸੀ। ਜਦ ਭਾਈ ਬੁੱਢਾ ਜੀ ਨੇ ਤਲਵਾਰ ਪਹਿਨਾਈ ਤਦ ਉਹ ਸੱਜੇ ਪਾਸੇ ਪਹਿਨਾਈ ਗਈ ਜਦ ਉਸਨੂੰ ਉਤਾਰ ਕੇ ਖੱਬੇ ਪਾਸੇ ਪਹਿਨਾਣ ਲਗੇ ਤਦ ਗੁਰੂ ਜੀ ਨੇ ਫੁਰਮਾਇਆ, “ਇਸ ਨੂੰ ਨਾਂ ਉਤਾਰੋ, ਇਹ ਤੇਗ ਪੀਰੀ ਦੀ ਸਮਝੋ; ਮੇਰੀ ਦੀ ਖੱਬੇ ਪਾਸਿਓਂ ਹੋਰ ਪਹਿਨਾ ਦਿਓ”। ਇਸ ਕਰਕੇ ਆਪ ਜੀਓ ਨੂੰ “ਮੀਰੀ ਪੀਰੀ ਦੇ ਮਾਲਕ” ਪਦਾਂ ਨਾਲ ਯਾਦ ਕੀਤਾ ਜਾਂਦਾ ਹੈ। ਖੱਬੇ ਪਾਸੇ ਦੀ ਤਲਵਾਰ ਨੇ, ਰਾਜੇ ਦੀ ਤਰ੍ਹਾਂ ਪਰਜਾ ਦੀ ਰਖਿਆ ਕਰਨੀ ਸੀ ਤੇ ਸੱਜੇ ਪਾਸੇ ਦੀ ਤੇਗ, ਪੀਰੀ ਫਕੀਰੀ ਵਾਰੂੰ ਆਤਮਕ ਤੇ ਪਰਮਾਰਥਕ ਅਗਵਾਈ ਕਰਨ ਲਈ।

ਏਹ ਸੀ ਰਾਜ ਜੋਗ ਦਾ ਆਦਰਸ਼ਕ ਨਮੂਨਾ ਜਿਸ ਉਪਰ ਸਿਖਾਂ ਨੇ ਆਪਣਾ ਨਿਜੀ ਜੀਵਨ ਢਾਲਣਾ ਹੈ, ਆਪਣੀਆਂ ਗਿਰੂਸਤੀ ਜਿਮੇਵਾਰੀਆਂ ਨੂੰ ਨਿਭਾਉਣਾ ਹੈ, ਜੁਲਮ ਦਾ ਟਾਕਰਾ ਕਰਨਾ ਹੈ, ਏਸ ਧਰਮ ਦੀ ਸੇਵਾ ਕਰਨੀ ਹੈ ਪਰ ਨਾਲੋ ਨਾਲ ਮਨ ਦੀ ਟੇਕ ਨੂੰ ਸਦਾ ਪ੍ਰਭੂ-ਪਰਮੇਸ਼ਵਰ ਦੇ ਚਰਨਾਂ ਵਿਚ ਜੋੜਨਾ ਹੈ।

ਭਾਈ ਸਾਹਿਬ ਦੇ ਲਿਖੇ, ਗੁਰੂ ਸਾਹਿਬਾਨ ਦੇ ਜੀਵਨ ਚਰਿੜ੍ਹ, ਸਦਾ ਵਾਂਗ ਸ਼ਰਧਾ, ਸਿਦਕ ਤੇ ਦੈਵੀ ਪ੍ਰੇਮ ਨਾਲ ਡੁਲ ਡੁਲ ਪੈਂਦੇ ਹਨ। ਅੱਖਾਂ ਸਾਹਮਣੇ ਗੁਰੂ-ਕਾਲ ਦੇ ਕ੍ਰਿਸ਼ਮੇ ਪੇਸ਼ ਕਰਦੇ ਹਨ, ਗੁਰੂ ਸਵਾਰੇ ਸਿਖਾਂ ਦੇ ਦਰਸ਼ਨ ਕਰਵਾਉਂਦੇ ਹਨ ਜਿਨ੍ਹਾਂ ਦੇ ਹਿਰਦਿਆਂ ਵਿਚ ਸਿੱਦਕ, ਉਤਸ਼ਾਹ ਤੇ ਚਾਓ ਠਾਠਾਂ ਮਾਰਦਾ ਹੈ, ਮਨ ਦਰਵਜ਼ ਜਾਂਦਾ ਹੈ ਕਿਸੇ ਅਨੌਥੇ ਸੁਆਦ ਵਿਚ ਤੇ ਆਪ ਮੁਹਰੇ ਪੁਕਾਰ ਉਠਦਾ ਹੈ, “ਹੇ ਸੱਚੇ ਪਾਤਸ਼ਾਹ! ਤੇਰੀ ਮੇਹਰ ਸਦਕੇ ਸਾਡਾ ਜੀਵਨ ਵੀ ਗੁਰੂ ਆਸੇ ਅਨੁਸਾਰ ਸਫਲਤਾ ਪ੍ਰਾਪਤ ਕਰੋ!”

ਪੰਚਬਟੀ ਡੇਹਰਾਦੂਨ

16-1-1981

ਸਿਵਨਾਭ ਸਿੰਘ

੧੭ੴ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹਾ॥

ਸ਼੍ਰੀ ਅਸਟ ਗੁਰ ਚਮਤਕਾਰ ਭਾਗ-੩

ਪ੍ਰਕਾਸ਼ਕ ਸੂਚਨਾ

ਇਸ ਪੁਸਤਕ ਵਿਚ, ਭਾਈ ਸਾਹਿਬ ਦੇ ਲਿਖਤੀ ਆਦੇਸ਼ ਅਨੁਸਾਰ, ਗੁਰੂ ਹਰਿ ਗੋਬਿੰਦ ਜੀ ਦੇ ਜੀਵਨ ਸੰਬੰਧਿਤ ਪ੍ਰਸੰਗ ਥਾਉਂ ਥਾਈਂ ਅੰਕਤ ਕੀਤੇ ਗਏ ਹਨ ਜੋ ਭਾਈ ਸਾਹਿਬ ਨੇ ਖਾਲਸਾ ਟ੍ਰੈਕਟ ਸੁਸਾਇਟੀ ਯਾ ਦਫਤਰ ਖਾਲਸਾ ਸਮਾਜਾਰ ਰਾਹਿਂ ਸਮੇਂ ਸਮੇਉਪਰ ਛਪਵਾਏ ਸਨ। ਇਨ੍ਹਾਂ ਲਿਖਤਾਂ ਦੇ ਕਾਣੀ ਰਾਈਟਸ ਖਾਲਸਾ ਟ੍ਰੈਕਟ ਸੁਸਾਇਟੀ ਅਤੇ ਭਾਈ ਵੀਰ ਸਿੰਘ ਸਾਹਿਤਯ ਸਦਨ ਪਾਸ ਹਨ। ਡਾਕਟਰ ਬਲਬੀਰ ਸਿੰਘ ਸਾਹਿਤਯ ਕੇਂਦਰ ਇਨ੍ਹਾਂ ਦੋਨਾ ਸੰਸਥਾਵਾਂ ਦਾ ਬੜਾ ਰਿਣੀ ਹੈ, ਜਿਨ੍ਹਾਂ ਨੇ ਇਨ੍ਹਾਂ ਪ੍ਰਸੰਗਾਂ ਨੂੰ ਏਸ ਪੁਸਤਕ ਵਿਚ ਅੰਕਤ ਕਰਨ ਦੀ ਆਗਿਆ ਦਿਤੀ ਹੈ।

ਏਸ ਪੁਸਤਕ ਦੇ ਛਾਪਣ ਵਿਚ ਕੇਂਦਰ ਨੂੰ ਸਰਦਾਰ ਹਰਭਜਨ ਸਿੰਘ ਕੋਹਲੀ, ਬੀਬੀ ਮਹਿੰਦਰ ਕੌਰ, ਸਰਦਾਰ ਐਸ. ਐਸ. ਜੌਗੀ, ਬੀਬੀ ਦਿਆਲ ਕੌਰ ਅਤੇ ਸ੍ਰੀ: ਮਨਦਰਸ਼ਨ ਸਿੰਘ ਜੀ ਦਾ ਸਹਯੋਗ ਪ੍ਰਾਪਤ ਰਿਹਾ ਹੈ, ਜਿਨ੍ਹਾਂ ਨੇ ਅਣਥਕ ਮੇਹਨਤ ਤੇ ਪੂਰੀ ਲਗਨ ਨਾਲ ਇਸ ਪੁਸਤਕ ਦੇ ਹਰ ਕੰਮ ਨੂੰ ਸੁਹਣੀ ਤਰ੍ਹਾਂ ਨਿਭਾਇਆ ਹੈ। ਇਨ੍ਹਾਂ ਸਭ ਦੀ ਪ੍ਰਸੰਸਾ ਕਰਨ ਵਿਚ ਕੇਂਦਰ ਨੂੰ ਬੜੀ ਖੁਸ਼ੀ ਹੈ, ਖਾਸ ਕਰਕੇ ਸ੍ਰੀ: ਹਰਭਜਨ ਸਿੰਘ ਕੋਹਲੀ ਜੀ ਦੀ ਜਿਨ੍ਹਾਂ ਦੀ ਢੂੰਘੀ ਸੂਝ-ਬੂਝ, ਅਮਿਤ ਸਹਿਣ ਸੀਲਤਾ ਤੇ ਸਮਰਪਤ ਲਗਨ ਬਿਨਾਂ ਇਸ ਕਾਰਜ ਦਾ ਸਿਰੇ ਚੜ੍ਹਨਾ ਕਠਨ ਸੀ।

ਪੰਜਾਬੀ, ਡੇਹਰਾਦੂਨ

16-1-1981

ਸਿਵਨਾਭ ਸਿੰਘ

੧੬ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹ॥

ਕੁਮਿਕਾ

ਗੁਰੂ ਹਰਿ ਗੋਬਿੰਦ ਜੀ ਦੀ ਸ਼ਬਦੀਅਤ ਇਨਸਾਨੀ ਨੁਕਤੇ ਤੋਂ ਥੀ ਕਮਾਲ ਦੀ ਹੈ। ਕਿਤਨੇ ਅਸਹਿ ਦੁੱਖ ਅਤੇ ਵਿਛੋੜੇ ਆਪਣੇ ਦੇਖੇ ਹਨ :—

ਬਚਪਨ ਵਿਚ ਸੱਪ, ਜ਼ਹਿਰ, ਸੀਤਲਾ ਦੇ ਕਸ਼ਟ, ਬਚਪਨ ਵਿਚ ਹੀ ਪਿਤਾ ਜੀ ਦੇ ਖੇਦ ਅਤੇ ਵਿਛੋੜਾ; ਫਿਰ ਗਵਾਲੀਅਰ ਦੀ ਬੰਦ; ਫਿਰ ਜੁਧਾਂ ਜੰਗਾਂ ਦੇ ਸਾਹਮਣੇ, ਦੋਹਾਂ ਜੁਧਾਂ ਵਿਚ ਚੋਣਵੇਂ ਪਿਆਰਿਆਂ, ਅਨਿੰਨ ਗੁਰ ਪ੍ਰੇਮੀਆਂ ਅਤੇ ਮੇਹਨਤਾਂ ਨਾਲ ਸਿਖਾ ਕੇ ਬਲੀ ਕੀਤੇ ਰਣ ਵਿਦਿਆ ਦੇ ਜਾਣਕਾਰ ਸੂਰਮਿਆਂ ਦੇ ਬਿਰਹੇ ਦੇਖੇ ਅਤੇ ਝੱਲੇ ਹਨ।

ਭਾਈ ਬਿਧੂ ਅਤੇ ਗੁਰਦਾਸ ਵਰਗੀਆਂ ਅਨਮੇਲ ਅਤੇ ਕੀਮਤੀ ਜ਼ਿੰਦਗੀਆਂ ਅਤੇ ਅਤਿ ਪਿਆਰ-ਨੁਛਾਵਰੀ ਹਸਤੀਆਂ ਦੇ ਬਿਰਹੇ ਦੇਖੇ।

ਪਿਆਰੀ, ਪਤਿਬ੍ਰਤਾ, ਘੋਲ ਘੁਮਾਏ ਜਾਣ ਵਾਲੀ ਸਾਲੀ (ਬੀਬੀ ਰਾਮ) ਅਤੇ ਸਾਂਘੂ (ਭਾਈ ਸਾਈਂ ਦਾਸ) ਜੀ, ਸੱਸ (ਮਾਤਾ ਪ੍ਰੇਮ ਦੇਈ) ਅਤੇ ਸਹੁਰਾ (ਭਾਈ ਨਾਗਾਇਣ ਦਾਸ ਜੀ)—ਕਿਤਨਾ ਪਿਆਰ ਦਾ ਪਰਵਾਰ ਅਲਘ ਸਮੇਂ ਵਿਚ ਹੀ ਸੰਸਾਰ ਯਾਤਰਾ ਸੰਪੂਰਨ ਕਰ ਜਾਂਦਾ ਹੈ। ਇਕ ਪਾਸੇ ਤਾਂ ਆਪ ਦੀ ਇਹ ਦਿਸ਼ਟੀ ਹੈ :—

ਮਿਲਿਐ ਤ ਹਰਖਹਿ ਨਹਿਂ ਗਿਆਨੀ। ਬਿਛੂਰੇ ਸ਼ੋਕ ਨ ਦੁੱਖ ਕੋ ਜਾਨੀ। ॥੯॥

(ਗ.ਪ੍ਰ.ਸੂ.। ਰਾਸ ੧। ਅੰਸੂ ੨੩, ਪੰਨਾ ੩੧੦੬)

ਦੂਜੇ ਪਾਸੇ ਪਿਆਰ ਅਤੇ ਪ੍ਰੇਮ-ਦੁੱਖਤਾ ਦਾ ਉਹ ਕਮਾਲ ਹੈ ਕਿ ਭਾਈ ਸਾਈਂ ਦਾਸ ਦੇ ਸੱਚਖੰਡ ਪਜਾਨੇ ਉਪਰ ਫੁਰਮਾਉਂਦੇ ਹਨ :—

ਬਸਿਬੋ ਇਸ ਥਲ ਮੇਹਿ ਨ ਭਾਵੈ। ਸਾਂਈ ਦਾਸ ਦਿਸ਼ਟਿ ਨਾ ਆਵੈ। ॥੧੧॥

(ਗ.ਪ੍ਰ.ਸੂ.। ਰਾਸ ੧। ਅੰਸੂ ੨੩, ਪੰਨਾ ੩੧੦੬)

ਇਹ ਪਿਆਰ ਦੇ ਢੂਘਾਣ, ਇਹ ਅੰਦਰਲੇ ਦੀ ਪੰਘਰ ਇਨੀ ਗਹਿਰੀ ਹੈ ਕਿ ਹੁਕਮ ਦੇਂਦੇ ਹਨ: ਸਵੇਰੇ ਹੀ ਕੂਚ ਕਰੋ।

ਤੀਸਰਾ ਕਮਾਲ: ‘ਧਾਰੇ ਫਰਜ਼ਾਂ ਦੇ ਨਿਰਬਾਹ’ ਦਾ ਹੈ। (ਭਾਈ ਸਾਈਂ ਦਾਸ ਦੇ ਵਿਛੋੜੇ ਦੇ) ‘ਵਿਯੋਗ-ਅਨੁਭਵਾਂ’ ਵਿਚੋਂ ਹੁਣ ‘ਅਹਿਸਾਸ’ ਅਰਥਾਤ ‘ਆਪਣੇ ਧਾਰੇ ਧਰਮ ਦੀ ਅੰਦ੍ਰੀ ਲਗਨ’ ਦੇ ਪ੍ਰੇਰੇ ਇਕਦਮ ਦੁੱਖਾਂ ਵਲ ਰੁਖ ਕਰਦੇ ਹਨ। ਜਿਥੇ ਕਿ ਜ਼ਿੰਮੇਵਾਰੀ, ਅਤਿ ਕਰੜੀ ਜ਼ਿੰਮੇਵਾਰੀ, ਖੁਰਦਗਾ ਜੀਵਨ, ਜੰਗ ਜਦਲ ਦੀਆਂ ਮੁਸ਼ਕਲਾਂ ਅਤੇ ਖੇਦਾਂ ਦਾ ਸਾਹਮਣਾ ਹੈ। ਪਰ ਇਹ ਅਚਰਜ ਵਿਅਕਤੀ, ਕਿਸ ਸੁੰਦਰਤਾ ਨਾਲ, ਇਸ ਆਪਣੇ ਕਠਨ ਤੋਂ ਕਠਨ ਫਰਜ਼ ਨੂੰ ਨਿਭਾਉਣ ਵਾਸਤੇ ਖੁਸ਼ਖਸ਼ਾਂ ਅਰ ਜ਼ਿੰਮੇਵਾਰੀ ਦੀ ਪੂਰੀ ਲੱਖਤਾ ਨਾਲ ਉਠ ਟੁਕੜੀ ਹੈ।

ਆਪ ਦੀ ਹਸਤੀ, ਇਨਸਾਨੀ ਨੁਕਤੇ ਤੋਂ ਬੀ, ਇਕ ਅਚਰਜ ਮੁਤਾਲਿਆ-ਜੋਗ ਸਿਖ ਇਤਿਹਾਸ ਦਾ ਧਿਆਇ ਹੈ। ਇਤਨੀ ਵਿਸ਼ਾਲਤਾ ਆਚਰਨ ਅਤੇ ਕਰਨੀ ਕਰਤਵ ਦੀ ਹੈ ਕਿ ਦਿਲ ਸਿਫਤ ਸਲਾਹ ਨਾਲ ਦ੍ਰਵਦਾ ਵਿਸਮਾਦ ਵਿਚ ਜਾਂਦਾ ਹੈ।

ਫਿਰ ਦੇਖੋ, ਕਿ ਫਕੀਰ ਹੋ ਕੇ, ਨਾ ਦੇਸ਼ ਨਾ ਕਿਲ੍ਹਾ, ਨਾ ਕੋਟ ਹੈ, ਨਾ ਖਜ਼ਾਨੇ ਭਰੇ ਹਨ, ਨਾ ਕੋਈ ਕੁਲ, ਕੌਮ, ਕਬੀਲਾ ਸੂਰਬੀਰਤਾ ਵਾਲਾ ਮਗਰ ਹੈ, ਪਰ ਫਿਰ ਦੇਖੋ: ਪਰਦੇਸ਼ੋਂ ਆ ਕੇ ਡੱਟ ਗਏ ਕੌਮ ਦੇ ਜੁਲਮ ਨੂੰ ਅਤੇ ਮਜ਼ਹਬੀ ਕੁਨਸ ਨੂੰ ਦੇਖ ਕੇ, ਆਪ ਨੇ ਆਪਣਾ ਫਰਜ਼ ਬਣਾ ਲਿਆ ਹੈ ਕਿ ਮਰ-ਮਿਟੀ ਕੌਮ ਵਿਚ, ਬੀਰਤਾ ਦਾ ਭਾਵ ਅਤੇ ਸੁਤੰਤ੍ਰਤਾ ਦੀ ਲਗਨ ਐਸੀ ਭਰ ਦਿਤੀ ਕਿ ਅੰਤ ਸੁਤੰਤ੍ਰ ਹੋ ਜਾਵੇ।

ਫਕੀਰਾਂ ਅਤੇ ਸਾਧੂ-ਚੇਲਿਆਂ ਵਿਚ ਬੀਰ ਰਸ ਭਰ ਕੇ ਜੁਝਾਊ ਕੌਮ ਬਨਾਉਣੀ, ਨੰਗੇ ਧੜ ਲੜਨਾ ਅਤੇ ਧਰਮ ਹੇਤੁ ਮਰਨਾ ਸਿਖਾਲ ਕੇ ਸੰਸਾਰ ਨਾਸ਼ਮਾਨਤਾ ਦਾ ਅਸੂਲੀ ਰੰਗ ਲਾ ਦੇਣਾ, ਫਾਕੇ ਕੜਾਕੇ ਸਹਿ ਕੇ, ਬਿਨ ਕਿਲ੍ਹੇ, ਕੋਟ, ਦੇਸ਼ ਦੇ, ਇਕ ‘ਧਰਮ ਭਾਵ ਦੀ ਓਟ-ਆਸਰੇ’ ਲੜਨਾ ਸਿਖਾਉਣਾ।

ਜੰਗ ਚਾਹੋ ਛੋਟੇ, ਚਾਹੋ ਵੱਡੇ, ਚਾਹੋ ਸਰਕਾਰੀ ਸੈਨਾਂ ਨਾਲ, ਚਾਹੋ ਸਰਕਾਰ ਦੇ ਸੂਬੇਦਾਰਾਂ ਯਾ ਅਹਿਲਕਾਰਾਂ ਨਾਲ, ਚਾਹੋ ਟਿਕਾਣੇਂ ਦੇ ਹਾਕਮਾਂ ਨਾਲ ਕੀਤੇ ਹਨ, ਪਰਜਾ ਵਿਚੋਂ ਅਤੇ ਫਕੀਰੀ ਦੀ ਗੱਦੀ ਤੋਂ ਕੀਤੇ ਹਨ, ਫਤਹ ਪਾਈ ਹੈ।

ਫਿਰ ਨੀਤੀ ਨਿਪੁੰਨਤਾ ਕੈਸੀ ਹੈ, ਪਹਿਲੇ ਜੰਗ ਮਹਾਰੋਂ ਰਹਿਣ ਦੀਆਂ ਥਾਵਾਂ ਬਦਲਦੇ, ਕੋਤਕ ਕਰਦੇ, ਸਿੱਖੀ ਬੀ ਤੋਰਦੇ, ਆਪਣੇ ‘ਫਰਜ ਪੈਗੰਬਰੀ’ ਨੂੰ ਪੂਰੀ ਤਰ੍ਹਾਂ ਅਦਾ ਕਰਦੇ ਪਰਵਾਰਿਕ ਫਰਜ ਨਿਭਾਉਂਦੇ, ਪ੍ਰੇਮ ਦੇ ਰੰਗ ਅਕਹਿ ਰੂਪਾਂ ਵਿਚ ਸਿਰੇ ਚਾੜ੍ਹਦੇ, ਬੀਰ ਰਸੀ ਫਰਜ ਲਈ ਕੀਕੂੰ ਤਤਪਰ ਰਹੇ? ਤੈ ਹਜ਼ਾਰ (੩੦੦੦) ਸਨੱਧਬੱਧ ਸੂਰਮੇ ਮੌਤ ਨੂੰ ਮਖੌਲ ਕਰਨ ਵਾਲੇ ਸਿਰੇ ਚਾੜ੍ਹ ਲਏ ਹਨ। ਫਿਰ ਸਾਰੇ ਖਸਮਾਨੇ ਕਰਕੇ, ਨਿਰਲੇਪ ਅਤੇ ਨਿਰਮੋਹ ਹੋ ਕੇ, ਉਸ ਟਿਕਾਣੇ ਗਏ ਹਨ, ਜਿਥੇ ਦੁਸ਼ਮਨਾ ਨੂੰ ਲੜਨਾ ਸੌਖਾ ਨਾ ਹੋਵੇ। ਜਿਸ ਦਿਮਾਗ ਵਿਚ ਇਤਨਾ ਕੁਝ ਫੁਰੇ ਅਤੇ ਇੰਨਾ ਉਹ ਸਿਰੇ ਚਾੜ੍ਹੇ ਅਤੇ ਕਮਾਲ ਕਰ ਦਿਖਾਏ, ਉਹ (ਇਨਸਾਨੀ ਨੁਕਤਾ ਖਿਆਲ ਤੋਂ ਬੀ) ਬਹੁਤ ਮਹਾਨ, ਬਹੁਤ ਵਿਸ਼ਾਲ ਅਤੇ ਬਹੁਤ ਹੀ ਕਮਾਲ ਦਾ ਹੈ। ਅਤੇ ਉਸਦੇ ਨਾਮ-ਲੇਵਿਆਂ ਵਾਸਤੇ ਅਤੇ ਦੇਸ਼ ਵਾਸੀਆਂ ਵਾਸਤੇ ਅਤਯੰਤ ਫਖਰ ਦਾ ਹੈ, ਜਿਸ ਫਖਰ ਨਾਲ ਕਿ ਉਨ੍ਹਾਂ ਵਿਚ ਜੀਵਨ ਰੋਂ ਸਦਾ ਰੁਮਕਵੀਂ ਅਤੇ ਹੁਲਾਰੇ ਮਾਰਦੀ ਦਸ਼ਾ ਵਿਚ ਰਹਿਣੀ ਚਾਹੀਏ।



ਸ਼੍ਰੀ ਅਸਟ ਗੁਰ ਚਮਤਕਾਰ ਭਾਗ-੩

ਪੰਜਵੀਂ ਐਡੀਸ਼ਨ-ਬੇਨਤੀ

ਇਹ ਇਸ ਪੁਸਤਕ ਦੀ ਪੰਜਵੀਂ ਐਡੀਸ਼ਨ ਹੈ। ਇਹ ਕੰਪਿਊਟਰਾਈਜ਼ (Computerise) ਕਰ ਦਿਤੀ ਗਈ ਹੈ।

ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਦੀ ਲਿਖਤ “ਸੁਭਾਗ ਜੀ ਦਾ ਸੁਧਾਰ ਹਥੀ ਬਾਬਾ ਨੋਂ ਸਿੰਘ” ਪਹਿਲੀ ਵਾਰ ੧੯੧੯-੧੯੨੦ ਵਿਚ ਟੈਕਟਾਂ ਦੇ ਰੂਪ ਵਿਚ ਛਪੀ ਸੀ ਤੇ ਪਿਛੋਂ ੧੯੨੩ ਵਿਚ ਪੁਸਤਕ ਦੇ ਰੂਪ ਵਿਚ ਛਪੀ। ਇਸ ਪੁਸਤਕ ਦੇ ਅਖੀਰਲੇ ਹਿੱਸੇ ਵਿਚ ਭਾਈ ਸਾਈਂ ਦਾਸ ਜੀ ਦਾ ਜੀਵਨ ਦਿਤਾ ਹੋਇਆ ਹੈ। ਇਸਦਾ ਮਤਲਬ ਇਹ ਹੋਇਆ ਕਿ ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਨੇ ਭਾਈ ਸਾਈਂ ਦਾਸ ਦਾ ਜੀਵਨ ਕਦੀ ੧੯੧੯ ਤੋਂ ਪਹਿਲੇ ਲਿਖਿਆ ਸੀ। ਚੂੰਕਿ ਭਾਈ ਸਾਈਂਦਾਸ ਜੀ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਅਤਿ ਸਰਧਾਲੂ ਸਿੱਖ ਸਨ, ਉਨ੍ਹਾਂ ਦੇ ਜੀਵਨ ਬਾਰੇ, ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਜੀਵਨ ਲਿਖਣ ਵੇਲੇ, ਜਿਕਰ ਆਉਣਾ ਸੁਭਾਵਕ ਹੀ ਸੀ। ਸੋ ਇਸ ਪੁਸਤਕ ਵਿਚ ਭਾਈ ਸਾਈਂਦਾਸ ਜੀ ਦੇ ਜੀਵਨ ਬਾਰੇ ਵੀ ਕਈ ਅਧਿਆਏ ਹਨ। ਭਾਈ ਸਾਈਂ ਦਾਸ ਜੀ ਦਾ ਜੀਵਨ ਜਿਹੜਾ ਬਾਬਾ ਨੋਂ ਸਿੰਘ ਵਿਚ ਆਇਆ ਹੈ ਤੇ ਫਿਰ ਜਿਹੜਾ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਜੀਵਨ (ਯਾਨੀ ਇਸ ਪੁਸਤਕ) ਵਿਚ ਆਇਆ ਹੈ ਉਨ੍ਹਾਂ ਦੋਵਾਂ ਵਿਚ ਕਿਤੇ ਕਿਤੇ ਥੋੜ੍ਹਾ-ਥੋੜ੍ਹਾ ਫਰਕ ਹੈ। ਇਤਿਹਾਸਕ ਫੈਕਟਸ (facts) ਵਿਚ ਤਾਂ ਕੋਈ ਫਰਕ ਨਹੀਂ ਪਰ ਲਿਖਦਿਆਂ ਲੇਖਕ ਜੀ ਦੀ ਕਲਮ ਕਦੀ ਤਾਂ ਬਾਬਾ ਨੋਂ ਸਿੰਘ ਵਿਚ ਕੁਝ ਹੋਰ ਤਰ੍ਹਾਂ ਦੇ ਸ਼ਰਧਾ ਦੇ ਭਾਵ ਲਿਖ ਗਈ ਹੈ ਤੇ ਕਦੀ ਇਸ ਪੁਸਤਕ ਵਿਚ ਭਾਈ ਸਾਈਂਦਾਸ ਬਾਰੇ ਲਿਖਣ ਲਗਿਆਂ ਕੁਝ ਵੱਖਰੀ ਤਰ੍ਹਾਂ ਦੇ ਵਲਵਲੇ ਕਲਮਬੰਦ ਕਰ ਗਈ ਹੈ।

ਅਸਾਂ ਇਹ ਪੰਜਵੀਂ ਐਡੀਸ਼ਨ ਛਾਪਣ ਲਗਿਆਂ ਥੋੜੀ ਗੁਸਤਾਖੀ ਕਰ ਲਈ ਹੈ ਤੇ ਕੋਸ਼ਿਸ਼ ਕੀਤੀ ਹੈ ਕਿ ਇਹ ਜਾਪਦਾ ਫਰਕ ਘੱਟ ਤੋਂ ਘੱਟ ਰਹਿ ਜਾਵੇ। ਯਾਨੀ ਕੁਝ ਅੱਖਰ ਬਾਬਾ ਨੋਂ ਸਿੰਘ ਵਿਚੋਂ ਲੈ ਕੇ ਇਸ ਪੁਸਤਕ ਵਿਚ ਢੁਕਵੀਂ ਜਗ੍ਹਾ ਤੇ ਰੱਖ ਦਿੱਤੇ ਹਨ। ਇਹ ਕੁਝ ਕਰਦਿਆਂ ਇਸ ਗੱਲ ਦਾ ਪੂਰਾ ਧਿਆਨ ਰਖਿਆ ਗਿਆ ਹੈ ਕਿ ਅਸਾਂ ਆਪਣੇ ਵਲੋਂ ਕੋਈ ਲਫ਼ਜ਼ ਨਹੀਂ ਲਿਖਿਆ। ਪ੍ਰਯੋਜਨ ਕੇਵਲ ਇਤਨਾ ਹੀ ਹੈ ਕਿ ਦੋਨਾਂ ਪੁਸਤਕਾਂ ਦੇ ਪਾਠਕ ਭਾਈ ਵੀਰ ਸਿੰਘ ਜੀ ਦਿਆਂ ਵਲਵਲਿਆਂ ਦਾ ਪੂਰਾ ਰਸ ਮਾਣ ਸਕਣ। ਅਜਿਹਾ ਕਰਦਿਆਂ ਜੇਕਰ ਕੋਈ ਗਲਤੀ ਜਾਂ ਤੁਟੀ ਰਹਿ ਗਈ ਹੋਵੇ ਤਾਂ ਪਾਠਕ-ਜਨ ਭਾਈ ਵੀਰ ਸਿੰਘ ਸਾਹਿਤ ਸਦਨ ਨੂੰ ਹੇਠ ਲਿਖੇ ਪਤੇ ਤੇ ਜ਼ਰੂਰ ਲਿਖ ਭੇਜਣ। ਅਸੀਂ ਉਨ੍ਹਾਂ ਦੇ ਰਿਣੀ ਹੋਵਾਂਗੇ ਤੇ ਅਗਲੇ ਐਡੀਸ਼ਨ ਵਿਚ ਸੁਧਾਈ ਕਰਨ ਦੀ ਕੋਸ਼ਿਸ਼ ਕਰਾਂਗੇ।

ਜਨਵਰੀ, ੨੦੦੮

ਭਾਈ ਵੀਰ ਸਿੰਘ ਸਾਹਿਤ ਸਦਨ
ਭਾਈ ਵੀਰ ਸਿੰਘ ਮਾਰਗ,
ਗੋਲ ਮਾਰਕਿਟ, ਨਵੀਂ ਦਿੱਲੀ-੧੧੦੦੦੧

੧੭੮ ਸਤਿਗੁਰ ਪ੍ਰਸਾਦਿ ॥

ਸ੍ਰੀ ਅਸ਼ਟ ਗੁਰ ਚਮਤਕਾਰ (ਭਾਗ-੩) ਸਾਹਿਬ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਮਹਾਰਾਜ਼

੧. ਜਨਮ ਤੇ ਬਾਲਪਨ

੧੯੫੧ ਬਿਕ੍ਰਮੀ ਵਿਚ ਸ੍ਰੀ ਗੁਰੂ ਅਰਜਨ ਦੇਵ ਜੀ ਅੰਮ੍ਰਿਤਸਰ ਸਨ ਕਿ ਇਕ ਦਿਨ ਪਤਿਬ੍ਰਤ ਧਰਮ ਦੀ ਪੁੰਜ, ਸਤਵੰਤੀ ਅਰ ਸੁਧ ਸੁਭਾਉ ਸੁਪਤਨੀ ਗੰਗਾ ਜੀ ਨੇ ਬੇਨਤੀ ਕੀਤੀ, “ਆਪ ਸਭ ਦੀਆਂ ਅਸਾਂ ਪੁਜਾਉਂਦੇ ਹੋ ਅਤੇ ਤ੍ਰਿਲੋਕੀ ਪਰ ਉਪਕਾਰ ਕਰਦੇ ਹੋ; ਮੈਨੂੰ ਪੁੱਤਰ ਦਾਨ ਬਖਸ਼ੇ ।”

ਗੁਰੂ ਜੀ ਨੇ ਉਤਰ ਦਿਤਾ, “ਹੇ ਪ੍ਰਿਯਾ, ਬਿਨਾ ਸ੍ਰਮ ਅਰ ਪ੍ਰੇਮ ਦੇ ਕੋਈ ਵਸਤ ਨਹੀਂ ਮਿਲਦੀ। ਜੇਕਰ ਇਹ ਚਾਹ ਹੈ, ਤਦ ਵਡਾਲੀ ਦੀ ਰੱਖ ਵਿਚ ਬਾਬਾ ਬੁੱਢਾ ਜੀ, ਗੁਰੂ ਨਾਨਕ ਜੀ ਦੇ ਸੱਚੇ ਸਿਖ, ਰਹਿੰਦੇ ਹਨ, ਉਨ੍ਹਾਂ ਪਾਸ ਜਾ ਕੇ ਅਸੀਸ ਮੰਗੋ, ਓਹ ਪੂਰੇ ਭਾਂਡੇ ਹਨ।”

ਸਵੇਰੇ ਹੀ ਮਾਤਾ ਜੀ ਰੱਖ ਵਿਚ ਬੈਠ, ਸੇਵਕ ਨਾਲ ਲੈ ਤੁਗੀ। ਦੂਰੋਂ ਧੂੜ ਉਡਦੀ ਵੇਖ ਬਾਬੇ ਨੇ ਕਿਹਾ, ‘ਆਹ ਕੀਹ?’ ਕਿਸੇ ਕਿਹਾ, ‘ਗੁਰੂ ਕੇ ਮਹਲਾ।’

ਸੁਭ ਸੁਭਾਉ ਬਾਬੇ ਨੇ ਕਿਹਾ, ‘ਕਿਹੀ ਭਾਜੜ ਪੈ ਗਈ?’

ਇਨੇ ਨੂੰ ਮਾਤਾ ਨੇ ਜਦ ਆ ਕੇ ਮਨੋਰਥ ਕਿਹਾ, ਤਦ ਬਾਬੇ ਹੱਸ ਕੇ ਕਿਹਾ, ‘ਮੈਂ ਗੁਰੂ ਦਾ ਘਾਹੀ, ਗੁਰੂ ਆਪ ਸਮਰਥ ਹਨ। ਮੈਂ ਕਿਸ ਜੋਗ ਹਾਂ, ਸੂਰਜ ਦੇ ਅਗੇ ਦੀਵਾ ਕੀ ਕਰ ਸਕਦਾ ਹੈ?’

ਉਦਾਸ ਹੋ ਮਾਤਾ ਮੁੜ ਆਈ ਪਰ ਗੁਰੂ ਜੀ ਦੇ ਸਮਝਾਉਣ ਪਰ ਦੂਏ ਦਿਨ ਆਪ ਅੰਨ ਪੀਹ, ਮਿਸੀਆਂ ਰੋਟੀਆਂ ਪਕਾ, ਲੱਸੀ ਰਿੜਕ, ਰੁਪੇਂ ਧਰ, ਆਪ ਚੁਕ ਕੇ, ਪੈਦਲ ਜੂਹ ਵਿਚ ਬਾਬੇ ਪਾਸ ਲੈ ਕੇ ਆਈ। ਉਸ ਵੇਲੇ ਉਨ੍ਹਾਂ ਦੇ ਪਰਸ਼ਾਦ ਦਾ ਵੇਲਾ ਸੀ, ਅਗੇ ਵਧ ਕੇ ਮਾਤਾ ਤੋਂ ਭਾਰ ਲਹਾਇਆ ਅਰ ਹੱਸ ਕੇ ਕਿਹਾ, ‘ਮਾਤਾ ਨੇ ਅਜ ਕਿੱਡੀ ਦਇਆ ਕੀਤੀ! ’

ਭੋਜਨ ਛਕਦੇ ਜਾਣ ਅਤੇ ਭੋਲੇ ਭਾ ਹੱਸ ਹੱਸ ਕੇ ਕਹੀ ਜਾਣ, ‘ਤੁਰਕਾਂ ਦਾ ਸਿਰ ਭੰਨਣ ਵਾਲਾ, ਬਲੀ, ਜੋਧਾ, ਧਰਮ ਰਖਸ਼ਕ ਪੁੱਤਰ ਅਕਾਲ ਪੁਰਖ ਬਖਸ਼ੇਗਾ।’

ਸੋ ਸੱਤਜ ਹੋਇਆ ਪਰ ਉਸ ਤੋਂ ਪਹਿਲੇ, ਪ੍ਰਿਥੀਏਂ ਦੀ ਚੁਕ ਨਾਲ, ਨਵਾਬ ਸੁਲਹੀ ਖਾਂ ਨੇ ਜਦ ਗੁਰੂ ਜੀ ਨੂੰ ਲੁਟਣ ਲਈ ਅੰਮ੍ਰਿਤਸਰ ਵਲ ਧਾਈ ਕੀਤੀ ਤਦ ਗੁਰੂ ਜੀ ਅਗੇ ਹੀ ਖਬਰ

੧. ਪਿਆਜ਼। ੨. ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਸਭ ਤੋਂ ਵੱਡਾ ਭਰਾ। ੩. ਸੁਲਹੀ ਦੇ ਹਮਲੇ ਦਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਜਿਕਰ ਹੈ :— ਬਿਲਾਵਲੁ ਮਹਲਾ ੫॥

ਸੁਲਹੀ ਤੇ ਨਾਰਾਇਣ ਰਾਖੁ ॥

ਸੁਲਹੀ ਤੇ ਹਾਥੁ ਕਹੀ ਨ ਪਹੁੰਚੈ ਸੁਲਹੀ ਹੋਇ ਮੂਆ ਨਾਪਾਕ ॥੧॥ ਰਹਾਉ ॥

ਕਾਚਿ ਕੁਠਾਰੁ ਖਸਮਿ ਸਿਰੁ ਕਾਟਿਆ ਖਿਨ ਮਹਿ ਹੋਇ ਗਇਆ ਹੈ ਖਾਕ ॥

ਮੰਦਾ ਚਿਤਵਤ ਚਿਤਵਤ ਪਚਿਆ ਜਿਨਿ ਰਚਿਆ ਤਿਨਿ ਦੀਨਾ ਧਾਕ ॥੧॥

ਪੁੜ੍ਹ ਮੀਤ ਧਨੁ ਕਿਛੂ ਨ ਰਹਿਓਸੁ ਛੋਡਿ ਗਇਆ ਸਭ ਭਾਈ ਸਾਕੁ ॥

ਕਹੁ ਨਾਨਕ ਤਿਸੁ ਪ੍ਰਭ ਬਲਿਹਾਰੀ ਜਿਨਿ ਜਨ ਕਾ ਕੀਨੋ ਪੂਰਨ ਵਾਕੁ ॥੨॥੧੮॥, ਪੰਨਾ ੮੨੫

ਮਿਲਦੇ, ਸਣੇ ਪਰਵਾਰ ਵੱਡਾਲੀ ਚਲੇ ਗਏ। ਇਨੀ ਕਾਹਲੀ ਵਿਚ ਗਏ ਕਿ ਬਾਬੇ ਬੁੱਢੇ ਦਾ 'ਭਾਜੜ' ਵਾਲਾ ਵਾਕ ਮਾਨੋਂ ਅੱਖਰ ਅੱਖਰ ਸੱਤਜ ਹੋ ਗਿਆ। ਇਸੇ ਪਿੰਡ, ਜੋ ਅੰਮ੍ਰਿਤਸਰੋਂ ਥੋੜੀ ਵਾਟ ਉਪਰ ਹੈ, ਸੰਮਤ ੧੯੮੨ (੧੯੮੫ ਏ. ਡੀ.) ਵਿਚ ਹਾੜ ਵਦੀ ਇਕ, ਐਤਵਾਰ ਅੱਧੀ ਰਾਤ ਨੂੰ, ਹਰਿ ਗੋਬਿੰਦ ਜੀ ਅਵਤਾਰ ਧਾਰੀ ਹੋਏ। ਘਰ ਘਰ ਖੁਸ਼ੀ ਹੋਈ ਪਰ ਪ੍ਰਿਥੀਆ ਬਹੁਤ ਸਤਿਆ ਅਤੇ ਇਕ ਦਾਈ ਨੂੰ ਕੁਛ ਦੇਣਾ ਕਰ ਕੇ ਬਾਲ ਘਾਤ ਲਈ ਘਲਿਆ ਪਰ ਉਹ ਉਸ ਦਾ ਮਨੋਰਥ ਪੂਰਾ ਨਾ ਕਰ ਸਕੀ। ਫੇਰ ਇਕ ਸਪੇਰੇ ਨੂੰ ਘਲਿਆ, ਪਰ ਇਹ ਪਾਪ-ਵਾਸ਼ਨਾ ਵੀ ਨਾ ਪੂਰੀ ਹੋਈ। ਹਰਿ ਗੋਬਿੰਦ ਜੀ ਦਿਨੋਂ ਦਿਨ ਆਤਮਾ ਅਤੇ ਸਰੀਰ ਕਰ ਕੇ ਬਿਚੀ ਕਰਦੇ ਰਹੇ, ਕੁਛ ਚਿਰ ਪਿਛੋਂ ਮਾਤਾ ਗੰਗਾ ਜੀ ਦੀ ਬੇਨਤੀ ਮੁਜਬ ਗੁਰੂ ਜੀ ਫੇਰ ਅੰਮ੍ਰਿਤਸਰ ਆ ਰਹੇ।

ਦੇਖੋ, ਮਾਤਾ ਗੰਗਾ ਦਾ ਸੀਲ ਸੁਭਾਉ, ਅੰਮ੍ਰਿਤਸਰ ਆ ਕੇ ਪਹਿਲਾਂ ਜੇਠ ਦੇ ਘਰ ਗਈ ਅਤੇ ਪੁਤਰ ਨੂੰ ਪ੍ਰਿਥੀਏ ਦੇ ਚਰਨਾਂ ਵਿਚ ਰਖ ਕੇ ਮੱਥਾ ਟੇਕਿਆ, ਜਿਸ ਨੇ ਉਪਰੋਂ ਕੁਝ ਕਹਿ ਕੇ ਸਮਾਂ ਟਥਾ ਲਿਆ ਪਰ ਅੰਦਰੋਂ ਉਸ ਦੀ ਵਹੁਟੀ ਅਤੇ ਉਸ ਦੇ ਮਨ ਵਿਚ ਸੱਪ ਲੇਟਨ ਲਗ ਪਏ, ਫਿਰ ਵੀ ਮਾਤਾ ਗੰਗਾ ਜੀ ਨੇ ਹਿਰਦੇ ਵਿਚ ਵੈਰ ਨਹੀਂ ਰਖਿਆ; ਮਨ ਦੀ ਸੁਧੀ ਅਤੇ ਵੈਰ-ਭਾਵਨਾ ਤੋਂ ਸਫ਼ਾਈ ਦਾ ਸੱਚਾ ਨਮੂਨਾ ਦਿਖਾ ਦਿਤਾ। ਮਹਾਂਦੇਵ^੧ ਜੀ ਬਾਲਕ ਨਾਲ ਵੱਡਾ ਹਿੱਤ ਕਰਣ ਲਗ ਗਏ ਅਤੇ ਮਿਲ ਕੇ ਬਹੁਤ ਪ੍ਰਸੰਨ ਹੁੰਦੇ।

ਜਦੋਂ ਸ੍ਰੀ ਹਰਿ ਗੋਬਿੰਦ ਜੀ ਪੰਜ ਵਰ੍ਹੇ ਦੇ ਹੋਏ ਤਾਂ ਮਾਤਾ^੨ ਨਿਕਲ ਆਈ। ਸੁਦਰ ਸਰੀਰ ਫਲੋਲਿਆਂ ਨਾਲ ਇਉਂ ਭਰ ਗਿਆ, ਜਿਕੁਰ ਗੜੇ ਧਰਾਂ^੩ ਪੁਰ ਪੈਂਦੇ ਹਨ। ਤਪ ਅਤੇ ਘੂੰਕੀ ਨੇ ਬੇਸੂਧ ਕਰ ਦਿਤਾ। ਮਾਤਾ ਗੰਗਾ ਜੀ ਹਰ ਵੇਲੇ ਪੁੜ੍ਹ ਦੇ ਸਿਰਾਣੇ ਬੈਠੇ ਰਹੀਂਦੇ ਅਤੇ ਸੇਵਾ ਵਿਚ ਵੱਡਾ ਜਤਨ ਕਰਦੇ। ਉਨ੍ਹਾਂ ਦਾ ਅਚਰਜ ਹਾਲ ਸੀ : ਸਿਕਦੀ ਉਲਾਦ, ਪਿਆਰੀ ਸੂਰਤ, ਪ੍ਰੇਮ ਦੇ ਪੁਤਲੇ ਹੋਣ ਕਰਕੇ ਲਾਡਲੇ ਦੁਲਾਰੇ ਨੂੰ ਇਸ ਮਹਾਂ ਖੇਦ ਵਿਚ ਢੁੱਖੀ ਦੇਖ ਅਤੇ ਇਸ ਰੋਗ ਦੇ ਆਸ ਤੌੜ ਦੇਣ ਵਾਲੇ ਅੰਤ ਨੂੰ ਸੋਚ ਕੇ ਚਿਤ ਦੀਆਂ ਵਾਗਾਂ ਹੱਥੋਂ ਨਿਕਲ ਜਾਂਦੀਆਂ। ਅੱਖਾਂ ਵਿਚ ਜਲ ਭਰ ਆਉਂਦਾ, ਅਤੇ ਇਕ ਹਨੇਰਾ ਜਿਹਾ ਦਿਸਦਾ, ਪਰ ਧਰਮ ਮੂਰਤੀ ਪਤੀ ਦੇ ਉਪਦੇਸ਼, ਆਪਣਾ ਪਰਮੇਸ਼ਰ ਵਿਚ ਦ੍ਰਿੜ ਵਿਸ਼ਵਾਸ ਅਤੇ ਗਿਆਨ, ਹੋੜ ਵਰਜ ਕੇ ਮਨ ਨੂੰ ਫਿਰ ਸਾਵਧਾਨ ਕਰ ਦਿੰਦੇ। ਫਿਰ ਬੀ ਖਾਣਾ ਪੀਣਾ ਬਹੁਤ ਘਟ ਗਿਆ। ਪਰਮੇਸ਼ਰ ਅਗੇ ਪ੍ਰਾਰਥਨਾ ਵਿਚ ਅਤੇ ਪੁੜ੍ਹ ਦੀ ਸੇਵਾ ਵਿਚ ਸਾਰਾ ਸਮਾਂ ਬਤੀਤ ਕਰਦੇ। ਕਰਤਾਰ ਦੀ ਕੁਦਰਤ ਅਠ ਦਸ ਦਿਨਾਂ ਮਗਰੋਂ ਮਾਤਾ^੨ ਮੁੜੀ ਅਤੇ ਸਰੀਰ ਨਵਾਂ ਨਰੋਆ ਹੋ ਗਿਆ। ਉਸ ਵੇਲੇ ਗੁਰੂ ਜੀ ਨੇ ਦੋ ਸ਼ਬਦ ਉਚਾਰੇ। ਪਹਿਲਾ ਸ਼ਬਦ ਤਾਪ ਦੇ ਸ਼ਮਨ ਦਾ ਸੀ ਤੇ ਦੂਜਾ ਸੀਤਲਾ ਦੇ ਹਟ ਜਾਣ ਤੇ ਨੇੜ੍ਹਾਂ ਦੇ ਸਹੀ ਸਲਾਮਤ ਖੁਲ੍ਹੇ ਆਉਣ ਪਰਥਾਇ ਹੈ, ਉਹ ਸ਼ਬਦ ਸਨ:-

੧. ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਵੱਡੇ ਵੀਰ, ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਮੰਸਲੇ ਸਪੁਤਰ।
੨. ਸੀਤਲਾ, ਚੇਚਰਾ।
੩. ਧਰਤੀ।

ਗਊੜੀ ਮਹਲਾ ੫॥੧॥

“ਸਾਂਤਿ ਭਈ ਗੁਰ ਗੋਬਿਦਿ ਪਾਈ॥ ਤਾਪ ਪਾਪ ਬਿਨਸੇ ਮੇਰੇ ਭਾਈ॥੧॥ ਰਹਾਉ॥
 ਰਾਮ ਨਾਮੁ ਨਿਤ ਰਸਨ ਬਖਾਨ॥ ਬਿਨਸੇ ਰੋਗ ਭਈ ਕਲਿਆਨ॥੧॥
 ਪਾਰਬ੍ਰਹਮ ਗੁਣ ਅਗਮ ਬੀਚਾਰ॥ ਸਾਧੂ ਸੰਗਮਿ ਹੈ ਨਿਸਤਾਰ॥੨॥
 ਨਿਰਮਲ ਗੁਣ ਗਾਵਹੁ ਨਿਤ ਨੀਤ॥ ਗਈ ਬਿਆਧਿ ਉਬਰੇ ਜਨ ਮੀਤ॥੩॥
 ਮਨ ਬਚ ਕਮ ਪ੍ਰਭੁ ਅਪਨਾ ਧਿਆਈ॥ ਨਾਨਕ ਦਾਸ ਤੇਰੀ ਸਰਣਾਈ॥੪॥੧੦੨॥”

ਪੰਨਾ ੨੦੦

ਗਊੜੀ ਮਹਲਾ ੫॥੨॥

“ਨੇੜ੍ਹ ਪਰਗਾਸੁ ਕੀਆ ਗੁਰਦੇਵ॥ ਭਰਮ ਗਏ ਪੂਰਨ ਭਈ ਸੇਵ॥੧॥ ਰਹਾਉ॥
 ਸੀਤਲਾ ਤੇ ਰਖਿਆ ਬਿਹਾਰੀ॥ ਪਾਰਬ੍ਰਹਮ ਪ੍ਰਭ ਕਿਰਪਾ ਧਾਰੀ॥੧॥
 ਨਾਨਕ ਨਾਮੁ ਜਪੈ ਸੋ ਜੀਵੈ॥ ਸਾਧਸੰਗਿ ਹਰਿ ਅੰਮ੍ਰਿਤੁ ਪੀਵੈ॥੨॥੧੦੩॥੧੭੨॥”

ਪੰਨਾ ੨੦੦

੧. ਹੇ ਮੇਰੇ ਭਾਈ! ਤਾਪ ਸੰਤਾਪ (ਸਭ) ਢੂਰ ਹੋ ਗਏ ਹਨ। (ਹਣ) ਸਾਂਤੀ ਹੋ ਗਈ ਹੈ, (ਆਪੇ ਨਹੀਂ ਹੋਈ) ਵਾਹਿਗੁਰੂ ਨੇ (ਤੇ ਪਹਿਲੇ ਚਾਰ) ਸਤਿਗੁਰਾਂ ਨੇ (ਸਾਂਤੀ) ਵਰਤਾਈ ਹੈ। ੧। ਰਹਾਉ॥ ਨਿਤ ਰਾਮ ਦਾ ਨਾਮ ਰਸਨਾ ਨਾਲ ਉਚਾਰਨ ਕਰਦਿਆਂ, ਰੋਗ ਢੂਰ ਹੋ ਗਏ ਤੇ ਸੁਖ ਵਰਤ ਗਏ ਹਨ। ੧। (ਹੋ ਭਾਈ! ਤੂੰ ਬੀ) ਪਾਰਬ੍ਰਹਮ ਦੇ ਅਗੀਮ ਗੁਣਾਂ ਦਾ ਵਿਚਾਰ ਕਰ, ਸਾਧੂ ਦੇ ਮਿਲਾਪ ਵਿਚ ਨਿਸਤਾਰਾ ਹੁੰਦਾ ਹੈ, (ਕਿਉਂਕਿ ਅਗੀਮ ਗੁਣਾਂ ਦਾ ਵੀਚਾਰ ਉਹੀ ਦੱਸਦਾ ਹੈ)। ੨। ਹੇ ਮਿਦ੍ਰ! (ਪਰਮੇਸ਼ਰ ਦੇ) ਪਵਿੜ੍ਹ ਗੁਣ ਨਿੱਤ ਨਿੱਤ ਗਾਵੇ, (ਫੇਰ ਸਮਝ ਲਓ ਕਿ) ਵਿਆਧਿ ਚਲੀ ਗਈ (ਤੇ ਪਰਮੇਸ਼ਰ ਦੇ) ਦਾਸ ਬਚ ਗਏ। ੩। (ਕਿਵੇਂ ਸੌ) ਮਨ ਕਰਕੇ, ਬਚਨਾਂ ਕਰਕੇ, ਕਰਮਾਂ ਕਰਕੇ ਅਪਨੇ ਪ੍ਰਭੁ ਨੂੰ ਧਿਆਵਾਂ, ਇਸ ਲਈ ਨਾਨਕ (ਵਰਗੇ) ਦਾਸ (ਹੋ ਪ੍ਰਭੁ!) ਤੇਰੀ ਸ਼ਰਣ ਵਿਚ ਪਈ ਹੋਏ ਹਨ॥੪॥੧੦੨॥੧੭੧॥

ਸੰਥਜਾ ਪੇਖੀ ੩, ਸਫਾ ੧੨੫੨

੨. ਗੁਰਦੇਵਾਂ (ਦੀ ਕ੍ਰਿਪਾ ਦੁਆਰੇ ਸ੍ਰੀ ਹਰਿ ਗੋਬਿੰਦ ਜੀ ਨੇ) ਨੇੜ੍ਹ ਖੁਹਲੇ ਹਨ (ਹਣ ਨੇੜ੍ਹਾਂ ਦੀ ਸਲਾਮਤੀ ਬਾਬਤ ਜੋ) ਭਰਮ (ਕੀਤੇ ਜਾ ਰਹੇ ਸਨ) ਢੂਰ ਹੋ ਗਏ ਹਨ (ਤੇ ਜੋ ਸੇਵਕਾਂ ਨੇ ਸੀਤਲਾ ਦੀ ਬੀਮਾਰੀ ਵਿਚ) ਸੇਵਾ (ਕੀਤੀ ਸੀ) ਸਫਲ ਹੋ ਗਈ ਹੈ। ੧। ਰਹਾਉ॥ ਪਾਰਬ੍ਰਹਮ ਪ੍ਰਭੁ ਨੇ ਕਿਰਪਾ ਕੀਤੀ ਹੈ; ਹਾਂ, ਜੋ ਸੀਤਲਾ ਤੋਂ ਬਿਹਾਰੀ^੩ ਨੂੰ ਬਚਾ ਲਿਆ ਹੈ। ੧। ਹੇ ਨਾਨਕ! ਜੋ ਨਾਮ ਜਪਦਾ ਹੈ, ਉਹੀ ਜੀਉਂਦਾ ਹੈ, (ਕਿਉਂਕਿ ਉਹ) ਸਾਧੂ ਦੇ ਸੰਗ ਵਿਚ ਹਰੀ (ਨਾਮ) ਦਾ ਅੰਮ੍ਰਿਤੀਂਦਾ ਰਹਿੰਦਾ ਹੈ॥੨॥੧੦੩॥੧੭੨॥

ਸੰਥਜਾ ਪੇਖੀ ੩, ਸਫਾ ੧੨੫੨

੩. ਇਥੇ ਬਿਹਾਰੀ ਪਦ ਦੁਹੀਂ ਪਾਸੀਂ ਲਾਉਂਦੇ ਹਨ।

੧. ਬਿਹਾਰੀ=ਸੁਖ ਪੂਰਬਕ ਵਿਚਰਨ ਵਾਲੇ ਸ੍ਰੀ ਹਰਿਗੋਬਿੰਦ ਜੀ ਨੂੰ।

੨. ‘ਅਨੰਦ ਦਾਤਾ ਯਾ ਜਗਤ ਵਿਚ ਵਿਚਰ ਰਹੇ ਪ੍ਰਭੁ’ ਨੇ ਸੀਤਲਾ ਤੋਂ ਰੱਖ ਲਿਆ।

ਜਦ ਸੀਤਲਾ ਤੋਂ ਹਰਿ ਗੋਬਿੰਦ ਜੀ ਰਾਜੀ ਹੋਏ ਤਾਂ ਪ੍ਰਿਖੀਆ ਬਹੁਤ ਦੁੱਖੀ ਹੋਇਆ। ਹੋਰ ਤਾਂ ਕੁਛ ਨਾ ਆਹੁੜੀ, ਗੁਰੂ ਜੀ ਦੇ ਬਾਹਮਣ ਨੌਕਰ ਨੂੰ ਜੋ ਗੁਰੂ ਨੰਦਨੁੰ ਦਾ ਖਿੜਕਾਵਾ ਸੀ, ਧਨ ਦੇਣਾ ਕਰਕੇ ਬਾਲਕ ਨੂੰ ਵਿਹੁ ਦਿਵਾਉਣ ਦਾ ਬੰਦੋਬਸਤ ਕੀਤਾ।

‘ਹੋਨਹਾਰ ਬਿਰਵਾ ਕੇ ਹੋਤ ਚੀਕਨੇ ਪਾਤ’, ਜਿਸ ਦੁੱਧ ਵਿਚ ਵਿਹੁ ਰਲਾ ਕੇ ਕਪਟੀ ਬਾਹਮਣ ਉਨ੍ਹਾਂ ਨੂੰ ਪਿਲਾਉਣਾ ਚਾਹੁੰਦਾ ਸੀ, ਉਨ੍ਹਾਂ ਨਾ ਪੀਤਾ ਅਰ ਰੋ ਪਏ। ਆਵਾਜ਼ ਸੁਣ ਕੇ ਮਾਤਾ ਰੰਗਾ ਜੀ ਨੇ ਦੁੱਧ ਕੁੱਤੇ ਨੂੰ ਪਾ ਦਿਤਾ, ਓਹ ਪੀਂਦਾ ਹੀ ਮਰ ਗਿਆ। ਕੁਕਰਮ ਦੀ ਫਿਟਕਾਰ ਅਤੇ ਧਰਮ-ਨਿਆਂ ਕਰਕੇ “ਦੁਸਟ ਬਾਹਮਣੁ ਮੂਆ ਹੋਇ ਕੈ ਸੂਲਾ”^੧



੧. ਸਚੁੱਤਰ।

੨. ਬਾਹਮਣ ਦਾ ਜ਼ਿਕਰ ਆਪ ਸ੍ਰੀ ਗੁਰੂ ਅਰਜਨ ਦੇਵ ਜੀ ਕੀਤਾ ਹੈ। ਭੈਰਉ ਰਾਗ ਵਿਚ ਆਪ ਦਾ ਉਚਾਰਿਆ ਸ਼ਬਦ ਇਉਂ ਵਿਦਮਾਨ ਹੈ:-

ਲੇਪੁ ਨਾ ਆਗੋ ਤਿਲ ਕਾ ਮੂਲਿ॥ ਦੁਸਟ ਬਾਹਮਣੁ ਮੂਆ ਹੋਇ ਕੈ ਸੂਲ॥੧॥
ਹਰਿ ਜਨ ਰਾਖੇ ਪਾਰਬ੍ਰਹਮਿ ਆਪਿ॥ ਪਾਪੀ ਮੂਆ ਗੁਰ ਪਰਤਾਪਿ॥੧॥ਰਹਾਉ॥
ਅਪਣਾ ਖਸਮੁ ਜਨਿ ਆਪਿ ਧਿਆਇਆ॥ ਇਆਣਾ ਪਾਪੀ ਓਹੁ ਆਪ ਪਚਾਇਆ॥੨॥
ਪ੍ਰੜ ਮਾਤਾ ਪਿਤਾ ਆਪਣੇ ਦਾਸ ਕਾ ਰਖਵਾਲਾ॥ ਰਿੱਦਰਕ ਕੌ ਮਾਥਾ ਦੀਜਾਂ ਉੱਹਾ ਕਾਲਾ॥੩॥
ਜਨ ਨਾਨਕ ਕੀ ਪਰਮੇਸਰਿ ਸੁਣੀ ਅਰਦਾਸਿ॥ ਮਲੇਛੁ ਪਾਪੀ ਪਚਿਆ ਭਇਆ ਨਿਰਾਸੁ॥੪॥੯॥

੨. ਕੁੜਮਾਈ

ਸ੍ਰੀ ਗੁਰੂ ਨਾਨਕ ਦੇਵ ਜੀ ਆਪਣੀ ਬਾਲ ਅਵਸਥਾ ਦੇ ਮਹਾਰੋਂ ਸੁਲਤਾਨਪੁਰ ਆ ਰਹੇ ਸੀ, ਜਿੱਥੇ ਆਪ ਨੇ ਨਵਾਬ ਦੌਲਤ ਖਾਂ ਦਾ ਮੌਦੀਖਾਨਾ ਤੋਰਿਆ ਅਰ ਗਰੀਬਾਂ ਦੀ ਪਾਲਣਾ ਕੀਤੀ। ਇਥੇ ਗੁਰੂ ਜੀ ਦੇ ਸਤਿਸੰਗ ਦੇ ਰੰਗ ਵੀ ਜ਼ੋਰਾਂ ਵਿਚ ਸੀ। ਆਲੇ ਦੁਆਲੇ ਤੇ ਦੂਰ ਨੇੜੇ ਗਿਰਾਵਾਂ ਸ਼ਹਿਰਾਂ ਵਿਚ ਆਪ ਦੇ ਸਤਿ ਉਪਦੇਸ਼ ਦਾ ਪਰਚਾ ਫੈਲ ਰਿਹਾ ਸੀ। ਪਹਿਲੀ ਉਦਾਸੀ ਇਸ ਥਾਂ ਤੋਂ ਹੀ ਆਰੰਭ ਹੋਈ। ਇਹ ਨਗਰ ਹੁਣ ਰਿਆਸਤ ਕਪੂਰਥਲਾ ਵਿਚ ਬਿਆਸਾ ਦੇ ਨੇੜੇ ਹੈ। ਬਿਆਸ ਤੋਂ ਉਗਾਰ ਗੋਇੰਦਵਾਲ ਤੋਂ ਪਾਰ ਪਰੇ ਹੇਠਲੇ ਪਾਸੇ ਸੁਲਤਾਨਪੁਰ ਹੈ। ਇਹ ਨਗਰ ਤਦੋਂ ਦੁਆਬੇ ਦੀ ਰਾਜਧਾਨੀ ਸੀ ਤੇ ਸ਼ਾਹੀ ਸੜਕ ਏਥੋਂ ਲੰਘਦੀ ਸੀ। ਇਸ ਸਿਖ ਇਤਿਹਾਸ ਦੇ ਯਾਦ-ਲਾਇਕ ਅਸਥਾਨ ਤੋਂ ਤ੍ਰੈ ਕੋਹ ਪਰੇ ਡੱਲਾ ਨਾਮੇ ਗ੍ਰਾਮ ਹੈ। ਇਸ ਪਿੰਡ ਨੇ ਉਸ ਮਹਾਂ ਪੁਰਖ ਨੂੰ ਜਨਮ ਦਿੱਤਾ, ਜਿਸ ਵਿਚ ਸ੍ਰੀ ਗੁਰੂ ਅਮਰਦਾਸ ਜੀ ਗੁਰਿਆਈ ਦੀ ਉਚਿਆਈ ਦੇ ਚਿੰਨ ਵੇਖਦੇ ਸੀ, ਪਰ ਉਸ ਪੂਰਨ ਸਿਖ ਨੇ ਆਪਣੇ ਆਪ ਨੂੰ ਕੇਵਲ ਸਿੱਖੀ ਜੋਗ ਸਮਝ ਕੇ ਪਰਮ ਨਿੰਮ੍ਤਾ ਨਾਲ “ਸਿੱਖੀ” ਦਾਨ ਹੀ ਮੰਗਿਆ, ਅਰ ਸਿੱਖੀ ਦਾਨ ਪ੍ਰਾਪਤ ਕੀਤਾ। ਉਸ ਵੇਲੇ ਸ੍ਰੀ ਗੁਰੂ ਅਮਰਦਾਸ ਜੀ ਨੇ ਸਰੂਪ ਨਿਵਾਸ ਤੋਂ ਵੱਖਰਾ ਇਹ ਵਰ ਬਖਸ਼ਿਆ:-

ਭਾਈ ਪਾਰੋ ਕੋ ਬਰੁ ਭਯੋ। ਸ੍ਰੀ ਗੁਰੂ ਅਮਰਦਾਸ ਜੀ ਦਯੋ।

ਗੁਰੁ ਘਰ ਸੌਂ ਤਵ ਕੁਲ ਕੋ ਨਾਤਾ। ਹੋਇ ਹੈ ਆਗੈ ਜਗ ਬੱਖਜਾਤਾ॥੮॥

{ਸੂ ਪ੍ਰ. ਗ. ੪ ਅੰਸੂ ਈ, ਸਫ਼ਾ ੨੨੫੦, ੨੨੫੧}

ਐਸੇ ਪੂਰਨ ਸਿਖ ਭਾਈ ਪਾਰੋ ਜੀ ਦੀ ਕੁਲ ਵਿਚ ਨਾਰਾਇਣ ਦਾਸ ਨਾਮੇ ਇਕ ਪ੍ਰਸਿੱਧ ਗੁਰੂ ਕਾ ਸਿਖ ਹੋਇਆ। ਇਹ ਸੱਜਣ ਗੁਰੂ ਘਰ ਦਾ ਬੜਾ ਪ੍ਰੇਮੀ ਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਅਨਿੰਨ ਸਿਖ ਸੀ। ਇਸ ਦੇ ਘਰ ਦੋ ਪੁੜੀਆਂ ਹੋਈਆਂ, ਵੱਡੀ ਦਾ ਨਾਮ ਰਾਮੇ ਤੇ ਛੋਟੀ ਦਾ ਦਮੇਦਰੀ ਸੀ। ਇਹ ਬੀਬੀਆਂ ਆਪਣੀ ਅਕਲ ਸੁਭਾਵ ਅਨੁਸਾਰ ਸੀਲਵੰਤੀਆਂ ਤੇ ਭਗਤੀ ਭਾਵ ਨਾਲ ਭਰੇ ਰਿਦੇ ਵਾਲੀਆਂ ਸਨ। ਸਤਲੁਜੋਂ ਪਾਰ ਡੱਲੇ ਤੋਂ ਪੰਜੀ ਤੀਹ ਮੀਲ ਡਰੋਲੀ ਨਾਮੇ ਪਿੰਡ ਹੈ, ਇਸ ਥਾਂ ਤੇ ਇਕ ਭਲਾ ਘਰ ਸੀ। ਭਾਈ ਨਾਰਾਇਣ ਦਾਸ ਨੇ ਆਪਣੀ ਵੱਡੀ ਪੁੜੀ ਰਾਮੇ ਦਾ ਵਿਆਹ ਡਰੋਲੀ ਦੇ ਇਸ ਕੁਲ ਦੇ ਹੋਣਹਾਰ, ਸੀਲ ਸੁਭਾਉ ‘ਸਾਈਂ ਦਾਸ’ ਨਾਲ ਕੀਤਾ। ਆਪਣੇ ਘਰ ਪੁੜ੍ਹ ਨਹੀਂ ਸੀ ਤੇ ਸਾਈਂ ਦਾਸ ਦਾ ਮਿਲਾਪੜਾ ਤੇ ਨੇਕ ਸੁਭਾਵ ਵੇਖ ਕੇ ਭਾਈ ਨਾਰਾਇਣ ਦਾਸ ਨੇ ਉਸ ਨੂੰ ਆਪਣੇ ਘਰ ਡੱਲੇ ਹੀ ਰੱਖ ਲਿਆ। ਡੱਲੇ ਵਿਚ ਗੁਰਸਿੱਖੀ ਦਾ ਬਹੁਤ ਹੀ ਚਰਚਾ ਸੀ ਤੇ ਸਤਿਸੰਗ ਦਾ ਭਾਰੀ ਪਰਵਾਹ ਚਲਦਾ ਸੀ। ਭਾਈ ਲਾਲੇ, ਭਾਈ ਧੀਗ,

ਭਾਈ ਬਹਿਲੇ ਆਦਿ ਸਿਖੀ ਦੇ ਚਮਕਦੇ ਤਾਰੇ ਇਸ ਗ੍ਰਾਮ ਵਿਚ ਅਨੇਕਾਂ ਹੀ ਹੋਏ ਹਨ। ਮੰਜ਼ੀਆਂ, ਪੰਘੜਿਆਂ ਤੇ ਪੀੜੀਆਂ ਦੀਆਂ ਬਖ਼ਜ਼ਿਸ਼ਾਂ ਕਈ ਇਸ ਪਿੰਡ ਦੇ ਗੁਰਮੁਖਾਂ ਨੂੰ ਤੀਜੇ ਗੁਰੂ ਸਾਹਿਬਾਂ ਵਲੋਂ ਪ੍ਰਾਪਤ ਹੋਈਆਂ ਸਨ। ਸਤਿਸੰਗ ਦੇ ਅਮੀਕ ਪਰਵਾਹ ਏਥੇ ਹੋਣ ਕਰਕੇ ਸਾਈਂ ਦਾਸ ਉਤੇ ਬੀ ਪਰਮਾਰਥ ਦਾ ਅਸਰ ਹੋ ਗਿਆ ਤੇ ਉਹ ਸੰਗਤ ਦੇ ਨਾਲ ਸ੍ਰੀ ਅੰਮ੍ਰਿਤਸਰ ਜੀ ਆਯਾ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਦਰਸ਼ਨ ਕੀਤਿਓਸੁ ਤਾਂ ਆਤਮਾ ਨੂੰ ਠੰਡ ਪੈ ਗਈ ਤੇ ਸਾਈਂ ਦਾਸ ਗੁਰੂ ਕਾ ਸਿਖ ਹੋ ਗਿਆ। ਅਭਯਾਸ ਨੂੰ ਇਹ ਰੰਗ ਲੱਗਾ ਕਿ ਨਾਮ ਦਾ ਜਾਪ ਰਸਨਾ ਤੇ ਟਿਕ ਗਿਆ ਤੇ ਫੇਰ ਇਹ ਸਿਮਰਨ ਬਣਕੇ ਹਿਰਦੇ ਵਿਚ ਜਾ ਪਹੁੰਚਾ। ਬੀਬੀ ਰਾਮੇ ਸਿੱਖ ਦੀ ਧੀ ਤੇ ਪੱਕੇ ਭਰੋਸੇ ਵਾਲੀ, ਪਤੀ ਸਿਦਕ ਤੇ ਪ੍ਰੇਮ ਵਾਲਾ ਹੋ ਜਾਣ ਕਰਕੇ ਦੋਹਾਂ ਦੀ ਅਨੂਪਮ ਜੋੜੀ ਹੋ ਗਈ। ਜੀਵਨ ਦਾ ਰਸ ਆ ਗਿਆ। ਦੋਵੇਂ ਉਸ ਰਸ ਨੂੰ ਮਾਣਨ ਲੱਗ ਪਏ, ਜਿਸ ਦੇ ਆਇਆਂ ਹੋਰ ਸਾਰੇ ਰਸ ਭੁੱਲ ਜਾਂਦੇ ਹਨ।

ਇਸ ਪ੍ਰਕਾਰ ਜਨਮ ਦਾ ਲਾਹਾ ਲੈਂਦਿਆਂ ਇਕ ਐਸਾ ਸਮਾਂ ਆਇਆ ਕਿ ਸਾਰਾ ਪਰਿਵਾਰ ਸ੍ਰੀ ਗੁਰੂ ਜੀ ਦੇ ਦਰਸ਼ਨ ਲਈ ਅੰਮ੍ਰਿਤਸਰ ਹਾਜ਼ਰ ਹੋਇਆ। ਅੱਗੇ ਉਥੇ, ਉਹ ਮਾਮਲਾ ਛਿੜ ਰਿਹਾ ਸੀ ਕਿ ਜਿਸ ਦੇ ਦਰਦਨਾਕ ਸਾਕੇ ਅੱਜ ਤਕ ਗੜੇ ਗੜੇ ਤੇ ਹੰਡੂ ਰੁਾਉਂਦੇ ਹਨ। ਚੰਦੂ ਦੀਵਾਨ ਦੀ ਪੁੱਤ੍ਰੀ ਦਾ ਨਾਤਾ ਫੇਰ ਆਇਆ ਸੀ। ਦਿੱਲੀ ਦੀ ਸੰਗਤ ਦਾ ਇਹ ਵੀ ਫੈਸਲਾ ਪਹੁੰਚ ਚੁਕਾ ਹੋਇਆ ਸੀ ਕਿ ਆਪ ਨੇ ਇਹ ਨਾਤਾ ਨਹੀਂ ਲੈਣਾ। ਗੁਰੂ ਜੀ ਰੱਬ ਦੀ ਘੱਲੀ ਹੋਈ ਇਲਾਹੀ ਜੋਤ ਸਨ, ਪਰ ਸਿੱਖਾਂ ਨੂੰ ਐਨਾ ਪਿਆਰ ਕਰਦੇ ਸਨ ਕਿ ਕਈ ਵਾਰੀ ਸੰਗਤ ਨੂੰ ਇਕੀ ਵਿਸਵੇ ਤੇ ਨਿਜ ਨੂੰ ਵੀਹ ਵਿਸਵੇ ਕਿਹਾ ਕਰਦੇ ਸਨ। ਸਿੱਖਾਂ ਨੂੰ ਉਹ “ਮੇਰੇ ਮਾਧਉ ਜੀ ਸਤਸੰਗਤਿ ਮਿਲੇ ਸੁ ਤਰਿਆ” {ਗ: ਮ: ੫, ਪੰਨਾ ੪੯੫} ਦੇ ਪਿਆਰੇ ਉਪਦੇਸ਼ ਦਿਆ ਕਰਦੇ ਸੇ। ਉਹਨਾਂ ਸਿੱਖਾਂ ਦੀ ਬਾਬਤ ਇਹ ਫੁਰਮਾਨ ਆਪ ਦਾ ਸੂ: ਪ੍ਰ: ਵਿਚ ਲਿਖਿਆ ਹੈ :-

ਮਾਨਨੀਯ ਗੁਰਸਿੱਖ ਹਮਾਰੇ॥ ਕਰਹਿ ਤਥਾ ਇਹ ਜਥਾ ਉਚਾਰੇਂ॥ ੩੭॥

ਸ੍ਰੀ ਨਾਨਕ ਆਦਿਕ ਗੁਰ ਸਾਰੇ। ਜਾਨਤ ਰਹੇ ਇਨਹੁੰ ਬਹੁ ਪਯਾਰੇ।

ਹਮ ਭੀ ਮਾਨਤ ਹੈਂ ਸਿਖ ਬਾਕ। ਕਹਯੋ ਤਿਨਹੁੰ ਨਹਿ ਲੀਜਹਿ ਸਾਕ॥ ੩੮॥

ਹੋਇ ਸਿੱਖਜ ਏਤੋ ਪਦ ਪਾਏ। ਸਕਲ ਜਗਤ ਕੋ ਪੂਜ ਬਨਾਏ॥

ਸਿਖ ਕੇ ਸਮਸਰ ਅਪਰ ਨਾ ਪਯਾਰੇ। ਸਾਸ ਸਾਸ ਮਹਿ ਸਿਖ ਸੰਭਾਰੋਂ॥ ੪੧॥

ਪੂਜਨੀਯ ਹੈਂ ਸਿੱਖਜ ਮਹਾਨ। ਤਨ ਧਨ ਮੇਰੋਂ ਹੈਂ ਸਿੱਖ ਪ੍ਰਾਨ।

ਸਿੱਖਨਿ ਕੀ ਕਰੁਨਾ ਸੁਖ ਪੱਜੈ। ਕਹਯੋ ਤਿਨਹੁੰ ਕੋ ਕਿਮ ਹਟਕੱਜੈ॥ ੪੨॥

{ਸੂ: ਪ੍ਰ: ਰਾ: ੪, ਅੰਸੂ ਚ, ਸਫਾ ੨੨੫੯, ੨੨੬੦}

੧. ਰਾਮ ਰਸੁ ਪੀਆ ਰੇ॥ ਜਿਹ ਰਸ ਬਿਸਰਿ ਗਏ ਰਸ ਅਉਰ॥— ਗਉੜੀ ਕਬੀਰ ਜੀ॥

— ਪੰਨਾ ੩੩੭

੨. ਸੰਗਤ ਗੁਰੂ ਸਮੇਤ ਸੰਗਤ ਹੈ, ਜਿਸ ਤਰ੍ਹਾਂ ਜੰਝ ਲਾੜੇ ਨਾਲ ਹੋਣ ਤੇ ਜੰਝ ਹੈ ਪਰ ਲਾੜੇ ਬਿਨਾਂ ਜੰਝ ਜੰਝ ਨਹੀਂ ਹੈ।

ਸੋ ਦਿੱਲੀ ਦੀ ਸੰਗਤ ਦਾ ਲਿਖਿਆ ਮੰਨ ਕੇ ਗੁਰੂ ਜੀ ਨੇ ਨਾਤੇ ਤੋਂ ਨਾਂਹ ਕਰ ਦਿਤੀ ਸੀ। ਅਜ ਨਾਂਹ ਕਰਕੇ ਆਪ ਨੇ ਫੁਰਮਾਇਆ ਕਿ ਆਸੀਂ ਕਿਸੇ ਆਪਣੇ ਸਿਖ ਦੇ ਘਰ ਸਾਕ ਕਰਾਂਗੇ। ਇਸੇ ਪ੍ਰਕਾਰ ਦੇ ਬਚਨਾਂ ਨੇ ਸੰਗਤ ਵਿਚ ਖੁਸ਼ੀ ਭਰ ਦਿਤੀ ਸੀ। ਇਸ ਵੇਲੇ ਭਾਈ ਨਾਰਾਇਣ ਦਾਸ ਦੇ ਜੀ ਵਿਚ ਆਈ ਕਿ ਜੇ ਛੋਟੀ ਪੁੜੀ ਦਮੇਦਰੀ ਨੂੰ ਸ੍ਰੀ ਗੁਰੂ ਜੀ ਦੇ ਸਪੂਤ੍ਰ ਦੀ ਸੇਵਾ ਵਿਚ ਅਰਪਨ ਕਰਾਂ ਤਦ ਸੁਭਾਗ ਹੋ ਜਾਣ ਸਾਡੇ। ਸ੍ਰੀ ਗੁਰੂ ਅਮਰਦਾਸ ਜੀ ਨੇ ਮੇਰੇ ਪਿਤਾਮਾ ਜੀ ਨੂੰ ਵਰ ਬੀ ਦਿਤਾ ਸੀ ਕਿ ਗੁਰੂ ਘਰ ਨਾਲ ਤੁਸਾਂ ਦੀ ਕੁਲ ਦਾ ਨਾਤਾ ਹੋਵੇਗਾ। ਕਿਆ ਉਸੇ ਵਾਕ ਦੀ ਸਫ਼ਲਤਾ ਦਾ ਸਮਾਂ ਤਾਂ ਨਹੀਂ ਆ ਪੁੱਜਾ? ਇਹ ਵਿਚਾਰ ਕੇ ਸਾਈਂ ਦਾਸ ਨੂੰ ਕਹਿਣ ਲੱਗਾ: ਪਿਆਰੇ ਪੁੜ੍ਹ! ਮੇਰੇ ਜੀ ਵਿਚ ਇਹ ਫੁਰਨਾ ਆਇਆ ਹੈ ਕਿ ਦਮੇਦਰੀ ਨੂੰ ਗੁਰੂ ਸਪੂਤ ਦੇ ਚਰਨਾਂ ਦੀ ਦਾਸੀ ਅਰਥਨ ਕਰੀਏ, ਤੁਹਾਡੀ ਕੀ ਸਲਾਹ ਹੈ? ਭਾਈ ਸਾਈਂ ਦਾਸ ਦੇ ਅਨੰਦ ਨਾਲ ਨੈਣ ਭਰ ਆਏ ਤੇ ਕਹਿਣ ਲੱਗਾ: ਪਿਤਾ ਜੀ! ਦੇਰ ਨਾ ਕਰੋ, ਇਹ ਬਹੁਤ ਸ਼ੁਭ ਸੰਕਲਪ ਹੈ। ਰਾਮੇ ਤੇ ਮਾਈ ਬੀ ਪਾਸ ਹੀ ਸਨ, ਉਨ੍ਹਾਂ ਨੇ ਬੀ ਸੁਣਕੇ ਖੁਸ਼ੀ ਮੰਨਾਈ। ਹੁਣ ਸਾਈਂ ਦਾਸ ਤੇ ਨਾਰਾਇਣ ਦਾਸ ਹੱਥ ਜੋੜ ਕੇ ਗਲ ਪੱਲਾ ਪਾਕੇ ਖੜ੍ਹੇ ਗਏ ਅਰ ਭਾਈ ਨਾਰਾਇਣ ਦਾਸ ਨੇ ਬਿਨਤੀ ਉਚਾਰੀ:—

ਬਡਯੋਂ ਸਹਤ ਹਮ ਗੁਰ ਸ਼ਰਨਾਈ॥ ਮਮ ਪੁੜ੍ਹੀ ਕੀ ਲੇਹੁ ਸਗਾਈ॥੧੨॥

ਲਾਜ ਬਿਨਾਂ ਮੈਂ ਸਭਾ ਮਝਾਰੀ॥ ਬਿਨਤੀ ਸਰਧਾ ਸਹਤ ਉਚਾਰੀ॥੧੩॥

ਰਾਖਹੁ ਲਾਜ ਮੌਹਿ ਭਰਵਾਸਾ॥ ਯਾ ਤੇ ਕਹੀ ਆਪਣੀ ਆਸਾ॥ {ਸੂ: ਪ੍ਰ: ਰਾ: 8, ਅੰਸੂ ਈ, ਸਫਾ ੨੨੫੧}

ਸ੍ਰੀ ਗੁਰੂ ਜੀ ਨੇ ਬੜੇ ਪ੍ਰੇਮ ਤੇ ਕ੍ਰਿਪਾ ਨਾਲ ਸਾਕ ਪ੍ਰਵਾਨ ਕੀਤਾ, ਅਰ ਇਉਂ ਸਿਖਾਂ ਦੀ ਮਹਿਮਾ ਕਹੀ:—

ਮਹਿਮਾ ਗੁਰਸਿੱਖਨ ਕੀ ਮਹਾਂ॥ ਕੋ ਸਮਤਾ ਕਰ ਸਕਹਿ ਨਾ ਤਹਾਂ.....੧੪

{ਸੂ: ਪ੍ਰ: ਰਾ: 8, ਅੰਸੂ ਈ, ਸਫਾ ੨੨੫੧}

ਉਸੇ ਵੇਲੇ ਕੁੜਮਾਈ ਦੀ ਮਰਯਾਦਾ ਹੋ ਗਈ ਅਰ ਭਾਈ ਨਾਰਾਇਣ ਦਾਸ ਜੀ ਨੇ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਨੂੰ ਸਗਾਈ ਦਾ ਤਿਲਕ ਦੇ ਦਿੱਤਾ। ਇਸ ਪਵਿੱਤ੍ਰ ਸੰਜੋਗ ਤੋਂ ਸਭ ਨੂੰ ਸੁਖ ਹੋਇਆ, ਪਰ ਬੀਬੀ ਰਾਮੇ ਤੇ ਸਾਈਂ ਦਾਸ ਜੀ ਨੂੰ, ਜਿਨ੍ਹਾਂ ਦੇ ਹਿਰਦੇ ਵਿਚ ਪ੍ਰੇਮ ਘਰ ਕਰ ਰਿਹਾ ਸੀ, ਜਿਨ੍ਹਾਂ ਦਾ ਜੀਵਨ ਸਫ਼ਲ ਜੀਵਨ ਹੋ ਰਿਹਾ ਸੀ, ਜੋ ਸ਼ਰਧਾ ਤੇ ਪਿਆਰ ਭਰੇ ਮਨ ਨਾਲ ਗੁਰੂ ਕੇ ਹੋ ਰਹੇ ਸਨ, ਉਨ੍ਹਾਂ ਨੂੰ ਸ੍ਰੀ ਗੁਰੂ ਜੀ ਦੇ ਨਾਲ ਇਹ ਨਿਕਟਵਰਤੀ ਸੰਬੰਧ ਹੋਣਾ ਕੁਝ ਐਸੇ ਰਸ ਵਿਚ ਪਾਗਿਆ ਕਿ ਜੋ ਅਕਹਿ ਸੀ।

੨੭

੩. ਵਿਆਹ

ਕੁੜਮਾਈ ਦਾ ਕਾਰਜ ਹੋ ਗਿਆ, ਰਾਤ ਅਨੰਦ ਵਿਚ ਬੀਤੀ, ਅੰਮ੍ਰਿਤ ਵੇਲੇ ਦੀਵਾਨ ਲੱਗਾ, ਸਾਰੇ ਆਸਾ ਦੀ ਵਾਰ ਦੇ ਸੁਣਨ ਵਿਚ ਮਗਨ ਹੋ ਗਏ। ਜਦੋਂ ਭੋਗ ਪੈ ਗਿਆ, ਕਬਾ ਕੀਰਤਨ ਹੈ ਚੁਕੇ, ਤਦ ਪਰਵਾਰ ਦੀ ਸਲਾਹ ਨਾਲ ਨਗਾਇਣ ਦਾਸ ਨੇ ਬੇਨਤੀ ਕੀਤੀ, 'ਸ੍ਰੀ ਗੁਰੂ ਜੀ! ਜੇ ਵਿਹਾਹ ਦਾ ਕਾਰਜ ਝਬਦੇ ਹੀ ਹੋ ਜਾਵੇ, ਤਦ ਬਹੁਤ ਹੀ ਅਨੰਦ ਹੋਵੇ।' ਸ੍ਰੀ ਗੁਰੂ ਜੀ ਨੇ ਹੱਸ ਕੇ ਕਿਹਾ, 'ਨਗਾਇਣ ਦਾਸ ਦੋ ਮਹੀਨੇ ਬੀਤ ਲੈਣ ਦਿਓ, ਮਾਘ ਵਿਚ ਅਸੀਂ ਡੱਲੇ ਆਵਾਂਗੇ ਅਰ ਵਿਆਹ ਰੀਤੀ ਕਰਾਂਗੇ, ਤੁਸੀਂ ਹੁਣ ਆਪਣੇ ਘਰ ਜਾਵੋ ਅਰ ਜਾ ਕੇ ਤਿਆਰੀ ਕਰੋ।' ਨਗਾਇਣ ਦਾਸ ਤੇ ਸਾਈਂ ਦਾਸ ਪਰਵਾਰ ਸਮੇਤ ਵਿਦਾ ਹੋਏ ਤੇ ਖੜੂਰ, ਗੋਇੰਦਵਾਲ, ਸੁਲਤਾਨਪੁਰ ਹੁੰਦੇ ਹੋਏ ਡੱਲੇ ਪਹੁੰਚ ਕੇ ਵਿਆਹ ਦੀਆਂ ਤਿਆਰੀਆਂ ਕਰਨ ਲਗ ਪਏ। ਰਾਮੇ ਬੀ ਮਾਂ ਨਾਲ ਦਾਜ ਦੌਣ ਦੇ ਆਹਰ ਵਿਚ ਲਗ ਗਈ। ਇਸ ਕਰਕੇ ਤਾਂ ਲਗਣਾ ਹੀ ਸੀ ਕਿ ਡੋਟੀ ਭੈਣ ਦਾ ਵਿਆਹ ਹੈ, ਪਰ ਵਧੀਕ ਹੁਲਾਸ ਤੇ ਸ਼ਰਧਾ ਇਸ ਗਲ ਵਿਚ ਸੀ ਕਿ ਭੈਣ ਨੇ ਗੁਰੂ ਘਰ ਵਿਚ ਜਾਣਾ ਹੈ, ਜੋ ਕੁਝ ਭੈਣ ਜੋਗ ਦੇਣਾ ਹੈ, ਉਹ ਗੁਰੂ ਗਿਰ੍ਹ ਵਿਚ ਪ੍ਰਵਾਨ ਹੋਣਾ ਹੈ। ਪਿਆਰੇ ਜੀਜਾ ਜੀ, ਜੋ ਜਿੰਦੋਂ ਪਿਆਰੇ ਸਤਿਗੁਰੂ ਦੇ ਸਪੁਤ੍ਰ ਹਨ ਅਰ ਜਿਨ੍ਹਾਂ ਨੇ ਗੁਰਗਾਦੀ ਤੇ ਬਿਗਾਜਣਾ ਹੈ, ਹਰ ਵੇਲੇ ਰਾਮੇ ਦੀਆਂ ਅੱਖਾਂ ਅੱਗੇ ਰਹਿੰਦੇ ਹਨ। ਰਾਮੇ ਕਲੀਆਂ ਲਾ ਉਨ੍ਹਾਂ ਜੋਗ ਜਾਮਾ ਸੀਉਂਦੀ ਹੈ, ਨੇਤਰ ਭਰ ਭਰ ਆਉਂਦੇ ਹਨ ਤੇ ਸੋਚਦੀ ਹੈ, 'ਵਾਹਿਗੁਰੂ ਦੀ ਕੇਡੀ ਦਿਆਲਤਾ ਹੈ। ਪਿਤਾ ਸਿਖ, ਮਾਤਾ ਸਿਖ, ਪਤੀ ਸਿਖ, ਅਰ ਹੁਣ ਗੁਰੂ ਜੀ ਨਾਲ ਸਾਕਾਦਾਰੀ ਹੋ ਗਈ ਹੈ।' ਇਹੋ ਹਾਲ ਸਾਈਂ ਦਾਸ ਦੇ ਹਿਰਦੇ ਦਾ ਹੈ, ਚੁਣ ਚੁਣ ਕੇ ਵਧੀਆ ਤੇ ਸੁੰਦਰ ਸ਼ੈਆਂ ਪਿਆਰ ਨਾਲ ਲਿਆਉਂਦਾ ਹੈ। ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਨੂੰ ਉਹ ਨਿਰਾ ਸਾਕ ਹੀ ਨਹੀਂ ਦੇਖਦਾ, ਪਰ ਗੁਰੂ ਕਾ ਰੂਪ, ਗੁਰਗਾਦੀ ਤੇ ਬਿਗਾਜਣਹਾਰ। ਸੋ ਸਾਰੇ ਜਣੇ ਗੁਰਸਿਖੀ ਦੇ ਪ੍ਰੇਮ ਵਿਚ ਭਰੇ ਹੋਏ ਜੋ ਤਿਆਰੀ ਕਰ ਰਹੇ ਹਨ, ਸੰਸਾਰੀਆਂ ਵਾਂਝੂ ਮੋਹ ਵਿਚ ਨਹੀਂ ਪਰ ਪ੍ਰੇਮ ਵਿਚ!

ਇਹ ਦੋ ਮਹੀਨੇ ਜਿਸ ਰੰਗ ਦੇ ਨਗਾਇਣ ਦਾਸ ਦੇ ਘਰ ਬੀਤੇ, ਉਸ ਦਾ ਰਸ ਉਸ ਦਾ ਪਰਵਾਰ ਹੀ ਜਾਣ ਸਕਦਾ ਸੀ। ਮਾਵਾਂ ਧੀਆਂ ਤਾਂ ਦਾਜ ਦੌਣ ਦੇ ਠੀਕ ਕਰਨ, ਹੋਰ ਮੁੱਲ ਲੈਣ ਤੇ ਸੀਉਣ ਪੁਰੋਣ ਵਿਚ ਲੱਗੀਆਂ ਰਹਿੰਦੀਆਂ ਹਨ ਤੇ ਸਹੁਰਾ ਤੇ ਜਵਾਈ ਸਾਮਾਨ ਖਰੀਦਣ, ਘਿਉ, ਖੰਡ, ਮੈਦਾ, ਬਾਲਣ ਆਦਿ ਸਾਮਾਨ ਤਿਆਰ ਕਰਾਉਣ ਦੇ ਆਹਰ ਵਿਚ ਹਨ। ਪਿੰਡ ਸਾਰਾ ਪ੍ਰੇਮੀ ਸਿਖਾਂ ਨਾਲ ਭਰਪੂਰ ਹੈ, ਸਾਰੇ ਦੇ ਸਾਰੇ ਪ੍ਰੇਮ ਨਾਲ ਸਹਾਇਤਾ ਕਰਦੇ ਹਨ ਅਰ ਸਾਰੇ ਸਮਝਦੇ ਹਨ ਕਿ ਸਾਡੇ ਪਿੰਡ ਦੀ ਮਹਾਨ ਵਡਿਆਈ ਹੋਈ ਹੈ ਕਿ ਸ੍ਰੀ ਗੁਰੂ ਜੀ ਨੇ ਇਸ ਥਾਂ ਦੀ ਬਾਲੀ ਆਪਣੇ ਸਪੂਤ ਦੀ ਦਾਸੀ ਹੋਣ ਲਈ ਕਬੂਲੀ ਹੈ। ਭੈਣਾਂ, ਦੁਭੈਣਾਂ, ਸਤਿਸੰਗਣਾਂ ਵਧ ਤੋਂ ਵਧ ਚੋਲੀਆਂ, ਬਾਗ, ਫੁਲਕਾਰੀਆਂ ਤੇ ਚੋਪ ਕੱਢ ਕੱਢ ਕੇ ਲਿਆ ਲਿਆ

28

ਦੇਂਦੀਆਂ ਤੇ ਕਹਿੰਦੀਆਂ ਹਨ: ‘ਪ੍ਰੇਮ ਦੇਈਏ। ਜੇ ਇਹ ਤੁਛ ਲੀਰ ਆਪਣੀ ਸਪੜੀ ਦੇ ਦਾਜ਼ ਲਈ ਕਬੂਲ ਲਵੇਂ ਤਾਂ ਸਾਡੇ ਬੀ ਧੰਨ ਭਾਗ ਹੋ ਜਾਣ, ਇਸ ਵਸੀਲੇ ਹੀ ਸਹੀ ਜੋ ਇਹ ਨਿਕਾਰੀ ਸੈ ਸਤਿਗੁਰਾਂ ਦੇ ਦਰਬਾਰਰ ਅੱਪੜ ਪਵੇ ਅਰ ਸ੍ਰੀ ਗੰਗਾ ਜੀ ਵਰਗੀ ਧਰਮ ਮੂਰਤ ਦੇ ਪਿਆਰੇ ਹੱਥ ਇਨ੍ਹਾਂ ਨੂੰ ਇਕ ਵੇਰ ਛੋਹ ਹੀ ਲੈਣ।’ ਪ੍ਰੇਮ ਦੇਈ ਉਹਨਾਂ ਦੀ ਸਿੱਕ ਤੇ ਸੱਧਰ ਦੇ ਕਾਰਣ ਅਰ ਉਸ ਸਫ਼ਾਈ ਦੀ ਵਰਤਣ ਦੇ ਸਬਬ, ਜੋ ਸਤਿਸੰਗੀਆਂ ਦੀ ਆਪੇ ਵਿਚ ਹੋਇਆ ਕਰਦੀ ਹੈ, ਕਿਸੇ ਨੂੰ ਨਾਂਹ ਨਹੀਂ ਕਰਦੀ ਤੇ ਸਿਰ ਅੱਖਾਂ ਤੇ ਧਰਕੇ ਕਬੂਲਦੀ ਤੇ ਕਹਿੰਦੀ ਹੈ ‘ਮੇਰੇ ਧੰਨ ਭਾਗ ਜਿਸ ਦੇ ਘਰ ਕੁਲਤਾਰੂ ਪੁੱਤਰੀ ਆਈ ਹੈ।

ਦੋ ਮਹੀਨੇ ਬੀਤ ਗਏ। ਦਿਨਾਂ ਬੀਤਦਿਆਂ ਕੀ ਚਿਰ ਲਗਦਾ ਹੈ। ਇਧਰ ਮਾਤਾ ਗੰਗਾ ਜੀ ਨੇ ਸਾਰੀ ਤਿਅਰੀ ਪੁੜ੍ਹ ਵਿਵਾਹ ਦੀ ਕਰ ਲਈ ਹੋਈ ਸੀ। ਸ੍ਰੀ ਗੁਰੂ ਜੀ ਸੰਗਤ ਤੇ ਸਨਬੰਧੀ ਨਾਲ ਲੈ ਕੇ ਤੁਰੇ। ਖੜੂਰ ਸਾਹਿਬ ਆਏ, ਗੁਰ ਅਸਥਾਨ ਦੇ ਦਰਸ਼ਨ ਕੀਤੇ, ਦਾਤੂ ਜੀ ਤਾਂ ਪਹਿਲੋਂ ਹੀ ਨਾਲ ਸਨ। ਫੇਰ ਆਪ ਗੋਇੰਦਵਾਲ ਆਏ ਤੇ ਮੋਹਨ ਜੀ ਦੀਆਂ ਅਸੀਸਾਂ ਲਈਆਂ। ਮੋਹਰੀ ਜੀ ਤੇ ਪਰਵਾਰ ਤਾਂ ਨਾਲ ਸੀ ਹੀ। ਮੋਹਰੀ ਜੀ ਨੇ ਸਾਰੀ ਜੰਝ ਨੂੰ ਪ੍ਰਸ਼ਾਦ ਛਕਾਇਆ। ਫੇਰ ਸੁਲਤਾਨ ਪੁਰ ਆਏ। ਸਤਿਗੁਰ ਨਾਨਕ ਦੇਵ ਜੀ ਦੇ ਗੁਰਦੁਆਰਿਆਂ ਦੇ ਦਰਸ਼ਨ ਕੀਤੇ। ਅਗਲੇ ਦਿਨ ਡੱਲੇ ਪਹੁੰਚੇ। ਕੁੜਮ ਸਾਰੀ ਸੰਗਤ ਸਮੇਤ ਜੋਟੀਆਂ ਦੇ ਸ਼ਬਦ ਪੜ੍ਹਦੇ ਅਗੋਂ ਲੈਣ ਵਾਸਤੇ ਆਏ ਤੇ ਪ੍ਰੇਮ ਨਾਲ ‘ਜੀ ਆਇਆਂ’ ਨੂੰ ਕਰਕੇ ਸ਼ੁਭ ਅਸਥਾਨ ਉਤਾਰ ਦਿੱਤਾ। ਸ੍ਰੀ ਤਾਂ ਵਿਆਹ, ਪਰ ਮੰਗਲ ਉਹੋ ਹੋ ਰਹੇ ਸੇ ਜੋ ਆਤਮ ਆਨੰਦ ਦੇਣ। ਸ਼ਬਦ ਕੀਰਤਨ ਦੀ ਅਖੰਡ ਧੁਨਿ ਲੱਗ ਰਹੀ ਸੀ, ਗੁਰਬਾਣੀ ਦਾ ਥਾਂ ਥਾਂ ਉਚਾਰ ਹੋ ਰਿਹਾ ਸੀ ਤੇ ਘਰ ਘਰ ਸ਼ਬਦਾਂ ਦੀ ਘਨਘੋਰ ਲੱਗ ਰਹੀ ਸੀ।

ਵੇਖੋ! ਗੁਰੂ ਕੇ ਸਿੱਖਾਂ ਦੀ ਕਰਨੀ, ਆਪਣੀ ਖੁਸ਼ੀ ਕਿਨ੍ਹਾਂ ਗੱਲਾਂ ਵਿਚ ਸਮਝਦੇ ਸਨ। ਗੁਰੂ ਜੀ ਦੇ ਆਪਣੇ ਪਿੰਡ ਵਿਵਾਹ ਲਈ ਆਉਣ ਦੀ ਸਫ਼ਲਤਾ ਸਿਖ ਕਿਸ ਗੱਲ ਵਿਚ ਖਿਆਲ ਕਰਦੇ ਸਨ। ਭਰੇ ਦੀਵਾਨ ਵਿਚ ਸ੍ਰੀ ਗੁਰੂ ਜੀ ਦੀ ਸੇਵਾ ਵਿਖੇ ਡੱਲੇ ਦੀ ਸੰਗਤ ਬਿਨੈ ਕਰਦੀ ਹੈ ਕਿ ‘ਹੇ ਦੀਨ ਦਿਆਲ ਜੀ! ਆਪ ਨੇ ਏਥੇ ਚਰਨ ਪਾਏ ਹਨ, ਕੋਈ ਐਸੀ ਕ੍ਰਿਪਾ ਕਰੋ ਕਿ ਆਪ ਦੇ ਇਥੇ ਕ੍ਰਿਪਾ ਕਰਨ ਦਾ ਨਿਸ਼ਾਨ ਕਾਇਮ ਹੋ ਜਾਵੇ।’ ਸ੍ਰੀ ਗੁਰੂ ਜੀ ਨੇ ਕਿਹਾ ‘ਸਤਿ ਬਚਨ, ਜਿਵੇਂ ਸੰਗਤ ਦਾ ਪ੍ਰੇਮ ਹੋਵੇ।’

ਉਸ ਸਮੇਂ ਨਹਿਰਾਂ ਨਹੀਂ ਸਨ ਹੁੰਦੀਆਂ, ਪਾਣੀ ਦੀ ਬੁੜ ਥਾਂ ਥਾਂ ਹੁੰਦੀ ਸੀ। ਸੌ ਸਤਿਗੁਰ ਜੀ ਨੇ ਡੱਲੇ ਵਿਚ ਇਕ ਬਾਉਲੀ ਲਾ ਦੇਣ ਦੀ ਸਲਾਹ ਕੀਤੀ ਤੇ ਲੋਢੇ ਪਹਿਰ ਇਕ ਉੱਤਮ ਥਾਉਂ ਢੂੰਡ ਕੇ ਆਪਣੀ ਹੱਥੀਂ ਟੱਕ ਲਾਇਆ। ਫੇਰ ਸ੍ਰੀ ਗੁਰੂ ਜੀ ਨੇ ਭਾਈ ਸਾਲੋ ਨੂੰ ਕਿਹਾ ਕਿ ‘ਭਾਈ ਜੀ ਤੁਸੀਂ ਇਥੇ ਕੁਛ ਕਾਲ ਟਿਕ ਜਾਓ ਅਰ ਬਾਉਲੀ ਦੀ ਸੇਵਾ ਕਰਾਓ।’ ਡੱਲੇ ਦੀ ਸੰਗਤ ਨੇ ਆਪਣੇ ਧੰਨ ਭਾਗ ਜਾਣਕੇ ਆਪ ਧਰਤੀ ਖੰਨੀ ਅਰ ਆਪ ਉਸਾਰੀ ਕਰਕੇ ਬਾਉਲੀ ਸਮਾਪਤ ਕੀਤੀ। ਇਹ ਬਾਉਲੀ ਸ੍ਰੀ ਗੁਰੂ ਜੀ ਦੇ ਕਰ ਕਮਲਾਂ ਦੇ ਉਪਕਾਰ ਦੀ ਯਾਦਗਾਰ,

੬੭

ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦੇ ਵਿਆਹ ਦੀ ਸੱਚੀ ਖੁਸ਼ੀ ਤੇ ਸੁਖ ਦਾ ਸੌਮਾਂ ਹੁਣ ਤੱਕ ਉਥੇ ਹੈ ਅਰੰਦ ਰਹੀ ਹੈ ਕਿ ਗੁਰੂ ਜੀ ਕਿਵੇਂ ਉਪਕਾਰ ਦੇ ਕੰਮਾਂ ਨੂੰ ਸਿਰੇ ਚਾੜ੍ਹਦੇ ਸਨ। ਇਸ ਪ੍ਰਕਾਰ ਆਸਾ ਦੀਆਂ ਵਾਰਾਂ ਲਗਦੀਆਂ ਰਹੀਆਂ ਅਰੰ ਉਸੇ ਤਰ੍ਹਾਂ ਕਥਾ ਕੀਰਤਨ ਉਪਦੇਸ਼ ਹੁੰਦੇ ਰਹੇ, ਜਿਸ ਤਰ੍ਹਾਂ ਕਿ ਗੁਰੂ ਜੀ ਦੇ ਨਿਤਾਪ੍ਰਤੀ ਹੁੰਦਾ ਸੀ। ਵਿਆਹ ਕਾਰਜ ਹੋ ਗਿਆ। ਦੂਲੋਂ ਜੀ ਨੂੰ ਸੱਸ ਨੇ ਗੋਦ ਵਿਚ ਲੈਕੇ ਪਿਆਰ ਦਿੱਤਾ। ਸਾਲੀ ਪ੍ਰੇਮ ਨਾਲ ਨਿਹਾਲ ਹੋ ਰਹੀ ਹੈ ਅਰੰ ਜੀਜਾ ਜੀ ਨੂੰ ਸਿੱਠਣੀਆਂ ਦੇਣ ਦੀ ਥਾਂ ਉਹਨਾਂ ਦੇ ਚਰਨਾਂ ਪਰ ਸੀਸ ਧਰਕੇ ਮਨ ਹੀ ਮਨ ਵਿਚ ਕਹਿੰਦੀ ਹੈ :—

“ਪ੍ਰਭ ਜਨਮ ਮਰਨ ਨਿਵਾਰਿ॥ ਹਾਰਿ ਪਰਿਓ ਦੁਆਰਿ॥”

{ਬਿਲਾ: ਮ: ੫; ਅਸਟ-੨}

ਦੂਲੇ ਜੀ ਸੱਸ ਦੀ ਗੋਦ ਵਿਚ ਹਨ, ਉਧਰ ਸਾਲੀ ਚਰਨਾਂ ਨੂੰ ਮਸਤਕ ਨਾਲ ਲਾਈ ਛੰਮ ਛੰਮ ਹੰਡੂ ਕੇਰ ਰਹੀ ਹੈ, ਸਾਈਂ ਦਾਸ ਪ੍ਰੇਮ ਦੀ ਮੂਰਤ ਬਣੀ ਹੱਥ ਬੰਨੀ ਖੜੇ ਹਨ, ਨਾਗਾਇਣ ਦਾਸ ਜੀ ਅਚਰਜ ਪਿਆਰ ਨਾਲ ਤੱਕਕੇ ਅਦਬ ਸਹਿਤ ਕੋਲ ਬੈਠੇ ਹਨ, ਸਾਰਾ ਪਰਿਵਾਰ ਮੂਰਤ ਵਾਂਝ ਅਚੱਲ— ਕੋਈ ਬੈਠਾ ਕੋਈ ਖੜਾ— ਤੱਕ ਰਿਹਾ ਹੈ। ਰਾਮੇ ਦਾ ਪ੍ਰੇਮ ਰੋਕਿਆਂ ਰੁਕਿਆ ਨਾ, ਉਸ ਦੇ ਮੂੰਹੋਂ ਕਿਸੇ ਅਰਦਾਸ ਦੇ ਭਾਉ ਵਿਚ ਨਿਕਲਿਆ :—

“ਪੰਕਜ ਢਾਥੇ ਪੰਕ ਮਹਾ ਮਦ ਗੁੰਫਿਆ॥ ਅੰਗ ਸੰਗ ਉਰਸਾਇ ਬਿਸਰਤੇ ਸੁੰਫਿਆ॥

ਹੈ ਕੋਊ ਐਸਾ ਮੀਤੁ ਜਿ ਤੋਰੈ ਬਿਖਮ ਗਾਂਠਿ॥” {ਫੁਨਹੇ, ਮ: ੫-੧੫}

ਇਹ ਅੰਤਲੀ ਤੁਕ ਅਤਿ ਅਧੀਨਗੀ ਦੀ ਬਿਨੈ ਵਿਚ ਕਈ ਵਾਰ ਮੂੰਹੋਂ ਨਿਕਲੀ। ਦੂਲਹਾ ਜੀ ਪ੍ਰੇਮ ਨਾਲ ਬੋਲੇ: “ਨਾਨਕ ਇਕੁ ਸ੍ਰੀਧਰ ਨਾਥੁ ਜਿ ਟੂਟੇ ਲੇਇ ਸਾਂਠਿ॥੧੫॥”

**“ਸਤਿਗੁਰ ਕੀਨੀ ਦਾਤਿ ਮੂਲਿ ਨ ਨਿਖੁਟਈ॥ ਖਾਵਹੁ ਭੰਚਹੁ ਸਭਿ ਗੁਰਮੁਖਿ ਛੁਟਈ॥
ਅੰਮ੍ਰਿਤੁ ਨਾਮੁ ਧਿਆਨੁ ਦਿਤਾ ਤੁਸਿ ਹਰਿ॥ ਨਾਨਕ ਸਦਾ ਅਰਾਧਿ ਕਦੇ ਨ ਜਾਂਹਿ ਮਰਿ॥੧੬॥”**

ਇਹ ਆਸਾ, ਦਾਤ ਤੇ ਕ੍ਰਿਪਾਲਤਾ ਦਾ ਫੁਨਹਾ ਸੁਣ ਕੇ ਰਾਮੇ ਨੇ ਪਿਆਰ ਨਾਲ ਪੜਿਆ— “ਚਾਤ੍ਰਕ ਚਿਤ ਸੁਚਿਤ ਸੁ ਸਾਜਨੁ ਚਾਹੀਐ॥ ਜਿਸੁ ਸੰਗਿ ਲਾਗੇ ਪ੍ਰਾਣ ਤਿਸੈ ਕਉ ਆਹੀਐ॥
ਬਨੁ ਬਨੁ ਫਿਰਤ ਉਦਾਸ ਬੁੰਦ ਜਲ ਕਾਰਣੇ॥ ਹਰਿਹਾਂ ਤਿਉ ਹਰਿ ਜਨੁ ਮਾਂਗੈ ਨਾਮੁ ਨਾਨਕ
ਬਲਿਹਾਰਣੇ॥੧੭॥”

ਪਿਆਰੇ ਦੂਲਹਾ ਜੀ ਬੋਲੇ: “ਅਉਖਧੁ ਨਾਮੁ ਅਪਾਰੁ ਅਮੋਲਕੁ ਪੀਜਈ॥
ਮਿਲਿ ਮਿਲਿ ਖਾਵਹਿ ਸੰਤ ਸਗਲ ਕਉ ਦੀਜਈ॥ ਜਿਸੈ ਪਰਾਪਤਿ ਹੋਇ ਤਿਸੈ ਹੀ ਪਾਵਣੇ॥
ਹਰਿਹਾਂ ਹਉ ਬਲਿਹਾਰੀ ਤਿੰਨ੍ਹ ਜਿ ਹਰਿ ਰੰਗੁ ਰਾਵਣੇ॥੨੨॥”

ਇਸ ਵੇਲੇ ਸੰਗਤ ਤੇ ਬੜਾ ਪ੍ਰੇਮ ਦਾ ਪ੍ਰਭਾਵ ਛਾਇਆ। ਇਸ ਮਗਨਤਾ ਦੇ ਰਸ ਵਿਚ ਬੇਵਸ ਹੋਈ ਸਾਰੀ ਸੰਗਤ ਇਹ ਗਾਉਣ ਲੱਗ ਪਈ:

੩੦

“ਜਿੱਥੈ ਜਾਏ ਭਗਤੁ ਸੁ ਬਾਨੁ ਸੁਹਾਵਣਾ॥ ਸਗਲੇ ਹੋਏ ਸੁਖ ਹਰਿ ਨਾਮੁ ਧਿਆਵਣਾ॥
ਜੀਅ ਕਰਨਿ ਜੈਕਾਰੁ ਨਿੰਦਕ ਮੁਏ ਪਚਿ॥ ਸਾਜਨ ਮਨਿ ਆਨੰਦੁ ਨਾਨਕ ਨਾਮੁ ਜਪਿ॥੧੮॥”

ਇਸ ਵੇਲੇ ਦੇ ਇਸ ਮੰਗਲਾਚਾਰ ਤੇ ਸ਼ਬਦ ਉਚਾਰ ਦੀ ਜਦ ਸ੍ਰੀ ਗੁਰੂ ਜੀ ਨੂੰ ਖਬਰ ਅੱਪਜੀ ਤਦ ਸਹਿਜ ਸੁਭਾਵ ਬੋਲੇ:— “ਹਰਿ ਗੋਬਿੰਦ ਸੂਰਾ ਗੁਰੂ, ਸਾਈਂ ਦਾਸ ਰਾਮੇ ਪੂਰੇ ਸਿਖ, ਡੱਲੇ ਦੀ ਸਿੱਖੀ ਧੰਨ”।

ਤੈ ਦਿਨ ਸ੍ਰੀ ਗੁਰੂ ਜੀ ਉਥੇ ਰਹੇ, ਨਾਰਾਇਣ ਦਾਸ ਨੇ ਬੜੇ ਪ੍ਰੇਮ ਤੇ ਆਦਰ ਨਾਲ ਸੇਵਾ ਕੀਤੀ, ਜਥਾ ਸ਼ਕਤ ਪ੍ਰੇਮ ਤੇ ਉਤਸ਼ਾਹ ਨਾਲ ਭਰਪੂਰ ਦਾਜ਼ ਦਿਤਾ। ਇਹ ਸਭ ਕੁਝ ਕਰਕੇ ਜਦ ਗੁਰੂ ਜੀ ਵਿਦਾ ਹੋਣ ਲਗੇ ਤਦ ਨਿੰਮ੍ਰਤਾ ਭਰੀ ਬੇਨਤੀ ਕੀਤੀ:—

ਐਂ ਕਛੂ ਨ ਬਨਯੋ ਮੁਝ ਤੇ ਇਕ ਦਾਸੀ ਦਈ ਹਿਤ ਸੇਵ ਤੁਮਾਰੀ॥

ਆਪ ਕੋ ਨਾਮ ਅਨਾਥ ਕੋ ਨਾਥ ਹੈ ਰਾਖਿ ਲਈ ਪਤਿ ਆਨਿ ਹਮਾਰੀ॥

ਦੌਨਹੁੰ ਲੋਕ ਸਹਾਇ ਕਰੋ ਸੁ ਕਰੋਰਨਿ ਕੀ ਕਰਤੇ ਰਖਵਾਰੀ॥

ਮੈਂ ਪਕਰਯੋ ਇਕ ਦਾਸਨ ਆਪ ਕੋ ਆਯੋ ਸ਼ਰੰਨ ਲਖੇ ਉਪਕਾਰੀ॥੮॥

{ਸੂ: ਪ੍ਰ: ਰਾ: ੪, ਅੰਸੂ ੧੪, ਸਫਾ ੨੨੯੧}

ਸ੍ਰੀ ਗੁਰੂ ਜੀ ਨੇ ਨਾਰਾਇਣ ਦਾਸ ਨੂੰ ਗਲ ਲਾ ਲਿਆ, ਅਰ ਪ੍ਰੇਮ ਨਾਲ ਕਿਹਾ, “ਭਾਈ ਨਾਰਾਇਣ ਦਾਸ! ਤੇਰਾ ਸਰੂਪ ਵਿਚ ਵਾਸ”। ਇਸ ਵੇਲੇ ਸਾਈਂ ਦਾਸ ਤੇ ਰਾਮੇ ਹੱਥ ਜੋੜੀ ਚਰਨੀਆ ਪਏ ਅਰ ਇਹ ਸ਼ਬਦ ਉਚਾਰਣ ਲੱਗੇ :—

“ਹਮ ਪਾਥਰ ਗੁਰੁ ਨਾਵ ਬਿਖੁ ਭਵਜਲੁ ਤਾਰੀਐ ਰਾਮ॥

ਗੁਰ ਦੇਵਹੁ ਸਬਦੁ ਸੁਭਾਇ ਮੈ ਮੂੜ ਨਿਸਤਾਰੀਐ ਰਾਮ॥

ਹਮ ਮੂੜ ਮੁਗਧ ਕਿਛੁ ਮਿਤਿ ਨਹੀਂ ਪਾਈ ਤੂ ਅਰੰਮੁ ਵਡ ਜਾਣਿਆ॥

ਤੂ ਆਪਿ ਦਇਆਲੁ ਦਇਆ ਕਰਿ ਮੇਲਹਿ ਹਮ ਨਿਰਗੁਣੀ ਨਿਮਾਣਿਆ॥

ਅਨੇਕ ਜਨਮ ਪਾਪ ਕਰਿ ਭਰਮੇ ਹੁਣਿ ਤਉ ਸਰਣਾਗਤਿ ਆਏ॥

ਦਇਆ ਕਰਹੁ ਰਖਿ ਲੇਵਹੁ ਹਰਿ ਜੀਉ ਹਮ ਲਾਗਹ ਸਤਿਗੁਰ ਪਾਏ॥੩॥”

{ਤੁਖਾਰੀ ਢੰਡ ਮਹਲਾ ੪-੧}

ਸ੍ਰੀ ਗੁਰੂ ਜੀ ਸਿਖਾਂ ਦੇ ਪ੍ਰੇਮ ਨੂੰ ਦੇਖ ਆਪ ਵੀ ਪ੍ਰੇਮ ਦੇ ਘਰ ਵਿਚ ਆ ਗਏ ਤੇ ਪਿਆਰ ਨਾਲ ਥਾਪੀ ਦੇਕੇ ਬੋਲੇ :—

“ਮਿਤ ਕਾ ਚਿਤੁ ਅਨੁਪੁ ਮਰੰਮੁ ਨਾ ਜਾਨੀਐ॥ ਗਾਹਕ ਗੁਨੀ ਅਪਾਰ ਸੁ ਤਤੁ ਪਛਾਨੀਐ॥
ਚਿਤਹਿਚਿਤੁ ਸਮਾਇ ਤਹੋਵੈ ਰੰਗੁਘਨਾ॥ ਹਰਿਹਾਂ ਚੰਚਲ ਚੋਰਹਿਮਾਰਿ ਤਪਾਵਹਿ ਸਚੁ ਧਨਾ॥੧੨॥”

{ਫੁਨਹੇ ਮ: ੫}

ਇਸੀ ਪ੍ਰਕਾਰ ਸਾਰੀ ਸੰਗਤ ਨੂੰ ਧੀਰਜ ਅਤੇ ਉਪਦੇਸ਼ ਕਰਦੇ ਸ੍ਰੀ ਗੁਰੂ ਜੀ ਵਿਦਾ ਹੋ ਕੇ ਅੰਮ੍ਰਿਤਸਰ ਜੀ ਆਏ।

31

੪. ਗੁਰਗਾਦੀ ਬਿਰਾਜਣ

ਅਰਜਨ ਕਾਇਆ ਪਲਟਿਕੈ ਮੂਰਤਿ ਹਰਿਗੋਬਿੰਦ ਸਵਾਰੀ।
ਚਲੀ ਪੀੜੀ ਸੋਢੀਆ ਰੂਪੁ ਦਿਖਾਵਣਿ ਵਾਰੇ ਵਾਰੀ।
ਦਲਭੰਜਨ ਗੁਰੂ ਸੁਰਮਾ ਵੱਡ ਜੋਧ ਬਹੁ ਪਰਉਪਕਾਰੀ।

{ਵਾਰਾਂ ਭਾਈ ਗੁਰਦਾਸ, ਵਾਰ ੧ ਪਉੜੀ ੪੮}

ਅਜ ਹੈ ਗੁਰਗਾਦੀ ਬਿਰਾਜਣ ਦਾ ਦਿਨ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦਾ।

ਹਰਿ ਮੰਦਰ ਦੇ ਅੰਦਰ ਪਾਠ ਹੋ ਰਿਹਾ ਹੈ ਸ਼ਬਦਾਵਤਾਰ ਪਰਮ ਪਾਵਨ ਬੀੜ ਦਾ ਜਿਸ ਨੂੰ
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਆਖ ਕੇ ਝੁਕਦਾ ਹੈ ਸਾਰਾ ਸਿਖ-ਜਗਤ ਤੇ ਜਿਸ ਤੋਂ ਪ੍ਰਾਪਤ ਕਰਦਾ
ਹੈ ਆਤਮਿਕ ਦਾਤਾਂ। ਸਭ ਤੋਂ ਪਹਿਲੋਂ ਇਸ ਅਰਸ਼ੀ ਬਾਣੀ ਦਾ ਭੋਗ ਪਾਇਆ ਗਿਆ। ਭੋਗ
ਪਾਇਆ ਗੁਰੂ ਨਾਨਕ ਦੇ ਤਾਰੇ ਭਾਈ ਬੁੱਢੇ ਨੇ। ਫੇਰ ਕੀਰਤਨ ਹੋਇਆ, ਅਰਦਾਸਾ ਸੋਧਿਆ
ਗਿਆ ਅਤੇ ਪ੍ਰਸ਼ਾਦ ਵਰਤਾਇਆ ਗਿਆ।

ਇਸ ਵੇਲੇ ਸੰਗਤ ਸ਼ਹਿਰ ਦੀ, ਪ੍ਰੇਮੀ ਬਾਹਰ ਦੇ, ਤੇ ਨਿਜ ਦੇ ਸਨਬੰਧੀ ਆਦਿਕ ਸਾਰੇ
ਆਏ ਹੋਏ ਸਨ।

ਮੁਹਰੀ ਆਦਿਕ ਭੱਲੇ ਆਏ। ਦਾਡੂ ਅੰਗਦ ਨੰਦ ਸੁਹਾਇ॥੨੩॥

ਬਹੁ ਸੰਗਤਿ ਕੇ ਲਗਯੇ ਦਿਵਾਨ। ਸੁਨਿ ਸੁਨਿ ਸੁਧ ਬੈਠੇਹਿੰ ਬਿਚ ਆਨਿ।

ਸਾਲੋਂ ਆਦਿਕ ਬਿੰਦ ਮਸੰਦ। ਚਲਿ ਪਹੁੰਚੇ ਤਬਿ ਧਨੀ ਬਿਲੰਦ॥੨੪॥

ਪ੍ਰਜਾ ਜਿਤਿਕ ਪੁਰਿ ਬਸਨੇ ਹਾਰੀ। ਆਇ ਸਭਿਨੀ ਅਭਿਬੰਦਨ ਧਾਰੀ।

{ਗ. ਪ੍ਰ. ਸੂ. ਰਾਸ 8, ਅ. ੪੧. ਸਫ਼ਾ ੨੩੯੯}

ਹੁਣ ਦਸਤਾਰ ਬੰਦੀ ਹੋਣੀ ਸੀ। ਮਸੰਦਾਂ ਨੇ ਨਾਲ ਹੀ ਸੇਲੀ ਟੋਪੀ ਅਗੇ ਲਿਆ ਰਖੀ।
ਸ੍ਰੀ ਗੁਰੂ ਜੀ ਨੇ ਭਾਈ ਜੀ ਵੱਲ ਤਕ ਕੇ ਫੁਰਮਾਯਾ ਕਿ: ‘ਹੁਣ ਸੇਲੀ ਟੋਪੀ ਦਾ ਸਮਾਂ ਨਹੀਂ। ਹੁਣ
ਸਮਾਂ ਸਸਤ੍ਰਾਂ ਦਾ ਆ ਗਿਆ ਹੈ।’ ਤਦ ਪਹਿਲਾਂ ਦਸਤਾਰ ਬੰਦੀ ਹੋਈ। ਫਿਰ ਦਸਤਾਰ
ਵਿਚ ਕਲਰੀ ਲਗਾਈ। ਫੇਰ ਭਾਈ ਬੁੱਢਾ ਜੀ ਨੇ ਤਲਵਾਰ ਪਹਿਨਾਈ। ਉਹ ਸਜੇ ਪਾਸੇ
ਪਹਿਨਾਈ ਗਈ, ਜਦ ਓਹ ਸਜਿਓ ਲਾਹ ਕੇ ਖਬੇ ਕਰਨ ਲਗੇ ਤਾਂ ਸ੍ਰੀ ਗੁਰੂ ਜੀ ਨੇ ਫੁਰਮਾਯਾ:
‘ਰਹਿਣ ਦਿਓ, ਪਹਿਨੀ ਨਾ ਉਤਾਰੋ, ਇਹ ਤੇਰਾ ਪੀਰੀ ਦੀ ਰਹੀ, ਮੀਰੀ ਦੀ ਖਬੇ ਪਾਸੇ ਹੋਰ
ਪਹਿਨਾ ਦਿਓ।’ ਇਉਂ ਦੋ ਤੇਰਾਂ ਪਹਿਨੀਆਂ ਗਈਆਂ। ਇਸ ਕਰਕੇ ਆਪ ਜੀ ਨੂੰ ‘ਖੜਗਧਾਰੀ’
ਤੇ ‘ਮੀਰੀ ਪੀਰੀ ਦੇ ਮਾਲਕ’ ਪਦਾਂ ਨਾਲ ਯਾਦ ਕੀਤਾ ਜਾਂਦਾ ਹੈ। ਮਤਲਬ ਸ਼ਾਯਦ ਇਹ ਸੀ
ਕਿ ਪੀਰੀ ਦੀ ਤਲਵਾਰ ਵੇਖਕੇ ਜੇ ਜਾਲਮ ਸਮਝ ਜਾਣ ਕਿ ਹੁਣ ਇਹ ਲੋਕ ਸਾਥੋਂ ਦਬਣ ਨਹੀਂ
ਲਗੇ ਤਾਂ ਸੁਖ, ਜੇ ਨਾ ਸਮਝਣ ਤਾਂ ਖਬੇ ਪਾਸੇ ਦੀ ਤਲਵਾਰ ਮਿਆਨੇ ਨਿਕਲ ਕੇ ਚਮਕੇ ਤੇ ਲੋੜ
ਪਈ ਤੇ ਮਜ਼ਲੂਮਾਂ ਦੀ ਰਖਿਆ ਹੇਤ ਮੈਦਾਨ ਵਿਚ ਆ ਜਾਏ ਤੇ ਸੌਰਜ ਵਿਚ ਮਰ ਜਾਣ ਨੂੰ ਜ਼ਿਲਤ
ਦੇ ਜੀਵਨ ਨਾਲੋਂ ਉੱਚਾ ਲਖਾ ਜਾਏ।

੩੨

ਇਸ ਤਰ੍ਹਾਂ ਦਾ ਸੋਨਜ ਦਾ ਲਿਬਾਸ ਪਹਿਨ ਕੇ ਧਰਮ ਦੀ ਅਗੁਵਾਨੀ ਦੀ ਗੁਰ-ਗਾਦੀ ਪਰ ਬਿਰਾਜ ਰਾਏ। ਇਸ ਦਿਨ ਭਾਰੀ ਲੰਗਰ ਵੀ ਹੋਇਆ ਤੇ ਭੋਗ ਵੇਲੇ ਕੜਾਹ ਪ੍ਰਸ਼ਾਦਿ ਦੇ ਗਢੇ ਬੀ ਖੁਲ੍ਹੇ ਵਰਤੇ। ਕਵੀ ਜੀ ਲਿਖਦੇ ਹਨ :—

ਮੰਦਰ ਬਾਜ਼ ਉਠੇ ਸ਼ਦਿਜਾਨੇ। ਸਭਿ ਕੇ ਉਪਜਤਿ ਅਨੰਦ ਮਹਾਨੇ।

ਮੰਗਲ ਸਿਰਜੇ ਬਿਬਿਧਿ ਪ੍ਰਕਾਰੀ। ਨਵੇਂ ਨਿਸ਼ਾਨ ਝੁਲਤਿ ਦੁਤਿ ਭਾਰੀ॥੪੧॥

ਮੰਗਤਿ ਜਨ ਕੇ ਦਰਬ ਘਨੇਰਾ। ਦਿਯੋ ਦਾਨ ਸਤਿਗੁਰ ਤਿਸ ਬੇਰਾ।

ਸੋਕ ਬਿਸਾਰਿ ਦੀਨ ਸਭਿ ਲੋਕਨਿ। ਸ੍ਰੀ ਹਰਿ ਗੋਵਿੰਦ ਕਰਹਿੰ ਬਿਲੋਕਨਿ॥੪੨॥

{ਗ. ਪ. ਸੂ. ਰਾ. ੪ ਅੰ: ੪੧, ਸਫ਼ਾ ੨੪੦੦}



੫. ਦਿਨ ਚਰਖਾ

ਗੁਰੂ ਸਾਹਿਬ ਦੀ ਉਮਰਾ ਤਾਂ ਛੋਟੀ ਸੀ ਪਰ ਗੁਰੂ ਅਵਤਾਰ ਹੋਣ ਕਰਕੇ ਸੋਝੀ, ਦਾਈਆ, ਭਗਤੀ, ਗਜਾਨ ਸਾਰੇ ਗੁਣ ਅਪਰਮਿਤ ਸਨ।

ਗੁਰ-ਗਾਦੀ ਤੇ ਬੈਠ ਕੇ ਉਹੋ ਕੁਝ ਅਰੰਭ ਦਿਤਾ ਜੋ ਪਿਛਲੇ ਸਤਿਗੁਰੂ ਅਰਜਨ ਦੇਵ ਜੀ ਕਰਦੇ ਹੁੰਦੇ ਸਨ। ਅੰਮ੍ਰਿਤ ਵੇਲੇ ਜਾਗਦੇ, ਇਸ਼ਨਾਨ ਕਰਦੇ ਬਸਤ੍ਰ ਪਹਿਨ ਕੇ ਪਜਾਰ-ਮਗਨ ਬੈਠ ਜਾਂਦੇ। ਜਿਸ ਵੇਲੇ ਪਿਤਾ ਗੁਰੂ ਜੀ ਹਰਿ ਮੰਦਰ ਆਉਂਦੇ ਸਨ, ਜਿਸ ਵੇਲੇ ਅਜ ਕਲ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਪਾਲਕੀ ਆਉਂਦੀ ਹੈ, ਆਪ ਆ ਜਾਂਦੇ ਪਰ ਲਿਬਾਸ ਹੁਣ ਬੀਰ-ਰਸੀ ਕਲਹੀ ਜਿਗਾ ਵਾਲਾ ਹੁੰਦਾ। ਸ੍ਰੀ ਹਰਿ ਮੰਦਰ ਦੇ ਅੰਦਰ ਆ ਕੇ ਬੈਠ ਜਾਂਦੇ। ਤਾਬਿਆ ਸ੍ਰੀ ਬਾਬਾ ਜੀ ਦੀ ਭਾਈ ਬੁੱਢਾ ਜੀ ਹੁੰਦੇ। ਕੀਰਤਨ ਆਸਾ ਦੀ ਵਾਰ ਦਾ ਹੁੰਦਾ। ਆਪ ਬੈਠ ਕੇ ਸੁਣਦੇ। ਭੋਗ ਪੈ ਚੁਕੇ ਤੇ ਆਪ ਜੀ ਪੁਲ ਤੋਂ ਲੰਘ ਦਰਸ਼ਨੀ ਦਰਵਾਜ਼ੇ ਦੇ ਅਗੇ ਜੋ ਸੈਦਾਨ ਸੀ ਇਸ ਦੇ ਪਰਲੇ ਸਿਰੇ ਰੁਖ ਹੇਠ ਸਿੰਘਾਸਣ ਤੇ ਬੈਠ ਜਾਂਦੇ। ਏਥੇ ਬਾਹਰੋਂ ਆਈਆਂ ਸੰਗਤਾਂ ਪੇਸ਼ ਹੁੰਦੀਆਂ। ਹੋਰ ਮਿਲਨੇ ਵਾਲੇ ਮਿਲਦੇ। ਨਾਮ ਦਾਨ ਦੇਂਦੇ, ਉਪਦੇਸ਼ ਕਰਦੇ। ਇਸ ਤਰ੍ਹਾਂ ਪ੍ਰਸ਼ਾਦਿ ਦਾ ਵੇਲਾ ਆ ਜਾਂਦਾ। ਆਪ ਜੀ ਸ੍ਰੀ ਮਾਤਾ ਗੰਗਾ ਜੀ ਪਾਸ ਚਲੇ ਜਾਂਦੇ ਤੇ ਪ੍ਰਸ਼ਾਦਿ ਮਾਤਾ ਜੀ ਪਾਸ ਛਕਦੇ।

ਫੇਰ ਚਾਰ ਘੜੀ ਆਰਾਮ ਕਰਦੇ। ਇਹ ਮਰਯਾਦਾ ਇਸ ਲਈ ਚਲ ਰਹੀ ਸੀ ਕਿ ਅੰਮ੍ਰਿਤ ਵੇਲੇ ਜਾਗਣ ਵਾਲੇ ਜੋ ਦੋ ਚਾਰ ਘੜੀ ਦੁਪਹਿਰੇ ਆਰਾਮ ਕਰ ਲੈਣ ਤਾਂ ਸਰੀਰ ਤਜਾਰ ਬਰ ਤਜਾਰ ਰਹਿੰਦਾ ਹੈ।

ਲੋਢੇ ਪਹਰ ਆਪ ਜੀ ਫੇਰ ਤਜਾਰ ਹੋ ਕੇ ਆ ਜਾਂਦੇ। ਕਦੇ ਕੁਸਤੀਆਂ ਤੇ ਖੇਲਾਂ ਦੇਖਦੇ ਤੇ ਕਦੇ ਕੁਛ ਸਾਥੀ ਨਾਲ ਲੈ ਕੇ ਜ਼ਿਕਾਰ ਨੂੰ ਚਲੇ ਜਾਂਦੇ। ਪਰ ਦਿਨ ਮੁਕਣ ਤੋਂ ਪਹਿਲਾਂ ਦੀਵਾਨ ਵਿਚ ਆ ਜਾਂਦੇ ਜੋ ਉਥੇ ਲਗਦਾ ਜਿਥੇ ਹੁਣ ਅਕਾਲ ਬੁੰਗਾ ਹੈ। ਰਹਿੰਗਸ ਦੇ ਭੋਗ ਮਗਾਰੋਂ ਮਹਿਲਾਂ ਨੂੰ ਚਲੇ ਜਾਂਦੇ।



{ ७८-६-प१३ }

“Մուռ թիւ քան ըստ հօս ըստ հիւ չուսկի են”

¶ H̄ H̄ B̄ H̄ B̄ . 3

੩੪

ਚੌਥੇ ਦਿਨ ਕੂਚ ਦੀ ਤਿਆਰੀ ਕਰ ਬੈਠਾ। ਭਾਈ ਜੀ ਨੇ ਕਿਹਾ 'ਕੋਈ ਸੇਵਾ ਦੱਸੋ?' ਕਹਿਣ ਲਗਾ:— 'ਦੀਨ ਦਿਆਲ ਜੀ! ਸਤਿਗੁਰਾਂ ਦੇ ਦਰਸ਼ਨ ਦੀ ਸਿੱਕ ਹੈ; ਪਰ ਹੁਣ ਕਿਥੋਂ ਹੋ ਸਕਦੇ ਹਨ? ਤੁਸੀਂ ਗੁਰੂ ਜੀ ਦੇ ਨਿਕਟ ਵਰਤੀ ਹੋ, ਜੇ ਕਿਵੇਂ ਤੁੱਠ ਪਵੇ ਤਾਂ ਅਤਿ ਦਿਆਲਤਾ ਹੈ, ਛੋਟਾ ਮੂੰਹ ਵੱਡੀ ਗੱਲ ਹੈ, ਪਰ ਇਹ ਪ੍ਰੇਮ ਦੀ ਸਿੱਕ ਆਪਣੇ ਵੱਸ ਦੀ ਨਹੀਂ ਹੈ।' ਭਾਈ ਜੀ ਨੇ ਕਦੇ ਸਤਿਗੁਰਾਂ ਪਾਸੋਂ ਕੁਛ ਨਹੀਂ ਸੀ ਮੰਗਿਆ। ਅੱਜ ਸੋਚੀ ਪੈ ਗਏ ਕਿ ਮੈਂ ਦਾਸ ਹੋ ਕੇ ਕਿਸ ਮੂੰਹ ਨਾਲ ਬੇਨਤੀ ਕਰਾਂ? ਸੋਚਾਂ ਸੋਚਦੇ ਉਠੇ, ਕੱਪੜੇ ਪਾਏ ਕਿ ਬਾਹਰੋਂ ਬੂਹਾ ਖੜਕਿਆ। ਦੌੜਕੇ ਖੋਲਿਆ ਤਾਂ ਘੋੜੇ ਤੇ ਚੜ੍ਹੇ ਹੋਏ ਸ੍ਰੀ ਗੁਰੂ ਜੀ ਦੀ ਕਿਸੋਰ ਮੂਰਤੀ ਦੇ ਦਰਸ਼ਨ ਹੋਏ। ਇਕ ਦਮ ਪ੍ਰਵਾਹ ਛੁਟ ਪਿਆ ਅਰ ਬੇਸੁਧ ਜੇਹੇ ਹੋਕੇ ਡਿੱਗ ਪਏ, ਗੁਰੂ ਜੀ ਨੇ ਉਤਰ ਕੇ ਸੰਭਾਲਿਆ, ਅਰ ਕਿਹਾ 'ਧੰਨ ਸਿੱਖੀ' ਤੇ ਭਾਈ ਜੀ ਸਮੇਤ ਅੰਦਰ ਲੰਘ ਗਏ, ਸਿੱਖ ਨੂੰ ਦਰਸ਼ਨ ਦਿੱਤੇ ਅਰ ਅੰਤ ਸਮੇਂ ਨਾਮ ਦੀ ਪੱਕੀ ਲਿਵ ਵਿਚ ਸਿੱਖ ਨੂੰ ਤੇਰਿਆ। ਸਸਕਾਰ ਤੱਕ ਆਪ ਸਤਿਗੁਰੂ ਜੀ ਠਹਿਰੇ, ਸਾਈਂ ਦਾਸ ਜੀ ਚਾਹੁਣ ਕਿ ਧੁੱਪ ਚੜ੍ਹਦੀ ਹੈ, ਦੇਰ ਲੱਗੇਗੀ, ਗੁਰੂ ਜੀ ਨੂੰ ਖੇਚਲ ਨਾ ਹੋਵੇ, ਆਪ ਸ਼ਹਿਰ ਚੰਲੇ ਜਾਣ, ਪਰ ਮੂੰਹੋਂ ਆਖਣ ਦੀ ਹਿੰਮਤ ਨਾ ਪਵੇ, ਗੁਰੂ ਜੀ ਬੀ ਸਿਖ ਦੇ ਪ੍ਰੇਮ ਦੇ ਬੱਧੇ ਠਹਿਰੇ ਹੀ ਰਹੇ, ਅਰ ਸਸਕਾਰ ਹੋਣ ਪਰ ਸਾਈਂ ਦਾਸ ਸਮੇਤ ਸ਼ਹਿਰ ਆਏ।



੨. ਅਕਾਲ ਬੁੰਗਾ

ਜਿੱਥੇ ਆਪ ਜੀ ਦੀਵਾਨ ਲਾਉਂਦੇ, ਓਹ ਥਾਂ ਹੈ ਦਰਸ਼ਣੀ ਦਰਵਾਜ਼ੇ ਦਾ ਅਗਲਾ ਮੈਦਾਨ। ਇਸਦੇ ਪਰਲੇ ਪਛਮੀ ਸਿਰੇ ਆਪ ਦਾ ਸਿੰਘਾਸਨ ਲਗਦਾ ਸੀ ਜਿਸ ਪਰ ਬਿਰਾਜ ਜਾਂਦੇ ਤੇ ਦੁਆਲੇ ਦੀਵਾਨ ਸਜ ਜਾਂਦਾ। ਇਸ ਸਿੰਘਾਸਨ ਵਾਲੀ ਥਾਂ ਹੁਣ ਤਖਤ ਰਚਨ ਦੀ ਵਿਚਾਰ ਹੋਈ।

ਪੱਕੀ ਇਮਾਰਤ ਦਾ ਇਕ ਇਸ ਪ੍ਰਕਾਰ ਦਾ ਤਖਤ ਰਚਿਆ ਗਿਆ ਜੋ ਉਸ ਪਰ ਬਿਰਾਜੇ ਸਭ ਨੂੰ ਦਰਸ਼ਨ ਹੋਣ। ਇਸ ਪਰ ਛਤ ਦਾ ਪ੍ਰਬੰਧ ਬੀ ਕੀਤਾ ਗਿਆ ਜੋ ਮੰਹੀਂ ਕਲੀ ਵੇਲੇ ਸੁੱਖ ਹੋਵੇ। ਤਖਤ ਦੇ ਉਦਾਲੇ ਸਲਾਹ ਮਸ਼ਵਰੇ ਵੇਲੇ ਨਿਕਟ ਵਰਤੀ ਬੈਠ ਜਾਣ ਤੇ ਪੈਹਰਾ ਬੀ ਲਗ ਸਕੇ। ਤੇ ਆਮ ਦੀਵਾਨ ਵੇਲੇ ਮੈਦਾਨ ਵਿਚ ਬੈਠੀਆਂ ਸੰਗਤਾਂ, ਫੌਜਾਂ ਅਤੇ ਪ੍ਰੇਮੀਆਂ ਨੂੰ ਦਰਸ਼ਨ ਹੋਣ, ਵਾਰਾਂ ਸੁਣੀਆਂ ਜਾਣ ਤੇ ਸਤਿਗੁਰੂ ਦੇ ਉਪਦੇਸ਼ ਸੁਣੇ ਜਾਣ, ਸਿਖ ਸੰਗਤਾਂ ਪੇਸ਼ ਹੋ ਸਕਣ, ਮੇਵੜਾ ਅਰਦਾਸੇ ਕਰ ਸਕੇ।

ਇਹ ਤਖਤ ੧੯੬੬੬ ਬਿ: ਹਾੜ ਦੀ ਪੰਜ* (੧੯੦੯ ਈਸਵੀ) ਨੂੰ ਰਚਨਾ ਅਰੰਭ ਹੋਇਆ। ਇਸ ਦਾ ਨਾਉਂ ਅਕਾਲ ਬੁੰਗਾ ਰਖਿਆ ਗਿਆ। ਪਹਿਲਾ ਤਖਤ ਹੋਣ ਕਰਕੇ ਇਸ ਨੂੰ ਅਕਾਲ ਤਖਤ ਬੀ ਆਖਦੇ ਹਨ।

* ਤਵਾਰੀਖ ਖਾਲਸਾ ਨੇ ਇਹ ਸੰਮਤ ਦਿਤਾ ਹੈ, ਕਈ ਸਜਣ ਇਕ ਸਾਲ ਇਸ ਤੋਂ ਪਹਿਲੋਂ ਨੀਂਹ ਰਖੀ ਦਸਦੇ ਹਨ।

੮. ਸੱਧਰ ਪੂਰੀ ਹੋਈ। 35

ਸਿੱਖ ਤਾਂ ਚੜ੍ਹਦੇ ਤੋਂ ਚੜ੍ਹਦੇ ਕਹਿਣੀ, ਰਹਿਣੀ, ਬਹਿਣੀ ਦੇ ਸੂਰਮੇਂ ਗੁਰੂ ਕੇ ਦੁਆਰੇ ਸੇ, ਪਰ ਭਾਈ ਸਾਈਂ ਦਾਸ ਤੇ ਰਾਮੇ ਦੇ ਹਿਰਦੇ ਕੁਛ ਗੁਰੂ ਜੀ ਦੇ ਪ੍ਰੇਮ ਨਾਲ ਐਸੇ ਖਿੱਚੇ ਗਏ ਸੇ ਕਿ ਜਿਸਦਾ ਸਮਝਣਾ ਕਠਨ ਹੈ, ਅੱਠੇ ਪਹਿਰ ਉਨ੍ਹਾਂ ਦੀ ਸੁਰਤ ਗੁਰੂ ਚਰਨਾਂ ਵਿਚ ਖਿੱਚੀ ਰਹਿੰਦੀ ਅਰ ਗੁਰ ਮੂਰਤ ਅੰਗ ਸੰਗ ਰਹਿੰਦੀ, ਇਹੋ ਜਪਦਾ ਕਿ ਗੁਰੂ ਜੀ ਐਹ ਖਲੋਤੇ ਹਨ। ਬੈਠੇ ਬੈਠੇ ਸਜਲ ਨੇੜ੍ਹ ਹੋ ਜਾਣਾ ਤੇ ਐਸੀ ਧੂਹ ਮਿਲਨ ਦੀ ਪੈਣੀ ਕਿ ਖਾਣ ਪੀਣ ਕੰਮ ਕਾਜ ਭੁੱਲ ਜਾਣਾ। ਹਰ ਵੇਲੇ ਐਉਂ ਭਾਸਦਾ ਕਿ ਆਪਣਾ ਅਪ ਤਾਂ ਰਿਹਾ ਨਹੀਂ ਤੇ ਗੁਰੂ ਆਪੇ ਵਿਚ ਵੱਸ ਰਿਹਾ ਹੈ। ਖਿੱਚ ਦੇ ਮਗਰ ਐਵੇਂ ਉੱਠਕੇ ਤੁਰ ਪੈਣਾ ਤੇ ਫੇਰ ਸੋਚ ਪੈਣੀ: ਆਗਿਆ ਨਹੀਂ ਲਈ, ਤਦ ਕਦਮ ਮੌਜ਼ਨੇ। ਜਦੋਂ ਅਕਾਲ ਬੁੰਗੇ ਦੀ ਰਚਨਾ ਹੋਈ ਤੇ ਸੰਗਤਾਂ ਵਿਚ ਪ੍ਰਸਿੱਧ ਹੋਇਆ ਕਿ ਮੀਰੀ ਪੀਰੀ ਦਾ ਤਖਤ ਬਣਨ ਲੱਗਾ ਹੈ, ਤਦੋਂ ਭਾਈ ਜੀ ਡਲੇ ਸਨ, ਖਬਰ ਸੁਣੀ, ਜੀ ਸੇਵਾ ਨੂੰ ਉਛਲਿਆ, ਪਰ ਆਗਿਆ ਨਹੀਂ ਸੀ, ਇਸ ਕਰਕੇ ਜਾਣੋਂ ਰੁਕੇ, ਪਰ ਮਨ ਦੀ ਦਸਾ ਕੀ ਹੋਈ, ਕਿ ਹਰ ਵੇਲੇ ਐਉਂ ਭਾਸੇ ਜਿਕੂੰ ਟੋਕਰੀ ਮੇਢੇ ਤੇ ਹੈ, ਤੇ ਇੱਟਾਂ ਢੋ ਰਹੇ ਹਾਂ ਤੇ ਬਾਣੀ ਪੜ੍ਹ ਰਹੇ ਹਾਂ।

ਇਸ ਸਿਕ ਭਰੇ ਅਵਸਰ ਵਿਚ ਰਾਮੇ ਨੇ ਆਪਣੀ ਸੱਧਰ ਐਵੇਂ ਨਾ ਜਾਣ ਦਿੱਤੀ, ਇਕ ਗਾੜੇ ਰੇਸ਼ਮ ਦੀ ਦਰਜਾਈ ਮੰਗਾਈ, ਅਰ ਤਿੱਲੇ ਦੀ ਕਾਢ ਨਾਲ ਉਸਦੀ ਸੁੰਦ੍ਰਤਾ ਵਧਾਉਣੀ ਅੰਰੰਭ ਦਿੱਤੀ। ਉਧਰ ਅਕਾਲ ਬੁੰਗੇ ਦੀ ਉਸਾਰੀ ਹੋਵੇ ਇਧਰ ਡੱਲੇ ਵਿੱਚ ਵਹੁਟੀ ਗੱਭਰੂ ਉਸ ਕੰਮ ਦੇ ਗਿਰਦ ਕਿ ਜਿੱਦਨ ਗੁਰੂ ਜੀ ਉਸ ਮੰਦਰ ਨੂੰ ਸੋਭਾ ਦੇਣਗੇ, ਇਹ ਮਹਾਰਾਜ ਜੀ ਦੇ ਚਰਨਾਂ ਹੇਠ ਵਿਛਾਵਾਂਗੇ, ਇਹ ਸੱਧਰ ਭੀ ਪੂਰਨ ਹੋਈ।



੯. ਬੀਰ-ਰਸੀ ਜੀਵਨ ਕਿਉਂ?

ਸ਼ਾਂਤਿ ਸਰੋਵਰ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਪਵਿੰਦ੍ਰ ਸਰੀਰ ਤੇ ਇਹ ਕੈਹਰ ਲੰਘ ਗਿਆ। ਦੀਨ ਦੇ ਹਾਦੀ ਨੇ ਧਰਮ ਸ਼ਾਂਤੀ ਨਾਲ ਝੱਲ ਲਿਆ। ਉਹ ਪੂਰਨ ਪੁਰਖ ਸਨ। ਆਪਣੇ ਆਦਰਸ਼ ਦੇ ਅਪ ਨਿਬਾਹੂ ਸਨ। ਪਰ ਸਾਰੀ ਉਮਤ ਇਸ ਦਰਜੇ ਦੀ ਨਹੀਂ ਹੋ ਸਕਦੀ ਕਿ ਤਸੀਹੇ ਸਹੇ ਤੇ ਅਸੂਲ ਨਾਂ ਹਾਰੇ ਤੇ ਸੱਚ ਹੱਥੋਂ ਨਾ ਦੇਇ। ਸੋ ਛੇਵੇਂ ਸਤਿਗੁਰੂ ਜੀ ਨੇ ਸੱਚ ਦੇ ਬਦਲੇ ਜਾਨ ਦੇਣ ਦੀ ਜਾਚ ਸਿਖਾਂ ਨੂੰ ਸਿਖਾਈ। ਉਨ੍ਹਾਂ ਦਾ ਆਦਰਸ਼ ਸੀ ਸਿੱਖਾਂ ਨੂੰ 'ਮਰਣ-ਜਾਚ' ਸਿਖਾਉਣੀ। ਸਿਖ ਸ਼ਾਂਤਿ-ਰਸੀਆ ਫਿਰਕਾ ਸੀ। ਸਹਨ ਸੀਲ, ਦੁੱਖ ਸੁੱਖ ਝੱਲਣ ਵਾਲਾ, ਸੁਲਹ ਕੁਲ, ਪਰਉਪਕਾਰੀ, ਫਕੀਰ ਹੋ ਕੇ ਗਿਹਸਤ ਵਿਚ ਰਹਿਣਾ, ਗ੍ਰਹਿਸਤ ਵਿਖੇ ਰਹਿ ਕੇ ਸੁਆਰਬੀ ਦੀ ਥਾਂ ਪਰਉਪਕਾਰੀ ਹੋਣਾ, ਏਹ ਆਦਰਸ਼ ਇਨਸਾਨ ਨੂੰ ਸਿਖਾਏ ਗਏ ਸੇ ਤੇ ਉਹ ਸਿਖੇ ਹੋਏ ਸਿਖ ਸਦਾਉਂਦੇ ਸੇ। ਹੁਣ ਉਨ੍ਹਾਂ ਨੂੰ ਬੀਰ-ਰਸ ਸਿਖਾਇਆ ਗਿਆ ਕਿ ਉਹ 'ਸ਼ਾਂਤਿ-ਰਸ' ਦੀ ਰੱਖਿਆ

੩੬

ਕਰੇ। ਬੀਰ-ਰਸ ਕੋਈ ਹੋਣ, ਬਦਲੇ ਲੈਣ, ਕਤਲ, ਖੂਨ, ਗਾਰਤਗਰੀ ਦਾ ਨਾਮ ਨਹੀਂ ਹੈ*, ਬੀਰ ਰਸ ਨਾਮ ਹੈ ਉਤਸ਼ਾਹ ਵਾਲੇ ਜੀਵਨ ਦਾ। ਨੇਕੀ ਲਈ, ਉਪਕਾਰ ਲਈ, ਪਰ ਦੇ ਭਲੇ ਲਈ ਉਤਸ਼ਾਹ ਤੇ ਉਭਾਰ ਵਿਚ ਆ ਜਾਣਾ। ਇਹ ਉਤਸ਼ਾਹ, ਦਾਨ ਦੀ ਸੂਰਤ ਪਕੜਦਾ ਹੈ, ਦਾਨੀ ਬੀਰ ਰਸੀਆ ਕਹੀਦਾ ਹੈ। ਦਾਨੀ ਕਦੇ ਦਇਆ ਦੇ ਕੰਮਾਂ ਨਾਲ ਕਾਮਯਾਬ ਹੋ ਜਾਂਦਾ ਹੈ, ਪਰ ਕਦੇ ਉਸ ਨੂੰ ਆਪਾ ਵਾਰਨ ਦੀ ਲੋੜ ਪੈਂਦੀ ਹੈ ਸੋ ਬੀਰ ਰਸੀਆ ਇਉਂ ਸੂਰਮ ਗਤੀ ਵਿਚ ਬੀ ਚਲਿਆ ਜਾਂਦਾ ਹੈ। ਇਹ ਆਦਰਸ਼ ਬੰਨ੍ਹ ਕੇ ਸ੍ਰੀ ਗੁਰੂ ਹਰਿ ਗੋਬਿੰਦ ਜੀ ਨੇ ਸਿੱਖਾਂ ਨੂੰ ਬੀਰ-ਰਸੀਏ ਬਨਾਉਣ ਦਾ ਉਦਮ ਭੀ ਗੱਦੀ ਬੈਠਦੇ ਹੀ ਅਰੰਭ ਕਰ ਦਿਤਾ।



੧੦. ਸ਼ਾਂਤਿ-ਰਸ ਨਾਲ ਬੀਰ ਰਸੀ ਤਿਆਰੀਆਂ

ਗੁਰੂ ਜੀ ਨੇ ਗੱਦੀ ਬੈਠ ਕੇ ਜੋ ਰਹੁ ਗੀਤੀ ਟੋਰੀ ਉਹੋ ਸੀ ਜੋ ਪਹਿਲੇ ਸਤਿਗੁਰਾਂ ਦੀ ਸੀ। ਤੜਕੇ ਆਸਾ ਦੀ ਵਾਰ ਦਾ ਭੋਗ, ਉਪਦੇਸ਼, ਹਰਿ ਮੰਦਰ ਵਿਚ ਲਗਾਤਾਰ ਕੀਰਤਨ। ਸ਼ਾਮਾਂ ਦੇ ਦੀਵਾਨ। ਪਰ ਨਾਲ ਬੀਰ ਰਸੀ ਸਾਮਾਨ ਬੀ ਕੱਠੇ ਕਰਨੇ ਸ਼ੁਰੂ ਕਰ ਦਿਤੇ: ਚੰਗਾ ਘੋੜਾ ਮਿਲੇ ਤਾਂ ਖਰੀਦ ਲੈਣਾ। ਸਸਤ੍ਰ ਸੋਹਣਾ ਮੁਲ ਲੈ ਲੈਣਾ। ਜੋਥਾ ਸਿੱਖ ਪਾਸ ਆ ਕੇ ਰਹਿਣਾ ਚਾਹੇ ਤਾਂ ਰਖ ਲੈਣਾ ਤੇ ਬੀਰ ਰਸੀ ਜੀਵਨ ਸਿਖਾਉਣਾ। ਇਉਂ ਗੁਰੂ ਜੀ ਪਾਸ ਜੁਆਨ ਭਰਤੀ ਹੋਣ ਲਗ ਪਏ। ਸਿੱਖ ਨੌਜਵਾਨ ਜਿਨ੍ਹਾਂ ਨੂੰ ਪੰਜਵੇਂ ਸਤਿਗੁਰੂ ਦਾ ਸਾਕਾ ਢੁੱਖੀ ਕਰ ਰਿਹਾ ਸੀ, ਪਹਿਲੋਂ ਉਹ ਆ ਜੁੜੇ। ਉਨ੍ਹਾਂ ਨੂੰ ਛੋੜੀ ਜੀਵਨ ਤੇ ਕਵਾਇਦਾਂ ਸਿਖਾਣ ਦੇ ਪ੍ਰਬੰਧ ਹੋ ਗਏ। ਆਏ ਗਏ ਪ੍ਰੇਮੀ ਸਿੱਖ ਇਹ ਸੁਣਕੇ ਕਿ ਸਾਡਾ ਗੁਰੂ ਨਵੀਂ ਜਿੰਦ ਦਿਲਾ ਵਿਚ ਫੁਕਣ ਲਗਾ ਹੈ, ਸਸਤ੍ਰ, ਘੋੜੇ, ਕਪੜੇ ਤੇ ਹੋਰ ਸਾਮਾਨ ਭੇਟਾ ਵਜੋਂ ਲਿਆ ਕੇ ਅਰਪਣ ਕਰਨ ਲਗ ਪਏ। ਅਕਾਲ ਬੁੰਗੇ ਦੇ ਅਗੇ ਮੈਦਾਨ ਵਿਚ ਜੋ ਦੀਵਾਨ ਸਜਦਾ ਉਥੇ ਸਾਰੇ ਜੁਆਨ ਸੂਰਮੇ ਆ ਸ਼ਾਮਲ ਹੁੰਦੇ। ਗੁਰਬਾਣੀ ਦਾ ਕੀਰਤਨ ਬੀ ਸੁਣਦੇ। ਢਾਢੀ ਵਾਰਾਂ ਬੀ ਲਾਉਂਦੇ ਜੋ ਬੀਰ ਰਸੀ ਉਤਸ਼ਾਹ ਦਿਲਾਂ ਵਿਚ ਭਰਦੇ। ਇਹਨਾਂ ਵਿਚ ਮੁੱਖ ਢਾਢੀ ਦਾ ਨਾਉਂ ਅਬਦੁਲਾ ਸੀ, ਜੈਸਾ ਕਿ ਲਿਖਿਆ ਹੈ:-

ਸੁਨਿ ਅਬਿਦੁਲ ਢਾਢੀ ਚਲਿ ਆਯੋ। ਭਏ ਸੁਭਟ ਤਿਨ ਕੋ ਜਸੁ ਰਾਯੋ।

ਜਿਸਕੇ ਸੁਨਤਿ ਬੀਰ ਰਸ ਜਾਰੀ। ਕਾਇਰ ਸੇ ਪਿ ਲਰੇ ਨਹਿੰ ਭਾਰੇ॥੩੦॥

{ਸੂ: ਪ੍ਰ: ਰਾ: ੪, ਅੰਸੂ ੪੪, ਸਫਾ ੨੩੧੨}

ਸਿੱਖਾਂ ਵਿਚੋਂ ਜੋ ਨਵੇਂ ਬੀਰ ਰਸ ਦੇ ਜੀਵਨ ਲਈ ਆਏ ਸੀ, ਉਹ ਤਾਂ ਅਗੇ ਹੀ ਉਚੋ ਜੀਵਨ ਤੋਂ ਵਾਕਫ ਤੇ ਗੁਰੂ ਘਰ ਦੇ ਪ੍ਰੇਮੀ ਸੀ, ਹੋਰ ਜੋ ਜੁਆਨ ਆਏ ਤੇ ਭਰਤੀ ਕੀਤੇ, ਉਹਨਾਂ ਨੂੰ ਧਾਰਮਕ ਜੀਵਨ, ਸਦਾਚਾਰੀ, ਆਦਰਸ਼ ਤੇ ਉਪਕਾਰ ਦੇ ਸਬਕ ਦਿਤੇ ਜਾਂਦੇ। ਉਹ ਬਾਣੀ ਪੜ੍ਹਦੇ ਸੁਣਦੇ ਤੇ ਸਤਿਗੁਰਾਂ ਦੇ ਇੰਡਿਹਾਸ ਤੋਂ ਜਾਣੂ ਹੋ ਕੇ ਸਦਾਚਾਰ ਵਿਚ ਉਚੇ ਹੋ ਜਾਂਦੇ।

* ਇਨ੍ਹਾਂ ਹਾਲਤਾਂ ਦਾ ਨਾਮ 'ਰੋਦ ਰਸ' ਹੈ। ਬੀਰ ਰਸ ਦੀ ਨੀਂਹ 'ਉਤਸ਼ਾਹ' ਹੁੰਦਾ ਹੈ।

੧੧. ਮੀਰੀ ਪੀਗੀ ੩੭

ਸ੍ਰੀ ਗੁਰੂ ਜੀ ਧਰਮ ਪ੍ਰਚਾਰ ਤੇ ਬੀਰ ਰਸੀ ਜੀਵਨ ਦੁਇ ਪਹਿਲੂ-ਬ-ਪਹਿਲੂ ਬਨਾ ਰਹੇ ਸਨ। ਅੰਮ੍ਰਿਤ ਵੇਲੇ ਤੇ ਦਿਨ ਚੜ੍ਹੇ ਧਰਮ ਪ੍ਰਚਾਰ ਹੁੰਦਾ। ਦਿਨ ਢਲੇ ਬੀਰ ਰਸੀ ਰੰਗ ਬਣਦੇ, ਯਥਾ:-

ਕਰਹਿਂ ਅਖੇਰਬਿੱਤ ਕੀ ਲੀਲਾ। ਧਰਹਿਂ ਸਸਤ੍ਰ ਕਰਿ ਅੰਗ ਛਥੀਲਾ।

ਆਇ ਅਕਾਲ ਤਖਤਿ ਪਰ ਸੋਹੈਂ। ਲਗਹਿ ਦਿਵਾਨ ਪਿਖਿਹ ਮਨ ਮੋਹੈ॥੧੨॥

ਸੁੰਦਰ ਚੌਂਕੀ ਸਬਦ ਸੁਨੰਤੇ। ਸੰਗਤਿ ਆਇ ਰੂਪ ਦਰਸੰਤੇ।

ਬਹੁਰ ਜਾਇ ਨਿਜ ਮਹਿਲ ਮਝਾਰਾ। ਅਨਿਕ ਸ਼ਾਦ ਕੇ ਅਚਹਿਂ ਅਹਾਰਾ॥੧੩॥

ਜਾਮ ਗਏ ਜਾਮਨਿ ਸੁਪਤਾਵੈਂ। ਰਹੇ ਜਾਮ ਉਠ ਸੋਚਿ ਨਹਾਵੈਂ।

ਇਸਿ ਬਿਧਿ ਕਰਿ ਹੈਂ ਨਿਤ ਬਿਵਹਾਰੂ। ਦਿਨ ਪ੍ਰਤਿ ਬਲੀ ਹੋਤਿ ਦੁਤਿ ਚਾਰੂ॥੧੪॥

{ਸੂ. ਪ੍ਰ. ਰਾ: ੪, ਅੰਸੂ ੪੪, ਸਫ਼ਾ ੨੪੧੧}

ਇਸ ਪ੍ਰਕਾਰ ਪ੍ਰਚਾਰ ਹੁੰਦਾ ਗਿਆ। ਘੋੜੇ ਸਸਤ੍ਰ ਆਦਿਕ ਕੁਛ ਬਾਹਰੋਂ ਸੰਗਤਾਂ ਵਲੋਂ ਆਉਣ ਲਗ ਪਏ ਕੁਛ ਖਰੀਦੇ ਜਾਣ ਲਗ ਪਏ। ਜੋਥੇ ਕੋਈ ਕੋਈ ਸਿਖ ਆ ਗਏ। ਕੋਈ ਨੌਕਰ ਰਖੇ। ਇਕ ਵੇਰ ਕਈ ਸੌ ਇਕਠੇ ਆ ਗਏ। ਫੇਰ ਇਕ ਵੇਰ ਮਾਝੇ ਮਾਲਵੇ ਵਿਚੋਂ ਵੀਹ ਪਚੀ ਦੀ ਉਮਰਾ ਦੇ ਗਭਰੂ ਤ੍ਰੈ ਚਾਰ ਸੌ ਆ ਗਏ। ਸਾਰੇ ਰਖ ਲਏ। ਕਵੀ ਜੀ ਲਿਖਦੇ ਹਨ :-

ਜਿਨਕੋ ਤੁਰਕ ਗਵਾਰ ਕਹੰਤੇ। ਨਹਿਨ ਚਾਕਰੀ ਹੇਤੁ ਰਖੰਤੇ।

ਸਭਿ ਸਤਿਗੁਰੂ ਸੌ ਰਾਖਨਿ ਕਰੇ। ਬਸਤ੍ਰ ਸਸਤ੍ਰ ਦੇ ਸੁਭਤਾ ਧਰੇ॥੨੫॥

{ਸੂ: ਪ੍ਰ: ਰਾ: ੪, ਅੰਸੂ ੪੪, ਸਫ਼ਾ ੨੪੧੨ }

ਫੇਰ ਇਨ੍ਹਾਂ ਲਈ ਘੋੜਿਆਂ ਦੇ ਪ੍ਰਬੰਧ ਹੋਏ। ਜੰਗੀ ਵਿਦਯਾ ਲਈ ਇਕ ਕਵਾਯਦ ਬਣਾਈ ਜੋ ਦੇਣ ਲਈ ਪਹਿਲੋਂ ਸਿਖਾਏ ਹੋਏ ਜੁਆਨ ਥਏ। ਇਨ੍ਹਾਂ ਵਿਚ ਬੀਰ ਰਸ ਤੇ ਦੇਸ਼ ਭਗਤੀ ਦਾ ਮਾਦਾ ਪੈਦਾ ਕਰਨ ਲਈ ਲਿਖਿਆ ਹੈ ‘ਅਬਦੁਲ’ ਨੂੰ ਰਖਿਆ। ਇਸਦਾ ਪੂਰਾ ਨਾਉਂ ਸੀ ‘ਅਬਦੁਲ ਨਥ’। ਇਹ ਬੀਰ ਰਸੀ ਕਵਿਤਾ ਦਾ ਲਾਇਕ ਕਵੀ ਤੇ ਵਾਰਾਂ ਗਾਇਨ ਦਾ ਪ੍ਰਬੰਧਿਕਾ ਢਾਢੀ ਸੀ। ਜਿਸਦੇ ਗਾਇਨ ਨਾਲ ਬੀਰ ਰਸ ਠਾਠਾਂ ਮਾਰ ਉਠਦਾ ਸੀ। ਹੁਣ ਸੈਨਾ ਕੋਈ ਪੰਜ ਛੇ ਸੌ ਦੇ ਲਗ ਪਗ ਹੋ ਗਈ ਜੋ ਬੀਰ ਰਸ ਵਿਚ ਡੁਲ ਡੁਲ ਪੈਂਦੀ ਸੀ। ਗੁਰੂ ਜੀ ਨੂੰ ਜੋਥੇ ਕਈ ਵੇਰ ਆਖਦੇ:-

‘ਤੁਮਰੇ ਹੁਕਮ ਚੋਜ ਦਿਖਰਾਵੈਂ।

ਅਰਪਜੋ ਰਾਵਰ ਕੇ ਪਗ ਸੀਸ। ਤੁਮਹਿ ਪ੍ਰਵਾਹ ਨ ਹੇ ਜਗਦੀਸ॥੧੧॥

ਦੁਹਿ ਲੋਕਨਿ ਕੀ ਚਹਿ ਕਲੱਜਾਨ। ਪਰੇ ਸਰਨਿ ਰਾਵਰ ਕੀ ਆਨਿ।

ਇਸ ਬਿਧਿ ਬਹੁਤ ਬੀਰ ਰਸ ਵਧੇ। ਆਯੁਧ ਬਿੱਦਯਾ ਕੋ ਨਿਤ ਸਧੇ॥੧੨॥

ਜੋਥਾ ਬਿੰਦ ਬਿਲੰਦ ਅਨੰਦਤਿ। ਗੁਰ ਸੁਖਕੰਦ ਬੰਦਿ ਕਰ ਬੰਦਤਿ॥

ਸਰਬ ਦਰਬ ਲੇ ਸਦਨ ਪੁਚਾਵੈਂ। ਭੇਜਨ ਦੇਗ ਬਿਖੇ ਨਿਤ ਖਾਵੈਂ॥੧੩॥

ਸਸਤ੍ਰ ਬਸਤ੍ਰ ਬਖਸਹਿੰ ਭਟ ਗਨ ਕੋ। ਜੋ ਅਭਿਲਾਖਤਿ ਮਨ ਮਹਿੰ ਰਨ ਕੋ।

ਇਮ ਨਿਤਪ੍ਰਤਿ ਅਤਿ ਚਿਤ ਉਤਸਾਹਿਤ। ਚਮੂ ਸਹਤ ਗੁਰ ਕਾਨਨ ਗਾਹਿਤ॥੧੪॥

{ਸੂ. ਪ੍ਰ. ਰਾ: ੪, ਅੰਸੂ ੪੫, ਸਫ਼ਾ ੨੪੧੫}

੩੮

ਆਪ ਦਾ ਸਰੀਰ ਅਤਿ ਸੁੰਦਰ ਸੀ ਤੇ ਡੀਲ ਲੰਮੀ ਹੋ ਗਈ। ਕਿਸੇ ਫਾਰਸੀ ਲੇਖਕ ਨੇ ਲਿਖਿਆ ਹੈ ਕਿ ਆਮ ਲੋਕਾਂ ਵਿਚੋਂ ਲੰਮੇ ਸਰੀਰਾਂ ਦੇ ਸਿਰ ਸ੍ਰੀ ਗੁਰੂ ਹਰਿ ਗੋਬਿੰਦ ਜੀ ਦੇ ਮੌਦਿਆਂ ਤਕ ਮਸ਼ਾਂ ਅਪੜਦੇ ਸਨ। ਕਵੀ ਜੀ ਆਪ ਦੇ ਸਰੀਰ ਦਾ ਵੇਰਵਾ ਤੇ ਜੰਗੀ ਅਭਜਾਸ ਬੜੇ ਸੋਹਣੇ ਪਦਾਂ ਵਿਚ ਲਿਖਦੇ ਹਨ:-

ਤਿਮ ਸ੍ਰੀ ਸਤਿਗੁਰੂ ਹਰਿ ਗੋਵਿੰਦ। ਕਰਹਿੰ ਸਿਕਾਰ ਬਿਹਾਰ ਬਿਲੰਦ॥੧੭॥
 ਚਮੂੰ ਚਢਹਿੰ, ਨਭ ਮਹਿੰ ਰਜ ਛਾਵੈਂ। ਛੁਟੈਂ ਤੁਫੰਗਾਨ ਸ਼ਬਦ ਉਠਾਵੈਂ॥
 ਮਹਾਂ ਕੁਦਾਇ ਪਲਾਇ ਤੁਰੰਗਾ। ਅਸ ਸੋਭਤਿ ਜਨੁ ਜਾਹਿੰ ਕੁਰੰਗਾ॥੧੮॥
 ਦਿਨ ਪ੍ਰਤਿ ਸਤਿਗੁਰ ਚਾਰੁ ਸ਼ਰੀਰ। ਬਲ ਜੁਤਿ ਬਧਹਿ ਰਿਦੈ ਬਹੁ ਧੀਰ॥
 ਚਰਨ ਬਿਲੰਦ ਮ੍ਰਿਦੁਲ ਅਰਬਿੰਦ। ਨਖ ਸੁੰਦਰ ਜੁਤਿ ਅੰਗੁਰੀ ਬਿੰਦ॥੧੯॥
 ਏਡੀ ਜੁਕਤ ਅਰੁਣ ਹੈ ਬਰਣ। ਗੁਲਫ ਉਤੰਗ ਸ਼ੁਭੋਪਰ ਚਰਣ।
 ਜਾਨੂੰ ਜੰਘ ਮਹਾਂ ਚਿਛ ਹੋਏ। ਮਨਹੁੰ ਓਜ ਕੇ ਥੰਭ ਖਰੋਏ॥੨੦॥
 ਆਯੁਤ ਛਾਤੀ ਅਤਿਸ਼ੈ ਗਾਢੇ। ਬੱਜੂ ਕਪਾਟ ਕਠਨਿ ਰਿਪੁ ਠਾਂਢੇ॥
 ਉਦਰ ਸਤਿਗੁਰੀ ਸੁੰਦਰ ਸੋਹਤਿ। ਨਾਭਿ ਗੰਭੀਰ ਦਿਖਤਿ ਚਿਤ ਮੋਹਤਿ॥੨੧॥
 ਬਾਹੁ ਅਜਾਨ ਸੁ ਅਸ ਅਨੁਮਾਨੋ। ਸੁਭਤਿ ਕਰੀਕਰ ਬਲੀ ਮਹਾਨੋ॥
 ਦਿਪਤਿ ਪ੍ਰਚੰਡ ਬਡੇ ਭੁਜਦੰਡ। ਮਨਹੁ ਬੱਜੂ ਕੇ ਇਹ ਜੁਗ ਥੰਡ॥੨੨॥.....
 ਜੰਗੀ ਤੀਰ ਫੁਲਾਦੀ ਖਪਰੇ। ਕਹਿ ਕਹਿ ਬਿੰਦ ਕਰਾਵਹਿੰ ਅਪਰੇ॥
 ਹੋਰਿ ਹੋਰਿ ਤੀਖਨ ਖੜ ਤੀਰ। ਸ੍ਰੀ ਸਤਿਗੁਰੂ ਹਰਿ ਗੋਵਿੰਦ ਧੀਰ॥੨੩॥
 ਤੁਰਕ ਸੱਤ੍ਰ ਗਨ ਅੰਗ ਮਸ਼ਾਰਾ। ਮਮ ਕਰ ਤੇ ਪ੍ਰਵਿਸ਼ਹਿੰ ਕਿਸ ਬਾਰਾ॥
 ਕਬਹੁੰ ਜੰਗ ਮਹਿ ਹੋਇ ਨਿਸੰਗ। ਕਰੋਂ ਪ੍ਰਹਾਰਨਿ ਖਰਨਿ ਖਤੰਗਾ॥੨੪॥
 ਕਬਿ ਤੁਫੰਗ ਕੋ ਗਹੈ ਚਲਾਵੈਂ। ਮਾਰਿ ਲੱਛ ਕੋ ਤਰੈ ਗਿਰਾਵੈਂ।
 ਮੁੰਗਰੀ ਗਾਹਿ ਭਾਰੀ ਕੋ ਫੇਰਹਿੰ। ਅਨਿਕ ਵਾਰਿ ਬਾਹਨਿ ਤੇ ਪ੍ਰੇਰਹਿੰ॥੨੫॥
 ਸਰਬ ਨਰਨਿ ਤੇ ਡੀਲ ਬਡੇਰੋ। ਨਹਿ ਸਮ ਅਪਰ ਕਹੂੰ ਕਿਤ ਹੋਰੇ॥
 ਭੁਜਾ ਜੰਘ ਆਦਿਕ ਅੰਗ ਸਾਰੇ। ਕਰਹਿੰ ਸਰਾਹਨਿ ਮਿਲਹਿੰ ਨਿਹਾਰੇ॥੨੬॥

{ਸੂ. ਪ੍ਰ. ਗ. 8, ਅੰਸੂ 84, ਸਫ਼ਾ 2894, 2895}

ਇਸ ਪ੍ਰਕਾਰ ਦਿਨ ਪ੍ਰਤਿ ਦਿਨ ਆਪ ਦਾ ਭੇਤਕ ਸਰੀਰ ਵੱਡਾ ਹੁੰਦਾ ਗਿਆ। ਬੀਰ ਰਸੀ ਸਾਮਾਨ ਵਧਦੇ ਗਏ, ਪਰ ਪਰਮਾਰਥਿਕ ਫਰਜ਼ ਗੁਰਬਾਣੀ ਵਾਲੇ ਰਤਾ ਨਹੀਂ ਘਟੇ, ਨਾ ਉਨ੍ਹਾਂ ਵਲੋਂ ਰੁਚੀ ਘਟੀ। ਜਗਤ ਨੂੰ ਤਾਰਦੇ ਆਪ ਨਾਮ ਪ੍ਰੇਮ ਤੇ ਬਾਣੀ ਪ੍ਰੇਮ ਦੀ ਅਵਧੀ ਹੋਏ ਰਹੇ। ਬਾਣੀ ਪੜ੍ਹਨ ਵਿਚਾਰਣ ਦਾ ਸੋਕ ਬਹੁਤ ਸੀ। ਆਦਿ ਪਾਤਸ਼ਾਹੀ ਦਾ ਮਾਰੂ ਸੋਹਲੇ ਦਾ ਇਹ ਸ਼ਬਦ ਬੜੇ ਰੰਗਾਂ ਨਾਲ ਪੜ੍ਹਿਆ ਕਰਦੇ ਸਨ।

ਮਾਰੂ ਮਹਲਾ ੧॥

“ਆਪੇ ਕਰਤਾ ਪੁਰਖੁ ਬਿਧਾਤਾ॥ ਜਿਨਿ ਆਪੇ ਆਪਿ ਆਪਿ ਉਪਾਇ ਪਛਾਤਾ॥
 ਆਪੇ ਸਤਿਗੁਰੂ ਆਪੇ ਸੇਵਕੁ ਆਪੇ ਸਿਸਟਿ ਉਪਾਈ ਹੇ॥੧॥
 ਆਪੇ ਨੇੜੈ ਨਾਹੀਂ ਦੂਰੇ॥ ਬੁਝਹਿ ਗੁਰਮੁਖਿ ਸੇ ਜਨ ਪੂਰੇ॥
 ਤਿਨ ਕੀ ਸੰਗਤਿ ਅਹਿਨਿਸਿ ਲਾਹਾ ਗੁਰ ਸੰਗਤਿ ਏਹ ਵਡਾਈ ਹੇ॥੨॥

੩੧

ਜੁਗਿ ਜੁਗਿ ਸੰਤ ਭਲੇ ਪ੍ਰਭ ਤੇਰੇ॥ ਹਰਿ ਗੁਣ ਗਾਵਹਿ ਰਸਨ ਰਸੇਰੇ॥
 ਉਸਤਤਿ ਕਰਹਿ ਪਰਹਰਿ ਦੁਖੁ ਦਾਲਦੁ ਜਿਨ ਨਾਹੀ ਚਿੰਤ ਪਰਾਈ ਹੇ॥੩॥
 ਓਇ ਜਾਗਤ ਰਹਹਿ ਨ ਸੂਤੇ ਦੀਸਹਿ॥ ਸੰਗਤਿ ਕੁਲ ਤਾਰੇ ਸਾਚੁ ਪਰੀਸਹਿ॥
 ਕਲਿਮਲ ਮੈਲੁ ਨਾਹੀ ਤੇ ਨਿਰਮਲ ਓਇ ਰਹਹਿ ਭਗਤਿ ਲਿਵ ਲਾਈ ਹੇ॥੪॥
 ਬੂਝਹੁ ਹਰਿ ਜਨ ਸਤਿਗੁਰ ਬਾਣੀ॥ ਏਹੁ ਜੋਬਨੁ ਸਾਸੁ ਹੈ ਦੇਹ ਪੁਰਾਣੀ॥
 ਆਜੁ ਕਾਲਿ ਮਰਿ ਜਾਈਐ ਪ੍ਰਾਣੀ ਹਰਿ ਜਪੁ ਜਪਿ ਰਿਦੈ ਧਿਆਈ ਹੇ॥੫॥
 ਛੋਡਹੁ ਪ੍ਰਾਣੀ ਕੂੜ ਕਬਾੜਾ॥ ਕੂੜ ਮਾਰੇ ਕਾਲੁ ਉਛਾਹਾੜਾ॥
 ਸਾਕਤ ਕੂੜਿ ਪਚਹਿ ਮਠਿ ਹਉਮੈ ਦੁਹੁ ਮਾਰਗਿ ਪਚੈ ਪਚਾਈ ਹੇ॥੬॥
 ਛੋਡਿਹੁ ਨਿੰਦਾ ਤਾਤਿ ਪਰਾਈ॥ ਪੜਿ ਪੜਿ ਦਸ਼ਹਿ ਸਾਤਿ ਨ ਆਈ॥
 ਮਿਲਿ ਸਤਸੰਗਤਿ ਨਾਮੁ ਸਲਾਹਹੁ ਆਮਰਾਮੁ ਸਖਾਈ ਹੇ॥੭॥”

{ਮਾਰੂ ਸੌਲਹੇ ਮਹਲਾ ੧॥੬, ਸਫ਼ਾ ੧੦੨੫-੨੬}



੧੨. ਲਾਹੌਰ ਜਾਣਾ

ਲਿਖਿਆ ਹੈ ਕਿ ੧੯੬੮ ਬਿ: ਨੂੰ ਲਾਹੌਰ ਦੀ ਸੰਗਤ ਨੇ ਆਪ ਜੀ ਨੂੰ ਲਾਹੌਰ ਚਲਣੇ ਲਈ ਪ੍ਰੇਰਨਾ ਕੀਤੀ। ਆਪ ਜੀ ਭੀ ਜਾਣਾ ਚਾਹੁੰਦੇ ਸਨ। ਨਾਮ ਪ੍ਰਚਾਰ ਦੇ ਨਾਲ ਇਕ ਪਿੜੀ ਫਰਜ਼ ਪੂਰਾ ਕਰਨ ਦੇ ਪ੍ਰੇਮ ਵਿਚ ਸਨ।

ਲਾਹੌਰ ਗਏ, ਅਪਨੇ ਪ੍ਰੇਮੀ ਸਿਖ ਜੀਵਨ ਦੇ ਘਰ ਜਾ ਟਿਕੇ*। ਤ੍ਰੈ ਮਹੀਨੇ ਟਿਕੇ। ਨਾਮ ਬਾਣੀ ਦੇ ਖੁੱਲ੍ਹੇ ਗਢੇ ਵੰਡੇ। ਉਸ ਵੇਲੇ ਦੇ ਸ਼ਹਿਰ ਦੇ ਪ੍ਰਸਿਧ ਫਕੀਰ, ਭਗਤ ਭੀ ਦਰਸਨ ਕਰਨ ਤੇ ਗੁਰੂ ਨਾਨਕ ਦੇ ਗਦੀ ਨਸ਼ੀਨ ਜਾਣਕੇ ਆਉਂਦੇ ਰਹੇ। ਸਤਿਸੰਗ ਦਾ ਰੰਗ ਬਣਾਇਆ, ਜਿੱਥੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਪਾਵਨ ਦੇਹੀ ਦਾ ਸਸਕਾਰ ਹੋਇਆ ਸੀ। ਸੋਹਣਾ ਦੇਹੁਰਾ ਹੁਣ ਤਾਈਂ ਸਜ ਰਿਹਾ ਹੈ। ਨਾਲ ਦੀਵਾਨਖਾਨਾ ਬੀ ਹੈ। ਪ੍ਰਕਾਸ਼ ਹੁੰਦਾ ਹੈ।

ਮੀਆਂ ਮੀਰ ਜੀ ਪ੍ਰਸਿਧ ਫਕੀਰ ਜੋ ਗੁਰੂ ਘਰਾਨੇ ਦੇ ਭੀ ਪ੍ਰੇਮੀ ਤੇ ਸਮ ਦਿਸ਼ਟੇ ਸੇ, ਜੋ ਗੁਰੂ ਅਰਜਨ ਦੇਵ ਜੀ ਦੇ ਪ੍ਰੇਮੀ ਸੇ, ਉਨ੍ਹਾਂ ਦੀਆਂ ਕਸ਼ਟਣੀਆਂ ਵੇਲੇ ਆਪ ਸਹਾਯਤਾ ਪੇਸ਼ ਕਰਨ ਗਏ ਸੇ ਤੇ ਸਤਿਗੁਰੂ ਜੀ ਦੀ ਸਹਨਸ਼ੀਲਤਾ ਤੇ ਕਹਣੀ ਕਰਨੀ ਦੀ ਏਕਤਾ ਉਸ ਕਸ਼ਟ ਵਿਚ, ਇਕੋ ਜੇਹੀ ਦੇਖਕੇ, ਅਤਯੰਤ ਪ੍ਰਭਾਵਤ ਹੋਏ ਸੇ; ਆਪ ਜੀ ਨਾਲ ਖਾਸ ਪ੍ਰੇਮ ਕਰਦੇ ਰਹੇ।



* ਇਹ ਟਿਕਾਣਾ ਭਾਟੀ ਦਰਵਾਜ਼ੇ ਦੇ ਅੰਦਰਵਾਰ ਹੈ। ਮਹਲਾ ਚੁਮਾਲਾ ਸਦੀਦਾ ਹੈ। ਇੱਥੇ ਆਪ ਜੀ ਦੇ ਚਰਣ ਪਉਣ ਦੇ ਮਗਰੋਂ ਕਈ ਵੇਰ ਫੇਰੇ ਪਾਉਣ ਦਾ ਯਾਦਗਾਰੀ ਗੁਰਦੁਆਰਾ ਹੈ। ਲਾਹੌਰ ਹੁਣ ਪਾਕਿਸਤਾਨ ਦਾ ਹਿਸਾ ਹੈ।

੫੦

੧੩. ਲੋਹ ਗੜ੍ਹ

ਲਾਹੌਰ ਦਾ ਕਾਰਜ ਸਾਰ ਕੇ ਆਪ ਜੀ ਫੇਰ ਰਾਮਦਾਸ ਪੁਰੇ ਆ ਗਏ ਤੇ ਅਪਨੇ ਮੀਰੀ ਪੀਰੀ ਦੇ ਦੁਇ ਕਾਰਜ ਸਾਰਦੇ ਸੁੱਖ ਵੰਡਦੇ ਰਹੇ। ਅਪਨੀ ਨਗਰੀ ਦੀ ਰਖ਼ਜਾ ਦਾ ਫਿਕਰ ਹੋਇਆ। ਆਪ ਨੇ ਸੋਚਿਆ ਕਿ ਹੁਣ ਕੋਈ ਛੋਟਾ ਮੋਟਾ ਕੋਟ ਬਣੇ, ਜਿਸ ਵਿਚ ਬੈਠ ਕੇ ਕਿਸੇ ਆਈ ਅਪਦਾ ਵੇਲੇ ਸੂਰਮੇ ਨਗਰ ਦੀ ਰਾਖੀ ਕਰ ਸਕਣ ਅਤੇ ਜਿੱਥੇ ਸਿਲਹ ਖਾਨਾ ਹੋਵੇ, ਜਿਸ ਵਿਚ ਸਾਮਾਨ ਜੰਗ ਸੁਰਖਯਤ ਟਿਕਿਆ ਰਹੇ। ਇਸ ਸੋਚ ਅਨੁਸਾਰ ਇਕ ਕੋਟ ਰਚਿਆ ਜਿਸਦਾ ਨਾਉਂ ਲੋਹਗੜ੍ਹ ਰਖਿਆ^੧ ਇਸਦੇ ਰਚੇ ਜਾਣ ਦਾ ਸੰਮਤ ੧੯੭੧ ਬਿ: ਖਿਲਜਾ ਹੈ।

ਇਥੇ ਸਾਰਾ ਸਮਾਨ ਕਰਕੇ ਆਪ ਜੀ ਤਰਨ ਤਾਰਨ ਗੋਇੰਦਵਾਲ ਹੁੰਦੇ ਦੁਆਬੇ ਵਿਚ ਕਰਤਾਰ ਪੁਰੇ^੨ ਚਲੇ ਗਏ, ਇਰਦ ਗਿਰਦ ਫਿਰ ਕੇ, ਲਿਖਿਆ ਹੈ ਕਿ ਸਤ ਮਹੀਨੇ ਨਾਮਦਾਨ ਦੇ ਗਫੇ ਵੰਡੇ। ਕਰਤਾਰ ਪੁਰ ਵਿਚ ਮਕਾਨ ਬਣਵਾਏ, ਬਾਗ ਲਗਵਾਯਾ। ਅਪਨੇ ਪਿਤਾ ਪ੍ਰਭੂ ਦੀ ਬਣਾਈ ਨਗਰੀ ਨੂੰ ਰੌਣਕ ਦਿਤੀ ਤੇ ਇਥੇ ਵਿਸਾਖੀ ਨੂੰ ਜੋੜ ਮੇਲਾ ਲਗਣ ਦੀ ਪਿਰਤ ਟੋਰੀ, ਜੋ ਹੁਣ ਤਕ ਕਾਇਮ ਹੈ।



੧੪. ਲਾਹੌਰ ਅਤੇ ਦੁਆਬੇ ਦਾ ਦੌਰਾ

ਚਾਹੇ ਉਮਰਾ ਛੋਟੀ ਸੀ ਪਰ ਆਤਮਾ ਬਲਵਾਨ ਸੀ, ਹਿਦਾ ਕੁਸਲ ਤੇ ਪਰਮ ਉੱਚਾ ਸੀ, ਬੁੱਧੀ ਅਨੁਭਵੀ ਸੀ, ਜਿਸ ਵਿਚ ਇਨਸਾਨੀ ਅਕਲ ਦਾ ਵੀ ਕਮਾਲ ਸੀ। ਦੁਨੀਆਂ ਵਿਚ ਅਕਬਰ ਵਰਗੇ ਕਈ ਇਨਸਾਨ ਮਾਤ੍ਰ ਛੋਟੀ ਉਮਰੇ ਵਡੀ ਅਕਲ ਵਾਲੇ, ਵਡੇ ਕੰਮ ਕਰਨ ਵਾਲੇ ਹੋਏ ਹਨ। ਏਥੇ ਤਾਂ ਰੂਹਾਨੀ ਕਮਾਲ ਵੀ ਸੀ ਤੇ ਧੁਰੋਂ ਗੁਰੂ ਪਦਵੀ ਲੈ ਕੇ ਆਏ ਸਨ। ਆਪ ਜੀ ਨੇ ਛੋਟੀ ਉਮਰੇ ਹੀ ਸਾਰੇ ਕਾਰਜ ਸੰਭਾਲ ਲਏ ਸਨ। ਤਵਾ: ਗੁ. ਖਾ. ਵਿਚ ਲਿਖਿਆ ਹੈ ਕਿ ਆਪ ਨੇ ਗਦੀ ਬੈਠਣ ਤੋਂ ਕੁਛ ਅਰਸੇ ਮਗਰੋਂ ਦੌਰਾ ਲਾਹੌਰ ਦਾ ਕੀਤਾ ਤੇ ਸੰਗਤ ਨਿਹਾਲ ਹੋਈ। ਉਥੋਂ ਦੇ ਭਰਤਾਂ, ਫਕੀਰਾਂ, ਪ੍ਰਸਿੱਧ ਦਰਵੇਸ਼ਾਂ ਉਤੇ ਅਪਨੀ ਆਤਮਕ ਸ਼ਕਤੀ ਅਤੇ ਬੁੱਧੀ ਦੇ ਕਮਾਲ ਦਾ ਅਸਰ ਪਾ ਕੇ ਸਨਮਾਨੇ ਗਏ।

੧. ਅੰਮ੍ਰਿਤਸਰ ਦੇ ਦਰਵਾਜ਼ਿਆਂ ਵਿਚੋਂ ਇਕ ਦਾ ਨਾਉਂ ਲੋਹ ਗੜ੍ਹ ਹੈ, ਇਸ ਦੇ ਅੰਦਰਵਾਰ ਕਿਲ੍ਹਾ ਲੋਹ ਗੜ੍ਹ ਸੀ। ਗੁਰਦੁਆਰਾ ਹੁਣ ਤਕ ਹੈ ਤੇ ਕਿਲ੍ਹੇ ਦੇ ਨਿਸ਼ਾਨ ਬੀ ਹਨ, ਜੋ ਦਿਨ ਪ੍ਰਤਿ ਗ੍ਰੰਥ ਹੋ ਰਹੇ ਹਨ।
੨. ਇਹ ਕਰਤਾਰ ਪੁਰ ਜਲੰਧਰ ਦੇ ਜ਼ਿਲ੍ਹੇ ਵਿਚ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਪਹਿਲੀ ਪਾਵਨ ਬੀੜ ਇਥੇ ਬਿਗਜਮਾਨ ਹੈ, ਹੋਰ ਗੁਰੂ ਸਾਹਿਬਾਨ ਦੇ ਕਈ ਨਿਸ਼ਾਨ ਤੇ ਸਾਮਾਨ ਏਥੇ ਹਨ, ੧੯੧੪ ਬਿ: ਵਿਚ ਅਹਿਮਦਸ਼ਾਹ ਨੇ ਅੱਗ ਲਾਈ ਸੀ, ਨੁਕਸਾਨ ਹੋਇਆ ਸੀ। ਪਰਿ ਸਾਮਾਨ ਬਚਾ ਲਏ ਗਏ ਸਨ। ਸੋਚੀ ਬਡਭਾਗ ਸਿੰਘ ਦੇ ਸਮੇਂ ਕੁਤਬਦੀਨ ਜਲੰਧਰੀਏ ਨੇ ਧਾਵਾ ਕਰਕੇ ਸਾੜ ਦਿਤਾ ਅਤੇ ਵਾਹਿਗੁਰੂ ਕੀਰਤਨ ਦਾ ਇਹ ਮੰਦਰ ਮਿਸਮਾਰ ਕੀਤਾ ਸੀ। ਮਗਰੋਂ ਸਰਦਾਰ ਬਾਬੁ ਸਿੰਘ ਨੇ ਕੁਤਬਦੀਨ ਤੇ ਹਮਲਾ ਕਰਕੇ ਉਸਨੂੰ ਸਾੜ ਕੇ ਇਸ ਮੰਦਰ ਦੀ ਹੱਤਕ ਦੇ ਦਿਲਾਸਾੜ ਨੂੰ ਠੰਡਾ ਕੀਤਾ ਸੀ।

41

ਲਾਹੌਰ ਰਹਿੰਦਿਆਂ ਇਕ ਦਿਨ ਇਕ ਭਗਤ ਨੇ ਆਪ ਤੋਂ ਅਦਬ ਨਾਲ ਪੁਛਣਾ ਕੀਤੀ ਕਿ ਸਿਖਾਂ ਨੂੰ ਲੜਾਈ ਕਿਉਂ ਸਿਖਾ ਰਹੇ ਹੋ?

ਗੁਰੂ ਜੀ ਮੁਸਕਾਏ ਤੇ ਬੋਲੇ: ਸੁਣੋ ਵਾਕ ਕਬੀਰ ਜੀ ਦਾ:-

“ਸੂਰਾ ਸੋ ਪਹਿਚਾਨੀਐ ਜੁ ਲਰੈ ਦੀਨ ਕੇ ਹੇਤ॥

ਪੁਰਜਾ ਪੁਰਜਾ ਕਟਿ ਮਰੈ ਕਬਹੂ ਨ ਛਾਡੈ ਖੇਤੁ॥੨॥”

{ਮਾਰੂ ਕਬੀਰ ਜੀ, ਸਫ਼ਾ ੧੧੦੫}

ਭਗਤ ਨੇ ਸਿਰ ਨਿਵਾ ਦਿਤਾ ਤੇ ਕਿਹਾ: ਸੱਚ ਫੁਰਮਾਯਾ ਨੇ।

ਇਕ ਦਿਨ ਮਿਲਨ ਆਏ ਪੀਰਾਂ ਫਕੀਰਾਂ ਵਿਚੋਂ ਇਕ ਨੇ ਪੁਛਿਆ ਕਿ ਆਪ ਜੀ ਨੇ ਗੁਰੂ ਨਾਨਕ ਸੁਲਹ ਕੁਲ ਦੇ ਪੰਥ ਵਿਚ ਹਿੰਸਾ ਕਿਉਂ ਜਾਰੀ ਕਰ ਦਿਤੀ ਹੈ? ਹਥਯਾਰਬੰਦ ਹੋ ਕੇ ਕੌਣ ਹਿੰਸਾ ਤੋਂ ਬਚ ਸਕਦਾ ਹੈ?

ਗੁਰੂ ਜੀ ਮੁਸਕਾਏ ਤੇ ਬੋਲੇ: ‘ਇਹ ਪੁਛ ਕਿਸੇ ਜੈਨੀ ਸਾਧੂ ਤੋਂ ਤਾਂ ਫਬਦੀ ਹੈ, ਪਰ ਆਪ, ਦੇ ਬਜ਼ੁਰਗਾਂ ਨੇ ਜਿਨ੍ਹਾਂ ਇਸਲਾਮ ਟੋਰਿਆ, ਦੀਨ ਦੀ ਹਿਦਾਯਤ ਬੀ ਦੇਂਦੇ ਸਨ, ਅਤੇ ਸ਼ਮਸ਼ੇਰ-ਜੈਨੀ ਬੀ ਕਰਦੇ ਸਨ, ਨੂੰ ਕਹਿਣੀ ਨਹੀਂ ਬਣਦੀ।’

ਇਹ ਸੁਣ ਕੇ ਪੀਰ ਜੀ ਨੇ ਕਿਹਾ: ‘ਬਹੁਤ ਖੂਬ! ਘਰ ਪੂਰਾ ਕਰ ਦਿਤਾ ਨੇ।’

ਇਕ ਦਿਨ ਇਕ ਵੈਸ਼ਨਵ ਸੰਤ ਆਪ ਜੀ ਨੂੰ ਮਿਲੇ, ਉਨ੍ਹਾਂ ਵੀ ਇਹੋ ਪ੍ਰਸ਼ਨ ਕੀਤਾ ਕਿ ਆਪਣੇ ਸਿਖਾਂ ਨੂੰ ਜੋ ਚਾਹੇ ਗ੍ਰਹਸਤ ਵਿਚ ਹਨ, ਸਾਧੂ ਜੀਵਨ ਬਸਰ ਕਰਦੇ ਹਨ, ਉਨ੍ਹਾਂ ਨੂੰ ਤਲਵਾਰ ਕਾਸਨੂੰ ਫੜਾਈ?

ਤਾਂ ਆਪ ਬੋਲੇ: ‘ਤਲਵਾਰ ਫੜਾਈ ਹੈ ਕਿ ਜ਼ਾਲਮ ਦੀ ਤਲਵਾਰ ਦੇ ਅਗੇ ਢਾਲ ਦਾ ਕੰਮ ਦੇਵੇ। ਕਤਲ ਲਈ ਨਹੀਂ ਪਰ ਕੀਕੂੰ ਕਤਲ ਹੋਈਦਾ ਹੈ? ਇਨ੍ਹਾਂ ਨੂੰ ਸਿਖਲਾਣਾ ਹੈ:-

“ਕਰਮ ਕਰਤ ਹੋਵੈ ਨਿਹਕਰਮ॥

ਤਿਸੁ ਬੈਸਨੋ ਕਾ ਨਿਰਮਲ ਧਰਮ॥੨॥”

{ਗਊੜੀ ਸੁਖ:, ਅਸਟ-੯ ਸਫ਼ਾ ੨੭੪}

ਪਿਛਲੇ ਸਤਿਗੁਰਾਂ ਵਾਂਝੂ ਆਪ ਜੀ ਨੂੰ ਬੀ ਕੁਛ ਯੋਗੀ ਆ ਮਿਲੇ। ਇਨ੍ਹਾਂ ਵਿਚੋਂ ਇਕ ਨੇ ਪੁਛਿਆ: ‘ਆਪ ਦੇ ਪਿਤਾ ਜੀ, ਚਾਹੇ ਅਤੀਤ ਨਹੀਂ ਸਨ ਪਰ, ਪੂਰੇ ਯੋਗੀ-ਰਾਜ ਸਨ। ਸਾਹਿਬ ਕਰਾਮਾਤ ਸਨ। ਓਹ ਚਾਹੁੰਦੇ ਤਾਂ ਕਰਾਮਾਤ ਨਾਲ ਮੁਗਲ ਪਾਤਸ਼ਾਹੀ ਖਤਮ ਕਰ ਦਿੰਦੇ ਪਰ ਆਪ ਨੇ ਅਕਹਿ ਤੇ ਅਸਹਿ ਕਸ਼ਟ ਸਹਾਰੇ, ਸੀ ਤਕ ਨ ਕੀਤੀ, ਤੇ ਦੁਸ਼ਟਾਂ ਦਾ ਨਾਸ਼ ਨ ਕੀਤਾ?।’

ਗੁਰੂ ਜੀ ਨੇ ਇਕ ਲੰਮਾ ਸਾਹ ਲਿਆ ਤੇ ਫੁਰਮਾਇਆ: ‘ਪਜਾਰੇ ਪਿਤਾ ਜੀ ਸਰਬ ਸਾਧਾਰਨ ਨੂੰ ਯੋਗੀ ਬਨਾਯਾ ਚਾਹੁੰਦੇ ਸਨ ਜੋ ਅਭਿਨਿਵੇਸ਼* ਜਿਤਣਾ ਸਿਖ ਜਾਣ, ਅਰਥਾਤ ਇਸ ਦੇਹ

* ਯੋਗ ਵਿਚ ਪੰਜ ਕਲੋਸ਼ ਮੰਨੇ ਹਨ:-ਅਵਿਦਜਾ, ਅਸਿਮਤਾ, ਰਾਗ, ਦੈਸ਼ ਅਤੇ ਅਭਿਨਿਵੇਸ਼। ਅਭਿਨਿਵੇਸ਼ ਨਾਮ ਹੈ ਜੀਵਨ ਨਾਲ ਪਕੜਾ ਮੰਤ ਦਾ ਡਰ।

੫੨

ਦਾ ਮੋਹ ਛੱਡ ਦੇਣ। 'ਅਭਿਨਿਵੇਸ਼' ਜਿਤ ਕੇ ਅਲਗ ਹੋ ਬਹਿਣਾ ਵਿਰਲੇ ਯੋਗੀ ਦਾ ਕੰਮ ਹੈ। ਉਸ ਦਾ ਸੁੱਖ ਕੇਵਲ ਉਸ ਯੋਗੀ ਨੂੰ ਹੈ। ਸਰਬ ਸਾਧਾਰਣ ਸਿਖ ਲੈਣ ਤਾਂ ਓਪਰਿਆਂ ਦੇ ਦਬੈਲ ਨਾ ਰਹਿਣ।

ਗੁਰੂ ਜੀ ਦਾ ਭਾਵ ਇਹ ਸੀ ਕਿ ਆਮ ਲੋਕ ਮੌਤ ਦਾ ਡਰ ਦੂਰ ਕਰ ਦੇਣ, ਸੱਚ ਦੀ ਖਾਤਰ, ਉਪਕਾਰ ਦੀ ਖਾਤਰ, ਸੁਤੰਤ੍ਰਾ ਦੀ ਖਾਤਰ, ਜਿਦ ਦੇਣ ਨੂੰ ਤਜਾਰ ਹੋ ਜਾਣ। ਇਜ਼ਤ ਨਾਲ ਮਰਨਾ ਪਸੰਦ ਕਰਨ ਅਤੇ ਜ਼ਿਲਤ ਨਾਲ ਜੀਉਣਾ ਪਸੰਦ ਨ ਕਰਨ। ਅਪਨਾ ਰਾਜ ਆਪ ਕਰਨ। ਗੁਰੂ ਅਰਜਨ ਦੇਵ ਜੀ ਦੀ ਸ਼ਹਾਦਤ ਨੇ ਇਹ ਕਰਮਾਤ ਕੀਤੀ ਕਿ ਸਿਖਾਂ ਵਿਚ ਆਪਾਵਾਰਨ ਦਾ ਮਾਦਾ ਪੈਦਾ ਹੋ ਗਿਆ।

ਇਸੇ ਤਰ੍ਹਾਂ ਇਕ ਪੰਡਤ ਨੇ ਇਕ ਦਿਨ ਪੁਛਿਆ: 'ਮੈਂ ਆਪ ਦਾ ਸਿਖ ਹਾਂ। ਮੈਂ ਰਾਮ ਜੀ ਨੂੰ ਤ੍ਰੈਤਾ ਦਾ, ਕਿਸ਼ਨ ਜੀ ਨੂੰ ਦੁਆਪਰ ਦਾ ਅਤੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੂੰ ਕਲਯੁਗ ਦਾ ਅਵਤਾਰ ਮੰਨਦਾ ਹਾਂ। ਸਗੋਂ ਗੁਰੂ ਜੀ ਨੂੰ ਅਪਨਾ ਨਿਜ ਇਸ਼ਟਦੇਵ ਅਤੇ ਅਵਤਾਰ ਸ਼ਿਰੋਮਣ ਮੰਨਦਾ ਹਾਂ। ਇਹ ਗੁਰੂ ਅਵਤਾਰ ਹਨ। ਆਪ ਨੂੰ ਉਨ੍ਹਾਂ ਦਾ ਰੂਪ ਓਹੋ ਸਮਝਦਾ ਹਾਂ। ਕ੍ਰਿਪਾ ਕਰਕੇ ਦਸੋ, ਇਹ ਤਮੋਂ ਗੁਣੀ ਜੰਗ ਲੜਾਈ ਦੇ ਸਮਾਨ ਕਿਉਂ ਦੁਆਲੇ ਲੈ ਆਂਦੇ ਜੇ?' ਇਹ ਪੰਡਤ ਜੀ ਦੀ ਸ਼ਹਾਦਤ ਨੇ ਉਸ ਦੇ ਸਿਖਾਂ ਵਿਚ ਆਪਾਵਾਰਨ ਦਾ ਮਾਦਾ ਪੈਦਾ ਕੀਤਾ।

ਆਪ ਨੇ ਪੰਡਿਤ ਵਲ ਤਕਿਆ ਤੇ ਬੋਲੇ: 'ਰਾਮ ਜੀ ਨੇ ਰਾਵਣ ਨਾਲ ਜੁਧ ਰਚਾ ਕੇ ਉਸ ਦੇ ਹਜ਼ਾਰਾਂ ਜੋਧੇ, ਪੁੜ੍ਹ, ਪੇਤੇ ਮੁਕਾਏ ਅਤੇ ਅਪਨੀ ਸੈਨਾ ਦੇ ਹਜ਼ਾਰਾਂ ਮਰਵਾਏ। ਇਕ ਇਸਤ੍ਰੀ ਛੁਡਾ ਕੇ ਲਿਆਏ। ਕਿਸ਼ਨ ਜੀ ਨੇ ਲੜਨੋਂ ਉਦਾਸ ਪਾਂਡਵਾਂ ਤੋਂ ਜੁਧ ਰਚਵਾ ਦਿਤਾ ਤੇ ੧੮ ਖੂਣੀ ਸੈਨਾ ਚਲ ਬਸੀ। ਪੰਡਤ ਜੀ ਕਿਆ ਉਨ੍ਹਾਂ ਨੇ ਤਮੋਂ ਗੁਣੀ ਕੰਮ ਕੀਤਾ?' ਇਹ ਪੰਡਤ ਜੀ ਦੀ ਸ਼ਹਾਦਤ ਨੇ ਉਸ ਦੇ ਸਿਖਾਂ ਵਿਚ ਆਪਾਵਾਰਨ ਦਾ ਮਾਦਾ ਪੈਦਾ ਕੀਤਾ।

ਗੁਰੂ ਜੀ: 'ਹੀਣੀ ਹੋ ਗਈ ਪਰਜਾ, ਬਦੇਸੋਂ ਆਏ ਪਠਾਣਾਂ ਮੁਗਲਾਂ ਦੀ ਕੁੱਠੀ ਪਰਜਾ ਨੂੰ ਪੈਰਾਂ ਤੇ ਖੜੋਣ ਦੀ ਜਾਚ ਸਿਖਾਣ ਲਗਾ ਹਾਂ ਤਾਂ ਇਹ ਸੌਰਯਾ ਹੈ, ਉਤਸ਼ਾਹ ਹੈ, ਬੀਰ ਰਸ ਹੈ। ਮੈਂ ਧਰਮ ਰਖਜਾ ਵਾਸਤੇ, ਸੱਚ ਦੀ ਰਖਜਾ ਵਾਸਤੇ, ਧਰਮਾਤਮਾ ਦੀ ਰਖਜਾ ਵਾਸਤੇ ਅਤੇ ਹੀਣੀ ਹੋ ਗਈ ਪਰਜਾ ਵਾਸਤੇ, ਜਾਨ ਭਰ ਦੇਣ ਲਗਾ ਹਾਂ।'

ਇਸੀ ਤਰ੍ਹਾਂ ਆਪ ਜੀ ਨੇ ਇਕ ਦੌਰਾ ਦੁਆਬੇ ਦਾ ਕੀਤਾ। ਸਾਰੇ ਇਲਾਕੇ ਵਿਚ ਘੁੰਮੇ ਅਤੇ ਸਿਖੀ ਦਾ ਪ੍ਰਚਾਰ ਕੀਤਾ। ਲਗ ਭਗ ੨ ਮਹੀਨੇ ਫਿਰੇ। ਫੇਰ ਅਪਨੇ ਪਿਤਾ ਜੀ ਦੇ ਵਸਾਏ ਨਗਰ ਦੁਆਬੇ ਵਾਲੇ ਕਰਤਾਰ ਪੁਰ ਆ ਟਿਕੇ ਅਤੇ ਪ੍ਰਚਾਰ ਕਰਦੇ ਰਹੇ। ਅਨੇਕਾਂ ਲੋਕਾਂ ਨੂੰ ਨੇਕ ਬਣਾਯਾ ਅਤੇ ਬਾਣੀ ਨਾਮ ਵਿਚ ਲਾਯਾ। ਤਦੋਂ ਵੈਸਾਖੀ ਦਾ ਜੋੜ ਮੇਲਾ ਕਾਇਮ ਕੀਤਾ। ਫੇਰ ਆਪ ਜੀ ਰਾਮਦਾਸ ਪੁਰੇ ਆ ਟਿਕੇ।

43

੧੫. ਦਿਲੀਓਂ ਸਦਾ

ਗੁਰੂ ਜੀ ਅਪਨਾ ਕਾਰਜ ਵਿਸ਼ੇਸ਼ ਤਾਂ ਵੱਡੇ ਗੁਰੂ ਸਾਹਿਬਾਂ ਵਾਂਝੂ ਧਰਮ ਪ੍ਰਚਾਰ ਦਾ ਹੀ ਕਰਦੇ ਸੇ ਪਰ ਬੀਰ ਰਸੀ ਠਾਠ ਵਲ ਬੀ ਧਿਆਨ ਸੀ। ਕੁਛ ਸੈਨਾ ਬੀ ਹੋ ਗਈ ਸੀ, ਚਾਹੋ ਅਜੇ ਬੜੀ ਥੋੜੀ ਸੀ। ਤਖਤ ਉਤੇ ਬੈਠਣਾ ਸ੍ਰੀ ਸਾਹਿਬ ਆਦਿ ਲਿਬਾਸ ਅਤੇ ਚੜ੍ਹਤ ਬੜ੍ਹਤ ਸਿਪਾਹੀਆਨਾ ਬੀ ਸੀ। ਰਬ ਦੀ ਦਾਤ ਸਰੀਰ ਚੰਗਾ, ਸਰੂ ਵਾਂਝੂ ਉੱਚਾ ਵਧ ਮੌਲਿਆ, ਸ਼ਕਲ ਸੂਰਤ ਅਤਿ ਸੋਹਣੀ ਸੀ। ਕਦ ਵਿਚ ਚੰਗੇ ਜੁਆਨਾਂ ਤੋਂ ਮੌਢਾ ਕੱਢ ਟੁਰਦੇ ਸਨ।

ਸੰਗਤਾਂ ਸਾਰੇ ਦੇਸ਼ ਵਿਚ ਫੈਲ ਰਹੀਆਂ ਸਨ, ਪੰਜਾਬ ਵਿਚ ਤਾਂ (ਸ਼ਹਿਰਾਂ ਗਿਰਾਵਾਂ) ਸਭ ਥਾਈਂ ਸਿਖਾਂ ਦੀ ਗੋਣਤੀ ਅਗੇ ਨਾਲੋਂ ਬੀ ਵਧ ਹੋ ਤੁਗੀ। ਕਈ ਵੇਰ ਜੀਵਨ-ਦਾਨ ਲੈਣ ਆਏ ਕਈ ਸਿਖ ਜੋ ਆਪੇ ਵਿਚ ਕਿਸੇ ਗਲੇ ਝਗੜੇ ਯਾ ਵੈਰ ਵਿਰੋਧ ਵਿਚ ਹੁੰਦੇ, ਓਹ ਨਿਆਂ ਗੁਰੂ ਜੀ ਅਗੇ ਲਿਆ ਰਖਦੇ ਅਤੇ ਜੋ ਹੁਕਮ ਹੋ ਜਾਂਦਾ, ਦੁਇ ਧਿਰਾਂ ਉਸਤੇ ਟੁਰ ਪੈਂਦੀਆਂ। ਸਿਖਾਂ ਦੇ ਪਰਸਪਰ ਝਗੜਿਆਂ ਦੇ ਨਥੇ, ਏਹ ਪਹਿਲੇ ਗੁਰੂ ਸਾਹਿਬਾਂ ਦੇ ਵੇਲੇ ਬੀ ਕਈ ਵਾਰ ਸ੍ਰੀ ਸਤਿਗੁਰੂ ਨਥੇ ਸਨ। ਸਿਖ ਅਦਾਲਤਾਂ ਵਿਚ ਘਟ ਹੀ ਜਾਂਦੇ। ਪਰ ਹੁਣ ਹੋਰ ਲੋਕ ਵੀ ਕਈ ਵੇਰ ਗੁਰੂ ਜੀ ਦੇ ਨਿਆਂ ਨੂੰ ਸੱਚ ਅਤੇ ਅੰਤਰਯਾਮਤਾ ਦੇ ਰੰਗ ਵਾਲਾ ਸਮਝ ਕੇ ਆ ਪਹੁੰਚਦੇ। ਗੁਰੂ ਸਾਹਿਬ ਦੁਵੱਲੀ ਸੁਣ ਕੇ ਨਥੇ, ਕਰ ਦਿੰਦੇ ਅਤੇ ਇਹ ਲੋਕ ਸਿਰ ਮੱਥੇ ਉਤੇ ਮੰਨ ਟੁਰਦੇ।

ਗੁਰੂ ਦੋਹੀ ਏਹ ਵਧ ਰਿਹਾ ਪ੍ਰਤਾਪ ਅਤੇ ਬਲ ਵੇਖਕੇ ਘਬਰਾ ਰਹੇ ਸਨ। ਹੁੰਦੇ ਹੁੰਦੇ, ਲਿਖੇ ਹਾਲਾਤ ਤੋਂ ਪਤਾ ਚਲਦਾ ਹੈ ਕਿ ਫੇਰ ਗੁਰੂ ਵਿਰੁਧ ਘੋਰ ਮਸੋਰ ਹੋ ਕੇ ਇਕ ਵਿਉਂਤ ਕਰਕੇ ਜਹਾਂਗੀਰ ਦੇ ਕੰਨ ਭਰੇ ਗਏ ਕਿ ਨਵਾਂ ਗੁਰੂ ਪਾਤਸ਼ਾਹੀ ਦਾ ਦਾਵੇਦਾਰ ਬਣ ਰਿਹਾ ਹੈ ਤੇ ਫੌਜਾਂ ਕਠੀਆਂ ਕਰ ਰਿਹਾ ਹੈ। ਅਪਨਾ ਠਾਠ ਬੀ ਪਾਤਸ਼ਾਹੀ ਕਰ ਲਿਆ ਸੁ। ਤਖਤ ਉਤੇ ਬੈਠਦਾ ਅਤੇ ਨਿਆਂ ਬੀ ਕਰਦਾ ਹੈ। ਇਸਦਾ ਹੁਣੇ ਪ੍ਰਬੰਧ ਲੋੜੀਏ। ਜਹਾਂਗੀਰ ਨੇ ਵਜ਼ੀਰ ਖਾਂ, ਅਪਨੇ ਮੋਅਤਬਰ ਉਹਦੇਦਾਰ ਨਾਲ ਗਲ ਬਾਤ ਗਿਣੀ ਅਤੇ ਕਿਹਾ ਕਿ ਗੁਰੂ ਜੀ ਨੂੰ ਦਿਲੀ ਲੈ ਆਓ।

ਜਾਪਦਾ ਹੈ ਵਜ਼ੀਰ ਖਾਂ ਨੇ ਕੁਛ ਸਹਿੰਦੀ ਸਹਿੰਦੀ ਗਲ ਬਾਤ ਗੁਰੂ ਪੱਖ ਦੀ ਕੀਤੀ ਕਿ ਗੁਰੂ ਧਾਰਮਕ ਆਗੂ ਹੈ, ਅਜੇ ਉਮਰ ਛੋਟੀ ਹੈ ਪਰ ਸਾਹਿਬ ਕਸ਼ਫ* ਹੈ। ਲੋਕ ਇਸ ਕਰਕੇ ਬਹੁਤ ਸਨਮਾਨ ਕਰਦੇ ਹਨ। ਕੋਈ ਅਪ੍ਰਾਧ ਵਾਲੀ ਗਲ ਉਨ੍ਹਾਂ ਨੇ ਨਹੀਂ ਕੀਤੀ। ਘੋੜੇ, ਸਿਪਾਹੀ, ਹੋਰ ਬੀ ਕਈ ਅਮੀਰ ਜੋ ਸਰਕਾਰੀ ਨੌਕਰ ਨਹੀਂ, ਰਖਦੇ ਹਨ। ਕਈ ਪੀਰਾਂ ਪਾਸ ਬੀ ਜੁਆਨ ਹਨ। ਜਿੱਥੇ ਗੁਰੂ ਰਹਿੰਦਾ ਹੈ ਨਗਰੀ ਆਪ ਵਸਾਈ ਹੈ, ਉਹ ਥਾਂ ਮਾਝੇ ਦਾ ਸਿਰਾ ਹੈ। ਮਾਝੇ ਵਿਚ ਕਈ ਠਗ ਧਾੜਵੀ ਹਨ, ਕੀਹ ਜਾਣੀਏ ਅਪਣੀ ਨਗਰੀ ਦੀ ਰਾਖੀ ਲਈ ਕੁਛ ਜੁਆਨ ਰਖੇ ਹੋਨ। ਇਸ ਲਈ ਹਜ਼ੂਰ ਜੋ ਚਾਹੋ ਸੋ ਕਰੋ, ਪਰ ਹੋਰ ਪੜਤਾਲ ਕਰ ਲਈ ਤਾਂ ਚੰਗਾ ਹੈ। ਆਪ ਇਨਸਾਫ਼ ਦੇ ਲਈ ਸਦਾ ਤਤਪਰ ਹੋ ਤੇ ਮਸ਼ਹੂਰ ਹੋ।

* ਸਾਹਿਬ ਕਸ਼ਫ--ਆਤਮ ਰਸੀਆ ਅਤੇ ਕਰਮਾਤੀ।

੫੫

ਜਹਾਂਗੀਰ ਨੇ ਦਿਲ ਦੀ ਗਲ ਤਾਂ ਨਹੀਂ ਕਹੀ, ਇਤਨਾਂ ਹੀ ਕਿਹਾ ਤੂੰ ਆਪ ਜਾਹ, ਨਾਲ ਕਿੰਚ ਬੇਗ ਨੂੰ ਲੈ ਜਾਹ, ਹਾਲਾਤ ਆਪ ਦੇਖ ਭਾਲ ਆ ਅਤੇ ਆ ਕੇ ਦੱਸ ਪਰ ਗੁਰੂ ਨੂੰ ਅਪਨੇ ਨਾਲ ਲੈ ਆ, ਜੇ ਕੁਛ ਗਲ ਹੈ ਤਾਂ ਪਾਤਸ਼ਾਹੀ ਜਲਾਲ ਦੇਖ ਕੇ ਗੁਰੂ ਆਪੇ ਹੋਸ਼ ਵਿਚ ਆ ਜਾਸੀ। ਤਦ ਵਜੀਰ ਖਾਂ ਨੇ ਸਿਰ ਨਿਵਾ ਕੇ ਕਿਹਾ-ਹਾਂ ਹਜੂਰ ਆਪ ਦੇਖੋਗੇ ਤਾਂ ਪੁਰੀ ਤਸੱਲੀ ਹੋ ਜਾਏਗੀ ਕਿ ਗੁਰੂ ਦੀਨ ਦਾ ਹਾਦੀ ਹੈ ਅਤੇ ਉਸਦਾ ਦੁਨਜਾਵੀ ਪ੍ਰਤਾਪ ਦੀਨੀ ਪ੍ਰਤਾਪ ਕਰਕੇ ਹੈ ਅਤੇ ਵਧਦਾ ਹੈ।

ਵਜੀਰ ਖਾਂ ਦਾ ਪ੍ਰਸੰਗ ਅਸਟ ਗੁਰ ਚਮਤਕਾਰ ਵਿਚ ਪੰਚਮ ਗੁਰੂ ਜੀ ਦੇ ਹਾਲ ਵਿਚ ਆ ਚੁਕਾ ਹੈ। ਉਹ ਅਸਲ ਵਿਚ ਪਕੇ ਨਿਸਚੇ ਵਾਲਾ ਸਿਖ ਸੀ ਅਤੇ ਇਸੇ ਕਰਕੇ ਗੁਰੂ ਜੀ ਦਾ ਪੂਰਾ ਪੱਖ ਕਰਦਾ ਸੀ। ਕਿੰਚ ਬੇਗ ਸਿਖ ਤਾਂ ਨਹੀਂ ਸੀ ਪਰ ਖੇਟੇ ਦਿਲ ਵਾਲਾ ਨਹੀਂ ਸੀ। ਦੁਇ ਹੁਣ ਦਿਲੀਓਂ ਟੁਰਕੇ ਰਾਮਦਾਸ ਪੁਰੇ ਆ ਗਏ।



੧੯. ਅੰਮ੍ਰਿਤਸਰੋਂ ਕੂਚ

ਗਲ ਕੀ ਵਜੀਰ ਖਾਂ ਅਤੇ ਕਿੰਚ ਬੇਗ* ਦਿਲੀ ਤੋਂ ਚਲ ਕੇ ਰਾਮਦਾਸ ਪੁਰੇ ਆਏ। ਸਤਿਗੁਰੂ ਜੀ ਨੂੰ ਅਦਬ ਨਾਲ ਮਿਲੇ ਅਤੇ ਦਸਿਆ ਕਿ ਪਾਤਸ਼ਾਹ ਨੇ ਆਪ ਨੂੰ ਦਿਲੀ ਦਰਸ਼ਨ ਦੇਣ ਲਈ ਸਦਿਆ ਹੈ। ਗੁਰੂ ਜੀ ਨੇ ਕਾਰਣ ਪੁਛਿਆ ਤਾਂ ਉਹਨਾਂ ਕਿਹਾ ਕਿ ਬਹੁਤੀ ਗਲੇ ਕੁਛ ਚੁਗਲੀਆਂ ਵੈਰੀਆਂ ਨੇ ਕੀਤੀਆਂ ਹਨ ਅਤੇ ਉਸ ਨੂੰ ਸ਼ਕ ਪਏ ਹਨ। ਆਪ ਜੇ ਚਲੇ ਚਲੋ ਤਾਂ ਮੌਕਿਆ ਬਣ ਸਕਦਾ ਹੈ, ਸਾਰੀ ਗਲ ਦੀ ਅਸਲੀਅਤ ਪਾਤਸ਼ਾਹ ਤੇ ਖੁਲ੍ਹ ਪੈਣ ਦਾ ਅਤੇ ਕੁਛ ਚੰਗੀ ਗਲ ਹੋ ਜਾਣ ਦਾ। ਵੈਸੇ ਕੋਈ ਖਤਰਾ ਅਗੇ ਵਾਂਝ ਨਹੀਂ। ਕਿਉਂਕਿ ਕੋਈ ਖਾਸ ਗਲ ਐਸੀ ਨਹੀਂ ਕਿ ਪਾਤਸ਼ਾਹ ਕੋਈ ਜੁਲਮ ਕਰੇ, ਕੋਈ ਕਾਰਣ ਉਸ ਦੇ ਹੱਥ ਵਿਚ ਨਹੀਂ ਹੈ, ਵੈਸੇ ਓਹ ਅਪਨੇ ਇਨਸਾਫ਼ ਦਾ ਆਪ ਬੜੇ ਫ਼ਬਰ ਕਰਨੇ ਵਾਲਾ ਬੀ ਹੈ। ਕੋਈ ਕਾਰਣ ਮਿਲੇ ਬਿਨਾਂ ਕੋਈ ਉਪਦ੍ਰਵ ਨਾ ਕਰ ਸਕੇਗਾ। ਅਸੀਂ ਬੀ ਆਪ ਦੇ ਦਾਸ ਕੋਲ ਹਾਂ।

ਜਦ ਡੇਰੇ ਖਬਰ ਹੋਈ ਕਿ ਪਾਤਸ਼ਾਹੀ ਸੱਦਾ ਆਇਆ ਹੈ ਤਾਂ ਪਹਿਲੋਂ ਤਾਂ ਬੜੀ ਘਬਰਾਹਟ ਹੋਈ। ਪਿਛਲਾ ਸੱਦਾ ਯਾਦ ਕਰ ਕੇ ਫਿਕਰ ਪੈਣਾ ਹੀ ਸੀ। ਭਾਈ ਬੁੱਢਾ ਅਤੇ ਭਾਈ ਗੁਰਦਾਸ ਨਾਲ ਵਿਚਾਰ ਕਰਨ ਤੇ, ਸਤਿਗੁਰੂ ਜੀ ਦੀ ਅਪਨੀ ਸਲਾਹ, ਜਾਣ ਦੀ ਬਣੀ। ਪਰ ਮਾਤਾ ਜੀ ਅਤੇ ਹੋਰ ਨਿਕਟਵਰਤੀ ਉਦਾਸੀ ਵਿਚ ਸਨ। ਫੇਰ ਮਾਤਾ ਜੀ ਨੂੰ ਗੁਰੂ ਜੀ ਦੇ ਸਮਝਾਉਣ ਪਰ ਕੁਛ ਤਸੱਲੀ ਹੋ ਗਈ ਅਤੇ ਬਾਕੀ ਸੰਗਤ ਭਾਈ ਬੁੱਢਾ ਜੀ ਅਤੇ ਭਾਈ ਗੁਰਦਾਸ ਜੀ ਦੇ ਸਮਝਾਉਣ ਪਰ ਮੰਨ ਗਈ। ਇਉਂ ਗੁਰੂ ਜੀ ਟੁਰ ਪਏ ਅਤੇ ਦੋ ਕੋਹਾਂ ਉਤੇ ਪਹਿਲਾ ਡੇਰਾ ਕੀਤਾ। ਓਥੇ ਰਾਤ ਰਹਿ ਕੇ

* ਸੂਰਜ ਪ੍ਰਕਾਸ਼ ਰਾ. ੪ ਅੰ. ੪੮-੪੯ ਵਿਚ ਇਸ ਨੂੰ “ਕਿੰਚ ਬੇਗ” ਅਤੇ ਤਵਾ. ਗੁ. ਖਾ. ਵਿਚ ਇਸ ਨੂੰ “ਚੁੰਚਹਿੰਦੀ ਬੇਗ” ਲਿਖਿਆ ਹੈ।

45

ਗੁਰੂ ਜੀ ਨੇ ਸਵੇਰੇ 'ਵਾਰ' ਦਾ ਭੋਗ ਪਾ ਕੇ, ਸੰਗਤਾਂ ਨੂੰ ਵਿਦਾ ਕੀਤਾ ਅਤੇ ਆਪ ਅਗੇ ਟੁਰੇ। ਸ੍ਰੀ ਗੁਰੂ ਜੀ ਨੇ ਹਰਿ ਮੰਦਰ ਦੀ ਕੀਰਤਨ ਆਦਿ ਦੀ ਮ੍ਰਿਯਾਦਾ, ਆਈਆਂ ਸੰਗਤਾਂ ਨੂੰ ਉਪਦੇਸ਼ ਅਤੇ ਹੋਰ ਕੰਮ ਭਾਈ ਬੁੱਢਾ ਜੀ ਨੂੰ ਲੰਗਰ ਦਾ ਪ੍ਰਬੰਧ, ਭਾਈ ਗੁਰਦਾਸ ਨੂੰ ਸੰਗਤਾਂ ਦੀ ਖਾਤਰ ਰਿਹਾਇਸ਼ ਦਾ ਬੰਦੋਬਸਤ ਅਤੇ ਨਗਰੀ ਤੇ ਮੰਦਰਾਂ ਦੀ ਹੋਰ ਸਾਰੀ ਸਪੁਰਦੀ ਕੀਤੀ। ਗਲ ਕੀਹ ਪ੍ਰਬੰਧ ਤੇ ਪ੍ਰਚਾਰ ਦੇ ਸਾਰੇ ਕੰਮ ਦੋਹਾਂ ਦੀ ਸਪੁਰਦੀ ਵਿਚ ਦਿਤੇ। ਫੇਰ ਮਾਤਾ ਜੀ ਦੀ ਆਗਿਆ ਪਾਲਨ ਦੀ ਦੋਹਾਂ ਨੂੰ ਤਾਕੀਦ ਕੀਤੀ ਅਤੇ ਇਨ੍ਹਾਂ ਦੇ ਨਾਲ ਯਾ ਆਗਿਆ ਵਿਚ ਭਾਈ ਬਹਿਲੌ, ਭਾਈ ਭਗਤੂ ਆਦਿ ਨਗਰ ਦੇ ਪ੍ਰਬੰਧ ਵਿਚ ਲਾਏ। ਹੋਰ ਸ਼ਹਿਰੀਆਂ ਨੂੰ ਸੁਮਤਿ ਦਿਤੀ ਕਿ ਸੁਹਣੀ ਤਰ੍ਹਾਂ ਪਰਸਪਰ ਪਜਾਰ, ਨੇਕੀ ਅਤੇ ਨਾਮ ਸਿਮਰਨ ਦਾ ਜੀਵਨ ਬਨਾਓ, ਪਰਉਪਕਾਰ ਕਰੋ ਅਤੇ ਪਾਪ ਕਰਮਾਂ ਤੋਂ ਸਦਾ ਬਚੋ।

ਤਵਾ: ਗੁ: ਖ: ਮੂਜਬ ਸ੍ਰੀ ਗੁਰੂ ਜੀ ਨੇ ਹੇਠ ਲਿਖੇ ਸਿਖ ਦਾਨੇ, ਸੂਰ ਬੀਰ, ਧਰਮੀ ਅਤੇ ਪਰਉਪਕਾਰੀ ਸਜਨ ਅਪਨੇ ਨਾਲ ਲਏ।

ਭਾਈ ਬਿੱਧੀ ਚੰਦ, ਜੇਠਾ, ਪੈੜਾ, ਮੋਖਾ, ਰਾਜੂ, ਸਨਮੁਖ, ਦਿਲਵਾਲੀ, ਭਾਨਾ, ਮੁਨਸੀ, ਬਟਾਲੇ ਵਾਲਾ ਬਹਿਲ ਖੜੀ, ਕਾਲੀ ਦੀਨ, ਮੋਹਨ, ਦੇਵੀ ਸਿੰਘ, ਪੂਰਬੀਏ ਸੁੰਦਰਦਾਸ, ਵੈਰਾਗੀ ਰੰਗੂ ਸਿੰਘ, ਬਹਾਦਰ ਜੈਤਾ (ਸੇਰ ਗੁਰੂ ਕਾ), ਭਾਈ ਕਾਲਾ, ਤਖਤਾ ਮਲਵਈ, ਦੁਲਤ ਜੱਟ, ਜੇਹੜੇ ਅੱਧੇ ਅੱਧੇ ਮਣ ਦੀ ਸਾਂਗ ਰਖਦੇ ਸੇ, ਭਾਈ ਤਿਲੋਕ ਚੰਦ ਰਿਸਾਲਦਾਰ, ਭਾਈ ਲਾਲੂ ਬਾਲੂ ਚੀਵਾਨ ਅਤੇ ਭਾਈ ਸ਼ੇਰੂ ਆਦਿਕ।

{ਤਵਾ: ਖਾ: ਸਫਾ ੭੮੭}

ਤਵਾ: ਗੁ: ਖਾ: ਮੂਜਬ ਆਪ ੧੯੭੩ ਬਿ: ਜੇਠ ੩ ਨੂੰ ਟੁਰੇ, ਪਰ ਮੈਕਾਲਿਫ ਅਤੇ ਹੋਰ ਹਿਸਾਬ ਨਾਲ ਆਪ ੧੯੬੯ ਮਾਘ ਵਿਚ ਟੁਰੇ। ਇਸ ਪਿਛਲੇ ਹਿਸਾਬ ਮੂਜਬ ਆਪ ਦੀ ਉਮਰ ਹੁਣ ੧੭ ਸਾਲ ਦੀ ਸੀ, ਤਵਾ: ਗੁ: ਖਾ: ਦੇ ਹਿਸਾਬ ੨੦ ਸਾਲ ਦੀ। ਆਪ ਦੀ ਸੂਰਤ ਬਹੁਤ ਸੁੰਦਰ ਸੀ, ਸਰੀਰ ਬੜਾ ਸਡੋਲ ਅਤੇ ਕਦ ਚੋਖਾ ਲੰਮਾ ਹੋ ਗਿਆ ਸੀ। ਇਕ ਬਦੇਸ਼ੀ ਲੇਖਕ ਲਿਖਦਾ ਹੈ ਕਿ ਆਪ ਦੇ ਮੌਢਿਆਂ ਤਕ ਲੰਮੇ ਤੋਂ ਲੰਮੇ ਆਦਮੀ ਦਾ ਸਿਰ ਮਸਾਂ ਅਪੜਦਾ ਸੀ।

ਗੁਰੂ ਸਾਹਿਬ ਕੂਚ ਕਰਕੇ ਤਰਨ ਤਾਰਨ ਆਏ। ਇੱਥੇ ਆਰਾਮ ਕਰਕੇ ਅਗਲੇ ਦਿਨ ਖੜੂਰ, ਗੋਇੰਦਵਾਲ ਪੁਜੇ। ਸੁਲਤਾਨਪੁਰ ਹੁੰਦੇ, ਰਾਤਾਂ ਰਸਤੇ ਵਿਚ ਠਹਿਰਦੇ ਪਹੋਏ ਜਾ ਉਤਰੇ। ਇੱਥੋਂ ਟੁਰੇ, ਦਿਲੀ ਜਾ ਪਹੁੰਚੇ ਅਤੇ ਮਜ਼ਨੂੰ ਦੇ ਟਿੱਲੇ ਡੇਰਾ ਕੀਤਾ।

ੴ

੧੭. ਭਾਈ ਸਾਈਂ ਦਾਸ ਦਾ ਗੋਇੰਦਵਾਲ ਵਿਖੇ ਦਰਸ਼ਨ ਕਰਨਾ

ਭਾਈ ਸਾਈਂ ਦਾਸ ਦਾ ਜੀਵਨ ਪ੍ਰੇਮ ਦੀਆਂ ਖਿੱਚਾਂ ਤੇ ਪ੍ਰੇਮ ਦੀਆਂ ਪੂਰਣਤਾਈਆਂ, ਕੱਦੇ ਵਿਛੋੜਾ ਕਰੇ ਦਰਸ਼ਨ, ਕਦੇ ਸਿੱਕ, ਕਦੇ ਸੱਪਰ, ਕਦੇ ਮੇਲ, ਕਦੇ ਵੈਰਾਗ ਵਿਚ ਬੀਤਿਆ, ਜਿਸਤੋਂ ਮਨ ਪਰ ਅਚਰਜ ਅਸਰ ਹੁੰਦਾ ਗਿਆ। ਦਿਨੋਂ ਦਿਨ ਮਨ ਦੀ ਨਿਰਮਲਤਾ ਤੇ ਉੱਜਲਤਾ ਉੱਚੀ ਹੁੰਦੀ ਗਈ। ਜਿਉਂ ਜਿਉਂ ਇਹ ਦਸ਼ਾ ਹੋਈ ਤੇ ਸੁਰਤ ਬੀ ਉੱਚੀ ਹੁੰਦੀ ਗਈ, ਤਿਵੇਂ ਤਿਵੇਂ ਪ੍ਰੇਮ ਦੀ ਦਸ਼ਾ ਬੀ ਵਧਦੀ ਗਈ, ਪਰ ਹੁਣ ਸਮੇਂ ਨੇ ਹੋਰ ਪਲਟਾ ਖਾਧਾ। ਸ੍ਰੀ ਗੁਰੂ ਜੀ ਦੇ ਦਿੱਲੀ ਤੁਰ ਪੈਣ ਦੀਆਂ ਸੋਆਂ ਕੰਨੀ ਪਈਆਂ। ਜੀ ਕਦੇ ਪੜਕਦਾ ਹੈ ਕਿ ਪਿਛਲੇ ਪੰਜਵੇਂ ਸਤਿਗੁਰਾਂ ਵਾਂਝੂ ਭਾਣਾ ਨਾ ਵਰਤਦਾ ਹੋਵੇ, ਕਦੇ ਭਰੋਸਾ ਆਖਦਾ ਹੈ ਕਿ ਨਹੀਂ ਸੰਗਤਾਂ ਦੀ ਖਿੱਚ ਲੈ ਚੱਲੀ ਹੈ, ਪਰ ਹਰ ਹਾਲ ਵਿਚ ਦਰਸ਼ਨਾਂ ਲਈ ਜੀ ਉੱਛਲਦਾ ਹੈ। ਉਪਰੋਂ ਨਾ ਕੋਈ ਆਗਜਾ ਆਈ ਹੈ ਤੇ ਨਾ ਸੁਨੇਹਾ ਮਿਲਿਆ ਹੈ। ਇਸ ਸੋਚ ਵਿਚਾਰ ਵਿਚ ਪ੍ਰੇਮ ਦੀ ਨਿਤ ਬਲਦੀ ਜੁਆਲਾ ਭੜਕਾਰਿਆਂ ਵਿਚ ਆ ਗਈ ਤੇ ਉੱਤੋਂ ਹੁਣ ਦਿੱਲੀ ਤੁਰ ਪੈਣ ਦੀ ਪੱਕੀ ਸੋ ਵੀ ਮਿਲ ਗਈ। ਹਾ! ਹਾ! ਪਿਆਰੇ ਜੀ ਲੰਮੇ ਸਫਰ ਚਲੇ ਹਨ, ਕਦ ਮੁੜਨਗੇ? ਕਦ ਫੇਰ ਦਰਸ਼ਨ ਦੇਣਗੇ? ਸਰੀਰ ਦਾ ਕੀ ਭਰੋਸਾ ਹੈ? ਤਦ ਤਕ ਪ੍ਰਾਣ ਬੀ ਰਹਿਣਗੇ ਕਿ ਨਹੀਂ? ਫੇਰ ਕਹਿੰਦੇ ਹਨ, ਸਤਿਗੁਰ ਦੀ ਰਜਾਇ ਸਿਰ ਧਰਨੀ ਹੈ, ਜੇ ਯੋਗ ਹੁੰਦਾ ਤਾਂ ਗੁਰੂ ਜੀ ਜ਼ਰੂਰ ਦਰਸ਼ਨ ਦੇ ਕੇ ਤੁਰਦੇ, ਉਹਨਾਂ ਨੇ ਜੋ ਕੁਛ ਵਿਚਾਰਿਆ ਹੈ ਸੋ ਠੀਕ ਹੈ, ਕਿਉਂਕਿ ਉਹ ਸਰਬੱਗ ਹਨ। ਜਿਉਂ ਜਿਉਂ ਇਹ ਦਸ਼ਾ ਹੋਈ ਸੁਰਤ ਕਦੇ ਪ੍ਰੇਮ ਦੇ ਪ੍ਰਵਾਹ ਵਿਚ ਤੇ ਕਦੇ ਵੀਚਾਰ ਵਾਲੇ ਪੀਰਜ ਵਿਚ, ਅੰਤ ਦੋਹਾਂ ਦੀ ਖਿੱਚ ਨੇ ਐਸਾ ਵਲਵਲਾ ਖਾਧਾ ਕਿ ਗੁਰੂ-ਮੂਰਤ ਦੇ ਧਿਆਨ ਆਪੇ ਤੋਂ ਬੀ ਭੁਲਾ ਗਏ। ਜਿਉਂ ਸੰਝ ਨੂੰ ਸੁਰਤ ਜੁੜੀ ਹੈ ਫੇਰ ਖੁੱਲ੍ਹਣਾ ਹੀ ਭੁੱਲ ਗਈ। ਮਹਾਰਾਜ ਜੀ ਦੇ ਦਰਸ਼ਨ ਹੋ ਰਹੇ ਹਨ ਅਰ ਦਰਸ਼ਨ ਕਰਨਹਾਰੇ ਮਸਤ ਭੌਰੇ ਦੀ ਤਰ੍ਹਾਂ ਨਿਮਗਨ ਯੋਗੀ ਵਾਂਝ ਇਕ ਰਸ ਜੁੜੇ ਬੈਠੇ ਹਨ। ਸਵੇਰਾ ਹੋ ਗਿਆ, ਪਰ ਇਨ੍ਹਾਂ ਨੂੰ ਖਬਰ ਨਹੀਂ। ਸੂਰਜ ਚੜ੍ਹ ਆਇਆ, ਪਰ ਆਪਣੇ ਪਿਆਰੇ ਦੇ ਦਰਸ਼ਨ ਦਾ ਸੂਰਜ ਸਭ ਸੂਰਜਾਂ ਨੂੰ ਮਾਤ ਕਰਨ ਵਾਲਾ ਹੈ, ਉਸ ਵਿਚੋਂ ਸੁਰਤ ਨੂੰ ਇਸ ਨਿਕਾਰੇ ਸੂਰਜ ਦੀਆਂ ਕਿਰਨਾਂ ਕਿਵੇਂ ਬੀ ਨਹੀਂ ਉਟਕਾ ਸਕਦੀਆਂ, ਸੋ ਧੁੱਪੇ ਹੀ ਬੈਠਿਆਂ ਦਿਹੁ ਚੜ੍ਹ ਆਯਾ। ਘਰ ਦਿਆਂ ਨੇ ਧੁਰ ਛੱਤੇ ਇਸ ਤਰ੍ਹਾਂ ਬੈਠੇ ਵੇਖ ਕੇ ਹਿਲਾਇਆ ਨਹੀਂ। ਓਹ ਇਨ੍ਹਾਂ ਦੀ ਵਿਆਕੁਲਤਾ ਨੂੰ ਜਾਣ ਰਹੇ ਸੇ ਅਰ ਇਨ੍ਹਾਂ ਨੂੰ ਇਸ ਸੁੱਖ ਵਿਚ ਵੇਖ ਕੇ ਹਿਲਾਇਆ ਨਹੀਂ ਸਨ ਚਾਹੁੰਦੇ। ਭਾਵੇਂ ਸੂਰਜ ਦੀ ਤਪਤ ਤੋਂ ਡਰਦੇ ਉਠਾਉਣਾ ਲੋਚਦੇ ਸਨ, ਪਰ ਇਨ੍ਹਾਂ ਦੇ ਮਨ ਨੂੰ ਸੁੱਖੀ ਜਾਣ ਕੇ ਸਰੀਰ ਦੇ ਤੁੱਛ ਦੁੱਖ ਦੀ ਪਰਵਾਹ ਵੀ ਤਿਆਰੀ ਬੈਠੇ ਸਨ। ਇੰਨੇ ਨੂੰ ਇਕ ਸਿਖ ਆਇਆ ਕਿ ਸਤਿਗੁਰੂ ਦਿੱਲੀ ਜਾ ਰਹੇ ਹਨ, ਅੱਜ ਗੋਇੰਦਵਾਲ ਡੇਰਾ ਕਰਨਗੇ ਤੇ ਆਗਿਆ ਹੋਈ ਕਿ ਸਾਈਂ ਦਾਸ ਜੀ, ਜੋ ਦਰਸ਼ਨ ਦੀ ਅਤਿ ਤਾਂਘ ਕਰ ਰਹੇ ਹਨ, ਗੋਇੰਦਵਾਲ ਆ ਜਾਣ ਯਾ ਸੁਲਤਾਨ ਪੁਰੇ ਆ ਮਿਲਣ, ਗੁਰੂ ਜੀ ਤੈ ਚਾਰ ਦਿਨ ਗੋਇੰਦਵਾਲ ਰਹਿਣਗੇ।

ਇਹ ਸੁਖ ਸੁਨੇਹਾ ਸੁਣਕੇ ਕੌਣ ਉਨ੍ਹਾਂ ਨੂੰ ਜੁੜਿਆ ਰਹਿਣ ਦੇਵੇ? ਝੱਟ ਚਰਨ ਦਬਾ ਕੇ ਜਗਾਇਆ ਤੇ ਸਤਿਗੁਰਾਂ ਦਾ ਸੁਨੇਹਾ ਸੁਣਾਇਆ। ਸੁਨੇਹਾ ਸੁਣਦਿਆਂ ਨੈਣੀ ਨੀਰ ਭਰ ਆਇਆ,

47

ਲੂੰ ਖੜੇ ਹੋ ਗਏ ਅਰ ਦੰਪਤੀ ਦੇ ਸਰੀਰ ਵਿਚੋਂ ਸੁਕਰ ਸੁਕਰ ਦੀ ਧੁਨਿ ਨਿਕਲੀ, ਗਲ ਪੱਲਾ ਪਾ ਲਿਆ ਅਰ ਕਈ ਵਾਰ ਧਰਤੀ ਪਰ ਮਸਤਕ ਰੱਖ ਕੇ ਕਿਹਾ: ‘ਸਾਡੇ ਵਰਗੇ ਨੀਵਿਆਂ ਤੇ ਇਹ ਕ੍ਰਿਪਾਲਤਾ! ਕਰਮ ਹੀਣਾਂ, ਤਪ ਹੀਣਾਂ ਉਤੇ ਇਹ ਕ੍ਰਿਪਾਲਤਾ! ਧੰਨ ਗੁਰੂ ਹੈ, ਧੰਨ ਵਾਹਿਗੁਰੂ ਹੈ, ਧੰਨ ਬਖ਼ਸ਼ਿਸ਼ ਹੈ। ਫੇਰ ਇਹ ਸ਼ਬਦ ਸਭ ਨੇ ਮਿਲਕੇ ਗਾਂਵਿਆ:-

“ਸਗਲ ਇਛਾ ਜਪਿ ਪੁੰਨੀਆ॥ ਪ੍ਰਭਿ ਮੇਲੇ ਚਿਰੀ ਵਿਛੁੰਨਿਆ॥੧॥

ਤੁਮ ਰਵਹੁ ਗੋਬਿੰਦੈ ਰਵਣ ਜੋਗੁ॥ ਜਿਤੁ ਰਵਿਐ ਸੁਖ ਸਹਜ ਭੋਗੁ॥੧॥ ਰਹਾਉ॥

ਕਰਿ ਕਿਰਪਾ ਨਦਰਿ ਨਿਹਾਲਿਆ॥ ਅਪਣਾ ਦਾਸੁ ਆਪਿ ਸਮਾਲਿਆ॥੨॥

ਸੇਜ ਸੁਹਾਵੀ ਰਸਿ ਬਨੀ॥ ਆਇ ਮਿਲੇ ਪ੍ਰਭ ਸੁਖ ਧਨੀ॥੩॥

ਮੇਰਾ ਗੁਣ ਅਵਗਣ ਨ ਬੀਚਾਰਿਆ॥ ਪ੍ਰਭ ਨਾਨਕ ਚਰਣ ਪੂਜਾਰਿਆ॥੪॥੧॥੧੪॥”

{ਬਸੰਤੁ ਮਹਲਾ ੫ ਘਰੁ ੧, ਸਫ਼ਾ ੧੧੯੪}

ਸਤਿਗੁਰੂ ਜੀ ਦੇ ਲੰਘਣ ਦੀ ਸੋਇ ਸਾਰੇ ਪਿੰਡ ਵਿਚ ਪਸਰ ਗਈ। ਗੁਰੂ ਜੀ ਦੇ ਚਰਨਾਂ ਕਮਲਾਂ ਦੇ ਪ੍ਰੇਮੀ ਸੁਣਦੇ ਸਾਰ ਭਾਈ ਜੀ ਦੇ ਘਰ ਆਉਂਦੇ ਤੇ ਬੜੇ ਪਿਆਰ ਨਾਲ ਪੁੰਛਦੇ ਹਨ, ‘ਦੀਨ ਦਿਆਲ ਜੀ! ਸਾਂਠੂ ਆਗਜਾ ਹੈ ਜੋ ਆਪ ਦੀ ਸਰਣ ਚੱਲਕੇ ਸਤਿਗੁਰਾਂ ਦੇ ਦਰਸ਼ਨ ਪਾ ਆਵੀਏ?’

ਜਿਉਂ ਜਿਉਂ ਇਸ ਤਰ੍ਹਾਂ ਪਿਆਰੇ ਦੇ ਪਿਆਰੇ ਆਉਂਦੇ ਹਨ, ਸਾਈਂ ਦਾਸ ਦਾ ਹਰਖ ਉਛਾਲੇ ਖਾਂਦਾ ਹੈ ਤੇ ਹੱਥ ਬੰਨ੍ਹਕੇ ਆਖਦੇ ਹਨ- ‘ਪਿਆਰਿਓ! ਮੇਰੇ ਸਿਰ ਤੇ ਮੇਰੀਆਂ ਅੱਖਾਂ ਤੇ ਕਦਮ ਧਰਕੇ ਚੱਲੋ, ਤੁਹਾਡੇ ਪ੍ਰੇਮ ਦੇ ਆਸਰੇ ਦਾਸ ਨੂੰ ਬੀ ਗੁਰ-ਦਰਸ਼ਨ ਪ੍ਰਾਪਤ ਹੋ ਜਾਣਗੇ।’

ਇਸ ਤਰ੍ਹਾਂ ਲੋਕਾਂ ਦੀ ਤਿਆਗੀ ਤੇ ਬਿਨੈ: ‘ਜਗ ਠਹਿਰਨਾ, ਮੈਂ ਬੀ ਆਯਾ ਜੇ’, ਨੇ ਕਿੰਨਾ ਚਿਰ ਲੰਘਾ ਦਿੱਤਾ, ਪਰ ਛੇਕੜ ਤੁਰੇ ਅਰ ਗੋਈਂਦਵਾਲ ਪਹੁੰਚੇ। ਦੀਵਾਨ ਸਜ ਰਿਹਾ ਸੀ, ਸਾਰੀ ਸੰਗਤ ਹਾਜ਼ਰ ਹੋਈ। ਸਾਈਂ ਦਾਸ ਜੀ ਨੂੰ ਸੰਗਤ ਮੋਹਰੇ ਲਾ ਰਹੀ ਸੀ, ਪਰ ਅੰਦਰ ਵੜਨ ਵੇਲੇ ਦੰਪਤੀ ਪਿੰਡੇ ਹੋ ਗਏ। ਡੱਲੇ ਦੀ ਸੰਗਤ ਨੂੰ ਗੁਰੂ ਜੀ ਬੜੇ ਆਦਰ ਨਾਲ ਮਿਲੇ। ਜਦ ਸਭਨਾਂ ਦੇ ਪ੍ਰਸਾਦਿ ਤੇ ਭੇਟਾ ਲੈ ਚੁਕੇ ਤਦ ਵਿਚ ਸਾਈਂ ਦਾਸ ਨਾ ਦਿੱਸਿਆ। ਸਾਈਂ ਦਾਸ ਤਾਂ ਜੋੜਿਆਂ ਵਿਚ ਖੜਾ ਸੀ। ਉਸਦੇ ਜੀ ਵਿਚ ਸੁਕਰ ਤੇ ਸੁਕਰ ਦੇ ਨਾਲ ਨਿਰਮਲ ਭੌ ਭਰ ਰਿਹਾ ਹੈ। ‘ਸੁਕਰ ਹੈ ਮੇਰੀ ਸਿੱਕ ਪੂਰੀ ਹੋਈ, ਪਰ ਹਾਇ! ਮੈਂ ਇਸ ਜੋਗ ਹਾਂ ਕਿ ਐਸੀ ਪਵਿਤ੍ਰ ਜੋਤ ਦੇ ਨੇੜੇ ਜਾਵਾਂ?... ਮੇਰੇ ਧੰਨ ਭਾਗ, ਮੇਰੇ ਵਾਹ ਨਸੀਬ, ਜੋ ਇਕ ਮਾਨ ਵਾਲੀ ਥਾਂ ਤੇ ਖੜੋਣਾ ਮਿਲਿਆ।...-ਮੈਂ ਤਾਂ ਕੇਵਲ ਯਾਦ ਨੂੰ ਤਰਸਦਾ ਸਾਂ, ਆਹ ਤਾਂ ਚਰਨਾਂ ਵਿਚ ਹਾਜ਼ਰੀ ਤੇ ਦਰਸ਼ਨ ਨਸੀਬ ਹੋ ਗਏ। ਧੰਨ ਗੁਰੂ ਕ੍ਰਿਪਾਲ ਜੋ ਮੰਗੇ ਉਸ ਤੋਂ ਵੱਧ ਬਖਸ਼ਦਾ ਹੈ।’ ਇਸ ਪ੍ਰਕਾਰ ਦੇ ਭਾਵਾਂ ਵਿਚ ਭਰੇ ਇਸਤ੍ਰੀ ਭਰਤਾ ਖੜੇ ਸਨ। ਗੁਰੂ ਜੀ ਦੀ ਨਜ਼ਰ ਬੀ ਤੱਕ ਰਹੀ ਸੀ ਜੋ ਪਿਆਰਾ ਸਿਖ ਕਿੱਥੇ ਹੈ। ਪ੍ਰੇਮੀਆਂ ਦੀ ਪ੍ਰੇਮ ਅਵਸਥਾ ਦੇ ਜਾਣੂ ਜੀ ਨੇ ਤਾੜ ਲਿਆ। ਚਿਹਰੇ ਦਾ ਰੰਗ ਇਸ ਕਹਿਰ ਦੇ ਵੈਰਾਗ ਵਿਚ ਦੇਖਕੇ ਗੁਰੂ ਜੀ ਤ੍ਰਬੁਕ ਕੇ ਉਠੇ ਅਰ ਜਿਕੂ ਗਾਂ ਧਾਕੇ ਵੱਛੇ ਨੂੰ ਮਿਲਦੀ ਹੈ ਸਾਈਂ ਦਾਸ ਵਲ ਨੂੰ

੫੪

ਹੋਏ। ਸਾਈਂ ਦਾਸ ਨੇ ਜਾਂ ਗੁਰੂ ਜੀ ਉਠਦੇ ਵੇਖੇ ਤਦ ਤੜਹਿਆ ਕਿ ਹਾਇ! ਅਦਬ ਕਰਦਿਆਂ ਹੋਰ ਬੇਅਦਬੀ ਹੋ ਗਈ। ਭੱਜਕੇ ਚਰਨਾਂ ਤੇ ਢੈ ਪਿਆ, ਨਾਲ ਹੀ ਰਾਮੇ ਬੀ ਢੈ ਪਈ। ਗੁਰੂ ਜੀ ਨੇ ਸੀਸ ਫੜਕੇ ਚੁੱਕਿਆ, ਬੜੇ ਪਿਆਰ ਨਾਲ ਕਿਹਾ, ‘ਤੁਸੀਂ ਵੱਡੇ ਥਾਂ ਹੋ, ਸਾਡੇ ਅਦਬ ਦੀ ਜਗ੍ਹਾ ਹੋ, ਐਦਾਂ ਨਾ ਕਰਿਆ ਕਰੋ’। ਪਰ ਅਗੋਂ ਪ੍ਰੇਮ ਤੇ ਅਦਬ-ਭਰੇ ਏਹ ਵਾਕ ਨਿਕਲੇ ‘ਹੋ ਤਾਰਨਹਾਰ ਜੀ! ਸਾਕਾਦਾਰੀ ਦੇ ਮਾਨ ਤੋਂ ਮੁਕਤ ਕਰਕੇ ਸਿੱਖੀ ਦੀ ਚਰਨ ਧੂੜ ਵਿਚ ਸਮਾ ਲਓ’।

ਇਹ ਸਮਾਂ ਕੁਝ ਅਕਹਿ ਜਿਹਾ ਹੈ, ਪ੍ਰੇਮੀਆਂ ਦੇ ਦਿਲ ਆਪ ਹੀ ਸਮਝਦੇ ਹਨ ਕਿ ਕਿਉਂ ਦੇ ਹੁੰਦੇ ਹਨ। ਦਾਨੇ ਤੇ ਪ੍ਰੇਮ ਰਸਤਿਨੇ ਸਤਿਗੁਰ ਨੇ ਦੰਪਤੀ ਤੇ ਅਤਿ ਮਹਿਰਾਂ ਕੀਤੀਆਂ। ਦੋ ਦਿਨ ਗੁਰੂ ਜੀ ਇਨ੍ਹਾਂ ਦੇ ਪ੍ਰੇਮ ਦੇ ਕਾਰਨ ਹੋਰ ਗੋਇੰਦਵਾਲ ਠਹਿਰ ਗਏ। ਅੰਤ ਤੁਰਨ ਦਾ ਸਮਾਂ ਆਇਆ। ਹੋਰ ਸੰਗਤਾਂ ਏਥੋਂ ਵਿਦਾ ਕੀਤੀਆਂ, ਡੱਲੇ ਦੀ ਸੰਗਤ ਨੂੰ ਸੁਲਤਾਨ ਪੁਰ ਤੱਕ ਚੱਲਣ ਦੀ ਆਗਜਾ ਮਿਲੀ।

ਹੁਣ ਵਿਛੁੜਨ ਦਾ ਵੇਲਾ ਆ ਗਿਆ। ਸਾਰੀ ਸੰਗਤ ਅਤਿ ਬਹਿਬਲ ਸੀ, ਪਰ ਇਸ ਦੰਪਤੀ ਦੀ ਦਸ਼ਾ ਬਹੁਤ ਕੋਮਲ ਭਾਵਾਂ ਵਿਚ ਸੀ। ਤੁਰਨ ਲਗਿਆਂ ਸ੍ਰੀ ਗੁਰੂ ਜੀ ਨੇ ਕਿਹਾ “ਭਾਈ ਸਾਈ ਦਾਸ ਜੀ! ਅਸੀਂ ਰਾਜੀ ਖੁਸ਼ੀ ਜ਼ਰਾ ਚਿਰਾਕੇ ਮੁੜਾਂਗੇ, ਤੁਸੀਂ ਕੋਈ ਐਸੀ ਵੈਸੀ ਸੋਇ ਸੁਣਕੇ ਡੋਲਣਾ ਨਹੀਂ, ਗੁਰੂ ਨਾਨਕ ਦੇਵ ਜੀ ਦੀ ਆਗਜਾ ਵਿਚ ਸਭ ਸੁੱਖ ਹਨ।”



49

੧੮. ਦਿੱਲੀ—ਮਜ਼ਨੂੰ ਦਾ ਟਿੱਲਾ

ਦਿੱਲੀ ਦੇ ਉਪਰਲੇ ਪਾਸੇ, ਕਸਮੀਰੀ ਦਰਵਾਜ਼ੇ ਵਲੋਂ ਜਿਧੋਂ ਜਮਨਾ ਆਉਂਦੀ ਹੈ, ਜਮਨਾ ਦੇ ਕਿਨਾਰੇ ਇਕ ਟਿਕਾਣਾ ਹੈ, ਜਿਸਨੂੰ ਮਜ਼ਨੂੰ ਦਾ ਟਿੱਲਾ ਆਖਦੇ ਹਨ। ਇਸ ਇਲਾਕੇ ਦਾ ਨਾਉਂ ਤੀਮਾਰਪੁਰ ਹੈ, ਜੋ ਤੈਮੂਰ ਹਮਲਾਅਵਰ ਦੇ ਏਥੇ ਡੇਰੇ ਲਾਉਣ ਤੋਂ ਪਿਆ ਸਹੀ ਹੁੰਦਾ ਹੈ। ਇੱਥੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਬੀ ਟਿਕੇ ਸਨ ਜਦੋਂ ਆਪ ਪਹਿਲੀ ਉਦਾਸੀ ਕਰਕੇ ਜਗਤ ਜਲੰਦੇ ਦੀ ਰਖ਼ਜਾ ਲਈ ਟੁਰ ਪਏ ਸਨ।

ਏਥੇ ਕੁ ਵਾਰ ਹੀ ਪਠਾਣ ਪਾਤਸ਼ਾਹਾਂ ਦਾ ਹਾਬੀਖਾਨਾ ਸੀ। ਜਿੱਥੇ ਕਿ ਇਕ ਹਾਬੀ ਮਰ ਗਏ ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਜਿਵਾਜਾ ਅਤੇ ਇਬਰਾਹੀਮ ਲੋਦੀ ਪਠਾਣ ਪਾਤਸ਼ਾਹ ਨਾਲ ਵੀਚਾਰ ਹੋਈ ਜੋ ਪੁਰਾਤਨ ਜਨਮ ਸਾਬੀ ਵਿਚ ਲਿਖੀ ਹੈ।

ਏਥੇ ਹੀ ਜਾ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਨੇ ਡੇਰਾ ਲਾਯਾ^੧ ਲਿਖਿਆ ਹੈ ਕਿ ਗੁੰਚਹ ਬੇਗ ਨੇ ਏਥੇ ਪਾਤਸ਼ਾਹੀ ਹੁਕਮ ਲੈ ਕੇ ਤੰਬੂ ਡੇਰੇ ਲਵਾ ਦਿਤੇ ਸਨ ਅਤੇ ਏਥੇ ਹੀ ਪੀਰ ਸਿਕੰਦਰ ਸ਼ਾਹ ਅਤੇ ਹੋਰ ਫਕੀਰ ਪਾਤਸ਼ਾਹ ਦੇ ਘਲੇ ਆਪ ਦੀ ਅਜ਼ਮਾਯਸ ਵਾਸਤੇ ਆਏ ਅਤੇ ਤਸਲੀ ਪਾ ਕੇ ਗਏ। ਇਨ੍ਹਾਂ ਨੇ ਪਾਤਸ਼ਾਹ ਪਾਸ ਉਪਮਾ ਕੀਤੀ।

ਪਾਤਸ਼ਾਹ ਦੀ ਇੱਛਾ ਅਨੁਸਾਰ ਵਜ਼ੀਰ ਖਾਂ ਅਤੇ ਗੰਚਹ ਬੇਗ ਗੁਰੂ ਸਾਹਿਬ ਨੂੰ ਕਿਲ੍ਹੇ ਵਿਚ ਪਾਤਸ਼ਾਹੀ ਮੁਲਾਕਾਤ ਵਾਸਤੇ ਲੈ ਆਏ^੨।

ਮੁਲਾਕਾਤ ਸੋਹਣੀ ਤਰ੍ਹਾਂ ਹੋ ਗਈ। ਕਈ ਪ੍ਰਸ਼ਨ ਹੋਏ ਤੇ ਗੁਰੂ ਜੀ ਨੇ ਉਤਰ ਦਿਤੇ। ਛੋਟੀ ਉਮਰ ਅਤੇ ਦੀਨ ਦੁਨੀ ਦੀ ਪਰਮ ਉੱਚੀ ਲਿਆਕਤ ਵੇਖ ਕੇ ਪਾਤਸ਼ਾਹ ਹਰਜਾਨ ਬੀ ਹੋਇਆ ਲਿਖਿਆ ਹੈ, ਪਰ ਹਰਜਾਨੀ ਦਾ ਫਲ ਖੁਸ਼ੀ ਦੇ ਨਾਲ ਅੰਦਰੋਂ ਅੰਦਰ ਫਿਕਰ ਬੀ ਹੋਇਆ ਕਿ ਜੇ ਇਹ ਦਿਲੋਂ ਮੁਖਾਲਫ ਹੋਵੇ ਤਾਂ ਮਾਮੂਲੀ ਗਲ ਨਹੀਂ।

ਜਿਨ੍ਹਾਂ ਚਿਰ ਗੁਰੂ ਜੀ ਦਿੱਲੀ ਰਹੇ ਰੋਜ਼ ਦੀਵਾਨ ਸਜਦੇ ਰਹੇ। ਸੰਗਤਾਂ ਆਉਂਦੀਆਂ ਅਤੇ ਕ੍ਰਿਤਾਰਥ ਹੁੰਦੀਆਂ ਰਹੀਆਂ। ਦਿੱਲੀ ਮਜ਼ਨੂੰ ਦੇ ਟਿੱਲੇ ਜੋ ਦੀਵਾਨ ਸਜਦੇ ਰਹੇ ਉਨ੍ਹਾਂ ਦਾ ਇਕ ਨਮੂਨਾ ਕਵੀ ਜੀ ਨੇ ਇਉਂ ਦਰਸਾਇਆ ਹੈ:-

ਚੈਪਈ॥ ਆਸਾ ਵਾਰ ਰਬਾਬੀ ਗਾਵੈਂ। ਰਾਗ ਰਾਗਨੀ ਰੁਚਿਰ ਬਨਾਵੈਂ।

ਕੈਤਿਕ ਸਿੱਖ ਸੁਨਿਹੁੰ ਤਹਿੰ ਆਇ। ਕਿਤਿਕ ਕੰਠ ਤੇ ਪਾਠ ਅਲਾਇ॥੨॥

੧. ਜਿੱਥੇ ਸਤਿਗੁਰੂ ਜੀ ਦਾ ਤੰਬੂ ਲਗਾ ਸੀ, ਉਥੇ ਯਾਦਗਾਰ ਵਾਸਤੇ ਸਿਖਾਂ ਨੇ ਸੰਗਮਰਮਰ ਦੀਆਂ ਚਰਨ ਪਾਦਕਾਂ ਲਾਈਆਂ ਸਨ ਸੋ ਹੁਣ, ਇਸ ਡਰ ਮਾਰੇ ਕਿ ਬੁਤ ਪ੍ਰਸਤੀ ਨ ਬਣ ਜਾਏ, ਉਡਾ ਦਿਤੀਆਂ ਗਈਆਂ ਹਨ, ਜਿਸ ਨਾਲ ਇਤਿਹਾਸਕ ਨਿਸ਼ਾਨ ਗੁੰਮ ਹੋ ਗਿਆ ਹੈ। ਚਾਹੀਦਾ ਸੀ ਕਿ ਜੇ ਉਹ ਨਿਸ਼ਾਨ ਉਠਾਣਾ ਸੀ ਤਾਂ ਉਥੇ ਇਕ ਲੇਖ ਲਿਖ ਕੇ ਲਗਾ ਦੇਂਦੇ ਕਿ ਇਹ ਖਸ ਥਾਂ ਮਹਾਰਾਜ ਜੀ ਦੇ ਤੰਬੂ ਦਾ ਹੈ।
੨. ਤਵਾ: ਗੁ: ਖਾ: ਨੇ ਤਾਰੀਖ ਦਿਤੀ ਹੈ: ੨੨ ਹੜ, ੧੬੭੩ ਬਿ:।

੫੦

ਸੱਤਿਨਾਮ ਸਿਮਰਤਿ ਸਭਿ ਡੇਰੇ। ਜਨ ਅੰਮ੍ਰਿਤ ਬਰਬੰਡਿ ਬਡੇਰੇ।
 ਪ੍ਰਾਤ ਹੋਤਿ ਲੋਂ ਸਤਿਗੁਰ ਬਾਨੀ। ਪਠਤਿ ਸੁਨਤਿ ਕਰਿ ਪ੍ਰੀਤਿ ਮਹਾਨੀ॥੩॥

ਸੂਰ ਉਦੈ ਸਭਿ ਸੂਰੁ ਸੁ ਆਏ। ਗੁਰੂ ਤੰਬੂ ਦਰ ਪਰ ਸਮੁਦਾਏ।
 ਸ੍ਰੀ ਹਰਿ ਗੋਵਿੰਦ ਚੰਦ ਅਨਿੰਦੇ। ਬਿਕਸੇ ਜੁਗ ਲੇਚਨ ਅਰਿਬੰਦੇ॥੪॥

ਸੂਖਮ ਬਸਤ੍ਰੁ ਮਹਿਦ ਅਭਿਗਮਾ। ਗਨ ਪਾਲਨਿ ਕੇ ਪਹਿਰਯੋ ਜਾਮਾ।
 ਰੰਗਦਾਰ ਸੁੰਦਰ ਦਸਤਾਰ। ਸਿਰ ਪਰ ਸੋਭਤਿ ਦੁਤੀ ਉਦਾਰ॥੫॥

ਊਪਰ ਜਿਗਾ ਜਵਾਹਰ ਜਰੇ। ਕਲਗੀ ਮੁਕਤਾ ਕੇ ਗੁਛ ਧਰੇ।
 ਨਵ ਰਤਨੇ ਅੰਗਦੈ ਭੁਜ ਪਾਏ। ਜਬਰ ਜਵਾਹਰ ਗਏ ਸੁਹਾਏ॥੬॥

ਵਹਿਰ ਛਰਸ ਕਰਿਵਾਇ ਬਿਸਾਲਾ। ਤੰਬੂ ਤੇ ਨਿਕਸੇ ਤਿਸ ਕਾਲਾ।
 ਖਰੇ ਸਕਲ ਹੁਇ ਬੰਦਨ ਠਾਨੀ। ਦਰਸਨ ਕਰਤਿ ਗੁਰੂ ਗੁਨਖਾਨੀ॥੭॥

ਕੰਚਨ ਖਚਤਿ ਪ੍ਰਯੰਕ ਬਡੇਰਾ। ਆਸਤਰਨ ਤੇਹ ਮਿਦੁਲ ਘਨੇਰਾ।
 ਬੈਠੇ ਲਗਯੋ ਦਿਵਾਨ ਮਹਾਨਾ। ਜੋਧਾ ਬਿਰੇ ਸ਼ਸਤ੍ਰ ਧਰਿ ਨਾਨਾ॥੮॥

ਸਿਖ ਮਸੰਦ ਸੇਵਕ ਸਮੁਦਾਏ। ਖਰੋ ਮੇਵਰੋ ਅਰਜ ਅਲਾਏ।
 ਪੁਰਿ ਬਾਸੀ ਸਿਖ ਕਰੇ ਕਰਾਹ। ਆਵਨਿ ਲਾਰੇ ਗੁਰੂ ਕੇ ਪਾਹ॥੯॥

ਜਿਨਹੁ ਭਾਵਨੀ ਪੂਰਨ ਹੋਈ। ਅਰਪਨਿ ਲਰੇ ਆਨ ਕਰਿ ਸੋਈ।
 ਪੁਰਿ ਤੇ ਗੁਰ ਲਗਿ ਲਾਰੇ ਪਰਯੋ। ਦਰਸਨ ਕਰਨਿ ਪ੍ਰੇਮ ਉਰ ਭਰਯੋ॥੧੦॥

ਕੈਸ ਸੈਂਕਰੇ ਜਿਨ ਹਿਤ ਜਾਤੇ। ਆਏ ਘਰ ਮਹਿੰ ਸੌ ਸੁਖ ਦਾਤੇ।
 ਕੋ ਅਸ ਮੰਦ ਭਾਗ ਹੈ ਭਾਰੇ। ਜਾਇ ਨਹੀਂ ਗੁਰ ਦਰਸ ਨਿਹਾਰੇ॥੧੧॥

ਇਮ ਆਪਸ ਮਹਿੰ ਕਹਿ ਕਹਿ ਚਾਲੇ। ਸੌਚ ਸਨਾਨਿ ਠਾਨਿ ਉਤਾਲੇ।
 ਲੈ ਲੈ ਸੰਗ ਕਰਾਹ ਉਮਾਹੇ। ਚਲਿ ਆਵਤਿਸ੍ਰੀ ਸਤਿਗੁਰ ਪਾਹੇ॥੧੨॥

ਹੋਨ ਲਗੀ ਸਭਿ ਕੀ ਅਰਦਾਸ। ਬਰਤਹਿ ਪੰਚਾਮ੍ਰਿਤ ਗੁਰੂ ਪਾਸਿ।
 ਬਹੁ ਉਤਸਵ ਕਰਿ ਕਰਿ ਨਰ ਨਾਰੀ। ਦਰਸਹਿ ਗੁਰੂ ਪਰ ਹੈ ਬਲਿਹਾਰੀ॥੧੩॥

ਗਨ ਸੰਗਤਿ ਕੋ ਮੇਲ ਸਕੇਲੇ। ਦਰਸਹਿ ਚਹੁੰਦਿਸਿ ਗੁਰੂ ਸੁਹੇਲੇ॥

{ਗੁ. ਪ੍ਰ. ਸੂ. ਰਾ: ੪। ਅੰਸੂ ੪। ਪੰਨਾ ੨੪੫੨, ੨੪੫੩}



੧. ਸੂਰਜ ਚੜ੍ਹੇ ਸਾਰੇ ਸੂਰਮੇ।
੨. ਪਾਠੰਤਰ ਭੇਦ:-ਮਨਿੰਦੇ।
੩. ਬੁਹੋਟੇ।

੪. ਵਿਛਾਵਣ ਕਰਕੇ।
੫. ਵਿਛਾਵਣ ਕਰਕੇ।
੬. ਕਤਾਰ।

੧੯. ਦਿੱਲੀ ਤੋਂ ਗਵਾਲੀਅਰ

ਇਹ ਲਿਖੇ ਹੋਏ ਪ੍ਰਸੰਗ ਮਿਲਦੇ ਹਨ ਕਿ ਸ੍ਰੀ ਗੁਰੂ ਜੀ ਦਿੱਲੀ ਤੋਂ ਰਾਵਾਲੀਅਰ ਘਲੇ ਰਾਏ ਸਨ। ਕਿਸ ਪ੍ਰਕਾਰ ਘਲੇ ਰਾਏ ਸਨ, ਇਸ ਪਰ ਰਾਵਾਂ ਅੱਡ ਅੱਡ ਹਨ ਪਰ ਅਸਲ ਕਾਰਣ ਕੀਹ ਸੀ, ਇਸ ਨੂੰ ਲਗ ਪਗ ਸਾਰੇ ਏਹੀ ਮੰਨਦੇ ਹਨ, ਜੋ ਅੰਮ੍ਰਿਤਸਰੋਂ ਸਦਵਾ ਘਲਣ ਦਾ ਸੀ, ਅਰਥਾਤ ਇਹ ਕਿ ਪਾਤਸ਼ਾਹ ਪਾਸ ਇਹ ਸ਼ਿਕਾਇਤਾਂ ਅਤੇ ਚੁਗਲੀਆਂ ਪਹੁੰਚਦੀਆਂ ਰਈਆਂ ਸਨ ਕਿ ਗੁਰੂ ਜੀ ਸਿਪਾਹੀਆਂ ਵਾਲੀ ਰਵਸ਼ ਰਖਦੇ ਹਨ, ਫੌਜ ਭਰਤੀ ਕਰ ਰਹੇ ਹਨ, ਲੋਕਾਂ ਦੇ ਨਿਆਇਂ ਨਿਬੇੜਦੇ ਹਨ, ਇਨ੍ਹਾਂ ਤੋਂ ਪਾਤਸ਼ਾਹ ਦੀ ਪਾਤਸ਼ਾਹੀ ਨੂੰ ਬਹੁਤ ਖਤਰਾ ਹੈ। ਇਨ੍ਹਾਂ ਸ਼ਿਕਾਇਤਾਂ ਦੇ ਘੜਨ ਵਾਲੇ ਤੇ ਮੁਬਾਲਗੇ ਕਰਨ ਵਾਲੇ ਅਤੇ ਪਾਤਸ਼ਾਹ ਤਕ ਪਹੁੰਚਾਣ ਵਾਲੇ ਅਪਨੇ ਘਰ ਦੇ ਵੈਰੀ ਦਿਵਾਨ ਚੰਦੂ ਵਰਗੇ ਦ੍ਰੋਹੀ ਅਤੇ ਤਾਂਸਬੀ ਕਾਜੀ ਆਦਿ ਸਨ। ਉਸ ਸਮੇਂ ਦਾ ਲੇਖਕ “ਦਬਿਸਤਾਨ ਮਜ਼ਾਹਿਬ” ਵਾਲਾ ਇਸ ਪ੍ਰਕਾਰ ਲਿਖਦਾ ਹੈ:-

”اورا دشواری ها پیش آمد- یکی از ایالت که وضع سپاهیان پیش گرفت و خلاف پدر
شیر بست و نوکران نگاه داشت و شکار کردن گرفت -
حضرت جنت مکانی پنا بر طلب باقیات مطالبه که برآیند جرمیه بر این مل مقرف مود
لودند - هر چوبنده را بگواهیا فرستاد“

“ਊੰ ਰਾ ਦੁਸਵਾਰੀ ਹਾ ਪੇਸ਼ ਆਮਦ, ਯਕੇ ਅਜਾਂ ਈਸਤ ਕਿ ਵਜ਼ਹ ਸਿਪਾਹੀਆਂ ਪੇਸ਼ ਗਿਫ਼ਤ
ਵ ਬਰਖਿਲਾਫ਼ ਪਿਦਰ ਸਮਸੀਰ ਬਸਤ ਵ ਨੌਕਰਾਂ ਨਿਗਾਹ ਦਾਸ਼ਤ ਵ ਸ਼ਿਕਾਰ ਕਰਦਨ ਗਿਫ਼ਤ।
ਹਜ਼ਰਤ ਜਨਤ ਮਕਾਨੀ ਬਿਨਾ ਬਰ ਤਲਬ ਬਾਕੀਆਤ ਮੁਤਾਲਬਾ ਕਿ ਬਰ ਆਈਨ ਜ਼ਰੀਮਾ ਬਰ
ਅਰਜਨ ਮਲ ਮੁਕਰਰ ਫਰਮੂਦਹ ਬੂਦੰਦ, ਹਰਿਗੋਬਿੰਦ ਰਾ ਬਰਵਾਲੀਆਰ ਫਿਸਤਾਦ।”

ਉਸ (ਸ੍ਰੀ ਗੁਰੂ ਹਰਿਗੋਬਿੰਦ) ਬਾਬਤ ਕੁਝ ਕਠਨਾਈਆਂ ਸਨ, ਪਹਿਲੀ ਇਹ ਕਿ (ਗੁਰੂ ਸਾਹਿਬ ਨੇ) ਸਿਪਾਹੀਆਂ ਵਾਲੀ ਰਵਸ ਅਖਤਯਾਰ ਕਰ ਲਈ ਸੀ ਅਤੇ ਆਪਣੇ ਪਿਤਾ ਜੀ ਤੋਂ ਉਲਟ ਸਮਸ਼ੇਰ ਧਾਰਨ ਕਰ ਲਈ ਸੀ, ਫੇਰ (ਸਿਪਾਹੀ), ਨੌਕਰ ਰਖ ਲਏ ਸਨ ਅਤੇ ਸ਼ਿਕਾਰ ਕਰਨ ਜਾਂਦੇ ਸਨ। ਹਜ਼ਰਤ, ਜਿਨ੍ਹਾਂ ਦਾ ਵਾਸਾ ਜਨਤ ਵਿਚ ਹੋਵੇ, (ਭਾਵ ਜਹਾਂਗੀਰ) ਨੇ (ਆਪ ਦੇ ਪਿਤਾ ਸ੍ਰੀ ਗੁਰੂ) ਅਰਜਨ ਮਲ ਉੱਪਰ ਲਾਏ ਜੁਰਮਾਨੇ ਦੀ ਵਸੂਲੀ ਲਈ (ਸ੍ਰੀ ਗੁਰੂ) ਹਰਿਗੋਬਿੰਦ ਜੀ ਨੂੰ ਗਵਾਲੀਅਰ ਭੇਜ ਦਿਤਾ।

ਸੋ ਇਹ ਗਲ ਤਾਂ ਕਿਸੇ ਨ ਕਿਸੇ ਸੁਰਤ ਵਿਚ ਕਾਰਣ ਬਣੀ ਪਰ ਕਿਸ ਵਿਉਂਤ ਨਾਲ ਗਵਾਲੀਅਰ ਘਲੇ ਗਏ, ਇਸ ਪਰ ਲੇਖਕਾਂ ਨੇ ਕੁਛ ਇਸ ਪ੍ਰਕਾਰ ਦਸਿਆ ਹੈ ਕਿ ਮਜ਼ਨੂੰ ਦੇ ਟਿੱਲੇ

੫੨

ਅਪ ਨੂੰ ਇਸ ਤਰ੍ਹਾਂ ਦਾ ਉਤਾਰਾ ਦਿਤਾ ਗਿਆ, ਕਿ ਜਿਸ ਤਰ੍ਹਾਂ ਕਿਸੇ ਹਿੰਦੂ ਰਜਵਾੜੇ ਨੂੰ ਸਰਕਾਰੀ ਪ੍ਰਬੰਧ ਹੇਠ ਦਿਤਾ ਜਾਇਆ ਕਰਦਾ ਸੀ। ਨਾਲ ਗਏ ਸਿਪਾਹੀਆਂ ਅਤੇ ਘੱਡਿਆਂ ਲਈ ਜਮਨਾ ਤੋਂ ਪਾਰ, ਉਤਾਰੇ ਦਾ ਸਾਮਾਨ ਸੀ। ਦਿੱਲੀ ਦੀਆਂ ਸੰਗਤਾਂ ਆਪ ਦੇ ਦਰਸ਼ਨਾਂ ਨੂੰ ਖੁਲ੍ਹੀਆਂ ਆਉਂਦੀਆਂ ਸਨ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਗੱਦੀ ਦਾ ਜਾਨਸ਼ੀਨ ਆਇਆ ਸੁਣ ਕੇ ਹਿੰਦੂ, ਮੁਸਲਮਾਨ, ਸਾਧੂ, ਸੰਤ, ਫ਼ਕੀਰ ਦਰਸ਼ਨ ਕਰਨ ਆਉਂਦੇ ਅਤੇ ਤਸੱਲੀ ਪਾ ਕੇ ਜਾਂਦੇ ਕਿ ਗੁਰੂ ਨਾਨਕ ਦੀ ਗੱਦੀ ਉਤੇ ਗੁਰੂ ਨਾਨਕ ਵਰਗਾ ਹੀ ਪੂਰਨ ਪੁਰਖ ਹੈ। ਇਨ੍ਹਾਂ ਵਿਚੋਂ ਦੋ ਇਕ ਫ਼ਕੀਰਾਂ ਦੇ ਨਾਮ ਵੀ ਤਵਾਰੀਖ ਗੁਰੂ ਖਾਲਸਾ ਨੇ ਦਿੱਤੇ ਹਨ। ਇਨ੍ਹਾਂ ਫ਼ਕੀਰਾਂ ਤੋਂ ਪਾਤਸ਼ਾਹ ਦੇ ਕੰਨੀ ਜੋ ਸੌ ਪਹੁੰਚੀ ਸੌ ਗੁਰੂ ਸਾਹਿਬ ਦੇ ਹਕ ਦੀ ਕਿ ਓਹ ਪੂਰੇ ਦਰਵੇਸ਼ ਹਨ, ਚਾਹੋ ਠਾਠ ਸਿਪਾਹੀਆਨਾ ਹੈ। ਵਜੀਰ ਖਾਂ ਤੇ ਗੁੰਚਹ ਬੇਗ ਵੀ ਪਾਤਸ਼ਾਹ ਨੇ ਮੁਲਾਕਾਤ ਲਈ ਸਦਵਾ ਘਲੇ ਅਤੇ ਉਨ੍ਹਾਂ ਦੇ ਗੁਣਾਂ ਨੂੰ ਆਪ ਬੀ ਪਰਖਿਆ ਪਰ ਜੋ ਖਤਰੇ ਖਦਸੇ ਵਿਦੋਹੀਆਂ ਬਿਠਾਇ ਸਨ ਅਤੇ ਹੁਣ ਬੀ ਦਾਅ. ਲਗੇ ਕੰਨ ਭਰਦੇ ਸਨ, ਇਨ੍ਹਾਂ ਦੇ ਅਸਰਾਂ ਹੇਠੋਂ ਬੀ ਪਾਤਸ਼ਾਹ ਨਾਂਹ ਨਿਕਲਿਆ। ਪਰ ਉਨ੍ਹਾਂ ਦੇ ਪੱਖ ਦੀਆਂ ਗੱਲਾਂ ਅਤੇ ਅੱਖੀਂ ਡਿਠੀਆਂ ਗਲਾਂ ਦੇ ਕਾਰਨ ਇਹ ਬੀ ਅਗਲਬ ਨਹੀਂ ਭਾਸਦਾ ਕਿ ਕੋਈ ਸਖਤੀ ਨਾਲ ਹੁਕਮ ਜਾਰੀ ਕਰ ਦਿਤਾ ਹੋਵੇ ਕਿ ਪਕੜ ਕੇ ਲੈ ਜਾਵੇ, ਗਵਾਲੀਅਰ ਦੇ ਕਿਲ੍ਹੇ ਵਿਚ ਕੈਦ ਕਰ ਦਿਓ। ਕਿਉਂਕਿ ਐਸਾ ਕੋਈ ਬਹਾਨਾ ਪਾਤਸ਼ਾਹ ਨੂੰ ਨਹੀਂ ਦਿਸਦਾ ਸੀ, ਜਿਸ ਨੂੰ ਜੁਰਮ ਕਹਿ ਕੇ ਕੈਦ ਦੀ ਸਜ਼ਾ ਦੇਵੇ ਪਰ ਇਹ ਚਹੁੰਦਾ ਸੀ ਕਿ ਉਨ੍ਹਾਂ ਨੂੰ ਕੁਛ ਅਰਸਾ ਪੰਜਾਬ ਤੋਂ ਦੂਰ ਰਖੇ।

ਸੌ ਗਵਾਲੀਅਰ ਭੇਜਣ ਦਾ ਤਰੀਕਾ ਜੋ ਉਸ ਨੇ ਅਖਤਿਆਰ ਕੀਤਾ ਓਹ, ਪਾਤਸ਼ਾਹ ਆਗਰੇ ਵਲ ਦੌਰੇ ਚੜ੍ਹਿਆ ਅਤੇ ਆਗਰੇ ਦੇ ਇਰਦ ਗਿਰਦ ਸੈਰ ਸ਼ਿਕਾਰ ਦੀ ਸੂਰਤ ਅਖਤਿਆਰ ਕੀਤੀ ਅਤੇ ਗੁਰੂ ਜੀ ਨੂੰ ਨਾਲ ਚਲਣ ਲਈ ਨਿਉਤ ਲਿਆ।

ਇਸ ਸ਼ਿਕਾਰ ਵਿਚ ਇਕ ਥਾਂ ਅਚਾਨਕ ਇਕ ਸ਼ੇਰ ਬੀ ਆਨ ਨਿਕਲਿਆ ਜਿਸਨੂੰ ਗੁਰੂ ਸਾਹਿਬ ਨੇ ਅਗੇ ਵਧ ਕੇ ਪਾਤਸ਼ਾਹ ਦੇ ਦੇਖਦਿਆਂ, ਉਸ ਦਾ ਵਾਰ ਢਾਲ ਉਤੇ ਲੈ ਕੇ, ਪਛਾੜ ਦਿਤਾ। ਇਥੋਂ ਜਾਪਦਾ ਹੈ ਕਿ ਕਿਸੇ ਹੋਰ ਵਿਉਂਤ ਨਾਲ ਗਵਾਲੀਅਰ ਘਲ ਦਿਤਾ।

ਕਈ ਲੇਖਕ ਲਿਖਦੇ ਹਨ ਕਿ ਗੁਰੂ ਦ੍ਰੋਹੀਆਂ ਨੇ ਪਾਤਸ਼ਾਹ ਨੂੰ ਉਸਦੇ ਇਤਥਾਰੀ ਨਜ਼ੂਮੀ ਮਾਰਫਤ ਇਹ ਖਤਰਾ ਪੈਦਾ ਕਰ ਦਿਤਾ ਕਿ ਤੁਹਾਡੇ ਉਤੇ ਕੋਈ ਮੁਸੀਬਤ ਆਣੇ ਵਾਲੀ ਹੈ, ਕੋਈ ਮਨਹੂਸ ਸਿਤਾਰਿਆਂ ਦਾ ਯੋਗ ਹੋ ਰਿਹਾ ਹੈ ਅਤੇ ਓਹ ਮੁਸੀਬਤ ਟਲ ਸਕਦੀ ਹੈ ਜੇ ਕੋਈ ਖੁਦਾ-ਰਸੀਦਾ ਆਦਮੀ ਚਾਲੀ ਦਿਨ ਇਕਾਂਤ ਬੈਠ ਕੇ ਕੋਈ ਰੂਹਾਨੀ ਰਿਆਜ਼ਤ ਅਤੇ ਦੁਆ ਕਰੇ ਤਾਂ ਓਹ ਟਲ ਸਕਦੀ ਹੈ। ਇਸ ਪ੍ਰਕਾਰ ਦੀ ਕੋਈ ਗਲ ਪਾਤਸ਼ਾਹ ਤੋਂ ਅਖਵਾ ਕੇ ਉਨ੍ਹਾਂ ਨੂੰ ਗਵਾਲੀਅਰ ਦੇ ਕਿਲ੍ਹੇ ਵਿਚ ਭਿਜਵਾ ਦਿਤਾ ਅਗੋਂ ਗੁਰੂ ਦ੍ਰੋਹੀਆਂ ਦੀ ਤਰਕੀਬ ਇਹ ਸੀ ਕਿ ਜਾਂ ਤਾਂ ਕਿਲ੍ਹੇ ਵਿਚ ਹੀ ਗੁਰੂ ਸਾਹਿਬ ਦੀ ਜ਼ਿੰਦਗੀ ਮੁਕਾ ਦੇਵਾਂਗੇ ਨਹੀਂ ਤਾਂ ਕਿਲ੍ਹੇ ਵਿਚ ਹੀ ਬੰਦ ਪਿਆ ਰਹਿਣ ਦਿਆਂਗੇ। ਅਵਲ ਤਾਂ ਪਾਤਸ਼ਾਹ ਫੇਰ ਸਦਣਾ ਭਲ ਜਾਏਗਾ ਅਤੇ ਜੇ ਕਦੀ ਯਾਦ ਆਇਆ ਤਾਂ ਹੋਰ ਤਰਕੀਬਾਂ ਕਰ ਲਵਾਂਗੇ। ਹਰ ਹਾਲ ਇਹ ਗਲ ਕਿ ਕਿੰਵਿੰ ਭੇਜੇ ਗਏ? ਹੋਰ ਖੋਜ ਮੰਗਦੀ ਹੈ।

॥८॥ तुर म्हा रे शक्ति द ही त्रिवेदी ओ शुद्ध उमाल भनी
प्रवृत्ति त्वर शंख बुधव द्युव अपूर्व त्वर विष्णु विवर ही
॥९॥ द्वृष्टि नव्य-शक्तिवृत्ति द्विती त्रिवेदी त्रिवेदी द त्रिवेदी विष्णु
प्रवृत्ति त्वर शंख द्युव अपूर्व त्वर विष्णु द्वृष्टि नव्य
॥१०॥ त्रिवेदी द्वृष्टि शक्तिवृत्ति द्विती त्रिवेदी त्रिवेदी द त्रिवेदी विष्णु

-1310

੫੪

ਮਨ ਵਿਚ ਬਲਿਹਾਰ ਹੋਇਆ, ਟੱਕਾ ਅਗੇ ਧਰਿਆ ਅਤੇ ਬੇਨਤੀ ਕੀਤੀ, “ਹੇ ਗੁਰੂ! ਮੈਂ ਤੁਹਾਡੀ ਸ਼ਰਨ ਆਇਆ ਹਾਂ, ਅੰਤਕਾਲ ਮੇਰੀ ਸਹਾਇਤਾ ਕਰਨੀ, ਤੁਹਾਡਾ ਬਿਰਦ ਗਰੀਬ ਨਿਵਾਜ਼ ਹੈ, ਮੈਂ ਗਰੀਬ ਦੀ ਰਖ਼ਜਾ ਕਰੋ।

ਸੁਣਿ ਸਤਿਗੁਰੂ ਕਿਪਾਲ ਬਖਾਨਾ। ਬਿਮਰਹੁ ਸਤਿਨਾਮੁ ਕਲਜਾਨਾ॥੨੪॥

ਧਰਮ ਕਿਰਤ ਕਰਿ ਖਾਹੁ ਅਹਾਰਾ। ਇਨ ਦੋਇਨ ਤੇ ਸਦਾ ਸੁਖਾਰਾ।

ਨਹਿ ਜਮਦੂਤ ਦੇਖਿਬੇ ਪਾਵਿਹਾਂ। ਕਰ ਦੇ ਕਰਿ ਸਤਿਗੁਰੂ ਬਚਾਵਹਿ॥੨੫॥

{ਗ. ਪ੍ਰ. ਸੂ.। ਰਾ: ੪ ਅੰਸੂ ਪੰਨਾ ੨੪੬੨}

ਆਗਰੇ ਵਿਚ ਵਰਤੀ ਇਕ ਵਾਰਤਾ ਇਸ ਪ੍ਰਕਾਰ ਹੋਰ ਹੈ। ਆਗਰੇ ਸ਼ਹਿਰ ਵਿਚ ਇਕ ਸਿਖ ਦੀ ਪੁੜੀ ਅਸਿਖ ਦੇ ਵਿਆਹੀ ਹੋਈ ਸੀ। ਇਹ ਗੁਰੂ ਦੇ ਦਰਸ਼ਨਾਂ ਨੂੰ ਲੇਚਦੀ ਸੀ ਪਰ ਪਤੀ ਅਤੇ ਸੌਹਰਾ ਆਗਜਾ ਨਹੀਂ ਸਨ ਦੇਂਦੇ। ਘਰ ਵਿਚ ਹਰ ਤਰ੍ਹਾਂ ਰੋਕ ਦੇਖ ਕੇ ਇਹ ਬੀਬੀ ਆਪਣੇ ਇਸ਼ਨਾਨ ਵੇਲੇ ਉਸ ਇਕਾਂਤ ਵਿਚ ਇਹ ਅਰਦਾਸ ਕਰਦੀ ਸੀ।

ਸ੍ਰੀ ਗੁਰ ਸਾਚੇ ਜੇ ਕਰਿ ਅਹੈਂ। ਸਭਿ ਘਟ ਘਟ ਕੀ ਸੁਧਿ ਕੋ ਲਹੈਂ॥੩੧॥

ਤੈ ਮਮ ਆਸਾ ਪੂਰਨ ਕਰੀਅਹਿ। ਅਪਨੋ ਦਰਸ਼ਨ ਇਹਾਂ ਦਿਖਰੀਅਹਿ।

{ਗ. ਪ੍ਰ. ਸੂ.। ਰਾ: ੪ ਅੰਕ ਪੰਨਾ ੨੪੬੨}

ਇਕ ਦਿਨ ਸਤਿਗੁਰੂ ਜੀ ਨੇ ਅਪਨਾ ਬਿਰਦ ਸੰਭਾਲਿਆ ਅਤੇ ਇਸ ਬੀਬੀ ਦੇ ਘਰ ਦੀ ਗਲੀ ਵਲ ਘੋੜਾ ਭਜਾਂਦੇ ਚਲੇ ਗਏ। ਬੀਬੀ ਉਸੇ ਵੇਲੇ ਪਾਣੀ ਲੈ ਕੇ ਧੂਰ ਛੱਤ ਉਪਰ ਨਹਾਉਣ ਗਈ ਸੀ ਅਤੇ ਇਸ਼ਨਾਨ ਕਰਦਿਆਂ ਉਸੇ ਤਰ੍ਹਾਂ ਪ੍ਰਕਾਰੀ:-

ਜੇ ਸਾਚੇ ਗੁਰ ਅੰਤਰਜਾਮੀ। ਪੁਰਹਿੰ ਕਾਮਨਾ ਮਮ ਜਗ ਸ੍ਰਾਮੀ।

ਇਹਾਂ ਆਇ ਦਰਸ਼ਨ ਦਿਖਰਾਵਹਿੰ। ਮੁਖ ਮੰਡਲ ਦੁਤਿ ਸਦਨ ਸਹਾਵਹਿੰ॥੩੬॥

{ਗ. ਪ੍ਰ. ਸੂ.। ਰਾ: ੪ ਅੰਸੂ ਪੰਨਾ ੨੪੬੨}

ਸਤਿਗੁਰੂ ਨੇ ਉਥੇ ਘੋੜਾ ਬੰਮ ਲਿਆ ਅਤੇ ਆਵਾਜ਼ ਦਿਤੀ, ‘ਜਿਸਨੂੰ ਤੂੰ ਪਰਖਣਾ ਚਾਹੁੰਦੀ ਸੈਂ, ਓਹ ਆਸਾ ਪੂਰਨ ਲਈ ਆ ਗਿਆ ਹੈ। ਬੀਬੀ ਨੇ ਸੁਣਦੇ ਸਾਰ ਕਪੜੇ ਪਹਿਨ ਲਏ ਅਤੇ ਉਠ ਕੇ ਦਰਸ਼ਨ ਕੀਤੇ। ਹੱਥ ਜੇਝੇ। ਮੱਥਾ ਟੇਕਿਆ। ਇਨੀ ਪਰਸੰਨ ਹੋਈ ਕਿ ਆਪਾ ਵਾਰਨੇ ਹੋ ਗਿਆ। ਬਾਰ ਬਾਰ ਬਨੇਰੇ ਤੋਂ ਬੰਦਨਾ ਕਰਦੀ, ਬੜਕਦੇ ਬੁਲਾਂ ਨਾਲ ਬੋਲੀ:-

‘ਹੇ ਗੁਰੂ ਧੰਨ ਹੋ ਤੁਸੀਂ, ਪੂਰਨ ਅਵਤਾਰ ਹੋ, ਮੇਰੇ ਸਿਦਕ ਭਰੋਸੇ ਨੂੰ ਅਹਿੱਲ ਕਰ ਦਿਤਾ ਨੇ। ਮੇਰੇ ਮਨੋਰਥ ਪੂਰੇ ਕਰੋ। ਮੇਰਾ ਪਾਰ ਉਤਾਰਾ ਕਰਨਾ।’ ਬੀਬੀ ਇਉਂ ਬੰਦਨਾ ਕਰਦੀ ਆਪੇ ਵਿਚ ਗੁੰਮੁੰ ਹੋ ਗਈ। ਸਤਿਗੁਰੂ ਨਾਮ ਦਾਨ, ਕਲਿਆਨ ਦਾਨ ਬਖਸ਼ਦੇ, ਘੋੜੇ ਨੂੰ ਛੇੜਦੇ ਅਗੇ ਨਿਕਲ ਗਏ।

ਜਿਵੇਂ ਦਿੱਲੀ ਤਿਵੇਂ ਆਗਰੇ, ਗੁਰੂ ਜੀ ਆਪਣੇ ਸਤਿਨਾਮੁ ਦੇ ਪ੍ਰਚਾਰ ਅਤੇ ਜਗਤ ਦੇ ਉਪਾਰ ਦੇ ਕੰਮ ਵਿਚ ਲਗੇ ਰਹੇ। ਜਾਣਦੇ ਸਨ ਜੇ ਕੁਝ ਵਰਤ ਰਿਹਾ ਹੈ ਅਤੇ ਜੋ ਕੁਛ ਵਰਤਣਾ ਹੈ। ਪਰ ਸਾਈ-

55

ਰਜਾ ਵਿਚ ਰਾਜੀ, ਹਰਖ ਸੋਕ ਤੋਂ ਅਤੀਤ, ਸਦਾ ਆਤਮ ਰਸ ਵਿਚ, ਸਦਾ ਸੁੱਖੀ, ਆਪਣੇ ਅਰਜੀ ਬਾਬਲ ਦੀ ਸੇਵਾ ਦੇ ਕੰਮ ਨੂੰ ਲਗੇ ਰਹਿੰਦੇ ਅਤੇ ਜਗਤ ਨੂੰ ਤਾਰਦੇ ਰਹਿੰਦੇ। ਆਪ ਦੇ ਆਗਰੇ ਵਿਚ ਪ੍ਰਚਾਰ ਬਾਬਤ ਸ੍ਰੀ ਕਵੀ ਜੀ ਐਉਂ ਲਿਖਦੇ ਹਨ:

ਸੰਗਤਿ ਅਧਿਕ ਆਗਰੇ ਨਗਰ। ਹਿਤ ਗੁਰੂ ਦਰਸ਼ਨ ਆਏ ਸਗਰ॥੨੭॥

ਉੱਤਮ ਅਨਿਕ ਅਕੇਰਨਿ ਲਿਆਏ। ਪੰਚਾਂਮ੍ਰਿਤ ਕਰਿ ਕੈ ਸਮੁਦਾਏ।

ਮਨੋ ਕਾਮਨਾ ਜਿਮ ਕਰਿ ਆਵੈਂ। ਦਰਸ਼ਨ ਕਰੇ ਗੁਰੂ ਕੇ, ਪਾਵੈਂ॥੨੮॥

ਸੁੰਦਰ ਡੀਲ ਬਿਲੰਦ ਸੁਸ਼ੀਲਾ। ਮੁਖ ਮੰਡਲ ਜਨੁ ਚੰਦ ਛੁਬੀਲਾ।

ਭੁਜਾ ਪ੍ਰਲੰਬਤਿ ਆਯੁਤੈ ਛਾਤੀ। ਦਿਪਤਿ ਦਸਨ ਜਨੁ ਹੀਰਨਿ ਪਾਂਤੀ॥੨੯॥

ਕ੍ਰਿਪਾ ਭਰੇ ਅਰਬਿੰਦ ਬਿਲੋਚਨ। ਪਿਖਹਿੰ ਕਟਾਖਨਿ ਬੰਧਨਿ ਮੋਚਨ॥

ਇੱਤਯਾਦਿਕ ਸੁੰਦਰਤਾ ਸਾਰੀ। ਮਹਾਂਰਾਜ ਕੇ ਲੱਛਣ ਭਾਰੀ॥੩੦॥

ਕਰਿ ਦਰਸ਼ਨ ਸੰਗਤਿ ਹਰਖਾਵੈ। ਜੋਧਾ ਗੁਰੂ ਬਿਲੰਦ ਸੁਹਾਵੈ।.....

ਕੁਸ਼ਲ ਪ੍ਰਸ਼ਨ ਗੁਰ ਸਭਿ ਸੌਂ ਕਰੈਂ। ਕ੍ਰਿਪਾ ਦ੍ਰਿਸ਼ਟਿ ਦਾਸਨਿ ਪਰਿ ਧਰੈਂ॥੩੨॥

ਨਿਕਟਿ ਨਿਕਟਿ ਕੇ ਪੁਰਿ ਅਰੁ ਗ੍ਰਾਮ੍। ਆਵੈਂ ਸੁਨਤਿ ਸੁਜਸੁ ਅਭਿਰਾਮ੍।

ਸਿੱਖਜ ਸੈਂਕਰੇ ਬਨਹਿੰ ਨਵੀਨ। ਲੋਕ ਪ੍ਰਲੋਕ ਸ੍ਰੇ਷਼ ਕੇ ਚੀਨ॥੩੩॥

ਦਿਨ ਪ੍ਰਤਿ ਰਹਤਿ ਅਧਿਕ ਹੀ ਮੇਲੇ। ਦਰਸ਼ਨ ਕਰਿ ਕਰਿ ਹੋਇ ਸੁਹੇਲੇ।

ਮਨੋ ਕਾਮਨਾ ਗੁਰੂ ਤੇ ਪਾਵੈਂ। ਜਹਿ ਕਹਿ ਗਮਨਹਿੰ ਜਸ ਬਿਦਤਾਵੈ॥੩੪॥

{ਗ. ਪ੍ਰ. ਸੂ.। ਰਾ. 8, ਅੰਸੂ ਪਣ, ਪੰਨਾ ੨੪੬੪}

ਪੁਨਾ-

ਜਸੁ ਬਿਸਤਿ੍ਰਿਤਿ ਭਯੋ ਤਿਸ ਦੇਸ਼। ਦਿਨ ਪ੍ਰਤਿ ਸੰਗਤਿ ਆਇ ਵਿਸ਼ੇਸ਼।

ਦਾਸਨਿ ਕਰਹਿ ਕਾਮਨਾ ਪੂਰੀ। ਜਗ ਮਹੀਂ ਸੁਨਿ ਇਹ ਕੀਰਤਿ ਰੂਰੀ॥੪੫॥

ਸੇਵਕ ਨਏ ਅਨੇਕ ਸੁਜਾਨੇ। ਆਵਤਿ ਦਰਸ਼ਨ ਕੇ ਸੁਖ ਮਾਨੇ।

ਲੇਂ ਗੁਰੂ ਤੇ ਪਗ ਪਾਹਲ ਘਨੇ। ਉਪਦੇਸ਼ਹਿੰ ਦਾਸਨਿ ਹਿਤ ਸਨੇ॥੪੬॥

{ਗ. ਪ੍ਰ. ਸੂ.। ਰਾ. 8, ਅੰਸੂ ਪਣ, ਪੰਨਾ ੨੪੬੮}



੫੬

੨੦. ਬੰਦੀ-ਛੋੜ ਬੰਦੀ ਵਿਚ

ਕਿਲ੍ਹਾ ਹੈ ਗਵਾਲੀਅਰ ਦਾ। ਧੂਰ ਛੱਡ ਉਤੇ ਇਕ ਚੁਬਾਰਾ ਹੈ ਚੰਗਾ ਵੱਡਾ। ਜਦ ਕਿਲ੍ਹੇ ਵਿਚ ਵੱਡੇ ਤਾਂ ਇਹ ਖੱਬੇ ਪਾਸੇ ਹੈ। ਇਹ ਪੱਬੀ ਦੇ ਪੂਰਬਲੇ ਪਾਸੇ ਹੈ, ਜਿਥੋਂ ਗਵਾਲੀਅਰ ਦਾ ਪੁਰਾਣਾ ਸ਼ਹਿਰ ਦੀਹਦਾ ਹੈ।

ਚੁਬਾਰੇ ਵਿਚ ਖੜ੍ਹੇ ਹਨ ਸਾਹਿਬ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਜੋ ਗੁਰੂ ਨਾਨਕ ਦੀ ਗਾਦੀ ਉਤੇ, ਦੁਨੀਆ ਦੇ ਜਨਮ ਮਰਨ ਦੇ ਬੰਧਨ ਕਟਣ ਲਈ ਬਿਰਾਜੇ ਹਨ। ਅਜ ਦੇਖੋ! ਆਪ ਇਸ ਕਿਲ੍ਹੇ ਵਿਚ ਨਜ਼ਰਬੰਦ ਹਨ। ਹਾਂ ਨਜ਼ਰਬੰਦ ਕੀਤੇ ਗਏ ਹਨ ਸਰੀਰ ਕਰਕੇ, ਮਨ ਸਦਾ ਸੁਤੰਦੂ, ਸਦਾ ਖੁਲ੍ਹਾਂ ਦੇ ਮਾਲਕ, ਸਾਹਮਣੇ ਖੁਲ੍ਹੇ ਦੇਸ਼ ਨੂੰ ਦੇਖ ਰਹੇ ਹਨ ਕਿ ਕਿਲ੍ਹੇ ਦਾ ਕਿਲ੍ਹੇਦਾਰ 'ਹਰਿ ਦਾਸ' ਆ ਗਿਆ, ਚਰਨਾਂ ਤੇ ਮੱਥਾ ਟੇਕਿਆ ਅਤੇ ਹੱਥ ਜੋੜ ਕੇ ਬੇਨਤੀ ਕਰਨ ਲਗਾ, 'ਹੇ ਪੂਰੇ ਤੇ ਸੂਰੇ ਗੁਰੂ! ਅਜ ਤੀਜਾ ਦਿਨ ਹੈ, ਆਪ ਨੇ ਮੂੰਹ ਨਹੀਂ ਖੋਲਿਆ, ਕੁਛ ਨਹੀਂ ਖਾਣਾ ਪੀਤਾ। ਮੈਂ ਆਪ ਦਾ ਦਾਸ ਹਾਂ, ਮੈਨੂੰ ਆਪਣਾ ਸਿਖ ਸਮਝੋ, ਕੁਛ ਰਸਨੀ ਲਾਓ। ਦਾਸ ਜਾਣ ਕੇ ਬਿਨੈ ਪਰਵਾਨ ਕਰੋ। ਦੂਸਰੇ ਮੈਂ ਕਿਲ੍ਹੇਦਾਰ ਹਾਂ, ਮੇਰਾ ਧਰਮ ਹੈ ਆਪ ਦੇ ਭੋਜਨ ਦਾ ਪ੍ਰਬੰਧ ਕਰਨਾ। ਆਪ ਨਾ ਖਾਓ, ਕੋਈ ਖੇਚਲ ਹੋ ਜਾਏ ਤਾਂ ਮੇਰੇ ਸਿਰ ਬੁਰਾ ਆਵੇਗਾ, ਦਾਸ ਜਾਣ ਕੇ ਮਿਹਰ ਕਰੋ ਤੇ ਬਚਾਓ। ਆਪ ਸਦਾ ਸੁਖੀ ਹੋ, ਪਰ ਦਾਸ ਭੁੱਖ ਵਿਚ ਸ੍ਰੀ ਜੀ ਨੂੰ ਨਹੀਂ ਦੇਖ ਸਕਦੇ।'

ਗੁਰੂ ਜੀ ਬੋਲੇ— ਹਰਿ ਦਾਸ! ਸੱਚ ਹੈ ਕਿ ਮਾਨੁਖ ਦੇਹ ਅੰਨਿ ਪਾਣੀ ਤੇ ਜੀਉਂਦੀ ਹੈ। ਪਰ ਕੋਈ ਹੋਰ ਆਸਰਾ ਬੀ— ਸਾਈਂ ਦਾ ਦਰ— ਹੈ, ਜੋ ਜੀਅ ਦਾ ਆਧਾਰ ਹੈ।

ਹਰਿ ਦਾਸ— ਇਹ ਪਹੁੰਚ ਆਪ ਦੀ ਹੈ, ਅਸੀਂ ਦਾਸ ਤਾਂ ਅੰਨ ਦੇ.....

ਇਹ ਕਹਿ ਰਹੇ ਸਨ ਕਿ ਕਿਲ੍ਹੇ ਵਿਚ ਸ੍ਰੀ ਗੁਰੂ ਜੀ ਦੇ ਨਾਲ ਗਏ ਸਿਖ ਆ ਗਏ ਅਤੇ ਉਹਨਾਂ ਬੜ੍ਹੇ ਭਾਵ-ਭਰੇ ਨੈਣਾਂ ਵਿਚ ਬੇਨਤੀ ਕੀਤੀ:-

ਸੱਚੇ ਪਾਤਸ਼ਾਹ! ਕੁਛ ਛੱਕੋ।

ਇਹ ਕਾਰਨ ਭਾ ਕੌਨ ਗੁਸਾਈ? ਆਪ ਨਹੀਂ ਭੋਜਨ ਕੇ ਖਾਂਹੀ।

ਧ੍ਰਿਕ ਹਮਰੇ ਤੁਮਰੇ ਬਿਨ ਖਾਯੋ। ਬਰਤਯੋ ਦੇਖਤਿ ਲੇ ਮੁਖ ਪਾਯੋ॥੪੫॥

{ਗੁ: ਪ੍ਰ: ਸੂ:। ਰਾ: ੪। ਅੰਸੂ ੬੦, ਪੰਨਾ ੨੪੯੬}

ਇਹ ਸੁਣਕੇ ਆਪ ਜੀ ਪਹਿਲੇ ਹਰਿ ਦਖਾਸ ਵਲ ਤੱਕੇ, ਮੁਸਕ੍ਰਾਏ ਅਤੇ ਫੇਰ ਸਿੱਖਾਂ ਵਲ ਤਕ ਕੇ ਬੋਲੋ:-

'ਇਹ ਭੋਜਨ ਹਮ ਖਾਹਿੰ ਕਬੀ ਨ।

ਵਹਿਰ ਜਾਇ ਮਿਹਨਤ ਕਰਿ ਲਜਾਵਹੁ। ਰਸਦ ਖਰੀਦਹੁ ਬਿਪਨੀ* ਜਾਵਹੁ॥੪੬॥

* ਦੁਕਾਨ ਤੇ ਜਾ ਵੇ।

57

ਤਿਮ ਤੇ ਤਜਾਰ ਅਹਾਰ ਕਰੀਜਹਿ। ਹਿਤ ਭੋਜਨ ਕੇ ਸੋ ਹਮ ਦੀਜਹਿ॥

ਨਾਂਹਿ ਤ ਰਹਿ ਹੈਂ ਪੈਨ ਅਹਾਰੀ। ਜਬ ਲਗਿ ਬਾਸਹਿਂ ਦੁਰਗ ਮਝਾਰੀ'॥੪੧॥

{ਗ. ਪ੍ਰ. ਸੂ। ਰਾਸ੪, ਅੰਸੂ ਪੰਡ, ਪੰਨਾ ੨੪੭੯}

ਹਰਿ ਦਾਸ:- 'ਪਾਤਸ਼ਾਹਾਂ ਦੇ ਸ਼ਾਹ ਜੀ! ਦਾਸ ਹਰ ਤਰ੍ਹਾਂ ਹਾਜ਼ਰ ਹੈ, ਮੈਂ ਆਪ ਦੇ ਦਰਸ਼ਨ ਕਰ ਨਿਹਾਲ ਹੋਇਆ ਹਾਂ। ਸਿਖੀ ਮੇਰੇ ਅੰਦਰ ਪ੍ਰਵੇਸ਼ ਕਰ ਗਈ ਹੈ। ਆਪ ਗੁਰੂ ਹੋ। ਆਪ ਇਤਨੀ ਤਤਿੱਖਿਆ ਝੱਲੋ, ਮੈਂ ਦੇਖ ਨਹੀਂ ਸਕਦਾ। ਆਪ ਦਾ ਭੁੱਖੇ ਰਹਿਣਾ-ਇਹ ਮੈਨੂੰ ਵਡਾ ਸੱਲ ਹੈ, ਕਿਵੇਂ ਕੁਛ ਰਸਨੀ ਲਾਓ। ਆਪ ਦੀ ਆਗਿਆ ਪਾਲਨ ਆਪ ਦੇ ਸੇਵਕ ਜਾ ਮਜ਼ੂਰੀ ਕਰਨ, ਮੇਰੇ ਧਿਕ ਹੈ, ਪਰ ਆਪ ਕਿਵੇਂ ਖਾਓ, ਇਹ ਮੇਰੀ ਅਤਿ ਦੀ ਪਿਆਰ ਭਰੀ ਸਿਕ ਹੈ, ਆਪ ਦੇ ਏਹ ਨਿਜ ਸੇਵਕ ਜਾਣ ਆਉਣ, ਇਨ੍ਹਾਂ ਉਤੇ ਕੋਈ ਪਾਬੰਦੀ ਨਹੀਂ ਹੋਵੇਗੀ।' ਸਿੱਖਾਂ ਵਲ ਤਕਵੇ:-

'ਹੇ ਧੁਰੋਂ ਨਾਲ ਆਏ ਵੀਰੋਂ, ਹੇ ਕਰਮਾਂ ਵਾਲਿਓ! ਤੁਸੀਂ ਛੇਤੀ ਉਪਾਲਾ ਕਰੋ, ਅਪਨੇ ਸਤਿਗੁਰ ਦੀ ਆਗਜਾ ਪਾਲੋ.. ਕਿਵੇਂ ਕੁਛ ਰਬ ਵਾਸਤੇ ਲਿਆਓ ਅਤੇ ਖੁਲਾਓ। ਮੇਰੇ ਆਤਮਾ ਨੂੰ ਠੰਡ ਪਵੇ।'

ਗੁਰੂ ਜੀ ਵਲ ਤਕ ਕੇ ਅਤੇ ਹੱਥ ਜੋੜ ਕੇ:-

'ਪਾਤਸ਼ਾਹ! ਮੇਰੇ ਲਈ ਸਰਮ ਹੈ, ਮੈਂ ਹੁਣ ਸਿਖ ਜੁ ਹੋਇਆ ਕਿ ਆਪ ਲਈ ਏਥੇ ਸਭ ਕੁਛ ਹੁੰਦਿਆਂ ਆਪ ਦੇ ਲਈ ਦੋ ਰੋਟੀਆਂ ਇਹ ਆਪ ਦੇ ਤਾਰੇ ਮਜ਼ੂਰੀ ਕਰ ਕੇ ਲਿਆਉਣ ਪਰ ਕਿਵੇਂ ਕੁਛ ਅਚੋਂ ਮੇਰੀ ਇਹ ਤੜਫਨੀ ਹੈ।' ਇਹ ਕਹਿ ਕੇ ਪੈਰਾਂ ਉਪਰ ਢਹਿ ਪਿਆ ਅਤੇ ਸਤਿਗੁਰੂ ਨੇ ਸਿਰ ਚਾ ਕੇ ਪਿਆਰ ਕੀਤਾ ਤੇ ਆਖਿਆ:- 'ਨਿਹਾਲ! ਸਿਖਾ, ਤੇਰਾ ਪਿਆਰ ਦਰ ਪਰਵਾਨ।'

ਸਿੱਖਾਂ ਨੂੰ ਆਗਿਆ ਮਿਲ ਗਈ। ਸੁਣ ਕੇ ਚਾਉ ਚੜ੍ਹ ਗਿਆ। ਝਟਪਟ ਕਿਲ੍ਹੇ ਤੋਂ ਬਾਹਰ ਸ਼ਹਿਰ ਨੂੰ ਚਲੇ ਗਏ ਅਤੇ ਜਾ ਮਜ਼ੂਰੀ ਕੀਤੀ, ਇਕ ਤ੍ਰਾਮੇ ਦੇ ਕਸੇਰੇ ਪਾਸ ਭਾਂਡੇ ਘੜਨ ਦੀ। ਕਸੇਰੇ ਨੇ ਉਨ੍ਹਾਂ ਦੀ ਘਾਲ ਤੇ ਪ੍ਰਸੰਨ ਹੋ ਕੇ ਰਜਤਪਣੁ ਦਿਤਾ।

ਹੋਇ ਪ੍ਰਸੰਨ ਰਜਤਪਣ ਦੀਨ। ਦੌਨਹੁਂ ਰਸਦ ਖਰੀਦਨਿ ਕੀਨਿ॥੫੨॥

ਚੂਨ ਸੁ ਚਾਵਰ ਸੂਖਮ ਲੀਨੇ। ਘ੍ਰੂਤ ਮਿਸਟਾਨ ਲਿਯੇ ਸੁਭ ਚੀਨੇ।

ਪਯੁ ਖਰੀਦ ਗੁਰ ਕੇ ਢਿਗ ਲਿਆਏ। ਪਾਕ ਸਿੱਧੁ ਸਭਿ ਕੀਨਿ ਬਨਾਏ॥੫੩॥

ਸਭੀ ਤਜਾਰ ਕਰਿ ਥਾਰ ਪਰੋਸਾ। ਸਤਿਗੁਰ ਕੇ ਅਚਾਇ ਕਰਿ ਪੋਸਾ।

ਸਭਿਹਿਨਿ ਪਾਇ ਅਨੰਦ ਵਿਸ਼ੇਸ਼। ਕਰਤਿ ਭਏ ਤਿਮ ਕਾਰ ਹਮੇਸ਼ਾ॥੫੪॥

{ਗ: ਪ੍ਰ: ਸੂ:। ਰਾ: ੪। ਅੰਸੂ ਈ੦— ਪੰਨਾ ੨੪੭੭}

੧. ਛਕੋ। ੨. ਰੁਪਜਾ। ੩. ਢੁੱਧ।

੪. ਰਸੋਈ ਤਿੰਅਰ। ੫. ਤ੍ਰਿਪਤ ਕੀਤਾ।

58

ਸ੍ਰੀ ਸੁਹਣੇ ਸਤਿਗੁਰੂ ਨੇ ਹੁਣ ਕਿਲੇ ਵਿਚ ਆਸਾ ਦੀ ਵਾਰ ਲਗਾਣ ਦਾ ਪ੍ਰਬੰਧ ਕੀਤਾ। ਪੰਜ ਸਿਖ ਆਪ ਜੀ ਦੇ ਨਾਲ ਸਨ ਜੋ ਕਿਲੇ ਵਿਚ ਨਾਲ ਰਹਿਣ ਲਈ ਆਏ ਸੇ:-

ਜੇਠਾ, ਪੈੜਾ, ਬਿਧੀ ਚੰਦ ਪਿਰਾਣਾ ਅਤੇ ਰਾਜੂ। ਏਹਨਾਂ ਸਿਖਾਂ ਨੂੰ ਨਾਲ ਰਹਿਣੇ ਦੀ ਖੁਲ੍ਹੀ ਸੀ।

ਸੋ ਅੰਮ੍ਰਿਤ ਵੇਲੇ ਆਸਾ ਦੀ ਵਾਰ ਲਾਉਂਦੇ। ਸ੍ਰੀ ਸਤਿਗੁਰੂ ਜੀ ਬੈਠ ਕੇ ਸੁਣਦੇ। ਹਰਿ ਦਾਸ ਬੀ ਹਾਜ਼ਰ ਹੁੰਦਾ। ਇਹ ਕਿਲੇਦਾਰ ਆਗਰੇ ਦਾ ਰਹਿਣੇ ਵਾਲਾ ਗੁਰੂ ਨਾਨਕ ਦੇਵ ਜੀ ਦਾ ਜਸ ਸੁਣਦਾ, ਨੀਮ ਸਿਖ ਤਾਂ ਪਹਿਲੇ ਹੀ ਸੀ, ਹੁਣ ਗੁਰੂ ਕੇ ਦਰਸ਼ਨ ਕਰਕੇ ਪੂਰਾ ਤੇ ਪੱਕਾ ਸਿਖ ਬਣ ਗਿਆ। ਦੀਵਾਨ ਵਿਚ ਇਸ ਦਾ ਆਉਣਾ ਜਾਣਾ ਦੇਖ ਕੇ ਅਤੇ ਦਿਲ ਖਿਚ ਲੈਣ ਵਾਲੀਆਂ ਧੁਨਾਂ ਸੁਣ ਕੇ ਬਾਕੀ ਦੇ ਨਜ਼ਰਬੰਦ ਰਾਜੇ ਅਤੇ ਵੱਡੇ ਖਾਨਦਾਨੀ ਲੋਕ ਜੋ ਉਸੇ ਕਿਲੇ ਵਿਚ ਨਜ਼ਰਬੰਦ ਸਨ, ਦੀਵਾਨ ਵਿਚ ਆਉਣ ਲਗ ਪਏ। ਹਰਿ ਦਾਸ ਨੇ ਉਨ੍ਹਾਂ ਦੇ ਆਉਣ ਦੀ ਕੋਈ ਰੋਕ ਨ ਕੀਤੀ। ਸੋ ਕਿਲੇ ਵਿਚ ਭਰਕੇ ਦੀਵਾਨ ਸਜਣ ਲਗ ਪਿਆ:-

“ਜਿਥੈ ਜਾਇ ਬਹੈ ਮੇਰਾ ਸਤਿਗੁਰੂ ਸੋ ਬਾਨੁ ਸੁਹਾਵਾ ਰਾਮ ਰਾਜੇ॥੨॥”

{ਆਸਾ ਮਹਲਾ ੪—ਛੰਤ, ਸਫ਼ਾ ੪੫੦}

ਜੋ ਰਸਦ ਅਤੇ ਮਾਯਾ ਸਤਿਗੁਰਾਂ ਵਾਸਤੇ ਮੁਕਰਰ ਹੋਈ ਸੀ ਯਾ ਹੋਰ ਖਰਚਾਂ ਵਾਸਤੇ ਸੀ, ਉਸ ਵਿਚੋਂ ਕੜਾਹ ਪ੍ਰਸ਼ਾਦ ਦੀ ਦੇਗ ਤਜਾਰ ਹੁੰਦੀ ਅਤੇ ਸਾਰਿਆਂ ਵਿਚ ਖੁਲ੍ਹੀ ਵਰਤਦੀ*। ਬਾਕੀ ਰਕਮ ਜੋ ਬਚੇ ਸੋ ਗੁਰੂ ਜੀ ਨੇ ਅੰਗੀਕਾਰ ਨਾ ਕੀਤੀ। ਹਰਿ ਦਾਸ ਨੂੰ ਆਖਿਆ ਕਿ ਇਹ ਬਾਕੀ ਨਜ਼ਰਬੰਦਾਂ ਦੀ ਅਸਾਯਸ (ਅਰਾਮ ਵਧਾਉਣ) ਉਤੇ ਖਰਚ ਕਰੇ। ਇਹ ਪਾਤਸ਼ਾਹੀ ਜਬਰਾਂ ਦੇ ਬੱਧੇ ਹੋਏ ਲੋਕ ਕੁਛ ਵਧੇਰੇ ਸੁਖੀ ਹੋਣ। ਹਰਿ ਦਾਸ ਨੇ ਐਸਾ ਹੀ ਕੀਤਾ ਅਤੇ ਕਿਲੇ ਦੇ ਵਾਸੀ ਵਧੇਰੇ ਸੁਖੀ ਹੋ ਗਏ।

ਇਕ ਦਿਨ ਹਰਿ ਦਾਸ ਗੁਰੂ ਜੀ ਪਾਸ ਆਇਆ। ਉਸਨੇ ਇਕ ਚਿੱਠੀ ਗੁਰੂ ਜੀ ਅਗੇ ਰਖੀ ਜੋ ਉਸਨੂੰ ਚੰਦੂ ਵਲੋਂ ਦਿੱਲੀ ਤੋਂ ਆਈ ਸੀ। ਇਸ ਵਿਚ ਲਿਖਿਆ ਸੀ ਕਿ ਤੂੰ ਸਰਕਾਰੀ ਮੁਲਾਕਿਸ਼ ਹੈਂ, ਤੈਨੂੰ ਬੀ ਕੋਈ ਲੋੜ ਪੈ ਜਾ ਸਕਦੀ ਹੈ, ਉਸ ਵੇਲੇ ਮੈਂ ਤੇਰੇ ਕੰਮ ਆਵਾਂਗਾ ਮੈਂ ਤੈਨੂੰ ਅਗੇ ਲਿਖ ਚੁਕਾ ਹਾਂ ਕਿ ਕਿਸੇ ਤਰ੍ਹਾਂ ਗੁਰੂ ਹਰਿਗੋਬਿੰਦ ਦੀ ਜ਼ਿੰਦਗੀ ਦਾ ਖਾਤਮਾ ਕਰ ਦੇਹ। ਹੁਣ ਮੈਂ ਆਪਣੇ ਹਲਕਾਰੇ ਹੱਥ ਇਕ ਪੋਸ਼ਸ਼ ਘਲ ਰਿਹਾ ਹਾਂ। ਇਹ ਗੁਰੂ ਨੂੰ ਕਹਿਕੇ ਪਾਤਸ਼ਾਹ ਵਲੋਂ ਆਈ ਹੈ, ਉਹਨਾਂ ਨੂੰ ਪਹਿਨਾ ਦੇਹ। ਇਸ ਵਾਰ ਮਾਰੂ ਜ਼ਹਿਰ ਲਗ ਰਿਹਾ ਹੈ, ਜੋ ਦੋ ਚਾਰ ਦਿਨ ਪਹਿਨੇਗਾ ਤਾਂ ਅਧੇ ਹੀ ਬੇਮਾਲੂਮੇ ਉਸਦੀ ਮੌਤ ਹੋ ਜਾਏਗੀ। ਕਿਸੇ ਨੂੰ ਕੋਈ ਪਤਾ ਨਹੀਂ ਲਗੇਗਾ। ਨਾ ਹੀ ਸ਼ਕ ਪਏਗਾ। ਜੇ ਤੂੰ ਇਹ ਮੇਰਾ ਕੰਮ ਕਰ ਦੇਵੇਂ ਤਾਂ ਮੈਂ ਸਦਾ ਤੇਰਾ ਰਿਣੀ ਰਹਾਂਗਾ ਅਰ ਮਨਸਬ ਵਧਵਾਵਾਂਗਾ।

* ਗੁਰੂ ਜੀ ਨੇ ਜੋ ਸੋ ੧੦੦ ਰੁਪਜਾ ਰੋਜ਼ ਹੋਮ ਦੀ ਸਾਡੀ ਤੇ ਖਰਚ ਲਈ ਮਿਲਦਾ ਸੀ, ਉਸਦਾ ਕੜਾਹ ਪ੍ਰਸ਼ਾਦਿ ਬਣਾ ਕੇ ਸਭ ਨੂੰ ਛਕਾਉਂਦੇ ਰਹੇ। - ਤਵਾ. ਗੁ. ਖ., ੧੯੫੪

੫੯

ਗੁਰੂ ਜੀ ਇਹ ਚਿੱਠੀ ਪੜ੍ਹ ਕੇ ਹਮੇ ਅਤੇ ਬੋਲੇ :-

“ਨਾਨਕ ਕਾ ਰਾਖਾ ਆਪਿ ਪ੍ਰਭੁ ਸੁਆਮੀ ਕਿਆ ਮਾਨਸ ਬਪੁਰੇ ਕਰੀਐ ॥੨॥੯॥੯੫॥”
 {ਬਿਲਾਵਲੁ ਮਹਲਾ ੫, ਸਫ਼ਾ ੯੨੩}

ਹਰਿ ਦਾਸ ਮੱਥਾ ਟੇਕ ਕੇ ਚਲਾ ਗਿਆ ਅਤੇ ਪੋਸ਼ਨ ਹਲਕਾਰੇ ਨੂੰ ਵਾਪਸ ਦੇ ਦਿਤੀ ਤੇਜ਼ਾਬ ਘਲਿਆ ਕਿ ਪਾਤਸ਼ਾਹ ਦਾ ਹੁਕਮ ਹੈ, ‘ਗੁਰੂ ਜੀ ਨੂੰ ਆਦਰ ਨਾਲ ਰਖਣਾ ਅਤੇ ਉਸਦੀ ਸਲਾਮਤੀ ਤੇਰੇ ਜਿਸੇ ਹੈ।’

ਇਸ ਪ੍ਰਕਾਰ ਕਿਲੇ ਵਿਚ ਦਿਨ ਬੀਤਦੇ ਰਹੇ। ਇਕ ਦਿਨ ਕਿਸੇ ਹੋਰ ਰਾਜੇ ਨੇ ਪੁਛਣਾ ਕੀਤੀ, ਕਿ ‘ਆਪ ਜੀ ਸਾਡੇ ਵਾਂਝੂ ਨਜ਼ਰਬੰਦ ਹੋ, ਅਸੀਂ ਇਸਨੂੰ ਕੈਦ ਸਮਝ ਕੇ ਬੜੇ ਦੁੱਖੀ ਹੁੰਦੇ ਹਾਂ। ਆਪ ਜੀ ਸਦਾ ਖੁਸ਼, ਖਿੜੇ ਅਤੇ ਅੰਨੰਦ ਦਿਸਦੇ ਹੋ, ਕੀਰਤਨ ਹੁੰਦੇ, ਕੜਾਹ ਵਰਤਦੇ ਹਨ, ਕੋਈ ਦੁੱਖ ਕਿਸੇ ਵੇਲੇ ਨਹੀਂ ਮੰਨਦੇ?’

ਤਾਂ ਸਾਹਿਬ ਬੋਲੇ:- “ਮੈਂ ਕੋਈ ਰਾਜਾ ਅਮੀਰ ਨਹੀਂ ਕਿ ਅਪਨੀ ਰਜਾਮਤ ਨੂੰ ਰੋਵਾਂ, ਮੈਂ ਸਾਈਂ ਦੇ ਦਰ ਦਾ ਦਰਵੇਸ਼ ਹਾਂ। ਉਸਨੂੰ ਯਾਦ ਰਖਣਾ, ਉਸ ਦੀ ਹਜ਼ੂਰੀ ਵਿੱਚ ਵੱਸਣਾ ਮੇਰਾ ਕੰਮ ਹੈ। ਇਹੋ ਮੇਰਾ ਜੀਵਨ ਹੈ। ਮੇਰੇ ਸਰੀਰ ਨੂੰ ਪਾਤਸ਼ਾਹ ਬੰਦੀ ਪਾ ਸਕਦਾ ਹੈ ਪਰ ਮੇਰੇ ਮਨ ਤੇ ਕੋਈ ਕੈਦ ਉਹ ਨਹੀਂ ਲਗਾ ਸਕਦਾ। ਮੈਂ ਹਰ ਵੇਲੇ ਆਪਣੇ ਮਾਲਕ ਦੀ ਹਜ਼ੂਰੀ ਪ੍ਰਤੀਤ ਕਰ ਰਿਹਾ, ਉਸਦੀ ਯਾਦ ਵਿੱਚ ਵਸਦਾ ਹਾਂ। ਮੇਰਾ ਕਿਤਾ ਹਰੀ ਸਿਮਰਨ ਹੈ, ਜਿਸ ਪਰ ਕੋਈ ਰੋਕ ਨਹੀਂ ਪਾ ਸਕਦਾ, ਸੋ ਉਸ ਅਪਣੀ ਕਾਰੇ ਲਗਾ ਮੈਂ ਸਦਾ ਪ੍ਰਸੰਨ ਹਾਂ। ਸਗੋਂ ਮੈਂ ਵਧੇਰੇ ਖੁਸ਼ ਹਾਂ ਕਿ ਮੈਨੂੰ ਨਵੇਕਲਾ ਸਾਰਾ ਵਕਤ ਮਿਲ ਗਿਆ ਹੈ ਸਿਮਰਨ ਵਿੱਚ ਰਹਿਣੇ ਦਾ, ਮੇਰੇ ਰਥ ਜੀ ਨੇ ਮੈਨੂੰ ਇਕਾਂਤ ਬਖਸ਼ੀ ਹੈ ਕਿ ਦਿਨ ਰਾਤ ਉਸੀ ਦੀ ਯਾਦ ਵਿੱਚ ਰਹਾਂ। ਸੋ ਮੈਂ ‘ਸੁਕਰ’ ਵਿੱਚ ਹਾਂ।”

ਰਾਜਾ:- ‘ਧੰਨ ਹੋ ਆਪ। ਇਤਨਾ ਸੁਕਰ! ਪਰ ਇਹ ਦਸੋ ਕਿ ਫੇਰ ਸਾਰੀ ਉਮਰ ਇੱਥੇ ਗੁਜ਼ਾਰੋਗੇ?’

ਗੁਰੂ ਜੀ:- “ਨਹੀਂ। ਜਦੋਂ ਮੇਰਾ ਮਾਲਕ ਵਾਹਿਗੁਰੂ ਚਾਹੇਗਾ, ਮੈਨੂੰ ਆਪ ਕੱਢ ਲਏਗਾ। ਇਹ ਉਸ ਦਾ ਚੋਜ ਹੈ ਜੋ ਮੈਂ ਸਿਰ ਧਰ ਮੰਨਣਾ ਹੈ, ਇਹ ਮੈਨੂੰ ਪਤਾ ਹੈ ਕਿ ਜਿਸ ਕੰਮ ਲਈ ਮੈਨੂੰ ਉਸਨੇ ਘਲਿਆ ਹੈ, ਉਸ ਨੇ ਮੈਥੋਂ ਕਰਾ ਲੈਣਾ ਹੈ।”

ਰਾਜਾ:- ‘ਆਪ ਦੀ ਰਜਾ ਮੰਨਣੀ ਕਮਾਲ ਦੀ ਹੈ। ਅਸੀਂ ਕੀਹ ਕਰੀਏ?’

ਗੁਰੂ ਜੀ:- “ਹੇਣਾ ਉਹੋ ਕੁਛ ਹੈ ਜੋ ਰਜਾ ਹੈ, ਤੁਸੀਂ ਧੁਖਦੇ ਕਰੁਝਦੇ ਦੁੱਖੀ ਰਹਿੰਦੇ ਹੋ। ਇਹੋ ਵਕਤ ਜੋ ਸਾਈਂ ਸਿਮਰਨ ਵਿੱਚ ਲਾਓ ਤਾਂ ਸਾਈਂ ਨੂੰ ਤੁਹਾਡਾ ਫਿਕਰ ਪਵੇ। ਤੁਸੀਂ ਉਸਨੂੰ ਪਿਆਰ ਕਰੋ ਜੋ ਉਸਦਾ ਸਿਮਰਨ ਹੈ। ਤੁਹਾਡਾ ਪਿਅਰ ਉਸਦੇ ਪਿਆਰ ਨੂੰ ਕਿੱਚ ਲਵੇ। ਫੇਰ ਇੱਥੇ ਸੁੱਖੀ ਰਹੋ, ਜਦੋਂ ਛੁਟੋ, ਸੁੱਖੀ ਹੋਵੋ।”

60

ਇਸ ਪ੍ਰਕਾਰ ਕਈ ਮੌਕੇ ਬਣਦੇ ਕਿ ਸ੍ਰੀ ਗੁਰੂ ਜੀ ਬੰਦੀ ਵਿਚ ਥੀ ਉਪਦੇਸ਼ ਦੇਂਦੇ। ਹੋਲੇ ਹੋਲੇ ਉਨ੍ਹਾਂ ਲੋਕਾਂ ਵਿਚ ਉਚੇ ਜੀਵਨ ਦੀ ਰੋਂ ਰੁਮਕ ਪਈ। ਕਿਲ੍ਹੇ ਵਿਚ, ਬੰਦੀ ਵਿਚ ਰਖੇ ਸਤਿਗੁਰੂ ਜੀ ਨੇ ਰੂਹ ਦੀ ਆਜ਼ਾਦੀ ਦੀ ਸੰਥਕਾ ਸੁੱਕੇ, ਮੋਏ, ਸਾਈਂ ਤੋਂ ਵਿਛੁੜੇ ਲੋਕਾਂ ਨੂੰ ਦਿਤੀ।

ਇਕ ਹੋਰ ਗਲ ਜੋ ਗਵਾਲੀਅਰ ਵਰਤੀ, ਉਹ ਸੀ ਸੰਗਤਾਂ ਦੀ ਸ੍ਰੀ ਗੁਰੂ ਜੀ ਨਾਲ ਪ੍ਰੇਮ ਦੀ ਅਵਧੀ ਦੀ ਸਾਖ, ਮਿਲਦੀ ਹੈ। ਜਦੋਂ ਇਹ ਗਲ ਸਾਰੇ ਦੇਸ਼ ਅਤੇ ਖਾਸ ਕਰਕੇ ਪੰਜਾਬ ਵਿਚ ਪਸਰ ਗਈ ਕਿ ਸ੍ਰੀ ਗੁਰੂ ਜੀ ਗਵਾਲੀਅਰ ਦੇ ਕਿਲ੍ਹੇ ਵਿਚ ਘਲ ਦਿਤੇ ਗਏ ਹਨ ਅਤੇ ਪਹਿਲੀ ਮਿਆਦ ਕਿ 80 ਦਿਨਾਂ ਲਈ ਘਲੇ ਗਏ ਹਨ, ਲੰਘ ਗਈ ਤਾਂ ਜਗ੍ਹਾ ਜਗ੍ਹਾ ਤੋਂ ਸੰਗਤਾਂ ਸੌ ਸੌ ਦੋ ਦੋ ਸੌ ਤੋਂ ਵਧੀਕ ਥੀ, ਘਰਾਂ ਤੋਂ ਯਾਤ੍ਰਾ ਲਈ ਟੁਰ ਪੈਣ ਅਤੇ ਉਸ ਸਮੇਂ ਦੇ ਪੈਦਲ, ਗਡਿਆਂ, ਯਕਿਆਂ ਦੇ ਸਫਰ ਕਰਦੇ ਐਨਾ ਦੂਰ ਪੈਂਡਾ ਝਾਗ ਕੇ ਗਵਾਲੀਅਰ ਅਪੜਦੇ ਅਤੇ ਅਪਨਾ ਜੀਵਨ ਸਫਲ ਕਰਦੇ। ਇਸ ਵਾਕਯਾ ਪਰ ਪ੍ਰਮਿਧ ਵਿਦਵਾਨ ਰਾਜਾਨੀ ਰਾਜਾਨ ਸਿੰਘ ਜੀ ਅਪਨੀ ਤਵਾਰੀਖ ਗੁਰੂ ਖਾਲਸਾ ਵਿਚ ਐਉਂ ਲਿਖਦੇ ਹਨ:-

“ਜਦ ਇਹ ਖਬਰ ਗੁਰੂ ਜੀ ਦੇ ਕਿਲ੍ਹੇ ਗਵਾਲੀਅਰ ਜਾਣ ਦੀ ਮਾਤਾ ਗੰਗਾ ਜੀ ਨੂੰ ਪਹੁੰਚੀ ਤਾਂ ਉਨ੍ਹਾਂ ਨੇ ਬਹੁਤ ਸੰਸਾ ਕੀਤਾ ਅਤੇ ਪਹਿਲੇ ਭਾਈ ਗੁਰਦਾਸ ਜੀ ਨੂੰ, ਫੇਰ ਬਾਬਾ ਬੁੱਢਾ ਜੀ ਨੂੰ ਗੁਰੂ ਜੀ ਪਾਸ ਭੇਜਿਆ। ਫੇਰ ਤਾਂ ਖਬਰ ਸੁਣਕੇ ਪੰਜਾਬ ਵਿਚੋਂ ਟੋਲਿਆਂ ਦੇ ਟੋਲੇ ਗੁਰੂ ਜੀ ਪਾਸ ਕਿਲ੍ਹੇ ਗਵਾਲੀਅਰ ਵੱਲ ਆਉਣ ਲਗੇ।”

ਦਬਿਸਤਾਨ ਮਜ਼ਾਹਿਬ ਦਾ ਕਰਤਾ ਲਿਖਦਾ ਹੈ ਕਿ “ਏਹ ਬਿਤਾਂਤ ਮੈਂ ਆਪਣੀ ਅੱਖੀ ਦੇਖਿਆ ਹੈ, ਗੁਰੂ ਹਰਿ ਗੋਬਿੰਦ ਜੀ ਦੇ ਸਿਖ ਇਸਤ੍ਰੀ ਮਰਦ ਪੰਜਾਬ ਤੋਂ ਚਲ ਕੇ ਰੋਜ਼ ਸੌ ਸੌ ਦੇ ਲਗ ਪਗ ਗਵਾਲੀਅਰ ਪਹੁੰਚਦੇ ਸੇ, ਅਤੇ ਕਿਲ੍ਹੇ ਦੀ ਕੰਧ ਨੂੰ ਮੱਥਾ ਟੇਕ ਕੇ ਕੜਾਹ ਪ੍ਰਸਾਦ ਵਰਤਾ ਕੇ ਗੁਰੂ ਜੀ ਦੇ ਸ਼ਬਦ ਗਾਉਂਦੇ ਹੋਏ, ਫੇਰ ਪੰਜਾਬ ਨੂੰ ਚਲੇ ਜਾਂਦੇ। ਜੋ ਕੋਈ ਪੁਛਦਾ ਤਾਂ ਆਖਦੇ ਕਿ ਇਸ ਕਿਲ੍ਹੇ ਵਿਚ ਸਾਡਾ ਸਤਿਗੁਰ ਈਸ਼੍ਵਰ ਹੈ, ਜੋ ਕਰ ਕੋਈ ਇਹ ਆਖਦਾ ਕਿ ਜੇ ਓਹ ਈਸ਼੍ਵਰ ਹੈ ਤਾਂ ਕਿਲ੍ਹੇ ਵਿਚ ਕੈਦ ਕਿਉਂ ਹੋਇਆ ਹੈ? ਤਾਂ ਸਿਖ ਇਸ ਦਾ ਇਹੋ ਜਵਾਬ ਦਿੰਦੇ ਕਿ ਉਹ ਸਹੀ ਈਸ਼੍ਵਰ ਹੀ ਹੈ ਪਰ ਸਾਡੇ ਸਿਦਕ ਦੇਖਣ ਵਾਸਤੇ, ਆਪਣੀ ਮਰਜ਼ੀ ਨਾਲ ਇਥੇ ਬੈਠਾ ਹੈ, ਜਦੋਂ ਚਾਹੇਗਾ ਆਪੇ ਬਾਹਰ ਆ ਜਾਏਗਾ। ਇਹ ਤਾਂ ਦੇਹਧਾਰੀ ਰੱਬ ਹੈ, ਜੋ ਚਾਹੁੰਦਾ ਹੈ ਕਰ ਦਿਖਾਉਂਦਾ ਹੈ, ਫੇਰ ਅਸੀਂ ਇਸਨੂੰ ਪਰਮੇਸ਼ਰ ਦਾ ਰੂਪ ਕਿਉਂ ਨਾ ਮੰਨੀਏ? ਓਸ ਸਮੇਂ ਦੇ ਸਿਖਾਂ ਦੇ ਸਿਦਕ ਦੇਖਣ ਵਾਸਤੇ ਏਹੋ ਨਮੂਨਾ ਬਹੁਤ ਹੈ। ਅਤੇ ਫੇਰ ਜਦ ਬਾਬਾ ਬੁੱਢਾ, ਗੁਰੂ ਜੀ ਪਾਸ, ਗਵਾਲੀਅਰ ਆਯਾ ਤਾਂ ਦੇ ਹਜ਼ਾਰ ਥੀਂ ਬਹੁਤੇ ਸਿਖ ਉਸ ਦੇ ਨਾਲ ਸਨ। ਸਭ ਨੇ ਦਰਸਨ ਕਰਕੇ ਭੇਟਾ ਦਿਤੀ। ਗੁਰੂ ਜੀ ਨੇ ਬਚਨਾਂਮ੍ਰਿਤ ਦੀ ਬਰਖਾ ਦੁਆਰਾ ਤ੍ਰਿਪਤ ਕਰਕੇ ਬਾਬੇ ਬੁੱਢੇ ਜੀ ਸਮੇਤ ਸਭ ਨੂੰ ਧੀਰਜ ਦੇ ਕੇ ਪੰਜਾਬ ਵਲ ਮੌਜ਼ਿਆ ਅਤੇ ਇਕ ਅਰਦਾਸ (ਚਿੱਠੀ) ਮਾਤਾ ਜੀ ਨੂੰ ਲਿਖ ਭੇਜੀ ਕਿ ਅਸੀਂ ਆਪਣੀ ਖੁਸ਼ੀ ਨਾਲ ਏਥੇ ਬੈਠੇ ਹਾਂ, ਤੁਸੀਂ ਜਗ ਚਿੰਤਾ ਨਾ ਕਰੋ। ਕਾਰਜ ਕਰਕੇ ਥੋੜੇ ਹੀ ਚਿਰ ਤੀਕ ਆਪਦੇ ਪਾਸ ਆਵਾਂਗੇ।”

੬।

੨੧. ਭਾਈ ਸਾਈਂ ਦਾਸ ਦਾ ਸੁਪਨਾ

ਬੋੜੇ ਚਿਰ ਮਗਰੋਂ ਸਾਈਂ ਦਾਸ ਦੀ ਅੱਖ ਖੁਲੀ, ਤੁੱਬਕ ਕੇ ਉਠ ਬੈਠੇ, ਐਪਰ ਉਪਰ ਤੱਕ ਕੇ ਕਹਿੰਦੇ ਹਨ, “ਕੀ ਏ ਸੁਪਨਾ ਸੀ? ਪਰਮੇਸ਼ਰ ਕਰੇ ਸੁਪਨਾ ਹੋ ਜਾਏ, ਸੁਕਰ ਹੈ ਇਹ ਸੁਪਨਾ ਸੀ।” ਇਹ ਕਹਿ ਕੇ ਅੱਖਾਂ ਖੋਲ੍ਹੇ ਕੇ ਚੰਗੀ ਤਰ੍ਹਾਂ ਡਿੱਠਾ, ਸੁਪਨਾ ਨਿਸ਼ਚੇ ਹੋ ਗਿਆ, ਪਰ ਸੁਪਨੇ ਦਾ ਅਸਰ ਦਿਲ ਪਰ ਕੁਛ ਐਸਾ ਪਿਆ ਕਿ ਅਜੇ ਦਿਲ ਉਸੇ ਹੀ ਅਸਰ ਹੋਣਾਂ ਹੈ।

ਪ੍ਰੇਮ ਦੇਈ ਨੇ ਪੁਛਿਆ:- ‘ਕਿਉਂ ਲਾਲ ਜੀ! ਸੁੱਖ ਤਾਂ ਹੈ?’

ਸਾਈਂ ਦਾਸ- ‘ਸੁੱਖ ਹੈ। ਚਿੱਤ ਚੰਚਲ ਹੈ। ਭਜਨ ਨਹੀਂ ਕਰਦਾ ਤੇ ਲੋਕਾਂ ਨਾਲ ਚਰਚਾ ਵਿੱਚ ਲਗ ਜਾਂਦਾ ਹੈ; ਫੇਰ ਮਾੜਾ ਪਰਭਾਵ ਉਦਾਲੇ ਢਾ ਜਾਂਦਾ ਹੈ ਜੋ ਨੀਂਦ ਵਿੱਚ ਬੀ ਆ ਦਬਾਉਂਦਾ ਹੈ। ਕੇਡੀ ਮੁਰਖਤਾ ਹੈ? ਜਿਸ ਸੌ ਨਾਲ ਪਿਆਰੇ ਦੀ ਯਾਦ ਵਿੱਚ ਫਰਕ ਪਵੇ, ਉਹ ਕਰ ਹੀ ਲਈਦੀ ਹੈ, ਕਰਨੀ ਚਾਹੀਦੀ ਨਹੀਂ। ਇਹ ਬੀ ਭੁਲ ਹੈ। ਪਰ ਹੱਛਾ... ਖਬਰੇ ਰਜਾ ਕੀ ਹੈ? ਯਾ ਮਤੇ ਆਪਣੀ ਭੁਲ ਹੋਵੇ? ਆਪਣੀ ਭੁਲ ਮੰਨਣੀ ਚੰਗੀ ਹੈ, ਕਿਉਂਕਿ ਸਾਵਧਾਨਤਾ ਬਣੀ ਰਹਿੰਦੀ ਹੈ। ਮੇਰਾ ਬਦਨ ਟੁੱਟ ਜਿਹਾ ਗਿਆ ਹੈ ਤੇ ਨੀਂਦ ਨਾਲ ਬੀ ਹੋਲਾ ਨਹੀਂ ਹੋਇਆ। ਓਹੋ! ਤੁਸੀਂ ਸਾਰਿਆਂ ਅਜੇ ਪ੍ਰਸਾਦ ਨਹੀਂ ਪਾਇਆ ਤੇ ਮੇਰੇ ਪਿੱਛੇ ਏਥੇ ਉਡੀਕ ਕਰ ਰਹੇ ਹੋ? ਦੇਖੋ ਵਾਹਿਗੁਰੂ ਦਾ ਸਿਮਰਨ ਛੱਡ ਕੇ ਹੋਰ ਪਾਸੇ ਲੱਗਿਆਂ ਕਿੰਨੀ ਖੇਚਲ ਵਧਦੀ ਹੈ। ਹੱਛਾ, ਚੱਲੋ ਚਲੀਏ। ਪਿਤਾ ਜੀ ਬਿਮਾਂ ਕਰਨੀ, ਬੜੀ ਖੇਚਲ ਹੋਈ ਹੈ।’

ਏਸੇ ਤਰ੍ਹਾਂ ਆਪੇ ਵਿੱਚ ਗਲਾਂ ਕਰਦੇ ਘਰ ਪਹੁੰਚੇ। ਪ੍ਰਸਾਦ ਛਕਣ ਲਗੇ, ਤਦ ਸਾਈਂ ਦਾਸ ਤੋਂ ਛਕਿਆ ਨਹੀਂ ਜਾਂਦਾ।

ਨਰੈਣ ਦਾਸ- ‘ਲਾਲ ਜੀ! ਅੱਜ ਰੋਟੀ ਨਹੀਂ ਖਾਂਦੇ?’

ਸਾਈਂ ਦਾਸ- ‘ਪਿਤਾ ਜੀ! ਲੰਘਦੀ ਨਹੀਂ।’

ਨਰੈਣ ਦਾਸ- ‘ਕੁਛ ਕਾਰਣ?’

ਸਾਈਂ ਦਾਸ- ‘ਸੁਪਨੇ ਦੀ ਦਰੇੜ ਨੇ ਭੰਨ ਘੱਤਿਆ ਹੈ ਅਰ ਸੁਪਨੇ ਦਾ ਦਰਸ਼ਨ ਮੁੜ ਮੁੜ ਅੱਖਾਂ ਅਗੇ ਆਉਂਦਾ ਹੈ।’

ਨਰੈਣ ਦਾਸ- ‘ਐਸਾ ਸੁਪਨਾ ਕੀਹ ਸੀ?’

ਸਾਈਂ ਦਾਸ- ‘ਕੁਛ ਨਹੀਂ। ਮੇਰੇ ਹੀ ਕਰਮਾਂ ਯਾ ਸੰਕਲਪਾਂ, ਵਿਕਲਪਾਂ ਦੇ ਬੁੱਤ ਬਣ ਬਣਕੇ ਅਖਾੜਾ ਮਚਾ ਰਹੇ ਹੋਣੇ ਹਨ।’

ਨਰੈਣ ਦਾਸ- ‘ਆਖਰ ਜੇ ਸੁਪਨਾ ਹੈ ਤਾਂ ਖਜਾਲ ਛੱਡੋ।’

ਸਾਈਂ ਦਾਸ- ‘ਬੜਾ ਛੱਡਦਾ ਹਾਂ, ਪਰ ਫੇਰ ਫੇਰ ਯਾਦ ਆਉਂਦਾ ਹੈ।’

62

ਨਰੈਣ ਦਾਸ-'ਸੁਪਨਾ ਕੀ ਹੈ ?'

ਸਾਈਂ ਦਾਸ-‘ਕੀਹ ਦਸਾਂ? ਦੱਸਦਿਆਂ ਜੀ ਖੁੱਸਦਾ ਹੈ। (ਇਹ ਕਹਿੰਦੇ ਹੀ ਨੇੜ੍ਹ ਭਰ ਆਏ)। ਸਾਰੇ ਪ੍ਰਸ਼ਾਸਨ ਛਕ ਲਵੇ ਤਦ ਵੈਹਲੇ ਹੋ ਕੇ ਗੱਲਾਂ ਕਰਾਂਗੇ। ਸੁਪਨੇ ਅਕਸਰ ਮਨ ਦਾ ਵਿਕਾਰ ਹੁੰਦੇ ਹਨ ਜੋ ਮਨ ਸੁਪਨੇ ਵਿਚ ਖਬਰੇ ਬਾਹਰ ਨੂੰ ਸੱਟਦਾ ਹੈ। ਭਰਮ ਹੈ, ਹੋਰ ਕੀ ਹੈ?’

ਨਰੈਣ ਦਾਸ-‘ਹੁੰਦਾ ਤਾਂ ਏਦਾਂ ਹੀ ਹੈ, ਪਰ ਸੁਪਨੇ ਵਿਚ ਜੇ ਚਿਤ ਇਕਾਗਰ ਹੋਵੇ ਤਦ ਕਈ ਵੇਰ ਸੁਪਨੇ ਕੁਝ ਅਰਥ ਵਾਲੇ ਬੀ ਹੁੰਦੇ ਹਨ।’

ਸਾਈਂ ਦਾਸ-‘ਠੀਕ ਹੈ।’

ਇਨੇ ਤਕ ਪ੍ਰਸ਼ਾਦ ਛਕਿਆ ਗਿਆ। ਕੁਛ ਉਗਲ ਨਿਗਲ ਕੇ ਸਾਈਂ ਦਾਸ ਨੇ ਬੀ ਚਾਰ ਗ੍ਰਾਹੀਆਂ ਪਾ ਲੀਤੀਆਂ। ਸਾਰਾ ਪਰਿਵਾਰ ਜਦ ਪ੍ਰਸ਼ਾਦਾ ਛਕ ਚੁਕਾ ਤਦ ਖਹਿੜੇ ਪੈ ਕੇ ਲੱਗੇ ਪੁੱਛਣ।

ਸਾਈਂ ਦਾਸ ਨੇ ਝਿਜਕ ਝਿਜਕ ਕੇ ਦੱਸਿਆ ਕਿ ਮੈਂ ਸੁਪਨੇ ਵਿਚ ਗੁਰੂ ਜੀ ਨੂੰ ਕਿਸੇ ਖੇਦ ਵਿੱਚ ਛਿੱਠਾ ਹੈ। ਆਪ ਤਾਂ ਦੁਖ, ਸੁਖ, ਹਰਖ ਸੋਕ ਤੋਂ ਪਾਰ ਹਨ, ਪਰ ਸਾਥੋਂ ਜੇਗਾ ਨਹੀਂ ਹੁੰਦਾ। ਪਾਤਸ਼ਾਹ ਨੇ ਕਿਸੇ ਫਰੇਬ ਨਾਲ ਉਨ੍ਹਾਂ ਨੂੰ ਕਿਸੇ ਮਕਾਨ ਵਿਚ ਰੋਕ ਦਿੱਤਾ ਹੈ, ਤੇ ਮੈਂ ਉਸਦੇ ਬੂਹੇ ਭੰਨਦਾ ਹਾਂ, ਉਸ ਵੇਲੇ ਕਈ ਅਹਿਦੀਏ ਆਕੇ ਮੈਨੂੰ ਕੁਟਦੇ ਹਨ, ਪਰ ਮੈਂ ਕੁਟ ਦੀ ਪ੍ਰਵਾਹ ਨਹੀਂ ਕੀਤੀ, ਬੂਹਾ ਭੰਨੀ ਗਿਆ ਹਾਂ। ਮੈਂ ਤਾਂ ਮਾਰ ਨਾਲ ਮੁੰਜ ਹੋ ਗਿਆ ਹਾਂ, ਪਰ ਬੂਹਾ ਭੱਜ ਗਿਆ ਹੈ, ਸ੍ਰੀ ਗੁਰੂ ਜੀ ਬਾਹਰ ਆ ਗਏ ਹਨ। ਓਹ ਅਹਿਦੀਏ ਜੋ ਮੈਨੂੰ ਮਾਰਦੇ ਸਨ, ਗੁਰੂ ਜੀ ਅੱਗੇ ਮੱਥੇ ਟੇਕਦੇ ਹਨ, ਤੇ ਸਾਰੇ ਛੁਟਕਾਰਾ ਪਾਉਣ ਵਾਲਿਆਂ ਦੀ ਦੁਹਾਈ ਤੇ ਖੁਸ਼ੀ ਦੇ ਨ੍ਹਾਰੇ ਅਕਾਸ਼ ਵਿੱਚ ਭਰ ਗਏ ਹਨ—‘ਬੰਦੀ ਛੋੜ, ਬੰਦੀ ਛੋੜ।’ ਮੈਂ ਖੁਸ਼ ਤਾਂ ਬੜਾ ਹੋਇਆ, ਪਰ ਮੇਰਾ ਬਦਨ ਮਾਰ ਨਾਲ ਟੁੱਟ ਗਿਆ, ਅਜੇ ਤੱਕ ਹੱਡ ਪੀੜ ਜਿਹੇ ਕਰਦੇ ਹਨ। ਸੀ ਸੁਪਨਾ, ਪਰ ਇਹ ਕੌਤਕ ਕੀ ਹੈ?



63

੨੨. ਭਾਈ ਸਾਈਂ ਦਾਸ ਦਾ ਗਵਾਲੀਯਰ ਜਾਣਾ

ਨਰੈਣ ਦਾਸ ਨੇ ਇਕ ਪ੍ਰੇਮੀ ਨੂੰ ਅੰਮ੍ਰਿਤਸਰ ਤੋਗਿਆ। ਪੰਜਵੇਂ ਕੁ ਦਿਨ ਇਹ ਸਜਨ ਮੁੜਕੇ ਆ ਗਿਆ। ਕੀਹ ਖਬਰ ਲਿਆਇਆ ਕਿ ਭਾਈ ਬੁੱਢਾ ਆਦਿਕ ਸਾਰੇ ਮੁਖੀ ਮੁਖੀ ਸਿੱਖ ਦਿੱਲੀ ਟੁਰ ਗਏ ਹਨ, ਕਿਉਂਕਿ ਖਬਰ ਆਈ ਹੈ ਕਿ ਪਾਤਸ਼ਾਹ ਨੇ ਕਪਟ ਨਾਲ ਗੁਰੂ ਜੀ ਨੂੰ ਗਵਾਲੀਯਰ ਦੇ ਕਿਲ੍ਹੇ ਵਿਚ ਬੰਦ ਕਰ ਦਿਤਾ ਹੈ। ਮਾਤਾ ਰੰਗਾ ਜੀ ਨੇ ਵਿਆਕੁਲ ਹੋ ਕੇ ਸਾਰੇ ਸਿਆਣੇ ਕਰਨੀ ਵਾਲੇ ਪਿਆਰੇ ਤੇਰ ਦਿਤੇ ਹਨ। ਆਪ ਆਸਣ ਵਿਛਾਕੇ ਬੈਠ ਗਏ ਹਨ। ਅੱਠੀਂ ਪਹਿਰੀ ਚੌਲਾਂ ਦੀ ਪਿੱਛ ਪੀਂਦੇ ਹਨ ਤੇ ਅਥੇ ਪਹਿਰ ਧਿਆਨ ਜੋੜ ਕੇ ਬੈਠੇ ਰਹਿੰਦੇ ਹਨ। ਸਾਡੀ ਬੀਬੀ ਬੀ ਇਸੇ ਤਰ੍ਹਾਂ ਦੁਸਰੇ ਕਮਰੇ ਵਿਚ ਪ੍ਰਾਰਥਨਾ ਵਿਚ ਬੈਠੀ ਰਹਿੰਦੀ ਹੈ। ਹਰ ਸਿੱਖ ਦੇ ਮੁੰਹ ਤੇ ਇਹ ਵਾਕ ਹਨ ਕਿ ਹੁਣ ਮੁਗਲਾਂ ਦੇ ਰਾਜ ਦਾ ਤੇਜ਼ ਉੱਨ੍ਹਾਂ ਚਿਰ ਤੱਕ ਨਹੀਂ ਉੱਤਰੇਗਾ ਜਿੰਨਾ ਕੁ ਖਿਆਲ ਸੀ। ਕਿਉਂਕਿ ਪਰਮੇਸ਼ਰ ਦੀਆਂ ਨਿਰ-ਅਪਾਧ ਜੋਤਾਂ ਨਾਲ ਕਟਕ ਦੇ ਜ਼਼ਲਮ ਸ਼ੁਰੂ ਹੋ ਗਏ ਹਨ।

ਪਾਤਸ਼ਾਹਾਂ ਦੇ ਦਿਲ ਵਿਚ ਤਾਂਸਬ ਨਹੀਂ ਚਾਹੀਦਾ, ਨਾ ਸੁਣੀ ਸੁਣਾਈ ਉਤੇ ਇਤਥਾਰ ਤੇ ਗੁੰਸੇ ਵਿਚ ਆ ਕੇ ਅਤਜਾਚਾਰ ਕਰਨਾ ਚਾਹੀਦਾ ਹੈ। ਜੋ ਪੂਰੀ ਤਰ੍ਹਾਂ ਨਿਆਂ ਨਹੀਂ ਕਰਦਾ ਉਹ ਪਾਤਸ਼ਾਹ ਜ਼ਾਲਮ ਹੈ।

ਜੋ ਜ਼਼ਲਮ ਕਰਦਾ ਹੈ, ਪਰਜਾ ਉਸ ਤੋਂ ਦੁਖੀ ਹੋ ਜਾਂਦੀ ਹੈ। ਜਦ ਪਰਜਾ ਦੁੱਖ ਉਠਾਂਦੀ ਹੈ ਤਦ ਰਾਜ ਕਦੇ ਛੇਤੀ ਕਦੇ ਚਿਰਕਾ ਨਸ਼ਟ ਹੋ ਜਾਂਦਾ ਹੈ।

ਇਹ ਸਮਾਚਾਰ ਸੁਣਕੇ ਸਾਰੇ ਸਹਿਮ ਗਏ। ਸਾਰਿਆਂ ਦੇ ਮਨ ਪਰਮੇਸ਼ਰ ਦੇ ਭਾਣੇ ਦੇ ਉਦਾਲੇ ਭੰਬੀਰੀਆਂ ਵਾਂਝੂੰ ਭੁੰਦੇ ਹਨ, ਪਰ ਪੈਰ ਨਹੀਂ ਟਿਕਦੇ, ਪ੍ਰੇਮ ਡੋਰ ਤੁਣਕੇ ਮਾਰਦੀ ਹੈ। ਕਦੇ ਸੁਕਰ ਕਰਦੇ ਹਨ ਕਿ ਵਾਹਿਗੁਰੂ ਨੇ ਜੋ ਕੁਝ ਕੀਤਾ ਹੈ, ਭਲਾ ਹੈ, ਸੁਕਰ ਕਰੋ। ਕਦੇ ਪਿਛਲੇ ਸਤਿਗੁਰਾਂ ਦੀਆਂ ਹੋਣੀਆਂ ਯਾਦ ਆ ਕੇ ਜੀ ਡੋਲਦਾ ਹੈ ਕਿ ਕਿਤੇ ਉਹੋ ਰੰਗ ਫੇਰ ਨ ਜੰਮੇ। ਅਗੇ ਤਾਂ ਲਾਹੌਰ ਸੀ, ਐਤਕੀ ਦੂਰ ਲੈ ਗਏ ਹਨ, ਜੋ ਸਿੱਖ ਕਿਤੇ ਗੁਸਾ ਖਾਕੇ ਦੁੱਖ ਨਾ ਦੇਣ।

ਇਸ ਤਰ੍ਹਾਂ ਦੇ ਹਾਲ ਵਿਚ ਕੁਛ ਸਮਾਂ ਬੀਤਿਆ, ਸਾਰੇ ਪਿੰਡ ਵਿਚ ਇਹ ਖਬਰ ਧੰਮ ਗਈ। ਲਗੇ ਪਿਆਰੇ ਲਗਾਤਾਰ ਆਉਣ। ਲੋਂਦੇ ਪਹਿਰ ਦੇ ਸਤਸੰਗ ਦੇ ਮਗਰੋਂ ਦੀਵਾਨ ਵਿਚ ਏਹੋ ਚਰਚਾ ਛਿੜੀ ਕਿ ਕੀ ਕੀਤਾ ਜਾਵੇ? ਭਾਈਂ ਸਾਈਂ ਦਾਸ ਦੀ ਇਹ ਮਰਜ਼ੀ ਸੀ ਕਿ ਮੈਂ ਤਾਂ ਗਵਾਲੀਯਰ ਜਾਵਾਂ ਅਰ ਜੋ ਸੁਪਨੇ ਵਿਚ ਛਿੱਠਾ ਸੀ ਉਹੋ ਕਰਾਂ। ਜਾਂ ਤਾਂ ਪਿਆਰੇ ਨੂੰ ਛੁਡਾ ਲਿਆਵਾਂ, ਜਾਂ ਜੋ ਬਣੇ ਸੋ ਝੱਲੀ ਜਾਵਾਂ। ਇਸ ਪਰ ਇਹ ਬੀਚਾਰ ਹੋਈ ਕਿ ਕੱਲਿਆਂ ਜਾਣਾ ਠੀਕ ਨਹੀਂ ਹੈ। ਭਾਈ ਨਰੈਣ ਦਾਸ ਜੀ ਬੀ ਨਾਲ ਜਾਣ, ਅਰ ਦਸ ਸਿੱਖ ਹੋਰ ਜਾਣ। ਸੋ ਬਾਰਾਂ ਪ੍ਰੇਮੀ ਤਾਂ ਏਧਰ ਤਿਆਰ ਹੋਏ ਤੇ ਦੱਸਾਂ ਨੇ ਇਹ ਜ਼ਿੰਮਾ ਲਿਆ ਕੇ ਅਸੀਂ ਬੀਬੀ ਰਾਮੇ ਤੇ ਮਾਈ ਪ੍ਰੇਮ ਦਈ ਨੂੰ ਦਮੇਦਰੀ ਤੇ ਮਾਤਾ ਰੰਗਾ ਜੀ ਪਾਸ ਛੱਡ ਆਵਾਂਗੇ, ਕਿਉਂ ਜੋ ਇਸ ਸੰਕਟ ਵਿਚ ਉਨ੍ਹਾਂ ਦੇ ਪਾਸ ਹੋਣਾ ਬਹੁਤ ਲੋੜੀਂਦਾ ਹੈ। ਭਾਵੇਂ ਗੁਰੂ ਕੇ ਘਰ ਕੋਈ ਕਮੀ ਨਹੀਂ ਹੈ, ਪਰ ਪ੍ਰੀਤਮਾਂ ਦੇ ਦੁੱਖ ਵੇਲੇ, ਪਿਆਰਿਆਂ ਤੋਂ ਕਦ ਸੁੱਖ

੬੪

ਨਾਲ ਘਰ ਬੈਠਾ ਜਾਂਦਾ ਹੈ? ਇਹ ਸਲਾਹ ਪੱਕੀ ਹੋਕੇ ਅਗਲੇ ਦਿਨ ਪਿੰਡ ਦੀ ਚਹਿਲ ਪਹਿਲ ਤੁਰ ਗਈ। ਸਤਿਸੰਗ ਦੇ ਮੁਕਟ ਮਣੀ ਤਾਂ ਗੁਵਾਲੀਯਰ ਨੂੰ ਤੁਰ ਗਏ ਤੇ ਮੇਡੀ (ਬੀਬੀ ਰਾਮੇ) ਬੀਬੀ ਦਮੇਦਰੀ ਪਾਸ। ਪਿਛੇ ਜੋ ਪ੍ਰੇਮੀ ਰਹੇ, ਸਭ ਨੇ ਕੰਮ ਕਾਜ ਘਟਾ ਕੇ ਦੋ ਦੋ ਤੈ ਤੈ ਪਹਿਰ ਧਰਮਸਾਲ ਵਿਚ ਰਹਿਣਾ। ਅਰਦਾਸੇ ਕੀਰਤਨ ਕਰਨੇ ਤੇ ਪਾਠ ਕਰਨੇ। ਇਕ ਭੋਗ ਪਵੇ ਦੂਸਰਾ ਅਗੋਂ ਧਰ ਦਿਤਾ ਜਾਵੇ।



੨੩. ਮਾਤਾ ਗੰਗਾ ਜੀ ਦਾ ਉਪਦੇਸ਼

ਜਦੋਂ ਰਾਮੇ ਤੇ ਪ੍ਰੇਮ ਦੇਈ ਮਾਤਾ ਗੰਗਾ ਜੀ ਤੇ ਦਮੇਦਰੀ ਪਾਸ ਪਹੁੰਚੀਆਂ ਤਦ ਮੂੰਹੋਂ ਕੀਹ ਕਹਿੰਦੀਆਂ? ਮੱਥਾ ਟੇਕ ਕੇ ਹੱਥ ਜੋੜਕੇ ਬੈਠ ਗਈਆਂ ਤੇ ਨੇੜਾਂ ਵਿਚ ਹੰਡੂ ਆ ਗਏ, ਬਸ! ਇੰਨਾਂ ਸੀ ਦੁੱਖ ਵੰਡਣ ਦਾ ਵਖਿਆਨ, ਜੋ ਪ੍ਰੇਮ ਵਿੰਨੀਆਂ ਦੇ ਸਕੀਆਂ। ਮਾਤਾ ਗੰਗਾ ਵਾਸਤੇ ਇਹ ਕਾਫੀ ਸੀ ਸਮਝਣ ਲਈ ਕਿ ਗੁਰੂ ਕਵਲ ਤੋਂ ਨੁਛਾਵਰ ਹੋਣ ਵਾਲੇ ਹੋਰ ਭੋਰੇ ਆਏ ਹਨ। ਪਤਿਬ੍ਰਤ ਧਰਮ ਪੀਰਜ ਤੇ ਆਤਮ ਜੀਵਨ ਦੀ ਨਿਪੁੰਨ ਮਾਤਾ ਜੀ ਲਈ ਇਹ ਸਮਾਂ ਅਚਰਜ ਸੀ। ਆਪਣੇ ਪ੍ਰਾਣਾਂ ਤੋਂ ਪਿਆਰੇ ਪਤੀ ਜੀ ਦਾ ਅਜਰ ਸਾਕਾ ਜਰ ਚੁਕੀ ਹੈ, ਹੁਣ ਇਕਲੋਤੇ ਪੁੜ੍ਹ ਦੇ ਸਿਰ ਤੇ ਕਸ਼ਟਣੀ ਆਈ ਹੈ। ਰਾਮੇ ਦਾ ਅਤਿ ਵੈਰਾਗ ਵੇਖਕੇ ਮਾਤਾ ਨੇ ਕਿਹਾ: ‘ਬੀਬੀ ਜੀ! ਓਦਰੋ ਨਹੀਂ, ਪਰ ਅਡੋਲ ਚਿਤ ਹੋ ਕੇ ਵਾਹਿਗੁਰੂ ਦਾ ਸਿਮਰਨ ਕਰੋ, ਸਾਡੇ ਸਤਿਗੁਰਾਂ ਦਾ ਵਾਲ ਵਿੰਗਾ ਨਹੀਂ ਹੈ, ਮੈਂ ਸਾਰੇ ਸੰਸਾਰਕ ਪ੍ਰਬੰਧ ਬੀ ਕਰ ਦਿਤੇ ਹਨ, ਪਰ ਮੇਰਾ ਭਰੋਸਾ ਵਾਹਿਗੁਰੂ ਤੇ ਹੈ ਸਾਡੇ ਸਤਿਗੁਰਾਂ ਦਾ ਵਾਲ ਵਿੰਗਾ ਨਹੀਂ ਹੋਵੇਗਾ। ਜੇ ਮੈਂ ਮੌਟੀ ਮੱਤਿ ਕਰਾਂ ਤਾਂ ਮੇਰੇ ਜਿਹਾ ਦੁੱਖੀ ਸੰਸਾਰ ਵਿੱਚ ਐਸ ਵੇਲੇ ਕੋਈ ਨਹੀਂ ਹੈ, ਜਿਸਦਾ ਜਗਤ-ਗੁਰੂ ਪਤੀ ਐਸੇ ਭਾਣੇ ਝੱਲਕੇ ਇਸ ਅਵਸਥਾ ਵਿਚ ਪਰਲੋਕ ਸਿਧਾਰੇ ਤੇ ਜਿਸ ਦਾ ਜਗਤ-ਗੁਰੂ ਪੁੜ੍ਹ ਉਸੇ ਹਾਲ ਵਿੱਚ ਪਹੁੰਚ ਪਵੇ, ਜਿੱਥੇ ਵਿਚ ਪਤੀ ਜੀ ਪਹੁੰਚੇ ਸੀ। ਪਰ ਪਿਆਰੀਓ! ਮੇਰੀ ਟੇਕ ਸ੍ਰੀ ਗੁਰੂ ਨਾਨਕ ਦੇਵ ਜੀ ਪਰ ਹੈ। ਮੈਂ ਲਾਲ ਜੀ ਨੂੰ ਪੁੜ੍ਹ ਕਰਕੇ ਨਹੀਂ ਸਮਝਦੀ। ਗੁਰੂ ਹਰਿ ਗੋਬਿੰਦ ਜੀ ਉਸੀ ਗੱਦੀ ਦੇ ਮਾਲਕ ‘ਗੁਰੂ’ ਹਨ, ਸੋ ਉਹ ਸਾਖਿਆਤ ਗੁਰੂ ਹਨ। ਪੁੜ੍ਹ ਹਨ ਪਰ ਸਾਡਾ ਸਾਕਾਦਾਰੀ ਦਾ ਮਾਣ ਚੰਗਾ ਨਹੀਂ ਹੈ, ਸਾਡੇ ਵਿਚ ਗੁਰਿਆਈ ਦਾ ਸਿਦਕ ਚਾਹੀਏ। ਪੰਚਮ ਗੁਰੂ ਜੀ ਲਾਹੌਰ ਜਾਣ ਲੱਗੇ ਆਗਜਾ ਕਰ ਗਏ ਸੀ ਕਿ ਇਹ ਸਰੀਰ ਮੁਝੇਗਾ ਨਹੀਂ; ਪਰ ਛੇਵੇਂ ਸਤਿਗੁਰੂ ਜੀ ਕਹਿ ਗਏ ਹਨ ਕਿ ਕੋਈ ਹੋਣਹਾਰ ਸੁਣਕੇ ਡੋਲਨਾ ਨਹੀਂ, ਅਸੀਂ ਰਾਜੀ ਵਾਪਸ ਆਵਾਂਗੇ। ਸੋ ਸਤਿਗੁਰਾਂ ਦੇ ਵਾਕ ਅਟੱਲ ਹਨ, ਉਨ੍ਹਾਂ ਦਾ ਵਾਲ ਵਿੰਗਾ ਨਹੀਂ ਹੈ। ਭਾਈ ਬੁੱਢਾ ਜੀ ਉਧਰ ਗਏ ਹਨ, ਉਹ ਕੋਈ ਯੋਗ ਉਪਾਉ ਕਰਨਗੇ ਅਰ ਆਪਣੇ ਜਤਨ ਵਿਚ ਕਦੇ ਨਹੀਂ ਹਾਰਨਗੇ। ਸ੍ਰੀ ਗੁਰੂ ਜੀ ਸਮਰੱਥ ਹਨ, ਕੇਵਲ ਪਰਜਾ ਦਾ ਭਾਰ ਟਾਲਣ ਦੇ ਉਪਰਾਲੇ ਕਰ ਰਹੇ ਹਨ। ਸੰਸਾਰ ਦੇ ਸੁੱਖ ਵਾਸਤੇ ਹੀ ਪਿਆਰੇ ਗੁਰੂ ਨਾਨਕ ਜੀ ਰੂਪ ਵਟਾ ਕੇ ਆ ਰਹੇ ਹਨ। ਸੋ ਹੇ ਪਿਆਰੀ ਸੱਜਣੀਓ! ਡੋਲਣ ਦਾ ਸਮਾਂ ਨਹੀਂ, ਪਰ ਅਡੋਲ ਹੋ ਕੇ ਗੁਰੂ ਜੀ ਦੇ ਧਿਆਨ ਵਿਚ

ଓৰূপ ছীৰ কো প্ৰতিশ্ৰুতিৰ ফৰ্মাণ . ৪৮



66

ਹਨ। ਕਿਸੇ ਵਜੀਰ ਅਮੀਰ ਨੇ ਕਿਸੇ ਤੋਂ ਬਦਲਾ ਲੈਣਾ ਹੋਵੇ ਤਦ ਪਾਤਸ਼ਾਹ ਨੂੰ ਕਿਸੇ ਫਰੇਬ ਵਿਚ ਲਿਆਕੇ ਵੈਰੀ ਨੂੰ ਗੁਆਲੀਯਰ ਭਿਜਵਾ ਦਿੱਤਾ, ਬਸ ਫੇਰ ਕਿਨ੍ਹੇ ਸੁੱਧ ਲੈਣੀ ਹੈ? ਉਥੋਂ ਦੋ ਦੁੱਖ ਕਹੇ ਨਹੀਂ ਜਾਂਦੇ। ਬੜੇ ਬੜੇ ਅਮੀਰਾਂ ਦੇ ਪੁਤ੍ਰ, ਮਾਵਾਂ ਦੇ ਇਕਲੋਤੇ ਲਾਲ, ਭੈਣਾਂ ਦੇ ਨਿਰਦੋਸ਼ ਵੀਰ ਤੇ ਇਸਤ੍ਰੀਆਂ ਦੇ ਪ੍ਰਣ ਪਿਆਰੇ ਪਤੀ ਵਰਿਹਾਂ ਤੋਂ ਵਿਛੁੜੇ ਪਏ ਵਿਲਪ ਰਹੇ ਹਨ। ਕਪੜੇ ਉਨ੍ਹਾਂ ਦੇ ਮੈਲੇ, ਅੰਨ ਮੌਟਾ ਤੇ ਕਿਲ੍ਹੇ ਤੋਂ ਬਾਹਰ ਨਿਕਲਣਾ ਬੰਦ ਹੈ। ਐਸੇ ਮਹਾਂ ਸੰਕਟ ਵਿਚ ਫੇਸੇ ਨਿਰਦੋਸ਼ੀਆਂ ਦੀ ਕਲਿਆਣ ਨਮਿੱਤ ਸਾਡੇ ਗੁਰੂ ਗੁਸਾਈਂ ਆਪ ਬੰਦੀ ਵਿਚ ਪਏ ਹਨ। ਜਿੱਕ੍ਰੂ ਸੱਚਖੰਡ ਵਿਚੋਂ ਸਾਡਾ ਉਧਾਰ ਕਰਨ ਵਾਸਤੇ ਮਨੁੱਖ ਬਣਕੇ ਮਾਤਲੋਕ ਵਿਚ ਆਏ, ਏਸੇ ਤਰ੍ਹਾਂ ਮਾਤਲੋਕ ਦੀ ਖੁੱਲ੍ਹੇ ਦੇ ਮੰਡਲ ਵਿਚੋਂ ਨਿਕਲਕੇ ਗੁਆਲੀਯਰ ਦੇ ਬੰਦੀ ਘਰ ਵਿਚ ਬੰਦੀ ਹੋ ਕੇ ਪਹੁੰਚੇ ਹਨ। ਸਭ ਤੋਂ ਪਹਿਲੇ ਤਾਂ ਕਿਲ੍ਹੇ ਦੇ ਕਿਲ੍ਹੇਦਾਰ ਹਰਿਦਾਸ ਨੂੰ ਸੁਮੱਤ ਬਖਸ਼ੀ ਨੇ ਤੇ ਉਸ ਦੀ ਆਤਮਾ ਵਿਚ ਇਨਸਾਫ਼ ਤੇ ਦਇਆ ਦਾ ਭਾਵ ਭਰਿਆ ਨੇ। ਹੁਣ ਉਸ ਦੇ ਮਨ ਪਰਮੇਸ਼ਰ ਦਾ ਭੈ ਪਿਆ ਹੈ ਅਰ ਉਹ ਸਮਝਦਾ ਹੈ, ਕਿ ਜੋ ਦੁੱਖ ਇਨ੍ਹਾਂ ਬੰਦੀਆਂ ਨੂੰ ਹੈ, ਜੇ ਮੈਂ ਬੰਦੀ ਵਿਚ ਹੋਵਾਂ ਤਦ ਇਸ ਦੁੱਖ ਨੂੰ ਕੀ ਸਮਝਾਂ? ਇਸ ਤਰ੍ਹਾਂ ਦੇ ਉਪਦੇਸ਼ਾਂ ਤੇ ਗੁਰੂ ਜੀ ਦੀ ਮਿਹਰ ਨਾਲ ਉਸ ਨੂੰ ਸਮਝ ਆ ਗਈ ਹੈ, ਉਹ ਸਿਮਰਨ ਵਲ ਲਗ ਪਿਆ ਹੈ ਤੇ ਦਇਆ ਬੀ ਉਸ ਵਿਚ ਆ ਗਈ ਹੈ। ਹੁਣ ਉਥੋਂ ਦੇ ਕੈਦੀ ਦੁੱਖੀ ਦਲਿੱਦਗੀ ਨਹੀਂ ਹਨ, ਪਰ ਸੁਖਰੇ ਰਹਿਣ ਵਾਲੇ ਅਮੀਰਾਂ ਦੇ ਪੁਤਰ ਹਨ ਤੇ ਕਿਸੇ ਬਾਤ ਦੀ ਤੰਗੀ ਨਹੀਂ ਹੈ। ਪਰ ਉਨ੍ਹਾਂ ਦੇ ਮਨ ਕਠੋਰ ਤੇ ਸੰਸਾਰਕ ਸਨ ਤੇ ਉਤੋਂ ਪੈ ਗਈ ਸਰੀਰ ਦੀ ਕੈਦ, ਸੋ ਸਤਿਗੁਰ ਜੀ ਦੋਹਾਂ ਦਾ ਦਾਰੂ ਕਰ ਰਹੇ ਹਨ। ਰੋਜ਼ ਦੀਵਾਨ ਲਗਦਾ ਹੈ, ਮਹਾਰਾਜ ਜੀ ਅੰਮ੍ਰਿਤ ਵਰਖਾ ਕਰਦੇ ਹਨ, ਕੀਰਤਨ ਹੁੰਦਾ ਹੈ, ਜਿਸਦੇ ਕਿ ਅਸਰ ਨਾਲ ਸਾਰੇ ਲੋਕਾਂ ਦੇ ਮਨ ਸਾਫ਼ ਹੋ ਰਹੇ ਹਨ। ਗੁਰੂ ਜੀ ਕਹਿੰਦੇ ਹੀ ਨਹੀਂ, ਸਗੋਂ ਕਰਕੇ ਵਿਖਾਉਂਦੇ ਹਨ। ਕਿਲ੍ਹੇ ਵਿਚ ਜਾ ਕੇ ਸਤਿਗੁਰਾਂ ਨੇ ਤ੍ਰੈ ਦਿਨ ਅੰਨ ਨਹੀਂ ਖਾਧਾ, ਕਿਹਾ ਕਿ ਇਹ ਜ਼ਲਮ ਨਾਲ ਕੱਠੀ ਕੀਤੀ ਹੋਈ ਰਾਜ-ਅੰਸ਼ ਹੈ। ਇਸ ਤਰ੍ਹਾਂ ਪਹਿਲੇ ਸਤਿਗੁਰਾਂ ਨੇ ਮਲਕ ਭਾਗੋਂ ਦੀ ਰਾਜ-ਅੰਸ਼ ਅੰਗੀਕਾਰ ਨਹੀਂ ਸੀ ਕੀਤੀ, ਪਰ ਭਾਈ ਲਾਲੋਂ ਦਾ ਕੋਧਰਾ ਖਾਧਾ ਸੀ, ਤਿਵੇਂ ਸਤਿਗੁਰਾਂ ਨੇ ਇੱਥੇ ਰਾਜਸੀ ਅੰਨ, ਜਿਨ੍ਹਾਂ ਵਿਚ ਗਰੀਬਾਂ ਦੇ ਲਹੂ ਦਾ ਰੰਗ ਭਰਿਆ ਪਿਆ ਹੈ, ਨਹੀਂ ਖਾਧਾ। ਅੰਤ ਜਦ ਭਾਈ ਜੇਠੇ ਪਿਰਾਣੇ ਨੇ ਅਤਿ ਬੇਨਤੀ ਕੀਤੀ ਤਦ ਸਤਿਗੁਰਾਂ ਨੇ ਕਿਹਾ ਕਿ ਤੁਸੀਂ ਜਾ ਕੇ ਦਸਾਂ ਨਵ੍ਹਾਂ ਦੀ ਮਿਹਨਤ ਕਰਕੇ ਮਜ਼ਦੂਰੀ ਦੇ ਪੈਸੇ ਕਮਾਓ, ਉਸ ਦਾ ਅੰਨ ਬਣਾਓ, ਆਪ ਬੀ ਛਕੋ ਤੇ ਅਸੀਂ ਬੀ ਛਕਾਂਗੇ। ਦੋਵੇਂ ਪ੍ਰੇਮੀ ਸ਼ਹਿਰ ਜਾ ਕੇ ਕਿਰਤ ਕਰਦੇ ਹਨ ਅਰ ਕਿਰਤ ਦਾ ਸੁੱਚਾ ਭੋਜਨ-ਦੁੱਧ ਦੀਆਂ ਧਾਰਾਂ ਵਾਲਾ ਭੋਜਨ-ਲਿਆਕੇ ਛੇਵੇਂ ਗੁਰੂ ਨਾਨਕ ਨੂੰ ਛਕਾਉਂਦੇ ਹਨ। ਇਸ ਕਰਨੀ ਨੂੰ ਵੇਖ ਕੇ ਸਭ ਲੋਕ ਅਸਚਰਜ ਹਨ। ਉਨ੍ਹਾਂ ਦੀ ਰਹਿਣੀ ਬਹਿਣੀ ਤੇ ਆਤਮ ਸੱਤਜਾ ਨੂੰ ਵੇਖਕੇ ਸਾਰੇ ਨਿਸਚੇ ਵਿਚ ਆ ਗਏ ਹਨ ਕਿ ਗੁਰੂ ਜੀ ਐਸੇ ਸੰਕਟ ਵਿਚ ਬੀ ਆਪਣੇ ਅਸੂਲਾਂ ਤੋਂ ਨਹੀਂ ਡਿੱਗਦੇ। ਮਹਾਰਾਜ ਜੀ ਨੇ ਉਨ੍ਹਾਂ ਸਰਦਾਰਾਂ ਅਮੀਰਾਂ ਨੂੰ ਦੱਸ ਦਿਤਾ ਹੈ ਕਿ ਜੋ ਮਾਇਆ ਤੁਹਾਡੇ ਪਾਸ ਹੈ ਇਹ ਪਰਜਾ ਦੀ ਹੈ, ਤੁਹਾਡੀ ਨਹੀਂ ਹੈ। ਤੁਸੀਂ ਏਸ ਨੂੰ ਆਪਣੀ ਸਮਝਦੇ ਹੋ, ਪਰ ਇਹ ਪਰਾਈ ਹੈ। ਜਿਤਨੇ ਕਲੇਸ਼ ਤੁਹਾਨੂੰ ਹਨ, ਇਸ ਪਰਾਈ ਨੂੰ ਆਪਣੀ ਕਰਨ ਦੇ ਹਨ। ਜੇ ਤੁਸੀਂ ਪਰਜਾ ਦੇ ਸੇਵਕ ਬਣੋ ਅਰ ਪਰਜਾ ਦਾ ਧਨ ਪਰਜਾ ਤੋਂ ਨਾ ਖੋਹਵੋ

67

ਤੇ ਜੋ ਹਾਲੇ ਦਾ ਉਨ੍ਹਾਂ ਤੋਂ ਲਵੈ ਉਨ੍ਹਾਂ ਦੇ ਸੁੱਖਾਂ ਵਿਚ ਖਰਚ ਕਰੋ ਤਦ ਤੁਹਾਡੀ ਆਤਮਾ ਸੁੱਖੀ ਹੋਵੇ ਅਰ ਪਰਜਾ ਬੀ ਸੁੱਖੀ ਵਸੇ। ਜਿਸ ਸਲੂਕ ਤੋਂ ਤੁਸੀਂ ਏਥੇ ਹੋ ਤੇ ਦੁੱਖੀ ਹੋ, ਸਮਝ ਲਓ ਕਿ ਤੁਹਾਡੇ ਐਸੇ ਸਲੂਕਾਂ ਤੋਂ ਤੁਹਾਡੀ ਪਰਜਾ ਤੁਹਾਡੇ ਵਾਂਝੂ ਦੁੱਖੀ ਹੁੰਦੀ ਹੋਵੇਗੀ। ਜੇ ਤੁਹਾਨੂੰ ਦੇਸ਼ ਦੇ ਸ਼ਹਿਨਸ਼ਾਹ ਤੇ ਰੋਸ ਹੈ ਤਦ ਸਮਝ ਲਵੈ ਕਿ ਤੁਹਾਡੇ ਬੁਰੇ ਸਲੂਕ ਤੋਂ ਤੁਹਾਡੀ ਪਰਜਾ ਨੂੰ ਤੁਹਾਡੇ ਤੇ ਰੋਸ ਹੁੰਦਾ ਹੋਵੇ। ਫੇਰ ਜਦ ਇਹ ਗੱਲ ਹੈ ਤਦ ਤੁਸੀਂ ਕਿਉਂ ਨਾ ਦੂਸਰਿਆਂ ਨਾਲ ਨੇਕ ਸਲੂਕ ਕਰੋ? ਜਦ ਤੁਹਾਡਾ ਜੀ ਸੁਖ ਲੈਣਾ ਲੋਚਦਾ ਹੈ। ਤੁਸੀਂ ਆਪ ਤਾਂ ਸੁਖ ਲੈਣ ਦੀ ਇੱਛਾ ਰੱਖਦੇ ਹੋ ਤੇ ਦੇਂਦੇ ਦੁੱਖ ਹੋ, ਕੀਹ ਤੁਸੀਂ ਵਿਹੁ ਨਹੀਂ ਬੀਜਦੇ ਤੇ ਅੰਮ੍ਰਿਤ ਵੱਢਣ ਦੀ ਆਸ ਕਰਨ ਵਿਚ ਭੁੱਲ ਨਹੀਂ ਕਰਦੇ?

ਇਸ ਪ੍ਰਕਾਰ ਦੇ ਉਪਦੇਸ਼ ਹੁੰਦੇ ਰਹਿੰਦੇ ਹਨ, ਜਿਨ੍ਹਾਂ ਦਾ ਅਸਰ ਇਹ ਪਿਆ ਹੈ ਕਿ ਸਭ ਕੈਦੀਆਂ ਦੀ ਮੂਰਖਤਾ ਦੇ ਛੌੜ ਕੱਟੇ ਗਏ ਹਨ। ਸਭ ਤਰਸਦੇ ਹਨ ਕਿ ਇਕ ਵੇਰੀ ਛੁਟਕਾਰਾ ਮਿਲੇ ਤਦ ਆਪਣੇ ਆਪਣੇ ਇਲਾਕਿਆਂ ਵਿਚ ਦਿਲੋਂ ਸੰਨਿਆਸੀ ਹੋ ਕੇ ਰਾਜ ਕਰੀਏ ਅਰ ਪਰਜਾ ਨੂੰ ਉਹ ਸੁਖ ਦੇਈਏ ਕਿ ਦੁੱਖ ਦਾ ਨਾਉਂ ਨਾ ਰਹੇ।

ਸੋ ਪਿਆਰਿਚ! ਐਡੇ ਕਰੜੇ ਕਿਲ੍ਹੇ ਦੇ ਦਰੋਗੇ ਹਰਿਦਾਸ ਦਾ ਜੀਵਨ ਸੁਧਾਰ ਦੇਣਾ, ਹਜ਼ਾਰਾਂ ਨਿਰ-ਅਪ੍ਰਾਧ ਲੋਕਾਂ ਦਾ ਭਲਾ ਕਰਨਾ ਹੈ। ਫੇਰ ਕੈਦੀਆਂ ਨੂੰ ਸੱਚੀ ਜਿੰਦਗੀ ਵਿਚ ਜਨਮ ਦੇਣਾ ਕਿਤਨੇ ਜੀਵਾਂ ਦਾ ਭਲਾ ਹੈ, ਜਿਨ੍ਹਾਂ ਨੂੰ ਉਨ੍ਹਾਂ ਨਾਲ ਵਾਹ ਪੈਣਾ ਹੈ। ਫੇਰ ਵੇਖੋ ਸਤਿਗੁਰੂ ਜੀ ਇਸ ਆਸ਼ਯ ਵਿਚ ਬੈਠੇ ਹਨ ਕਿ ਜਦ ਤਕ ਪਾਤਸ਼ਾਹ ਸਾਰੇ ਕੈਦੀਆਂ ਨੂੰ ਨਾ ਛੱਡੇ ਅਸੀਂ ਏਥੋਂ ਨਹੀਂ ਨਿਕਲਣਾ। ਅਸੀਂ ਸੁਆਰਥੀ ਨਹੀਂ ਹਾਂ, ਜੋ ਆਪਣੇ ਛੁਟਕਾਰੇ ਦੇ ਪਿਆਰੇ ਹਾਂ। ਅਸੀਂ ਤਾਂ ਦੁੱਖ ਨਹੀਂ ਦੇਖ ਸਕਦੇ। ਇੱਥੋਂ ਅਸੀਂ ਆਏ ਹਾਂ, ਅਸੀਂ ਚਾਹੁੰਦੇ ਹਾਂ ਕਿ ਇੱਥੋਂ ਦਾ ਦੁੱਖ ਦੂਰ ਹੋਵੇ, ਨਾ ਕਿ ਅਸੀਂ ਨਿਰੇ ਏਸ ਦੁੱਖ ਤੋਂ ਛੁਟ ਜਾਈਏ ਤੇ ਹੋਰ ਫਸੇ ਰਹਿਣ। ਇਹ ਗੱਲ ਸਾਰੇ ਰਾਜਸੀ ਕੈਦੀਆਂ ਨੂੰ ਪਤਾ ਹੈ ਤੇ ਗੁਰੂ ਜੀ ਨੂੰ ਓਹ ‘ਬੰਦੀ-ਛੋੜ’ ਕਹਿਣ ਲੱਗ ਪਏ ਹਨ*।

ਬਾਈ ਬੁੱਢਾ ਜੀ ਨੂੰ ਗੁਰੂ ਜੀ ਨੇ ਆਪਣੀ ਸੈਨਾਂ ਤੇ ਘੋੜਿਆਂ ਸਮੇਤ ਦਿੱਲੀ ਛੱਡਿਆ ਹੈ ਕਿ ਜਦੋਂ ਤਕ ਨਾ ਸੱਦਾਂਗੇ ਤਦੋਂ ਤੱਕ ਉਥੋਂ ਹੀ ਠਹਿਰੇ। ਦਾਸਾਂ ਨੂੰ ਆਗਜਾ ਹੋਈ ਸੀ ਕਿ ਛੇਤੀ ਹੀ ਅੰਮ੍ਰਿਤਸਰ ਜਾਵੇ, ਮਾਤਾ ਜੀ, ਸਭ ਸਿੱਖ ਸੰਗਤ, ਪਰਿਵਾਰ ਨੂੰ ਧੀਰਜ ਦਿਓ ਕਿ ਅਸੀਂ ਸਹੀ ਸਲਾਮਤ ਆਵਾਂਗੇ, ਫਿਕਰ ਨਾ ਕਰੋ। ਸੋ ਹੇ ਪਿਆਰੇ ਮਿੱਤਰੋ ਤੇ ਵੱਡੇਰੇ ਸੱਜਣਾ! ਸਤਿਗੁਰਾਂ ਦੇ ਕੌਤਕਾਂ ਪਰ ਘਬਰਾਉਣ ਦੀ ਥਾਂ ਨਹੀਂ, ਉਨ੍ਹਾਂ ਦਾ ਹਰ ਖੇਲ ਐਸਾ ਪ੍ਰਯੋਜਨ ਵਾਲਾ ਹੁੰਦਾ ਹੈ ਕਿ ਅਸੀਂ ਸਮਝ ਨਹੀਂ ਸਕਦੇ ਅਰ ਆਪਣੀ ਅਲਪੱਗਤਾ ਦੇ ਕਾਰਨ ਛੇਤੀ ਹੀ ਘਾਬਰ ਜਾਂਦੇ ਹਾਂ ਤੇ ਡੋਲਦੇ ਹਾਂ। ਸ੍ਰੀ ਗੁਰੂ ਜੀ ਉਨ੍ਹਾਂ ਦੀਨ ਦੁਖੀਆਂ ਦੀ, ਜਿਨ੍ਹਾਂ ਦੀ ਸਾਰ ਲੈਣ ਵਾਲਾ ਕੋਈ ਨਹੀਂ ਸੀ, ਕਲਿਆਣ ਕਰਕੇ ਛੇਤੀ ਆ ਕੇ ਸਾਨੂੰ ਦਰਸ਼ਨ ਦੇਣਗੇ।



* ਅੰਤ ਐਸਾ ਹੀ ਹੋਇਆ ਕਿ ਸ੍ਰੀ ਗੁਰੂ ਜੀ ਦੇ ਯਤਨ ਨਾਲ ਸਾਰੇ ਕੈਦੀ ਛੁਟ ਗਏ। ਛੇਵੇਂ ਗੁਰਾਂ ਦਾ ਨਾਮ ‘ਬੰਦੀ-ਛੋੜ’ ਤਦ ਤੋਂ ਹੀ ਪਿਆ ਹੈ। ਰਾਵਲੀਅਰ ਦੇ ਕਿਲੇ ਵਿਚ ਅਜ ਤਕ ਇਕ ਥੜਾ ਜਿਹਾ ਦੱਸੀਦਾ ਹੈ, ਜਿਸ ਨੂੰ ‘ਬੰਦੀ-ਛੋੜ’ ਦੀ ਜਗ੍ਹਾ ਦੱਸਦੇ ਹਨ।

੨੫. ਬੰਦੀ-ਛੋੜ

ਗੁਰੂ ਜੀ ਦੇ ਗਵਾਲੀਯਰ ਜਾਣ ਤੋਂ ਚੰਦੂ ਬੜਾ ਪ੍ਰਸੰਨ ਹੋਇਆ, ਜੋਤਸੀ ਨੂੰ ਖੁਲ੍ਹੇ ਇਨਾਮ ਦਿਤੇ। ਮਕੜੀ ਵਾਂਗ ਜਾਲ ਵਿਛਾਕੇ ਉਸਨੇ ਬਾਦਸ਼ਾਹ ਤਕ ਗੁਰੂ ਜੀ ਦੇ ਸਮਾਚਾਰ ਪੁਜਣ ਵਿਚ ਰੁਕਾਵਟ ਪਾਦਿਤੀ, ਬਾਦਸ਼ਾਹ ਵਲੋਂ ਜੋ ਰੋਜ਼ੀਨਾ ਨੀਯਤ ਸੀ, ਉਹ ਬਾਕਾਇਦਾ ਪੁਜ ਜਾਂਦਾ ਰਿਹਾ^੧ ਪਰ ਬਾਦਸ਼ਾਹ ਦੇ ਨੂੰ ਇਹ ਗਲ ਇਕ ਤਰ੍ਹਾਂ ਨਾਲ ਭੁਲਾ ਦਿਤੀ ਗਈ ਕਿ ਉਸਨੇ ਗੁਰੂ ਸਾਹਿਬ ਨੂੰ ਗਵਾਲੀਯਰ ਦੇ ਕਿਲ੍ਹੇ ਵਿਚ ਭੇਜਿਆ ਹੋਇਆ ਹੈ।

ਸਿਖ ਗੁਰੂ ਜੀ ਦੇ ਦਰਸ਼ਨਾਂ ਤੋਂ ਵੰਚਤ ਹੋ ਜਲ-ਬਹੀਨ ਮਛਲੀ ਵਾਂਗ ਤੜਫੜਾ ਉਠੇ, ਸੰਗਤਾਂ ਗਵਾਲੀਯਰ ਪੁਜਣ ਤੇ ਆਪਣੀ ਸਰਧਾ ਦਸਣ ਲਗੀਆਂ^੨।

ਮੁਖੀ ਸਿੱਖਾਂ ਵਿਚ ਇਸ ਗਲ ਦੀ ਚਰਚਾ ਚਲੀ, ਭਾਈ ਪਿਗਣਾ ਤੇ ਜੋਠਾ ਜੀ ਤੋਂ ਗੁਰੂ ਜੀ ਦਾ ਵਿਛੋੜਾ ਨਾ ਸਹਾਰਿਆ ਗਿਆ। ਆਤਮ ਸਤਜਤਾ ਨਾਲ ਉਹਨਾਂ ਨੇ ਬਾਦਸ਼ਾਹ ਨੂੰ ਸੁਪਨੇ ਵਿਚ ਡਰਾਇਆ^੩। ਸੇਰ ਸੁਪਨੇ ਤੋਂ ਬਾਦਸ਼ਾਹ ਬੜਾ ਵਿਆਕੁਲ ਹੋਇਆ ਪ੍ਰੰਤੂ ਚੰਦੂ ਤੇ ਉਹਦੇ ਸਾਥੀਆਂ ਨੇ ਇਸ ਤੋਂ ਵੀ ਲਾਭ ਉਠਾਇਆ ਤੇ ਬਾਦਸ਼ਾਹ ਨੂੰ ਕਿਹਾ ਕਿ ਨਜ਼ੂਮੀ ਨੇ ਜੇਹੜੀ ਤੁਹਾਨੂੰ ਗਲ ਦਸੀ ਸੀ, ਉਹ ਠੀਕ ਹੈ, “ਤੁਹਾਡੇ ਤੇ ਅਜਕਲ ਮਾੜੇ ਗ੍ਰਹਿ ਆਏ ਹੋਏ ਹਨ, ਗੁਰੂ ਹਰਿ ਗੋਬਿੰਦ ਸਾਹਿਬ ਨੂੰ ਕੁਛ ਚਿਰ ਗਵਾਲੀਯਰ ਹੋਰ ਬੈਠੇ ਰਹਿਣ ਦੇਣਾ ਚਾਹੀਦਾ ਹੈ, ਜੋ ਉਹਨਾਂ ਦੇ ਜਪ ਨਾਲ ਤੁਹਾਡੀ ਬਲਾ ਟਲ ਜਾਏ।

ਭਾਈ ਜੇਠੇ ਨੇ ਜਦ ਵੇਖਿਆ ਕਿ ਸੇਰ ਦੇ ਡਰ ਦੇ ਹੋਰ ਅਰਥ ਲਏ ਗਏ ਹਨ ਤਦ ਉਹ ਹਕੀਮ ਬਣ ਕੇ ਬਾਦਸ਼ਾਹ ਪਾਸ ਪੁਜਾ। ਉਸਨੂੰ ਉਹਦੇ ਰੋਗ ਦੀ ਸਾਰੀ ਹਕੀਕਤ ਦਸੀ ਤੇ ਉਹਦਾ ਇਲਾਜ ਦਸਿਆ ਕਿ ਜੇ ਕਦੀ ਗੁਰੂ ਹਰਿ ਗੋਬਿੰਦ ਸਾਹਿਬ ਨੂੰ ਗਵਾਲੀਯਰ ਤੋਂ ਛੇਤੀ ਨਾ ਸਦਿਆ ਗਿਆ ਤਦ ਤੁਹਾਡੀ ਜਾਨ ਦੀ ਸੈਰ ਨਹੀਂ। ਇਹ ਗਲ ਸੁਨ ਬਾਦਸ਼ਾਹ ਦੇ ਦਿਲ ਲਗੀ ਤੇ ਵਜੀਰ ਖਾਂ ਨੂੰ, ਜੋ ਗੁਰੂ ਸਾਹਿਬ ਦਾ ਸਰਧਾਲੂ ਤੇ ਬਾਦਸ਼ਾਹ ਦਾ ਵਜੀਰ ਸੀ, ਸਦ ਕੇ ਗੁਰੂ ਸਾਹਿਬ ਪਾਸ ਭੇਜਿਆ।

- (ਗੁਰੂ ਜੀ) ਜਿਸ ਕਦਰ ਰੋਜ਼ੀਨਾ ਬਾਦਸ਼ਾਹ ਸੇ ਆਤਾ, ਵੋਂ ਕਿਲ੍ਹੇ ਕੇ ਕੈਦੀਓਂ ਕੇ ਬਾਂਟ ਦੇਤੇ ਐਰ ਖੁਦ ਅਪਨੇ ਘਰ ਸੇ ਰੁਜਾ ਮੰਗਵਾ ਕਰ ਖਰਚ ਕਰਦੇ।

{ਘੁੜੈਜਾ ਲਾਲ ਸਫਾ ੩੧}

- ਦੌਰਾਨੇ ਹੁੰਗਾਮ ਮਸੰਦਾਨ ਵੇਂ ਸਿੱਖਾਂ ਮੇਰਦਤੰਦ ਵੇਂ ਦੀਵਾਰੇ ਕਿਲ੍ਹਾ ਰਾ ਸਜਦਹ ਮੇਕਰਦੇਦਾ।

{ਦਬਿਸਤਾਨੇ ਮਜ਼ਾਹਬ ਸਫਾ ੨੩੪}

- ਅਰਥ-ਉਸ ਸਮੇਂ ਮਸੰਦ ਤੇ ਸਿੱਖ ਜਾਂਦੇ ਸਨ ਤੇ ਕਿਲ੍ਹੇ ਦੀ ਦਿਵਾਰ ਨੂੰ ਮੱਥਾ ਟੇਕਦੇ ਸਨ।

ਗੁਰੂ ਜੀ ਕਾ ਏਕ ਸਿੱਖ, ਜਿਸਕਾ ਨਾਮ ਜੇਠਾ ਥਾ, ਸੇਰ ਕੀ ਸ਼ਕਲ ਬਨਾ ਕਰ ਬਾਦਸ਼ਾਹ ਕੀ ਖੂਬ ਮੌਅਇਆ ਅੰਦਰ ਯਾਦ ਦਿਲਾਇਆ ਕਿ ਗੁਰੂ ਜੀ ਕੋ ਕਿਲ੍ਹਾ ਗਵਾਲੀਅਰ ਸੇ ਮੰਗਾਏ।

{ਘੁੜੈਜਾ ਲਾਲ ਸਫਾ ੩੧}

੬੯

ਇਸਨੇ ਬੇਨਤੀ ਕੀਤੀ ਕਿ ਬਾਦਸ਼ਾਹ ਆਪ ਦੇ ਦਰਸ਼ਨਾਂ ਦੀ ਤਾਂਘ ਕਰ ਰਿਹਾ ਹੈ, ਕ੍ਰਿਪਾ ਕਰੋ
ਤੇ ਦਰਸ਼ਨ ਦੇਵੋ, ਉੱਤਰ ਵਿਚ:-

ਗੁਰੂ ਕਹਯੋ 'ਇਸ ਥਾਨ ਸੁਖਾਰੈ'। ਏਕਲ ਸਿਮਰਹਿ ਸਿਰਜਨ ਹਾਰੈ।

ਹਮ ਜਬਿ ਕੇ ਇਸ ਦੁਰਗ ਪ੍ਰਵੇਸੇ। ਨਿਪ ਕੈਦੀ ਸੁਖ ਪਾਇ ਵਿਸੇਸੇ॥੧੪॥

{ਗ: ਪ੍ਰ: ਸੂ:। ਰਾ: ੪, ਅੰਸੂ ਫੁੜ। ੨੪੯੧}

ਅਰਥ-ਇੱਥੇ ਇਕਾਂਤ ਵਿਚ ਬੈਠੇ ਵਾਹਿਗੁਰੂ ਚਿੰਤਨ ਕਰ ਰਹੇ ਹਾਂ। ਜਦ ਤੋਂ ਅਸੀਂ ਇੱਥੇ ਆਏ
ਹਾਂ, ਇੱਥੋਂ ਦੇ ਕੈਦੀ ਰਾਜਿਆਂ ਦੇ ਕਸ਼ਟ ਘਟ ਗਏ ਹਨ, ਇਸ ਕਰਕੇ ਅਸੀਂ ਸੁੱਖੀ ਹਾਂ।

ਗੁਰੂ ਜੀ ਦਾ ਇਹ ਉਤਰ ਸੁਣ ਕੇ ਵਜੀਰ ਖਾਂ ਵਾਪਸ ਆਇਆ ਤੇ ਬਾਦਸ਼ਾਹ ਨੂੰ ਸਾਰੀ
ਹਕੀਕਤ ਦਸੀ, ਬਾਦਸ਼ਾਹ ਆਪਣੀ ਪੀੜਾ ਦੇ ਹੱਥੋਂ ਵਿਆਕੁਲ ਸੀ, ਉਹਦੇ ਲਈ ਕੁਝ ਦਿਨ ਹੋਰ
ਠਹਿਰਨਾ ਕਠਨ ਸੀ, ਵਜੀਰ ਖਾਂ ਨੂੰ ਦੂਜੀ ਵੇਰ ਫਿਰ ਭੇਜਿਆ। ਰਾਵਾਲੀਯਰ ਦੇ ਕਿਲ੍ਹੇ ਦੇ ਕੈਦੀਆਂ
ਨੂੰ ਪਤਾ ਲਗਾ ਕਿ ਬਾਦਸ਼ਾਹ ਸਤਿਗੁਰੂ ਜੀ ਨੂੰ ਸੱਦ ਰਿਹਾ ਹੈ, ਇਸ ਖਬਰ ਤੋਂ:-

ਚਿੰਤਾਤੁਰ ਉਰ ਬਯਾਕੁਲ ਹੋਏ। ਛੋਰਿ ਧੀਰ ਮਨ ਸੋਕ ਪਰੋਏ।

ਹੁਇ ਇਕੱਤ੍ਰ ਸਗਰੇ ਚਲਿ ਆਏ। ਕਰਿ ਦਰਸ਼ਨ ਪਾਇਨਿ ਲਪਟਾਏ॥੪੪॥

ਦੋ ਕਰ ਜੋਰਿ ਅਗਾਰੀ ਖਰੋ। ਨਮ੍ਰ ਹੋਇ ਕਿਨ ਸਿਰ ਧਰ ਧਰੋ*।

ਦੀਨ ਬਚਨ ਘਿੰਘਾਵਤ ਕੋਈ। ਸ੍ਰੀ ਗੁਰ ਤੁਮ ਤੇ ਬਡੋ ਨਾ ਹੋਈ॥੪੫॥

ਕੋ ਹਮ ਕੋ ਅਥਿ ਆਨਿ ਛੁਟਾਵੈ। ਰੱਛਕ ਤੁਮ ਬਿਨ ਅਵਰ ਨ ਪਾਵੈ।

{ਗ: ਪ੍ਰ: ਸੂ:। ਰਾ: ੪ ਅੰਸੂ ਫੁੜ। ਪੰਨਾ ੨੪੯੩}

ਸਤਿਗੁਰੂ ਜੀ ਨੇ ਕੈਦੀ ਰਾਜਿਆਂ ਦੀ ਇਹ ਬੇਨਤੀ ਸੁਣਕੇ ਉਨ੍ਹਾਂ ਨੂੰ ਧੀਰਜ ਦਿਤਾ
ਤੇ ਛੁਰਮਾਇਆ ਕਿ ਚਿੰਤਾ ਨਾ ਕਰੋ, ਅਸੀਂ ਜੇ ਜਾਵਾਂਗੇ ਤਾਂ ਤੁਹਾਨੂੰ ਨਾਲ ਲੈਕੇ ਚਲਾਂਗੇ।
ਤੁਸੀਂ ਵਾਹਿਗੁਰੂ ਦਾ ਸਿਮਰਨ ਕਰੋ, ਕਿਉਂਕਿ ਉਹ ਹੀ ਸੁੱਖਾਂ ਦਾ ਰਾਸ ਤੇ ਬੰਦ ਖਲਾਸ ਕਰਨ
ਵਾਲਾ ਹੈ।

ਵਜੀਰ ਖਾਂ ਨਿਰਾਸ ਹੋਕੇ ਫਿਰ ਦਿੱਲੀ ਆਇਆ, ਮੀਆਂਮੀਰ ਫ਼ਕੀਰ ਲਾਹੌਰ ਤੋਂ ਦਿੱਲੀ ਪੁਜ
ਚੁਕਾ ਸੀ ਤੇ ਉਸਨੇ ਬਾਦਸ਼ਾਹ ਦੀ ਇਸ ਲਾਪ੍ਰਵਾਹੀ ਬਾਬਤ ਚੰਗੇ ਕੰਨ ਖਿਚੇ ਹੋਏ ਸਨ। ਵਜੀਰ
ਖਾਂ ਨੂੰ ਖਾਲੀ ਮੁੜਿਆ ਵੇਖ ਬਾਦਸ਼ਾਹ ਨੇ ਤੀਜੀ ਵੇਰ ਭੇਜਿਆ ਤੇ ਬੇਨਤੀ ਕੀਤੀ ਕਿ ਗੁਰੂ ਜੀ ਨੂੰ ਇਸ
ਵੇਰ ਨਾਲ ਲਿਆਵੇ।

ਵਜੀਰ ਖਾਂ ਨੇ ਬਾਦਸ਼ਾਹ ਵਲੋਂ ਨਿੰਮਰਤਾ ਸਹਿਤ ਅਰਦਾਸ ਕੀਤੀ। ਉੱਤਰ ਵਿੱਚ:-

ਸ੍ਰੀ ਹਰਿ ਗੋਵਿੰਦ ਸੁਨਤਿ ਬਖਾਨਾ। 'ਅਟਕ ਪਰੀ ਇਕ ਕਠਨ ਮਹਾਨਾ॥੧੦॥

ਜਬਿ ਹਮ ਪ੍ਰਵਿਸੇ ਦੁਰਗ ਮਝਾਰੀ। ਭਯੋ ਕੈਦੀਅਨਿ ਕੋ ਸੁਖ ਭਾਰੀ।

*ਸਿਰ ਧਰਤੀ ਤੇ ਧਰਿਆ।

੭੦

ਖਾਨ ਪਾਨ ਤੇ ਭਏ ਸੁਖਾਰੇ। ਛੁਟਨਿ ਭਰੋਸਾ ਮਨ ਮਹਿ ਧਾਰੇ॥੧੧॥

ਅਬ ਸੁਨਿ ਲੀਨੋ-ਸ਼ਾਹ ਹਕਾਰੇ। ਪਰੇ ਸ਼ਰਨਿ ਬਹੁ ਬਿਨੈ ਉਚਾਰੇ:-

“ਰਾਵਰਿ ਬਿਨਾਂ ਨ ਹਮ ਰਾਤਿ ਕਾਈ। ਕੈ ਮਾਰਹੁ ਕੈ ਦੇਹੁ ਜਿਵਾਈ॥੧੨॥

ਹਮਰੇ ਸਦਾ ਪ੍ਰਤੱਗਯਾ ਇਹੀ। ਸਰਨਿ ਪਰੇ ਕੋ ਤਜਾਗਤ ਨਹੀਂ।”

{ਗੁ: ਪ੍ਰ: ਸੂ:। ਰਾ: ੪। ਅੰਸੂ ਵੱਪ। ਸਫ਼ਾ ੨੪੯੯, ੨੪੯੯}

ਗੁਰੂ ਜੀ ਨੇ ਕਿਹਾ ਕਿ ਹੁਣ ਬੜੀ ਕਠਨਤਾ ਬਣ ਗਈ ਹੈ, ਕਿਲੇ ਦੇ ਕੈਦੀ ਰਾਜੇ ਸਾਡੀ ਸ਼ਰਨ ਆ ਗਏ ਹਨ। ਸਾਡੀ ਸਦਾ ਤੋਂ ਇਹ ਪ੍ਰਤੱਗਯਾ ਰਹੀ ਹੈ ਕਿ ਸ਼ਰਨ ਪਏ ਨੂੰ ਨਹੀਂ ਛੱਡਣਾ, ਸੋ ਜੋ ਇਸ ਕਿਲੇ ਵਿਚ ਅਸੀਂ ਬਾਹਰ ਆਵਾਂਗੇ ਤਾਂ ਉਸੇ ਹਾਲ ਵਿਚ ਜਦ ਕਿ ਇਹਨਾਂ ਨੂੰ ਸਾਥ ਲੈ ਚਲਾਂਗੇ।

ਵਜ਼ੀਰ ਖਾਂ ਤੀਜੀ ਵਾਰ ਫਿਰ ਵਾਪਿਸ ਆ ਗਿਆ ਤੇ ਬਾਦਸ਼ਾਹ ਨੂੰ ਕਹਿਆ ਕਿ ਜਦ ਤਕ ਕੈਦੀ ਰਾਜੇ ਨਾ ਛੱਡੇ ਜਾਣ, ਗੁਰੂ ਜੀ ਕਿਲੇ ਵਿਚੋਂ ਬਾਹਰ ਨਹੀਂ ਆਉਣਗੇ।

ਜਹਾਂਗੀਰ ਸੋਚਾਂ ਵਿਚ ਪੈ ਗਿਆ, ਇਕ ਪਾਸੇ ਇਸ ਗਲ ਦਾ ਡਰ ਸੀ ਕਿ ਜੇ ਸਾਰੇ ਕੈਦੀ ਰਾਜੇ ਛੱਡ ਦਿਤੇ ਤਦ ਸੰਭਵ ਹੈ ਕਿ ਇਹ ਬਾਹਰ ਆਣਕੇ ਰਾਜ ਵਿਦੈਹ ਕਰ ਦੇਣ, ਦੂਜੇ ਪਾਸੇ ਆਪਣੀ ਜਾਨ ਦੇ ਲਾਲੇ ਪੈ ਰਹੇ ਸਨ, ਵਜ਼ੀਰ ਖਾਂ ਨੂੰ ਕਹਿਣ ਲੱਗਾ ਕਿ ਜੇ ਕਦੀ ਹਿੰਦੂ ਰਾਜੇ ਜੁਰਮਾਨੇ ਵੱਚੋਂ ਕੁਛ ਰਕਮ ਦੇ ਦੇਣ ਤਦ ਛੱਡੇ ਜਾ ਸਕਦੇ ਹਨ। ਵਜ਼ੀਰ ਖਾਂ ਨੇ ਸਮਝਾਇਆ ਕਿ ਹੁਣ ਉਨ੍ਹਾਂ ਰਾਜਿਆਂ ਨੂੰ ਛੱਡਣਾ ਹੀ ਬਣੇਗਾ। ਮੀਆਂ ਮੀਰ ਫ਼ਕੀਰ ਨੇ ਵੀ ਜਹਾਂਗੀਰ ਨੂੰ ਇਸ ਅਗਯਾਤਪੁਣੇ ਤੋਂ ਸੁਚੇਤ ਕੀਤਾ। ਬਾਦਸ਼ਾਹ ਭੈ ਭੀਤ ਤਾਂ ਸੀ ਹੀ, ਮੀਆਂ ਮੀਰ ਦੀ ਜ਼ਬਾਨੀ ਇਹ ਗੱਲ ਸੁਣਕੇ, ਗੁਰੂ ਜੀ ਦੇ ਗਵਾਲੀਅਰ ਤੋਂ ਸਦਵਾਨ ਲਈ ਹੋਰ ਛੇਤੀ ਕਰਨ ਲੱਗਾ।

ਗੁਰੂ ਜੀ ਕੈਦੀ ਰਾਜਿਆਂ ਨੂੰ ਛੱਡਾਉਣ ਦੀ ਗੱਲ ਤੋਂ ਬਾਦਸ਼ਾਹ ਤ੍ਰਖਕਿਆ। ਸਾਰੇ ਰਾਜੇ ਛੱਡਣ ਤੋਂ ਨਾਂਹ ਵੀ ਨਹੀਂ ਕਰ ਸਕਦਾ ਸੀ, ਕੰਨ ਕਤਰਾਉਣ ਦੀ ਸਬੀਲ ਇਹ ਕੱਢੀ ਤੇ ਕਹਿ ਭੇਜਿਆ ਕਿ ਕਿਲੇ ਵਿਚੋਂ ਜਿੰਨੇ ਰਾਜੇ ਗੁਰੂ ਜੀ ਦਾ ਪੱਲਾ ਫੜ ਸਕਣ ਉਹ ਛੱਡ ਦਿਤੇ ਜਾਣ।

ਜਦ ਇਹ ਖਬਰ ਕਿਲੇ ਦੇ ਕਾਰਦਾਰਾਂ ਪਾਸ ਪੁਜੀ ਤਦ ਗੁਰੂ ਜੀ ਨੇ ਆਪਣੇ ਗਲੇ ਪਹਿਨਣ ਦਾ ਇਕ ਜਾਮਾ ਸਿਵਾਇਆ ਜਿਸਦੇ ੫੨ ਪਲੇ ਸਨ। ਇਹ ਪਹਿਨ ਕੇ ਬਾਹਰ ਨਿਕਲੇ, ਨਾਲ ਹੀ ਸਾਰੇ ਹਿੰਦੂ ਰਾਜੇ ਗੁਰੂ ਜੀ ਦਾ ਪੱਲਾ ਫੜਕੇ ਬਾਹਰ ਨਿਕਲ ਆਏ। ਉਸ ਦਿਨ ਤੋਂ ਮੀਰੀ ਪੀਰੀ ਦੇ ਮਾਲਕ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦਾ ਨਾਮ ‘ਬੰਦੀ-ਛੋੜ’ ਪੈ ਗਿਆ।

71

੨੬. ਬੰਦੀ-ਛੋੜ ਦਾਤੇ ਦਾ ਰਾਮਦਾਸਪੁਰੇ ਜਾਣਾ

ਅੰਮ੍ਰਿਤਸਰ ਅਜ ਤਾਂ ਇਕ ਘੁੱਘ ਵਸਦਾ ਭਾਗ ਸ਼ਹਿਰ ਹੈ, ਪਰ ਕਦੇ ਇਹ ਇਕ ਚੱਕ ਹੁੰਦਾ ਸੀ। ਜਿਸ ਸਮੇਂ ਦਾ ਅਸੀਂ ਹਾਲ ਲਿਖ ਰਹੇ ਹਾਂ ਉਸ ਤੋਂ ਪਹਿਲਾਂ ਇਸ ਨੂੰ “ਵਸਦੀ ਸਘਨ ਅਪਾਰ ਅਨੂਪ ਰਾਮਦਾਸਪੁਰ॥” {ਛਨਹੇ ਮ: ੫-੧੦} ਦਾ ਵਰ ਮਿਲ ਚੁੱਕਾ ਸੀ ਅਰ ਇਹ ਚੱਕ ਤੋਂ ਇਕ ਛੋਟੀ ਨਗਰੀ ਬਣ ਚੁੱਕਾ ਸੀ। ਵਪਾਰ ਦੀ ਇੱਥੇ ਰੋਣਕ ਹੋ ਗਈ ਸੀ। ਕਿਰਤ ਕਾਰ ਵੀ ਮਿਲਦਾ ਸੀ ਅਤੇ ਦੂਰ ਦੂਰ ਤੋਂ ਆਇਆਂ ਨੂੰ ਰੁਜ਼ਗਾਰ ਬੀ ਲੱਭਦਾ ਸੀ। ਇੱਥੇ ਵਸੋਂ ਜਿੰਨੀ ਕੁ ਸੀ ਰੋਣਕ ਵਾਲੀ ਸੀ। ਇਕ ਗੱਲ ਉਦੋਂ ਸੀ, ਜੋ ਅੱਜ ਘੱਟ ਹੈ ਕਿ ਹਰੇਕ ਵਾਸੀ ਨੂੰ ਵੱਸਣ ਦੀ ਜਾਚ ਸੀ। ਉਹ ਜਾਚ ਕੀਹ ਹੁੰਦੀ ਸੀ? ਹਰੇਕ ਨੂੰ ਆਪਣੇ ਪਿਆਰੇ ਪਿਤਾ ਦੀ ਵੱਸ ਜਾਣਕੇ ਪਿਆਰ ਕਰਨਾ। ਆਪਣੇ ਹੱਕ ਲਈ ਤਾਂ ਸਭ ਕੋਈ ਜੋਰ ਮਾਰਦਾ ਹੈ, ਪਰ ਦੂਸਰੇ ਦੇ ਹੱਕ ਦੀ ਪਰਵਾਹ ਕਰਨੀ ਕਿਸੇ ਵਿਚ ਹੀ ਹੁੰਦੀ ਹੈ ਅਰ ਉਹ “ਕਿਸੇ” ਕੌਣ ਹੁੰਦੇ ਹਨ? ਓਹ ਜਿਨ੍ਹਾਂ ਨੂੰ ਪਰਮੇਸ਼ਰ ਦਾ ਪਿਆਰ ਹੁੰਦਾ ਹੈ ਤੇ ਜੋ ਸੰਸਾਰ ਵਿਚ ਜਨਮ ਲੈ ਕੇ ਮਨੁੱਖ ਵਾਂਝੂੰ ਜੀਉਣਾ, ਮਨੁੱਖਤਾਈ ਨੂੰ ਸਮਝਣਾ ਤੇ ਪੂਰਨ ਮਨੁੱਖ ਬਣ ਕੇ ਪਰਮੇਸ਼ਰ ਦੀ ਪੂਰਨਤਾਈ ਵਿਚ ਜਾਣ ਦਾ ਚਾਉ ਰਖਦੇ ਹਨ। ਓਹ ਹਰ ਹਿਰਦੇ ਨੂੰ ਆਪਣੇ ਵਰਗਾ ਜਾਣਦੇ ਹਨ। ਜਿਕੂੰ ਆਪਣੇ ਹਿਰਦੇ ਨੂੰ ਸਟ ਲੱਗਣੀ ਬੁਰੀ ਜਾਣਦੇ ਹਨ, ਉੱਕਰ ਕਿਸੇ ਹਿਰਦੇ ਨੂੰ ਸੱਟ ਲਾਉਣੀ ਬੀ ਬੁਰੀ ਜਾਣਦੇ ਹਨ। ਜਿਸ ਤਰ੍ਹਾਂ ਆਪਣੇ ਹਿਰਦੇ ਲਈ ਸੁੱਖ ਦੇ ਚਾਹਵਾਨ ਹੁੰਦੇ ਹਨ, ਇਸੇ ਤਰ੍ਹਾਂ ਦੂਜਿਆਂ ਹਿਰਦਿਆਂ ਨੂੰ ਬੀ ਸੁੱਖ ਦੇਣ ਦੇ ਚਾਹਵਾਨ ਹੁੰਦੇ ਹਨ। ਉਹ ਜੀਉਣਾ ਇਸ ਤਰ੍ਹਾਂ ਦੇ ਭਲੇ ਜੀਵਨ ਨੂੰ ਸਮਝਦੇ ਹਨ।

ਉਸ ਛੋਟੀ ਨਗਰੀ ਅੰਮ੍ਰਿਤਸਰ ਵਿਚ ਤਦੋਂ ਇਹ ਗੱਲ ਅੱਜ ਨਾਲੋਂ ਬਹੁਤ ਵਧੀਕ ਸੀ। ਅਜ ਇਹ ਗੱਲ ਘਟ ਰਹੀ ਹੈ। ਆਮ ਕਰਨੀ, ਪੱਛਮੀ ਗੀਸਾਂ ਕਰਕੇ, ‘ਲਉ ਲਈ ਤ੍ਰਿਸ਼ਨਾ’* ਦੀ ਵਧਦੀ ਜਾ ਰਹੀ ਹੈ। ਜੋ ਲੋਕ ਇਸ ਭਲੇ ਜੀਵਨ ਨੂੰ ਚੰਗਾ ਜਾਣਦੇ ਹਨ ਪਰ ਆਪ ਤੁਰ ਨਹੀਂ ਸਕਦੇ ਉਹ ਤਾਂ ਇਸ ਜੀਵਨ ਵਾਲਿਆਂ ਨੂੰ ਭਲੇ ਪੁਰਖ ਕਹਿੰਦੇ ਹਨ, ਪਰ ਜੋ ਸੁਆਰਥ ਨੇ ਅੰਨ੍ਹੇ ਬੋਲੇ ਕਰ ਦਿੱਤੇ ਹਨ, ਮਾਇਆ ਤੇ ਮਾਦਾ ਪ੍ਰਸਤ ਹੋ ਰਹੇ ਹਨ ਓਹ ਐਸੇ ਲੋਕਾਂ ਨੂੰ ਮੂਰਖ ਕਹਿੰਦੇ ਹਨ। ਉਹਨਾਂ ਦੀ ਆਪਣੀ ਸਿਆਣਪ ਇਸ ਗੱਲ ਵਿਚ ਹੈ ਕਿ ਨਿਜ ਦਾ ਲਾਹਾ ਕੱਢੋ, ਚਾਹੇ ਜਿੱਕੂੰ ਨਿਕਲੇ, ਸੁੱਖ ਲਉ ਜਿੱਕੂੰ ਮਿਲੇ। ਗੱਲ ਕੀ ਸੁਆਰਥ ਮੁੱਖ ਰਖੋ, ਚਾਹੇ ਹੋਰਨਾਂ ਨਾਲ ਕੁਝ ਪਈ ਵਰਤੋ। ਉਹਨਾਂ ਦਾ ਅੰਤ ਇਹ ਹੁੰਦਾ ਹੈ ਕਿ ਇਥੋਂ ਦੇ ਲਾਭ ਹਸਰਤ-ਭਰੇ ਦਿਲ ਨਾਲ ਇੱਥੇ ਡਡਦੇ ਹਨ, ਨਾਲ ਲਿਜਾਵਣ ਦੀ ਵਾਹ ਨਹੀਂ ਲੱਗਦੀ ਤੇ ਆਪ ਏਥੇ ‘ਹੋਰ ਰਹਿਣਾ’ ਉਨ੍ਹਾਂ ਦੇ ਵੱਸ ਤੋਂ ਬਾਹਰ ਹੋ ਜਾਂਦਾ ਹੈ। ਇਸ ਤਰ੍ਹਾਂ ਅੰਤ ਵੇਲੇ ਹਸਰਤਾਂ ਦੇ ਭਾਰ ਹੇਠ ਦਬੇ ਹੋਏ ਜਾਂਦੇ ਹਨ; -ਸੋਕ, ਕਿ ਨਾਲ ਜਾਣ ਵਾਲਾ ਵੱਖਰ ‘ਨਾਮ ਦੀ ਭਲਿਆਈ ਨਾਲ ਜੀਉਣਾ’ ਲੱਦ ਨਾ ਸਕੇ।

* ਪਰ ਦਰਬ ਹਿਰਣੀ ਬਹੁ ਵਿਘਨ ਕਰਣੀ ਉਚਰਣੀ ਸਰਬ ਜੀਅ ਕਹ।

ਲਉ ਲਈ ਤ੍ਰਿਸ਼ਨਾ ਅਤਿਪਤਿ ਮਨ ਮਾਏ ਕਰਮ ਕਰਤ ਸਿ ਸੂਕਰਹ॥੯੯॥

72

ਸਮੇਂ ਦੇ ਫੇਰ ਨੇ ਸਾਡੇ ਵਿਚ ਐਸੇ ਜੀਵਨ, ਜੋ ਸਤਿਗੁਰਾਂ ਨੇ ਪੈਦਾ ਕੀਤੇ ਸੇ, ਘਟਾ ਦਿਤੇ ਹਨ। ਅੱਜ ਸਿੱਟਾ ਕੀ ਨਿਕਲ ਰਿਹਾ ਹੈ ਕਿ ਸਭ ਕੋਈ ਆਖਦਾ ਹੈ: ਸਿਖ ਗਿਰ ਰਹੇ ਹਨ। ਗਿਰਨਾ ਇਹੋ ਹੈ ਕਿ ਉੱਚੇ ਭਾਵਾਂ ਵਾਲਿਆਂ ਦੀ ਗਿਣਤੀ ਥੱਲੇ ਜਾ ਲੱਗੀ ਹੈ ਤੇ ਹਰ ਦਿਨ ਘਟ ਰਹੀ ਹੈ।

ਹਾਂ, ਅੱਜ ਅਸੀਂ ਇਸ ਥਾਉਂ (ਅੰਮ੍ਰਿਤਸਰ ਦੇ ਸਾਫ਼ ਦਿਲ ਲੋਕਾਂ ਵਿਚ) ਇਕ ਅਚਰਜ ਖੁਸ਼ੀ ਦੇਖ ਰਹੇ ਹਾਂ। ਗਰੀਬ, ਪਰ ਖੁਸ਼ ਦਿਲ ਮਾਲਣਾਂ ਛੁੱਲਾਂ ਦੀਆਂ ਟੋਕਰੀਆਂ ਗਲੀ ਗਲੀ ਲਈ ਫਿਰ ਰਹੀਆਂ ਹਨ। ਖਿੜੇ ਮੱਥੇ ਵਾਲੀਆਂ ਅੰਦਰੋਂ ਥਾਹਰੋਂ ਸੁਥਰੀਆਂ ਤੇ ਸੁਥਰੇ ਘਰਾਂ ਵਾਲੀਆਂ ਦਾਣੇ ਦੇ ਦੇ ਕੇ ਛੁੱਲ ਲੈ ਰਹੀਆਂ ਹਨ। ਕੋਈ ਸਿਹਰੇ ਤੇ ਮਾਲਾ ਹੁੰਦ ਰਹੀ ਹੈ, ਕੋਈ ਸਰੀਆਂ ਪ੍ਰੇ ਰਹੀ ਹੈ, ਕੋਈ ਡੰਡੀਆਂ ਤੋੜਕੇ ਨਿਰੀਆਂ ਪੰਖੜੀਆਂ ਦੀ ਝੋਲੀ ਭਰ ਰਹੀ ਹੈ! ਮਨੁੱਖਾਂ ਵਲ ਦੇਖੋ ਆਪਣੀਆਂ ਹੱਟਾਂ ਨੂੰ ਸਜਾ ਰਹੇ ਹਨ, ਬਜ਼ਾਰ ਵਿਚ ਛਿਣਕਾਉ ਹੋ ਰਹੇ ਹਨ। ਖੁਸ਼ੀ ਦੇ ਭਰੇ ਐਧਰ ਓਧਰ ਦੌੜੇ ਫਿਰਦੇ ਹਨ। ਲਾਗਲੇ ਪਿੰਡ ਤੋਂ ਬੀ ਲੋਕੀਂ ਚਾਉ ਭਰੇ ਨਗਰੀ ਵਿਚ ਆ ਰਹੇ ਹਨ।

ਸ੍ਰੀ ਹਰਿਮੰਦਰ ਜੀ ਵਿਚ ਬੀ ਬੜੀ ਰੋਣਕ ਹੈ, ਮੇਲੇ ਦੀ ਨਹੀਂ, ਪਰ ਸੰਗਤਾਂ ਦੀ, ਜੋ ਕੀਰਤਨ ਤੇ ਸ਼ਬਦਾਂ ਦੇ ਉਚਾਰ ਵਿਚ ਮਗਨ ਹਨ। ਅੱਜ ਕੀ ਹੈ? ਕੋਈ ਰਾਜਾ ਆ ਰਿਹਾ ਹੈ? ਨਹੀਂ ਨਹੀਂ, ਤ੍ਰਿਲੋਕੀ ਦੇ ਨਾਥ ਆ ਰਹੇ ਹਨ। ਕੈਦਖਾਨੇ ਰਚਕੇ ਸਿਪਾਹੀਆਂ ਦੇ ਦਾਬੇ ਨਾਲ ਲੋਕਾਂ ਨੂੰ ਬੰਦੀ ਵਿਚ ਪਾਉਣ ਵਾਲੇ ਜ਼ੋਰ ਧੱਕੇ ਨਾਲ ਬਣੇ ਨਾਥ ਆ ਰਹੇ ਹਨ? ਨਹੀਂ, ਬੰਦੀ ਛੋੜ ਨਾਥ ਆ ਰਹੇ ਹਨ, ਕੈਦਖਾਨਿਆਂ ਵਿਚੋਂ ਕੱਢਣ ਵਾਲੇ, ਪ੍ਰੇਮ ਦਾ ਰਾਜ ਫੈਲਾਉਣ ਵਾਲੇ ਲੋਕਾਂ ਦੀ ਹੁੱਥ ਨਾਲ ਪਜ਼ਰੇ ਗਏ, ਅਨਾਥਾਂ ਦੀ ਪ੍ਰਤਿਪਾਲਾ ਕਰਨ ਵਾਲੇ ਨਾਥ ਆ ਰਹੇ ਹਨ! ਓਹ ਪਾਤਾਹਿ ਆ ਰਹੇ ਹਨ, ਜੋ ਡਰ ਨਾਲ ਦਿਲਾਂ ਨੂੰ ਤੰਗ ਕਰਕੇ ਰਾਜ ਨਹੀਂ ਕਰਦੇ, ਪਰ ਜੋ ਅਭੈ ਦਾਨ ਕਰਕੇ ਦਿਲਾਂ ਨੂੰ ਖੁੱਲਾ ਤੇ ਉੱਚਾ ਕਰਕੇ ਦਿਲ-ਤਖਤਿਆਂ ਉੱਤੇ ਪਿਆਰ ਨਾਲ ਬਿਠਾਲੇ ਜਾਂਦੇ ਹਨ। ਜੋ ਪਾਤਸ਼ਾਹ ਨਹੀਂ, ਪਰ ਸੱਚੇ ਪਾਤਸ਼ਾਹ ਕਹਾਉਂਦੇ ਹਨ। ਇਨ੍ਹਾਂ ਨੂੰ ਲੋਕ ਇਸ ਭਰਮ ਵਿਚ ਵੱਡਾ ਨਹੀਂ ਆਖਦੇ ਕਿ ਮਤਾਂ ਖੁਸ਼ ਹੋ ਕੇ ਸਾਨੂੰ ਆਪਣੇ ਜ਼ੋਰ ਜੂਲਮ ਦੀ ਵਡਿਆਈ ਦਾ ਹਿੱਸੇਦਾਰ ਬਣਾ ਕੇ ਵਡਿਆ ਦੇਣਗੇ, ਪਰ ਇਸ ਸੁਆਦ ਵਿਚ ਵੱਡਾ ਆਖਦੇ ਹਨ ਕਿ ਇਸ ਵੱਡੇ ਨੇ ਸਾਡੇ ਦਿਲ ਵੱਡੇ ਕਰ ਦਿਤੇ ਹਨ। ਹਾਂ, ਉਹ ਖੜਗ ਬੀ ਧਾਰਦਾ ਹੈ, ਤ੍ਰਾਸ ਦੇਣ ਲਈ ਨਹੀਂ, ਪਰ ਤ੍ਰਾਸ ਨਾਲ ਦਬੇ ਹੋਇਆਂ ਨੂੰ ਤ੍ਰਾਸ ਦਾਤਿਆਂ ਤੋਂ ਤ੍ਰਾਸ-ਰਹਿਤ ਕਰਨੇ ਲਈ। ਜੋ ਪ੍ਰੇਮ ਨਾਲ ਫਤਹ ਪਾਉਂਦਾ ਤੇ ਪ੍ਰੇਮ ਨਾਲ ਵਧਾਉਂਦਾ ਹੈ, ਪ੍ਰੇਮ ਦਾ ਹਾਲਾ ਲੈਂਦਾ, ਪ੍ਰੇਮ ਦੀਆਂ ਨਹਿਰਾਂ ਚਲਾਉਂਦਾ ਹੈ, ਜੋ ਪ੍ਰੇਮ ਤਲਬਾਂ ਦੇਂਦਾ ਹੈ ਤੇ ਪ੍ਰੇਮ ਜਗੀਰਾਂ ਬਖਸ਼ਦਾ ਹੈ, ਓਹ ਕੇਡਾ ਕੁ ਵੱਡਾ ਆਪ ਹੈ? ਹਾਂ, ਤਲਵਾਰ ਜਿੱਥੇ ਪ੍ਰੇਮ ਨੂੰ ਕਤਲ ਕਰਕੇ ਕੁੱਲਕੁਲਾਂ ਹੋ ਕੇ ਨਹੀਂ ਲਟਕਦੀ, ਪਰ ਪ੍ਰੇਮ ਦੇ ਬਾਗ ਦੀ ਰੱਖਿਆ ਕਰਨ ਵਾਲੀ ਵਾੜ ਬਣਕੇ ਖੜੋਂਦੀ ਹੈ। ਜਿੱਥੇ ਤਲਵਾਰ ਦੀ ਮਹਿ ਵਿਚ ਲਾਲਚ ਤੇ ਕੋਧ ਨਹੀਂ ਪਰ ਦਇਆ ਤੇ ਉਤਸ਼ਾਹ ਹੈ।

ਇਹ ਤਲਵਾਰ ਅਰੋਗਾਂ ਨੂੰ ਰੋਗ ਹੋ ਕੇ ਨਹੀਂ ਚੰਬੜੀ ਪਰ 'ਨਮੋ ਰੋਗ ਰੋਗੋ*' ਦੇ ਅਸੂਲ ਵਾਂਝੂ ਰੋਗ ਨੂੰ ਰੋਗ ਰੂਪ ਹੋ ਰਹੀ ਹੈ। ਇਹ ਤਲਵਾਰ ਅਮਨ ਲਈ ਜ਼ਲਮ ਦਾ ਰੂਪ ਨਹੀਂ ਧਾਰ ਰਹੀ, ਪਰ ਜ਼ਲਮ ਦੂਰ ਕਰਨ ਲਈ ਅਮਨ ਦਾ ਰੂਪ ਧਾਰਦੀ ਹੈ। ਇਹ ਤਲਵਾਰ ਭਿਆਨਕ ਰਸ ਦਾ ਉਦੀਪਨ ਕਰਨ ਵਾਲੀ ਨਹੀਂ ਹੈ, ਪਰ ਬੀਰ ਰਸ ਦਾ ਅਲੰਬਨ ਹੈ। ਇਹ ਤਲਵਾਰ ਵੈਰ ਭਾਵ ਨਾਲ ਭਰਾ ਨੂੰ ਵੈਰੀ ਜਾਣਕੇ ਗਰਦਨ ਤੋੜਨ ਵਾਲੀ ਨਹੀਂ ਪਰ (ਭਰਵਾਂ ਨੂੰ ਵੈਰੀ ਜਾਣਕੇ) ਗਰਦਨ ਤੋੜਨ ਵਾਲਿਆਂ ਦੀ ਤਲਵਾਰ ਦੇ ਅੱਗੇ ਸੱਚੀ ਢਾਲ ਹੈ। ਹਾਂ! ਤਲਵਾਰ ਦਾ ਧਾਰਨਾ ਤੇ ਇਸਨੂੰ ਦਾਰੂ ਰੂਪ ਰੱਖਣਾ ਦਾਨੇ ਹੀ ਵੈਦ ਦਾ ਕੰਮ ਹੈ। ਅਲੁੜਾਂ ਦੇ ਹੱਥ ਆਈ ਇਹ ਆਪਣੇ ਹੀ ਪੜਛੇ ਲਾਹੁੰਦੀ ਹੈ। ਇਸ ਖੜਗ ਦਾ ਧਾਰਨ ਵਾਲਾ ਸੰਸਾਰ ਨੂੰ ਉਸ ਚੋਟੀ ਤੇ ਲਿਜਾਇਆ ਚਾਹੁੰਦਾ ਹੈ, ਜਿਥੇ ਜਾ ਤਲਵਾਰ ਦੀ ਲੋੜ ਨਹੀਂ ਰਹਿੰਦੀ, ਪਰ ਸੰਸਾਰ ਦੀ ਮੂਰਖਤਾ ਨੇ ਵਿਚਲੀ ਘਾਟੀ ਜ਼ਲਮ ਦੀਆਂ ਤਲਵਾਰਾਂ ਨਾਲ ਐਸੀ ਭਰ ਦਿਤੀ ਹੈ ਕਿ ਦਾਨਾ ਖੜਗਧਾਰੀ (ਹੀਰੇ ਨਾਲ ਹੀਰਾ ਵਿੰਨ੍ਹ ਵਾਲੀ ਹਿਕਮਤ ਕਰਕੇ) ਸੰਸਾਰ ਨੂੰ ਤਲਵਾਰ ਦੇ ਹੀ ਆਸਰੇ ਉਸ ਭਿਆਨਕ ਘਾਟੀ ਤੋਂ ਕੱਢਕੇ ਉਥੋਂ ਲਿਜਾ ਰਿਹਾ ਹੈ ਅਰ ਲੈ ਗਿਆ ਹੈ। ਇਸ ਦਾਨਾ ਹਕੀਮ ਦੀ ਕਮਰ ਨਾਲ ਲਟਕਦੀ ਉਹ ਤਲਵਾਰ ਨਹੀਂ ਦੱਸਦੀ ਕਿ ਅਸੀਂ ਜ਼ਲਮ ਕਰ ਸਕਦੇ ਹਾਂ, ਪਰ ਇਹ ਦਸਦੀ ਹੈ ਕਿ ਅਸੀਂ (ਜ਼ਲਮ ਦੀ ਤਲਵਾਰ ਅੱਗੇ ਨਿਤਾਣੇ ਹੋ ਗਏ) ਦਰਦਮੰਦਾਂ ਦੇ ਦੁਆਲੇ ਇਸ ਤਲਵਾਰ ਨਾਲ ਬੀਰਤਾ ਦੀ ਕਾਰ ਕੱਢ ਸਕਦੇ ਹਾਂ। ਧੰਨ ਹਨ ਓਹ ਜੋ ਇਸ ਦੁਰਗਾ ਦਾ ਇਹ ਯੋਗ ਵਰਤਾਉ ਕਰਦੇ ਹਨ, ਪਰ ਜੋ ਇਸ ਦਾ ਅਯੋਗ ਵਰਤਾਉ ਕਰਦੇ ਹਨ, ਉਹਨਾਂ ਲਈ ਸ਼ੋਕ ਹੈ।

ਪਿਆਰਿਓ! ਅੱਜ ਪ੍ਰੇਮ ਦੇ ਪੁਤਲੇ, ਜਿਨ੍ਹਾਂ ਨੇ ਜ਼ਲਮ ਦੀ ਬਰਖਾ ਵਿਚ ਭਿਜਦਿਆਂ ਉੱਤੇ ਛਤਰੀ ਤਾਣੀ ਸੀ, ਰਾਮਦਾਸਪੁਰ (ਅੰਮ੍ਰਿਤਸਰ) ਆ ਰਹੇ ਹਨ। ਗਵਾਲੀਅਰ ਦੇ ਕਿਲੇ ਵਿਚੋਂ ਉਮਰਾ ਦੇ ਬਵੰਜਾ ਕੈਦੀ ਛੁਡਾ ਆਏ ਹਨ। ਗਵਾਲੀਅਰ ਦੇ ਕਿਲੇ ਤੋਂ ਹੀ ਨਹੀਂ, ਸਗੋਂ ਉਨ੍ਹਾਂ ਨੂੰ ਮੂਰਖਤਾ ਦੇ ਕਿਲੇ ਵਿਚੋਂ ਭੀ ਕੱਢ ਆਏ ਹਨ। ਖਿਮਾ ਦੀ ਤਲਵਾਰ ਤੇ ਪਿਆਰ ਦੀ ਕ੍ਰਿਪਾਨ ਉਨ੍ਹਾਂ ਦੇ ਅੰਦਰਲੇ ਨੂੰ ਪੁਆ ਆਏ ਹਨ ਅਤੇ ਉਨ੍ਹਾਂ ਦੀ ਗਾਤਰੇ ਦੀ ਤਲਵਾਰ ਨੂੰ ਜ਼ਲਮ ਦੇ ਖੂਨ ਤੋਂ ਧੋ ਕੇ ਦੀਨ ਰਖਿਆ ਦੀ ਢਾਲ ਬਣਾ ਆਏ ਹਨ। ਐਸੇ ਦਾਤਾ ਗੁਰੂ ਹਰਿਗੋਬਿੰਦ ਜੀ ਅਜ ਘਰ ਆ ਰਹੇ ਹਨ। ਅੰਮ੍ਰਿਤਸਰ ਜਿਸ ਵੇਲੇ ਆਪ ਨੂੰ ਸੁਨਹਿਰੀ ਕਲਸ ਨਾਲ ਚਮਕਦਾ ਦਿੱਸਿਆ ਤਾਂ ਘੋੜੇ ਤੋਂ ਉਤਰਕੇ ਪਿਆਰੇ ਸਤਿਗੁਰਾਂ ਦੇ ਅਦਬ ਵਿਚ ਪੈਦਲ ਹੋ ਗਏ; ਅਗੋਂ ਸੰਗਤਾਂ ਆ ਰਹੀਆਂ ਹਨ। ਇਧਰ ਭੀ ਭਾਈ ਬੁੱਢਾ, ਭਾਈ ਜੇਠਾ ਆਦਿਕ ਹੋਰ ਸਾਰੇ ਸਿੱਖ ਗੁਰੂ ਚੰਦ ਉਦਾਲੇ ਤਾਰਾ ਮੰਡਲ ਬਣਕੇ ਸ਼ਬਦ ਪੜ੍ਹ ਰਹੇ ਹਨ। ਉਧਰ ਭਾਈ ਗੁਰਦਾਸ, ਭਾਈ ਸਾਈਦਾਸ ਤੇ ਸਾਰੇ ਮੁੱਖੀ ਸਿੱਖ ਗਲ ਪੱਲੇ ਪਾਈ, ਦਿਲ ਸਾਈਂ ਵਲ ਲਾਈ, ਮੁਖੋਂ ਸ਼ਬਦਾਂ ਦੀ ਘਨਘੋਰ ਲਾਈ, ਨੇੜ੍ਹ ਪ੍ਰੇਮ ਨਾਲ ਜਗਮਗਾਈ ਚਲੇ ਆ ਰਹੇ ਹਨ। ਪ੍ਰੇਮ ਦਾ ਸੰਗਮ ਹੋ ਗਿਆ, ਚਰਨੀ ਢੈ ਪਏ, ਮਿਲੇ, ਵਿੱਛੁੜੇ ਮਿਲੇ 'ਗੁਰੂ ਸਮੁੰਦੁ ਨਦੀ ਸਭਿ ਸਿੱਖੀ', {ਵਾਰ: ਮਾਝ-੨੯} ਮਿਲ ਪਏ। ਇਸ ਅਰਜੀ ਮੇਲ ਦਾ ਵਰਣਨ ਕੌਣ ਕਰੇ। ਫੇਰ ਸਿੱਧੇ ਹਗਿਮੰਦਰ ਜੀ ਨੂੰ ਆਏ। ਸ੍ਰੀ ਅਕਾਲ ਤਖਤ ਸਾਹਿਬ ਜੀ ਆਏ। ਫੇਰ ਅੰਦਰ ਸ੍ਰੀ ਹਗਿਮੰਦਰ

* ਰੋਗ ਨੂੰ ਜੋ ਸੈ ਰੋਗ ਹੋਕੇ ਲੱਗੇ ਸੈ ਅਰੋਗਤਾ ਦੀ ਦਾਤੀ ਹੁੰਦੀ ਹੈ।

74

ਜੀ ਵਿਚ ਗਏ। ਕੜਾਹ ਪ੍ਰਸਾਦ ਆਇਆ, ਕੀਰਤਨ ਹੋਇਆ। ਅਰਦਾਸ ਵਿਚ ਲਿਵਲੀਨਤਾ ਹੋਈ। ਫੇਰ ਪ੍ਰਸਾਦ ਵਰਤਿਆ। ਫੇਰ ਗੁਰੂ ਜੀ ਸ਼ਹਿਰ ਵਿਚ ਆਏ। ਬਜ਼ਾਰ ਕਤਾਰਾਂ ਮਨੁੱਖਾਂ ਨਾਲ ਭਰੇ ਪਏ ਹਨ, ਕੋਠੇ ਇਸਤ੍ਰੀਆਂ ਨਾਲ ਲੱਦੇ ਪਏ ਹਨ; ਸ਼ਬਦਾਂ ਦੀ ਘਨਘੋਰ ਹੋ ਰਹੀ ਹੈ, ਛੁਲਾਂ ਦੀ ਵਰਖਾ ਹੋ ਰਹੀ ਹੈ, ਗੁਲਾਬ ਦੇ ਤੁੱਕੇ ਵੱਸ ਰਹੇ ਹਨ, ਸਿਹਰੇ ਤੇ ਮਾਲਾਂ ਗਲੇ ਪੈ ਰਹੇ ਹਨ, ਮੱਥਿਆਂ ਤੇ ਸੀਸ ਬੰਦਨਾ ਦੀ ਵਾਰ ਨਹੀਂ ਆਉਂਦੀ ਤੇ ਸ਼ਬਦਾਂ ਦੀ ਘਨਘੋਰ ਨਾਲ ਅਕਾਸ਼ ਗੂੰਜ ਰਿਹਾ ਹੈ। ਸੰਗਤਾਂ ਦੇ ਮੰਨੇ ਪ੍ਰਮੰਨੇ ਗੁਰੂ, ਹਾਂ, ਸੰਗਤ ਨੂੰ ਵੱਡਾ ਜਾਨਣ ਵਾਲੇ ਗੁਰੂ, ਪ੍ਰੇਮ ਕਰਦੇ ਤੇ ਪ੍ਰੇਮ ਕੀਤੇ ਜਾਂਦੇ ਪ੍ਰੇਮੀਆਂ ਦੇ ਮੰਡਲ ਵਿਚੋਂ ਕਿਸ ਤਰ੍ਹਾਂ ਲੰਘ ਰਹੇ ਹਨ? ਜਿਉਂ ਪ੍ਰੇਮ ਭਰੀਆਂ ਹੰਸਾਂ ਦੀਆਂ ਡਾਰਾਂ ਵਿਚੋਂ ਰੰਗਰੱਤੜਾ ਰਾਜ ਹੰਸ ਲੰਘਦਾ ਹੈ! ਇਸ ਤਰ੍ਹਾਂ ਸਤਿਕਾਰੇ ਜਾਂਦੇ ਗੁਰੂ ਜੀ ਸਨੇ ਸਨੇ ਘਰ ਪਹੁੰਚੇ। ਮਾਤਾ ਜੀ ਦੇ ਡੇਰੇ ਗਏ। ਓਹ ਸ਼ਾਂਤਿ ਵਿਚ ਪੂਰੀ, ਸਭ ਤਰ੍ਹਾਂ ਨਿਪੁਨ ਮਾਤਾ, ਪ੍ਰੇਮ ਵਿਚ ਭਰੀ ਪਿਆਰੇ ਪੁੜ੍ਹ ਤੇ ਸਤਿਗੁਰਾਂ ਦੇ ਨਿਵਾਜੇ ਗੁਰੂ ਦੀ ਤਾਂਘ ਵਿਚ ਖੜੀ ਹੈ। ਮਰਿਯਾਦਾ ਦੇ ਪੂਰੇ ਜਗਤ ਗੁਰੂ ਜੀ ਮਾਤਾ ਦੇ ਚਰਨਾਂ ਪਰ ਛਿਗਦੇ ਹਨ। ਮਮਤਾ ਭਰੀ ਮਾਂ ਮਾਤ੍ਰੀ-ਪ੍ਰੇਮ ਵਿਚ ਚੁੱਕ ਕੇ ਗਲ ਲਾਉਂਦੀ ਤੇ ਮੱਥਾ ਸੁੰਘਦੀ ਹੈ। ਫਿਰ ਮਾਤਾ, ਪ੍ਰੇਮ ਦੇ ਲਹਿਰੇ, ਸਰਧਾ ਨਾਲ, ਚਰਨਾਂ ਵੱਲ ਝੁਕਦੀ ਹੈ, ਪਰ ਉਹ ਪੂਰਾ ਗੁਰੂ ਮੱਥਾ ਝੁਕਣ ਬੀ ਨਹੀਂ ਦੇਂਦਾ ਅਰ ਮਾਤਾ ਵਿਚ ਆਪਣੇ ਪਿਆਰੇ ਸਤਿਗੁਰੂ ਪਿਤਾ ਦੀ ਮੂਰਤ ਵੇਖਦਾ ਵੇਖਦਾ ਗੁਰੂ ਪ੍ਰੇਮ ਵਿਚ ਪ੍ਰੇਤਾ ਸਜਲ ਨੇੜ੍ਹ ਹੋ ਜਾਂਦਾ ਹੈ। ਲੋਕੋ! ਇਨ੍ਹਾਂ ਆਤਮ ਪ੍ਰੇਮ ਦੇ ਜਾਣੂਆਂ ਦੇ ਕੌਤਕਾਂ ਨੂੰ ਕੌਣ ਸਮਝੇ? ਰਸ ਸੰਗਮ ਇਨ੍ਹਾਂ ਵਿਚ ਹੀ ਹੁੰਦੇ ਹਨ, ਮਾਨੋ ਹਿਰਦੇ ਅਕਾਸ਼ ਵਿਚ ਆਤਮ ਰਸਾਂ ਦੀ ਅਕਾਸ਼ੀ ਪੀੰਘ ਪੈ ਜਾਂਦੀ ਹੈ। ਇਕ ਪਾਸੇ ਤਾਂ ਮਾਤਾ ਜੀ ਪੁੜ੍ਹ (ਵਾਤਸਲ) ਰਸ ਵਿਚ ਭਰੇ ਪਏ ਹਨ। ਦੂਜੇ ਪਾਸੇ ਸਰਧਾ ਤੇ ਨਿੰਮ੍ਰਤਾ ਵਿਚ ਭਗਤੀ ਛਾ ਰਹੀ ਹੈ ਤੇ ਗੁਰੂ ਭਾਵਨਾ ਦਾ ਪ੍ਰੇਮ ਸਥਾਈ ਵਾਲਾ ਇਲਾਹੀ ਸਾਂਤਿ ਰਸ ਪੂਰਤ ਹੋ ਰਿਹਾ ਹੈ। ਹਾਂ, ‘ਸਾਰੇ ਸੰਸਾਰ ਤੋਂ ਨਿਰਵੇਦ ਸਥਾਈ ਵਾਲਾ’ ਸਾਂਤਿ ਰਸ ਵੀ ਹੈ, ਪਰ ਉਹ ਲੁਕ ਰਿਹਾ ਹੈ ਉਚੋਂ ਰੂਹਾਨੀ ਪ੍ਰੇਮ ਸਥਾਈ ਵਾਲੇ ਸ਼ਾਂਤਿ ਰਸ ਦੇ ਉਹਲੇ।

ਮਰਿਯਾਦਾ ਪੁਰਸ਼ੋਤਮ ਗੁਰੂ ਜੀ ਨੇ ਮਾਤਾ ਨੂੰ ਮਾਤਾ ਤੇ ਨਿਜ ਨੂੰ ਪੁੜ੍ਹ ਜਾਣਕੇ ਉਹ ਆਦਰ ਤੇ ਸਤਿਕਾਰ ਕੀਤਾ ਹੈ ਕਿ ਜੋ ਲੋਕਾਂ ਲਈ ਨਮੂਨਾ ਹੈ, ਕਿ ਸੰਸਾਰਕ ਪ੍ਰਤਾਪ ਪਾਕੇ ਚਾਹੋ ਆਤਮ ਸੱਤਿਆ ਦੇ ਸੁਆਮੀ ਹੋ ਕੇ, ਮਾਤਾ ਪਿਤਾ ਸਦਾ ਵੱਡੇ ਅਰ ਸਦਾ ਸਤਿਕਾਰ ਯੋਗ ਹਨ ਅਰ ਕਦੇ ਕੋਈ ਹਾਲਤ ਐਸੀ ਨਹੀਂ ਹੈ ਕਿ ਅੱਲਾਦ ਮਾਪਿਆਂ ਨੂੰ ਆਪਣੇ ਅੱਗੇ ਝੁਕਾਵੇ। ਜਦ ਗੁਰੂ ਜੀ ਇਹ ਨਮੂਨਾ ਦੱਸਦੇ ਹਨ ਤਦ ਜੀਵਾਂ ਨੂੰ ਮਾਪਿਆਂ ਦਾ ਸਤਿਕਾਰ ਕਿੰਨਾ ਵਧੀਕ ਕਰਨਾ ਚਾਹੀਏ?

ਹੁਣ ਮਾਤਾ ਨੇ ਆਦਰ ਨਾਲ ਬਿਠਾਕੇ ਸਾਰਾ ਹਾਲ ਰਤਾ ਰਤਾ ਕਰਕੇ ਸੁਣਿਆ, ਸਾਰਾ ਸੁਣਕੇ ਗਲ ਵਿਚ ਪੱਲਾ ਪਾ ਕੇ ਖੜ੍ਹੇ ਗਈ, ਨਾਲ ਗੁਰੂ ਜੀ ਖੜ੍ਹੇ ਗਏ। ਅਕਾਲ ਪੁਰਖ, ਸਤਿਗੁਰਾਂ ਦਾ ਧਿਆਨ ਕੀਤਾ ਅਰ ਬੜੇ ਪ੍ਰੇਮ ਨਾਲ ਅਰਦਾਸ ਵਿਚ ਜੁੜ ਗਏ। ਇਸ ਵੇਲੇ ਦੇ ਪ੍ਰੇਮ ਤੇ ਧੰਨਵਾਦ ਵਿਚ ਮਾਤਾ ਤੇ ਗੁਰੂ ਜੀ ਐਸੇ ਲਿਵਲੀਨ ਹੋ ਗਏ ਕਿ ਘੜੀ ਭਰ ਨੇੜ੍ਹ ਨਹੀਂ ਖੁਲ੍ਹੇ।

ਫੇਰ ਬਹੁਤ ਚਿਰ ਮਾਤਾ ਜੀ ਪੁੜ੍ਹ ਜੀ ਦੇ ਪਾਸ ਬੈਠੇ ਰਹੇ। ਹੁਣ ਮਾਤਾ ਜੀ ਨੂੰ ਉਪਕਾਰ ਯਾਦ ਆਇਆ। ਏ ਸੱਖ ਨੂੰ ਕੱਲਿਆਂ ਮਾਤਾ ਜੀ ਕਦ ਮਾਣ ਸਕਦੇ ਸੇ? “ਬ੍ਰਹਮ ਗਿਆਨੀ ਪਰਉਪਕਾਰ ਉਮਾਹਾ॥”

75

ਬੀਬੀ ਰਾਮੇ ਨੂੰ ਸੱਦਿਆ। ਭਾਈ ਸਾਈਂ ਦਾਸ ਜੀ, ਭਾਈ ਨਰੈਣ ਦਾਸ ਜੀ ਤੇ ਬੇਬੇ ਪ੍ਰੇਮ ਦੇਈ ਜੀ ਆਦਿ ਸਾਰੇ ਪਰਵਾਰ ਨੂੰ ਸੱਦਿਆ। ਗੁਰੂ ਜੀ ਆਪਣੇ ਪਰਮ ਪ੍ਰੇਮੀ ਸਾਹੁਰੇ ਪਰਿਵਾਰ ਨੂੰ ਹੁਣ ਘਰ ਵਿਚ ਮਿਲ ਕੇ ਗਦਗਦ ਹੋਏ, ਸਭ ਨੂੰ ਆਤਮ ਵਰ ਦਿਤੇ, ਢੇਰ ਚਿਰ ਵਾਰਤਾਲਾਪ ਹੁੰਦੇ ਰਹੇ। ਬੀਬੀ ਦਮੋਦਰੀ ਜੀ ਨੇ ਪਿਆਰੇ ਪਤੀ ਦੇ ਚਰਨ ਕਵਲ ਪਰਸੇ। ਇਸ ਪ੍ਰਕਾਰ ਪਰਵਾਰ ਦੇ ਪਿਆਰ ਤੇ ਖੁਸ਼ੀ ਦੇ ਰੰਗਾਂ ਵਿਚ ਗੁਰੂ ਉਦਾਲੇ ਮਾਨੋਂ ਪਰਵਾਰ ਪੈ ਰਿਹਾ ਸੀ। ਦਿਨ ਐਉਂ ਲੰਘਿਆ। ਰਾਤ ਦੱਸੀਦਾ ਹੈ ਕਿ ਹਰਿਮੰਦਰ ਗਏ ਤੇ ਭਾਈ ਬੁੱਢਾ ਜੀ ਦੀ ਚਾੜੀ ਚੌਕੀ ਵਿਚ, ਜਦ ਓਹ ਅਕਾਲ ਬੁੰਗੇ ਅੱਪੜੀ, ਜਾ ਦਰਸ਼ਨ ਦਿਤੇ* ਤੇ ਫਿਰ ਆਪਣੇ ਸੁਖ ਆਸਣ ਵਿਚ ਜਾ ਬਿਗਜੇ।

ਪਹਿਰ ਰਾਤ ਰਹਿੰਦੀ ਗੁਰੂ ਜੀ ਉਠੇ, ਸ਼ਨਾਨ ਕਰਕੇ ਆਪਣੇ ਪਯਾਨ ਮਗਨ ਹੋ ਗਏ! ਫੇਰ ਉਸ ਵੇਲੇ ਕਿ ਜਿਸ ਵੇਲੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸ੍ਰੀ ਦਰਬਾਰ ਸਾਹਿਬ ਆਉਂਦੇ ਹਨ, ਆਪ ਸ੍ਰੀ ਹਰਿਮੰਦਰ ਜੀ ਆਏ, ਆਸਾ ਦੀ ਵਾਰ ਲੱਗ ਰਹੀ ਸੀ। ਭੋਗ ਪਏ ਤੇ ਸ੍ਰੀ ਅਕਾਲ ਤਖਤ ਸਾਹਿਬ ਜੀ ਆਪ ਆ ਬਿਗਜੇ। ਏਥੇ ਪਿਆਰੇ ਸਿਖ ਆ ਜੁੜੇ। ਵਾਰਤਾਲਾਪਾਂ ਹੋਈਆਂ, ਅਨੇਕ ਪ੍ਰੇਮੀਆਂ ਦੇ ਪ੍ਰੇਮ ਪੂਰਨ ਹੋਏ।

ਇਸ ਤਰ੍ਹਾਂ ਦੇ ਆਤਮ ਦਾਨ ਕਰਦਿਆਂ ਸੁਨੇਹਾ ਆਇਆ ਕਿ ਪਾਤਸ਼ਾਹ ਮੰਦਰ ਯਾਤ੍ਰਾ ਲਈ ਆਉਂਦਾ ਹੈ। ਸੋ ਉਸੇ ਵੇਲੇ ਉਸ ਨੂੰ ਮੰਦਰ ਦੀ ਯਾਤ੍ਰਾ ਕਰਵਾਈ ਗਈ। ਪਾਤਸ਼ਾਹ ਕਸ਼ਮੀਰ ਜਾ ਰਿਹਾ ਸੀ ਜੋ ਅੰਮ੍ਰਿਤਸਰੋਂ ਦੇ ਕੁ ਸੌ ਮੀਲ ਹੈ। ਸਤਿਗੁਰਾਂ ਅੱਗੇ ਪਾਤਸ਼ਾਹ ਨੇ ਕਸ਼ਮੀਰ ਨਾਲ ਚੱਲਣ ਦੀ ਯਾਚਨਾ ਕੀਤੀ ਸੀ ਜੋ ਗੁਰੂ ਜੀ ਨੇ ਪ੍ਰਵਾਨ ਕੀਤੀ ਸੀ। ਪਾਤਸ਼ਾਹ ਤਾਂ ਉਸੇ ਦਿਨ ਤੁਰ ਗਿਆ, ਪਰ ਕੁਛ ਦਿਨ ਮਗਰੋਂ ਸ੍ਰੀ ਗੁਰੂ ਜੀ ਬੀ ਲਾਹੌਰ ਤੁਰ ਗਏ। ਕੁਛ ਸਿੱਖ ਗੁਰੂ ਜੀ ਦੇ ਨਾਲ ਗਏ ਤੇ ਕੁਛ ਮੰਦਰਾਂ ਦੀ ਸੇਵਾ ਵਿਚ ਰਹੇ।

ਹੁਣ ਭਾਈ ਸਾਈਂਦਾਸ ਜੀ ਤੇ ਰਾਮੇ ਫੇਰ ਆਪਣੇ ਗਿਰਾਂ ਉਸੇ ਤਰ੍ਹਾਂ ਸਤਿਸੰਗ ਵਾੜੀ ਲਾਈ ਬੈਠੇ ਹਨ।



* ਰਵਾਇਤ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਗਵਾਲੀਅਰ ਤੋਂ ਆ ਕੇ ਪਹਿਲੀ ਰਾਤ ਚਉਂਕੀ ਸਾਹਿਬ ਨੂੰ ਅਕਾਲ ਬੁੰਗੇ ਸਾਹਿਬ ਆ ਕੇ ਦਰਸ਼ਨ ਦਿਤੇ ਸੇ।

੨੨. ਭਾਈ ਮਾਧੇ ਜੀ

76

੧. ਪ੍ਰਾਹੁਣ

ਦਿਨ ਆਖਣ ਨਾਲ ਹੀ ਕਾਲੀ ਘਟਾ ਉਤਰ ਵਲੋਂ ਚੜ੍ਹ ਆਈ, ਕੁਛ ਬੂੰਦਾਂ ਬਾਂਦੀ ਸ਼ੁਰੂ ਹੋ ਗਈ, ਆਹ ਲੋ! ਮੋਹਲੇ ਧਾਰ ਮੰਹੀ ਵੱਸਣ ਲੱਗ ਗਿਆ। ਰਾਤ ਏਹੋ ਜਹੀ ਕਾਲੀ ਹੋ ਗਈ ਕਿ ਹੱਥ ਪਰ ਹੱਥ ਮਾਰਿਆਂ ਨਹੀਂ ਦਿੱਸਦਾ। ਹਾਂ ਕਦੀ ਕਦੀ ਬਿਜਲੀ ਚਮਕਦੀ ਹੈ ਤਾਂ ਕੁਛ ਨਜ਼ਰੀ ਆਉਂਦਾ ਹੈ।

ਇਸ ਘੁਪਘੇਰ ਰਾਤ ਵਿਚ ਇਕ ਆਦਮੀ ਬੁਚਕਾ ਜਿਹਾ ਚੁੱਕੀ ਤੁਰਿਆ ਜਾਂਦਾ ਹੈ, ਏਹ ਪੁਰਸ਼ ਪਾਣੀ ਝਾਗਦਾ, ਮੰਹੀ ਵਸਾਉਂਦਾ ਇਕ ਛੋਟੀ ਜਹੀ ਗਲੀ ਵਿਚ ਜਾ ਵੱਡਿਆ, ਥੋੜੀ ਦੂਰ ਜਾਕੇ ਖੜੋ ਗਿਆ, ਬਿਜਲੀ ਦੀ ਚਮਕ ਨਾਲ ਇਕ ਦਰਵਾਜ਼ੇ ਨੂੰ ਦੇਖਿਆ ਅਰ ਅੱਗੇ ਤੁਰ ਪਿਆ, ਇਕ ਦੋ ਘਰ ਲੰਘਕੇ ਇਕ ਘਰ ਅੱਗੇ ਫਿਰ ਖੜੋਤਾ, ਬਿਜਲੀ ਦੇ ਚਾਨਣੇ ਨਾਲ ਦਰਵਾਜ਼ੇ ਨੂੰ ਦੇਖਿਆ ਅਰ ਬੇਵਸੇ ਹੀ ਹੋਲੀ ਜਹੀ ਮੂੰਹੋਂ ਨਿਕਲ ਗਿਆ: ‘ਇਹੋ ਹੀ ਹੈ’।

ਥੋੜਾ ਚਿਰ ਠਹਿਰਿਆ ਫਿਰ ਦਰਵਾਜ਼ਾ ਖੜਕਾਇਆ ਅਰ ਬੋਲਿਆ ‘ਭਾਈ ਮਾਧੇ ਜੀ! ਬੂਹਾ ਖੋਲੋ, ਇਕ ਸਿਖ ਬਿਦੇਸੀ.....।’ ਅਜੇ ਸਾਰੀ ਗੱਲ ਮੁਕੀ ਹੀ ਨਹੀਂ ਸੀ ਕਿ ਦਰਵਾਜ਼ਾ ਖੁਲ੍ਹਿਆ ਅਰ ਕਿਸੀ ਪੁਰਸ਼ ਨੇ ਬਾਹਰ ਖੜੇ ਭਿਜਦੇ ‘ਸਿਖ’ ਦੇ ਚਰਨ ਆ ਫੜੇ ਅਰ ਬੜੇ ਸਤਿਕਾਰ ਨਾਲ ਅੰਦਰ ਲੈ ਗਿਆ।

੨. ਪ੍ਰਹਾਉਣਾਚਾਰੀ

“ਧੰਨ ਭਾਗ! ਧੰਨ ਭਾਗ! ਧੰਨ ਗੁਰੂ ਜੀ ਹਨ ਜਿਨ੍ਹਾਂ ਨੇ ਕ੍ਰਿਪਾ ਕਰਕੇ ਅਪਨੇ ਸਿਖ ਦੇ ਪਵਿੰਦੂ ਚਰਨ ਇਸ ਘਰ ਵਿਖੇ ਪਵਾਏ ਅਰ ਇਸ ਗ੍ਰਹਿ ਨੂੰ ਪਵਿੰਦੂ ਕੀਤਾ, ਧੰਨ ਦੀਨਾ ਨਾਥ ਜੀ ਹਨ, ਜਿਨ੍ਹਾਂ ਨੇ ਅਸਾਂ ਪਾਪੀਆਂ ਨੂੰ ਇਕ ਸਿੱਖ ਦਾ ਦਰਸ਼ਨ ਬਖਸ਼ਿਆ।”

ਇਹ ਵਾਕ ਆਖਕੇ ਭਾਈ ਮਾਧੇ ਨੇ ਬੁਚਕਾ ਸਿੱਖ ਦੇ ਹੱਥਾਂ ਲੈ ਲਿਆ ਅਰ ਉੱਚੀ ਜਿਹੀ ਕਿਹਾ, ‘ਪ੍ਰਿਯ ਜੀ! ’ ਅਗੋਂ ਅਵਾਜ਼ ਆਈ, ‘ਜੀ, ਸਵਾਮੀ ਜੀ’ ਅਰ ਨਾਲ ਹੀ ਇਕ ਸੰਦਰ ਜਵਾਨ ਇਸਤ੍ਰੀ ਸਾਹਮਣੇ ਆ ਖੜੋਤੀ, ਸਤਿਗੁਰ ਦਾ ਸਿੱਖ ਦੇਖ ਕੇ, ਦੋਹਾਂ ਜਣਿਆਂ ਗਲ ਵਿਚ ਪੱਲਾ ਪਾ ਕੇ, ਦੋਵੇਂ ਹੱਥ ਜੋੜ, ਥੜੀ ਨਿਮਰਤਾ ਤੇ ਸ਼ਰਮ ਨਾਲ ਨਵੇਂ ਆਏ ਪ੍ਰਾਹੁਣੇ ਦੇ ਚਰਨਾਂ ਤੇ ਮੱਥਾ ਟੇਕਿਆ, ਜਾਂ ਸਿਰ ਚਕਿਆ ਤਾਂ ਭਾਈ ਮਾਧੇ ਨੇ ਕਿਹਾ:-

ਭਾਈ ਮਾਧੇ— ਪ੍ਰਿਯ ਜੀ! ਪਹਿਲੋਂ ਸੁਕੇ ਕਪੜੇ ਦਿਓ, ਫਿਰ ਅੰਗੀਠੀ ਭਖਾਓ, ਜਲ ਗਰਮ ਕਰੋ, ਭਾਈ ਜੀ ਦੇ ਚਰਨ ਧੁਆਈਏ, ਫਿਰ ਪ੍ਰਸ਼ਾਦ ਤਿਆਰ ਕਰਕੇ ਲੈ ਆਓ।

ਇਸਤ੍ਰੀ— ਸਤਿ ਬਚਨ, ਮਹਾਰਾਜ ਜੀ! ਕਹਿਕੇ ਅੰਦਰ ਚਲੀ ਗਈ।

੭੭

ਭਾਈ ਮਾਧੇ— (ਪ੍ਰਾਹੁਣੇ ਵਲ ਤਕੇ, ਇਕ ਲੋਈ ਦੇਕੇ) ਭਾਈ ਜੀ ਆਪ ਗਿੱਲੇ ਕਪੜੇ ਲਾਹ ਦਿਓ ਜੋ ਮੈਂ ਨਹੀਂ ਕੇ ਖਿਲਾਰ ਦਿਆਂ, ਹੋਰ ਬਸਤ੍ਰ ਆਉਂਦੇ ਹਨ, ਉਹ ਸਜ਼ਾ ਲੈਣੇ।

ਪ੍ਰਾਹੁਣੇ ਨੇ ਸਤਿ ਬਚਨ ਕਿਹਾ ਅਰ ਕਪੜੇ ਲਾਹੁਣ ਲਗਾ। ਭਾਈ ਮਾਧੇ ਆਪ ਲੁਹਾਂਦਾ ਹੈ ਹਰ ਨਹੀਂ ਨਹੀਂ ਕੇ ਕਿੱਲੀਆਂ ਪਰ ਟੰਗੀ ਜਾਂਦਾ ਹੈ। ਸੁਕੇ ਬਸਤ੍ਰ ਭੀ ਆ ਗਏ ਹਨ, ਦੇਖੋ ਕਿਸ ਪ੍ਰੇਮ ਨਾਲ ਸੁਕੇ ਕਪੜੇ ਪੁਆਉਂਦਾ ਹੈ। ਹੁਣ ਗਰਮ ਜਲ ਭੀ ਆ ਗਿਆ ਹੈ, ਪ੍ਰੇਮ ਨਾਲ ਦੰਪਤੀ ਪ੍ਰਾਹੁਣੇ ਦੇ ਚਰਨ ਧੂਆ ਰਹੇ ਹਨ।

ਕੀ ਇਹ ਪ੍ਰੇਮ-ਪੰਜ ਦੰਪਤੀ ਇਸ ਪੁਰਸ਼ ਦੇ ਜਾਣੂ ਹਨ ਜੋ ਇਸ ਖਾਤਰ ਨਾਲ ਪੇਸ਼ ਆ ਰਹੇ ਹਨ? ਨਹੀਂ, ਏਹ ਪ੍ਰੇਮੀ ਜੋੜਾ ਇਸ ਨਾਏ ਆਏ ਸਿੱਖ ਤੋਂ ਮੂਲੋਂ ਅਣਜਾਣੂ ਹੈ, ਅੱਗੇ ਕਦੀ ਸ਼ਕਲ ਤਕ ਨਹੀਂ ਦੇਖੀ, ਨਾਮ, ਘਰ ਘਾਟ ਤੋਂ ਬਿਲਕੁਲ ਨਾਵਾਕਫ਼ ਹਨ। ਪਿਆਰੇ ਗੁਰੂ ਦਾ ਪਿਆਰਾ ਸਿੱਖ ਜਾਣਕੇ, ਆਪਣੇ ਪਿਆਰੇ ਦੇ ਚਰਨਾਂ ਦਾ ਵਿਸ਼ਵਾਸੀ ਸਮਝਕੇ, ਸਿੱਖ ਦੀ ਸੇਵਾ ਗੁਰੂ ਦੀ ਸੇਵਾ ਜਾਣਕੇ, ਏਹ ਪ੍ਰੇਮੀ ਦੰਪਤੀ ਇਸ ਹਿਤ ਚਿਤ ਨਾਲ ਆਗਤ ਭਾਗਤ ਅਰ ਸੇਵਾ ਕਰ ਰਹੇ ਹਨ।

ਓਹ ਕੈਸਾ ਸੁਭਾਗ ਸਮਾਂ ਸੀ, ਜਦੋਂ ਬਿਨਾਂ ਵਾਕਫੀ ਸਿੱਖ ਸਿੱਖ ਦੀ ਇਤਨੀ ਸੇਵਾ ਕਰਦਾ ਸੀ, ਜਦੋਂ ਸਿੱਖ ਸਿੱਖ ਨਾਲ ਸੱਕੇ ਭਰਾਵਾਂ ਤੋਂ ਵਧਕੇ ਪਿਆਰ ਕਰਦਾ ਸੀ, ਜਦੋਂ ਸਿੱਖ ਸਿੱਖ ਦੇ ਸੁੱਖ ਨੂੰ ਦੇਖਕੇ ਸੁੱਖੀ ਅਰ ਦੁੱਖ ਨੂੰ ਦੇਖਕੇ ਦੁੱਖੀ ਹੁੰਦਾ ਸੀ। ਜਦੋਂ ਸਿੱਖ ਸਿੱਖ ਦੀ ਤਨੋਂ ਮਨੋਂ ਮਦਦ ਕਰਦਾ ਸੀ। ਕੀ ਉਹ ਵੇਲਾ ਗੁਜ਼ਰ ਗਿਆ? ਕੀ ਉਹ ਸਿੱਖ ਹੁਣ ਸਿੱਖ ਨਹੀਂ ਰਹੇ? ਠੀਕ ਉਹ ਸਮਾਂ ਇਕ ਗੁਜ਼ਰੀ ਹੋਈ ਗੱਲ ਹੋ ਗਿਆ ਹੈ। ਉਹ ਪਿਆਰ ਉਹ ਮੈਡ੍ਰੀ, ਉਹ ਸਹੋਦ੍ਰਤਾ, ਉਹ ਜਥੇਬੰਦੀ, ਓਹ ਪ੍ਰੇਮ ਉਡੰਤ ਹੋ ਗਿਆ ਹੈ। ਹੁਣ ਉਨ੍ਹਾਂ ਦੀ ਜਗਾ ਵੈਰ, ਵਿਰੋਧ, ਈਰਖਾ, ਬਖੀਲੀ ਤੇ ਫੁਟ ਨੇ ਆ ਸੱਲੀ ਹੈ।

ਪਿਆਰੇ ਪਾਠਕ! ਕਿੱਥੇ ਉਹ ਦੈਵੀ ਦਿਨ ਤੇ ਕਿੱਥੇ ਏਹ ਅਭਾਗ ਸਮਾਂ! ਸਚ ਮੁਚ ਓਹ ਦਿਨ ਲੰਘ ਗਏ ਹਨ, ਹੁਣ ਭੀ ਉਹੋ ਜੇਹੇ ਕਈ ਮੌਜੂਦ ਹਨ; ਪਰ “ਹੈਨਿ ਵਿਰਲੇ ਨਾਹੀ ਘਣੇ” ਉਹੋ ਜੇਹੇ ਸਿੱਖ ਘਟ ਨਜ਼ਰ ਆਉਂਦੇ ਹਨ।

ਗਲ ਕੀ ਮੂੰਹ ਹੱਥ ਧੂਆ ਦਿਤਾ ਤੇ ਆਸਣ ਵਿਛਾ ਦਿਤਾ, ਪ੍ਰਾਹੁਣੇ ਨੇ ਚੁਸਤ ਆਸਣ ਜਮਾਕੇ ਦਿਲ ਹੀ ਦਿਲ ਵਿਚ ਪਾਠ ਕੀਤਾ। ਇੰਨੇ ਨੂੰ ਪ੍ਰਸ਼ਾਦ ਤਜਾਰ ਹੋ ਗਿਆ, ਦੰਪਤੀ ਨੇ ਬੜੇ ਪਰੇਮ ਸਹਿਤ ਪ੍ਰਸ਼ਾਦ ਛਕਾਇਆ। ਪੈਂਡੇ ਦਾ ਥਕਾ ਹੋਇਆ ਜਾਣਕੇ ਚੁਬਾਰੇ ਪਰ ਬਿਸਤ੍ਰ ਕਰਾ ਦਿਤਾ, ਪਾਣੀ ਦਾ ਗੜਵਾ ਦਾਤਨ ਪਾਸ ਰਖਕੇ, ਆਪ ਹੇਠਾਂ ਆ ਗਏ ਤੇ ਕੀਰਤਨ ਸੋਹਿਲੇ ਦਾ ਪਾਠ ਕਰਕੇ ਸੌਂ ਗਏ।

੩. ਚੋਰ

ਬਿਜਲੀ, ਅੱਗ, ਸੱਪ, ਸ਼ੇਰ ਆਦਿਕ ਚੀਜ਼ਾਂ ਨਿਰਸੰਦੇਹ ਭਿਆਨਕ ਹਨ, ਪ੍ਰੇਤੁ ਸਭ ਤੋਂ ਜ਼ਿਆਦਾ ਭਿਆਨਕ ਓਹ ਦਿਲ ਹੈ, ਜਿਸ ਵਿਚ ਅਪਸ਼ਾਰਥ ਹੈ, ਅਪਸ਼ਾਰਥੀ ਪੁਰਸ਼ ਓਹ ਕੰਮ ਕਰ ਗੁਜ਼ਰਦਾ ਹੈ ਕਿ ਜਿਸਨੂੰ ਪੜ੍ਹਨ ਸੁਣਨ ਕਰਕੇ ਲੂੰ ਕੰਡੇ ਹੋ ਜਾਂਦੇ ਹਨ। ਅਪਸ਼ਾਰਥੀ ਤੋਂ ਧਰਮ ਕੋਹਾਂ ਦੂਰ

78

ਰਹਿੰਦਾ ਹੈ। ਅਪਸ਼ਾਰਥੀ ਭਾਵੇਂ ਧਰਮਾਤਮਾ ਦਾ ਰੂਪ ਬਣਾ ਲੈਂਦਾ ਹੈ, ਪਰੰਤੂ ਉਸਦਾ ਉਹ ਰੂਪ ਬਗਲੇ ਵਤ ਆਪਣੇ ਮਤਲਬ ਲਈ ਹੁੰਦਾ ਹੈ, ਇਹੋ ਹਾਲ ਸਾਡੇ ਇਸ ਨਏ ਪ੍ਰਾਹਣੇ ਦਾ ਹੈ। ਏਹ ਅਸਲ ਵਿਚ ਸਿੱਖ ਨਹੀਂ, ਏਹ ਤਾਂ ਬੜਾ ਭਾਰੀ ਚੋਰ ਹੈ, ਠੱਗ ਹੈ, ਇਸਦੀ ਅੱਖ ਚਿਰਾਂ ਤੋਂ ਭਾਈ ਮਾਘੇ ਦੇ ਧਨ ਪਰ ਹੈ। ਅਗੇ ਭੀ ਏਹ ਕਈ ਵਾਰ ਕਰ ਚੁਕਾ ਹੈ ਪਰ ਕੁਛ ਪੇਸ਼ ਨਹੀਂ ਗਈ। ਹੁਣ ਸਿੱਖ ਦਾ ਰੂਪ ਬਣਾਕੇ, ਪਾਪੀ, ਮਨ ਦੀ ਵਾਸ਼ਨਾਂ ਨੂੰ ਪੂਰਾ ਕਰਨ ਲਈ ਅਰਥਾਤ਼ ਭਾਈ ਸਾਹਿਬ ਦੇ ਉਸ ਧੰਨ ਨੂੰ ਜੋ ਪਰਉਪਕਾਰ ਤੇ ਧਰਮ ਕਾਰਜਾਂ ਪਰ ਖਰਚ ਹੁੰਦਾ ਹੈ, ਲੁਟਣ ਆਇਆ ਹੈ।

ਭਾਵੇਂ ਦਿਖਾਵੇ ਲਈ ਸੌਂ ਗਿਆ ਹੈ ਪਰ ਇਹੋ ਜਹੇ ਪਾਪੀਆਂ ਨੂੰ ਨੰਦ ਕਿੱਥੇ? ਸਿੱਖੀ ਪੁੰਜ ਪਰੇਮ ਮੂਰਤ ਦੰਪਤੀ ਦੇ ਹੇਠ ਜਾਂਦਿਆਂ ਹੀ ਉਠਿਆ, ਮੂੰਹ ਪਰ ਹੱਥ ਫੇਰਿਆ ਅਰ ਬੋਲਿਆ:— ਵਾਹ ਬਈ ਸ਼ੇਰ ਮਰਦ! ਤੂੰ ਭੀ ਬੜਾ ਬਹਾਦਰ ਤੇ ਚਤੁਰ ਹੈਂ, ਉੱਵੇਂ ਤਾਂ ਇੱਥੋਂ ਤਕ ਪਹੁੰਚ ਨਹੀਂ ਸੀ ਪਰ ਅੱਜ ਤਾਂ ਖੂਬ ਦਾਉ ਲੱਗਾ। ਏਹ ਸਭ ਮਾਲ ਦੌਲਤ ਮੇਰਾ ਹੈ, ਇਨ੍ਹਾਂ ਦੇ ਭਾਣੇ ਤਾਂ ਮੈਂ ਪ੍ਰਾਹੁਣਾ ਹਾਂ ਪਰ ਹੁਣ ਤਾਂ ਇਹੋ ਹੀ ਕੋਈ ਦਮ ਦੇ ਪਰਾਹਣੇ ਹਨ। ਹੁਣੇ ਇਨ੍ਹਾਂ ਨੂੰ ਪਰ ਬੁਲਾਉਂਦਾ ਹਾਂ ਅਰ ਸਭ ਕੁਛ ਸਾਂਭ ਕੇ ਪੱਤ੍ਰ ਹੁੰਦਾ ਹਾਂ, ਪਰ ਹੈਂ, ਉਹ! ਏਹ ਤਾਂ ਬੜਾ ਪਾਪ ਹੈ, ਇਨ੍ਹਾਂ ਮੇਰੀ ਇੰਨੀ ਟੈਹਲ ਕੀਤੀ ਹੈ, ਨਾ ਜਾਣ ਨਾ ਪਛਾਣ, ਫਿਰ ਏਹੋ ਜਹੀ ਸੇਵਾ। ਇਨ੍ਹਾਂ ਨਾਲ ਪ੍ਰੋਹ ਕਰਨਾ, ਇਨ੍ਹਾਂ ਨੂੰ ਮਾਰਨਾ ਗੁਨਾਹ ਹੈ (ਮੱਥੇ ਤੇ ਵੱਟ ਪਾਕੇ ਅਰ ਕੁਝ ਕੜਕ ਕੇ) ਹੂੰ, ਗੁਨਾਹ ਹੈ! ਗੁਨਾਹ ਹੈ!! ਜੇ ਏਹੋ ਜਹੇ ਮਸਲੇ ਘੜਨੇ ਸਾਈ ਤਾਂ ਆਇਆ ਕਿਉਂ ਸੈਂ? ਏਹ ਲੋਕ ਤਾਂ ਹੈਨ ਹੀ ਏਹੋ ਜਹੇ, ਜਾਣ ਪਛਾਣ ਹੋਵੇ, ਭਾਵੇਂ ਨਾ ਹੋਵੇ, ਜੇ ਗੁਰੂ ਦਾ ਨਾਮ ਲੈਕੇ ਇਨ੍ਹਾਂ ਦੇ ਪਾਸ ਆਵੇ, ਉਹੀ ਇਨ੍ਹਾਂ ਦਾ ਦੋਸਤ, ਉਹੀ ਇਨ੍ਹਾਂ ਦਾ ਇਤਿਥਾਰੀ। ਓਏ ਮੇਰਿਆ ਮਨਾਂ ਤੂੰ ਕੇਹੜੀ ਸੋਚੀ ਪੈ ਗਿਆ ਹੈਂ, ਇਨ੍ਹਾਂ ਗੱਲਾਂ ਨੂੰ ਛੱਡ ਤੇ ਆਪਣੇ ਕੰਮ ਲੱਗ, ਆਪਣਾ ਕੰਮ ਕਰ ਤੇ ਏਹੋ ਜਹੀ ਪੜਦੇ-ਢੱਕ ਰਾਤ ਦੇ ਪੜਦੇ ਵਿਚ ਟਿਕਾਣੇ ਪਹੁੰਚ।

ਏਹ ਕਹਿ ਬੁਚਕਾ ਖੋਲ੍ਹਿਆ ਇਕ ਦੋ ਹਥਿਆਰ ਕਢੇ, ਜੋ ਸ਼ਾਇਦ ਇਸੀ ਵੇਲੇ ਲਈ ਲਿਆਇਆ ਸੀ, ਚਾਰੇ ਪਾਸੇ ਵੇਖ, ਚੰਗੀ ਤਰ੍ਹਾਂ ਸਾਵਧਾਨ ਹੋਕੇ ਪੱਤ੍ਰੀਆਂ ਤੋਂ ਹੇਠ ਉਤਰਿਆ, ਜਾਂ ਡੇਉਂਢੀ ਵਿਚ ਆਇਆ ਤਾਂ ਦਰਵਾਜ਼ਾ ਬੰਦ ਸੀ, ਲੱਗਾ ਅੜਿਕੇ ਦੇਕੇ ਖੋਲਣ, ਬਥੇਰੇ ਇੱਟਣ ਪਿੱਟਣ ਕੀਤੇ, ਬਥੇਰਾ ਜ਼ੋਰ ਲਗਾਇਆ ਪਰ ਦਰਵਾਜ਼ਾ ਨਾ ਹੀ ਖੁਲ੍ਹਿਆ ਅਰ ਨਾ ਹੀ ਟੁੱਟਾ।

ਹੋਰ ਕੋਈ ਰਾਹ ਢੁੰਡਿਆ ਪਰ ਉਥੋਂ ਭੀ ਨਿਰਾਸਤਾ ਹੋਈ, ਸਾਰੀ ਰਾਤ ਇਸੀ ਕੋਸ਼ਲ ਵਿਚ ਗੁਜ਼ਾਰੀ। ਇੰਨੇ ਨੂੰ ਘੜਿਆਲੀ ਨੇ ਚਾਰ ਵਜਾਏ, ਸਵਾ ਪੈਹਰ ਰਾਤ ਰਹਿੰਦੀ ਉਠਣ ਦੇ ਨੇਮੀ, ਗੁਰਬਾਣੀ ਦੇ ਪਰੇਮੀ ਦੰਪਤੀ ਹੋਰੀ ਨਾਮ ਜਪਣ ਨੂੰ ਉਠੋਂ, ਦਰਵਾਜ਼ਾ ਖੁਲ੍ਹਿਆ। ਭਿਤਾਂ ਦਾ ਖੜਕ ਸੁਣਦੇ ਸਾਰੀ ਰਾਤ ਦੇ ਅੱਕੇ ਬੱਕੇ ਚੋਰ ਨੇ ਸਿਰ ਤੇ ਹੱਥ ਮਾਰਿਆ ਅਰ 'ਹਾਇ ਕਿਸਮਤ' ਕਹਿਕੇ ਚੁਬਾਰੇ ਵਲ ਉਠ ਨੱਠਾ, ਛੇਤੀ ਛੇਤੀ ਹਥਿਆਰ ਭਤਾ ਸਾਂਭ ਮੰਜੇ ਤੇ ਨਿਸਲ ਹੋ ਘੁਰਾਟੇ ਲੈਣ ਲੱਗ ਪਿਆ।

8. ਵਿਦਾਇਗੀ

ਅੰਮ੍ਰਿਤ ਵੇਲਾ ਕੁਝ ਕੁਦਰਤੀ ਹੀ ਸ਼ਾਂਤ ਤੇ ਆਨੰਦ ਦਾਇਕ ਹੁੰਦਾ ਹੈ, ਇਸ ਵੇਲੇ ਅਕਾਲ ਪੁਰਖ ਦੇ ਪਿਆਰੇ ਸਰੀਰਕ ਕ੍ਰਿਆ ਅਰਥਾਤ ਨੀਂਦ ਨੂੰ ਪੂਰਾ ਕਰਕੇ, ਪਿਆਰੇ ਦੇ ਚਰਨਾਂ ਵਿਚ ਲੀਨ ਹੋਏ, ਅਭੇਦਤਾ ਦੀ ਮੌਜ ਲੁਟਦੇ ਤੇ ਅਪਣੇ ਆਪ ਵਿਚ ਪਿਆਰੇ ਦੇ ਦਰਸ਼ਨ ਦਾ ਆਨੰਦ ਲੈਂਦੇ ਹਨ। ਏਹ ਵੇਲਾ ਐਸਾ ਸ਼ਾਂਤਮਈ ਹੁੰਦਾ ਹੈ ਕਿ ਪਾਪੀ ਤੇ ਕਠੋਰ ਹਿਰਦੇ ਭੀ ਇਸ ਦੇ ਸ਼ਾਂਤਮਈ ਅਸਰ ਹੋਠ ਆ ਜਾਂਦੇ ਹਨ ਅਰ ਕੁਛ ਚਿਰ ਲਈ ਪਾਪੀ ਚਿਤ ਦੀ ਵਾਸ਼ਨਾ ਵੀ ਸ਼ਾਂਤ ਹੋ ਜਾਂਦੀ ਹੈ। ਓਹ ਚੋਰ, ਉਹ ਧਾੜਵੀ, ਜੋ ਸਾਰੀ ਰਾਤ ਕਿਸੀ ਬੇ-ਗੁਨਾਹ ਨੂੰ ਦੁਖਾਉਣ ਤੇ ਲੁਟਣ ਮਾਰਣ ਲਈ ਫਿਰਿਆ ਸੀ, ਅਪਣੀ ਸਾਥਣ, ਸੂਰਜ ਤੋਂ ਡਰਦੀ ਪੱਛਮ ਦਿਸ਼ਾ ਨੂੰ ਭੱਜੀ ਜਾਂਦੀ, ਰਾਤ ਨੂੰ ਦੇਖਕੇ ਖੇਟੇ ਕੰਮਾਂ ਤੋਂ ਹੱਥ ਖਿਚਕੇ ਆਪਣੇ ਟਿਕਾਣੇ ਨੂੰ ਮੁੜਦਾ ਹੈ ਤੇ ਆਕੇ ਮੁਰਦੇ ਵਾਂਕੂ ਪੈ ਜਾਂਦਾ ਹੈ।

ਏਹੋ ਹਾਲ ਸਾਡੇ ਸਿੱਖਾਂ ਦੇ ਭੇਸ ਵਿਚ ਆਏ ਚੋਰ ਪ੍ਰਾਹੁਣੇ ਦਾ ਹੈ, ਏਹ ਅੰਮ੍ਰਿਤ-ਦਾਇਕ ਅੰਮ੍ਰਿਤ ਵੇਲਾ ਜਿਧਰ ਭਾਈ ਮਾਣੇ ਜੀ ਤੇ ਉਸਦੀ ਅਰਧੰਗੀ ਨੂੰ ਅੰਮ੍ਰਿਤ ਦੇ ਰਿਹਾ ਹੈ, ਉਪਰ ਸਾਰੀ ਰਾਤ ਦੇ ਅੱਕੇ ਥੱਕੇ ਚੋਰ ਨੂੰ ਭੀ ਆਪਣੇ ਸੁਖਦਾਇਕ ਸੁਭਾ ਅਨੁਸਾਰ ਸੁੱਖ ਦੇ ਰਿਹਾ ਹੈ ਅਰਥਾਤ ਏਹ ਚੋਰ ਭੀ ਆਪਣੀ ਨਾਕਾਮਯਾਬੀ ਪਰ ਖਿਆਲ ਕਰਦਾ ਤੇ ਕੋਈ ਹੋਰ ਦਾਉ ਲਾਉਣ ਦੇ ਮਨਸੂਬੇ ਬੰਨ੍ਹਦਾ, ਸੌਂ ਗਿਆ ਹੈ।

ਬਹੁਰੂਪੀ ਸਮਾਂ, ਜੋ ਘੜੀ ਘੜੀ ਰੂਪ ਵਟਾਉਣ ਦਾ ਆਦੀ ਹੈ, ਆਪਣੇ ਕਾਲੇ ਤੇ ਡਰਾਉਣੇ ਰੂਪ ਨੂੰ ਕੁਝ ਚਿਰ ਲਈ ਤਿਆਗਕੇ ਮੈਲੇ ਜਹੇ ਰੂਪ ਦਾ ਬਣ ਬੈਠਾ ਹੈ, ਲੋਕੀ ਇਸ ਰੂਪ ਨੂੰ ਪਹੁੰਚਾਉਣ ਦੇ ਕਾਨੂੰਹ ਕਹਿੰਦੇ ਹਨ।

ਪੰਛੀ ਆਪਣੇ ਆਪਣੇ ਆਹਲਣਿਆਂ ਵਿਚ ਜਾਗ ਬੈਠੇ ਹਨ ਤੇ ਆਪਣੀ ਆਪਣੀ ਥੋੜੀ ਵਿਚ ਸਿਰਜਣਹਾਰ ਵਾਹਿਗੁਰੂ ਦੇ ਮਿੱਠੇ ਮਿੱਠੇ ਗੀਤ ਗਾ ਰਹੇ ਹਨ ਯਾ ਮਾਇਆ ਮਦ ਵਿਚ ਮਤੇ, ਤਨ ਸੁੱਖ, ਹੱਡ ਰੱਖ, ਬੇ ਫਿਕਰ ਸੁਤੇ ਪਏ ਸਰਬਿੰਪਰੀ ਕਹਿਲਾਉਣ ਵਾਲੇ ਮਨੁੱਖਾਂ ਨੂੰ ਏਹ ਸ਼ਬਦ ਸੁਣਾ ਕੇ ਜਗਾ ਰਹੇ ਹਨ:—

ਤਿਲੰਗ ਮਹਲਾ ੯॥

“ਜਾਗਿ ਲੇਹੁ ਰੇ ਮਨਾ ਜਾਗਿ ਲੇਹੁ ਕਹਾ ਗਾਫਲ ਸੋਇਆ॥
ਜੋ ਤਨੁ ਉਪਜਿਆ ਸੰਗ ਹੀ ਸੋ ਭੀ ਸੰਗਿ ਨ ਹੋਇਆ॥੧॥ਰਹਾਉ॥
ਮਾਤ ਪਿਤਾ ਸੁਤ ਬੰਧ ਜਨ ਹਿਤੁ ਜਾ ਸਿਉ ਕੀਨਾ॥
ਜੀਉ ਛੂਟਿਓ ਜਬ ਦੇਹ ਤੇ ਡਾਰਿ ਅਗਨਿ ਮੈ ਦੀਨਾ॥੧॥
ਜੀਵਤ ਲਉ ਬਿਹੁਹਾਰੁ ਹੈ ਜਗ ਕਉ ਤੁਮ ਜਾਨਉ॥
ਨਾਨਕ ਹਰਿ ਗੁਨ ਗਾਇ ਲੈ ਸਭ ਸੁਫਨ ਸਮਾਨਉ॥”੨॥੨॥,੧੨੯-੧੨੧

ਦਿਨ ਦੇ ਬਾਦਸ਼ਾਹ ਸੂਰਜ ਦੇਵ ਭੀ ਅਪਨੀ ਤੇਜਸੀ ਕਿਰਨਾਂ ਦੇ ਤੀਖਫਣ ਬਾਣ ਮਾਰਦੇ ਹੋਏ ਪੂਰਬ ਵਲੋਂ ਨਿਕਲ ਆਏ ਹਨ, ਕੁਦਰਤ ਦੇ ਨੇਮੀ ਰਾਰੀ ਆਪਣੀਆਂ ਆਪਣੀਆਂ ਸੁਗੀਲੀਆਂ ਤੇ ਮਿੱਠੀਆਂ ਰਾਗਨੀਆਂ ਅਲਾਪ ਕੇ, ਪੇਟ ਜਾਲਮ ਦੇ ਧੰਧੇ ਲਈ ਬਿੰਡ ਪੁੰਡ ਗਏ ਹਨ। ਇਸ ਵੇਲੇ ਭਾਈ ਮਾਧੇ ਜੀ, ਜਿਨ੍ਹਾਂ ਦੀ ਬਿੜੀ ਅੱਠ ਪੈਹਰ ਇਕ ਰਸ ਜੁੜੀ ਰਹਿੰਦੀ ਸੀ, ਚਾਰ ਘੜੀਆਂ ਨਿਤਨੇਮ ਕਰਕੇ ਜਗਤ ਦੇ ਧੰਧੇ ਨਿਬਾਹੁਣ ਲਈ ਹੋਰ ਕੰਮ ਕਾਜ ਵਲ ਲਗੇ।

ਭਾਈ ਮਾਧੇ ਦੀ ਇਸਤ੍ਰੀ ਨੂੰ ਭੁਲ ਬੂਟਿਆਂ ਦਾ ਬਹੁਤ ਸੌਕ ਸੀ, ਇਸਨੇ ਕੁਛ ਬੂਟੇ ਲਾਏ ਹੋਏ ਸਨ ਜੋ ਉਪਰ ਕੋਠੇ ਪਰ ਪਏ ਸਨ। ਏਹ ਰੋਜ਼ ਸਵੇਰੇ ਇਨ੍ਹਾਂ ਨੂੰ ਪਾਣੀ ਸਿੰਚਦੀ ਤੇ ਬੇ-ਪਰਵਾਹ ਹਵਾ ਦੇ ਹੱਥਾਂ ਬਿੰਡੇ ਵਿਗੜੇ ਬੂਟਿਆਂ ਨੂੰ ਸੰਵਾਰਦੀ ਹੁੰਦੀ ਸੀ। ਹੁਣ ਆਪਣੇ ਨੇਮ ਅਨੁਸਾਰ ਜਦ ਏਹ ਨੇਮੀ ਤ੍ਰੀਮਤ ਆਪਣੇ ਪਿਆਰੇ ਬੂਟਿਆਂ ਨੂੰ ਸਿੰਜਣ ਲਈ ਗਈ ਤਾਂ ਪ੍ਰਾਹੁਣੇ ਸਿੱਖ ਨੂੰ ਘੂਕ ਸੁਤਾ ਪਿਆ ਵੇਖਿਆ, ਚਿਤ ਵਿਚ ਹੈਰਾਨ ਹੋਈ। ਜਾ ਅਪਣਾ ਕੰਮ ਕਰਕੇ ਹੇਠਾਂ ਆਈ ਤਾਂ ਹੱਥ ਜੋੜਕੇ ਅਪਣੇ ਪ੍ਰਾਣ ਪਤੀ ਮਾਧੇ ਜੀ ਨੂੰ ਇਉਂ ਕਹਿਣ ਲਗੀ—

ਇਸਤ੍ਰੀ— ਮਹਾਰਾਜ ਜੀ! ਭਾਈ ਜੀ ਹੁਣ ਤੱਕ ਸੁਤੇ ਪਏ ਹਨ।

ਭਾਈ ਮਾਧੇ— ਪਿੜ ਜੀ! ਭਾਈ ਜੀ ਪੈਂਡਾ ਕਰਕੇ ਆਏ ਹਨ, ਬੱਕੇ ਹੋਏ ਹਨ, ਇਸ ਕਰਕੇ ਹੁਣ ਤੱਕ ਸੁਤੇ ਪਏ ਹਨ।

ਇਸਤ੍ਰੀ— ਆਪਦੀ ਆਗਜਾ ਸਤ ਹੈ, ਪਰ ਮੇਰੇ ਮਨ ਵਿਚ ਬਦੋ ਬਦੀ ਸੰਸਾ ਉਠਦਾ ਹੈ ਕਿ ਨੇਮ ਦੇ ਪੱਕੇ ਸਿੱਖ ਨੇਮ ਕਦੀ ਨਹੀਂ ਘੁਸਾਯਾ ਕਰਦੇ। ਕੀ ਜਾਣੀਏ ਬਕਾਨ ਹੀ ਐਤਨਾ ਹੈ ਕਿ ਰੋਜ਼ ਦੇ ਨੇਮ ਪਰ ਪ੍ਰਬੱਲ ਪੈ ਗਿਆ ਹੈ, ਜਾਂ ਅਜੇ ਸਿੱਖੀ ਮੰਡਲ ਵਿਚ ਕਦਮ ਹੀ ਨਹੀਂ ਧਰਿਆ? ਕੀ ਕਰਾਂ ਏਹੋ ਜੇਹੇ ਸੰਸੇ ਢੁਰ ਰਹੇ ਹਨ।

ਭਾਈ ਮਾਧੇ— ਵਾਹਿਗੁਰੂ ਕ੍ਰਿਪਾ ਕਰੋ, ਜਗ ਅੰਦਰ ਕੰਘੀ ਮਾਰੋ, ਇਹੋ ਜਿਹੇ ਛੁਰਨੇ ਸਾਨੂੰ ਨਹੀਂ ਛੁਰਨੇ ਚਾਹੀਦੇ। ਕਿਤੇ ਅਭਮਾਨ ਲੁਕਕੇ ਅੰਦਰ ਨਾ ਵੜ ਜਾਏ।

ਇਸਤ੍ਰੀ— (ਪੈਰਾਂ ਤੇ ਸਿਰ ਰਖਕੇ) ਮਹਾਰਾਜ ਜੀ ਬਖਸ਼ ਲਉ। ਮੈਂ ਭੁਲ ਗਈ ਹਾਂ, ਸੁਵਾਮੀ ਜੀ ਭੁਲ ਮਾਫ਼ ਕਰੋ।

ਭਾਈ ਮਾਧੇ— (ਉਠਾਕੇ ਤੇ ਪਜਾਰ ਨਾਲ) ਪ੍ਰਿਜ ਜੀ, ਆਓ ਗੁਰੂ ਮਹਾਰਾਜ ਜੀ ਅੱਗੇ ਅਰਦਾਸ ਕਰੀਏ, ਜੋ ਓਹ ਆਪ ਕ੍ਰਿਪਾ ਕਰਕੇ ਸਾਡੇ ਮਨਾਂ ਵਿਚ ਨਿਵਾਸ ਕਰਨ ਤੇ ਸਾਡੀ ਭੁਲ ਚੁਕ ਬਖਸ਼ਨ।

ਏਹ ਕਹਕੇ ਦੰਪਤੀ ਗੱਲ ਵਿਚ ਪੱਲੇ ਪਾਕੇ ਖੜ੍ਹੇ ਗਏ ਤੇ ਇਸ ਪ੍ਰਕਾਰ ਬੇਨਤੀ ਕੀਤੀ—

“ਹੋ ਦੀਨਾ ਨਾਥ! ਘਟ ਘਟ ਦੇ ਜਾਣਨ ਹਾਰੇ! ਹੋ ਪਤਤ ਪਾਵਨ, ਗੁਰੂ ਗਰੀਬ ਨਿਵਾਜ਼ ਜੀ! ਅਸੀਂ ਭੁਲਣਹਾਰ ਜੀਵ ਹਰ ਘੜੀ ਭੁਲਦੇ ਹਾਂ, ਹੋ ਸੱਚੇ ਪਾਤਸ਼ਾਹ ਜੀ! ਕ੍ਰਿਪਾ ਕਰੋ, ਸਾਡੇ ਚਿਤਾਂ ਵਿਚੋਂ ਆਪ ਅਭਿਮਾਨ ਦੂਰ ਕਰੋ ਤੇ ਅਪਣੇ ਪਵਿੜ੍ਹ ਚਰਨਾਂ ਦਾ ਪਰੇਮ ਸਾਡੇ ਹਿਰਦਿਆਂ ਵਿਚ

੮੧

ਵਸਾਉ! ਹੇ ਬਖਸ਼ਿੰਦ, ਹੇ ਬਿਰਦ ਪਾਲੰਕ! ਆਪਣਾ ਬਿਰਦ ਜਾਣਕੇ ਸਾਡੇ ਔਗੁਣ ਖਿਮਾ ਕਰੋ ਤੇ ਆਪਣੀ ਦੈਵੀ ਇੱਛਾ ਅਨੁਸਾਰ ਦਾਸਾਂ ਨੂੰ ਸਿੱਖੀ ਸਿੱਦਰ ਨਿੰਮਰਤਾ ਸਹਿਤ ਬਖਸ਼ੇ।”

ਏਹ ਕਹਿਕੇ ਦੋਹਾਂ ਨੇ ਮੱਥਾ ਟੇਕਿਆ, ਜਾਂ ਸਿਰ ਚੁਕੇ ਤਾਂ ਦੋਹਾਂ ਦੀਆਂ ਅੱਖਾਂ ਜਲ ਪੂਰਤ ਸਨ, ਇੰਨੇ ਨੂੰ ਪ੍ਰਾਹੁਣੇ ਦੀ ਭੀ ਅੱਖ ਖੁੱਲੀ, ਧੁੱਪਾਂ ਚੜ੍ਹੀਆਂ ਦੇਖਕੇ ਘਬਰਾਇਆ ਅਰ ਬੁਚਕਾ ਸੰਭਾਲ ਕੇ ਹੇਠਾਂ ਉਤ੍ਰਿਆ, ਅਰ ਭਾਈ ਮਾਧੇ ਨੂੰ ਕਹਿਣ ਲਗਾ “ਭਾਈ ਜੀ, ਆਗਿਆ ਦਿਓ ਚਲਦਾ ਹਾਂ” ਅੱਗੋਂ ਪ੍ਰੇਮ ਪ੍ਰੇਮ ਭਾਈ ਨੇ ਚਰਨ ਫੜ ਲਏ ਅਰ ਅਪੀਨਰੀ ਨਾਲ ਕਿਹਾ:—

ਭਾਈ ਮਾਧੇ— ਮਹਾਰਾਜ ਜੀ! ਕਿਰਪਾ ਕਰੋ ਕੁਝ ਦਿਨ ਇਥੇ ਰਹਿਕੇ ਨਿਹਾਲ ਕਰੋ, ਏਹ ਘਰ ਬਾਰ ਸਭ ਆਪਦਾ ਹੈ। ਮੈਂ ਸੇਵਕ ਹਾਂ, ਦਾਸ ਤੇ ਦਯਾ ਕਰੋ ਤੇ ਕੁਝ ਸਮਾਂ ਟਿਕੋ, ਸਾਨੂੰ ਪਾਪੀਆਂ ਨੂੰ ਗੁਰੂ ਕੇ ਸਿੱਖਾਂ ਦੇ ਦਰਸ਼ਨ ਕਿਵੇਂ?

ਪ੍ਰਾਹੁਣਾ— ਏਹ ਸਪ ਆਪਦੀ ਕਿਰਪਾ ਹੈ, ਮੈਨੂੰ ਜ਼ਰੂਰੀ ਕੰਮ ਹੈ, ਮੈਂ ਹੋਰ ਨਹੀਂ ਠਹਿਰ ਸਕਦਾ।

ਭਾਈ ਮਾਧੇ— ਅਜ ਦਾ ਦਿਨ ਤਾਂ ਜ਼ਰੂਰ ਹੀ ਟਿਕੋ। ਕੱਲ ਆਪ ਥੱਕੇ ਆਏ ਹੋ, ਅੱਜ ਅਕੱਠੇ ਗੁਰੂ ਕੀਆਂ ਕਹਾਣੀਆਂ ਕਰਾਂਗੇ, ਏਹ ਦਾਸ ਦੀ ਅਭਲਾਖਾ ਹੈ।

ਪ੍ਰਾਹੁਣਾ— ਜੀ ਨਹੀਂ, ਤੁਸੀਂ ਘੜੀ ਘੜੀ ਨਾ ਕਰੋ, ਮੈਂ ਜ਼ਰੂਰ ਜਾਣਾ ਹੈ।

ਭਾਈ ਮਾਧੇ— ਸਤ ਬਚਨ! ਜੇ ਆਪ ਨੇ ਜ਼ਰੂਰ ਜਾਣਾ ਹੈ ਤਾਂ ਸੁਖ ਨਾਲ। ਪਰ ਇਕ ਬੇਨਤੀ ਤਾਂ ਜ਼ਰੂਰ ਮੰਨੋ, ਪ੍ਰਸ਼ਾਦ ਛਕ ਕੇ ਜਾਣਾ, ਮੈਂ ਤਿਆਰ ਕਰਾ ਦੇਂਦਾ ਹਾਂ।

ਪ੍ਰਾਹੁਣਾ— ਮੈਨੂੰ ਦੇਰ ਹੁੰਦੀ ਹੈ, ਤੁਸੀਂ ਮੈਨੂੰ ਜਾਣ ਦਿਓ।

ਭਾਈ ਮਾਧੇ— ਝਟ ਪਟ ਹੀ ਤਿਆਰ ਹੋ ਜਾਂਦਾ ਹੈ, ਆਪ ਥੋੜਾ ਕੁ ਚਿਰ ਅਟਕੋ।

ਏਹ ਕਹਿਕੇ ਭਾਈ ਮਾਧੇ ਨੇ ਬੁਚਕਾ ਪ੍ਰਾਹੁਣੇ ਦੇ ਹੱਥੋਂ ਲੈ ਲਿਆ ਤੇ ਅੰਦਰ ਜਾ ਕੇ ਇਸਤ੍ਰੀ ਨੂੰ ਛੇਤੀ ਪ੍ਰਸ਼ਾਦ ਤਿਆਰ ਕਰਨ ਨੂੰ ਕਿਹਾ, ਅੱਗੋਂ ਇਸਤ੍ਰੀ ਨੇ ਕਿਹਾ ਕਿ “ਘਿਓ ਘਰ ਥੋੜਾ ਹੈ ਆਪ ਕਿਰਪਾ ਕਰਕੇ ਹੋਰ ਘਿਓ ਹੱਟੀ ਤੋਂ ਲੈ ਆਓ, ਤਾਕਿ ਰਸਤੇ ਲਈ ਭੀ ਪ੍ਰਸ਼ਾਦੇ ਪਕਾ ਦਿਆਂ” ਏਹ ਸੁਣਕੇ ਭਾਈ ਮਾਧੇ ਤਾਂ ਘਿਓ ਲੈਣ ਚਲਾ ਗਿਆ ਤੇ ਪ੍ਰਾਹੁਣਾ ਅੰਦਰ ਮੰਜੇ ਪਰ ਬੈਠ ਗਿਆ।

੫. ਖੁਨ

ਜਾਂ ਭਾਈ ਮਾਧੇ ਘਿਓ ਲੈਕੇ ਘਰ ਨੂੰ ਤੁਰਿਆ ਆਉਂਦਾ ਸੀ, ਕੀ ਦੇਖਦਾ ਹੈ ਪ੍ਰਾਹੁਣਾ ਬੁਚਕਾ ਚੁਕੀ ਛੇਤੀ ਛੇਤੀ ਤੁਰਿਆ ਜਾਂਦਾ ਹੈ, ਭਾਈ ਮਾਧੇ ਨੇ ਸੋਚਿਆ ਕਿ ਭਾਵੇਂ ਮੈਨੂੰ ਚਿਰ ਹੋ ਗਿਆ ਹੈ ਤੇ ਪ੍ਰਾਹੁਣਾ ਤੰਗ ਪੈ ਕੇ ਤੁਰ ਚਲਿਆ ਹੈ। ਭੱਜ ਕੇ ਪ੍ਰਾਹੁਣੇ ਦੇ ਚਰਨੀਂ ਜਾ ਢੱਠਾ ਤੇ ਹੱਥ ਜੋੜਕੇ ਕਿਹਾ:

੮੧

ਭਾਈ ਮਾਧੇ— ਸੱਜਣ ਜੀ! ਖਿਮਾ ਕਰੋ, ਮੈਂ ਪਾਪੀ ਤੋਂ ਏਹ ਭੁਲ ਹੋ ਗਈ, ਆਪ ਜ਼ਰੂਰ ਤੰਗ ਪੈ ਕੇ ਚਲੋ ਆਏ ਹੋਣੇ ਹੋ, ਬਖਸ਼ੇ ਅਰ ਕਿਰਪਾ ਕਰਕੇ ਪ੍ਰਸ਼ਾਸਦ ਛਕਕੇ ਜਾਓ।

ਭਾਈ ਜੀ ਨੂੰ ਅਚਾਨਕ ਦੇਖਕੇ ਪਹਿਲੋਂ ਤਾਂ ਪ੍ਰਾਹੁਣਾ ਘਬੰਗਾਇਆ, ਚੇਹਰੇ ਤੇ ਹਵਾਈਆਂ ਉਡੀਆਂ, ਭੱਜ ਜਾਣਾ ਚਾਹਿਆ ਪਰ ਭਾਈ ਮਾਧੇ ਨੇ ਏਹੋ ਜਿਹਾ ਪਲਾ ਫੜਿਆ ਜੋ ਛੋੜੇ ਹੀ ਨਾ, ਬਥੇਰੇ ਹੀਲੇ ਕੀਤੇ, ਜ਼ਰੂਰੀ ਕੰਮ ਤੇ ਚਿਰ ਹੋ ਜਾਣ ਤੇ ਬਹਾਨੇ ਡਾਰੇ ਪਰ ਭਾਈ ਮਾਧੇ ਨੇ ਇਕ ਨਾ ਸੁਣੀ, ਘੜੀ ਘੜੀ ਪੈਰ ਫੜੇ, ਹੱਥ ਜੋੜੇ ਤੇ ਕਹੇ ਕਿ “ਭਰੇ ਘਰ ਵਿਚੋਂ ਇਕ ਸਿੱਖ ਭੁਖਾ ਟੁਰੇ, ਪ੍ਰਿਗ ਜਨਮ ਹੈ ਮੇਰਾ” ਪ੍ਰਾਹੁਣਾ ਜਾਏ ਨਹੀਂ, ਭਾਈ ਮਾਧੇ ਛੋੜੇ ਨਹੀਂ। ਇਹ ਖਿਚਾ ਖਿਚ ਦੇਖਕੇ ਲੋਕ ਇਕੱਠੇ ਹੋ ਗਏ, ਸਭ ਨੇ ਕਿਹਾ “ਭਾਈ, ਜਦ ਏਹ ਇੰਨੀ ਖਿਚ ਕਰਦਾ ਹੈ ਤਾਂ ਕੀ ਹੋਇਆ ਤੂੰ ਹੀ ਦੋ ਘੜੀਆਂ ਪਿਛੋਂ ਚਲਾ ਜਾਵੀਂ ਪਰਸ਼ਾਸਦ ਛਕ ਜਾ”। ਹੁਣ ਪ੍ਰਾਹੁਣੇ ਨੂੰ ਕੋਈ ਗੱਲ ਨਾ ਸੁਝੀ, ਚੁਪਕੇ ਭਾਈ ਮਾਧੇ ਨਾਲ ਹੋ ਤੁਰਿਆ।

ਜਾਂ ਘਰ ਦੀ ਡਿਊਡੀ ਵਿਚ ਆਏ ਤਾਂ “ਛਣੰਗ ਦੀ” ਅਵਾਜ਼ ਆਈ, ਭਾਈ ਮਾਧੇ ਪਿਛੇ ਪਰਤਿਆ ਤਾਂ ਕੀ ਵੇਖਦਾ ਹੈ ਕਿ ਇਕ ਪੋਟਲੀ ਜੇਹੀ ਹੇਠਾਂ ਪਈ ਹੈ ਅਰ ਪ੍ਰਾਹੁਣਾ ਖੜਾ ਕੰਬੀ ਜਾਂਦਾ ਹੈ। ਭਾਈ ਮਾਧੇ ਨੇ ਪੋਟਲੀ ਉਸਦੇ ਹੱਥ ਫੜਾਈ ਅਰ ਕਿਹਾ ‘ਭਾਈ ਸਾਹਿਬ! ਡਰੇ ਨਹੀਂ, ਏਹ ਘਰ ਗੁਰੂ ਅਰ ਗੁਰ ਸਿਖਾਂ ਦੇ ਅਰਪਨ ਹੈ।’ ਏਹ ਸੁਣਦਿਆਂ ਹੀ ਪ੍ਰਾਹੁਣਾ ਮੂੰਹ ਪਰਨੇ ਡਿੱਗਾ ਤੇ ਸਿਰ ਭਾਈ ਮਾਧੇ ਦੇ ਚਰਨਾਂ ਪਰ ਰੱਖਕੇ ਢਾਹ ਮਾਰ ਕੇ ਰੁਨਾ, ਅਰ ਘਿੜਾਏ ਹੋਏ ਗਲੇ ਵਿਚੋਂ ਬੋਲਿਆ, ‘ਵਾਸਤੇ ਅਪਨੇ ਗੁਰੂ ਦੇ ਰੱਖ ਲੈ।’

ਜਾਂ ਭਾਈ ਮਾਧੇ ਨੇ ਅੰਦਰ ਨਜ਼ਰ ਮਾਰੀ ਤਾਂ ਕੀ ਦੇਖਦਾ ਹੈ ਕਿ ਧਰਤੀ ਪਰ ਲਹੂ ਹੈ ਅਰ ਇਸਤੇ ਟੁਕੜੇ ਟੁਕੜੇ ਹੋਈ ਪਈ ਹੈ, ਦੇਖਕੇ ਬੇਵੱਸੇ ਹੀ ਮੂੰਹੋਂ ‘ਵਾਹਿਗੁਰੂ’ ਨਿਕਲ ਗਿਆ ਤੇ ਪ੍ਰਾਹੁਣੇ ਨੂੰ ਉਠਾਕੇ ਕਹਿਣ ਲੱਗਾ “ਹੁਣ ਤੁਸੀਂ ਕੋਈ ਫਿਕਰ ਨਾ ਕਰੋ, ਗੁਰੂ ਦਾ ਭਾਣਾ ਹੀ ਇਸ ਤਰ੍ਹਾਂ ਸੀ, ਆਓ ਪ੍ਰਸ਼ਾਸਦ ਛਕੋ! ਤਾਕਿ ਤੁਹਾਨੂੰ ਚਿਰ ਨਾ ਹੋਵੇ”।

੯. ਪਛਤਾਵਾ

“ਹਾਇ ਮੈਂ ਸੈਹਰੋਂ ਨਿਕਲ ਕੇ ਜੰਗਲ ਵਿਚ ਆਇਆ ਸਾਂ, ਪਰ ਏਹ ਜੰਗਲ ਭੀ ਮੈਨੂੰ ਖਾਣ ਨੂੰ ਪੈਂਦਾ ਹੈ, ਮੈਂ ਕਈ ਡਾਕੇ ਮਾਰੇ, ਕਈ ਬੇਗੁਨਾਹ ਮਰਦ ਬੱਚੇ ਤੇ ਤੀਵੀਆਂ ਕੋਹੀਆਂ, ਪਰ ਕਦੀ ਪਰਵਾਹ ਨਾ ਕੀਤੀ। ਖਬਰੇ ਮੈਨੂੰ ਕੀ ਹੋ ਗਿਆ ਹੈ, ਚਿਤ ਨਹੀਂ ਠੈਹਰਦਾ, ਹਾਇ! ਮੈਂ ਕੀ ਕਰਾਂ ਉਨ੍ਹਾਂ ਮੇਰੀ ਕਿੱਡੀ ਖਾਤਰ ਕੀਤੀ, ਕਿਸ ਪ੍ਰੇਮ ਨਾਲ ਮੇਰੇ ਭਿੱਸਟ ਪੈਰ ਆਪਣੇ ਕੋਮਲ ਹੱਥਾਂ ਨਾਲ ਮਲ ਮਲ ਕੇ ਧੋਤੇ, ਕਿਸ ਪਿਆਰ ਨਾਲ ਰੋਟੀ ਖਵਾਈ, ਕਿਸ ਮੁਹੱਬਤ ਨਾਲ ਮੁਠੀਆਂ ਭਰੀਆਂ। ਹਾਇ! ਮੈਂ ਇਕ ਨਾਂ ਜਾਤੀ, ਠਗ ਪੈਸੇ ਪਿਛੇ ਇਹੋ ਜਿਹਾ ਅਧਰਮ ਕੀਤਾ, ਮੈਨੂੰ ਨਰਕ ਭੀ ਨਹੀਂ ਝੱਲਣ ਲੱਗੇ। ਹਾਇ! ਉਹ ਪਰੇਮ ਪੁੰਜ ਧਰਮ ਮੂਰਤ ਮੇਰੇ ਸਾਹਮਣੇ ਆ ਗਈ ਹੈ, ਮੈਨੂੰ ਵੀਰ ਜੀ! ਭਰਾ ਜੀ! ਕਹਿ ਰਹੀ ਹੈ, ਗੈਹਣੇ ਹੋਰ ਭੀ ਅੰਦਰ ਹਨ, ਓਹ ਭੀ ਲੈ ਜਾਓ, ਸੈਥੋਂ ਖੋਹੋ ਨਾਂ, ਮੈਂ ਆਪ ਲਾਹ

83

ਦਿੰਦੀ ਹਾਂ, ਗੈਹਣੇ ਕੀ ਗੁਰ ਸਿੱਖਾਂ ਤੋਂ ਜਾਨ ਭੀ ਵਾਰਨੇ ਹੈ। ਏਹ ਅੱਖਰ ਮੇਰੇ ਕੰਨਾਂ ਵਿਚ ਗੁੰਜ ਰਹੇ ਹਨ, ਇਕ ਨਿਰ-ਅਪਰਾਧ ਦਾ ਖੁਨ ਕਿਉਂ ਸਿਰ ਲੈਂਦੇ ਹੋ, ਮੈਂ ਕਿਸੀ ਨੂੰ ਨਹੀਂ ਕਹਿਣ ਲਗੀ, ਪਤੀ ਜੀ ਭੀ ਕਿਤੇ ਗੱਲ ਨਹੀਂ ਕਰਨ ਲਗੇ। ਹਾਇ! ਮੈਂ ਗਿਆ, ਜੇਹੜਾ ਟੋਕਾ ਸੁਸ਼ੀਲ ਨੂੰ ਮਾਰਿਆ ਸੀ ਓਹ ਹੁਣ ਮੇਰੇ ਵੱਜ ਰਿਹਾ ਹੈ, ਹਾਇ! ਬੋਹੜੀਂ ਓਇ ਰੱਬਾ! ਮੈਂ ਮਰ ਗਿਆ, ਨਾ ਮਾਰੋ! ਨਾ ਮਾਰੋ! ਨਾ, ਨਾ। ਏਹ ਕਹਿੰਦਾ ਹੀ ਚੁਫਾਲ ਜਿਮ੍ਮੀਂ ਤੇ ਡਿੱਗਾ ਤੇ ਹੱਥ ਪੈਰ ਮਾਰ ਰਿਹਾ ਸੀ ਕਿ ਰੁਖਾਂ ਦੇ ਝੂੰਡ ਵਿਚੋਂ ਇਕ ਚਿੰਟੇ ਦਾਹੜੇ ਵਾਲੇ ਪੁਰਸ਼ ਨੇ ਨਿਕਲਕੇ ਸਿਰ ਆ ਚੁਕਿਆ, ਪਾਣੀ ਮੂੰਹ ਵਿਚ ਚੋਇਆ, ਮੂੰਹ ਤੇ ਛੱਟੇ ਮਾਰੇ, ਹੱਥ ਪੈਰ ਨਮੇ ਤੇ ਹੋਸ਼ ਵਿਚ ਲੈ ਆਂਦਾ, ਜਦ ਅੱਖ ਖੁਲੀ ਤਾਂ ਇਕ ਐਵੀ ਮੂਰਤ ਨੂੰ ਸਿਰਹਾਣੇ ਵੇਖਕੇ ਬੋਲਿਆ, “ਹੋ ਦੇਵਤੇ! ਮੈਂ ਪਾਪੀ ਦੀ ਕੁਸ਼ਟ ਦੇਹ ਤੋਂ ਪਰੇ ਹੋ ਜਾਓ, ਮੈਂ ਇਸ ਜੌਗ ਨਹੀਂ ਕਿ ਇਕ ਦੇਵਤੇ ਦੇ ਹੱਥ ਮੈਨੂੰ ਲੱਗਨ, ਮੈਨੂੰ ਮਰ ਜਾਣ ਦਿਓ।”

ਬਿਧ ਪੁਰਸ਼— ਆਤਮ ਘਾਤ ਘੋਰ ਪਾਪ ਹੈ, ਦੱਸ ਤੈਨੂੰ ਕੀ ਦੁੱਖ ਹੈ ਤੇ ਤੂੰ ਕਿਉਂ ਮਰਦਾ ਹੈ? “ਮੈਂ ਇਕ ਚੋਰ ਹਾਂ, ਕਈ ਧਾੜੇ ਮਾਰੇ, ਕਈ ਗੁਨਾਹ ਕੀਤੇ, ਕਈ ਨਿਰ-ਅਪਰਾਧ ਵਿਧਵਾ ਕੀਤੀਆਂ, ਕਈ ਮਸੂਮ ਬੱਚੇ ਮਹਿਟਰ ਕੀਤੇ, ਪਰ ਕਈ ਦਿਲ ਨ ਪਸੀਜਿਆ।

‘ਭਾਈ ਮਾਧੇ ਨਾਮੇ ਇਕ ਧਨਾਚ ਸਿੱਖ ਹੈ, ਉਸਦੇ ਧਨ ਪਰ ਮੇਰੀ ਚਿਰਾਂ ਤੋਂ ਅੱਖ ਸੀ, ਬਥੇਰੇ ਦਾਅ ਲਾਏ ਪਰ ਕੋਈ ਪੇਸ਼ ਨਾ ਗਈ। ਥੋੜੇ ਦਿਨ ਹੋਏ ਹਨ ਕਿ ਉਸਦੇ ਘਰ ਮੈਂ ਸਿੱਖਾਂ ਦਾ ਸਾਂਗ ਬਣਾਕੇ ਗਿਆ ਸਾਂ, ਓਹਨਾਂ ਮੇਰੀ ਹਦੋਂ ਵਧਕੇ ਖਾਤਰ ਕੀਤੀ, ਪਰ ਮੈਂ ਪਾਪੀ, ਅਪਰਾਧੀ, ਲੂਣ ਹਗਾਮੀ ਨੇ ਉਸਦੀ ਇਸਤ੍ਰੀ ਦੇ ਗੈਹਣੇ ਲਾਹ ਲਏ ਤੇ ਇਸ ਡਰ ਤੋਂ ਕਿ ਮਤੇ ਕਿਧਰੇ ਫੜਾ ਦੇਵੇ ਉਸ ਸੁਸ਼ੀਲਾ ਨੂੰ ਭੀ ਟੋਕੇ ਨਾਲ ਟੁਕੜੇ ਕਰ ਦਿਤੇ।’ ਏਹ ਸੁਣਕੇ ਬਿਰਧ ਪੁਰਸ਼ ਦੀਆਂ ਅੱਖਾਂ ਵਿਚੋਂ ਟਧ ਟਧ ਹੰਡੂ ਕਿਰਨ ਲੱਗ ਪਏ, ਉਧਰ ਚੋਰ ਭੀ ਢਾਹੀ ਮਾਰਕੇ ਰੋਣ ਲੱਗ ਪਿਆ ਤੇ ਦੁਹੱਖੜ ਸਿਰ ਵਿਚ ਮਾਰਕੇ ਫਿਰ ਬੇਸੂਧ ਹੋ ਗਿਆ। ਹੁਣ ਬਿਧ ਜੀ ਤੁਬਕੇ ਤੇ ਲੱਗੇ ਫਿਰ ਪਾਣੀ ਚੁਆਉਣ ਤੇ ਛੱਟੇ ਮਾਰਨ, ਨਾਲੇ ਛੱਟੇ ਮਾਰੀ ਜਾਣ, ਨਾਲੇ ਕਹੀ ਜਾਣ: ‘ਮੇਰੇ ਨਾ ਸੁਕਰਾ ਪੁਣੇ ਨੇ ਫਿਰ ਇਸਨੂੰ ਬੇਹੋਸ਼ ਕਰ ਦਿਤਾ ਹੈ, ਜੇ ਏਹ ਇਸੀ ਹਾਲਤ ਵਿਚ ਚੱਲਾ ਗਿਆ ਤਾਂ ਇਸਦੀ ਆਤਮਾ ਚੁਰਾਸੀ ਦੇ ਗੇੜੇ ਵਿਚ ਪਈ ਭਟਕੇਰੀ, ਏਹ ਸਾਰਾ ਅਪਰਾਧ ਮੇਰੇ ਸਿਰ ਹੋਵੇਗਾ, ਮੈਂ ਕੀ ਕੀਤਾ? ਇਕ ਸੱਚੇ ਪਸਚਾਤਾਪੀ ਨੂੰ ਗੁਰੂ ਦੇ ਚਰਨੀ ਨਾ ਲਾਇਆ, ਆਪਣੇ ਵਹਿਣ ਨੇ ਉਸਨੂੰ ਹੋਰ ਦੁੱਖੀ ਕੀਤਾ।’ ਇੰਨੇ ਨੂੰ ਚੋਰ ਨੇ ਫਿਰ ਅੱਖ ਪਟੀ, ਬਿਧ ਮਹਾਤਮਾ ਨੇ ਸੁਕਰ ਕੀਤਾ ਤੇ ਬੋਲੇ:—

ਬਿਧ ਜੀ— ਭਾਵੇਂ ਤੈਂ ਘੋਰ ਪਾਪ ਕੀਤਾ ਹੈ, ਫੇਰ ਭੀ ਇਸ ਤਰ੍ਹਾਂ ਅਜਾਈ ਨਾ ਮਰ, ਚੱਲ ਮੇਰੇ ਬਖਸ਼ਣਹਾਰ ਪਾਸ ਚੱਲ, ਤੇ ਰੋ ਰੋ ਕੇ ਆਪਣੇ ਕਸੂਰ ਦੀ ਖਿਮਾ ਮੰਗ! “ਪਿਛਲੇ ਅਉਗੁਣ ਬਖਸ਼ਿ ਲਏ ਪ੍ਰਭੂ ਆਗੈ ਮਾਰਗਿ ਪਾਵੈ॥” {ਸੋਰ: ਮ: ੫-੬੨/੬੨੮} “ਜੇ ਸਰਣਿ ਆਵੈ ਤਿਸੁ ਕੰਠਿ ਲਾਵੈ॥” {ਬਿਹਾ: ਮ: ੫-੮/੫੪੪} ਉਨ੍ਹਾਂ ਨੂੰ ਸ਼ਰਨ ਆਏ ਦੀ ਲਾਜ ਹੈ, ਤੈਨੂੰ ਬਖਸ਼ਨਗੇ, ਜ਼ਰੂਰ ਬਖਸ਼ਨਗੇ।

ਚੋਰ— ਕੀ ਮੈਂ ਬਖਸ਼ਿਆ ਜਾਵਾਂਗਾ? ਹਾਇ! ਤੁਸੀਂ ਸਾਰੇ ਕਹੇ ਦਜਾਵਾਨ ਹੋ? ਭਾਈ ਮਾਧੇ ਨੇ ਭੀ ਮੈਨੂੰ ਇਉਂ ਹੀ ਬਖਸ਼ਿਆ ਸੀ, ਆਪਣੀ ਇਸਤ੍ਰੀ ਮੌਈ ਹੋਈ ਵੇਖੀ, ਮੈਂ ਉਸਦੇ ਹੱਥ ਵਿਚ ਸਾਂ,

੮੪

ਜੇ ਚਾਹੁੰਦਾ ਤਾਂ ਮੈਨੂੰ ਫਾਂਸੀ ਦੁਆਉਂਦਾ, ਮਰਵਾ ਦਿੰਦਾ, ਪਰ ਕੀ ਜਾਣਾ ਤੁਹਾਡੇ ਵਿਚ ਕੇਹੜੀ ਵਸਤੂ ਹੈ। ਉਸਨੇ ਉਲਟਾ ਮੈਨੂੰ ਰੋਟੀ, ਗੈਹਣੇ ਤੇ ਰੂਪਏ ਪੱਲੇ ਬੰਨਾਏ ਤੇ ਮੈਨੂੰ ਤੋਰ ਦਿਤਾ।

ਬਿਧ ਜੀ— ਧੰਨ ਗੁਰੂ! ਧੰਨ ਗੁਰੂ!! ਧੰਨ ਭਾਈ ਮਾਧੇ! ਧੰਨ ਸਿੱਖੀ!! ਧੰਨ ਸਿਦਕ!!! ਤੂੰ ਸਾਵਧਾਨ ਹੋ! ਉੱਠ! ਮੇਰੇ ਗੁਰੂ ਦੀ ਸਰਨੀ ਚੱਲ, ਜੇ ਚਾਹੁੰਨ ਤਾਂ ਤੈਨੂੰ ਖਿਨ ਵਿਚ ਬਖਸ਼ ਲੈਨਗੇ, ਉੱਠ ਚੱਲ, ਉੱਠ! ਢਿੱਲ ਨਾ ਕਰ।

ਸਿਆਲ ਲੰਘ ਗਿਆ ਹੈ ਤੇ ਪਤਝੜਨੀ ਹੋ ਚੁਕੀ ਹੈ, ਹੁਣ ਚੇਤ ਦਾ ਮਹੀਨਾ ਤੇ ਬਹਾਰ ਦੀ ਬਹਾਰ ਹੈ, ਦਰੱਖਤਾਂ ਨੇ ਨਵੀਆਂ ਕਲੀਆਂ ਕਢੀਆਂ ਹਨ, ਜ਼ਮੀਨ ਘਾਸ ਨਾਲ ਹਰੀ ਹੋ ਰਹੀ ਹੈ, ਮਾਨੋ ਕੁਦਰਤ ਦੇ ਵਛਾਉਣੇ (ਫਰਸ਼) ਨੇ ਸਾਵੀ ਮਖਮਲ ਦਾ ਸੁਹਾਉਣਾ ਫਰਸ਼ ਕਰ ਦਿਤਾ ਹੈ। ਲੋਢਾ ਵੇਲਾ ਹੈ ਇਸ ਵੇਲੇ ਧਰਮ ਧਨੰਤਰ ਮੀਰੀ ਪੀਰੀ ਦੇ ਮਾਲਕ ਖਸ਼ਟਮ ਸ੍ਰੀ ਗੁਰੂ ਨਾਨਕ ਦੇਵ ਜੀ ਅਰਥਾਤ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਮਹਾਰਾਜਾ ਆਪਣੇ ਕਈ ਸਿਦਕਵਾਨ ਸਿਖਾਂ ਨਾਲ ਤਾਰਾ ਮੰਡਲ ਵਿਚ ਚੰਦ ਵਾਂਝੂ ਸਸ਼ੋਭਤ ਨੀਲੇ ਘੜੇ ਪਰ ਸਵਾਰ, ਹੱਥ ਵਿਚ ਚਿੱਟਾ ਬਾਜ਼ ਲਈ ਜਾ ਰਹੇ ਹਨ। ਇਸ ਵੇਲੇ ਸਾਹਮਣਿਓਂ ਦੋ ਪੁਰਸ਼ ਆਏ, ਇਕ ਤਾਂ ਬਿਧ ਹੈ ਤੇ ਦੂਜਾ ਗਭਰੂ, ਬਿਧ ਨੇ ਆ ਕੇ ਚਰਨਾਂ ਪਰ ਮੱਥਾ ਟੇਕਿਆ, ਪਰ ਜਵਾਨ ਰੌਂਦਾ, “ਬਖਸ਼ ਲਓ, ਰਖ ਲਓ” ਕੈਂਹਦਾ, ਸ੍ਰੀ ਗੁਰੂ ਜੀ ਦੇ ਘੜੇ ਦੇ ਪੈਰਾਂ ਵਿਚ ਚੌਫਾਲ ਢਿੱਗਾ।

੨. ਬਖਸ਼ਸ਼

ਪਿਆਰੇ ਪਾਠਕ! ਏਹ ਉਹੋ ਚੋਰ ਹੈ ਜਿਸਨੇ ਭਾਈ ਮਾਧੇ ਜੀ ਦੀ ਅਰਧੰਗੀ ਨੂੰ ਗਹਿਣੇ ਦੇ ਲਾਲਚ ਪਿਛੇ ਵੱਡ ਦਿਤਾ ਸੀ ਤੇ ਜਿਸਨੂੰ ਸਿਦਕ ਪੁੰਜ ਪਰਉਪਕਾਰੀ ਬਿਧ ਭਾਈ ਜੀ ਗੁਰ-ਚਰਨਾਂ ਵਿਚ ਲਿਆਏ ਹਨ। ਭਾਈ ਮਾਧੇ ਦੇ ਸਿਦਕ ਨੇ ਇਸ ਅਧਮ ਧਾੜਵੀ ਪਰ ਉਹ ਅਸਰ ਕੀਤਾ ਹੈ ਕਿ ਰੋਈ ਜਾਂਦਾ ਹੈ ਤੇ ਕਹੀ ਜਾਂਦਾ ਹੈ “ਹੇ ਪਤਤ ਪਾਵਨ! ਮੈਂ ਪਾਪੀ, ਅਧਮ ਨੀਚ ਹਾਂ, ਮੈਨੂੰ ਘੜੇ ਦੇ ਪੈਰਾਂ ਵਿਚ ਚਿੱਥ ਕੇ ਮਾਰੋ। ਹੇ ਬਖਸ਼ਣਹਾਰ ਮੇਰਾ ਕਰਮ ਬਖਸ਼ਣ ਜੋਗ ਨਹੀਂ, ਪਰ ਆਪਦੇ ਦਰੋਂ ਕਦੀ ਕੋਈ ਨਿਆਸਾ ਨਹੀਂ ਗਿਆ। ਹੇ ਦੀਨਾ ਨਾਥ! ਰਖ ਲਓ! ਬਖਸ਼ ਲਓ!! ਬਖਸ਼ ਲਓ!!

ਗੁਰੂ ਸਾਹਿਬ ਨੇ ਹੁਕਮ ਦਿਤਾ ਕਿ ਇਸ ਨੂੰ ਉਠਾਓ! ਪੁਛਿਆ “ਪੁਰਸ਼ਾ! ਦਸ ਤੂੰ ਕੀਹ ਮੰਦ ਕਰਮ ਕੀਤਾ ਹੈ?” ਇਸ ਪਰ ਚੋਰ ਨੇ ਸਿੱਖ ਬਣਕੇ ਜਾਣ ਦੀ, ਭਾਈ ਮਾਧੇ ਦੀ ਸਿਖਣੀ ਨੂੰ ਮਾਰਨੇ ਦੀ, ਤੇ ਭਾਈ ਮਾਧੇ ਦੀ ਗਹਣੇ ਦੇ ਕੇ ਤੇਰਨ ਦੀ ਸਾਰੀ ਵਿਖਿਆ ਰੋ ਰੋ ਕੇ ਸੁਣਾਈ ਤੇ ਰੋਂਦਾ ਫਿਰ ਮਹਾਰਾਜਾ ਦੇ ਅਗੇ ਢੈਹ ਪਿਆ।

ਜਦ ਮਹਾਰਾਜਾ ਨੇ ਏਹ ਗੱਲ ਸੁਣੀ, ਨੇੜ ਬੰਦ ਕਰ ਲਏ, ਬੇਲੇ: “ਧੰਨ ਸ੍ਰੀ ਗੁਰੂ ਨਾਨਕ ਦੇਵ ਜੀ, ਧੰਨ ਸਿੱਖੀ! ਧੰਨ ਭਾਈ ਮਾਧੇ, ਧੰਨ ਤਿਸਦੀ ਅਰਧੰਗੀ, ਹੇ ਸਿਦਕ ਵਾਲੀ ਪੁਤਰੀ! ਨਿਹਾਲ!! ਕਲਜਾਨ!!! ਤੇਰਾ ਗੁਰ ਚਰਨਾਂ ਵਿਚ ਵਾਸ” ਇੱਨੇ ਨੂੰ ਕਿਸੀ ਨੇ ਕਿਹਾ ਕਿ “ਮਹਾਰਾਜਾ ਜੀ! ਭਾਈ ਮਾਧੇ ਭੀ ਸੰਗਤ ਸਮੇਤ ਚਰਨਾਂ ਵਿਚ ਆ ਰਿਹਾ ਹੈ”।

੪੫

ਇਹ ਸੁਣਕੇ ਮਹਾਰਾਜ ਝਟ ਘੋੜੇ ਤੋਂ ਉਤਰ ਖਲੋਤੇ, ਬਾਜ਼ ਭੀ ਉਥੇ ਹੀ ਰਿਹਾ ਤੇ ਸੰਗਤ ਨੂੰ ਅਗਵਾਉਂਦੀ ਹੋ ਮਿਲੇ। ਅਗੇ ਸੰਗਤ ਏਹ ਸ਼ਬਦ ਗਾਉਂਦੀ ਆ ਰਹੀ ਸੀ—

ਸੂਹੀ ਮਹਲਾ ੫॥

“ਦਰਸਨੁ ਦੇਖਿ ਜੀਵਾ ਗੁਰ ਤੇਰਾ॥ ਪੂਰਨ ਕਰਮੁ ਹੋਇ ਪ੍ਰਭ ਮੇਰਾ॥੧॥

ਇਹ ਬੇਨੰਤੀ ਸੁਣਿ ਪ੍ਰਭ ਮੇਰੇ॥ ਦੇਹਿ ਨਾਮੁ ਕਰਿ ਅਪਣੇ ਚੇਰੇ॥੧॥ ਰਹਾਉ॥

ਅਪਣੀ ਸਰਣਿ ਰਾਖੁ ਪ੍ਰਭ ਦਾਤੇ॥ ਗੁਰ ਪ੍ਰਸਾਦਿ ਕਿਨੈ ਵਿਰਲੈ ਜਾਤੇ॥੨॥

ਸੁਨਹੁ ਬਿਨਉ ਪ੍ਰਭ ਮੇਰੇ ਮੀਤਾ॥ ਚਰਣ ਕਮਲ ਵਸਹਿ ਮੇਰੈ ਚੀਤਾ॥੩॥

ਨਾਨਕੁ ਏਕ ਕਰੈ ਅਰਦਾਸਿ॥ ਵਿਸਰੁ ਨਾਹੀ ਪੂਰਨ ਗੁਣਤਾਸਿ॥੪॥੧੮॥੨੪॥”

ਇਧਰ ਸ਼ਬਦ ਦਾ ਭੋਗ ਪਿਆ ਉਧਰ ਸਤਿਗੁਰੂ ਜੀ ਨੇ ਭਾਈ ਮਾਧੇ ਨੂੰ ਗਲ ਨਾਲ ਜਾਲਾਇਆ। ਕਿਹਾ ਹੀ ਅਸਚਰਜ ਕੌਤਕ ਹੈ। ਸਿੱਖ ਜਲ ਪੂਰਤ ਅੱਖਾਂ ਨਾਲ ਚਰਨਾਂ ਪਰ ਡਿੱਗਦਾ ਹੈ, ਗੁਰੂ ਕੇ ਨਾਮਰਸ ਵਿਚ ਆਏ ਹੋਏ ਵਧੇਰੇ ਘੁਟਕੇ ਜੱਫੀ ਪਾਉਂਦੇ ਹਨ ਤੇ ਮੁਖੋਂ ਆਖਦੇ ਹਨ, ਧੰਨ ਸ੍ਰੀ ਗੁਰੂ ਨਾਨਕ ਦੇਵ ਜੀ! ਧੰਨ ਸਿੱਖੀ! ਧੰਨ ਸਿੱਖੀ!! ਧੰਨ ਸਿੱਖੀ!!! ਧੰਨ ਭਾਈ ਮਾਧੇ! ਤੂੰ ਸਿਦਕ ਨਿਬਾਹਿਆ, ਸਿੱਖ ਨੂੰ ਮੇਰਾ ਰੂਪ ਜਾਤਾ, ਨਿਹਾਲ! ਨਿਹਾਲ!!’

ਅਹਾ! ਕਿਆ ਹੀ ਅਦਭੂਤ ਦ੍ਰਿਸ਼ਯ ਹੈ, ਕਿਆ ਹੀ ਪਰੇਮ ਹੈ, ਕਿਆ ਹੀ ਬਿਰਦ ਦੀ ਲਾਜ ਹੈ, ਇਸ ਵੇਲੇ ਸਿੱਖ ਤੇ ਗੁਰੂ ਇਕ ਰੂਪ ਹੋ ਰਹੇ ਹਨ। ਸਿੱਖ ਇਤਨੀ ਦਾਤ ਪਾਕੇ ਕ੍ਰਿਤਾਰਥ ਹੋ ਰਿਹਾ ਹੈ, ਗੁਰੂ ਸਿੱਖ ਦੇ ਸਿਦਕ ਭਰੋਸੇ ਪਰ ਗਦ ਗਦ ਹਨ, ਕਿਆ ਹੀ ਅਸਚਰਜ ਤੇ ਅਕਹਿ ਕੌਤਕ ਹੈ।

ਗੱਲ ਕੀ ਜਦ ਇਸ ਤਰ੍ਹਾਂ ਪਰੇਮ ਦਾ ਸਮੁੰਦਰ ਠਾਠਾਂ ਮਾਰਕੇ ਕੁਛ ਸਾਂਤ ਹੋਇਆ ਤਾਂ ਭਾਈ ਮਾਧੇ ਨੇ ਚਰਨਾਂ ਪਰ ਮੱਥਾ ਟੇਕਿਆ ਤੇ ਗੁਰੂ ਸਾਹਿਬ ਜੀ ਨੇ ਕਿਹਾ, “ਭਾਈ ਮਾਧੇ, ਤੂੰ ਉਸ ਵੇਲੇ ਕੀ ਕੀਤਾ?”

ਭਾਈ ਮਾਧੇ— ਹੇ ਘਟ ਘਟ ਦੇ ਜਾਣਨ ਹਾਰੇ! ਤੇਰੀਆਂ ਤੂੰਹੋਂ ਜਾਣੋਂ, ਨਾਂ ਮੈਂ ਕੁਝ ਹਾਂ ਤੇ ਨਾ ਮੈਂ ਕੁਝ ਕੀਤਾ ਹੈ। ਜੋ ਤੁਸਾਂ ਕਰਵਾਯਾ ਸੋ ਮੈਂ ਕੀਤਾ।

ਗੁਰੂ ਸਾਹਿਬ ਜੀ ਨੇ ਚੇਰ ਨੂੰ ਧੀਰਜ ਦਿਤਾ, ਸੰਗਤ ਸਣੇ ਗੁਰਦੁਆਰੇ ਨੂੰ ਆਏ। ਦੂਜੀ ਭਲਕ ਦੀਵਾਨ ਕੀਤਾ ਤੇ ਸਰਣ ਆਏ ਨੂੰ “ਜੋ ਸਰਣਿ ਆਵੈ ਤਿਸੁ ਕੰਠ ਲਾਵੈ ਇਹੁ ਬਿਰਦੁ ਸੁਆਮੀ ਸੰਦਾ॥” {ਬਿਹਾ: ਮ: ੫-੮/੫੪੪} ਦੇ ਵਾਕ ਅਨੁਸਾਰ ਬਖਸ਼ਿਆ ਤੇ ਸੰਗਤ ਵਿਚ ਮਿਲਾਯਾ, ਓਹੀ ਚੇਰ ਪਿਛੋਂ ਕਿ ਉਪਕਾਰੀ ਸਿੱਖ ਹੋਇਆ।

ਇਸ ਪਰਬਾਇ ਭਾਈ ਗੁਰਦਾਸ ਜੀ ਨੇ ਕਿਹਾ ਹੈ:—

“ਗੁਣ ਕੀਏ ਗੁਣ ਸਭ ਕੋਊ ਕਰੈ ਕਿਰਪਾ ਨਿਧਾਨ! ਅਵਗੁਣ ਕੀਏ ਗੁਣ ਤੋਹਿ ਬਣ ਆਇਓਂ”

੨੮. ਪੈਂਦੇ ਖਾਂ

੮੬

ਆਕਾਸ਼ ਵਿਚ ਤਾਰਿਆਂ ਦੀ ਝਲਮਲ ਕਾਰ ਦੇ ਵਿਚਕਾਰ ਚੰਦਰਮਾਂ ਅਪਨੀ ਮਿੱਠੀ ਰਸ ਭਿੰਨੀ ਚਾਨਣੀ ਨਾਲ ਸੀਤਲਤਾ ਦਾ ਸੰਚਾਰ ਕਰਦਾ, ਸੋਭਾ ਪਾ ਰਿਹਾ ਸੀ, ਤੇ ਧਰਤੀ ਉੱਤੇ ਹਜ਼ਾਰਾਂ ਦੀ ਗਿਣਤੀ ਵਿਚ ਬੈਠੇ ਸਿਖਾਂ ਵਿਚ ਧਰਮ-ਧੀਰ, ਗੁਣੀ-ਗਹੀਰ, ਮਹਾਂ-ਬਲਬੀਰ, ਮੀਰੀ-ਪੀਰੀ ਦੇ ਮਾਲਕ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਨੂੰ ਮੁਖੜੇ ਵਾਲੇ ਜਿਨ੍ਹਾਂ ਦੇ ਅਗੇ ਚੰਦ ਦੀ ਚਾਂਦਨੀ ਮਾਤ ਸੀ, ਬ੍ਰਾਜਮਾਨ ਹੋ ਸੰਗਤਾਂ ਨੂੰ ਤਾਰ ਰਹੇ ਸਨ। ਸ਼ਬਦ ਕੀਰਤਨ ਇਸ ਰਸ-ਭਿੰਨੀ ਲੈ ਵਿਚ ਹੋ ਰਿਹਾ ਸੀ ਕਿ ਸੰਗਤਾਂ ਖੀਵੀਆਂ ਹੋ ਹੋ ਵਜਦ ਵਿਚ ਆ ਰਹੀਆਂ ਸਨ, ਆਸਾ ਦੀ ਵਾਰ ਦਾ ਭੋਗ ਪਿਆ, ਰਾਹੀਂਆਂ ਪਉੜੀ ਲਾਈ, ਸਤਿਗੁਰਾਂ ਰਸੀਲੇ ਨੈਣਾਂ ਨਾਲ ਸੰਗਤਾਂ ਵਲ ਵੇਖਿਆ, ਇਕ ਪਾਸੇ ਕੁਛ ਪਠਾਣ ਖੜੋਤੇ ਦਿਸੇ, ਸਤਿਗੁਰਾਂ ਨੇ ਮੇਵੜੇ ਨੂੰ ਹੁਕਮ ਦਿਤਾ ਕਿ ਇਨ੍ਹਾਂ ਤੋਂ ਪੁਛੋ ਕਿਸ ਕਾਰਜ ਆਏ ਹਨ? ਮੇਵੜੇ ਤੋਂ ਇਹ ਗਲ ਸੁਣਕੇ ਕਿ ਉਹ ਦਰਸ਼ਨਾਂ ਲਈ ਆਏ ਹਨ, ਸਤਿਗੁਰਾਂ ਨੇ ਉਨ੍ਹਾਂ ਨੂੰ ਅਗੇ ਸਦਿਆ ਤੇ ਪੁਛਣ ਤੋਂ ਇਨ੍ਹਾਂ ਵਿਚੋਂ ਇਕ ਨੇ ਕਿਹਾ: “ਮੇਰਾ ਨਾਮ ਇਸਮਾਈਲ ਹੈ, ਮੀਰ ਦਾ ਰਹਿਣ ਵਾਲਾ ਹਾਂ, ਜੋ ਇਥੋਂ (ਕਰਤਾਰਪੁਰ) ਤੋਂ ਲਾਗੇ ਹੀ ਹੈ। ਇਹ ਸੁਣਕੇ ਕਿ ਆਪ ਗੁਰੂ ਨਾਨਕ ਦੇਵ ਜੀ ਦੀ ਗਦੀ ਦੇ ਮਾਲਕ ਹੋ, ਇਹ ਘਰ ਬੜੀਆਂ ਅਜ਼ਮਤਾਂ ਵਾਲਾ ਹੈ, ਹਿੰਦੂ ਮੁਸਲਮਾਨ ਸਾਰੇ ਇਸ ਅਗੇ ਨਿੰਵਦੇ ਹਨ, ਆਪ ਜੀ ਦੇ ਦੀਦਾਰੇ ਲਈ ਆਏ ਹਾਂ।”

ਗੁਰੂ ਜੀ— ਤੁਸੀਂ ਕੀ ਕਾਰ ਵਿਹਾਰ ਕਰਦੇ ਹੋ?

ਇਸਮਾਈਲ— ਹਜ਼ੂਰ ਅਸੀਂ ਪਠਾਣ ਬੱਚੇ ਹਾਂ, ਤੱਕੜੀ ਸਾਥੋਂ ਨਹੀਂ ਪਕੜੀ ਜਾਂਦੀ, ਹਲ ਦੇ ਪਿਛੇ ਟਿਚ ਟਿਚ ਕਰਦੇ ਟੁਰਨਾਂ ਸਾਨੂੰ ਨਹੀਂ ਆਉਂਦਾ। ਨੌਕਰੀ ਹੀ ਸਾਡਾ ਪੇਸ਼ਾ ਹੋ ਗਿਆ ਹੈ। ਆਪ ਜੈਸੇ ਐਸ਼ਵਰ ਜਵਾਨਾਂ ਦੇ ਪਾਸ ਹੀ ਸਾਡੀ ਰਿੱਜਕ ਰੋਟੀ ਲਿਖੀ ਹੈ।

ਸਤਿਗੁਰਾਂ ਨੇ ਇਹਨਾਂ ਪਠਾਣਾਂ ਵਲ ਵੇਖਿਆ ਤੇ ਇਕ ੧੪-੧੫ ਸਾਲ ਦੇ ਲੜਕੇ ਵਲ ਇਸ਼ਾਰਾ ਕਰਕੇ ਪੁਛਿਆ ਇਹ ਕੌਣ ਹੈ?

ਇਸਮਾਈਲ— ਇਹ ਮੇਰਾ ਭਾਣਜਾ ਹੈ, ਇਹਦੇ ਪਿਤਾ ਦਾ ਨਾਮ ਛਤਹ ਖਾਂ ਹੈ, ਤੇ ਆਲਮਪੁਰ ਦਾ ਵਸਨੀਕ ਹੈ, ਇਹ ਅਜੇ ਨਿਕਾ ਹੀ ਸੀ ਕਿ ਇਹਦੀ ਮਾਤਾ ਤੇ ਪਿਤਾ ਚਲਾਣਾ ਕਰ ਗਏ। ਇਸਨੂੰ ਬੇਸਹਾਰਾ ਵੇਖਕੇ ਮੈਂ ਆਪਣੇ ਪਾਸ ਲੈ ਆਂਦਾ ਸੀ, ਮੈਂ ਹੀ ਇਸਦੀ ਪਾਲਨਾ ਕਰ ਰਿਹਾ ਹਾਂ।

ਗੁਰੂ ਜੀ— ਇਹਦਾ ਨਾਮ ਕੀ ਹੈ?

ਇਸਮਾਈਲ— ਆਪਦੇ ਜੋੜੇ ਬਰਦਾਰ ਦਾ ਨਾਮ ਹੈ ਪੈਂਦੇ ਖਾਂ।

ਗੁਰੂ ਜੀ ਨੇ ਉਨ੍ਹਾਂ ਨੂੰ ੧੧) ਰੁਪਏ ਰਸਦ ਪਾਣੀ ਵਾਸਤੇ ਦਿਤੇ ਤੇ ਦੂਜੇ ਦਿਨ ਸਵੇਰੇ ਆਉਣ ਲਈ ਕਿਹਾ।

ਪੈਂਦੇ ਖਾਂ ਪੰਜ ਪਠਾਣਾਂ ਸਮੇਤ ਦੂਜੇ ਦਿਨ ਆ ਗਿਆ। ਗੁਰੂ ਜੀ ਨੇ ਉਨ੍ਹਾਂ ਦਾ ਰੋਜ਼ੀਨਾ ਨੀਯਤ ਕਰ ਦਿਤਾ, ਰਸਦਾਂ ਲਗ ਗਈਆਂ। ਦੋ ਮੱਝਾਂ ਦੁੱਧ ਪੀਣ ਵਾਸਤੇ ਦਿਤੀਆਂ ਤੇ ਲਾਂਗਰੀ ਨੂੰ ਹਰ ਤਰ੍ਹਾਂ ਨਾਲ ਲੋੜੀਂਦੀਆਂ ਵਸਤਾਂ ਬਹਮ ਪਹੁੰਚਾਣ ਲਈ ਕਿਹਾ ਗਿਆ।

ਖਾਣ ਪੀਣ ਦੀ ਖੁਲ੍ਹ ਸੀ, ਵਰਜਸ ਕਰਨ ਤੋਂ ਸਵਾਏ ਹੋਰ ਕੋਈ ਕੰਮ ਨਹੀਂ ਸੀ। ਇਸਨੂੰ ਸਸਤਰ ਵਿਦਿਆ ਵਿਚ ਨਿਪੁੰਨ ਕਰਨੇ ਲਈ ਉਸਤਾਦ ਰੱਖ ਦਿਤੇ ਗਏ ਸਨ। ਥੋੜੇ ਹੀ ਚਿਰ ਵਿਚ ਪੈਂਦੇ ਖਾਂ ਬੜਾ ਗਰਾਂਡੀਲ ਜਵਾਨ ਹੋ ਗਿਆ। ਸਸਤਰ ਵਿਦਯਾ ਵਿਚ ਨਿਪੁੰਨਤਾ ਪਾ ਲਈ, ਤੇਗ ਚਲਾਣ ਤੇ ਤੀਰ ਅੰਦਾਜ਼ੀ ਵਿਚ ਕਾਮਲ ਬਣ ਗਿਆ। ਪਹਿਲਵਾਨਾਂ ਵਿਚ ਇਹਦੇ ਨਾਲ ਦੇ ਬਹੁਤ ਥੋੜੇ ਸਨ।

ਗੁਰੂ ਜੀ ਨੇ ਇਹਦੀ ਪਾਲਣਾ ਬੜੇ ਗਹੁ ਨਾਲ ਕੀਤੀ, ਕੋਈ ਕਸਰ ਇਸਦੇ ਮਹਾਨ ਯੋਧਾ ਬਣਨ ਵਿਚ ਬਾਕੀ ਨਹੀਂ ਸੀ ਰੱਖੀ। ਜਦ ਇਹ ਵੱਡਾ ਹੋਇਆ ਤਾਂ ਇਕ ਮੁਸਲਮਾਨ ਦੇ ਘਰ ਵਿਆਹ ਦਿਤਾ ਤੇ ਧਨ ਖੁਲ੍ਹਾ ਦੇ ਕੇ ਚੰਗਾ ਸੌਖਾ ਬਣਾ ਦਿਤਾ। ਇੰਜ ਗੁਰੂ ਜੀ ਪਾਸ ਰਹਿੰਦਿਆਂ ਇਸਨੂੰ ਕਿੰਨਾ ਚਿਰ ਹੋ ਗਿਆ।

ਪੈਂਦੇ ਖਾਂ ਦੇ ਘਰ ਇਕ ਲੜਕਾ ਤੇ ਇਕ ਲੜਕੀ ਸੀ। ਕਰਤਾਰਪੁਰ ਤੋਂ ਨੇੜੇ ਹੀ ਛੋਟੇ ਮੀਰ ਨਾਮ ਦਾ ਇਕ ਪਿੰਡ ਹੈ, ਉਥੋਂ ਦਾ ਇਕ ਪਠਾਣ ਲਾਹੌਰ ਦੇ ਹਾਕਮ ਪਾਸ ਨੌਕਰ ਸੀ, ਹੁਦਾ ਇੱਜ਼ਤ ਵਾਲਾ ਸੀ। ਉਹਦਾ ਇਕ ਲੜਕਾ ਸੀ, ਜਿਸਦਾ ਨਾਮ ਅਸਮਾਨ ਖਾਨ ਸੀ। ਉਸ ਨਾਲ ਲੜਕੀ ਦਾ ਸਾਕ ਕਰ ਦਿਤਾ।

ਪੈਂਦੇ ਖਾਂ ਨੇ ਲੜਕੀ ਦਾ ਨਿਕਾਹ ਛੇਤੀ ਹੀ ਕਰ ਦਿਤਾ। ਆਪਣਾ ਲੜਕਾ ਛੋਟੀ ਆਯੂ ਦਾ ਸੀ, ਇਸ ਕਰਕੇ ਜਵਾਬੀ ਨੂੰ ਘਰ ਲੈ ਅਂਦਾ ਤੇ ਪੁੜ੍ਹ ਵਾਂਗ ਰਖਿਆ।

ਮੀਰੀ ਪੀਰੀ ਦੇ ਮਾਲਕ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਨੂੰ ਕਰਤਾਰਪੁਰ ਆਇਆਂ ਹੁਣ ਛੇ ਮਹੀਨੇ ਹੋ ਗਏ ਸਨ, ਵਿਸਾਖੀ ਆ ਗਈ, ਚਾਰੇ ਕੁੰਟਾਂ ਤੋਂ ਸੰਗਤਾਂ ਦਰਸ਼ਨਾਂ ਲਈ ਆਉਣ ਲਗੀਆਂ, ਅਦਭੁਤ ਭੇਟਾ ਤੇ ਚੜ੍ਹਾਵੇ ਚੜ੍ਹਦੇ ਸਨ, ਕੀਰਤਨ, ਉਪਦੇਸ਼ ਤੇ ਸਤਿਸੰਗ ਵਿਚ ਨਾਮ ਦਾ ਪ੍ਰਵਾਹ ਚਲ ਰਿਹਾ ਸੀ।

ਬਦਖਸ਼ਾਂ ਦਾ ਇਕ ਸਿੱਖ ਭਾਰੀ ਸੁਦਾਗਰ ਦਰਸ਼ਨਾਂ ਲਈ ਆਇਆ, ਇਕ ਘੋੜਾ, ਬਾਜ਼, ਖੰਡਾ, ਬਹੁਮੁਲਾ ਕਪੜਿਆਂ ਦਾ ਪੈਰਾਹਨ ਤੇ ਇਕ ਸੁੰਦਰ ਕਲਰੀ ਗੁਰੂ ਜੀ ਦੇ ਅਰਪਨ ਕੀਤੀ। ਚੀਜ਼ਾਂ ਸਾਰੀਆਂ ਇਕ ਦੂਜੇ ਤੋਂ ਵਧੀਕ ਸੁੰਦਰ, ਬਹੁਮੁਲੀਆਂ ਤੇ ਆਪਣਾ ਨਮੂਨਾ ਆਪ ਹੀ ਸਨ, ਸਿਖ ਨੇ ਬੇਨਤੀ ਕੀਤੀ ਕਿ ਮੈਂ ਵਾਪਾਰੀ ਹਾਂ, ਜੇਹੜਾ ਦਸਵੰਧ ਕਢਦਾ ਰਿਹਾ ਹਾਂ ਤੇ ਮੰਨੀਆਂ ਮੰਨਤਾਂ ਵੇਲੇ ਰਕਮ ਕਢਦਾ ਰਿਹਾ ਹਾਂ, ਉਹਨਾਂ ਸਾਰੀਆਂ ਤੋਂ ਇਹ ਵਸਤਾਂ ਬਣੀਆਂ ਹਨ।

ਇਹ ਸੁਣਕੇ ਕਿ ਹਜ਼ੂਰ ਨੂੰ ਘੜੇ ਤੇ ਸਸਤਰ ਆਦਿਕ ਚੀਜ਼ਾਂ ਅਤਿ ਪਸੰਦ ਹਨ, ਇਹ ਘੋੜਾ, ਜੋੜਾ, ਢਾਲ, ਖੰਡਾ ਤੇ ਕਲਰੀ ਆਦਿਕ ਆਪਦੀ ਪ੍ਰਸੰਨਤਾ ਲਈ ਆਂਦੀਆਂ ਹਨ।

ਸਤਿਗੁਰੂ ਬੜੇ ਪ੍ਰਸੰਨ ਹੋਏ ਤੇ ਫੁਰਮਾਇਆ:—

ਅਪਨੋ ਜਨਮ ਕ੍ਰਿਤਾਰਥ ਕੀਨਾ। ਸਭਿ ਕੁਲ ਕੇ ਸੰਕਟ ਕਰਿ ਛੀਨਾ।
ਇਤੀ ਦੂਰ ਤੇ ਵਸਤੁ ਲਿਆਵਾ। ਬਹੁ ਧਨ ਖਰਚਯੋ ਪ੍ਰੇਮ ਬਧਾਵਾ।

੪੮

ਗੁਰਹਿਤ ਨਿਤ ਦਸੋਧ ਕੇ ਰਾਖਾ। ਦਰਸ਼ਨ ਗੁਰ ਸ਼ਰਧਾ ਉਰ ਕਾਥਾ।
ਹਮ ਪ੍ਰਸੰਨ ਬਰ ਜਾਚਨ ਕੀਜੈ। ਅਪਨੀ ਆਸਾ ਪੂਰਿ ਲਈਜੈ।

{ਸੂ: ਪ੍ਰ: ਰਾ: ਤ, ਅੰਸੂ ਤ, ਸਫਾ ੩੩੩੭-੩੮}

ਗੁਰੂ ਜੀ ਤੋਂ ਇਹ ਪ੍ਰਸੰਨਤਾ ਦੇ ਵਾਕ ਸੁਣ ਸਿਖ ਗਦਗਦ ਹੋ ਗਿਆ। ਉਹਦੇ ਹਿਰਦੇ ਵਿਚ
ਪ੍ਰੇਮ ਦੀ ਗੰਗਾ ਉਛਾਲੇ ਮਾਰਨ ਲਗੀ, ਦੋ ਹਥ ਜੋੜ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਆਪ ਘਟ
ਘਟ ਦੀ ਜਾਣਨਹਾਰ ਹੋ, ਧਨ, ਪੁੜ੍ਹ ਆਪ ਦਾ ਦਿਤਾ ਸਭ ਕੁਛ ਹੈ, ਜੇ ਤਰੁੱਠੇ ਹੋ ਤਾਂ ਇਹ ਦਾਨ
ਦੇਵੇ ਕਿ:—

‘ਜਬ ਲੋਂ ਹੁਇ ਨ ਆਪ ਸੌਂ ਮੇਲ। ਕਰਮਨਿ ਬਸਿ ਜੂਨਨ ਮਹਿ ਖੇਲ।
ਜਹਿੰ ਜਹਿੰ ਜਨਮ ਧਰੋਂ ਸੈਂ ਜਾਈ। ਰਹੋਂ ਸਿਖ ਤਬਿ ਲੋਂ ਗੁਨ ਗਾਈ।

{ਸੂ: ਪ੍ਰ: ਰਾ: ਤ, ਅੰਸੂ ਤ, ਸਫਾ ੩੩੩੮}

‘ਜਦ ਤਕ ਆਪ ਦੇ ਸਰੂਪ ਦੀ ਲਖਤਾ ਨਾ ਹੋਵੇ, ਜਦ ਤਕ ਆਪਦੇ ਚਰਨ ਸਰਨ ਨ ਸਮਾਵਾਂ
ਤਦ ਤਕ ਜਿੱਥੇ ਵੀ ਜਾਵਾਂ ਤੇ ਜਿਸ ਜੂਨ ਵਿਚ ਵੀ ਜਾਵਾਂ ਆਪ ਦਾ ਸਿਖ ਹੋਵਾਂ ਤੇ ਆਪ ਦੇ ਗੁਣ
ਗਉਂਦਾ ਰਹਾਂ।’ ਸਤਿਗੁਰੂ ਜੀ:—

ਭਏ ਪ੍ਰਸੰਨ ਬਖਾਨਯੋ ਬੈਨ। ‘ਤੇਰੋ ਜਨਮ ਅਪਰ ਅਬਿ ਹੈ ਨਾ।’
ਉਰ ਮਹਿ ਬਸੋ-ਮਾਂਗ ਬਰ ਲੀਨੋ। ਭਯੋ ਕਰਮ ਕੇ ਬੰਧ ਬਿਹੀਨੋ।
‘ਪੂਰਨ ਹੁਇ ਕਾਮਨਾ ਤੇਰੀ। ਮਿਟੀ ਸਕਲ ਭਵਜਲ ਕੀ ਫੇਰੀ॥੯॥

{ਸੂ: ਪ੍ਰ: ਰਾ: ਤ ਅੰਸੂ ਤ, ਸਫਾ ੩੩੩੯}

ਬੜੇ ਪ੍ਰਸੰਨ ਹੋਏ ਤੇ ਫੁਰਮਾਇਆ ਕਿ ਹਿਰਦੇ ਵਿਚ ਵਸਣ ਦਾ ਤੂੰ ਵਰ ਮੰਗਿਆ ਹੈ, ਇਸ
ਕਰਕੇ ਹੁਣ ਤੂੰ ਕਰਮ-ਬੰਧ ਨਹੀਂ ਰਿਹਾ, ਤੇਰਾ ਆਉਣਾ ਜਾਣਾ ਮਿਟ ਗਿਆ, ਭਵਜਲ ਦੀ ਫੇਰੀ ਚੁਕ
ਗਈ ਹੈ, ਸਿਖ ਸੁਣਕੇ ਨਿਹਾਲ ਹੋ ਗਿਆ, ਨਾਮ ਦੀ ਰੈ ਲਿਵ ਹੋ ਗਈ। ਤੇ ਸਾਈਂ ਨਾਲ ਲਗ
ਗਈ। ਜਿਸ ਨਾਲ ਲਗਿਆਂ ਫਿਰ ਵਿਛੇੜਾ ਨਹੀਂ ਪੈਂਦਾ। ਇਸ ਤਰ੍ਹਾਂ ਨਾਲ ਅਨੇਕਾਂ ਸਿਖ ਤਰੇ ਤੇ
ਅਨੇਕਾਂ ਸੰਗਤਾਂ ਉਸ ਵੇਲੇ ਆਉਂਦੀਆਂ ਤੇ ਮੁੰਹ ਮੰਗੀਆਂ ਮੁਰਾਦਾਂ ਪਾਉਂਦੀਆਂ ਸਨ।

ਬਾਬਾ ਗੁਰਦਿਤਾ ਜੀ ਦੀਵਾਨ ਵਿਚ ਬੈਠੇ ਸਨ, ਬਾਜ਼ ਵੇਖਕੇ ਬੜੇ ਖੁਸ਼ ਹੋਏ ਤੇ ਕਹਿਣ
ਲਗੇ:— ਸੱਚੇ ਪਾਤਸ਼ਾਹ ਇਹ ਬੜੀ ਅਜ਼ਬ ਚੀਜ਼ ਹੈ, ਐਹੋ ਜਿਹਾ ਬਾਜ਼ ਅਗੇ ਕਦੇ ਵੇਖਣ ਵਿਚ
ਨਹੀਂ ਆਇਆ, ਇਹਦੀ ਸਕਲ ਸੂਰਤ, ਰੰਗ ਢੰਗ ਸਭ ਇਕ ਦੂਜੇ ਤੋਂ ਵਧ ਚੜ੍ਹਕੇ ਹਨ।

ਸਤਿਗੁਰੂ ਜੀ ਬਾਬੇ ਗੁਰਦਿਤੇ ਦੇ ਬਾਜ਼ ਪੁਰ ਰੀਝਣ ਤੇ ਰੀਝ ਪਏ, ਬਾਜ਼ ਬਾਬੇ ਜੀ ਨੂੰ
ਦੇ ਦਿਤਾ।

ਫਿਰ ਪੈਂਦੇ ਖਾਂ ਵਲ ਵੇਖਿਆ, ਬਹੁਮੁਲਾ ਘੋੜਾ ਤੇ ਜੋੜਾ ਉਸ ਨੂੰ ਬਖਸ਼ ਦਿਤਾ ਤੇ ਕਿਹਾ ਕਿ
ਕਪੜੇ ਪਹਿਰੋ। ਮੀਰੀ ਪੀਰੀ ਦੇ ਮਾਲਕ ਨੇ ਫਿਰ ਖੰਡਾ ਹੱਥ ਵਿਚ ਲਿਆ, ਖੰਡੇ ਨੂੰ ਜੋਖਿਆ ਉਹਦੀ
ਸਕਲ ਵੇਖੀ ਤੇ ਲੋਹੇ ਨੂੰ ਸਰਾਹਿਆ।

੪੭

ਪੈਂਦੇ ਖਾਂ ਨੇ ਸਤਿਗੁਰੂ ਜੀ ਦੇ ਹੁਕਮ ਨੂੰ ਮੰਨ ਕੇ ਕਪੜੇ ਪਾਏ, ਸਤਿਗੁਰੂ ਜੀ ਅਗੇ ਉੜਕੇ ਬੰਦਨਾ ਕੀਤੀ। ਗੁਰੂ ਜੀ ਪੈਂਦੇ ਖਾਂ ਵਲ ਤਕਿਆ, ਮੁਸਕਰਾਏ ਤੇ ਕਿਹਾ ਇਹ ਖੰਡਾ ਲੈ ਲੈ ਇਸ ਨੂੰ ਹਰ ਵੇਲੇ ਪਾਸ ਰਖ, ਜਦ ਇਸ ਦਰਬਾਰ ਵਿਚ ਆਓ ਤਦ ਇਹ ਹੀ ਕਪੜੇ ਪਾ ਕੇ ਤੇ ਖੰਡਾ ਸਜਾ ਕੇ ਆਇਆ ਕਰੋ। ਹੁਣ ਘੋੜੇ ਤੇ ਚੜ੍ਹ੍ਹ ਕੇ ਵਿਖਾ।

ਸਤਿਗੁਰੂ ਜੀ ਦੇ ਇਹ ਵਾਕ ਸੁਣਕੇ ਪੈਂਦੇ ਖਾਂ ਬੜਾ ਖੁਸ਼ ਹੋਇਆ, ਇਕ ਹੱਥ ਵਿਚ ਢਾਲ ਤੇ ਢੂਜੇ ਵਿਚ ਖੰਡਾ ਲਿਆ ਆਪਣੇ ਸੰਦਰ ਬਸਤਰਾਂ ਵਲ ਵੇਖਿਆ।



੨੯. ਬਾਬਾ ਅਟਲ ਰਾਇ

੧੦

ਸ੍ਰੀ ਬਾਬਾ ਅਟਲ ਰਾਏ ਜੀ ਸੰਮਤ ੧੯੭੮ ਬਿਕ੍ਰੀ ਕਤਕ ਸੁਦੀ ਪੂਰਨਮਾਸੀ ਬੁਧਵਾਰ ਤਿਨ ਮਹੂਰਤ ਰਾਤ ਰਹੀ ਮਾਤਾ ਨਾਨਕੀ ਜੀ ਦੀ ਕੁਝੋਂ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦੇ ਗ੍ਰਹਿ ਵਿਖੇ ਅਵਤਾਰ ਧਾਰੀ ਹੋਏ। ਉਸ ਵੇਲੇ ਦਾ ਅਨੰਦ ਜੋ ਗੁਰੂ ਗ੍ਰਹਿ ਵਿਖੇ ਅਰ ਸ੍ਰੀ ਅੰਮ੍ਰਿਤਸਰ ਜੀ ਵਿਖੇ ਹੋਇਆ ਕਥਨ ਤੋਂ ਬਾਹਰ ਹੈ।

ਸੇਵਕਾਂ ਨੇ ਦਿਵਾਨ ਵਿਚ ਜਾ ਕੇ ਸਤਿਗੁਰਾਂ ਦੇ ਅਗੇ ਬੇਨਤੀ ਕੀਤੀ, ਕਿ ਹੇ ਸੱਚੇ ਪਾਤਸ਼ਾਹ! ਆਪ ਦੇ ਗ੍ਰਹਿ ਸਾਹਿਬਜ਼ਾਦੇ ਅਵਤਾਰ ਧਾਰਿਆ ਹੈ। ਮਹਾਰਾਜ ਅਰ ਸਿਖ ਸੰਗਤਾਂ ਸੁਣਕੇ ਸਭ ਬੜੀਆਂ ਪ੍ਰਸੰਨ ਹੋਈਆਂ। ਜਦ ਆਸਾ ਦੀ ਵਾਰ ਦਾ ਭੋਗ ਪਿਆ ਤਾਂ ਗੁਰੂ ਮਹਾਰਾਜ ਭਾਈ ਬੁੱਢੇ ਅਰ ਹੋਰ ਪੰਜ ਚਾਰ ਸਿਖਾਂ ਨੂੰ ਲੈ ਕੇ ਮਹਿਲਾਂ ਨੂੰ ਆਏ, ਅਰ ਸਾਹਿਬਜ਼ਾਦੇ ਦਾ ਦਰਸ਼ਨ ਕਰਕੇ ਅਨੰਦ ਹੋਏ। ਬਾਲਕ ਜਨਮ ਦੇ ਜੋ ਅਨੰਦ ਮੰਗਲਾਚਾਰ ਸਨ, ਉਤਸ਼ਾਹ ਨਾਲ ਹੋਏ, ਅਰ ਅਨੇਕ ਲੋੜਵੰਦਾਂ ਦੀਆਂ ਲੋੜਾਂ ਪੂਰੀਆਂ ਹੋਈਆਂ। ਜਦ ਬਾਲਕ ਦੇ ਨਾਮ ਆਦਿਕ ਦਾ ਉਤਸਵ ਹੋਇਆ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਭੋਗ ਪਾਇਆ, ਸ਼ਬਦ ਕੀਰਤਨ ਦੇ ਉਚਾਰ ਹੋਏ। ਕਰਤਾਰ ਦਾ ਪੰਨਵਾਦ ਤੇ ਭਜਨ ਸਿਮਰਨ ਦੇ ਮਗਰੋਂ ਸ੍ਰੀ ਗੁਰੂ ਸਾਹਿਬ ਦੀ ਆਗਿਆ ਮੂਜਬ ਭਾਈ ਬੁੱਢਾ ਜੀ ਨੇ ਉਨ੍ਹਾਂ ਦਾ ਨਾਮ ਬਾਬਾ ਅਟਲ ਰਾਇ ਧਾਰਿਆ।

ਹੁਣ ਗੁਰੂ ਮਹਾਰਾਜ ਨੇ ਬਹੁਤ ਸਾਰਾ ਕੜਾਹ ਪ੍ਰਸਾਦਿ ਕਰਵਾਯਾ ਅਰ ਬਿਨਾਂ ਕਿਸੇ ਸੁਤਕ ਦੇ ਭਰਮ ਦੇ ਸਾਧਾਂ ਸੰਗਤਾਂ ਨੂੰ ਗੱਛੇ ਲਵਾਏ।

ਚਾਲੀ ਦਿਨਾਂ ਪਿਛੋਂ ਮਾਤਾ ਨਾਨਕੀ ਜੀ ਨੇ ਚਲੀਹੇ ਦਾ ਇਸ਼ਨਾਨ ਕੀਤਾ ਅਰ ਸ੍ਰੀ ਹਰਿਮੰਦਰ ਜੀ ਅਟਲ ਰਾਇ ਜੀ ਨਾਲ ਆਏ।

ਗੁਰੂ ਸਾਹਿਬ ਜੀ ਦੇ ਸਿਖਾਂ ਵਿਚੋਂ ਉਸ ਸਮੇਂ ਇਕ ਵੱਡੀ ਅਵਸਥਾ ਦਾ ਸਿਖ ਸੀ, ਗੁਰਮੁਖ ਜਿਸ ਦਾ ਨਾਮ ਸੀ, ਇਹ ਪੁਰਖ ਖੱਡੀ ਜਾਤ ਦਾ ਸੁਧਨੀ ਸੀ। ਗੁਰੂ ਸਾਹਿਬ ਜੀ ਦੀ ਸੇਵਾ ਵਿਚ ਉਸ ਦਿਨ ਬੇਨਤੀ ਕਰਨ ਲਗਾ ਕਿ ਹੇ ਸੱਚੇ ਪਾਤਸ਼ਾਹ ਕ੍ਰਿਪਾ ਕਰਕੇ ਅਜਿਹਾ ਵਰ ਦਿਓ, ਕਿ ਇਸ ਛੇਕੜਲੀ ਅਵਸਥਾ ਵਿਚ ਦਾਸ ਦੇ ਘਰ ਬੀ ਬਾਲਕ ਹੋ ਜਾਵੇ ਅਰ ਇਹ ਅੰਤ ਦੇ ਦਿਨ ਖੁਸ਼ੀ ਵਿਚ ਬਤੀਤ ਹੋ ਜਾਣ, ਆਪ ਕ੍ਰਿਪਾਲੂ ਹੋ ਅਰ ਦਜਾ ਦੇ ਸਮੁੰਦ੍ਰ ਹੋਂ। ਗੁਰੂ ਸਾਹਿਬ ਸੁਣ ਕੇ ਅਰ ਉਸਦੀ ਬ੍ਰਿਧ ਅਵਸਥਾ ਦੇਖਕੇ ਹਸ ਪਏ। ਆਖਣ ਲਗੇ, ‘ਹੇ ਸਿਖਾ ਤੇਰੀ ਅਜੇ ਇਹ ਵਾਸਨਾ ਬਾਕੀ ਹੈ, ਪਰ ਹਛਾ ਕਰਤਾਰ ਕੇ ਘਰ ਕੀ ਪਰਵਾਹ ਹੈ। ਉਹ ਕ੍ਰਿਪਾ ਕਰ ਦੇਵੇਗਾ ਅਰ ਤੇਰੀ ਵਾਸਨਾ ਪੂਰੀ ਹੋ ਜਾਏਗੀ।’ ਇਸ ਦਿਨ ਤੋਂ ਕੁਝ ਮਹੀਨੇ ਮਗਰੋਂ ਗੁਰਮੁਖ ਦੇ ਘਰ ਪੁੜ੍ਹ ਹੋ ਪਿਆ।

ਜ੍ਰੀ ਬਾਬਾ ਅਟਲ ਰਾਇ ਜੀ ਦੂਜ ਦੇ ਚੰਦ੍ਰਮਾ ਦੀ ਤਰਹ ਲਗੇ ਵਧਣ। ਕਦੀ ਮਹਾਰਾਜ਼* ਵੱਡੀ ਮਾਤਾ (ਦਾਦੀ) ਰੰਗਾ ਜੀ ਦੀ ਗੋਦੀ ਵਿਚ ਖੇਲਨ, ਕਦੀ ਆਪਣੀ ਮਾਤਾ ਜੀ ਦੀ ਗੋਦ

* ਇਸ ਪ੍ਰਸੰਗ ਵਿਚ “ਮਹਾਰਾਜ਼” ਪਦ ਬਾਬਾ ਅਟਲ ਜੀ ਵਾਸਤੇ ਵਰਤਿਆ ਹੈ।

੧੧

ਵਿਚ, ਕਦੀ ਪੰਘੂੜੇ ਵਿਚ ਲੇਟਨ, ਕਦੀ ਅਪਨੇ ਪਿਤਾ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਨਾਲ ਲਾਡ ਚਾ ਕਰਨ। ਕਦੀ ਕੋਈ ਸਿਖ ਸੇਵਕ ਮਹਾਰਾਜ਼ ਨੂੰ ਚੁਕ ਬਾਹਰ ਖਿੜਾਉਣ ਲੈ ਜਾਵੇ। ਹੋਰ ਬਾਲਕਾਂ ਦੀ ਤਰ੍ਹਾਂ ਰੋਣ ਧੋਣ ਦਾ ਨਾਉਂ ਨਹੀਂ ਸੀ, ਸਦਾ ਪ੍ਰਸੰਨ ਬਦਨ ਰਹਿੰਦੇ। ਜੇ ਕੋਈ ਦਰਸ਼ਨ ਕਰੇ ਮਹਾਰਾਜ਼ ਦੀ ਸ਼ਾਮ ਝੰਡ ਤੇ ਸੁੰਦਰ ਤੇਜਸ਼ੀ ਮੁਖੜੇ ਤੋਂ ਬਲਿਹਾਰ ਬਲਿਹਾਰ ਪਿਆ ਜਾਵੇ। ਕਿਉਂ ਕੋਈ ਗੁਸੇ ਯਾ ਲੜ ਕੇ ਵੀ ਆਵੇ ਤਾਂ ਦਰਸ਼ਨ ਕਰਕੇ ਪ੍ਰਸੰਨ ਹੋ ਜਾਵੇ।

ਇਸੇ ਤਰ੍ਹਾਂ ਕੋਈ ਵਰਾ ਕੁ ਬੀਤ ਗਿਆ। ਹੁਣ ਮਹਾਰਾਜ ਜ਼ਰਾ ਜ਼ਰਾ ਤੁਰਨ ਅਰ ਪਿਆਰੀਆਂ ਬਾਤਾਂ ਕਰਨ ਲਗ ਪਏ, ਅਪਨੀ ਮਾਤਾ ਨੂੰ 'ਮਾਂ ਜੀ' ਅਰ ਦਾਦੀ ਜੀ ਨੂੰ 'ਮਾਤਾ ਜੀ' ਕਰਕੇ ਬੁਲਾਉਣ। ਪੱਟੇ ਛਣਕਾਉਂਦੇ ਕਦੀ ਇਧਰ ਖੇਡਦੇ ਫਿਰਨ, ਕਦੀ ਉਧਰ। ਇਨ੍ਹਾਂ ਦੀ ਉਮਰ ਜਦ ਜ਼ਰਾ ਹਢੀ ਹੋਈ ਤਦ ਤੇਗ ਬਹਾਦਰ ਜੀ ਨੇ ਅਵਤਾਰ ਧਾਰਯਾ। ਇਨ੍ਹਾਂ ਨੂੰ ਬਾਬਾ ਅਟਲ ਰਾਇ ਜੀ ਵੱਡਾ ਪਿਆਰ ਕਰਦੇ ਸਨ।

ਇਕ ਦਿਨ ਇਕ ਵਿਹਾਰੋਂ ਟੁੱਟਾ ਤੇ ਮੁਖਾਜ ਗਰੀਬ ਸਿਖ ਮਹਾਰਾਜ ਜੀ ਨੂੰ ਤਖਤ ਸਾਹਿਬ ਖੇਡਦਿਆਂ ਦੇਖਕੇ ਅਪਨੇ ਗ੍ਰਹਿ ਵਿਖੇ ਲੈ ਗਿਆ, ਅਰ ਕੁਝ ਮਿਠਾਈ ਤੇ ਪੰਜ ਚਾਰ ਰੰਗੀਲੇ ਖਿੜਾਉਣੇ ਭੇਟ ਕਰਕੇ ਇਕ-ਮਨ ਹੋ ਦਿਲ ਵਿਚ ਅਰਦਾਸ ਕੀਤੀ ਕਿ ਗਰੀਬ ਨਿਵਾਜ਼! ਮੇਰਾ ਦਰਿਦ੍ਰ ਦੂਰ ਕਰੋ। ਥੋੜੇ ਚਿਰ ਹੀ ਕਰਤਾਰ ਦੀ ਕਲਾ ਕੁਝ ਅਜਿਹੀ ਵਰਤੀ ਕਿ ਉਸਦੇ ਘਰ ਲਹਿਰ ਬਹਿਰ ਹੋ ਗਈ।

ਜਦ ਮਹਾਰਾਜ ਪੰਜਾਂ ਬਰਸਾਂ ਦੇ ਹੋਏ ਤਾਂ ਸ੍ਰੀ ਗੁਰੂ ਹਰਿ ਗੋਬਿੰਦ ਜੀ ਨੇ ਭਾਈ ਬੁੱਢੇ ਨੂੰ ਸੌਂਪਿਆ: ਭਾਈ ਇਨ੍ਹਾਂ ਨੂੰ ਗਰਮੁਖੀ ਪੜ੍ਹਾਓ। ਬਾਬਾ ਜੀ ਬੇਨਤੀ ਕਰਨ ਲਗੇ ਕਿ ਮੈਂ ਦਾਸ ਇਸ ਸੁਤੇ ਪ੍ਰਕਾਸ਼ ਬਾਲਕ ਨੂੰ ਕੀ ਸਿਖਾਵਾਂ? ਪਰ ਹੁਕਮ ਮੰਨਕੇ ਅਖਰ ਬੋਧ ਸ੍ਰੀ ਅਟਲ ਰਾਇ ਜੀ ਨੂੰ ਕਰਵਾ ਦਿਤਾ। ਅਰ ਮਾਤਾ ਨਾਨਕੀ ਜੀ ਨੇ ਜਪੂਜੀ, ਹਜ਼ਾਰੇ ਦੇ ਸ਼ਬਦ, ਰਹਿਗਸ ਅਰ ਕੀਰਤਨ ਸੋਹਿਲਾ ਆਦਿਕ ਬਾਣੀਆਂ ਕੰਠ ਕਰਵਾ ਦਿਤੀਆਂ।

ਬਾਬਾ ਅਟਲ ਰਾਇ ਜੀ ਅਪਨੇ ਪਿਤਾ ਪਿਤਾ ਦੀ ਤਰ੍ਹਾਂ ਅੰਮ੍ਰਿਤ ਵੇਲੇ ਉਠ ਕੇ ਸਭ ਵਡਿਆਂ ਨੂੰ ਨਮਸਕਾਰ ਕਰਦੇ। ਫਿਰ ਇਸ਼ਨਾਨ ਆਦਿਕ ਥੋੜ੍ਹੇ ਵੇਹਲੇ ਹੋ ਸ੍ਰੀ ਜਪੂਜੀ ਸਾਹਿਬ ਦਾ ਪਾਠ ਕਰਦੇ। ਅਰ ਸਮਾਧ ਲਗਾ ਬਹਿੰਦੇ। ਜਦ ਦਿਨ ਚੜ੍ਹਦਾ ਤਾਂ ਸ੍ਰੀ ਹਰਿਮੰਦਰ ਜੀ ਆਉਂਦੇ, ਦਰਸ਼ਨ ਕਰਕੇ ਪਿਤਾ ਜੀ ਨੂੰ ਨਮਸਕਾਰ ਕਰਕੇ ਸੂਰਜ ਚੜ੍ਹੇ ਇਕ ਦੋ ਸੇਵਕਾਂ ਨੂੰ ਨਾਲ ਲੈ ਆਪਣਿਆਂ ਹਮਜੋਲੀਆਂ ਨਾਲ ਪ੍ਰਕਰਮਾਂ ਵਿਚ ਖੇਡਣ ਚਲੇ ਜਾਂਦੇ। ਜਦ ਸਵਾ ਪਹਰ ਦਿਨ ਚੜ੍ਹਦਾ ਅਰ ਲੰਗਰ ਵਰਤਣ ਦਾ ਵੇਲਾ ਹੋ ਜਾਂਦਾ ਤਾਂ ਆਪਣਿਆਂ ਮਿਤ੍ਰਾਂ ਨੂੰ ਨਾਲ ਲੈ ਦਿਵਾਨ ਵਿਚ ਚਲੇ ਆਉਂਦੇ। ਲੰਗਰ ਵਰਤਨ ਪਿਛੋਂ ਮਹਿਲੀਂ ਚਲੇ ਜਾਂਦੇ। ਅਰ ਦੁਪਹਿਰੇ ਕੁਝ ਆਰਾਮ ਕਰਕੇ ਫਿਰ ਤੀਸਰੇ ਪਹਿਰ ਖੇਡ ਮਚਾਉਂਦੇ।

ਬਾਬਾ ਅਟਲ ਜੀ ਲੁਕਣ ਮੀਟੀ ਖੇਡਣ, ਕਦੀ ਖਿੱਦੇ ਖੁੰਡੀ, ਕਦੀ ਦੌੜਨ, ਕਦੀ ਮਹਾਰਾਜ ਮਿੱਟੀ ਦੀਆਂ ਛੋਟੀਆਂ ਛੋਟੀਆਂ ਗੋਲੀਆਂ ਬਣਾ ਕੇ ਇਕ ਦੂਸਰੇ ਵਲ ਚਲਾਉਣ ਅਰ ਕਦੀ ਅੱਧੇ ਸਥੇ ਇਕ

੧੨

ਪਾਸੇ ਅਰ ਅੱਧੇ ਇਕ ਪਾਸੇ ਕਰਕੇ ਝੂਠੀ ਲੜਾਈ ਲੜਨ, ਮਾਨੋ ਜੁਧ ਦੀ ਸੱਤਾ ਭਰਨ ਦਾ ਨਮੂਨਾ ਦਸਦੇ ਸਨ:—

“ਬੇਲਨ ਖੇਲਹਿ ਅਨਕ ਪ੍ਰਕਾਰਾ॥ ਸੰਗ ਬਾਲਕਨ ਸ਼ੋਰ ਕਰਾਰਾ”॥

ਕਦੀ ਮਾਤਾ ਨਾਨਕੀ ਇਨ੍ਹਾਂ ਨੂੰ ਖੇਡ ਵਿਚੋਂ ਬੁਲਾ ਭੇਜੇ। ਅਰ ਰੁਮਾਲ ਨਾਲ ਧੂੜ ਭਰੇ ਅੰਗ ਪੂੰਝਕੇ ਸਿਖਜਾ ਦੇਵੇ, “ਹੇ ਮੇਰੇ ਲਾਲ ਦੂਰ ਖੇਡਣ ਨਾ ਜਾਓ। ਇਹ ਗ੍ਰੀਖਮ ਰੁਤ ਬੜੀ ਭਜਾਨਕ ਹੁੰਦੀ ਹੈ ਅਰ ਕਈ ਤਰ੍ਹਾਂ ਦੀਆਂ ਲੋਆਂ ਚਲਦੀਆਂ ਹਨ, ਪਿਤਾ ਜੀ ਨਾਲ ਜਾਓ, ਜਾਂ ਲਓ ਤੇਗ ਬਹਾਦਰ ਜੀ ਨੂੰ ਇੱਥੇ ਬੈਠ ਕੇ ਖਿਡਾਓ।” ਮਾਤਾ ਇਹ ਕਹਿੰਦੀ ਮਹਾਰਾਜ ਦੀ ਸੁੰਦਰ ਮੂਰਤੀ ਦੇ ਪ੍ਰੇਮ ਵਿਚ ਐਸਾ ਮਗਨ ਹੋਵੇ, ਜੋ ਅਖੀਆਂ ਵਿਚੋਂ ਜਲ ਚਲਣ ਲਗ ਪਏ। ਤਦ ਮਹਾਰਾਜ ਮਾਤਾ ਜੀ ਦੀ ਸਿਖਜਾ ਸੁਣ ਕਦੀ ਤਾਂ ਅਪਣੇ ਪਿਤਾ ਜੀ ਦੀ ਉੰਗਲ ਫੜਕੇ ਦੀਵਾਨ ਵਿਚ ਚਲੇ ਆਉਣ, ਅਰ ਕਦੀ ਤੇਗ ਬਹਾਦਰ ਜੀ ਨੂੰ ਹੀ ਖਿਡਾਉਣ ਲਗ ਜਾਣ।

ਇਕ ਦਿਨ ਬਾਬਾ ਜੀ ਸਵੇਰ ਵੇਲੇ ਸਥਿਆਂ ਨਾਲ ਪਏ ਖੇਡਦੇ ਸਨ, ਜੋ ਇਕ ਸਥੇ ਰਤਨ ਨਾਮੇ ਨੇ ਬਾਬਾ ਜੀ ਨੂੰ ਅਪਣੇ ਅਗੇ ਖਿੜਿਆਂ ਹੋਇਆਂ ਦੇਖ ਧਕਾ ਚਾ ਦਿਤਾ। ਡਿਗ ਤਾਂ ਪਏ ਪਰ ਸੱਟ ਦਾ ਬਚਾ ਹੋ ਗਿਆ। ਉਠ ਕੇ ਉਸ ਸਥੇ ਨੂੰ ਸੁਭਾਵਕ ਇੰਨਾ ਕਿਹਾ, “ਓਇ ਬਾਵਰੇ ਮਿੜ੍ਹ ਨੂੰ ਇਸ ਤਰ੍ਹਾਂ ਧਕਾ ਦੇਈਦਾ ਹੈ।” ਬਾਬਾ ਜੀ ਦਾ ਇਹ ਕਹਿਣਾ ਸੀ, ਜੋ ਉਹ ਮੁੰਡਾ ਤਾਂ ਸੁਦਾਈ ਹੋ ਗਿਆ, ਕਪੜੇ ਪਾੜ ਦਿਤੇ, ਸਿਰ ਖਲੇਰ ਲਿਆ, ਕਦੀ ਹੱਸੇ, ਕਦੀ ਗਾਲੀਆਂ ਦੇਵੇ ਅਰ ਢੀਮਾਂ ਚੁਕ ਚੁਕ ਮਾਰੇ। ਬਾਬਾ ਜੀ ਅਰ ਬਾਕੀ ਦੇ ਲੜਕੇ ਤਾਂ ਲੰਗਰ ਦਾ ਸਮਯ ਦੇਖ ਦਿਵਾਨ ਵਿਚ ਚਲੇ ਆਏ ਸਨ, ਪਰ ਉਹ ਉਥੇ ਹੀ ਪਾਗਲਾਂ ਦੀ ਤਰ੍ਹਾਂ ਏਧਰ ਓਧਰ ਫਿਰਦਾ ਰਿਹਾ। ਜਦ ਉਸਦੇ ਪਿਉ ਹਰ ਜੀ ਨੂੰ ਸਭ ਗਲ ਦਾ ਪਤਾ ਲਗਾ, ਤਾਂ ਉਹ ਤੀਸਰੇ ਪਹਿਰ ਬਾਬਾ ਜੀ ਦੀ ਸ਼ਰਨ ਆਇਆ ਅਰ ਬੇਨਤੀ ਕੀਤੀ, “ਹੇ ਦੀਨ ਦਜਾਲ, ਮੇਰਾ ਤਾਂ ਇਹੋ ਹੀ ਇਕੋ ਅਖੀਆਂ ਦਾ ਚਾਨਣ ਹੈ, ਇਸ ਦੀ ਭੁਲ ਖਿਮਾ ਕਰੋ।” ਬਾਬਾ ਜੀ ਇਹ ਗਲ ਸੁਣ ਹਰਿਆਨ ਹੋਏ, ਕਿ ਹੈਂ, ਇਸ ਨੂੰ ਇਹ ਕੀ ਹੋ ਗਿਆ? ਫੇਰ ਹੱਸ ਕੇ ਉਸ ਮੰਡੇ ਵਲ ਦੇਖਿਆ ਅਰ ਕਿਹਾ “ਕਿਉ ਬਈ ਰਤਨਾ, ਕੀ ਖਬਰ ਹਈ?” ਮਹਾਰਾਜ ਦਾ ਇਹ ਕਹਿਣਾ ਹੀ ਸੀ ਜੋ ਓਹ ਨੌਬਰ ਨੋ ਹੋ ਗਿਆ। ਇਹ ਗਲ ਸ੍ਰੀ ਅੰਮ੍ਰਿਤਸਰ ਜੀ ਵਿਚ ਸਾਰੇ ਉਡ ਗਈ, ਅਰ ਲਰੀ ਬਾਬੇ ਜੀ ਦੀ ਕੀਰਤੀ ਫੈਲਨ। ਹੁਣ ਤਾਂ ਕਈ ਤਰ੍ਹਾਂ ਦੇ ਰੋਗੀ ਬਾਬੇ ਜੀ ਪਾਸ ਖੇਡ ਵੇਲੇ ਭੇਟਾ ਲੈ ਕੇ ਆਉਣ ਅਰ ਮਹਾਰਾਜ ਦੀ ਚਰਨ ਧੂੜ ਜਾਂ ਐਵੇਂ ਹੀ ਕ੍ਰਿਪਾ ਦ੍ਰਿਸ਼ਟੀ ਨਾਲ ਰਾਜੀ ਹੋ ਕੇ ਚਲੇ ਜਾਣ। ਅਰ ਬਾਬਾ ਜੀ ਜੋ ਉਹ ਭੇਟਾ ਲਿਆਉਣ ਆਪਣੇ ਸਥਿਆਂ ਨੂੰ ਵੰਡ ਛਡਣ।

ਬਾਬਾ ਜੀ ਇਸੇ ਤਰ੍ਹਾਂ ਰੋਜ ਬਚਿੜ੍ਹ ਚਰਿੜ੍ਹ ਕਰਦੇ ਕੋਈ ਦੂਜਾ ਬਰਸ ਦੇ ਹੋ ਗਏ, ਮਹਾਰਾਜ ਨੂੰ ਉਂਝ ਤਾਂ ਸਭੇ ਆਪਣੇ ਸਥੇ ਹੀ ਪ੍ਰਿਯ ਸਨ, ਪਰ ਸਭ ਤੋਂ ਵਧ ਬਾਬਾ ਜੀ ਮੌਹਨ ਨਾਮੇ ਸਥੇ ਨਾਲ, ਜਿਸ ਦੇ ਪਿਤਾ ਨੂੰ ਬਾਬਾ ਜੀ ਦੇ ਅਵਤਾਰ ਧਾਰਨ ਪਰ ਸਤਿਗੁਰਾਂ ਦਾ ਵਰ ਹੋਇਆ ਸੀ, ਅਰ ਬਾਬਾ ਜੀ ਤੋਂ ਕੋਈ ਦਸ ਕੁ ਮਹੀਨੇ ਉਮਰਾ ਵਿਚ ਛੋਟਾ ਸੀ, ਹਿਤ ਕਰਦੇ ਸਨ। ਖੇਡ ਵਿਚ ਭੀ ਇਕ ਪਾਸੇ

੧੩

ਦੇ ਆਪ ਮੋਹਰੀ ਬਣਦੇ ਅਰ ਦੂਸਰੇ ਪਾਸੇ ਦਾ ਇਸ ਨੂੰ ਬਣਾਉਂਦੇ। ਇਕ ਦਿਨ ਬਾਬਾ ਜੀ ਨੇ ਤੀਸਰੇ ਪਹਿਰ ਬੜੀਆਂ ਖੇਡਾਂ ਖੇਡੀਆਂ ਅਰ ਜਦ ਸੰਧਜਾ ਵਿਚ ਥੋੜਾ ਚਿਰ ਰਿਹਾ, ਤਾਂ ਖਿਦੇ ਖੂੰਡੀ ਦੀ ਖੇਡ ਸ਼ੁਰੂ ਕਰ ਦਿਤੀ, ਅਧੇ ਲੜਕੇ ਮੋਹਨ ਪਾਸੇ ਕਰ ਦਿਤੇ ਅਰ ਅਧੇ ਆਪਨੀ ਵਲ, ਅਰ ਸਰਤ ਲਗਾ ਦਿਤੀ ਕਿ ਜਿਸ ਪਾਸੇ ਦੇ ਲੜਕੇ ਹਾਰਨ, ਉਹ ਦੂਸਰੇ ਪਾਸੇ ਦੇ ਲੜਕਿਆਂ ਨੂੰ ਚੁਕ ਕੇ ਸ੍ਰੀ ਹਰਿਮੰਦਰ ਜੀ ਦੀ ਪ੍ਰਕਰਮਾ ਕਰਾਉਣ। ਖੇਡ ਮਚ ਪਈ, ਇਧਰੋਂ ਬਾਬੇ ਜੀ ਦੇ ਪਾਸੇ ਦਾ ਖਿਡਾਰੀ ਖਿਦੇ ਨੂੰ ਖੂੰਡੀ ਮਾਰੇ, ਉਧਰੋਂ ਮੋਹਨ ਦੇ ਪਾਸੇ ਦਾ। ਜਿਸ ਪਾਸੇ ਦੇ ਲੜਕੇ ਦੀ ਖੂੰਡੀ ਜਦੋਂ ਖਿਦੇ ਨੂੰ ਨਾ ਲਗੇ ਤਦ ਉਹ ਹਾਰਜਾ ਹੋਇਆ ਸਮਝਾ ਜਾਵੇ ਅਰ ਬੈਠ ਜਾਵੇ, ਖੇਡ ਇਥੋਂ ਤਕ ਮਚੀ ਕਿ ਢੂੰਘੀ ਸੰਧਿਆ ਪੈ ਗਈ ਅਰ ਅੰਤ ਇਹ ਹੋਜਾ ਕਿ ਮੋਹਨ ਦੇ ਪਾਸੇ ਦੇ ਮੁੰਡੇ ਸਭ ਹਾਰ ਗਏ ਅਰ ਜਿਤ ਬਾਬੇ ਜੀ ਦੇ ਨਾਂ ਤੇ ਰਹੀ। ਹੁਣ ਤਾਂ ਅਟਲ ਰਾਇ ਜੀ ਦੇ ਸਾਥੀ ਲਗ ਗਏ ਖੁਸ਼ੀਆਂ ਮੰਨਾਉਣ। ਅੰਧੇਰਾ ਤਾਂ ਹੋ ਹੀ ਗਿਆ ਹੋਇਆ ਸੀ, ਹਾਰਿਆਂ ਹੋਇਆਂ ਕਿਹਾ ਕਿ ਅਸੀਂ ਕਲ ਪ੍ਰਕਰਮਾ ਕਰਾਵਾਂਗੇ। ਬਾਬੇ ਜੀ ਦੇ ਸਾਥੀ ਮੰਨਨ ਨਾ, ਪਰ ਜਦ ਬਾਬੇ ਜੀ ਭੀ ਸਵੇਰ ਹੀ ਕਹੀ, ਤਦ ਸਭ ਪ੍ਰਸੰਨ ਹੋ ਅਪਨੇ ਅਪਨੇ ਘਰਾਂ ਨੂੰ ਚਲੇ ਗਏ। ਅਰ ਮੋਹਨ ਹੁਗੀ ਭੀ ਬਾਬੇ ਜੀ ਨਾਲ ਲੋਢੇ ਵੇਲੇ ਅੰਤ ਦੀ ਖੇਡ ਖੇਡ ਘਰ ਨੂੰ ਗਏ। ਅਰ ਘਰ ਆ ਪ੍ਰਸਾਦ ਛਕ ਮਾਤਾ ਪਿਤਾ ਨਾਲ ਪਿਆਰੀਆਂ ਪਿਆਰੀਆਂ ਗਲਾਂ ਕਰ ਬਿਰਾਜਮਾਨ ਹੋ ਗਏ।

ਅਹੁ ਭਾਵੀ! ਤੂੰ ਭੀ ਸੰਸਾਰ ਵਿਚ ਅਜਬ ਅਜਬ ਰੰਗ ਕਰਨੀ ਹੈਂ। ਹਸਦਿਆਂ ਨੂੰ ਇਕ ਘੜੀ ਵਿਚ ਰੁਵਾ ਦੇਣਾ ਤੇਰਾ ਹੀ ਕੰਮ ਹੈ, ਵਸਦਿਆਂ ਨੂੰ ਉਜਾੜ ਦੇਣਾ ਤੇਰਾ ਹੀ ਹਥ ਖੇਲ ਹੈ। ਚੰਗਾ ਭਲਾ ਆਦਮੀ ਹੋਵੇ ਪਰ ਤੂੰ ਉਸਨੂੰ ਐਸਾ ਧਰਮ ਧਕਾ ਦੇਵੇਂਗੀ, ਜੋ ਬਸ ਉਸਨੂੰ ਧਰਮ ਢੂਕੇ ਹੀ ਪਹੁੰਚਾ ਧੀਰਜ ਕਰੇਂਗੀ। ਪ੍ਰਬਲ ਭੀ ਤੂੰ ਐਡੀ ਹੈਂ ਕਿ ਰੰਕ ਤੋਂ ਰਾਜੇ ਤੀਕ ਸਭ ਉਤੇ ਤੇਰਾ ਪਾਣੀ ਚੜ੍ਹਦਾ ਹੈ। ਇਸੇ ਭਾਵੀ ਨੇ ਮੋਹਨ ਨੂੰ ਥੋੜੀ ਜਿਹੀ ਰਾਤ ਰਹੀ ਉਠਾਯਾ, ਕਿ ਹੁਣ ਉਠ ਇਕੋ ਵੇਰੀ ਨਿਸਲ ਹੋ ਕੇ ਸੌਂ। ਗੁਰੂ ਸਾਹਿਬ ਦਾ ਵਾਕ ਹੈ 'ਮਨ ਕੀ ਮਨ ਹੀ ਮਾਹਿ ਰਹੀ' {ਸੋਰ: ਮ: ੯-੨/੯੩੧} ਇਸੇ ਮੋਹਨ ਨੇ ਹੀ ਸਵੇਰੇ ਜਾ ਕੇ ਬਾਬਾ ਜੀ ਨਾਲ ਖੇਡ ਮਚਾਉਣੀ ਸੀ, ਇਸੇ ਨੇ ਹੀ ਆਪਨੀ ਮੀਟੀ ਦੇ ਕੇ ਇਕਰਾਰ ਪੂਰਾ ਕਰਨਾ ਸੀ, ਪਰ ਸ਼ੋਕ ਕਿ ਇਹੋ ਹੀ ਮੋਹਨ ਚੀਤਾ ਭਜਾਉਣ ਵਾਸਤੇ ਪਿਛਲੀ ਰਾਤ ਉਠਿਆ, ਅਰ ਉਠਦੇ ਨੂੰ ਹੀ ਇਕ ਐਸੇ ਯਮ ਰੂਪ ਸੱਪ ਨੇ ਡੰਗਿਆ ਕਿ ਪਛਾੜ ਜਾ ਪਿਆ ਮੂੰਹੋਂ 'ਹੇ ਗੁਰੂ' ਨਿਕਲਿਆ ਅਰ ਸਰੀਰ ਰੂਪੀ ਕਲਾ ਵਿਗੜ ਗਈ।

ਇਹ 'ਹੇ ਗੁਰੂ' 'ਹੇ ਗੁਰੂ' ਦੀ ਦਰਦਨਾਕ ਅਵਾਜ਼ ਉਸਦੀ ਮਾਤਾ ਦੇ ਕੰਨੀ ਪਈ, ਜੋ ਉਸਦੇ ਕੋਲ ਦੇ ਮੰਜੇ ਉਤੇ ਸੀ। ਸੁਣਦਿਆਂ ਹੀ ਅਭਿੜਭਾਂਦੀ ਉਠੀ, ਦੇਖੋ ਤਾਂ ਮੋਹਨ ਮੰਜੇ ਉਤੇ ਹੈ ਨਹੀਂ, ਹੱਥ ਪੈਰ ਪੈ ਗਏ, ਦੀਵਾ ਜਗਾਇਆ, ਡਿੱਠਾ ਕਿ ਅਖੀਆਂ ਦਾ ਚਾਨਣ ਤਾਂ ਧਰਤੀ ਉਤੇ ਬਿਸੁਧ ਘੜੀਆਂ ਪਲਾਂ ਤੇ ਪਿਆ ਹੈ। ਦੇਖਦਿਆਂ ਹੀ ਸਤੇ ਸੁਧਾਂ ਭੁਲ ਗਈਆਂ, ਮੂੰਹ ਤੋਂ ਚੀਕ ਨਿਕਲੀ, ਕਿ ਹਾਏ ਮੈਂ ਮਰ ਗਈ ਅਰ ਲਗੀ ਜਿਗਰ ਦੇ ਟੋਟੇ ਨੂੰ ਹਿਲਾਉਣ, ਬੁਲਾਉਣ। ਭਲਾ ਹੁਣ ਉਹ ਕਿਥੋਂ ਬੋਲੇ? ਇੰਨੇ ਨੂੰ ਗੁਰਮੁਖ ਅਰ ਹੋਰ ਸੰਬੰਧੀ ਜਾਗ ਉਠੇ। ਦੇਖਣ ਮੋਹਨ ਦਾ ਸਰੀਰ ਪੀਲੀ ਭਾ ਵਾਲੀ

੭੪

ਪਲੱਤਣ ਵਿਚ ਰੰਗਿਆ ਗਿਆ ਹੈ, ਮੂੰਹ ਤੋਂ ਲਹੁ ਜਾਰੀ ਹੈ, ਅਖੀਅਂ ਤਾਰੇ ਲਗਣ ਵਾਲੀਆਂ ਹਨ। ਭਲਾ ਗੁਰਮੁਖ ਦਾ ਇਸ ਵੇਲੇ ਦਾ ਹਾਲ ਕੌਣ ਕਹਿ ਸਕਦਾ ਹੈ, ਜਿਸ ਬਿਚਾਰੇ ਦੇ ਇਕੋ ਪੁੜ੍ਹ ਬੁਢੇ ਵਾਰੇ ਹੈ ਸੀ ਅਂਰ ਲਿਆ ਤਾਂ ਉਹ ਭੀ ਸਤਿਗੁਰਾਂ ਦੇ ਵਰ ਕਰਕੇ। ਸੋ ਵਿਚਾਰਾ ਲਗ ਪਿਆ ਵਿਰਲਾਪ ਕਰਨ, ਬਾਕੀ ਦੇ ਸੰਬੰਧੀਆਂ ਵਿਚ ਕੋਈ ਕਿਸੇ ਹਕੀਮ ਵਲ, ਕੋਈ ਕਿਸੇ ਮਾਂਦੀ ਵਲ ਦੌੜਿਆ, ਪਹਿਲੇ ਤਾਂ ਰਾਤ ਦਾ ਵੇਲਾ ਮਿਲਣਾ ਭੀ ਮੁਸ਼ਕਲ ਅਰ ਫਿਰ ਐਸੇ ਸਹਿਰ ਵਿਚ ਜਿਸਨੂੰ ਵਸਿਆਂ ਅਜੇ ਕੋਈ ਪੰਜਾਹ ਵਰੇ ਭੀ ਨਹੀਂ ਸੀ ਹੋਏ, ਕੋਈ ਵੇਲੇ ਸਿਰ ਨਾ ਬਹੁੜਿਆ ਅਰ ਜੇ ਕੋਈ ਚੰਗਾ ਭਲਾ ਨੇੜਿਓ ਤੇੜਿਓ, ਆਯਾ ਭੀ ਤਾਂ ਉਸਨੇ ਆਉਂਦਿਆਂ ਹੀ ਦੇਖਕੇ ਕਹਿ ਦਿੱਤਾ ਕਿ “ਇਲਾਜ ਮੁਸ਼ਕਲ ਹੈ, ਇਸ ਨੂੰ ਜ਼ਹਿਰ ਚੜ੍ਹ ਗਿਆ ਹੈ।”

“ਜਿਸਕੀ ਪੂਜੈ ਅਉਧ ਤਿਸੈ ਕਉਣ ਰਾਖਈ॥ ਬੰਦਰ ਅਨਿਕ ਉਪਾਵ ਕਹਾਂ ਲਉ ਭਾਖਈ॥”

{— ਛੁਨਹੇ ਮਹਲਾ ੫-੨੧, ਸਫ਼ਾ ੧੩੬੯}

ਹਣ ਤਾਂ ਕੀ ਬਸ ਕਾਵਾਂ ਰੋਲਾ ਤੇ ਸਾਰੇ ਘਰ ਵਿਚ ਰੋਣਾ ਪਿਟਣਾ ਪੈ ਗਿਆ। ਆਂਢੀ ਗਵਾਂਢੀ ਭੀ ਆਣ ਕੱਠੇ ਹੋਏ, ਮੋਹਨ ਦੀ ਮਾਂ ਤਾਂ ਕੁਝ ਕੁਝ ਰੋ ਹੀ ਰਹੀ ਸੀ, ਹੁਣ ਤਾਂ ਅਤਿ ਦੁੱਖੀ ਹੋ ਲਗ ਪਈ ਉੱਚੀ ਉੱਚੀ ਵਿਰਲਾਪ ਕਰਨ, ਅਰ ਗੁਰਮੁਖ ਹੁਰੀ ਭੀ ਧੀਰਜ ਦਾ ਡੱਕਾ ਮੂੰਹ ਅਗੇ ਦੇ ਲਗ ਗਏ ਅਖੀਆਂ ਤੋਂ ਜਲ ਵਹਾਉਣ, ਅਰ ਮਨ ਵਿਚ ਕਹਿਣ, ‘ਅਹੋ ਪੁੜ੍ਹ ਤੈਨੂੰ ਤਾਂ ਮੈਂ ਗੁਰੂ ਕ੍ਰਿਪਾ ਨਾਲ ਲਿਆ ਸੀ, ਕੀ ਹੁਣ ਕਿਤੇ ਗੁਰੂ ਜੀ ਦੀ ਕ੍ਰੋਪੀ ਤਾਂ ਨਹੀਂ ਹੋ ਗਈ ਜੋ ਤੂੰ ਮਰ ਗਿਓ’। ਮੋਹਨ ਦੀ ਮਾਤਾ ਦੇ ਵਿਰਲਾਪ ਇਕ ਕਵੀ ਜੀ ਇਉਂ ਲਿਖਦੇ ਹਨ-

ਦੋਹਰਾ

ਬਿਰਧਾਪਨ ਮੈਂ ਏਕ ਸੁਤ ਛੀਨ ਲੀਨ ਕਰਤਾਰ, ਅਹੋ ਦੈਵ ਗਾਤਿ ਕਿਥਾ ਕਹੈਂ ਚਲਤ ਨ ਕੋ ਉਪਚਾਰ

ਛੰਦ

ਹੇ ਪੁੜ੍ਹ ਅਤਿੰ ਮਤਿਵੰਦ ਤੂੰ ਕਿਤ ਗਾਯੇ ਹਮ ਛੋਚ।

ਅਨਜਾਇ ਅਬ ਘਰ ਈਸ਼ਕੇ ਦੁਖ ਦੇਤ ਪੁੜ੍ਹ ਵਿਛੋਰ॥

ਹਮ ਹੂੰ ਮਰੈਗੇ ਸੰਗ ਸੁਤ ਨਹਿ ਦੀਯਨਸੁਖ ਜਗ ਮਾਹਿ।

ਹੇ ਪੁਤਰ ਅਤਿ ਦੁਖ ਦੇ ਗਾਯੇ ਹਮ ਤੋਹਿ ਹਿਤ ਬਿਲਲਾਹਿ॥

ਸਚ ਹੈ

“ਬਾਲਕੁ ਮਰੈ ਬਾਲਕ ਕੀ ਲੀਲਾ॥ ਕਹਿ ਕਹਿ ਰੋਵਹਿ ਬਾਲੁ ਰੰਗੀਲਾ॥”

{— ਮਾਰੂ ਸੋਹਲੇ ਮਹਲਾ ੧-੧, ਪੰਨਾ ੧੦੨੧}

ਇਧਰੋਂ ਸ੍ਰੀ ਬਾਬਾ ਅਟਲ ਰਾਇ ਜੀ ਉਠੇ, ਅਪਣੀ ਸਾਰੀ ਰੋਜ਼ ਦੀ ਕਿਤ ਸਾਧ ਜਦੁ ਦਿਨ ਚੜਿਆ ਤਾਂ ਦਿਵਾਨ ਦਾ ਦਰਸ਼ਨ ਕਰ ਖੂੰਡੀ ਲੈ ਖੇਡ ਵਾਲੀ ਥਾਂ ਆ ਗਏ, ਸਾਰੇ ਮੁੰਡਿਆਂ ਨੂੰ ਜੋ ਅਗੇ ਤੋਂ ਹੀ ਬਾਬਾ ਜੀ ਨੂੰ ਉਡੀਕ ਰਹੇ ਸਨ ਅਪ ਨੂੰ ਦੇਖ ਇਉਂ ਖੁਸ਼ੀ ਚੜ੍ਹੀ ਜਿਕੁਰ ਚਕੋਰ ਚੰਦ੍ਰਮਾ ਨੂੰ ਦੇਖ ਕੇ ਪ੍ਰਸੰਨ ਹੁੰਦੇ ਹਨ। ਸਾਰਿਆਂ ਨਮਸਕਾਰ ਕੀਤੀ। ਬਾਬਾ ਜੀ ਸਾਰਿਆਂ ਸਖਿਆਂ ਨੂੰ ਦੇਖ

੧੯੫

ਆਖਣ ਲਗੇ, 'ਬਈ ਅਜ ਐਨਾਂ ਦਿਨ ਚੜ੍ਹ ਗਿਆ, ਮੋਹਨ ਅਜੇ ਤਕ ਨਹੀਂ ਆਯਾ, ਕੀ ਸਬਬ ?' ਵਿਚੋਂ ਇਕ ਜਾਣ ਬੋਲ ਉਠਿਆ, 'ਹਾਂ ਜੀ ਠੀਕ ਹੈ ਉਸ ਦੇ ਸਿਰ ਕਲ ਮੀਟੀ ਹੋਈ ਸੀ, ਅਜ ਹੂਟਿਆਂ ਤੋਂ ਡਰਦਾ ਹੀ ਨਹੀਂ ਆਯਾ ਹੋਣਾ ਜੀ !' ਦੂਜਾ ਬੋਲਿਆ, 'ਨਹੀਂ, ਨਹੀਂ ! ਅਗੇ ਕਦੀ ਡਰਿਆ ਹੈ ? ਓਹ ਹੂਟਿਆਂ ਤੋਂ ਡਰਦਾ ਨਹੀਂ ਰਹਿਣ ਵਾਲਾ, ਉਸ ਨੂੰ ਜ਼ਰੂਰ ਕੋਈ ਕੰਮ ਬਣ ਗਿਆ ਹੋਣਾ ਹੈ।' ਤੀਜੇ ਕਿਹਾ, 'ਹੋਵੇ ਨ ਹੋਵੇ, ਅਸੀਂ ਹੁਣੇ ਚਲਕੇ ਸਦ ਲਿਆਉਂਦੇ ਹਾਂ, ਗਲ ਕੀ ਹੈ, ਔਹ ਨੇੜੇ ਜਿਹਾ ਤਾਂ ਘਰ ਹੈ।' ਅਟਲ ਰਾਏ ਜੀ ਭੀ ਇਹ ਸਭ ਸੁਣ ਰਹੇ ਸਨ, ਆਪਣੇ ਤੀਜੇ ਮਿਤਰ ਦੀ ਗਲ ਮਨ ਵਿਚ ਬਹੁਤ ਭਾਈ, ਅਰ ਸਦਵਾ ਭੇਜਣਾ ਹੀ ਯੋਗ ਸਮਝਿਆ, ਝਟ ਇਕ ਆਪਣੇ ਟਹਿਲੀਏ ਨੂੰ ਮਹਾਰਾਜ ਨੇ ਸਦਣ ਵਾਸਤੇ ਆਗਿਆ ਕੀਤੀ। ਓਹ ਉਸੀ ਵੇਲੇ ਦੌੜਿਆ ਗਿਆ ਮੋਹਨ ਦੇ ਘਰ ਜਾ ਕੇ ਡਿੱਠਾ, ਕਿ ਰੋਣਾ ਪਿਟਣਾ ਪਿਆ ਹੋਇਆ ਹੈ। ਬਾਹਰ ਬੂਹੇ ਤੇ ਹੀ ਮਰਦ ਇਕੱਠੇ ਹੋਏ ਹੋਏ ਹਨ, ਜਿਨ੍ਹਾਂ ਵਿਚੋਂ ਕਈ ਅਪਨੇ ਅਪਨੇ ਨੇੜ੍ਹਾਂ ਥੋੜ੍ਹੇ ਜਲ ਦਾ ਪਰਵਾਹ ਵਹਾ ਰਹੇ ਹਨ, ਅਰ ਕਈ ਉਸ ਕਰਤਾਰ ਦਾ ਖੇਲ ਚੁਪ ਚਾਨ ਸੂਰਤ, ਇਕ ਹੈਰਾਨਰੀ ਜਿਹੀ ਵਿਚ ਹੋ ਕੇ ਦੇਖ ਰਹੇ ਹਨ, ਕਿ ਹੇ ਈਸ਼ੂਰ ਕੀ ਸੀ ਤੇ ਕੀ ਹੋ ਗਿਆ ? ਪਰ ਘਰ ਦਾ ਅੰਦਰ ਤਾਂ ਬਸ ਇਕ ਯਮਰਾਜ ਦੀ ਪੁਰੀ ਹੋ ਰਹੀ ਹੈ, ਬਿਚਾਰੀਆਂ ਇਸਤ੍ਰੀਆਂ ਨੇ ਆਪਣਾ ਬਿਕਰਾਲ ਰੂਪ ਬਨਾ ਕੇ ਕਾਵਾਂ ਰੋਲੀ ਪਾਈ ਹੋਈ ਪਿਟਦੀਆਂ, ਸਿਰ ਥੋੜ੍ਹੀਆਂ ਅਰ ਹਾਲ ਹਾਲ ਕਰਦੀਆਂ ਹਨ। ਸਿਖ ਬਿਚਾਰਾ ਭੱਦਲ ਗਿਆ, ਹੈਰਾਨ, ਘਰ ਥੋੜ੍ਹੀ ਦੂਰ ਹੀ ਖਲੋ ਗਿਆ ਅਰ ਲਗਾ ਸੋਚਣ ਕਿ ਹੈਂ ! ਇਨ੍ਹਾਂ ਦੇ ਘਰ ਕੀ ਭਾਣਾ ਵਰਤਿਆ ਅਰ ਮੈਂ ਇਹ ਗਲ ਪੁਛਾਂ ਤਾਂ ਕਿਦੇ ਕੋਲੋਂ ਪੁਛਾਂ, ਪਰ ਇੰਨੇ ਨੂੰ ਕੋਲੋਂ ਇਕ ਆਦਮੀ ਲੰਘਿਆ, ਉਸ ਕੋਲੋਂ ਪੁਛਿਆ ਤਦ ਉਸ ਨੇ ਕਿਹਾ ਕਿ ਬਿਚਾਰੇ ਮੋਹਨ ਨੂੰ ਇਸ ਤਰ੍ਹਾਂ ਰਾਤੀ ਇਕ ਸਰਪ ਨੇ ਡੰਗਿਆ ਅਰ ਉਹ ਚੜ੍ਹਾਈ ਕਰ ਗਿਆ ਹੈ। ਉਸ ਬਿਚਾਰੇ ਦੀਆਂ ਇਹ ਗੱਲਾਂ ਸੁਣ ਕੇ ਸਤੇ ਸੁੱਧਾਂ ਭੁਲ ਗਈਆਂ, ਅਰ ਖੜੇ ਦਾ ਖੜਾ ਹੀ ਰਹਿ ਗਿਆ। ਪਰ ਜਦ ਇਕ ਦੋ ਪਲ ਪਿਛੋਂ ਆਪਣੇ ਆਪ ਵਿਚ ਆਇਆ ਤਾਂ ਪਿਛਾਂਹ ਮੁੜਿਆ ਅਰ ਮਨ ਵਿਚ ਲਗਾ ਕਹਿਣ, ਕਿ ਜੇ ਮੈਂ ਜਾਣਦਾ ਭਾਈ ਕਰਤਾਰ ਦਾ ਸੱਦਾ ਮੇਰੇ ਥੋੜ੍ਹੇ ਪਹਿਲੇ ਹੀ ਆ ਚੁਕਾ ਹੋਯਾ ਹੈ, ਤਾਂ ਮੈਂ ਕਾਸਨੂੰ ਆਉਂਦਾ। ਮੈਂ ਬਾਬਾ ਜੀ ਨੂੰ ਜਾ ਕੇ ਕੀ ਕਹਾਂਗਾ, ਭਾਈ ਤੁਹਾਡਾ ਮਿੜ ਪੂਰਾ ਹੋ ਗਿਆ ਹੈ। ਜੇ ਮੈਂ ਇਹ ਗਲ ਕਹੀ ਤਾਂ ਬਡੇ ਚਿੰਤਾਤ੍ਰ ਅਤੇ ਦੁੱਖੀ ਹੋਣਗੇ, ਚੰਗਾ ਹੈ ਕਿ ਮੈਂ ਨਾ ਕਹਾਂ। ਇਨ੍ਹਾਂ ਹੀ ਗਿਣਤੀਆਂ ਵਿਚ ਹਰਿ ਮੰਦਰ ਜੀ ਦੀ ਪ੍ਰਕਰਮਾਂ ਵਿਚ ਆ ਪਹੁੰਚਿਆ, ਬਾਬਾ ਜੀ ਦੇ ਸਥੇ ਉਸ ਨੂੰ ਦੂਰੋਂ ਹੀ ਦੇਖ ਆਪਸ ਵਿਚ ਗਲਾ ਕਰਨ ਲਗ ਪਏ। ਇਕ ਨੇ ਕਿਹਾ, 'ਨਹੀਂ ਆਯਾ' ਦੂਜੇ ਕਿਹਾ, 'ਨਹੀਂ, ਜੇ ਮੋਹਨ ਨਾ ਆਉਂਦਾ ਤਾਂ ਇਹ ਕਿਉਂ ਆਉਂਦਾ। ਓਹ ਪਿਛੇ ਪਿਛੇ ਜ਼ਰੂਰ ਆਉਂਦਾ ਹੋਣਾ ਹੈ।' ਇਹੋ ਜਿਹੀਆਂ ਗਲਾਂ ਕਰਦੇ ਹੀ ਸਨ, ਜੋ ਸਿਖ ਨੇੜੇ ਆ ਪੁਜਾ। ਹੁਣ ਤਾਂ ਸਭ ਅੱਗੇ ਹੋ ਕੇ ਮਿਲੇ, ਭਈ ਮੋਹਨ ਦੀ ਖੁਬਰ ਪੁਛੀਏ। ਸਿਖ ਨੇ ਸਭ ਬਿਤਾਂਤ ਜੋ ਦੇਖਿਆ ਸੀ ਅਰ ਸੁਣਿਆ ਸੀ, ਕਹਿ ਸੁਣਾਇਆ। ਇਹ ਗਲ ਸੁਨਾਉਣ ਦੀ ਢਿਲ ਸੀ ਜੋ ਸਭ ਚਿੜੀਆਂ ਮੂਰਤਾਂ ਵਾਂਕੂੰ ਹੱਕੇ ਬੱਕੇ ਰਹਿ ਗਏ, ਚਿਹਰਿਆਂ ਤੇ ਹਰੁਨਤਾ ਛਾ ਗਈ, ਇਕ ਦੂਜੇ ਦੇ ਮੂੰਹ ਵਲ ਲਗ ਗਏ ਦੇਖਣ। ਇਕ ਦੇ ਮਿੰਟ ਵਾਸਤੇ ਐਸੀ ਚੁਪ ਵਰਤੀ ਜੋ ਮਾਨੋ ਇਹ ਮੁੰਡੇ ਨਹੀਂ ਸਨ, ਕਾਠ ਦੀਆਂ ਪੁਤਲੀਆਂ ਸਨ। ਬਾਬੇ ਜੀ ਦੇ ਚਿਤ ਨੂੰ ਮਿੜ ਮੋਹਨ ਦੀ ਮਿੜ ਸੁਣ ਕੇ ਬੜੀ ਖਿਚ ਹੋਈ, ਅਰ ਉਸੇ ਵੇਲੇ ਸਾਰੇ ਸਥੇ

੧੬

ਨਾਲ ਲੈ ਕੇ ਮੋਹਨ ਦੇ ਘਰ ਵਲ ਤੁਰ ਪਏ। ਜਦ ਘਰ ਪਹੁੰਚੇ ਤਾਂ ਸਾਰਿਆਂ ਨੂੰ ਹਾਲੋਂ ਬਿਹਾਲ ਹੋਇਆ ਹੋਇਆ ਡਿੱਠਾ। ਅਚਰਜ ਹੋ ਸਭ ਨੂੰ ਪੁਛਣ ਲਗੇ। ਸਭ ਨੇ ਇਹੀ ਆਖਜਾ, ਕਿ ਮਹਾਰਾਜ ਆਪਦਾ ਮਿਤ੍ਰ ਮੋਹਨ ਮਰ ਗਿਆ ਹੈ। ਬਾਬਾ ਜੀ ਇਹ ਗਲ ਸੁਣ ਕਹਿਣ ਲਗੇ, ‘ਨਹੀਂ ਮੋਜਾ ਨਹੀਂ, ਮੇਰੀ ਉਸਦੇ ਸਿਰ ਮੀਟੀ ਹੈ। ਹੁਣ ਮਰ ਕੇ ਮੇਰੀ ਬਾਜ਼ੀ ਮਾਰ ਲਏਗਾ। ਹੁਟੇ ਮੀਟੀ ਦੇ ਤਾਂ ਕਿਸੇ ਤਰ੍ਹਾਂ ਨਹੀਂ ਛੁਟਣੇ।’ ਇਹ ਗਲ ਸੁਣ ਲੋਕ ਅਚਰਜ ਹੋ ਗਏ, ਅਰ ਬੈਨਤੀ ਕਰਨ ਲਗੇ ਕਿ ਮਹਾਰਾਜ ਆਪ ਚਲ ਕੇ ਦੇਖ ਲਓ। ਇਹ ਗਲ ਸੁਣ ਮਹਾਰਾਜ ਅੰਦਰ ਘਰ ਦੇ ਤੁਰ ਪਏ। ਇਸਤ੍ਰੀਆਂ ਭੀ ਬਾਬੇ ਜੀ ਦਾ ਆਉਣਾ ਦੇਖ ਚੁਪ ਕਰ ਗਈਆਂ, ਆਪ ਨੇ ਅੰਦਰ ਜਾ ਆਪਣੀ ਖੂੰਡੀ ਮੋਹਨ ਦੀ ਗਰਦਨ ਦੇ ਵਿਚ ਪਾ, ਹਿਲਾ ਕੇ ਕਿਹਾ “ਮੋਹਨ, ਮੋਹਨ! ਮੇਰੀ ਬਾਜ਼ੀ ਦੇ ਕਾਹਨੂੰ ਆਪਣਾ ਦਾਅ ਬਚਾ ਕੇ ਸੌ ਰਿਹਾ ਹੈਂ, ਉਠ ਸ੍ਰੀ ਵਾਹਿਗੁਰੂ ਜੀ ਦਾ ਧਿਆਨ ਕਰ!” ਮਹਾਰਾਜ ਦਾ ਇਹ ਕਹਿਣਾ ਹੀ ਸੀ, ਜੋ ਮੋਹਨ ‘ਸ੍ਰੀ ਵਾਹਿਗੁਰੂ, ਸ੍ਰੀ ਵਾਹਿਗੁਰੂ’ ਕਹਿੰਦਾ ਉਠ ਖੜਾ ਹੋਇਆ। ਅਰ ਬਾਬੇ ਜੀ ਨੂੰ ਦੇਖਦਿਆਂ ਹੀ ਕਹਿਣ ਲਗਾ ਕਿ ਹਾਂ ਜੀ ਮੈਂ ਆਪ ਜੀ ਦੀ ਮੀਟੀ ਦੇਣ ਨੂੰ ਹਾਜ਼ਰ ਹਾਂ। ਉਹੋ, ਅਜ ਤਾਂ ਸੁਤਿਆਂ ਹੀ ਦਿਨ ਚੜ੍ਹ ਗਿਆ। ਅਜ ਦੀ ਭੁਲ ਬਖਸ਼ ਲਓ। ਚਲੋ, ਹੁਣ ਸੇਵਾ ਵਿਚ ਹਾਜ਼ਰ ਹਾਂ। ਜਿਸ ਘਰ ਵਿਚ ਹੁਣੇ ਥੋੜਾ ਚਿਰ ਹੋਯਾ ਰੋਣਾ ਪਿਟਣਾ ਹੋ ਰਿਹਾ ਸੀ, ਸਤਿਗੁਰਾਂ ਦੀ ਕ੍ਰਿਪਾ ਨਾਲ ਉਸੇ ਘਰ ਵਿਚ ਹੁਣੇ ਹੀ ਅਨੰਦ ਮੰਗਲ ਹੋਣ ਲਗ ਪਏ, ਜਿੱਥੇ ਥੋੜਾ ਚਿਰ ਹੋਇਆ ਕਿ ਅਲਾਹਣੀਆਂ ਹੋ ਰਹੀਆਂ ਸਨ, ਉਥੇ ਹੁਣੇ ਹੀ ਮਹਾਰਾਜ ਦੀ ਕ੍ਰਿਪਾ ਦ੍ਰਿਸ਼ਟੀ ਨਾਲ ਵਧਾਈਆਂ ਮਿਲਣ ਲਗ ਪਈਆਂ, ਧੰਨ ਸਤਿਗੁਰੂ ਹਨ। ਮੋਹਨ ਦੇ ਮਾਂ ਪਿਛੀ ਦੀ ਐਸ ਵੇਲੇ ਦੀ ਖੁਸ਼ੀ ਦਾ ਕੌਣ ਵਰਣਨ ਕਰ ਸਕਦਾ ਹੈ, ਜਿਨ੍ਹਾਂ ਅਪਨੇ ਇਕਲੋਤੇ ਪੁੜ੍ਹ ਨੂੰ ਮੋਤ ਦੇ ਪੰਜਿਓਂ ਛੁਟਿਆ ਪਾਇਆ। ਜਿਨੇ ਲੋਕ ਬੈਠੇ ਸਨ, ਸਭ ਲਗ ਪਏ ਮੋਹਨ ਦੇ ਮਾਪਿਆਂ ਨੂੰ ਵਧਾਈਆਂ ਦੇਣ ਅਰ ਮਹਾਰਾਜ ਨੂੰ ਨਮਸ਼ਕਾਰ ਕਰਨ। ਕਹਿਣ: ‘ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦੇ ਸੁਪਤ੍ਰ ਹਨ, ਫੇਰ ਐਸੇ ਕਿਉਂ ਨਾ ਹੋਣ?’

ਇਹ ਗਲ ਇਕ ਡਾਢੇ ਅਚੰਭੇ ਦੀ ਸੀ, ਅਚੰਭੇ ਦੀ ਕੀ, ਅਲੋਕਿਕ ਸੀ। ਮੁਰਦੇ ਜੀਉਣਾ ਇਕ ਅਨਹੋਣੀ ਗਲ ਸੀ, ਲੋਕ ਹੱਕੇ ਬੱਕੇ ਤਾਂ ਬਹੁਤ ਹੁੰਦੇ ਸਨ ਪਰ ਗੁਰੂ ਘਰ ਦੀ ਸ਼ਕਤੀ ਤੋਂ ਸਾਰੇ ਜਾਣੂੰ ਸਨ, ਕਿ ਇਹ ਮਾਨੁਖ ਮਾਤ੍ਰ ਨਹੀਂ ਹਨ, ਇਨ੍ਹਾਂ ਵਿਖੇ ਕਿਸੇ ਹੋਰ ਹੀ ਪ੍ਰਕਾਸ਼ ਦੀ ਜੋਤ ਜਗਮਗਾ ਰਹੀ ਹੈ, ਜਿਸਦੇ ਅਗੇ ਮੁਰਦੇ ਜਿਵਾਉਣੇ ਤਾਂ ਕੁਝ ਗਲ ਨਹੀਂ ਸੀ, ਸ਼ਿਸ਼ਟੀ ਦੀ ਰਚਨਾ ਹੀ ਉਸ ਦੇ ਆਧਾਰ ਪੁਰ ਹੈ। ਬਾਬਾ ਜੀ ਤਾਂ ਆਪਣੇ ਮਿਤ੍ਰ ਮੋਹਨ ਅਰ ਹੋਰ ਸਭ ਸਥਿਆਂ ਨੂੰ ਨਾਲ ਲੈ ਕੇ ਆਪਣੀ ਖੇਡਣ ਵਾਲੀ ਥਾਂ ਆ ਗਏ, ਅਰ ਖੇਡ ਮਚਾ ਦਿਤੀ। ਉਧਰ ਇਸ ਗਲ ਦੀ ਪੂੰਜ ਸਾਰੇ ਸਹਿਰ ਵਿਚ ਮਚ ਗਈ, ਭਈ ਬਾਬਾ ਜੀ ਨੇ ਆਪਣੇ ਇਕ ਮਿਤ੍ਰ ਕ ਸਖਾ ਨੂੰ ਜਿਵਾਲਿਆ ਹੈ। ਹੁੰਦਿਆਂ ਹੁੰਦਿਆਂ ਇਹ ਗਲ ਤਖਤ ਅਕਾਲ ਬੁੰਗੇ ਜੀ ਦੇ ਅਗੇ ਦਿਵਾਨ ਵਿਚ, ਜਿੱਥੇ ਮੀਰੀ ਪੀਰੀ ਦੇ ਮਾਲਿਕ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਬਿਹਾਜਮਾਨ ਸਨ, ਚਲ ਪਈ। ਇਕ ਸਿਖ ਜਿਸ ਨੇ ਇਹ ਸਭ ਤਮਾਜ਼ਾ ਆਪਣੀ ਅਖੀਂ ਦੇਖਿਆ ਸੀ, ਉਠ ਕੇ ਸਭ ਬਿਤਾਂਤ ਆਖ ਸੁਣਾਇਆ ਅਰ ਨਾਲ ਹੀ ਮਹਾਰਾਜ ਨੂੰ ਵਧਾਈ ਦਿਤੀ, ਕਿ ਹੇ ਮਹਾਰਾਜ ਆਪਦੀ ਅੰਸ਼ ਕਿਉਂ ਐਸੀ ਕ੍ਰਿਪਾਲ ਨਾ ਹੋਵੇ, ਜਦ ਆਪ ਐਸੇ ਦਾਸ ਰਖਜਕ ਅਰ ਉਪਕਾਰੀ ਹੋ। ਇਹ ਗਲ ਅਜੇ ਸਿਖ ਦੇ ਮੂੰਹ ਵਿਚ ਹੀ ਸੀ ਜੋ ਐਨੋ ਨੂੰ ਮੋਹਨ ਦਾ ਪਿਤਾ ਗੁਰਮੁਖ ਅਰ ਹੋਰ ਸਭ ਸਾਕ ਸਨਬੰਧ ਮਹਾਰਾਜ ਦੇ ਦਿਵਾਨ ਵਿਚ ਆਣ

੬੭

ਹਾਜ਼ਿਰ ਹੋਏ, ਅਰ ਆਪਣੀ ਅਤਜੰਤ ਸੁਕਰ ਗੁਜ਼ਾਰੀ ਨੂੰ ਪ੍ਰਗਟ ਕੀਤਾ। ਸਤਿਗੁਰਾਂ ਸਭ ਨੂੰ ਆਦਰ ਸਤਿਕਾਰ ਨਾਲ ਬਿਠਾਇਆ। ਅਰ ਸਭ ਦੇ ਉੱਤਰ ਵਿਚ ਇਹੀ ਕਿਹਾ ਕਿ ਇਹ ਸਭ ਸ੍ਰੀ ਗੁਰੂ ਨਾਨਕ ਦੇਵ ਜੀ ਅਰ ਸਾਧ ਸੰਗਤ ਦੀ ਬਖਸ਼ਿਸ਼ ਹੈ, ‘ਗੁਰੂ ਨਾਨਕ ਦੇਵ ਗੁਵਿੰਦ ਰੂਪ’ ਦੀ। ਜਦ ਵਿਦਾ ਹੋਏ ਤਾਂ ਲਗੇ ਮਹਾਰਾਜ ਆਪਣੇ ਮਨ ਵਿਚ ਵਿਚਾਰ ਕਰਨ ਕਿ ਪਰਉਪਕਾਰ ਅਰ ਦਇਆ ਤਾਂ ਅਟਲ ਰਾਇ ਨੇ ਉਤਮ ਕੀਤੀ, ਪਰੰਤੂ ਅਕਾਲ ਪੁਰਖ ਦੇ ਭਾਣੇ ਵਲ ਅਟਲ ਰਾਇ ਨੇ ਦਿਸ਼ਟੀ ਨਹੀਂ ਕੀਤੀ। ਇਹ ਵਸਤ ਬੜੀ ਕਠਨ ਅਰ ਅਮੇਵ ਹੈ ਆਪਣੇ ਆਪ ਵਿਚ ਜਰ ਨਹੀਂ ਸਕਿਆ। ਅਰ ਨਾ ਹੀ ਸਮਾਂ ਵਿਚਾਰਿਆ ਹੈ, ਜਦ ਕੋਈ ਤੁਰਕਾਂ ਦਾ ਅਥਵਾ ਹਿੰਦੂਆਂ ਦਾ ਮਰ ਜਾਇਆ ਕਰੇਗਾ, ਤਾਂ ਇਸਦੇ ਅੱਗੇ ਆਨ ਰਖਿਆ ਕਰਨਗੇ ਅਰ ਮਿਨਤਾਂ ਕਰਨਗੇ ਕਿ ਇਸਨੂੰ ਜਿਵਾ ਦਿਓ, ਜੇ ਨਾ ਜਿਵਾਉਣਗੇ ਤਦ ਵਿਖਾਂਦ ਵਧੂ, ਜੇ ਜਿਵਾ ਦੇਣਗੇ ਤਦ ਉਸ ਕਰਤਾਰ ਦੇ ਨਾਲ ਕਿ ਜਿਸਦਾ ਅਸਾਂ ਭਾਣਾ ਮੰਨਾਉਣਾ ਹੈ, ਸਰੀਕਾ ਹੋ ਗਿਆ, ਈਸ਼ੂਰ ਦੀ ਆਗਿਆ’ ਨਾਲ ਮਰੇ ਅਰ ਅਸੀਂ ਉਸਨੂੰ ਜਿਵਾਈਏ, ਕਿਡੀ ਅਯੋਗ ਗਲ ਹੈ। ਅਰ ਸੰਤ ਜਨ ਕਰਮਾਤ ਨੂੰ ਕਹਿਰ ਸਮਝਦੇ ਹਨ। ਜੇ ਅਸੀਂ ਹੁਣ ਨਾ ਸਮਝਾਇਆ ਤਾਂ ਇਹ ਗਲ ਵਧ ਜਾਵੇਗੀ। ਇਹੋ ਜਿਹੀਆਂ ਗਲਾਂ ਮਹਾਰਾਜ ਅਜੇ ਸੋਚਦੇ ਹੀ ਪਏ ਸਨ, ਜੋ ਬਾਬਾ ਜੀ ਬੀ ਆਪਣੇ ਸਖਿਆਂ ਨੂੰ ਨਾਲ ਲਏ ਹੋਏ ਦਿਵਾਨ ਵਿਚ ਆਣ ਨਿਕਲੇ, ਸਖੇ ਤਾਂ ਸਭ ਦਿਵਾਨ ਵਿਚ ਪਿਛੇ ਹੋ ਕੇ ਬੈਠ ਗਏ, ਅਰ ਇਹ ਪਿਤਾ ਜੀ ਨੂੰ ਚਰਨ ਬੰਧਨਾ ਕਰਨ ਵਾਸਤੇ ਅਗੇ ਵਧੇ। ਮਹਾਰਾਜ ਨੇ ਓਨ੍ਹਾਂ ਨੂੰ ਵੇਖ ਕੇ ਕੋਲ ਸਦਿਆ, ਅਰ ਆਖਣ ਲਗੇ, ਬੇਟਾ, “ਵੇਖ ਅਜ ਜੇ ਕੁਛ ਤੂੰ ਕੀਤਾ ਹੈ, ਸਭ ਅਯੋਗ ਕੀਤਾ ਹੈ, ਤੂੰ ਉਸ ਅਜਰ ਵਸਤੂ ਨੂੰ ਜਰ ਨਹੀਂ ਸਕਿਆ, ਮਰਣਾ ਜੰਮਣਾ ਸਭ ਉਸ ਕਰਤਾਰ ਦੇ ਭਾਣੇ ਵਿਚ ਹੈ, ਤੇਰੇ ਪਿਤਾਮਾ ਜੀਦਾ ਵਾਕ ਹੈ:-

“ਮਾਰੈ ਰਾਖੈ ਏਕੋ ਆਪਿ॥ ਮਾਨੁਖ ਕੈ ਕਿਛੁ ਨਾਹੀ ਹਾਥਿ॥”

(— ਗਊੜੀ ਸੁਖਮਨੀ ਮ: ੫-ਅਸਟ-੧੪ ਪੰਨਾ ੨੯)

ਉਸਨੂੰ ਮਿਟਾਉਣਾ ਪਰਮੇਸ਼ਰ ਦਾ ਸ਼ਰੀਕਾ ਕਰਨਾ ਹੈ। ਤੂੰ ਸੋਚ ਜਿਸ ਪਾਸ ਅੱਗ ਹੋਵੇ, ਉਸਨੂੰ ਅੱਗ ਦੇ ਸੁਭ ਅਰ ਯੋਗ ਵਰਤਾਉ ਦੀ ਸੋਚ ਚਾਹੀਏ ਨਹੀਂ ਤਾਂ ਹਾਨੀ ਹੁੰਦੀ ਹੈ। ਤੂੰ ਉਸ ਵੇਲੇ ਕਰਤਾਰ ਦੇ ਭਾਣੇ ਵਲ ਨਹੀਂ ਢਿੱਠਾ। ਇਹ ਲੜਕਾ ਜਿਸ ਦਸ਼ਾ ਵਿਚ ਸੀ ਕਰਤਾਰ ਦੇ ਹੁਕਮ ਵਿਚ ਸੀ। ਅਰ ਤੂੰ ਪਿਤਾ ਅਕਾਲ ਪੁਰਖ ਤੋਂ ਆਗਜਾ ਲੀਤੇ ਬਿਨਾ ਉਸਦੇ ਕਾਰਜ ਵਿਚ ਹੱਥ ਪਾਯਾ। ਕਰਤਾਰ ਨੂੰ ਭਗਤਾਂ ਦੀ ਕੀਤੀ ਪਰਵਾਨ ਹੈ। ਪਰ ਭਗਤਾਂ ਨੂੰ ਇਹ ਸੋਚ ਹੋਣੀ ਚਾਹੀਏ ਕਿ ਬਿਨਾਂ ਭਾਣੇ ਮੰਨੇ ਦੇ ਭਗਤੀ ਪ੍ਰਾਪਤ ਨਹੀਂ ਹੁੰਦੀ, ਸੋ ਜਦ, ਭਾਣਾ, ਭਗਤੀ ਦੀ ਪੌੜੀ ਹੈ ਤਦ ਉਸ ਪੌੜੀ ਦੇ ਡੰਡੇ ਭੰਨਣੇ ਅਯੋਗ ਹਨ। ਵੇਖੋ ਪਿਤਾ ਜੀ ਨੇ ਲਾਹੌਰ ਦੇ ਨਵਾਬ ਦੇ ਹੱਥਾਂ ਕਿਡੇ ਖੇਦ ਝਲੇ ਹਨ ਪਰ ਸੀ ਨਹੀਂ ਕੀਤੀ, ਕਿਉਂਕਿ ਭਾਣਾ ਮੰਨਣਾ ਉਨ੍ਹਾਂ ਦਾ ਨੇਮ ਸੀ। ਜੇ ਓਹ ਚਾਹੁੰਦੇ ਤਦ ਦੁੱਖ-ਦਾਤਿਆਂ ਨੂੰ ਫਨਾ ਕਰ ਦਿੰਦੇ, ਪਰੰਤੂ ਇਹ ਸੋਚਕੇ ਕਿ ਇਹ ਬੰਦੇ ਦੁੱਖ ਨਹੀਂ ਦੇ ਸਕਦੇ, ਜੇ ਕੁਝ ਹੋ ਰਿਹਾ ਹੈ ਪਜਾਰੇ ਦੇ ਭਾਣੇ ਵਿਚ ਹੈ, ਇਸ ਕਰਕੇ ਉਸਨੂੰ ਸਹਾਰਨਾ ਸਾਡਾ ਕੰਮ ਹੈ। ਹਾਂ, ਇਹ ਵਿਚਾਰ ਕੇ ਉਨ੍ਹਾਂ ਸਭੇ ਖੇਦ ਸਹਾਰੇ।

“ਸਾਡੇ ਘਰ ਦਾ ਨਿਯਮ ਰਜ਼ਾ ਪੁਰ ਰਾਜੀ ਰਹਿਣਾ ਹੈ, ਤੂੰ ਉਸਨੂੰ ਭੰਗ ਕੀਤਾ ਹੈ। ਜੇਕਰ ਕਹੋਂ ਕਿ ਸਾਡੇ ਵੱਡੇ ਕਰਮਾਤਾਂ ਕਰਦੇ ਰਹੇ ਹਨ, ਸੋ ਪੁੜ੍ਹ! ਉਹ ਜੋ ਕੁਝ ਕਰਦੇ ਰਹੇ ਹਨ, ਉਸ ਕਰਤਾਰ

੧੪

ਦੇ ਹੁਕਮ ਵਿਚ ਕਰਦੇ ਰਹੇ ਹਨ। ਉਨ੍ਹਾਂ ਦੀ ਕਰਮਾਤ ਕਰਨੀ ਬੀ ਭਾਣੇ ਵਿਚ ਸੀ। ਤੈਂ ਇਸ ਗਲ ਦੀ ਵਿਚਾਰ ਨਹੀਂ ਕੀਤੀ।” ਅਟਲ ਰਾਇ ਹੈਰਾਨੀ ਦੀ ਮੂਰਤ ਬਣੇ ਖੜੇ ਸਨ। ਅੱਖਾਂ ਜਮੀਨ ਪੁਰ ਗਡੀਆਂ ਸਨ, ਸਰੀਰ ਅਚਲ ਸੀ ਅਰ ਇਹ ਜਾਪਦਾ ਸੀ ਕਿ ਕਿਸੇ ਅਸਚਰਜ ਢੂੰਘੀ ਸੋਰ ਵਿਚ ਗਏ ਹਨ ਕਿ ਮਾਨੌਂ ਆਤਮਾ ਸਰੀਰ ਤੋਂ ਉਪਾਮ ਹੋ ਗਿਆ ਹੈ। ਗੁਰੂ ਸਾਹਿਬ ਬੀ ਪਲ ਕੁ ਚੁਪ ਰਹੇ, ਫੇਰ ਉਚਾਰਨ ਲਗੇ: ‘ਪਰਉਪਕਾਰ ਕਰਕੇ ਪਛਤਾਉਣਾ ਬੀ ਮਾੜੀ ਗਲ ਹੈ। ਹੁਣ ਤਾਂ ਮੋਹਨ ਦੇ ਬਦਲੇ ਜਿੰਦ ਚਾਹੀਏ। ਚਾਹੇ ਅਸੀਂ ਦਈਏ, ਚਾਹੇ ਤੂੰ, ਕਿਉਂਕਿ ਤੂੰ ਅਜਰ ਵਸਤੂ ਨੂੰ ਜ਼ਰਿਆ ਨਹੀਂ। ਜਰ ਕੇ ਵਰਤਦੋਂ ਅਰ ਭਾਣੇ ਵਲ ਨਜ਼ਰ ਰਖਦੋਂ ਤਦ ਤਾਂ ਥੈਰ ਮਿਹਰ ਸੀ ਪਰ ਤੂੰ ਜੋ ਖੇਲ ਕੀਤੀ ਹੈ ਸੋ ਕਰਤਾਰ ਦਾ ਸਰੀਰਾ ਹੈ। ਕਰਤਾਰ ਦੀ ਇਹ ਦਯਾਲਤਾ ਕਿ ਭਗਤਾਂ ਦਾ ਕਿਹਾ ਨਾ ਉਲਟਾਏ ਤੇ ਭਗਤ ਜਨ ਇਸ ਕ੍ਰਿਪਾ ਨੂੰ ਜਰਕੇ ਨਾ ਭੋਗਣ, ਕਿੱਡੀ ਮਾੜੀ ਗਲ ਹੈ?’

“ਮੇਹਨ ਜੀਉਂਦਾ ਰਹੇ, ਪਰ ਉਸਦੇ ਬਦਲੇ ਤੇਰੀ ਅਵਗਾਜਾ ਦੇ ਕਾਰਣ ਜਾਂ ਅਸੀਂ ਚਲੀਏ ਜਾਂ ਤੂੰ।” ਇਹ ਬਚਨ ਸੁਣਨ ਦੇ ਮੰਗਦੋਂ ਅਟਲ ਰਾਇ ਜੀ ਪਿਤਾ ਨੂੰ ਮੱਥਾਂ ਟੇਕਿਆ, ਅਰ ਚੁਪ-ਚਾਪ ਪਿਛਲੇ ਪੈਰੀਂ ਮੁੜੇ ਅਰ ਹਰਿਮੰਦਰ ਜੀ ਦਾ ਦਰਸ਼ਨ ਕਰਦੇ ਅੰਮ੍ਰਿਤਸਰ ਜੀ ਦੀ ਦਖਣ ਬਾਹੀ ਵਲ ਮੁਖ ਕਰ ਦਿਤਾ, ਅਰ ਕੌਲਸਰ ਦੇ ਕੰਢੇ ਆ ਕੇ ਅਟਲ ਰਾਇ ਜੀ ਠਹਿਰ ਗਏ ਤਦ ਉਹਨਾਂ ਦੇ ਸਥੇ ਲੁਕ ਕੇ ਬੈਠ ਗਏ ਕਿ ਵੇਖੀਏ ਇਹ ਕੀ ਕੁਝ ਕਰਦੇ ਹਨ? ਇੱਥੇ ਆ ਕੇ ਮਹਾਰਾਜਾ ਨੇ ਇਸ਼ਨਾਨ ਕੀਤਾ। ਅਰ ਅਕਾਲ ਪੁਰਖ ਦੀ ਪ੍ਰਬਲ ਭਾਵੀ ਨੂੰ ਲਖ, ਆਪਣੀ ਦੇਹ ਨੂੰ ਅਨਿਤ ਸਮਝ ਅਰ ਕਿਸੀ ਤਰ੍ਹਾਂ ਦਾ ਹਰਖ ਸੋਗ ਨਾ ਕਰ, ਥੋੜੀ ਜਿਹੀ ਦੂਰ ਜਾ ਕੇ ਆਸਨ ਬਨਾ ਬਿਰਾਜਮਾਨ ਹੋ ਗਏ। ਸ੍ਰੀ ਜਪੁਜੀ ਸਾਹਿਬ ਦਾ ਇਕ-ਮਨ ਹੋ ਪਾਠ ਕੀਤਾ ਅਰ ਬਿੜੀ ਪ੍ਰਮਾਨੰਦ ਵਿਚ ਲੀਨ ਕਰ ਦੁੱਪਟਾ ਤਾਨ ਖੂੰਡੀ ਨੂੰ ਸਿਰਹਾਨੇ ਰਖ ਮਹਾਰਾਜਾ ਲੇਟ ਗਏ। ਅਰ ਜਿਸ ਤਰ੍ਹਾਂ ਕੋਈ ਸਪ ਆਪਣੀ ਕੁੰਜ ਨੂੰ ਛੱਡ ਦੇਵੇ, ਇਸ ਤਰ੍ਹਾਂ ਆਪ ਆਪਣੀ ਦੇਹ ਛੱਡ ਸਚਖੰਡ ਦਰਬਾਰ ਵਿਚ ਸੰਮਤ ੧੯੬੪ ਬਿ: ਅਸੂ ਵਦੀ ਦਸਵੀਂ ਡੇਢ ਪਹਿਰ ਦਿਨ ਚੜੇ ਜਾ ਪ੍ਰਾਪਤ ਹੋਏ।

ਇਧਰ ਸਭ ਸਥਾ ਅਰ ਟਹਿਲੀਆਂ ਨੇ ਜੋ ਲੁਕ ਕੇ ਸਭ ਗਲ ਦੇਖ ਰਹੇ ਸਨ, ਜਦ ਡਿੱਠਾ ਕਿ ਮਹਾਰਾਜਾ ਦੁੱਪਟਾ ਤਾਣ ਕੇ ਲੇਟ ਗਏ ਹਨ, ਤਦ ਰਹਿ ਨਾ ਸਕੇ। ਕੋਲ ਆ ਕੇ ਹਿਲਾਉਣ ਜ਼ਲਾਉਣ ਲਗੇ, ਇਕ ਜਣਾ ਪੈਰਾਂ ਨੂੰ ਹਲੂਣ ਕਰਨ ਲਗ ਗਿਆ, ਭਈ ਕਿਸੇ ਤਰ੍ਹਾਂ ਬੋਲਣ, ਕੋਈ ਕਹੇ, ਬਾਬਾ ਜੀ ਉਠੋਂ ਸਾਡੇ ਨਾਲ ਤਾਂ ਬੋਲੋ ਚਾਲੋ। ਪਰ ਹੁਣ ਬਾਬੇ ਹੁਰੀ ਤਾਂ ਕਿਸੇ ਹੋਰ ਮੌਜ ਵਿਚ ਸਨ, ਸਖਿਆਂ ਨੂੰ ਉੱਤਰ ਦਿੰਦਾ ਕੌਣ, ਉਨ੍ਹਾਂ ਨਾਲ ਖੇਡਦਾ ਮਲਦਾ ਕੌਣ? “ਟੂਟੀ ਤੰਤ ਨਾ ਬਜੇ ਰਬਾਬ” ਸੋ ਇਨ੍ਹਾਂ ਵਿਚਾਰਿਆਂ ਦੀਆਂ ਗਲਾਂ ਦਾ ਕਿਸੇ ਉੱਤਰ ਨਾ ਦਿਤਾ। ਵਿਚੋਂ ਇਕ ਜਣਾ ਬੋਲ ਉਠਿਆ, “ਯਾਰੇ ਇੱਥੇ ਤਾਂ ਕੁਝ ਹੋਰ ਭਾਣਾ ਵਰਤਿਆ ਹੋਇਆ ਦਿਸਦਾ ਹੈ। ਬਾਬੇ ਹੁਰੀ ਤਾਂ ਸਚਖੰਡ ਪਧਾਰੇ ਹੋਏ ਮਲੂਮ ਹੁੰਦੇ ਹਨ, ਨਹੀਂ ਤਾਂ ਸਾਡੇ ਨਾਲ ਬੋਲਦੇ ਨਾ, ਚਲੋ ਸ਼ਹਿਰ ਚਲਕੇ ਗੁਰੂ ਸਾਹਿਬ ਨੂੰ ਖਬਰ ਦਈਏ।”

ਇਸ ਗਲ ਨੇ ਉਨ੍ਹਾਂ ਮੁਹੱਬਤੀ ਪੁਤਲਿਆਂ ਵਿਚ ਜਾਦੂ ਭਰਿਆ ਅਸਰ ਕੀਤਾ ਸਾਰੇ ਚੁਪ-ਚਾਪ ਇਕ ਹੈਰਾਨੀ ਜਿਹੀ ਵਿਚ ਹੋ ਗਏ। ਕੁਝ ਤਾਂ ਖਬਰ ਦੇਣ ਵਾਸਤੇ ਦੌੜੇ ਅਰ ਕੁਝ ਮਹਾਰਾਜਾ ਦੇ ਇਰਦੇ ਗਿਰਦੇ ਹੀ ਬੈਠ, ਲਗ ਗਏ ਵਿਰਲਾਪ ਕਰਨ।

੭੭

ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਅਜੇ ਤਖਤ ਸਾਹਿਬ ਦਿਵਾਨ ਲਾਈ ਹੀ ਬੈਠੇ ਸਨ ਅਰ ਕਈ ਜ਼ਰੂਰੀ ਵਿਸ਼ਿਆਂ ਪਰ ਗੱਲਾਂ ਹੋ ਰਹੀਆਂ ਸਨ, ਜੋ ਇਨ੍ਹੇ ਨੂੰ ਓਹ ਬਾਲਕ ਭੀ ਆਣ ਪਹੁੰਚੇ। ਇੱਜਕਦੇ ਅਗੇ ਤਾਂ ਨਾ ਵੱਧੇ, ਦੂਰੋਂ ਹੀ ਇਕ ਸਿਖ ਨੂੰ ਸਦ ਕੇ, ਜੋ ਸ੍ਰੀ ਬਾਬਾ ਜੀ ਦਾ ਟਹਿਲੀਆ ਸੀ, ਸਾਰੀ ਗਲ ਉਸਨੂੰ ਆਖ ਸੁਣਾਈ। ਸਿਖ ਨੇ ਪਹਿਲਾਂ ਤਾਂ ਇਸ ਗਲ ਨੂੰ ਬਾਲਕਪੁਣੇ ਦੀ ਹੀ ਗਲ ਸਮਝਿਆ ਪਰ ਜਦ ਉਨ੍ਹਾਂ ਬਾਲਕਾਂ ਬਹੁਤ ਕਿਹਾ ਕਹਾਇਆ ਤਦ ਉਸਦੀਆਂ ਭੀ ਸਤੇ ਸੁਧਾਂ ਭੁਲ ਗਈਆਂ। ਦਿਵਾਨ ਵਿਚ ਆ ਗੁਰੂ ਸਾਹਿਬ ਜੀ ਦੇ ਹਜ਼ੂਰ ਸਾਰੀ ਗਲ ਹੌਲੀ ਜਿਹੀ ਆਖ ਸੁਣਾਈ। ਜਾਣੀ ਜਾਣ ਮਹਾਰਾਜ਼ ਇਕ ਛਿਨ ਵਿਚ ਸਾਰੀ ਗਲ ਸਮਝ ਗਏ ਅਰ ਸਾਹਜ਼ਾਦੇ ਦੀ ਮ੍ਰਿਤੁ ਸੁਣ ਕੇ ਰਹਿ ਨਾ ਸਕੇ। ਤਤ ਖਿਨ ਬਾਲਕਿਆਂ ਨੂੰ ਨਾਲ ਲੈ ਜਿਧਰ ਉਨ੍ਹਾਂ ਕਿਹਾ ਸੀ ਤੁਰ ਪਏ। ਮਗਰ ਮਗਰ ਸਿਖ ਸੰਗਤਾਂ ਭੀ ਲਗ ਤੁਰੀਆਂ, ਉਥੇ ਆ ਕੇ ਮਹਾਰਾਜ਼ ਨੇ ਜਦ ਸਾਹਬਜ਼ਾਦੇ ਦੀ ਦੇਹ ਨੂੰ ਨਿਰਾਤਮਕ ਡਿੱਠਾ ਤਦ ਉਸ ਅਕਾਲ ਪੁਰਖ ਦਾ ਭਾਣਾ ਮੰਨ ਬੈਠ ਗਏ। ਹੁੰਦਿਆਂ ਹੁੰਦਿਆਂ ਇਧਰ ਸਾਰੇ ਸ਼ਹਿਰ ਵਿਚ ਰੈਲਾ ਪੈ ਗਿਆ। ਜਦ ਮਹਾਰਾਜ਼ ਦੇ ਮਹਿਲੀਂ ਇਹ ਖਬਰ ਪਹੁੰਚੀ ਮਾਤਾ, ਦਾਦੀ ਜੀ ਅਤੇ ਹੋਰ ਸਭ ਸਨੇਹੀਆਂ ਨੂੰ ਖੇਦ ਹੋਇਆ। ਅਰ ਹੈਣਹਾਰ ਸਪੁਤ੍ਰ ਦੇ ਅੰਤਲੇ ਦੀਦਾਰ ਲਈ ਵੈਰਾਗ ਦੀਆਂ ਮੂਰਤਾਂ ਹੋ ਉਧਰ ਤੁਰੀਆਂ।

ਇਸ ਵੇਲੇ ਸੰਗਤਾਂ ਬੀ ਆਨ ਜੁੜੀਆਂ ਸਨ ਅਰ ਵਿਰਲਾਪ ਲਗੀਆਂ ਕਰਨ ਪਰ ਸਤਿਗੁਰਾਂ ਬਹੁਤ ਵਿਰਾਗ ਮਈ ਉਪਦੇਸ਼ ਸਿਖ ਸੰਗਤਾਂ ਨੂੰ ਦਿਤੇ। ਅਰ ਸੰਗਤਾਂ ਦੇ ਮਨ ਦੂਜੇ ਪਾਸੇ ਲਾਏ ਤੇ ਰਬਾਬੀਆਂ ਨੂੰ ਸਦਵਾ ਭੇਜਿਆ ਜਿਨ੍ਹਾਂ ਆ ਕੇ ਵੱਡਹੰਸ ਦੀ ਵਾਰ ਅਰ ਹੋਰ ਕਈ ਪ੍ਰੇਮ ਭਰੇ ਸ਼ਬਦ ਪੜ੍ਹੇ। ਪਰ ਤਦ ਭੀ ਪ੍ਰੇਮੀਆਂ ਦੇ ਪ੍ਰੇਮ ਨਾ ਝਲੇ ਗਏ। ਹੁਣ ਸਤਿਗੁਰਾਂ ਚੰਦਨ ਅਰ ਹੋਰ ਕਈ ਪ੍ਰਕਾਰ ਦੀਆਂ ਸੁਗੰਧੀ ਵਾਲੀਆਂ ਲਕੜੀਆਂ ਲਿਆਉਣ ਦੀ ਆਗਿਆ ਕੀਤੀ। ਭਾਈ ਬਿਧੀ ਚੰਦ ਨੇ ਬੇਨਤੀ ਕੀਤੀ ਕਿ ਹੇ ਸੱਚੇ ਪਾਤਸ਼ਾਹ ਇਹ ਅਸਥਾਨ ਉਜਾੜ ਬੀਆਬਾਨ ਹੈ, ਕਿਤੇ ਸ਼ਹਿਰ ਦੇ ਨੇੜੇ ਚਲਕੇ ਬਾਬਾ ਜੀ ਦੀ ਦੇਹ ਨੂੰ ਜਲਾਓ, ਗੁਰੂ ਸਾਹਿਬ ਬੋਲੇ, “ਭੋਲਿਆ ਜਿਸ ਥਾਂ ਅਜਿਹੇ ਮਹਾਂ ਪੁਰਖ ਚਲਾਣੇ ਕਰਦੇ ਹਨ, ਓਹ ਥਾਂ ਵੀ ਕਦੀ ਉਜਾੜਾਂ ਰਹੀਆਂ ਹਨ। ਭਾਵੇਂ ਹੁਣ ਇਹ ਜੰਗਲ ਹੈ ਪਰਤੂ ਘੁਘ ਵਸੇਗਾ, ਇਥੇ ਨੌ-ਛਤਾ ਸੁਨਹਿਰੀ ਮੰਦਰ ਹੋਵੇਗਾ। ਸ੍ਰੀ ਦਰਬਾਰ ਸਾਹਿਬ ਦੇ ਯਾਤ੍ਰੀ ਇੱਥੇ ਦਰਸ਼ਨ ਜ਼ਰੂਰ ਕਰਨਗੇ। ਸ਼ਹਿਰ ਰਾਮਦਾਸਪੁਰੇ ਦੀ ਠਾਣੇਦਾਰੀ ਇਸ ਮੰਦਰ ਦੀ ਹੋਵੇਗੀ, ਅਰ ਗ੍ਰੀਬਾਂ ਦਾ ਆਸਰਾ ਪਰਨਾ ਹੋਵੇਗਾ।”

“ਇਹ ਪੁੜ੍ਹ ਸਪੁਤ੍ਰ ਹੈ ਜਿਸਨੇ ਆਗਿਆ ਪਾਲੀ ਹੈ, ਇਹ ਮੇਰੇ ਸੰਗ, ਮੈਂ ਇਸਦੇ ਨਾਲ ਹਾਂ, ਇਹ ਮ੍ਰਿਤਕ ਨਹੀਂ ਹੋਇਆ ਸਦਾ ਜੀਉਂਦਾ ਹੈ। ਸਿਖਾਂ ਦੇ ਪੁੜ੍ਹ ਇਨ੍ਹਾਂ ਦਾ ਸਮਾਚਾਰ ਸੁਣਕੇ ਮਾਤਾ ਪਿਤਾ ਦੇ ਆਗਿਆਕਾਰੀ ਹੋਣਗੇ।”

ਸੋ ਸਭ ਵਾਕ ਸਤ ਹੋਏ ਹਨ।



ਨੋਟ— ਪਾਠਕਾਂ ਪ੍ਰਤਿ ਵਿਦਤ ਹੋਵੇ ਕਿ ਅਜ ਕਲ ਸ੍ਰੀ ਅੰਮ੍ਰਿਤਸਰ ਜੀ ਵਿਚ ਜਿੱਥੇ ਸ੍ਰੀ ਬਾਬਾ ਅਟਲ ਰਾਇ ਜੀ ਦਾ ਮੰਦਰ ਅਰ ਆਸੇ ਪਾਸੇ ਸ਼ਹਿਰ ਵਸਦਾ ਹੈ, ਉਸ ਸਮਯ ਇਹ ਸਥਾਨ ਇਕ ਘਨ ਜੰਗਲ ਹੁੰਦਾ ਸੀ ਅਰ ਅੰਮ੍ਰਿਤਸਰ ਸ਼ਹਿਰ ਸ੍ਰੀ ਹਰਿਮੰਦਰ ਜੀ ਦੀ ਪਰਲੀ ਤਰਫ ਜਿੱਥੇ ਅਜ ਕਲ ਗੁਰੂ ਕਾ ਬਾਜ਼ਾਰ ਅਰ ਗੁਰੂ ਕੇ ਮਹਲ ਹਨ, ਵਸਦਾ ਸੀ।

੩੦. ਸਾਈਂ ਦਾਸ ਡਰੋਲੀ

100

ਭਾਈ ਢੇਸਾ, ਭਾਈ ਸਾਈਂ ਦਾਸ ਜੀ ਨੂੰ ਡਰੋਲੀ ਲਿਜਾਣਾ ਚਾਹੁੰਦਾ ਸੀ। ਉਸਦਾ ਵਿਚਾਰ ਸੀ ਕਿ ਜੇ ਭਾਈ ਜੀ ਡਰੋਲੀ ਆ ਜਾਣ ਤਦ ਉਨ੍ਹਾਂ ਦੇ ਸਤਿਸੰਗ ਕਰਕੇ, ਇਥੇ ਵੀ ਕੀਰਤਨ ਦਾ ਅੰਮ੍ਰਿਤ ਪ੍ਰਵਾਹ ਟੁਰ ਪਵੇ ਤੇ ਉਪਕਾਰ ਵਧੇ। ਇਹ ਗਲ ਨਿਸਚੇ ਕਰਕੇ ਭਾਈ ਢੇਸੇ ਨੇ ਸੰਗਤ ਨੂੰ ਸੁਝਾਈ। ਸੰਗਤ ਵਿਚ ਇਸ ਪਰ ਵੀਚਾਰ ਹੋ ਕੇ ਇਹ ਮਤਾ ਪਰਵਾਨ ਹੋਜਾ ਕਿ ਭਾਈ ਸਾਈਂ ਦਾਸ ਜੀ ਦਾ ਡਰੋਲੀ ਆ ਵੱਸਣਾ ਡੱਲੇ ਨੂੰ ਹਾਨੀਕਾਰਕ ਨਹੀਂ ਹੈ, ਤੇ ਡਰੋਲੀ ਲਈ ਉਪਕਾਰਕ ਹੋਵੇਗਾ।

ਇਹ ਵੀਚਾਰ ਹੋ ਕੇ ਇਕ ਦਿਨ ਸੰਗਤ ਦੇ ਮੁਖੀਏ ਕੱਠੇ ਹੋ ਕੇ ਡੱਲੇ ਗਏ। ਭਾਈ ਜੀ ਨੇ ਬਹੁਤ ਆਗਤ ਭਾਗਤ ਕੀਤੀ ਤੇ ਸਨਮਾਨ ਨਾਲ ਉਤਾਰਾ ਦਿੱਤਾ। ਅਗਲੇ ਦਿਨ ਸਵੇਰੇ ਜਦ ਆਸਾ ਦੀ ਵਾਰ ਦਾ ਭੋਗ ਪੈ ਚੁੱਕਾ ਤਦ ਡਰੋਲੀ ਦੀ ਸੰਗਤ ਉਠਕੇ ਗਲ ਪਲੇ ਪਾ ਕੇ ਜੋੜਿਆਂ ਵਿਚ ਜਾ ਖੜੋਤੀ ਅਰ ਬੜੀ ਅਧੀਨਗੀ ਨਾਲ ਬਿਨੈ ਕੀਤੀ, “ਹੇ ਗੁਰੂ ਕੇ ਸਵਾਰੇ ਤੇ ਪਜਾਰੇ ਸਤਿਸੰਗ ਜੀ! ਅਸੀਂ ਤ੍ਰਿਖਾਵੰਤ ਆਪ ਪਾਸੋਂ ਇਕ ਅੰਮ੍ਰਿਤ ਜਲ ਦਾ ਦਾਨ ਮੰਗਣ ਵਾਸਤੇ ਆਏ ਹਾਂ।”

ਸੰਗਤ ਨੇ ਇਹ ਦਸ਼ਾ ਵੇਖਕੇ ਛੇਤੀ ਨਾਲ ਉਠ ਕੇ ਸਾਰੇ ਭਰਾਵਾਂ ਨੂੰ ਫੜ ਕੇ ਬੜੇ ਪਿਆਰ ਨਾਲ ਦੀਵਾਨ ਵਿਚ ਲੈ ਆਂਦਾ ਤੇ ਪਿਆਰ ਨਾਲ ਪੁੱਛਿਆ ਕਿ ਇਸ ਤਰ੍ਹਾਂ ਸਾਡੇ ਸਿਰ ਭਾਰ ਚੜ੍ਹਾਣ ਦੀ ਕੀਹ ਲੋੜ ਹੈ? ਆਪ ਹੁਕਮ ਕਰੋ ਅਸੀਂ ਸੇਵਾ ਨੂੰ ਹਾਜ਼ਰ ਹਾਂ, ਤਦ ਡਰੋਲੀ ਦੀ ਸੰਗਤ ਨੇ ਬੇਨਤੀ ਕੀਤੀ ਕਿ “ਕ੍ਰਿਪਾ ਕਰਕੇ ਭਾਈ ਸਾਈਂ ਦਸ ਜੀ ਨੂੰ ਸਾਡਾ ਮੁਕਟ ਮਣੀ ਹੋਣ ਲਈ ਸਾਡੇ ਸੀਸ ਪਰ ਸੋਭਾਇਮਾਨ ਕਰ ਦਿਓ।”

ਇਹ ਗਲ ਸੁਣਕੇ ਸੰਗਤ ਡੱਲੇ ਦੇ ਜੀ ਵਿਚ ਬੀ ਸੋਚ ਪੈ ਗਈ, ਐਸੇ ਅਮੋਲਕ ਲਾਲ ਨੂੰ ਦੇ ਦੇਣਾ ਕਿਹੜੀ ਸੌਖੀ ਜਿਹੀ ਗਲ ਸੀ, ਪਰ ਇਕ ਸੰਗਤ ਦੀ ਮੰਗ ਨੂੰ ਨਾਂਹ ਕਰਨੀ ਬੀ ਔਖੀ ਸੀ। ਗਲ ਕੀ ਇਸ ਪਰ ਵੀਚਾਰ ਸੁਰੂ ਹੋਈ। ਡਰੋਲੀ ਦੀ ਸੰਗਤ ਨੇ ਦੱਸਿਆ ਕਿ ਸਾਡੇ ਪਿੰਡ ਗੁਰਸਿਖੀ ਦੀ ਡਾਢੀ ਅੜ੍ਹ ਹੈ, ਇਤਨਾ ਭਾਰਾ ਪਿੰਡ ਹੈ ਪਰ ਸਤਿਸੰਗੀ ਆਸਾ ਦੀ ਵਾਰ ਦੇ ਪ੍ਰੇਮੀ ਮਸਾਂ ੩੦-੩੫ ਆਦਮੀ ਹਨ। ਜੇਕਰ ਇਹ ਚੰਦਨ ਦਾ ਬਿਰਵਾ ਉਥੇ ਚਲ ਲੱਗਾ ਤਦ ਉਥੇ ਬੀ ਚੰਦਨ ਦੀ ਰੰਧ ਨਾਲ ਅਨੇਕਾਂ ਚੰਦਨ ਹੋ ਜਾਣਗੇ।

ਡੱਲੇ ਦੀ ਸੰਗਤ ਨੇ ਬਹੁਤ ਕੁਛ ਵਿਚਾਰ ਕੇ ਅੰਤ ਏਹੋ ਨਬੇੜਾ ਕੀਤਾ ਕਿ ਸੰਗਤ ਵਲੋਂ ਭਾਈ ਜੀ ਨੂੰ ਡਰੋਲੀ ਜਾਣ ਵਿਚ ਕੋਈ ਰੋਕ ਨਹੀਂ ਹੈ, ਪਰ ਸੰਗਤ ਉਹਨਾਂ ਦੇ ਵਿਛੋੜੇ ਨੂੰ ਸਹਿ ਨਹੀਂ ਸਕਦੀ। ਪਰ ਇਨ੍ਹਾਂ ਦੇ ਸਰੀਰ ਪਰਉਪਕਾਰ ਲਈ ਆਉਂਦੇ ਹਨ, ਇਨ੍ਹਾਂ ਦਰਜਾਵਾਂ ਦੇ ਰੋਆਂ ਨੂੰ ਬੰਨ੍ਹ ਪਾ ਕੇ ਛੰਬ ਬਨਾਣੇ ਅਨਹੋਣੀ ਖੇਡ ਖੇਡਣੀ ਹੈ, ਇਸ ਲਈ ਆਪਣੇ ਘਾਟੇ ਨੂੰ ਜਾਣਦੀ ਹੈ ਪਰ ਸਹਿੰਦੀ ਹੋਈ ਸੰਗਤ ਡੱਲੇ ਦੀ ਭਾਈ ਜੀ ਲਈ ਡਰੋਲੀ ਜਾਣੋਂ ਕੋਈ ਰੋਕ ਨਹੀਂ ਪਾਂਦੀ।

101

ਹੁਣ ਭਾਈ ਜੀ ਦੇ ਸਿਰ ਖੇਡ ਆਈ, ਉਨ੍ਹਾਂ ਨੇ ਸਾਰੀ ਗੱਲ ਦੇ ਮਗਰੋਂ ਏਹ ਨਿੰਮ੍ਹਤਾ ਭਰਿਆ ਸਲੋਕ ਕਹਿ ਕੇ ਸਾਰਾ ਉੱਤਰ ਦਿੱਤਾ:-

“ਕਬੀਰ ਕੂਕਰੁ ਰਾਮ ਕੋ ਮੁਤੀਆ ਮੇਰੋ ਨਾਉ॥

ਗਲੇ ਹਮਾਰੇ ਜੇਵਰੀ ਜਹ ਖਿੱਚੈ ਤਹ ਜਾਉ॥੧੪॥”

{ਸਲੋਕ ਭਗਤ ਕਬੀਰ ਜਿਉ ਕੇ। ਪੰਨਾ ੧੩੬੯}

ਭਾਈ ਜੀ ਦਾ ਚਿੱਤ ਜੇ ਆਮ ਚਿੱਤ ਹੁੰਦਾ ਤਦ ਢਲਾ ਛੱਡਣ ਦਾ ਨਾਉਂ ਨਾ ਲੈਂਦਾ, ਪਰ ਉਨ੍ਹਾਂ ‘ਮੈਂ’ ‘ਮੇਰੀ’ ਦੀ ਕੰਧ ਢਾਹ ਛੱਡੀ ਹੈ, ਉਨ੍ਹਾਂ ਗੁਰੂ ਰਜ਼ਾ ਸਿਰ ਧਰੀ ਹੈ, ਵਾਹਿਗੁਰੂ ਵੱਲੋਂ ਜੋ ਹੁੰਦਾ ਹੈ, ਉਸ ਵਿੱਚ ਹੀ ਭਲਾ ਜਾਣਦੇ ਹਨ। ਆਪ ਨੂੰ ਉਸ ਮਾਲਕ ਦਾ ਕੂਕਰ ਸਮਝਦੇ ਹਨ, ਸੰਸਾਰ ਨਾਲੋਂ, ਹਉਮੈਂ ਨਾਲੋਂ, ਮਾਯਾ ਨਾਲੋਂ ਆਪ ਨੂੰ ਮੁਤੀਆ ਸਮਝਦੇ ਹਨ। ਮੁਤੀਆ ਟੁਟ ਗਏ ਨੂੰ ਆਖਦੇ ਹਨ। ਜੋ ਹਉਮੈਂ ਤੋਂ ਟੁਟ ਗਿਆ ਅਰ ਸਾਈਂ ਨਾਲ ਜਿਸਦੀ ਡੋਰ ਬੱਝ ਗਈ, ਉਹ ਜਾਣਦਾ ਹੈ ਕਿ ਸਾਈਂ ਦੀ ਰਜ਼ਾ ਹੀ ਮੈਨੂੰ ਜਿਧਰ ਚਾਹੁੰਦੀ ਹੈ, ਲਈ ਫਿਰਦੀ ਹੈ। ਉਸਦੀ ਰਜ਼ਾ ਵਿੱਚ ਖੁਸ਼ ਹਨ, ਜੋ ਸੁਰ ਰਜ਼ਾ ਬੋਲੇ ਸੋਈ ਸੁਰ ਉਨ੍ਹਾਂ ਦੇ ਅੰਦਰੋਂ ਨਿਕਲਦੀ ਹੈ।

ਹੁਣ ਆਈ ਭਾਈ ਨਰੈਣ ਦਾਸ ਤੇ ਮਾਈ ਪ੍ਰੇਮ ਦੇਵੀ ਦੀ ਵਾਰੀ, ਕਿਉਂਕਿ ਭਾਈ ਜੀ ਇਨ੍ਹਾਂ ਨਾਲ ਸੱਸ ਸਹੁਰੇ ਵਾਲਾ ਸਨੋਹ ਨਹੀਂ ਰਖਦੇ ਸਨ, ਪਰ ਮਾਤਾ ਪਿਤਾ ਵਾਲਾ। ਮਾਤਾ ਪਿਤਾ ਦੀ ਆਗਜਾ ਬਿਨਾਂ ਜਾਣਾ ਕਠਨ ਸੀ। ਉਨ੍ਹਾਂ ਲਈ ਜਿਨ੍ਹਾਂ ਦੇ ਘਰ ਵਿੱਚ ਦੋ ਲੜਕੀਆਂ ਦੇ ਸਿਵਾ ਹੋਰ ਕੋਈ ਬਾਲਕ ਨਹੀਂ ਸੀ, ਡੋਟੀ ਲੜਕੀ ਗੁਰੂ ਜੀ ਦੇ ਚਰਨਾਂ ਵਿੱਚ ਹੈ, ਵੱਡੀ ਦੀ ਘਰ ਵਿੱਚ ਰੋਣਕ ਤੇ ਸਤਿਸੰਗ ਸੀ, ਪਰ ਓਹ ਹੁਣ ਉਹ ਘਰ ਸੱਖਣਾ ਛੱਡ ਚੱਲੀ ਹੈ। ਮਮਤਾ ਉਨ੍ਹਾਂ ਦੀਆਂ ਅੱਖਾਂ ਅੱਗੇ ਡਰਾਉਣੇ ਬਨ ਖੜੇ ਕਰਦੀ ਤੇ ਦਸਦੀ ਹੈ ਕਿ ਪੁੜ੍ਹ ਸਾਈਂਦਾਸ ਬਿਨਾ ਏਹ ਮਹਲ ਸੁੰਵੇ ਭਾਸਣਗੇ, ਕੰਧਾਂ ਵੱਡ ਵੱਡ ਖਾਣਗੀਆਂ। ਇਹ ਗਹਿਮਾ ਗਹਿਮ ਭਰਿਆ ਘਰ ਉਜਾੜ ਬੀਆਬਾਨ ਹੋ ਜਾਏਗਾ, ਪਰ ਵੈਗਾਗ ਆਖਦਾ ਹੈ: “ਘਰ ਛੱਡਣੇ ਰਹੈ ਨ ਕੋਈ॥” ਏਹ ਇਕ ਦਿਨ ਸੁੰਵੇ ਹੋ ਜਾਣੇ ਹਨ। ਅਸਾਂ ਕਿ ਸਾਈਂ ਦਾਸ ਕਿਸੇ ਨੇ ਪਹਿਲੇ ਵਿਛੜਨਾ ਹੀ ਹੈ।

ਵਿਛੋੜਾ ਤੇ ਮੌਤ ਤਾਂ ਨਿਸਚੇ ਬਾਤ ਹੈ, ਮੇਲ ਤੇ ਜੀਵਨ ਵਿੱਚ ਇਕ ਅਚਾਨਕ ਕੌਤਕ ਹੈ, ਜਿਸਦਾ ਕੋਈ ਬਹੁ ਨਹੀਂ ਕਿ ਕਦ ਤੇ ਕਿੰਨੇ ਚਿਰ ਲਈ ਇਸ ਨੇ ਰਹਿਣਾ ਹੈ? “ਇਹ ਜੁ ਦੁਨੀਆ ਸਿਹਰੁ ਮੇਲਾ ਦਸਤਗੀਰੀ ਨਾਹਿੰ॥੧॥ਰਹਾਉ॥” ਸੋ ਜਦ ਵਿਛੋੜਾ ਨਿਸਚੇ ਹੈ ਤਦ ਮਨ ਹਰ ਛਿਨ ਵਾਹਿਗੁਰੂ ਅਰਪਨ ਕਰੀ ਰੱਖਣਾ ਚਾਹੀਦਾ ਹੈ ਤੇ ਸਰੀਰ ਸਤਿਸੰਗ ਸਰੋਵਰ ਦਾ ਵਾਸੀ ਬਨਾਉਣਾ ਚਾਹੀਦਾ ਹੈ। ਵੈਗਾਗ ਇਹ ਵਿਵੇਕ ਬੀ ਦੇਂਦਾ ਹੈ, ਪਰ ਨਾਲ ਨੇਤ੍ਰਾਂ ਵਿੱਚ ਜਲ ਬੀ ਲਿਆਉਂਦਾ ਹੈ।

“ਨਦੀਆ ਵਾਹ ਵਿਛੁੰਨਿਆ ਮੇਲਾ ਸੰਜੋਗੀ ਰਾਮੈ॥” ਏਹ ਮੇਲਾ ਜੋ ਮਰਨਹਾਰ ਸਰੀਰਾਂ ਦਾ

੧. ਰਾਗ ਮਾਰੂ ਮਹਲਾ ੧ ਘਰੁ ੧ ਚਉਪਦੇ, ਪੰਨਾ ੯੯੯

੨. ਤਿਲੰਗ ਬਾਣੀ ਭਗਤ ਕਬੀਰ ਜੀ, ਪੰਨਾ ੧੨੧

੩. ਆਸਾ ਮਹਲਾ ੧ ਛੰਤ ਘਰੁ ੩॥ ਪੰਨਾ ੪੩੯

192

ਹੈ, ਕੈਸਾ ਪਿਆਰ ਹੈ? ਪਰ ਹਾਇ! ਇਹ ਕੈਸਾ ਅਨਸਥਿਰ ਤੇ ਅਨਿਸਚੇ ਹੈ? ਇਹ ਵਿਛੋੜਾ ਕੈਸਾ ਅਣੀਆਲਾ ਹੈ? ਤੀਰ ਵਾਂਝੂ ਵਿੰਨ੍ਹਦਾ ਹੈ ਤੇ ਨਸਤ੍ਰ ਵਾਂਝੂ ਪੱਛਦਾ ਹੈ, ਪਰ ਕਿਉਂ? ਇਸ ਲਈ ਕਿ ਚਿੱਤ ਨੇ ਆਪਣੇ ਸੁਖ ਦਾ ਆਸਰਾ ਦੂਏ ਪਰ ਧਰ ਰਖਿਆ ਹੈ, ਜੇ ਕਦੀ ਸੁੱਖ ਦਾ ਆਸਰਾ ਅਪਨੇ ਪਰ ਹੀ ਰਖੇ ਤਦ ਕਿਉਂ ਇਹ ਚੋਭ ਹੋਵੇ? ਪਰ ਹਾਇ! ਸੱਜਨੋਂ! ਇਹ ਕਹਿਣਾ ਸੌਖਾ ਹੈ, ਕਰਨਾ ਕਠਨ ਹੈ ਖਾਸ ਕਰ ਓਥੇ ਕਿ ਜਿੱਥੇ ਸੰਸਾਰਕ ਖਿਚ ਨਹੀਂ ਰਹੀ, ਪਰ ਸਤਿਸੰਗ ਦਾ ਮੇਲ ਹੋ ਗਿਆ ਹੈ, ਉਥੋਂ ਦਿਲ ਇਸ ਲਈ ਵਿਛੋੜਾ ਨਹੀਂ ਚਾਹੁੰਦਾ ਕਿ ਇੱਥੇ ਮੈਨੂੰ ਆਪਣਾ ਮੂਲ ਪਛਾਣਨ ਦੀ ਸੂਝ ਪਈ ਹੈ, ਇਹ ਦਾਤ, ਇਹ ਦੈਵੀ ਚਾਨਣ ਤਾਂ ਨਾ ਵਿਛੁੜੇ, ਓਥੇ ਅਗਿਆਨ ਨਹੀਂ, ਪਰ ਪ੍ਰੇਮ ਵਿੰਨ੍ਹਦਾ ਹੈ, ਓਥੇ ਪ੍ਰੇਮ ਆਖਦਾ ਹੈ:-

“ਜਿਸੁ ਪਿਆਰੇ ਸਿਉ ਨੇਹੁ ਤਿਸੁ ਆਗੈ ਮਰਿ ਚਲੀਐ॥

ਪ੍ਰਿਗੁ ਜੀਵਣੁ ਸੰਸਾਰਿ ਤਾ ਕੈ ਪਾਛੈ ਜੀਵਣਾ॥”

{ਸਿਰੀ ਰਾਗੁ ਕੀ ਵਾਰ ਮਹਲਾ ੪ ਸਲੋਕ ਨਾਲ, ਸਲੋਕ ਮ: ੨, ਪੰਨਾ ੮੩}

ਪ੍ਰੇਮ ਕੂਕਦਾ ਹੈ:-

“ਹਉ ਖੜੀ ਨਿਹਾਲੀ ਪੰਧੁ ਮਤ ਮੂੰ ਸਜਣੁ ਆਵਏ॥”

{ਸ: ਵਾ: ਤੇ: ਵ: ਸਲੋਕ ਮਹਲਾ ੪, ਪੰਨਾ ੧੪੨੯}

ਪ੍ਰੇਮ ਦੁਹਾਈਆਂ ਦੇਂਦਾ ਹੈ:-

“ਰਾਖਹੁ ਅਪਨੀ ਸਰਣਿ ਪ੍ਰਭ ਮੋਹਿ ਕਿਰਪਾ ਧਾਰੇ॥”

{ਬਿਲਾਵਲੁ ਮਹਲਾ ੫, ਪੰਨਾ ੮੦੯}

ਪ੍ਰੇਮ ਲੇਖ ਲਿਖਦਾ ਹੈ:-

“ਤ੍ਰਿਖਾ ਨ ਉਤਰੈ ਸਾਂਤਿ ਨ ਆਵੈ ਬਿਨੁ ਦਰਸਨ ਸੰਤ ਪਿਆਰੇ ਜੀਉ॥”

{ਮਾਝ ਮਹਲਾ ੫ ਚਉਪਦੇ ਘਰੁ ੧, ਪੰਨਾ ੮੯}

ਪਰ ਐਸੇ ਸਮਿਆਂ ਪਰ ਕਿਆ ਪ੍ਰੇਮ ਮਮਤਾ ਦੀ ਤਰ੍ਹਾਂ ਜਫਾ ਮਾਰਦਾ ਹੈ, ਅਰ ਰੋੜ੍ਹ ਦੇਂਦਾ ਹੈ? ਨਹੀਂ, ਨਹੀਂ! ਓਹ ਪ੍ਰੇਮ ਰਜ਼ਾ ਨੂੰ ਟੋਲਦਾ ਅਰ ਰਜ਼ਾ ਪਰ ਸਦਕੇ ਜਾਂਦਾ ਹੈ, ਪ੍ਰੇਮ ਦੀਆਂ ਚੋਭਾਂ ਸੁਖਦਾਈ ਤੇ ਚੜਾਉ ਦਾ ਕਾਰਨ ਬਣ ਜਾਂਦੀਆਂ ਹਨ। ਪਯਾਰਿਓ! ਮਮਤਾ ਦੀ ਚੋਭ ਆਤਮਾ ਨੂੰ ਵਿੰਨ੍ਹਦੀ ਹੈ, ਪਰ ਪ੍ਰੇਮ ਦੀ ਚੋਭ ਹਉਮੈਂ ਨੂੰ ਵਿੰਨ੍ਹਦੀ ਹੈ, ਮਮਤਾ ਦੇ ਤੀਰ ਖਾਣ ਵਾਲਾ ਸੁਦਾਈ, ਰੋਗੀ ਤੋਂ ਆਲਸੀ ਹੋ ਜਾਂਦਾ ਹੈ, ਪਰ ਪ੍ਰੇਮ ਦੇ ਤੀਰ ਦੀਆਂ ਨੋਕਾਂ ਸਹਿਣ ਵਾਲਾ ਦਾਨਾ, ਅਰੋਗ, ਉੱਦਮੀ ਤੇ ਰਜ਼ਾ ਪਰ ਪਹਿਰਾ ਦੇਣ ਵਾਲਾ, ਹਉਮੈਂ ਨੂੰ ਨਉਛਾਵਰ ਕਰ ਦੇਣ ਵਾਲਾ ਬਣਦਾ ਹੈ।

ਨਰੈਣ ਦਾਸ ਜੀ ਨੇ ਭਰੇ ਨੇਤ੍ਰੀਂ ਇਹ ਬੇਨਤੀ ਸੰਗਤ ਅਗੇ ਕਰ ਦਿੱਤੀ:-

“ਕਬੀਰ ਮੇਰਾ ਮੁਝ ਮਹਿ ਕਿਛੁ ਨਹੀਂ ਜੋ ਕਿਛੁ ਹੈ ਸੋ ਤੇਰਾ॥

ਤੇਰਾ ਤੁਝ ਕਉ ਸਉਪਤੇ ਕਿਆ ਲਾਗੈ ਮੇਰਾ॥੨੦੩॥”

{ਸਲੋਕ ਭਗਤ ਕਬੀਰ ਜੀਉ ਕੇ, ਪੰਨਾ ੧੩੧੫}

/੧੦੩

ਬਾਕੀ ਰਹਿ ਗਈ ਰਾਮੇ, ਭਾਗੇ ਭਰੀ ਰਾਮੇ ਤੇ ਸੁਭਾਗ ਭਰੀ ਪ੍ਰੇਮ ਦੇਵੀ, ਮਾਵਾਂ ਧੀਆਂ ਦੇ ਅਮਿਤ ਪ੍ਰੇਮ, ਫੇਰ ਜੁਆਈ ਧੀਆਂ ਤੋਂ ਪਿਆਰੇ, ਪੁੱਤ ਕਰਕੇ ਲਡਿਆਏ ਤੇ ਗੁਰਮੁਖ ਜਾਣਕੇ ਸੇਵੇਂ, ਐਸੇ ਪਿਆਰੇ ਨੂੰ ਤੋਰਨਾ ਭਾਰੀ ਵਿਛੋੜਾ ਹੈ। ਅੱਖਾਂ ਵਿਚ ਨੀਰ, ਤੇ ਨੀਰ ਵਿਚ ਦੁਹਾਈ ਹੈ, ਹਾਇ ਨਾ ਵਿਛੜਨਾ ਲਾਲ ਜੀ, ਪਰ ਸਤਿਸੰਗ ਦੀ ਰਜ਼ਾ ਸੀਸ ਪਰ ਹੈ, ਅਰ ਛਿਡੋਲਿਕੀ ਅਵਾਜ਼ ਵਿਚ ਕਹਿ ਰਹੀ ਹੈ:-

“ਮੈਂ ਛਡਿਆ ਸਗਲ ਅਪਾਇਣੇ ਭਰਵਾਸੈ ਗੁਰ ਸਮਰਥਾ॥”

{ਮਾਰੂ ਵਾਰ ਮਹਲਾ ੫ ਡਖਣੇ ਮ: ੫-੨੦, ਪੰਨਾ ੧੧੦੧}

ਰਾਮੇ ਅੰਦਰੋਂ ਕਿੱਥੇ ਹੈ? ਅਡੋਲ, ਅੱਖਾਂ ਬੰਦ, ਖੜਗਧਾਰੀ ਦੇ ਧਿਆਨ ਵਿੱਚ ਨਿਮਗਨ ਹੈ, ਤੇ ਬਿਨੈ ਕਰ ਰਹੀ ਹੈ, ਹੇ ਪ੍ਰਾਣ ਦਾਤਾ ਜੀ! ਧੰਨ ਆਪ ਹੋ! ਧੰਨ ਆਪ ਦੇ ਚੋਜ ਹਨ!! ਮੈਂ ਸਤਿਸੰਗ ਵਿਚ ਸਭ ਤੋਂ ਨਿਰਬਲ ਹਾਂ, ਏਸ ਵਿਛੋੜੇ ਵੇਲੇ ਦੁੱਖੀ ਹੋਵਾਂਗੀ, ਆਪ ਕਿਰਪਾ ਕਰਕੇ ਬਲ ਦਿਓ ਜੋ ਆਪਦੀ ਇਸ ਆਗਜਾ ਨੂੰ ਸਿਦਕ ਨਾਲ ਪਾਲਾਂ। ਹੇ ਗੁਰੂ ਜੀ! ਸਿਦਕ ਦਿਓ:-

‘ਝੋਲੀ ਮੇਰੀ ਬੈਰ ਪਾਵੇ ਸਿਦਕ ਦੀ,
ਦਿਓ ਭਰੋਸਾ ਦਾਨ ਹਿੱਲਾਂ ਨਾ ਰਤੀ।
ਤੂੰਘਾ ਹੈ ਦਰਜਾਉ ਘੁੰਮਨ ਘੇਰੀਆਂ
ਖੇਵਣ ਸੰਦੀ ਜਾਚ ਮੈਨੂੰ ਹੈ ਨਹੀਂ।
ਕੱਪਰ ਅੱਤ ਕਰਾਰ ਲਹਰਾਂ ਉੱਚੀਆਂ,
ਰੱਖੀਂ ਰਖਣਹਾਰ ਸਤਿਗੁਰ ਪੂਰਿਆ।

ਸਿਦਕ ਦਿਓ ਮੈਂ ਦਾਨ ਦਾਸੀ ਵਿਲਕਦੀ
ਨਿਸਚਾ ਤੇ ਵਿਸ਼ਵਾਸ ਹੋਵੇ ਨਾ ਖਤੀ।
ਤੁਲਹਾ ਹੈ ਨਾ ਨਾਉ ਬਲ ਬਾਂਹ ਮੇਰੀਆਂ।
ਤਿੱਖੀ ਡੇਲਣ ਵਾਉ ਹਾ! ਹੈ ਵਹਿ ਰਹੀ।
ਮੈਂ ਮਨ ਤਾਰੂ ਵਿੱਚ, ਬਾਹਾਂ ਬੁੱਚੀਆਂ।
ਦੇਵੀਂ ਦਾਨ ਯਕੀਨ ਸਤਿਗੁਰ ਸੂਰਿਆ।’

ਇਸ ਤਰ੍ਹਾਂ ਦੀ ਬਿਨੈ ਵਿਚ ਮਗਨ ਬੈਠੀ ਹੈ, ਨੈਣਾਂ ਤੋਂ ਕਿਸੇ ਵੇਲੇ ਇਕ ਟੇਪਾ ਕਿਰਦਾ ਹੈ, ਪਰ ਉੱਝ ਅਡੋਲ ਹੈ, ਸੰਗਤ ਨੇ ਜਦ ਇਧਰ ਧਿਆਨ ਕਰਕੇ ਪੁਛਿਆ ਤੇ ਲਿਵ ਵਿੱਚ ਜੁੜੀ ਰਾਮੋਂ ਨੇ ਦੋਇ ਹੱਥ ਜੋੜ, ਗਲ ਪੱਲਾ ਪਾ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਲ ਮੱਥਾ ਟੇਕ ਦਿੱਤਾ, ਬੋਲਣਾ ਚਾਹੁੰਦੀ ਸੀ, ਆਖਣਾ ਚਾਹੁੰਦੀ ਸੀ:-

“ਮੈਂ ਨਾਹੀ ਕਛ ਹਉ ਨਹੀਂ ਕਿਛੁ ਆਹਿ ਨ ਮੋਰਾ॥”

{ਗਾਗੁ ਬਿਲਵਾਲੁ ਸਧਨਾ ਜੀ, ਪੰਨਾ ੮੫੮}

ਪਰ ਕਹੇ ਕੌਣ? ਦੰਦ ਨਹੀਂ ਖੁਲਦੇ, ਰਸ ਜੀਭ ਨੂੰ ਹਿਲਣੋਂ ਰੋਕ ਰਿਹਾ ਹੈ।

ਇਸ ਪ੍ਰਕਾਰ ਪ੍ਰੇਮ ਦੀ ਮੰਗ ਤੇ ਪ੍ਰੇਮ ਦੀ ਦਾਤ ਸੰਪੂਰਨ ਹੋ ਗਈ, ਤੇ ਸੰਗਤ ਡਰੋਲੀ ਦੀ ਡਰੋਲੀ ਚਲੀ ਗਈ।

ਭਾਈ ਸਾਈਂ ਦਾਸ ਜੀ ਕੁਛ ਦਿਨਾਂ ਵਿੱਚ ਡਲੇ ਦੇ ਕੰਮ ਕਾਜ ਸਮੇਟ ਕੇ ਡਰੋਲੀ ਨੂੰ ਵਿਦਾ ਹੋਏ। ਇਸ ਵੇਲੇ ਡਲੇ ਦਾ ਕੋਈ ਜੀਵ ਨਹੀਂ ਹੋਣਾ ਜੋ ਘਰ ਰਿਹਾ ਹੋਵੇ, ਸਾਰੀ ਸੰਗਤ ਤੋਰਨ ਆਈ, ਸਾਰੇ ਪੈਰੀ ਪਏ ਪੈਂਦੇ ਹਨ, ਭਾਈ ਜੀ ਆਪ ਝੁਕ ਝੁਕ ਜਾਂਦੇ ਤੇ ਮਿਲ ਮਿਲ ਗਲੇ ਲਗਦੇ ਹਨ, ਪ੍ਰੇਮੀ ਮਿਲ ਮਿਲ ਵਿਛੜਦੇ ਤੇ ਵਿਛੜ ਵਿਛੜ ਮਿਲਦੇ ਹਨ, ਪਿੰਡੋਂ ਚੋਖੀ ਦੂਰ ਤੱਕ ਸੰਗਤ ਨਾਲ ਗਈ,

/੧੫

ਅਜੇ ਕੋਈ ਪਿੱਛੇ ਨਹੀਂ ਮੁੜਦਾ, ਭਾਈ ਜੀ ਕਦਮ ਕਦਮ ਤੇ ਮੁੜਨ ਲਈ ਬੇਨਤੀ ਕਰਦੇ ਹਨ, ਪਰ ਪ੍ਰੇਮ ਦੇ ਬੱਧੇ ਲੋਕ ਵਿਛੜਨਾ ਨਹੀਂ ਚਾਹੁੰਦੇ। ਮੁਸ਼ਕਲਾਂ ਨਾਲ ਸੰਗਤ ਮੁੜੀ, ਜਿਨਾ ਚਿਰ ਸੰਗਤ ਨੂੰ ਭਾਈ ਜੀ ਦਿਸਦੇ ਰਹੇ ਮੁੜ ਮੁੜ ਕੇ ਪਰਸਪਰ ਵੇਖਦੇ ਤੇ ਨਮਸਕਾਰਾਂ ਕਰਦੇ ਰਹੇ। ਭਾਈ ਜੀ ਨੂੰ ਬੀ ਜਦੋਂ ਸੰਗਤ ਦਿੱਸਣੋਂ ਰਹਿ ਗਈ ਤਦੋਂ ਆਪ ਘੋੜੀ ਤੇ ਚੜ੍ਹੇ ਤੇ ਬੀਬੀ ਡੋਲੀ ਵਿਚ ਬੈਠੀ। ਸਨੇ ਸਨੇ ਅਕਾਲ ਪੁਰਖ ਦੇ ਸਵਾਰੇ, ਗੁਰੂ ਦੇ ਪਿਆਰੇ, ਕਰਨੀ ਕਹਿਣੀ ਦੇ ਸੂਰੇ, ਭਾਈ ਜੀ ਤੇ ਬੀਬੀ ਜੀ ਡਰੋਲੀ ਪਹੁੰਚੇ। ਭਾਈ ਜੀ ਨੇ ਆਪਣੀ ਵਲੋਂ ਵਾਹ ਲਾਈ ਸੀ ਕਿ ਸੰਗਤ ਨੂੰ ਆਉਣ ਦਾ ਪਤਾ ਨਾ ਲੱਗੇ, ਪਰ ਵਿਛੜਨ ਵਾਲੀ ਸੰਗਤ ਦੇ ਪ੍ਰੇਮ ਦੇ ਘਨਹਰ ਬਦਲਾਂ ਵਿੱਚੋਂ ਸ਼ੁਅੰਤ ਬੂੰਦਾਂ ਵਾਂਝੂ ਵਿਛੋੜੇ ਦੀ ਸੋਇ ਡਰੋਲੀ ਦੀ ਪੀਹੇ ਵਤ ਪਿਆਸੀ ਸੰਗਤ ਨੂੰ ਪਹੁੰਚ ਹੀ ਗਈ, ਦੋ ਕੋਹਾਂ ਤੇ ਅੱਗੇ ਹੀ ਸੰਗਤ ਲੈਣ ਵਾਸਤੇ ਆ ਰਹੀ ਸੀ। ਢੋਲਕੀਆਂ ਤੇ ਛੈਣੇ ਵੱਜ ਰਹੇ ਸੇ, ਅਰ ਪ੍ਰੇਮ ਦੇ ਸ਼ਬਦਾਂ ਦੀ ਘਨਘੋਰ ਲਗ ਰਹੀ ਸੀ, ਭਾਈ ਜੀ ਦੂਰੋਂ ਹੀ ਘਨਘੋਰ ਸੁਣਕੇ ਘੋੜੀ ਤੋਂ ਉਤਰੇ, ਤੇ ਸਾਥੀਆਂ ਨੂੰ ਕਿਹਾ, “ਕੜਾਹ ਪ੍ਰਸ਼ਾਦ ਝੱਟ ਪੱਟ ਹੋ ਜਾਵੇ।” ਕੁਦਰਤ ਨਾਲ ਸਾਮਾਨ ਨਾਲ ਸੀ ਹੀ, ਇਕ ਖੂਹੇ ਤੇ ਬੈਠ ਕੇ ਝੱਟ ਪੱਟ ਕੜਾਹ ਪ੍ਰਸ਼ਾਦ ਕਰ ਲਿਆ ਤੇ ਲੈ ਟੁਰੇ।

ਏਹ ਤੁਦੋਂ ਦੇ ਸੰਗਤਾਂ ਦੇ ਪ੍ਰੇਮ ਸੇ ਜੋ ਦੋ ਸੰਗਤਾਂ ਜਦ ਮਿਲਨ ਤੇ ਸਮਾਂ ਹੋਵੇ ਤਾਂ ਦੋਹਾਂ ਕੜਾਹ ਪ੍ਰਸ਼ਾਦ ਲੈ ਕੇ ਮਿਲਨਾ, ਦੋਹਾਂ ਨੇ ਸਤਿਗੁਰ ਸੱਚੇ ਪਾਤਸ਼ਾਹ ਨੂੰ ਵਿਚ ਜਾਣਕੇ ਪ੍ਰਸ਼ਾਦ ਅਰਪਣ ਕਰਨ ਤੇ ਆਪੇ ਵਿਚ ਜੋ ਮੇਲ ਕਰਨਾ, ਉਹ ਮੇਲ ਗੁਰੂ ਨੂੰ ਵਿਚ ਹਾਜ਼ਰ ਜਾਣ ਕੇ ਪਰਸਪਰ ਪ੍ਰੇਮ ਦਾ ਮੇਲ ਹੋਣਾ।

ਇਧਰੋਂ ਇਹ ਸ਼ਬਦਾਂ ਦੀ ਘਨਘੋਰ ਲਾ ਟੁਰੇ, ਉਧਰੋਂ ਸੰਗਤ ਡਰੋਲੀ ਦੀ ਪ੍ਰੇਮ ਦੇ ਸ਼ਬਦ ਪੜ੍ਹਦੀ ਪ੍ਰਸ਼ਾਦ ਦਾ ਥਾਲ ਚਾਈ ਆ ਮਿਲੀ। ਦੁਵੱਲੀ ਕਿੰਨਾ ਚਿਰ ਸ਼ਬਦਾਂ ਦੀ ਘਨਘੋਰ ਲੱਗੀ ਰਹੀ। ਫੇਰ ਦਿਵਾਨ ਸਜਾ ਕੇ ਬੈਠ ਗਏ। ਪ੍ਰਸ਼ਾਦ ਦੇ ਦੋਵੇਂ ਥਾਲ ਸਤਿਗੁਰੂ ਜੀ ਦਾ ਧਯਾਨ ਧਰ ਕੇ ਅਰਪਨ ਕੀਤੇ ਗਏ, ਤੇ ਅਰਦਾਸਾ ਸੋਧ ਕੇ ਪ੍ਰਸ਼ਾਦ ਵਰਤਾਯਾ ਗਿਆ, ਆਪੇ ਵਿਚ ਡਾਢੇ ਆਦਰ ਭਾਉ ਤੇ ਪ੍ਰੇਮ ਹੋਏ।

ਹਾਂ ਇਹ ਸਿੱਖੀ ਪ੍ਰੇਮ ਉਸ ਵੇਲੇ ਦੇ ਹਨ ਜਦੋਂ ਸਿੱਖ ਦਿਲਾਂ ਵਿਚ ਥਾਣੀ ਦਾ ਨਿਵਾਸ ਸੀ ਤੇ ਨਾਮ ਦਾ ਪ੍ਰਵਾਹ ਉਮਾਹੂ ਚਸ਼ਮੇਂ ਵਾਂਝ ਰਾਤ ਦਿਨ ਚੱਲਦਾ ਸੀ। ਸਿੱਖ ਸਿੱਖ ਸਨ, ਗਿਣਤੀ ਦੇ ਸਨ, ਪਰ ਜੀਵਨ ‘ਜਾਗ ਪਿਆ ਜੀਵਨ ਸੀ’*, ਸਾਰੇ ਨਾਮ ਰੰਗ ਵਿਚ ‘ਜੀਵੇ ਸਿੱਖ ਸਨ’, ਗੁਰਸਿੱਖੀ ਦਾ ਨਾਤਾ ਸਭ ਨਾਤਿਆਂ ਤੋਂ ਪਿਆਰਾ ਸੀ, ਕਿਸੇ ਭਾਈਚਾਰਕ ਵਿਚਾਰ ਦੂਰੰਦੇਸ਼ੀ ਯਾ ਲੋੜ ਵਾਸਤੇ ਨਿਰਾ ਇਹ ਪਿਆਰ ਨਹੀਂ ਸੀ, ਸਗੋਂ ਜਿੱਥੇ ਸਾਰੇ ਉੱਚੇ ਤੇ ਰਸੀਏ ਮਨ ਵਾਲੇ ਹੋਣ ਕਰਕੇ ਇਕ ਦੂਸਰੇ ਵਲ ਖਿਚਾਂ ਖਾਂਦੇ ਤੇ ਇਕ ਦੂਜੇ ਦੇ ਪਿਆਰ ਸਤਿਕਾਰ ਵਿੱਚ ਐਉਂ ਖਿਚੀਂਦੇ ਸਨ ਜਿਵੇਂ ਕੁਦਰਤੀ ਪਯਾਰ ਦੋਹੁੰ ਨੂੰ ਇਕ ਕਰਨ ਲਈ ਅਪਣੀ ਸ਼ਕਤੀ ਮਾੜ੍ਹ ਨਾਲ ਖਿੱਚਦਾ ਹੈ।

* ਸੁਤੜੇ ਅਸੰਖ ਮਾਇਆ ਝੂਠੀ ਕਾਰਣੇ॥ ਨਾਨਕ ਸੇ ਜਾਗੀਨਿ ਜਿ ਰਸਨਾ ਨਾਮੁ ਉਚਾਰਣੇ॥੧੩॥

105

ਹੁਣ ਸਾਰੀ ਸੰਗਤ ਤੇ ਭਾਈ ਜੀ ਇਕੱਠੇ ਹੋਕੇ ਸ਼ਬਦ ਪੜ੍ਹਦੇ ਡਰੋਲੀ ਵਲ ਤੁਰੇ। ਜਿਸ ਧਰਤੀ
 ਪਰ ਭਾਈ ਜੀ ਦਾ ਜਨਮ ਹੋਇਆ ਸੀ, ਉਸੇ ਧਰਤੀ ਨੂੰ ਨਿਹਾਲ ਕਰਨੇ ਲਈ ਉਪਕਾਰੀ ਜੀ ਫੇਰ
 ਉੱਥੇ ਆ ਗਏ। ਧਰਮਸਾਲ ਦੇ ਵਿਹੜੇ ਦੇ ਇਕ ਪਾਸੇ ਬਣੇ ਇਕ ਕੋਠੇ ਵਿਚ ਉਤਾਰਾ ਦਿਤਾ ਗਿਆ
 ਅਰ ਸਾਵਨ ਦੇ ਬੱਦਲ ਵਾਂਝ ਵਾਹਿਗੁਰੂ ਦੇ ਪ੍ਰੇਮ ਦੀ ਛਹਿਬਰ ਲਾ ਦਿੱਤੀ।

ਧੰਨ ਗੁਰੂ ਕੇ ਗੁਰਮੁਖ ਸਨ, ਧੰਨ ਸਿਖ ਸਨ, ਤੇ ਧੰਨ ਸੰਗਤਾਂ ਸਨ, ਜਿਨ੍ਹਾਂ ਦੇ ਪਰੇਮ, ਨਿੰਮ੍ਰਤਾ
 ਤੇ ਸੱਚ ਦਾ ਪਾਰਾਵਾਰਾ ਨਹੀਂ ਸੀ।

੩੧. ਘਰ ਉਸਾਰੀ

੧੯

ਭਾਈ ਸਾਈਂ ਦਾਸ ਜੀ ਦੇ ਪ੍ਰੇਮ ਦਾ ਤਾਂ ਪਾਗਵਾਰ ਸੀ ਹੀ ਨਹੀਂ, ਤੇ ਉਪਕਾਰ ਕਦੇ ਉਨ੍ਹਾਂ ਕੋਈ ਵੱਡੀ ਗਲ ਸਮਝਕੇ ਕੀਤਾ ਹੀ ਨਹੀਂ ਸੀ, ਉਹ ਤਾਂ ਸਹਜ ਸੁਭਾ ਉਨ੍ਹਾਂ ਤੋਂ ਐਦਾਂ ਹੁੰਦਾ ਰਹਿੰਦਾ ਸੀ, ਜਿਦਾਂ ਪਾਣੀ ਸੁਤੇ ਹੀ ਠੰਡਾ ਤੇ ਤੇਹ ਬੁਝਾਣ ਨੂੰ ਸਮਰੱਥ ਹੁੰਦਾ ਹੈ। ਆਪਣੇ ਆਪ ਵਿਚ ਓਹ ਸਾਈਂ ਸੱਚੇ ਦੀ ਲਿਵ ਵਿਚ ਪਰਮ ਉਚੈ ਪਦ ਤੇ ਟਿਕੇ ਰਹਿੰਦੇ ਸੇ, ਨਾਮ ਨਿਵਾਸ ਰਿਦੇ ਵਿਚ ਪਰਪੱਕ ਸੀ। ਤੀਸਰੇ ਉਨ੍ਹਾਂ ਦੀ ਸਾਫ਼ ਅਕਲ ਯਾ ਉਜ਼ਲ ਮੱਤ ਉਨ੍ਹਾਂ ਦੇ ਪਾਸ ਐਸੀ ਅਮੇਲਕ ਦਾਤ ਸੀ, ਜੋ ਉਨ੍ਹਾਂ ਦੇ ਜੀਵਨ ਨੂੰ ਜਗਯਾਸੂਆਂ ਲਈ ਚੰਦ੍ਰਮਾਂ ਦੀ ਚਾਂਦਨੀ ਵਾਂਝੂ ਚਾਨਣ ਦਾਤਾ ਬਣਾ ਰਹੀ ਸੀ। ਆਪਦਾ ਸੁਭਾਉ ਚਰਚਾ ਵਾਦ ਦਾ ਰਤੀ ਨਹੀਂ ਸੀ, ਪਰ ਜੇ ਕਦੇ ਕੋਈ ਖੇਜੀ ਸੱਚੀ ਖੇਜ ਕਰਦਾ ਆ ਗਿਆ ਤਦ ਪੂਰੀ ਪੂਰੀ ਨਿਸ਼ਾ ਖਾਤਰ ਕਰ ਦੇਂਦੇ ਸੇ। ਉਸ ਵੇਲੇ ਪਤਾ ਲਗਦਾ ਸੀ ਕਿ ਭਾਈ ਜੀ ਜੇ ਕਿਤੇ ਦਿਗ ਬਿਜੈ ਨੂੰ ਚੜ੍ਹ ਪੈਣ ਤਦ ਚਾਰ ਕੁੰਟਾਂ ਵਿਚ ਬਿਜੈ ਪਾ ਕੇ ਆਉਣ, ਪਰ ਓਹ ਰਤਨ ਖਾਣੀ ਵਾਂਝੂ ਲੁਕਣਾ ਹੀ ਚੰਗਾ ਜਾਣਦੇ ਸੇ, ਭਾਵੇਂ ਲੁਕਦੇ ਪਰ-

“ਗੁਝੜਾ ਲਧਮੁ ਲਾਲੁ ਮਖੈ ਹੀ ਪਰਗਟੁ ਬਿਆ॥”

{ਮਾਰੂ ਵਾਰ ਮਹਲਾ ੫ ਡਖਣੇ ਮ: ੫-੨, ਪੰਨਾ ੧੦੯੯}

ਏਹ ਰਤਨ ਤਾਂ-

“ਅਨਿਕ ਜਤਨ ਕਰਿ ਹਿਰਦੈ ਰਾਖਿਆ ਰਤਨ ਨ ਛਪੈ ਛਪਾਇਆ॥”

{ਗਾਗੁ ਸੋਰਠਿ ਬਾਣੀ ਭਗਤ ਭੀਖਨ ਜੀ-੨, ਪੰਨਾ ੬੫੯}

ਗੁਰਵਾਕ ਅਨੁਸਾਰ ਪ੍ਰਗਟ ਹੋਏ ਬਿਨ ਰਹਿੰਦਾ ਹੀ ਨਹੀਂ ਹੈ, ਹੁਣ ਤਕ ਭਾਈ ਜੀ ਸਾਰੀ ਸਿਖੀ ਵਿਚ ਉਜਾਗਰ ਹੋ ਚੁਕੇ ਸੇ। ਕਰਨੀ ਵਾਲੇ ਹੋਣ ਕਰਕੇ, ਜਪਣ ਤੇ ਜਪਾਣ ਵਾਲੇ ਪ੍ਰੇਮੀਆਂ ਸਿੱਖਾਂ ਵਿਚ, ਆਪ ਦੀ ਗਿਣਤੀ ਹੁੰਦੀ ਸੀ। ਸਭ ਤੋਂ ਵਧੀਕ ਇਨ੍ਹਾਂ ਦੇ ਪਰੇਮ ਦੀ ਸਾਂਟ ਇਹ ਹੋ ਗਈ ਕਿ ਇਹ ਤਾਂ ਸਤਿਗੁਰਾਂ ਨੂੰ ਪ੍ਰੇਮ ਕਰਦੇ ਹੀ ਸੇ, ਸਤਿਗੁਰੂ ਜੀ ਇਨ੍ਹਾਂ ਨੂੰ ਇਨ੍ਹਾਂ ਪ੍ਰੇਮ ਕਰਦੇ ਸੀ ਕਿ ਜਿਸਦਾ ਪਾਗਵਾਰ ਨਹੀਂ ਹੈ। ਇਨ੍ਹਾਂ ਦੇ ਪ੍ਰੇਮ ਦੀ ਸੂਰਤ ਹੀ ਏਹ ਸੀ ਕਿ ਗੁਰੂ ਜੀ ਦੇ ਪ੍ਰੇਮ ਦੀ ਜੋਗਤਾ ਪ੍ਰਾਪਤ ਹੋਵੇ। ਇਹੋ ਸਿਖੀ ਦਾ ਅਸੂਲ ਹੈ, ਸੋ ਸਿਰੇ ਚੜ੍ਹ ਗਿਆ ਕਿ ਗੁਰੂ ਜੀ ਇਹਨਾਂ ਨੂੰ ਪਜਾਰ ਕਰਦੇ ਹਨ। ਪਰ ਸਿੱਖ ਦਾ ਕੀ ਹਾਲ ਹੈ? ਉਹ ਆਪਣੇ ਆਹਰ ਵਿਚ ਉਸੇ ਤਰ੍ਹਾਂ ਤਤਪਰ ਹੈ, ਉਸੇ ਤਰ੍ਹਾਂ ਦਾ ਪ੍ਰੇਮ ਹੈ, ਉਸੇ ਤਰ੍ਹਾਂ ਹੀ ਨਿੰਮ੍ਰਤਾ ਤੇ ਬਿਹੁ ਦਾ ਪਰਵਾਹ ਹੈ। ਉਹੋ ਅਦਬ, ਉਹੋ ਲਿਹਾਜ਼ ਹੈ। ਸਿਖ ਇਹ ਤਾਂ ਕਦੇ ਸੱਕ ਨਹੀਂ ਕਰਦਾ ਕਿ ਗੁਰੂ ਯਾ ਵਾਹਿਗੁਰੂ ਮੈਨੂੰ ਪਿਆਰ ਨਹੀਂ ਕਰਦੇ, ਉਹ ਨਿਸਰੇ ਜਾਣਦਾ ਹੈ ਕਿ ਮਾਲਕ ਮੈਨੂੰ ਪਜਾਰ ਕਰ ਰਿਹਾ ਹੈ, ਪਜਾਰ ਨਾ ਕਰਨ ਵਾਲੇ ਤਾਂ ਆਪਨੂੰ ਜਾਣਦੇ ਹਨ, ਸਾਧਨ ਇਹੋ ਕਰਦੇ ਹਨ ਕਿ ਮੈਂ ਐਸੀ ਯੋਗਤਾ ਪਾਵਾਂ ਜਿਸ ਕਰਕੇ ਵਾਹਿਗੁਰੂ ਦੇ ਪਜਾਰ ਦਾ ਪਾਤ੍ਰ ਬਣਾਂ! ਅਪਨੀ ਕਰਨੀ ਦੀ ਖੇਪ ਨਾਲ ਤਾਂ ਸਿਖ ਤਰਨੇ ਦਾ ਆਸਰਾ ਰਖਦੇ ਹੀ ਹਨ।

“ਅਪਨੀ ਕਰਨੀ ਕਰ ਨਰਕ ਹੂੰ ਨ ਪਾਵਹੁੰ ਠੌਰ ਤੁਮਰੋ ਬਿਰਦੁ ਕਉ ਆਸਰੋ ਸੰਭਾਰ ਹਉ॥”

{ਭਾ: ਗੁ:}

107

ਉਹ ਤਾਂ ਆਪ ਨੂੰ ਪਰਮੇਸ਼ਰ ਤੋਂ ਪਜਾਰ ਕੀਤੇ ਗਏ ਸੁਭਾਗ ਪ੍ਰੇਮ ਪਾਤ੍ਰ ਬਣਨ ਲਈ ਏਹ ਟੋਲਾਂ ਟੋਲਦੇ ਹਨ-

“ਮੁਰੌ ਕਿ ਬੋਲਣੂ ਬੋਲੀਐ ਜਿਤੁ ਸੁਣਿ ਧਰੇ ਪਿਆਰੁ”

{ਜਪ ਜੀ-੪, ਪੰਨਾ ੨}

ਜੀਕੂੰ ਇਸਤ੍ਰੀ ਅਪਣੇ ਪਤੀ ਦੇ ਪ੍ਰੇਮ ਦੀ ਪਾਤ੍ਰ ਬਣਨ ਵਾਸਤੇ ਤਰਲੇ ਲੈਂਦੀ ਹੈ। ਪਤੀ ਨੂੰ ਪਤੀ ਤੇ ਨਿਜ ਨੂੰ ਨਾਰੀ ਤਾਂ ਪਹਿਲੇ ਹੀ ਜਾਣਦੀ ਹੈ। ਖਾਣ ਪਾਣ ਬਸਤ੍ਰ, ਸੰਸਾਰਕ ਲੋੜਾਂ ਦੀ ਪੂਰਤੀ ਦਾ ਤਾਂ ਸਭ ਪਤੀ ਦੀ ਕ੍ਰਿਪਾਲਤਾ ਤੇ ਪ੍ਰੇਮ ਦੀ ਦਾਤ ਜਾਣਦੀ ਹੈ, ਪਰ ਸੱਚੀ ਇਸਤ੍ਰੀ ਦਾਤੇ ਦੇ ਸਰੂਪ ਵਿਚ ਵਾਸਾ ਪਾਉਣਾ ਚਾਹੁੰਦੀ ਹੈ, ਉਸ ਦੀ ਲਾਲਸਾ ਵਿਚ ਹੁੰਦੀ ਹੈ ਕਿ ਪਤੀ ਨੂੰ ਪਜਾਰੀ ਹੋਵਾਂ। ਉਸਦੇ ਪ੍ਰਸੰਨ ਕਰਨੇ ਨੀਮਿਤ ਓਹ ਗੱਲਾਂ ਟੋਲਦੀ ਹੈ, ਜੋ ਪਤੀ ਨੂੰ ਪ੍ਰਸੰਨ ਕਰਦੀਆਂ ਹਨ। ਓਹ ਅਖੀਰ ‘ਰਜ਼ਾ’ ਦੀ ਪਿਟਾਰੀ ਲੱਭ ਲੈਂਦੀ ਹੈ, ਤੇ ਸੁਘੜ ਹੋ ਕੇ ਇਸੇ ਦੀਆਂ ਕਾਰਾਂ ਕਰਦੀ ‘ਸ਼ਹੁ ਪਜਾਰੀ’ ਹੋ ਜਾਂਦੀ ਹੈ।

ਇਸੇ ਤਰ੍ਹਾਂ ਭਾਈ ਜੀ ਸਤਿਗੁਰਾਂ ਨਾਲ ਪ੍ਰੇਮ ਕਰ ਰਹੇ ਹਨ, ਪ੍ਰੇਮੀ ਬਣ ਕੇ ਨਹੀਂ, ਪਰ ਨਿਜ ਨੂੰ ਸਤਿਗੁਰਾਂ ਦੇ ਪ੍ਰੇਮ ਪਾਤ੍ਰ ਬਣਾਨੇ ਦੇ ਕਰਤੱਵਾਂ ਨਾਲ। ਸਤਿਗੁਰ ਦਿਆਲ ਮੂਰਤੀ ਹੁਣ ਇਨ੍ਹਾਂ ਵਲ ਆਤਮ ਖਿਚ ਖਾਂਦੇ ਹਨ, ਅਪਨੇ ਅੰਤਰ ਸਰੂਪ ਨਾਲ ਆਤਮਿਕ ਪ੍ਰੇਮ ਕਰਦੇ ਹਨ। ਇਨ੍ਹਾਂ ਨੂੰ ਇਹੋ ਕਾਰ, ਉਹੋ ਧੁਨ। ਵਾਹਿਗੁਰੂ ਦੀ ਰਜ਼ਾ, ਸਤਿਗੁਰਾਂ ਦਾ ਭਾਣਾ ਸਿਰ ਤੇ ਹੈ। ਦਿਨ ਰਾਤ ਵਾਹਿਗੁਰੂ ਦੀ ਯਾਦ ਦੇ ਮੰਡਲ ਵਿਚ ਖੇਡਦੇ ਹਨ। ਉਸ ਨਾਮ ਵਿਚ ਹਨ ਜੋ ‘ਅਮ੍ਰਿਤ ਰੂਪ’ ‘ਰਸ ਰੂਪ’ ਹੈ। ‘ਨਾਮ ਮਹਾਂ ਰਸ ਪੀ’ ਜਿਸਨੂੰ ਕਿਹਾ ਹੈ ਸੋ ਪੀ ਰਹੇ ਹਨ।

ਇਸ ਤਰ੍ਹਾਂ ਕੁਛ ਕਾਲ ਜੀਵਨ ਬਿਤਾਇਆ। ਸਤਿਸੰਗ ਦਾ ਪ੍ਰਵਾਹ ਹਦ ਬੰਨੇ ਤੋੜ ਕੇ ਕਾਂਗਾਂ ਲੈ ਆਯਾ। ਧਰਮਸਾਲੇ ਹੁਣ ਆਸਾ ਦੀ ਵਾਰ ਵੇਲੇ ਖੜੋਣ ਨੂੰ ਥਾਂ ਨਹੀਂ ਮਿਲਦੀ। ਘਰ ਘਰ ‘ਗੁਰੂ’ ‘ਗੁਰੂ’ ਹੋ ਰਹੀ ਹੈ, ਪਿੰਡ ਦੇ ਬਹੁਤੇ ਜੀਵਨ ਵਾਹਿਗੁਰੂ ਜੀ ਦੇ ਪ੍ਰੇਮ-ਭਜਨ, ਬੰਦਰੀ, ਉਚ ਜੀਵਨ ਵਲ ਝੁਕ ਪਏ ਹਨ। ਸੇਵਾ ਆ ਗਈ ਹੈ। ਸੇਵਾ ਆਈ ਤਾਂ ਆਲਸ ਨੱਸਿਆ, ਉੱਦਮ ਦੇ ਡੇਰੇ ਆ ਲਗੇ। ਉੱਦਮੀ ਲਈ ਅਰੋਗਤਾ ਹੱਥ ਬੱਧੀ ਅੱਗੇ ਪਿੱਛੇ ਪਈ ਫਿਰਦੀ ਹੈ। ਜੋ ਪੁਰਖ ਅਰੋਗ ਹੈ, ਸੋਈ ਸਾਰੇ ਕੰਮ ਠੀਕ ਤਰ੍ਹਾਂ ਨਾਲ ਕਰ ਸਕਦਾ ਹੈ। ਰੋਗੀ ਹੋ ਕੇ ਪਰਮੇਸ਼ਰ ਦੀਆਂ ਮੰਜਲਾਂ ਦਾ ਤੁਰਨਾਂ ਬੀ ਕਿਹੜਾ ਸੌਖਾ ਹੈ? ਇਸਦਾ ਇਹ ਅਰਥ ਨਹੀਂ ਹੈ ਕਿ ਭਗਤ ਜਨ ਬੀਮਾਰ ਹੋਣ ਤਾਂ ਵਾਹਿਗੁਰੂ ਦੀ ਪ੍ਰੀਤ ਦੇ ਮੰਡਲ ਵਿਚੋਂ ਨਿਕਾਲਾ ਪਾ ਜਾਂਦੇ ਹਨ, ਪਰ ਇਹ ਕਿ ਅਰਥ ਪਰਮਾਰਥ ਦੇ ਸਾਰੇ ਕੰਮਾਂ ਲਈ ਅਰੋਗ ਹੋਣਾ ਬੜਾ ਜ਼ਰੂਰੀ ਮਾਮਲਾ ਹੈ। ਸ੍ਰੀ ਗੁਰੂ ਗ੍ਰੰਥ ਜੀ ਫੁਰਮਾਉਂਦੇ ਹਨ:-

‘ਜਬ ਲਗੁ ਜਗਾ ਰੋਗੁ ਨਹੀਂ ਆਇਆ॥ ਜਬ ਲਗੁ ਕਾਲਿ ਗ੍ਰਾਸੀ ਨਹੀਂ ਕਾਇਆ॥
 ਜਬ ਲਗੁ ਬਿਕਲ ਭਈ ਨਹੀਂ ਬਾਨੀ॥ ਭਜਿ ਲੇਹਿ ਰੇ ਮਨ ਸਾਰਿਗਪਾਨੀ॥੨॥
 ਅਬ ਨ ਭਜਸਿ ਭਜਸਿ ਕਬ ਭਾਈ॥ ਆਵੈ ਅੰਤੁ ਨ ਭਜਿਆ ਜਾਈ॥’

{ਭੈਰਉ ਬਾਣੀ ਭਗਤ ਕਬੀਰ ਜੀ, ਪੰਨਾ ੧੧੫੯}

108

ਭਜਨ ਸਿਮਰਨ ਲਈ ਅਰੋਗਤਾ ਇਕ ਅਜੀਬ ਵੜ੍ਹ ਦਾ ਵਕਤ ਹੁੰਦਾ ਹੈ। ਇਸੇ ਕਰਕੇ ਪਜਾਰੇ ਸਤਿਗੁਰਾਂ ਨੇ ਸਰੀਰਕ ਸੇਵਾ ਦਾ ਅਸੂਲ ਸਰੀਰ ਦੀ ਅਰੋਗਤਾ ਦਾ ਮੁਖ ਸਾਧਨ ਪਹਿਲੇ ਰਖਿਆ ਹੈ। ਪੂਰੀ ਨੀਂਦ ਕਰਕੇ ਅੰਮ੍ਰਿਤ ਵੇਲੇ ਦਾ ਜਾਗਣਾ, ਸੰਜਮ ਦਾ ਖਾਣਾ, ਸੇਵਾ ਕਰਨੀ ਸੁੱਧ ਸਰੀਰ ਬਖਸ਼ਦੇ ਤੇ ਨਾਲੋਂ ਨਾਲ ਮਨ ਨੂੰ ਸੁੱਧ ਕਰਦੇ ਹਨ।

ਭਾਈ ਜੀ ਨੇ ਸਭ ਤੋਂ ਪਹਿਲੇ ਸੇਵਾ ਦਾ ਮੁਢ ਕੰਮ ਸਿੱਖਾਂ ਵਿੱਚ ਪ੍ਰਚਾਰ ਕਰ ਦਿੱਤਾ। ਉਹ ਸੇਵਾ ਜੋ ਸਿੱਖੀ ਵਿਚ ਵਿਹਤ ਹੈ। ਨਿਰੀ ਸੇਵਾ, ਫੋਕੀ ਸੇਵਾ, ਹਉਮੈ ਵਿਚ ਗਰਜ਼ਾਂ ਲਈ ਕੀਤੀ ਸੇਵਾ, ਦਿਖਾਵੇ ਲਈ ਸੇਵਾ ਮਨ ਦੀ ਸਫ਼ਾਈ ਲਈ ਕੁਛ ਅਰਥ ਨਹੀਂ ਰੱਖਦੀ। ਗੁਰੂ ਦੀ ਸੇਵਾ, ਗੁਰੂ ਦੇ ਧਿਆਨ ਦੀ ਸੇਵਾ, ਗੁਰੂ ਨਿੱਤ ਸੇਵਾ, ਸਿਮਰਨ ਤੇ ਬਾਣੀ ਵਿਚ ਲੱਗ ਕੇ ਸੇਵਾ, ਗੁਰਮੁਖ ਸਤਿਸੰਗ ਪ੍ਰਾਪਤ ਹੋ ਕੇ ਸੇਵਾ, ਗੁਰਮੁਖ ਸੇਵਾ ਤੇ ਅੰਤ ਗੁਰੂ ਤੇ ਪ੍ਰਮੇਸ਼ੁਰ ਦੀ ਸਫ਼ਲ ਸੇਵਾ ਹੈ। ਉੱਚਮ ਆ ਗਿਆ। ਸਰੀਰ ਅਰੋਗ ਤੇ ਮਨ ਸਾਵਧਾਨ ਹੋ ਗਿਆ। ਹੁਣ ਐਉਂ ਧਰਤੀ ਤਿਆਰ ਕਰਕੇ ਭਾਈ ਜੀ ਦੇਣ ਦੇ ਸੁਭਾਵ ਦੇ ਸੁਹਾਗੇ ਫੇਰ ਫੇਰ ਕੇ ਬਾਣੀ ਤੇ ਨਾਮ ਦੇ ਬੂਟੇ ਲਾਉਣ ਲਗੇ। ਆਪਣਾ ਪਿੰਡ ਤਾਂ ਸੌਰਿਆ ਹੀ, ਲਾਗ ਲਾਗ ਦੇ ਪਿੰਡਾਂ ਵਿਚ ਸਿੱਖੀ ਦਾ ਪ੍ਰਵਾਹ ਠਾਠਾਂ ਮਾਰਨ ਲਗਾ। ਦੂਰ ਦੂਰ ਤੋਂ ਪ੍ਰੇਮੀ ਮਿਲਣ ਵਾਸਤੇ ਆਉਣ ਲਗੇ। ਇਨ੍ਹਾਂ ਸਾਰੀਆਂ ਗੱਲਾਂ ਦਾ ਇਹ ਅਸਰ ਪਿਆ ਕਿ ਧਰਮਸਾਲ ਵਿੱਚ ਥਾਂ ਤੰਗ ਹੋ ਗਈ, ਮੁਸਕਲ ਹੋ ਗਿਆ ਕਿ ਇੱਥੇ ਸਾਰਾ ਨਿਰਬਾਹ ਤੁਰ ਸਕੇ। ਹੁਣ ਭਾਈ ਜੀ ਨੂੰ ਖਿਆਲ ਆਯਾ ਕਿ ਅਪਣੇ ਰਹਿਣ ਲਈ ਇਕ ਘਰ ਉਸਾਰਿਆ ਜਾਵੇ, ਜਿਸ ਵਿਚ ਉਨ੍ਹਾਂ ਦਾ ਤੇ ਬਾਹਰੋਂ ਆ ਗਏ ਸਿੱਖ ਸੰਗਤਾਂ ਦਾ ਨਿਰਬਾਹ ਹੋ ਸਕੇ, ਤੇ ਧਰਮਸਾਲਾ ਵਿਚ ਕੇਵਲ ਸਤਿਸੰਗ ਦਾ ਕਾਰਜ ਹੋਵੇ, ਤਦ ਤਾਂ ਥਾਉਂ ਦੀਵਾਨ ਲਈ ਪੂਰੀ ਹੋ ਸਕੇ, ਨਹੀਂ ਤਾਂ ਜੇ ਛੋਟਾ ਦਾਲਾਨ ਤੇ ਕੋਠੜੀਆਂ ਪਰਾਹੁਣਿਆਂ ਨਾਲ ਭਰੀਆਂ ਰਹਿਣ ਤੇ ਕਿਸੇ ਵੇਲੇ ਵੱਡਾ ਦੀਵਾਨ ਅਸਥਾਨ ਬੀ ਖਾਲੀ ਨਾ ਰਹੇ ਤਦ ਇਹ ਗੱਲ ਕਠਨ ਹੈ ਕਿ ਸਤਿਸੰਗ ਦਾ ਦੀਵਾਨ ਸੌਖ ਨਾਲ ਹੋ ਸਕੇ। ਇਹ ਵੀਚਾਰ ਕੇ ਭਾਈ ਜੀ ਨੇ ਅਪਣੇ ਪੁਰਾਣੇ ਘਰ ਨੂੰ, ਜੋ ਚਿਰੋਕਣਾ ਢੈ ਚੁਕਾ ਹੋਇਆ ਸੀ, ਹੋਰ ਤੋਂ ਨਾਲ ਰਲਾ ਕੇ ਉਸਾਰਨਾ ਸ਼ੁਰੂ ਕੀਤਾ।

ਪਾਠਕ ਅਜੇ ਤਕ ਹੈਰਾਨ ਹੋਣਗੇ ਕਿ ਭਾਈ ਜੀ ਦਾ ਨਿਰਬਾਹ ਕੀਕੂੰ ਹੁੰਦਾ ਸੀ? ਹੁਣ ਸਹੁਰਾ ਘਰ ਤਾਂ ਛੱਡ ਆਏ ਹਨ ਕਿ ਜਿੱਥੇ ਭਾਈ ਜੀ ਨੂੰ ਖਰਚ ਖਬਲ ਦੀ ਰਤਾ ਪਰਵਾਹ ਨਹੀਂ ਸੀ, ਹਾਂ ਉਦੇ ਓਥੇ ਉਹ ਕਾਰ ਵਿਚ ਬੀ ਹਥ ਵਟਾਉਂਦੇ ਹੁੰਦੇ ਸਨ। ਇੱਥੇ ਆ ਕੇ ਕੀਹ ਪੂਜਾ ਦੇ ਧਾਨ ਤੇ ਨਿਰਬਾਹ ਹੋ ਰਹੇ ਹਨ, ਅਰ ਹੁਣ ਪੂਜਾ ਦਾ ਧਾਨ ਸੰਚ ਕੇ ਮਹਲ ਮਾੜੀਆਂ ਬਣਨ ਲਗੀਆਂ ਹਨ? ਨਹੀਂ ਮਿੱਤਰ ਜੀ! ਉਨ੍ਹਾਂ ਦੀ ਆਪਣੀ ਭੋਲੀ ਚੋਖੀ ਡਰੋਲੀ ਵਿਚ ਸੀ ਜਿਸਦੀ ਕਮਾਈ ਅਜ ਤਕ ਕਠੀ ਹੀ ਹੁੰਦੀ ਰਹੀ ਸੀ, ਉਹ ਸੁਤੇ ਹੀ ਸੰਚਿਆ ਧਾਨ, ਘਰ ਪਰ ਲਗਾਣ ਲਗੇ ਹਨ, ਅਰ ਹੁਣ ਜੋ ਪੈਲੀ ਬੰਨੇ ਤੋਂ ਨਫੇ ਦਾ ਆ ਜਾਂਦਾ ਹੈ ਉਸ ਪਰ ਆਪਣਾ ਨਿਰਬਾਹ ਤੌਰਦੇ ਹਨ। ਧਰਮਸਾਲ ਦੀ ਜੋ ਚੜ੍ਹਤ ਦੀ ਆਮਦਨ ਹੈ ਉਹ ਸਾਧ ਸੰਗਤ ਦੀ ਸੇਵਾ ਤੇ ਧਰਮਸਾਲ ਦੇ ਖਰਚਾਂ ਪਰ ਲਗਦੀ ਹੈ। ਜਦੋਂ ਅੰਨ ਬਸਤ੍ਰ ਦੇ ਨਿਰਬਾਹ ਲਈ ਅਪਨਾ ਧਾਨ ਆ ਜਾਂਦਾ ਹੈ ਤਾਂ ਓਹ ਨਿਰਬਾਹ ਮਾੜ੍ਹ ਬੀ ਧਰਮਸਾਲ ਵਿਚੋਂ ਨਹੀਂ ਲੈਂਦੇ ਤੇ ਧਰਮਸਾਲ ਦੀ ਇਕ ਕੋਠੜੀ ਬੀ ਅਪਣੇ ਨਿਵਾਸ ਲਈ ਨਹੀਂ

109

ਵਰਤਣੀ ਚਾਹੁੰਦੇ, ਸੋ ਘਰ ਦੇ ਉਸਾਰਨ ਵਿਚ ਬਹੁਤ ਉਤਾਰਲੇ ਹੋ ਕੇ ਲਗੇ ਹਨ ਅਰ ਇਨ੍ਹਾਂ ਦਿਨਾਂ ਵਿਚ ਹੀ ਇਮਾਰਤ ਕਿਤੇ ਦੀ ਕਿਤੇ ਲੈ ਗਏ ਹਨ। ਘਰ ਦੀ ਉਸਾਰੀ ਕਾਹਦੀ ਲਗੀ, ਚਿਤ ਵਿਚ ਪ੍ਰੇਮ ਨੇ ਇਕ ਹੋਰ ਅਗ ਸੁਲਗਾ ਦਿੱਤੀ। ਇਸ ਤਿੱਖੀ ਚਾਹ ਨੇ ਇਹ ਸੌਂਕ ਪਾ ਦਿੱਤਾ ਕਿ ਘਰ ਬਹੁਤ ਸੁੰਦਰ ਬਣੇ, ਗਲ ਕੀ ਵਰਿਹਾਂ ਬੱਧੀ ਜੋ ਧਨ ਕੱਠਾ ਹੋਇਆ ਸੀ, ਉਹ ਸਾਰਾ ਹੀ ਇਮਾਰਤ ਪਰ ਲਗ ਰਿਹਾ ਹੈ।

ਜਦ ਇਮਾਰਤ ਲਾਈ ਸੀ ਤਾਂ ਖਿਆਲ ਸੀ “ਮਾਰਕੰਡੇ ਤੇ ਕੋ ਅਪਕਾਈ ਜਿਨਿ ਤ੍ਰਿਣ ਧਰਿ ਮੂੰਡ ਬਲਾਏ” {ਧਨਾ: ਨਾਮ-੧} ਪਰ ਜਦ ਬਣੀ ਤਾਂ ਇਕ ਅਤਿ ਸੁੰਦਰ ਪੱਕਾ ਮਹਲ ਬਣ ਗਿਆ। ਕੀਹ ਇਹ ਉਹੋ ਭੁਲਾਵਾ ਸੀ ਜੋ ਅਕਸਰ ਘਰਾਂ ਉਸਾਰਨ ਵਾਲਿਆਂ ਨੂੰ ਪੈ ਜਾਂਦਾ ਹੈ, ਯਾ ਮਿਸਤ੍ਰੀਆਂ ਵਲੋਂ ਪਾਯਾ ਜਾਂਦਾ ਹੈ? ਅਰਥਾਤ ਉਸਾਰੀ ਲਾਈ ਦੀ ਹੈ ਕਿਸੇ ਤਖਮੀਨੇ ਦੀ ਤੇ ਬਣ ਕਿਸੇ ਖਰਚ ਤੇ ਜਾਂਦੀ ਹੈ। ਤਿਆਰੀ ਕਿਸੇ ਥਾਂ ਤਕ ਅਪੜਨ ਦੀ ਕੀਤੀ ਜਾਂਦੀ ਹੈ ਤੇ ਅੱਪੜ ਕਿਤੇ ਦਾ ਕਿਤੇ ਜਾਈਦਾ ਹੈ। ਨਹੀਂ, ਭਾਈ ਜੀ ਨਾ ਆਪਨੇ ਵਿਤੋਂ ਵਧਣ ਵਾਲੇ ਹਨ, ਨਾ ਹੀ ਕਿਸੇ ਰਾਜ-ਮਿਸਤ੍ਰੀ ਯਾ ਲੋਕਾਂ ਦੀ ਵਾਹ ਵਾਹ ਤੋਂ ਚੁਕੇ ਜਾਣ ਵਾਲੇ ਹਨ।

ਫੇਰ ਕੀਹ ਗਲ ਹੋਈ ਕਿ ਭਾਈ ਜੀ ਨੇ ਇਤਨਾ ਧਨ ਖਰਚ ਕਰ ਦਿਤਾ, ਅਰ ਐਡੀ ਪੱਕੀ ਸੋਹਣੀ ਇਮਾਰਤ ਬਣਾ ਲਈ? ਕਿਆ ਅਗਜਾਨ ਪੈ ਗਿਆ, ਕਿ ਆਸੀਂ ਸਦਾ ਥਿਰ ਰਹਿਨਾ ਹੈ? ਨਹੀਂ, ਭਾਈ ਜੀ ਜਾਣਦੇ ਹਨ ਕਿ:-

“ਘਰ ਡਡਣੇ ਰਹੈ ਨ ਕੋਈ॥”

{ਮਾਰੂ ਮਹਲਾ ੧-੨, ਪੰਨਾ ੯੮੯}

ਉਨ੍ਹਾਂ ਦਾ ਹਿਰਦਾ ਹਰ ਵੇਲੇ ਉਨ੍ਹਾਂ ਨੂੰ ਯਾਦ ਕਰਾਣ ਵਾਲਾ ਹੈ:-

“ਫਰੀਦਾ ਮੰਡਪ ਮਾਲੁ ਨ ਲਾਇ ਮਰਗ ਸਤਾਣੀ ਚਿਤਿ ਧਰਿ।
ਸਾਈ ਜਾਇ ਸਮਾਲਿ ਜਿਥੈ ਹੀ ਤਉ ਵੰਵਣਾ॥੫੮॥”

{ਸਲੋਕ ਸੇਖ ਫਰੀਦ ਦੇ, ਪੰਨਾ ੧੩੮੧}

ਭਾਈ ਜੀ ਗਜਾਨਵਾਨ ਹਨ, ਓਹ ਕਦੇ ਭੁੱਲਣ ਵਾਲੇ ਨਹੀਂ:-

“ਮੰਦਰ ਮਿਟੀ ਸੰਦੜੇ ਪਥਰ ਕੀਤੇ ਰਾਸਿ ਜੀਉ॥”

{ਗਗੁ ਸੂਹੀ ਮਹਲਾ ੧ ਕੁਚਜੀ॥ ਪੰਨਾ ੨੬੨}

“ਹਉ ਏਨੀ ਟੋਲੀ ਭੁਲੀਆਸੁ ਤਿਸੁ ਕੰਤ ਨ ਬੈਠੀ ਪਾਸਿ ਜੀਉ॥”

{ਗਗੁ ਸੂਹੀ ਮਹਲਾ ੧ ਕੁਚਜੀ॥ ਪੰਨਾ ੨੬੨}

ਇਹ ਉਪਦੇਸ਼ ਏਹ ਚਿਤਾਵਨੀ ਉਨ੍ਹਾਂ ਦੇ ਹਿਰਦੇ ਤੇ ਲਿਖੀ ਪਈ ਹੈ। ਉਨ੍ਹਾਂ ਦੇ ਹਿਰਦੇ ਪਰ ਵੈਰਾਗ ਵਸਦਾ ਹੈ, ਓਹ ਦੇਖਦੇ ਹਨ:-

“ਫਰੀਦਾ ਕੋਠੇ ਮੰਡਪ ਮਾੜੀਆਂ ਉਸਾਰੇਦੇ ਭੀ ਗਏ॥

ਕੂੜਾ ਸਉਦਾ ਕਰਿ ਗਏ ਗੋਰੀ ਆਇ ਪਏ॥੪੯॥”

{ਸਲੋਕ ਸੇਖ ਫਰੀਦ ਕੇ, ਪੰਨਾ ੧੩੮੦}

110

ਨਹੀਂ ਨਹੀਂ, ਉਹ ਆਪ ਉਪਦੇਸ਼ ਕਰਿਆ ਕਰਦੇ ਹਨ:-

“ਫਰੀਦਾ ਕੋਠੇ ਮੰਡਪ ਮਾੜੀਆਂ ਏਤੁ ਨ ਲਾਇ ਚਿਤਾ॥

ਮਿਟੀ ਪਈ ਅਤੇਲਵੀ ਕੋਇ ਨ ਹੋਸੀ ਮਿਤੁ॥੫੭॥”

{ਸਲੋਕ ਸੇਖ ਫਰੀਦ ਕੇ, ਪੰਨਾ ੧੩੮੦}

ਪੁਨਾ: “ਕਬੀਰ ਕੋਠੇ ਮੰਡਪ ਹੇਤੁ ਕਰਿ ਕਾਹੇ ਮਰਹੁ ਸਵਾਰਿ॥

ਕਾਰਜੁ ਸਾਢੇ ਤੀਨਿ ਹਥ ਘਨੀ ਤ ਪਉਨੇ ਚਾਰਿ॥੨੧੮॥”

{ਸਲੋਕ ਭਗਤ ਕਬੀਰ ਜੀ ਦੇ, ਪੰਨਾ ੧੩੭੯}

ਭਾਈ ਜੀ ਮਹਲਾਂ ਦੇ ਪਯਾਰਿਆਂ ਨੂੰ ਇਨ੍ਹਾਂ ਦਾ ਅੰਤ ਦੱਸਿਆ ਕਰਦੇ ਸੇ:-

“ਫਰੀਦਾ ਮਹਲ ਨਿਸਖਣ ਰਹਿ ਗਏ ਵਾਸਾ ਆਇਆ ਤਲਿ।

ਗੋਰਾਂ ਸੇ ਨਿਮਾਣੀਆ ਬਹਸਨਿ ਰੂਹਾਂ ਮਲਿ॥”

{ਸਲੋਕ ਸੇਖ ਫਰੀਦ ਕੇ-੯੭, ਪੰਨਾ ੧੩੮੨-੮੩}

ਐਸੇ ਗਜਾਨ ਭੰਡਾਰ ਭਾਈ ਜੀ, ਐਸੇ ਵੈਰਾਗ ਮੂਰਤ ਸੰਤ ਜਨ “ਇਆ ਡੇਰਾ ਕਉ ਸਮੁ ਕਰਿ ਘਾਲੈ॥ ਜਾ ਕਾ ਤਸੂ ਨਹੀਂ ਸੰਗਿ ਚਾਲੈ॥” {ਗਉ: ਬਾ: ਅਖ: ਮ: ੫-੨੯/੨੫੯} ਦੇ ਭੁਲੇਖੇ ਵਿਚ ਕਿਵੂੰ ਪੈ ਗਏ? ਆਓ ਰਤਾ ਵੇਖੀਏ! ਦਿੱਸਣ ਨੂੰ ਤਾਂ ਇਹੋ ਦੀਹਦਾ ਹੈ ਕਿ ਓਹ ਭਾਈ ਸਾਈਂ ਦਾਸ ਜੀ ਜੋ ਘਿਉ ਦਾ ਕੁਪਾ ਰੁੜ੍ਹ ਜਾਏ ਤਾਂ ਪਰਵਾਹ ਨਾ ਕਰਨ ਹੁਣ ਇਕ ਇਕ ਜੋੜੀ ਦੇ ਛੁਲ ਪੱਤ੍ਰ ਆਪ ਕਢਵਾਂਦੇ ਹਨ। ਮਾਨੋਂ ਘਰ ਹੀ ਸਭ ਕੁਛ ਹੈ। ਉਨ੍ਹਾਂ ਦੀ ਕਰਨੀ ਤਾਂ ਕੁਛ ਨਹੀਂ ਦੱਸ ਸਕਦੀ, ਪਰ ਨੇੜਾਂ ਦੇ ਹੰਝੂ ਕੁਛ ਪਤਾ ਦੇਂਦੇ ਹਨ। ਮਹਿਲ ਉਸਰਦੇ ਵਿੱਚ ਚਿਹਰਾ ਤਾਂ ਸਦਾ ਪ੍ਰਸੰਨ ਹੈ, ਪਰ ਹੰਕਾਰੀਆਂ ਵਾਲੀ ਟਪਾਰ ਨਹੀਂ, ਹਾਉਕਾ ਤੇ ਹੰਝੂ ਹਨ। ਕਦੇ ਕਦੇ ਰਸਨਾਂ ਬੀ ਕੁਛ ਕਹਿੰਦੀ ਹੈ: ‘ਦੇਖੀਏ! ਜਾਣੀ ਜਾਣ ਪਯਾਰੇ ਜੀ! ਆਪ ਮਾਲਕ ਹੋ, ਏਹ ਪੁੰਨ ਪਦਾਰਥ ਤੇਰਾ ਹੀ ਹੈ, ਮੈਂ ਤਾਂ ਇਕ ਸੇਵਕ ਹੀ ਹਾਂ।’ ਕਦੇ ‘ਮੈਂ’ ਅਭਾਗ ਇਸ ਜੋਗ? ਏਦਾਂ ਦੇ ਕੁਝ ਵਾਜੇ ਕੰਨੀ ਪੈਂਦੇ ਹਨ। ਆਓ ਗੁਰਮੁਖ, ਪਯਾਰੇ ਜੀ ਦੇ ਹਿਰਦੇ ਮੰਡਲ ਵਿਚ ਚਲਕੇ ਵੇਖੀਏ। ਓਥੇ ਤਾਂ ਹੋਰ ਹੀ ਅਨੰਦ ਖਿੜ ਰਿਹਾ ਹੈ। ਇਹ ਮਹਿਲ ਸਾਈਂ ਦਾਸ ਆਪਣੇ ਲਈ ਨਹੀਂ ਬਣਾ ਰਿਹਾ, ਇਹ ਤਾਂ ਸਤਿਗੁਰਾਂ ਲਈ ਮੰਦਰ ਬਨ ਰਿਹਾ ਹੈ, ਸਾਈਂ ਦਾਸ ਤਾਂ ਆਪ ਨੂੰ ‘ਪੰਖ ਪਰਾਹੁਣੀ’ ਜਾਣਦਾ ਹੈ, ਪੰਡੀਆਂ ਲਈ ਆਲੂਣੇ ਹੁੰਦੇ ਹਨ, ਕੌਣ ਪਕੇ ਮੰਦਰ ਬਨਾਂਦਾ ਹੈ? ਜਿੱਦਾਂ ਗੁਰੂ ਨੇ ਅੰਮ੍ਰਿਤਸਰ ਵਿਚ ਆਪਣੇ ਪਿਆਰੇ ਅਕਾਲ ਪੁਰਖ ਦੀ ਯਾਦ ਦਾ ਉਸ ਦੇਸ਼ ਕਾਲ ਤੋਂ ਰਹਿਤ ਵਾਹਿਗੁਰੂ ਦੇ ਸਿਮਰਨ ਦਾ ਮੰਦਰ ਉਸਾਰਿਆ ਸੀ ਅਰ ਵੈਰਾਗ ਤੇ ਪ੍ਰੇਮ ਭਰੇ ਸਜਲ ਨੇੜ੍ਹ ਹੀ ਯਾਤ੍ਰਾ ਕਰਦੇ ਹੁੰਦੇ ਸੇ, ਉਸੇ ਤਰ੍ਹਾਂ ਪਿਆਰੇ ਗੁਰੂ ਦੇ ਚਰਨ ਪਾਣ ਲਈ ਭਾਈ ਸਾਈਂ ਦਾਸ ਜੀ ਮਹਿਲ ਬਨਾ ਰਹੇ ਹਨ।

੩੨. ਸਿੱਕ

ਗਲ ਇਉਂ ਹੈ ਕਿ ਇਕ ਦਿਨ ਉਸਾਰੀ ਲਾਕੇ ਖਿਆਲ ਆਇਆ ਕਿ ਕੀਹ ਮੈਂ ਪਾਪੀ ਆਪਣਾ ਘਰ ਬਣਾਕੇ, ਉਸ ਵਿਚ ਰਹਿਣ ਦੇ ਲਾਇਕ ਹਾਂ? ਘਰ ਮੰਦਰ ਤਾਂ ਪਿਆਰੇ ਲਈ ਹੋਣ ਤੇ ਮੈਂ ਸੇਵਕ ਹੋਵਾਂ। ਮੈਨੂੰ ਤਾਂ-

“ਘਰ ਮੰਦਰ ਖੁਸੀ ਨਾਮ ਕੀ ਨਦਰਿ ਤੇਰੀ ਪਰਵਾਰੁ ॥”

{ਗੁਰੂ ਸਿਰੀ: ਮਹਲਾ ੧, ਪੰਨਾ ੧੬}

ਦਾ ਦਾਨ ਮਿਲੇ। ਜਿਉਂ ਜਿਉਂ ਪ੍ਰੇਮ ਨੇ ਸੇਵਕ ਭਾਵ ਵਿਚ ਖਿੱਚਿਆ, ਇਹ ਭੁੱਲ ਹੀ ਗਿਆ ਕਿ ਮਕਾਨ ਰਾਮੋਂ ਤੇ ਸਾਈਂ ਦਾਸ ਲਈ ਬਣ ਰਿਹਾ ਹੈ, ਪਰ ਇਹ ਹੋ ਗਿਆ ਕਿ ਮਕਾਨ ਮੀਰੀ ਪੀਰੀ ਦੇ ਮਾਲਕ ਖੜਗਧਾਰੀ ਸਤਿਗੁਰੂ ਲਈ ਬਣ ਰਿਹਾ ਹੈ। ਹੁਣ ਕੀਹ ਸੀ? ਪਾਸਾ ਪਲਟ ਗਿਆ। ਘਰ ਸੱਚੀ ਮੁੱਚੀ ਗੁਰੂ ਦਾ ਮੰਦਰ ਬਣ ਗਿਆ, ਭਾਈ ਜੀ ਇਸ ਦੇ ਕਾਮੇ ਤੇ ਰਾਖੇ! ਇਹੋ ਹੀ ਭਾਵ ਬੀਬੀ ਰਾਮੇ ਦੇ ਹਿਰਦੇ ਵਿਚ ਘਟ ਰਿਹਾ ਹੈ, ਉਹ ਭੀ ਇਹੋ ਸਮਝਦੀ ਹੈ ਕਿ ਜਿੱਕੂ ਰਾਜ-ਤਰਖਾਣ ਤੇ ਮਜ਼ਦੂਰ ਮਾਲਕ ਲਈ ਕੰਮ ਕਰਦੇ ਹਨ, ਇਸੀ ਤਰ੍ਹਾਂ ਅਸੀਂ ਗੁਰੂ ਮਾਲਕ ਲਈ ਮਿਸਤ੍ਰੀ ਦੀ ਤਰ੍ਹਾਂ ਮਕਾਨ ਬਣਵਾ ਰਹੇ ਹਾਂ।

ਜਦੋਂ ਘਰ ਬਣ ਗਿਆ, ਦੋਹਾਂ ਜਣਿਆਂ ਨੇ ਡਿੱਠਾ ਬਹੁਤ ਸੁੰਦਰ ਹੈ, ਪਿਆਰਾ ਹੈ, ਰਮਣੀਕ ਹੈ ਤਦ ਫੇਰ ਮਨ ਨੂੰ ਪੁੱਛਣ ਲਗੇ ਕਿ ‘ਕੀਹ ਏਹ ਸਾਡੇ ਲਈ ਹੋ ਸਕਦਾ ਹੈ?’ ਹਿਰਦੇ ਨੇ ਕਿਹਾ, ‘ਇਹ ਗੁਰੂ ਦਾ ਹੈ, ਗੁਰੂ ਦੇ ਜੋਗ ਹੈ।’

ਘਰ ਬਣ ਚੁਕਾ ਸੀ। ਪਰ ਘਰ ਦੇ ਮਾਲਕ ਜੀ ਨਹੀਂ ਆਏ ਸੇ, ਸੋ ਆਪ ਨੇ ਜੰਦਰਾ ਲਾ ਦਿਤਾ। ਆਪਣੇ ਲਈ ਇਕ ਕੱਚਾ ਕੋਠਾ ਵਿਹੜੇ ਦੀ ਥੂੰਜੇ ਪੁਆ ਲਿਆ। ਆਪਣੇ ਨਿਤਨੇਮ, ਕਥਾ, ਕੀਰਤਨ, ਸਤਿਸੰਗ ਤੋਂ ਜਦ ਵਿਹਲੇ ਹੋਣਾ ਤਦ ਮੰਦਰ ਦੇ ਅੰਦਰ ਸਤਿਗੁਰ ਦੀ ਵਰਤੋਂ ਦਾ ਸਾਮਾਨ ਤੇ ਸਜਾਵਟ ਦਾ ਸਾਮਾਨ ਤਿਆਰ ਕਰਨ ਵਿਚ ਲੱਗ ਪੈਣਾ। ਪਹਿਲੇ ਪਹਿਲ ਤਾਂ ਇਹ ਗੱਲ ਅੰਦਰੇ ਅੰਦਰ ਸੀ, ਪਰ ਜਦ ਮੰਦਰ ਬਣ ਕੇ ਪ੍ਰਵੇਸ਼ ਨਾ ਹੋਇਆ, ਬੂਹੇ ਵੱਜੇ ਰਹਿਣ, ਆਪਣਾ ਕੱਚੇ ਕੋਠੇ ਵਿਚ ਨਿਰਬਾਹ ਹੋਵੇ ਤਦ ਤੋਂ ਸਤਿਸੰਗੀਆਂ ਵਿਚ ਟੋਹ ਪੈਦਾ ਹੋਈ। ਅਮਲੀ ਨੂੰ ਅਮਲੀ ਪਛਾਣਦੇ ਹਨ! ਸਤਿਸੰਗੀ ਲਖ ਗਏ ਕਿ ਭਾਈ ਜੀ ਨੇ ਘਰ ਆਪਣੇ ਲਈ ਨਹੀਂ, ਪਰ ਗੁਰੂ ਜੀ ਲਈ ਬਣਾਇਆ ਹੈ ਕਿ ਆਪਣੇ ਪ੍ਰੀਤਮ ਜੀ ਨਾਲ ਲਾਡ ਕਰ ਰਹੇ ਹਨ। ਕਿਉਂ ਨਾ ਹੋਵੇ? ਭਗਤ ਜਨਾਂ ਦਾ ਇਹੋ ਹਾਲ ਹੈ। ਭਗਤ ਜਦ ਇਹ ਕਹਿ ਸਕਦੇ ਹਨ:-

“ਗਜੁ ਨ ਚਾਹਉ ਮੁਕਤਿ ਨ ਚਾਹਉ ਮਨਿ ਪ੍ਰੀਤਿ ਚਰਨ ਕਮਲਾਰੇ ॥”

{ਦੇਵ: ੫, ਪੰਨਾ ੫੩੪}

ਤਦ ਪਿਆਰੇ ਦੀ ਸੇਵਾ ਦੇ ਸਾਮਾਨ ਕਰਨੇ ਉਨ੍ਹਾਂ ਨੂੰ ਸੱਖਣੇ ਗਿਆਨ ਤੋਂ ਕਿਉਂ ਨਾ ਵਧੀਕ ਪਿਆਰੇ ਲੱਗਣ:-

੧੧੨

ਪਿਆਰੇ! ਪਰਮ ਪ੍ਰਮਾਰਥ ਏਹ। ਸਤਿਗੁਰ ਚਰਨ ਵਿਖੇ ਦਿੜ ਨੇਹ।
 ਚਰਨ ਕਮਲ ਦੀ ਪ੍ਰੀਤਿ ਪਿਆਰੀ। ਜਿਸ ਤੋਂ ਸਭ ਕੁਝ ਦੇਈਏ ਵਾਰੀ।
 ਜਾਪ ਤਾਪ ਸੰਜਮ ਸਭ ਦੇਈਏ। ਸੁਰਗ ਬਿਕੁੰਠ ਮੁਕਤ ਅਰਪੇਈਏ।
 ਭਗਤੀ ਇਕ ਪਿਆਰੀ ਸੈ ਹੈ। ਇਸ ਤੋਂ ਹੇਠਾਂ ਹੋਰ ਸਭੈ ਹੈ।
 ਜੇ ਤੁੱਥੇ ਸਾਈਂ ਤੇ ਦੇਵੇ। ਮੂੰਹ ਮੰਗੀ, ਤਾਂ ਭਗਤ ਏ ਲੇਵੇ:-
 'ਦੇਹੁ ਦਾਨ ਭਗਤੀ ਇਕ ਪਯਾਰੇ, ਬਿਨ ਭਗਤੀ ਸਭ ਸੁਖ ਹਨ ਖਾਰੇ।'
 'ਰਾਜ ਫਕੀਰੀ ਇਕ ਸਮ ਹੋਈ। ਮੁਕਤ ਅਮੁਕਤੇ ਫਰਕ ਨ ਕੋਈ।'
 'ਤੂੰ ਹੋਵੇਂ ਤੇ ਪਯਾਰੀਏ ਤੈਨੂੰ। ਤੈਂ ਤੈਂ ਨਿਤਪ੍ਰਤਿ ਵਾਰੀਏ ਮੈਂ ਨੂੰ।'
 ਭਗਤ ਪਰੇਮੀ ਮੰਗ ਨ ਮੰਗਣ। ਮੰਗਣ ਕੋਲੋਂ ਸਦਾ ਹੀ ਸੰਗਣ।
 ਪਯਾਰਾ ਦਾਨ 'ਭਗਤਿ' ਦੇ ਦੇਂਦਾ। ਭਗਤ ਹੋਰ ਕੁਛ ਨਹੀਂ ਮੰਗੇਂਦਾ।

ਫਿਰ ਇਹ ਹੈ ਕਿ ਇਸ ਵਿਚ ਭਗਤਾਂ ਨੂੰ ਕੁਝ ਮਾਣ ਨਹੀਂ ਹੁੰਦਾ। ਓਹ ਜਾਣਦੇ ਹਨ ਕਿ ਅਸੀਂ
 ਪਿਆਰੇ ਨੂੰ ਕੀਹ ਦੇ ਸਕਦੇ ਹਾਂ? ਉਹ ਕੀਹ ਹੈ ਜੋ ਸਾਡਾ ਹੈ ਤੇ ਅਰਪਨ ਕਰ ਸਕਦੇ ਹਾਂ:-

"ਕਬੀਰ ਮੇਰਾ ਮੁਝ ਮਹਿ ਕਿਛੁ ਨਹੀਂ ਜੋ ਕਿਛੁ ਹੈ ਸੋ ਤੇਰਾ॥"

{ਸਲੋਕ ਭਗਤ ਕਬੀਰ ਜੀ ਕੇ-੨੦੩, ਪੰਨਾ ੧੩੭੫}

ਇਸੇ ਕਰਕੇ ਭਗਤ ਨਿਰਮਾਣ ਹੁੰਦੇ ਹਨ, ਆਪ ਨੂੰ ਕੇਵਲ ਆਪਣੇ ਪਿਆਰੇ ਦੇ ਦਰ ਦਾ ਸੇਵਕ
 ਜਾਣਦੇ ਹਨ, ਅਰ ਆਖਦੇ ਹਨ:-

'ਹੇ ਦੀਨ ਦਿਆਲ; ਦਜਾ ਸਾਗਰ!	ਮਾਲਕਾ	ਪ੍ਰਤਿਪਾਲਕਾ!
'ਕੀ ਅਰਪ ਦੇਵਾ ਸ਼ਰਨ ਤੇਰੀ!	ਸਭ ਖਲਕ ਸੰਦੇ ਖਾਲਕਾ!	
'ਧਰਤੀ ਬਣਾਈ ਸੋਹਿਣੀ,	ਸਾਗਰ ਥਲੀ ਅਸਗਾਹੀਆ!	
'ਮੈਂ ਫੁਲ ਪਾਣੀ ਅਰਪ ਦੇਵਾਂ,	ਸ਼ਰਮ ਖਾਂਵਾਂ ਸਾਈਆਂ!	
'ਹੇ ਸ਼ਕਤੀਆਂ ਦੇ ਮਾਲਕਾ!	ਹੇ ਤਾਕਤਾਂ ਦੇ ਸੋਮਿਆ!	
'ਬਲ ਸ਼ਕਤਿ ਦਾ ਤੂੰ ਆਪ ਘਰ ਹੈਂ,	ਕੀ ਜੁ ਮੈਂ ਹੈ ਹੋਮਿਆ!	
'ਏ ਹੱਥ ਨਿਰਬਲ, ਪੈਰ ਹਲਕੇ,	ਤਾਣ ਹੀਣੀ ਦੇਹਿ ਹੈ!	
'ਕੀ ਕਰੇ ਸੇਵਾ ਆਪ ਦੀ ਏ?	ਖੇਹ ਬਣੀ ਏ ਖੇਹ ਹੈ!	
'ਹੇ ਦੌਲਤਾਂ ਦੇ ਦਾਤਿਆ!	ਨਿਤ ਦੇਦਿਆਂ ਨਹੀਂ ਹਾਰਿਆ!	
'ਕੀ ਮਾਲ ਦੇਵਾਂ ਨਾਉਂ ਤੈਂ ਪਰ?	ਤੁੱਧ ਥੀਂ ਕੀ ਵਾਰਿਆ?	
'ਹਾਂ ਪਾਸ ਮੇਰੇ ਕੱਖ ਨਾ,	ਲਖ-ਦਾਤੜੇ ਨੂੰ ਕੀ ਦਿਆਂ?	
'ਫਿਰ ਦਾਤ ਵਿਚੋਂ ਦਿਆਂ ਦਾਤੇ,	ਭੁੱਲ ਹੈ ਇਹ ਦਾਤਿਆ!	
'ਬਖਸ਼ਿੰਦ ਨੂੰ ਕੀ ਅਰਪ ਦੇਵਾਂ?	ਮੰਗਤਾ ਨਿਤ ਦਾ ਖੜਾ!	
'ਹੇ ਮਾਲਕਾ, ਹੇ ਖਾਲਕਾ!	ਹੇ ਪਾਲਕਾ ਤੂੰ ਹੈਂ ਬੜਾ!	
'ਏ ਆਪਣਾ ਜੋ ਆਪ ਮੇਰਾ,	ਸਰਨ ਵਿੱਚ ਏ ਅਰਪਿਆ!	
'ਪਰ ਹਾਂ ਪ੍ਰਭੂ, ਮੈਂ ਬਹੁਤ ਮਾੜਾ,	ਏ ਆਖ ਕੇ ਥੀਂ ਡਰ ਪਿਆ!	

113

‘ਏ ਆਪਣਾ ਜੋ ਆਪ ਹੈ, ਏ ਬੀ ਤੇ ਤੇਰੀ ਦਾਤ ਹੈ,
ਦਾਤ ਦਾਤੇ ਨੂੰ ਦਿਆਂ, ਏ ਲੱਜਿਆ ਦੀ ਬਾਤ ਹੈ।’

ਜਦ ਪ੍ਰੇਮ ਵਿਚ ਲੀਨ ਹੁੰਦੇ ਹਨ ਤਦ ਗਾਉਂਦੇ ਹਨ:-

“ਤੂ ਠਾਕੁਰੋ ਬੈਰਾਗਰੋ ਮੈ ਜੇਹੀ ਘਣ ਚੇਰੀ ਰਾਮ॥ ਤੂ ਸਾਗਰੋ ਰਤਨਾਗਰੋ ਹਉ ਸਾਰ ਨ
ਜਾਣਾ ਤੇਰੀ ਰਾਮ॥ ਸਾਰ ਨ ਜਾਣਾ ਤੂ ਵਡ ਦਾਣਾ ਕਰਿ ਮਿਹਰੰਮਤਿ ਸਾਂਈ॥ ਕਿਰਪਾ ਕੀਜੈ
ਸਾ ਮਤਿ ਦੀਜੈ ਆਠ ਪਹਰ ਤੁਧੁ ਧਿਆਈ॥ ਗਰਬੁ ਨ ਕੀਜੈ ਰੇਣ ਹੋਵੀਜੈ ਤਾ ਗਤਿ ਜੀਅਰੇ
ਤੇਰੀ॥ ਸਭ ਉਪਰਿ ਨਾਨਕ ਕਾ ਠਾਕੁਰੁ ਮੈ ਜੇਹੀ ਘਣ ਚੇਰੀ ਰਾਮ॥੧॥”

{ਗਾਗੁ ਸੂਹੀ ਮਹਲਾ ੫, ਪੰਨਾ ੨੨੯}

ਭਾਈ ਸੰਤੋਖ ਸਿੰਘ ਜੀ ਇਸ ਪ੍ਰੇਮ ਨੂੰ ਐਉਂ ਲਿਖਦੇ ਹਨ:-

‘ਅਪਰ ਸਮੱਗ੍ਰੀ ਕਰਿ ਕਰਿ ਤਜਾਰੀ। ਸਿਮਰਿਤਿ ਰਾਖਤਿ ਸਦਨ ਮਝਾਰੀ॥੧੩॥
ਬਹੁ ਸੁੰਦਰ ਪਰਯੰਕ ਬਨਾਏ। ਦੇ ਦੇ ਦਰਬ ਤਜਾਰਿ ਕਰਿਵਾਏ।
ਹਿਤ ਭੋਜਨ ਕੇ ਸੁੰਦਰ ਅੰਨ। ਆਨਿ ਧਰਹਿ ਹੁਇ ਸਿਦਕ ਸਪੰਨ॥੧੪॥
ਜਜੋਂ ਜਜੋਂ ਵਸਤੁ ਤਜਾਰ ਕਰਿ ਜੋਵਤਿ। ਤਜੋਂ ਤਜੋਂ ਅਧਿਕ ਪ੍ਰੇਮ ਉਰ ਹੋਵਤਿ।
ਦਿਨ ਪ੍ਰਤਿ ਪ੍ਰੇਮਾਤੁਰ ਹੁਇ ਦੰਪਤਿ। ਗੁਰੁ ਬਿਨ ਲਗਹਿ ਨਾ ਆਛੀ ਸੰਪਤਿ॥੧੫॥
ਕਰਹਿਂ ਪ੍ਰਤੀਖਨ-ਕਬਿ ਗੁਰ ਆਵਹਿਂ। ਹਮਰੇ ਮਨਿ ਅਭਿਲਾਖ ਪੁਰਾਵਹਿਂ।
ਗੁਰੁ ਪ੍ਰਸੰਗ ਕਹਿ ਆਪਸ ਮਾਂਹੁ। ਸੁਜਸੁ ਬਖਾਨਤਿ ਰਿਦੇ ਉਮਹੂ॥੧੬॥
ਬੀਤੇ ਕਿਤਕਿ ਦਿਵਸ ਇਸ ਭਾਂਤੀ। ਗੁਰੂ ਨ ਆਏ ਤਾਪਤਿ ਛਾਤੀ।
-ਕਿਤੇ ਕਾਰਨ ਭਾ ਮਿਲੇ ਨ ਸੂਅਮੀ। ਚੰਦਹਿ ਲੌਕਨਿ ਅੰਤਰਜਾਮੀ॥੧੭॥
ਸ੍ਰੀ ਗੁਰ ਹਰਿਗੋਵਿੰਦ ਮੁਖ ਚੰਦ। ਹਮ ਚਕੋਰ ਕਬਿ ਦੇਹਿਂ ਅਨੰਦ।
ਸਮ · ਸੂਰਜ ਕਬਿ ਤੇਜ ਦਿਖਾਵੈਂ। ਹਮਰੇ ਰਿਦੇ ਕਮਲ ਬਿਕਸਾਵੈਂ॥੧੮॥
ਚਾਡ੍ਰਿਕ ਸਮ ਦੰਪਤਿ ਬਿਲਲਾਈਂ। ਸੂਅਤਿ ਬੂੰਦ ਕਬਿ ਮਿਲਹਿ ਗੁਸਾਈਂ।
ਤਰੁ ਸ਼ਕਤਿ ਦੁਰਬਲ ਹਮ ਤੈਸੇ। ਕਬਿ ਗੁਰ ਮਿਲਹਿਂ ਜਲਦ ਜਲ ਜੈਸੇ॥੧੯॥
ਜਥਿ ਦੇਵੈਂ ਜੁਗ ਪਦ ਅਰਥਿਦ। ਤਥਿ ਹਰਖਹਿਂ ਮਨ ਹੋਇ ਮਲਿੰਦ।
ਅਜਹੁੰ ਨ ਆਏ, ਹਮ ਨਿਰਭਾਗੇ। ਕਿਧੋਂ ਨ ਰਿਦੈ ਪ੍ਰੇਮ ਬਹੁ ਜਾਗੇ॥੨੦॥

{ਸੂ: ਪ੍ਰ: ਰਾਸ ੫, ਅੰਸੂ ੨੯, ਸਫਾ ੨੯੨੩}

ਐਸੀ ਪ੍ਰੇਮ ਦੀ ਗਾੜੀ ਖਿੱਚ ਵਾਲੀ ਦਸ਼ਾ ਦੰਪਤੀ ਦੀ ਹੋ ਰਹੀ ਹੈ। ਪਹਿਲੇ ਤਾਂ ਚਾਉ-ਭਰੀ
ਸੇਵਾ ਦਾ ਉਤਸ਼ਾਹ ਸੀ ਕਿ ਗੁਰੂ ਜੀ ਲਈ ਮੰਦਰ ਬਣਾ ਰਹੇ ਹਾਂ। ਜਦ ਹੁਣ ਬਣ ਚੁਕਾ ਤੇ ਸਜ
ਸਜਾ ਹੋ ਚੁਕਾ ਹੈ, ਤਦ ਇਹ ਚਾਹ ਹੈ ਕਿ ਆਪ ਆ ਕੇ ਇੱਥੇ ਬਿਰਾਜਨ। ਹੁਣ ਇਹ ਉਤਕੰਠਾ
ਕਿ ਗੁਰੂ ਜੀ ਆਉਣ, ਬਹੁਤ ਵਧ ਗਈ ਹੈ। ਸ੍ਰੀ ਗੁਰੂ ਜੀ ਦੇ ਸਾਰ ਰੂਪ ਦੇ ਜਾਣੂੰ ਹੁਣ ਪ੍ਰੇਮ ਦੀਆਂ
ਕਾਂਗਾਂ ਵਿਚ ਵਹੇ ਚਲੇ ਜਾ ਰਹੇ ਹਨ ਕਿ ਕਿਵੇਂ ਧਿਆਰੇ ਸਤਿਗੁਰੂ ਜੀ ਏਥੇ ਆ ਕੇ ਬਿਰਾਜਣ।
ਦਰਸ਼ਨ ਦੀ ਸਿੱਕ ਪੈਰੋ ਪੈਰ ਵਧਦੀ ਹੈ। ਹੋਰ ਖਿੱਚਾਂ ਦਾ ਨਿਯਮ ਹੈ ਕਿ ਜਿਉਂ ਜਿਉਂ ਵਿੱਥ ਘਟੇ ਜ਼ੋਰ

114

ਵਧਦਾ ਹੈ, ਪਰ ਪਯਾਰ ਖਿੱਚ ਦਾ ਨਿਯਮ ਹੈ ਕਿ ਜਿਉਂ ਜਿਉਂ ਵਿਥ ਵਧੇ ਜ਼ੋਰ ਬੀ ਵਧਦਾ ਹੈ। ਭਾਈ ਜੀ ਦੀ ਕਥਾ ਵਿਚ ਹੁਣ ਨਿਰਾ ਬਿਰਹਾ ਹੁੰਦਾ ਹੈ। ਅਜ ਕਲ ਕਥਾ ਬੀ ਮਾਰੂ ਡਖਣਿਆਂ ਦੀ ਕਰਦੇ ਹਨ। ਸੰਗਤ ਸੁਣਦੀ ਵੈਰਾਗ ਰੂਪ ਹੋ ਜਾਂਦੀ ਹੈ। ਭਾਈ ਢੇਸਾ ਇਹ ਰੰਗ ਵੇਖ ਰਿਹਾ ਹੈ। ਕਥਾ ਸੁਣਦਾ ਤੇ ਪੰਘਰਦਾ ਹੈ, ਹਿਰਦਾ ਦ੍ਰਵੱਦਾ ਹੈ ਤੇ ਭਾਈ ਜੀ ਦੇ ਹਿਰਦੇ ਵਾਂਗੂ ਆਪ ਪ੍ਰੇਮ ਵਿਚ ਜਾਂਦਾ ਹੈ।

ਭਾਈ ਜੀ ਦੀ ਵੈਰਾਗ ਦੀ ਦਸ਼ਾ ਬਹੁਤ ਵਧੀ ਹੋਈ ਦੇਖਕੇ ਇਕ ਦਿਨ ਸੰਗਤ ਨੇ ਬੇਨਤੀ ਕੀਤੀ ਕਿ ਆਗਜਾ ਹੋਵੇ ਤਦ ਸਤਿਗੁਰਾਂ ਨੂੰ ਚੱਲਕੇ ਬਿਨੈ ਕਰੀਏ ਜੋ ਆ ਜਾਣ। ਭਾਈ ਜੀ ਨੇ ਹੱਥ ਜੋੜ ਕੇ ਕਿਹਾ: ‘ਮਿੱਤ੍ਰੇ! ਸਤਿਗੁਰੂ ਜੀ ਜਾਣੀ ਜਾਣ ਹਨ, ਉਹਨਾਂ ਤੋਂ ਕੁਛ ਗੁੱਸਾ ਨਹੀਂ, ਮਨ ਮਿਲਣਾ ਲੋਚਦਾ ਹੈ, ਲੋਚਾ ਮਿਟ ਨਹੀਂ ਸਕਦੀ, ਕਿਉਂਕਿ ਪ੍ਰੇਮ ਵਸ ਦੀ ਬੇਡ ਨਹੀਂ ਹੈ, ਪਰ ਪਿਆਰੇ ਗੁਰੂ ਦੀ ਰਜਾ ਜੇ ਬਿਰਹੋਂ ਦੀ ਹੈ ਤਦ ਸਾਡਾ ਧਰਮ ਉਹਨਾਂ ਦੀ ਰਜਾ ਨੂੰ ਸਿਰ ਤੇ ਧਰਨਾ ਹੈ। ਜਦੋਂ ਗੁਰੂ ਜੀ ਯੋਗ ਜਾਣਨਗੇ ਆਪ ਬਹੁੜਨਗੇ।’ ਇਸ ਉੱਤਰ ਅੱਗੇ ਸੰਗਤ ਬੀ ਚੁੱਪ ਹੈ। ਰਾਮੇ ਦੀ ਆਪਣੀ ਦਸ਼ਾ ਪਤੀ ਜੀ ਵਰਗੀ ਹੈ, ਪਰ ਇਕ ਦਿਨ ਦੀ ਗੱਲ ਹੈ, ਭਾਈ ਜੀ ਸੁੱਤੇ ਪਏ ਹਨ, ਸੁਪਨੇ ਵਿਚ ਕੀ ਦੇਖਦੇ ਹਨ ਕਿ ਇਕ ਬੜਾ ਭਾਰੀ ਸਮੁੰਦਰ ਹੈ, ਅਰ ਉਸ ਦਾ ਜਲ ਬੜਾ ਮਿੱਠਾ ਹੈ ਤੇ ਬਹੁਤ ਹੀ ਪਿਆਰਾ ਲੱਗਦਾ ਹੈ। ਸਮੁੰਦਰ ਵਿਚੋਂ ਇਕ ਬਹੁਤ ਪਿਆਰੀ ਸੂਰਤ ਨਿਕਲੀ ਤੇ ਕਹਿਣ ਲੱਗੀ ਕਿ ਸਾਈਂ ਦਾਸ! ਇਸੇ ਜਲ ਪਰ ਤੂੰ ਬਹੁਤ ਪ੍ਰਮਵਾਨ ਹੋਜਾ ਹੈਂ, ਆਓ ਤੂੰ ਇਸ ਵਿਚ ਨਿਵਾਸ ਕਰ ਮੱਛੀ ਸਮਾਨ, ਇਹ ਜਲ ਤੈਨੂੰ ਆਪਣੇ ਵਿਚ ਰਖੇਗਾ, ਤੈਨੂੰ ਡੇਬੇ ਹਿਕੇ ਮਾਰੇਗਾ ਨਹੀਂ। ਭਾਈ ਜੀ ਨੇ ਪ੍ਰਤੀਤ ਕੀਤੀ ਅਰ ਸਮੁੰਦਰ ਵਿਚ ਜਾ ਵੜੇ। ਕੀ ਦੇਖਦੇ ਹਨ ਕਿ ਮੱਛੀ ਵਾਂਝੂ ਫਿਰਦੇ ਹਾਂ, ਤਰਦੇ ਹਾਂ, ਡਬਕੀਆਂ ਲਾਉਂਦੇ ਹਾਂ, ਅੰਦਰ ਬਾਹਰ ਜਲ ਫਿਰਦਾ ਹੈ, ਪਰ ਨਾ ਤਾਂ ਡੁਬਦੇ ਹਾਂ, ਨਾ ਮਰਦੇ ਹਾਂ, ਨਾ ਔਖੇ ਹੁੰਦੇ ਹਾਂ, ਸਗੋਂ ਅਨੰਦ ਪਾ ਰਹੇ ਹਾਂ। ਕੁਛ ਸਮਾਂ ਪਾ ਕੇ ਫੇਰ ਉਸੇ ਸੂਰਤ ਨੇ ਜਲ ਵਿਚੋਂ ਪ੍ਰਗਟ ਹੋਕੇ ਕਿਹਾ: ‘ਸਾਈਂ ਦਾਸ! ਇਹ ਜਲ ਜੋ ਹੈ ਤੈਨੂੰ ਬਹੁਤ ਪਿਆਰਾ ਹੈ, ਹੁਣ ਤੇਰਾ ਜੀਵਨ ਦਾ ਆਸਰਾ ਇਹੋ ਹੈ, ਤਾਂ ਤੇ ਆਉ ਜੋ ਤੈਨੂੰ ਬੀ ਜਲ ਰੂਪ ਕਰਕੇ ਇਸੇ ਦੇ ਵਿਚ ਰਲਾਇ ਦੇਵੀਏ ਸੌ ਤੂੰ ਬੀ ਜਲ ਵਿਚ ਜਲ ਹੋ ਜਾਵੇਂ। ਇਹ ਸੁਣ ਕੇ ਭਾਈ ਜੀ ਨੇ ਕਿਹਾ: ‘ਜਿਵੇਂ ਜੀ ਹੁਕਮ ਕਰਹੁ ਗੁਲਾਮ ਹਾਜ਼ਰ ਹੈ, ਪਰ ਨਾ ਜਲ ਤੋਂ ਬਾਹਰ ਕੱਢਿਓ ਜੇ ਤੇ ਨਾ ਜਲ ਬਨਾਇਓ ਜੇ; ਜਲ ਦੇ ਵਿਚ ਰਖਹੁ ਤੇ ਜਲ ਦੇ ਪਿਆਰੇ ਬਨਾਈ ਰਖੋ:-

“ਤੁਮ ਜਲ ਨਿਧਿ ਹਮ ਮੀਨੇ ਤੁਮਰੇ... ॥”

{ਗੁਰੂ ਕਲਿਆਨ ਮਹਲਾ ੪, ਪੰਨਾ ੧੩੧੯}

ਤਾਂ ਉਹ ਸੂਰਤ ‘ਭਲਾ ਹੋਵੇ’ ਕਹਿਕੇ ਲੋਪ ਹੋ ਗਈ। ਫਿਰ ਕੀ ਵੇਖਦੇ ਹਨ ਜੋ ਪਿਆਰੇ ਸਤਿਗੁਰ ਜੀ ਬਿਰਾਜ ਰਹੇ ਤੇ ਬਿਹਸ ਰਹੇ ਹਨ। ਹੁਣ ਆਪ ਦੀ ਜਾਗ ਖੁਲ ਗਈ। ਇਸ ਵੇਲੇ ਰਾਮੇ ਪਾਸ ਬੈਠੀ ਪਾਠ ਕਰ ਰਹੀ ਸੀ:-

੧੧੫

ਕੇਦਾਰਾ ਛੰਤ ਮਹਲਾ ੫
 ੧੭੮ ਸਤਿਗੁਰ ਪ੍ਰਸਾਦਿ ॥
 “ਮਿਲੁ ਮੇਰੇ ਪ੍ਰੀਤਮ ਪਿਆਰਿਆ ॥ ਰਹਾਉ ॥

ਪੂਰਿ ਰਹਿਆ ਸਰਬਤ੍ਰ ਮੈ ਸੋ ਪੁਰਖੁ ਬਿਧਾਤਾ ॥
 ਮਾਰਗੁ ਪ੍ਰਭ ਕਾ ਹਰਿ ਕੀਆ ਸੰਤਨ ਸੰਗਿ ਜਾਤਾ ॥
 ਸੰਤਨ ਸੰਗਿ ਜਾਤਾ ਪੁਰਖੁ ਬਿਧਾਤਾ ਘਟਿ ਘਟਿ ਨਦਰਿ ਨਿਹਾਲਿਆ ॥
 ਜੋ ਸਰਨੀ ਆਵੈ ਸਰਬ ਸੁਖ ਪਾਵੈ ਤਿਲੁ ਨਹੀ ਭੰਨੈ ਘਾਲਿਆ ॥
 ਹਰਿ ਗੁਣ ਨਿਧਿ ਗਾਏ ਸਹਜ ਸੁਭਾਏ ਪ੍ਰੇਮ ਮਹਾਰਸ ਮਾਤਾ ॥
 ਨਾਨਕ ਦਾਸ ਤੇਰੀ ਸਰਣਾਈ ਤੂ ਪੂਰਨ ਪੁਰਖੁ ਬਿਧਾਤਾ ॥੧॥
 ਹਰਿ ਪ੍ਰੇਮ ਭਗਤਿ ਜਨ ਬੇਧਿਆ ਸੇ ਆਨ ਕਤ ਜਾਹੀ ॥
 ਮੀਨੁ ਬਿਛੋਹਾ ਨਾ ਸਹੈ ਜਲ ਬਿਨੁ ਮਰਿ ਪਾਹੀ ॥
 ਹਰਿ ਬਿਨੁ ਕਿਉ ਰਹੀਐ ਦੂਖ ਕਿਨਿ ਸਹੀਐ ਚਾਤ੍ਰਿਕ ਬੂੰਦ ਪਿਆਸਿਆ ॥
 ਕਬ ਰੈਨਿ ਬਿਹਾਵੈ ਚਕਵੀ ਸੁਖੁ ਪਾਵੈ ਸੂਰਜ ਕਿਰਣਿ ਪ੍ਰਗਾਸਿਆ ॥
 ਹਰਿ ਦਰਸਿ ਮਨੁ ਲਾਗਾ ਦਿਨਸੁ ਸਭਾਗਾ ਅਨਦਿਨੁ ਹਰਿ ਗੁਣ ਗਾਹੀ ॥
 ਨਾਨਕ ਦਾਸੁ ਕਰੈ ਬੇਨੰਤੀ ਕਤ ਹਰਿ ਬਿਨੁ ਪ੍ਰਾਣ ਟਿਕਾਹੀ ॥੨॥
 ਸਾਸ ਬਿਨਾ ਜਿਉ ਦੇਹੁਰੀ ਕਤ ਸੋਭਾ ਪਾਵੈ ॥
 ਦਰਸ ਬਿਹੁਨਾ ਸਾਧ ਜਨੁ ਬਿਨੁ ਟਿਕਣੁ ਨ ਆਵੈ ॥
 ਹਰਿ ਬਿਨੁ ਜੋ ਰਹਣਾ ਨਰਕੁ ਸੋ ਸਹਣਾ ਚਰਨ ਕਮਲ ਮਨੁ ਬੇਧਿਆ ॥
 ਹਰਿ ਰਸਿਕ ਬੈਰਾਗੀ ਨਾਮਿ ਲਿਵ ਲਾਗੀ ਕਤਹੁ ਨ ਜਾਇ ਨਿਖੇਧਿਆ ॥
 ਹਰਿ ਸਿਉ ਜਾਇ ਮਿਲਣਾ ਸਾਧ ਸੰਗਿ ਰਹਣਾ ਸੋ ਸੁਖੁ ਅੰਕਿ ਨ ਮਾਵੈ ॥
 ਹੋਹੁ ਕ੍ਰਿਪਾਲ ਨਾਨਕ ਕੋ ਸੁਆਮੀ ਹਰਿ ਚਰਨਹ ਸੰਗਿ ਸਮਾਵੈ ॥੩॥
 ਖੋਜਤ ਖੋਜਤ ਪ੍ਰਭ ਮਿਲੇ ਹਰਿ ਕਰੁਣਾ ਧਾਰੇ ॥
 ਨਿਰਗੁਣੁ ਨੀਚੁ ਅਨਾਥੁ ਮੈ ਨਹੀ ਦੋਖ ਬੀਚਾਰੇ ॥
 ਨਹੀ ਦੋਖ ਬੀਚਾਰੇ ਪੂਰਨ ਸੁਖ ਸਾਰੇ ਪਾਵਨ ਬਿਰਦੁ ਬਖਾਨਿਆ ॥
 ਭਗਤਿ ਵਛਲੁ ਸੁਨਿ ਅੰਚਲ੍ਹੇ ਗਹਿਆ ਘਟਿ ਘਟਿ ਪੂਰ ਸਮਾਨਿਆ ॥
 ਸੁਖ ਸਾਗਰੈ ਪਾਇਆ ਸਹਜ ਸੁਭਾਇਆ ਜਨਮ ਮਰਨ ਦੁਖ ਹਾਰੇ ॥
 ਕਰੁ ਗਹਿ ਲੀਨੇ ਨਾਨਕ ਦਾਸ ਅਪਨੇ ਰਾਮ ਨਾਮ ਉਰਿ ਹਾਰੇ ॥੪॥੧॥

{ਕੇਦਾਰਾ ਛੰਤ ਮਹਲਾ ੫, ਪੰਨਾ ੧੧੨੨}

ਇਹ ਸ਼ਬਦ ਆਪ ਨੇ ਬਹੁਤ ਹੀ ਪਿਆਰ ਨਾਲ ਸੁਣਿਆ। ਭੋਗ ਪਾ ਕੇ ਰਾਮੇ ਨੇ ਕਿਹਾ: ‘ਪਤੀ ਜੀ! ਆਪ ਦੀ ਆਗਿਆ ਮੇਰੇ ਸੀਸ ਪਰ ਹੈ, ਪਰ ਜੇ ਆਪ ਜੋਗ ਜਾਣੋ ਤਦ ਸਤਿਗੁਰਾਂ ਜੋਗ ਇਕ

116

ਪੱਤ੍ਰਿਕਾ ਪਾਓ; ਜਿਕੁਰ ਪੰਜਵੇਂ ਸਤਿਗੁਰਾਂ ਨੇ ਲਾਹੌਰ ਤੋਂ ਪਿਆਰੇ ਜੀ ਨੂੰ ਮਿਲਣ ਦੀ ਲੋਚਾ ਦਾ ਸ਼ਬਦ ਲਿਖਿਆ ਸੀ।'

ਸਾਈਂਦਾਸ-ਹੇ ਗੁਰੂ ਸੁਆਰੀਏ! ਅਸੀਂ ਜੀਵ ਸਤਿਗੁਰਾਂ ਦੀ ਬਰੋਬਰੀ ਕੀਤੀ ਕਰ ਸਕਦੇ ਹਾਂ? ਗੁਰੂ ਅਰਜਨ ਦੇਵ ਜੀ ਪਾਤਸ਼ਾਹ ਦੇ ਸ਼ਾਹਜ਼ਾਦੇ ਸਨ, ਸ਼ਾਹਜ਼ਾਦੇ ਨੇ ਪਿਤਾ ਪਾਤਸ਼ਾਹ ਨੂੰ ਪਾਤੀ ਭੇਜ ਦਿਤੀ, ਤਦ ਬਣ ਆਈ। ਅਸੀਂ ਹੋਏ ਸਿਖ, ਦਾਸ ਤੇ ਦਾਸ ਬੀ ਓਹ ਜੋ ਅਜੇ ਜੋਗ ਨਹੀਂ ਹੋਏ, ਅਸੀਂ 'ਪੱਤ੍ਰ ਲਿਖੀਏ', ਇਹ ਬੇਅਦਬੀ ਹੈ।

ਰਾਮੇ ਨੇ ਕਿਹਾ: ਸਤਿਗੁਰ ਜੀ ਨੇ ਸਿਖਾਂ ਦਾ ਦਰਜਾ ਤਾਂ ਬਹੁਤ ਉੱਚਾ ਲਿਖਿਆ ਹੈ, ਓਹ ਤਾਂ ਗੁਰੂ ਨੂੰ ਅਤਿ ਪਿਆਰੇ ਹਨ।

ਭਾਈ-ਇਹ ਗੁਰੂ ਦੀ ਆਪਣੀ ਮਿਹਰ ਹੈ।

ਇਹ ਕਹਿ ਭਾਈ ਜੀ ਨੇ ਫੇਰ ਸੁਪਨਾ ਸੁਣਾਇਆ। ਰਾਮੇ ਸੁਣ ਕੇ ਹੱਸ ਪਈ ਤੇ ਕਹਿਣ ਲੱਗੀ: ਪਤੀ ਜੀ! ਗੁਰੂ ਜੀ ਨੇ ਕੇਡੀ ਸਹਾਇਤਾ ਕੀਤੀ! ਜੇ ਆਪ ਪਾਣੀ ਬਣਨਾ ਮੰਨ ਲੈਂਦੇ ਤਾਂ ਕੀਹ ਬਣਦਾ? ਬਹੁਤ ਹੀ ਭਲਾ ਹੋਇਆ ਜੋ ਤੁਸੀਂ ਮਛਲੀ ਬਣਨ ਨਾਲ ਵਧੀਕ ਪਿਆਰ ਕੀਤਾ। ਭਾਵੇਂ ਆਪ ਸਾਰੀ ਗੱਲ ਦੇ ਜਾਣੀ ਜਾਣ ਤੇ ਵਰਤੋਂ ਵਾਲੇ ਹੋ, ਪਰ "ਮੁਕਤਿ ਬਧੁੜੀ ਭੀ ਗਿਆਨੀ ਤਿਆਗੇ ॥" {ਮਾਰੂ: ਸਲੋ: ਮ: ੫-੧੦੭੮} ਵਾਲਾ ਕਾਰਜ ਆਪ ਤੋਂ ਗੁਰੂ ਜੀ ਨੇ ਕਰਵਾਇਆ ਹੈ, ਗੁਰੂ ਜੀ ਧੰਨ ਹਨ!

ਫੇਰ ਭਾਈ ਜੀ ਨੇ ਦੱਸਿਆ ਕਿ ਸੁਪਨੇ ਦੇ ਅੰਤ ਪਰ ਗੁਰੂ ਜੀ ਦੇ ਬਿਹਸਦੇ ਚਿਹਰੇ ਦੇ ਦਰਸ਼ਨ ਹੋਏ ਹਨ।

ਰਾਮੇ-ਪ੍ਰਾਣ ਨਾਥ ਜੀ! ਸਤਿਗੁਰੂ ਜੀ ਜੀਉ ਦੀ ਜਾਣਨਹਾਰ ਹਨ, ਆਉਣਗੇ ਅਰ ਕ੍ਰਿਪਾ ਕਰਨਗੇ। ਅਸੀਂ ਬੜੇ ਹੀ ਨੀਵੇਂ ਹਾਂ, ਧਰਤੀ ਵਾਂਝੂੰ ਤੇ ਕਲਰਾਏ ਥਾਂ ਵਾਂਝੂੰ ਹਾਂ, ਪਰ ਗੁਰੂ ਬੱਦਲ ਦੀ ਨਿਆਈਂ ਸਾਰੇ ਇਕ ਸਾਰ ਵਸ ਜਾਂਦਾ ਹੈ।

ਇਧਰ ਪ੍ਰੇਮ ਦੀ ਇਹ ਦਸ਼ਾ ਹੈ। ਉਧਰ ਇਕ ਦਿਨ ਸਤਿਗੁਰਾਂ ਨੇ ਦਮੇਦਰੀ ਜੀ ਨੂੰ ਕਿਹਾ: ਹੇ ਪ੍ਰਿਯੇ! ਆਪ ਦੀ ਭੈਣ ਤੇ ਤਿਸਦੇ ਪ੍ਰਾਣ ਪਿਆਰੇ ਜੀ ਨੇ ਮੰਦਰ ਬਣਾਇਆ ਹੈ ਅਰ ਬਣਵਾ ਕੇ ਬੰਦ ਕਰ ਦਿਤਾ ਹੈ ਤੇ ਪ੍ਰੇਮ ਵਿਚ ਬਿਹਬਲ ਹੋ ਰਹੇ ਹਨ ਤੇ ਉਡੀਕ ਰਹੇ ਹਨ ਕਿ ਅਸੀਂ ਉਸ ਘਰ ਵਿਚ ਚੱਲਕੇ ਵਸੀਏ; ਦੱਸੋ ਤੁਹਾਡੀ ਕੀਹ ਮਰਜ਼ੀ ਹੈ?

ਦਮੇਦਰੀ ਬੋਲੀ-ਹੇ ਕਿਰਪਾਲੂ ਜੀ! ਆਪ ਦਾ ਬਿਰਦ ਭਗਤ ਵਛਲ ਹੈ, ਅਰ ਮੇਰਾ ਜੀਜਾ ਜੀ ਦੇ ਭੈਣ ਜੀ ਆਪ ਦੇ ਚਰਨਾਂ ਕਮਲਾਂ ਦੇ ਭੈਰੇ ਹਨ, ਆਪ ਕ੍ਰਿਪਾ ਕਰਕੇ ਉਨ੍ਹਾਂ ਦੇ ਮਨੋਰਥ ਪੂਰਨ ਕਰੀਏ। ਇਹ ਆਪ ਦੀ ਕ੍ਰਿਪਾਲਤਾ ਹੈ। ਸਾਕਾਦਾਰੀ ਬੀ ਹੈ ਅਰ ਬਹੁਤ ਹੀ ਪਿਆਰ ਦਾ ਸਾਕ ਹੈ, ਪਰ ਉਨ੍ਹਾਂ ਦੇ ਰਿਦੇ ਵਿਚ ਤਾਂ ਅਨਿੰਨ ਸਿੱਖੀ ਭਾਵ ਹੈ, ਸਾਕਾਦਾਰੀ ਦਾ ਮਾਨ ਹੰਕਾਰ ਰੱਤੀ ਜਿੰਨਾ ਬੀ ਨਹੀਂ ਹੈ।

117

ਗੁਰੂ ਜੀ ਨੇ ਕਿਹਾ ਕਿ ਅੱਛਾ, ਫਿਰ ਤੁਸੀਂ ਤਾਂ ਤਿਆਰੀ ਤੁਰਨ ਦੀ ਕਰੋ ਤੇ ਅਸਾਂ ਨੂੰ ਇਕ ਹੋਰ ਖਿੱਚ ਲੱਗ ਰਹੀ ਹੈ, ਮਾਤਾ ਜੀ ਨਾਲ ਸਲਾਹ ਕਰ ਲਵੀਏ।

ਫੇਰ ਆਪ ਨੇ ਮਾਤਾ ਜੀ ਪਾਸ ਜਾ ਕੇ ਸਾਈਂ ਦਾਸ ਦਾ ਹਾਲ ਸੁਣਾਇਆ ਅਰ ਨਾਲ ਦੱਸਿਆ ਕਿ ਨਾਨਕ ਮਤੇ, ਜੋ ਆਦਿ ਸਤਿਗੁਰਾਂ ਦਾ ਗੁਰਦੁਆਰਾ ਹੈ, ਉਹ ਸਾਡੇ ਸਿਖ ਸਾਧੂ ਪਾਸੋਂ ਸਿੱਧਾਂ ਨੇ ਖੋਹ ਲੀਤਾ ਹੈ ਅਰ ਬੇਅਦਬੀ ਕਰ ਰਹੇ ਹਨ ਤੇ ਉਹ ਸਿਖ ਸਾਧੂ ਬਹੁਤ ਵਿਆਕੁਲ, ਦਿਨ ਰਾਤ ਬਿਨੈ ਕਰ ਰਿਹਾ ਹੈ ਕਿ ਸਤਿਗੁਰਾਂ ਦਾ ਗੁਰਯਾਮ ਉਨ੍ਹਾਂ ਤੋਂ ਲੈ ਕੇ ਪਵਿੰਤ੍ਰਤਾ ਵਿਚ ਕਾਇਮ ਰਖਿਆ ਜਾਵੇ। ਦੁਵੱਲੀ ਖਿੱਚ ਡਾਢੇ ਪ੍ਰੇਮ ਦੀ ਹੈ, ਤੁਸੀਂ ਆਗਿਆ ਕਰੋ ਕਿਸ ਪਾਸੇ ਚੱਲੀਏ? ਸ਼ੁਭ ਮਤ ਵਾਲੀ ਮਾਤਾ ਜੀ ਨੇ ਕਿਹਾ ਕਿ ਆਪ ਜਗਤ ਗੁਰੂ ਹੋ ਤੇ ਜਾਣੀ ਜਾਣ ਹੋ, ਜਿਸ ਪਾਸੇ ਗਏ ਬਿਨਾਂ ਹਰਜ ਵਿਸ਼ੇਸ਼ ਹੁੰਦਾ ਹੋਵੇ, ਉਧਰ ਪਹਿਲੇ ਜਾਣਾ ਚਾਹੀਦਾ ਹੈ। ਨਾਨਕ ਮਤੇ ਆਪ ਤੋਂ ਬਿਨਾਂ ਕਾਰਜ ਸਰਨਾ ਨਹੀਂ ਹੈ, ਜਗ੍ਹਾ ਦੂਰ ਹੈ। ਭਾਵੇਂ ਮੈਂ ਸਮੇਤ ਸੰਗਤਾਂ ਨੇ ਵਿਛੋੜਾ ਨਹੀਂ ਸਹਾਰ ਸਕਣਾ ਪਰ ਜੋ ਭਗਤ ਨੂੰ ਭੀੜ ਪਈ ਹੈ, ਉਸ ਨੂੰ ਬਹੁੜਨਾ ਬੀ ਆਪ ਦਾ ਹੀ ਬਿਰਦ ਹੈ। ਇਧਰ ਸਾਈਂ ਦਾਸ ਜੀ ਬੀ ਪੂਰਨ ਸਿਖ ਹਨ, ਉਨ੍ਹਾਂ ਦੇ ਪ੍ਰੇਮ ਦੀ ਲਾਜ ਪਾਲਣੀ ਬੀ ਆਪ ਦਾ ਬਿਰਦ ਹੈ।

ਤਦ ਸ੍ਰੀ ਗੁਰੂ ਜੀ ਬੋਲੇ ਕਿ ਐਉਂ ਕਰੀਏ: ਤੁਸੀਂ ਤਾਂ ਪਰਵਾਰ ਸਮੇਤ ਡਰੋਲੀ ਚੱਲੋ ਤੇ ਸਾਈਂ ਦਾਸ ਜੀ ਤੇ ਰਾਮੇ ਨੂੰ ਪਿਆਰ ਧੀਰਜ ਦਿਲਾਸਾ ਦਿਓ ਤੇ ਅਸੀਂ ‘ਨਾਨਕ ਮਤੇ’ ਚੱਲਦੇ ਹਾਂ। ਉਥੋਂ ਕਾਰਜ ਰਾਸ ਕਰਕੇ ਫਿਰ ਕੁਛ ਚਿਰ ਨੂੰ ਅਸੀਂ ਡਰੋਲੀ ਆ ਅੱਪੜਾਂਗੇ; ਇਉਂ ਦੌਨੋਂ ਕਾਰਜ ਠੀਕ ਹੋ ਜਾਣਗੇ। ਮਾਤਾ ਜੀ ਇਸ ਗੱਲ ਪਰ ਬੜੇ ਪ੍ਰਸੰਨ ਹੋਏ ਤੇ ਦੀਨਾਂ ਦੇ ਨਾਥ ਸਤਿਗੁਰੂ ਜੀ ਨੇ ਦੀਵਾਨ ਵਿਚ ਜਾ ਕੇ ਭਾਈ ਬੁੱਢਾ ਤੇ ਭਾਈ ਗੁਰਦਾਸ ਜੀ ਆਦਿਕਾਂ ਨੂੰ ਆਪਣਾ ਮੰਤਵ ਦੱਸਿਆ ਜਿਸ ਪਰ ਪੰਝੀ ਸੂਰਮੇਂ ਤਾਂ ਮਾਤਾ ਜੀ ਤੇ ਪਰਿਵਾਰ ਨਾਲ ਡਰੋਲੀ ਜਾਣ ਵਾਸਤੇ ਚੁਣੇ ਗਏ, ਭਾਈ ਬੁੱਢਾ ਤੇ ਭਾਈ .ਗੁਰਦਾਸ ਜੀ ਸ੍ਰੀ ਦਰਬਾਰ ਸਾਹਿਬ ਜੀ ਤੇ ਸ੍ਰੀ ਅਕਾਲ ਤਖਤ ਦੀ ਸੇਵਾ ਵਾਸਤੇ ਕੁਛ ਸੂਰਮਿਆਂ ਤੇ ਸੰਗਤ ਸਮੇਤ ਛੱਡੇ ਗਏ। ਕੁਛ ਸੈਨਾਂ ਸਤਿਗੁਰਾਂ ਨੇ ਨਾਲ ਲੀਤੀ ਤੇ ਬਾਕੀ ਦੀ ਸੈਨਾ ਕਰਤਾਰਪੁਰੇ ਛੱਡਣ ਦਾ ਮਤਾ ਦਿੜ੍ਹੇ ਕੀਤਾ।

ਅਗਲੀ ਭਲਕ ਮਾਤਾ ਜੀ ਸਾਰੇ ਪਰਵਾਰ ਸਮੇਤ ਡਰੋਲੀ ਨੂੰ ਟੁਰ ਗਏ, ਸ੍ਰੀ ਗੁਰੂ ਜੀ ਨੇ ਆਪਣੀ ਤਿਆਰੀ ਨਾਨਕ ਮਤੇ ਦੀ ਅਰੰਭ ਦਿੱਤੀ।

੩੩. ਗੁਰੂ ਪਰਿਵਾਰ ਡਰੋਲੀ

118

“ਪ੍ਰੇਮ ਮਗਨ ਦੋਨੋਂ ਭਏ ਰਹੀ ਨ ਦੇਹ ਸੰਭਾਰ।”

ਰਾਮੋ ਤੇ ਸਾਈਂ ਦਾਸ ਜੀ ਦੀ ਪਿਆਰ ਬਿੱਚ ਵਰਣਨ ਕਰਦੇ ਪੁਰਾਣੇ ਲੇਖਕ ਲਿਖਦੇ ਹਨ:-

ਇਸ ਹਾਲ ਵਿਚ ਅੱਪੜ ਚੁਕੇ ਹਨ ਪਰ ਅਜੇ ਕੋਈ ਸੰਦੇਸ਼ ਸੁੰਧਰ ਨਹੀਂ ਆਉਂਦੀ ਕਿ ਪਿਆਰੇ ਜੀ ਕਦ ਦਰਸ਼ਨ ਦੇਂਦੇ ਹਨ? ਭਾਈ ਜੀ ਦਾ ਸਤਿਸੰਗਤ ਦਾ ਪ੍ਰੇਮ ਇਸ ਹਾਲ ਵਿਚ ਜਾਰੀ ਹੈ, ਅੰਮ੍ਰਿਤ ਵੇਲੇ ਜਦ ਪੰਜ ਘੜੀ ਰਾਤ ਰਹਿੰਦੀ ਹੈ ਤਾਂ ਦੀਵਾਨ ਵਿਚ ਵੀ ਅੱਪੜ ਜਾਂਦੇ ਪਰ ਕਥਾ ਵਾਰਤਾ, ਬਚਨ ਬਿਲਾਸ ਵੱਲੋਂ ਚੁੱਪ ਰਹਿੰਦੇ ਹਨ। ਪ੍ਰਸਾਦ ਵੀ ਅੱਗੇ ਤੋਂ ਅਲਪ ਹੋ ਗਿਆ ਹੈ, ਨੀਂਦ ਬੀ ਘਟ ਗਈ ਹੈ। ਸਿਮਰਨ ਦਾ ਪ੍ਰਵਾਹ ਨਦੀ ਦੇ ਰੋਂ ਵਾਂਝੂ ਚਲਦਾ ਹੈ। ਸੁਰਤ ਸੁੱਖੀ ਹੈ, ਪਰ ਧਿਆਨ ਪ੍ਰੀਤਮ ਵਿਚ ਮਗਨ ਹੈ ਅਰ ਉੱਚੇ ਮਨ ਕਿਸੇ ਲਹਿਰ ਵਿਚ ਝੂਲਦੇ ਮਸਤ ਜੇਹੇ ਰਹਿੰਦੇ ਹਨ। ਇਹੋ ਹਾਲ ਰਾਮੋ ਦਾ ਹੈ। ਇਕ ਦਿਨ ਅਚਾਨਕ ਕਿਸੇ ਪਿਆਰੇ ਨੇ ਆ ਕੇ ਕਿਹਾ: ‘ਭਾਈ ਸਾਹਿਬ ਜੀ! ਇਕ ਸਿੱਖ ਮੇਵੜਾ ਆਇਆ ਹੈ, ਉਹ ਇਹ ਸੁਧ ਲਿਆਇਆ ਹੈ ਕਿ ਸ੍ਰੀ ਗੁਰੂ ਜੀ ਦੀ ਪਰਮ ਪਾਵਨ ਮਾਤਾ ਜੀ ਤੇ ਬੀਬੀ ਰਾਮੋ ਦੀ ਭੈਣ ਦਮੇਦਰੀ ਜੀ ਤੇ ਹੋਰ ਪਰਿਵਾਰ ਆਪ ਦੇ ਗ੍ਰਹਿ ਆ ਰਹੇ ਹਨ, ਮੈਂ ਪਹਿਲੋਂ ਖਬਰ ਦੇਣ ਲਈ ਆਇਆ ਹਾਂ। ਇਹ ਗਲ ਸੁਣ ਕੇ ਦੋਵੇਂ ਜਣੇ ਚੁੱਪ ਤੇ ਚੁੱਪ ਵਿਚ ਨੈਣ ਬੰਦ ਤੇ ਕੁਛ ਬੇਸ਼ੁਧ ਜੇਹੇ ਹੋ ਗਏ। ਕੁਛ ਸਮੇਂ ਮਗਰੋਂ ਭਾਈ ਜੀ ਦੇ ਨੈਣ ਖੁਲ੍ਹੇ ਤਾਂ ਇਧਰ ਉਧਰ ਤੱਕਣ ਲੱਗ ਪਏ, ਜਿਵੇਂ ਨੀਮ ਬਾਵਰੇ ਹੁੰਦੇ ਹਨ। ਪ੍ਰੇਮੀ ਨੇ ਫੇਰ ਖਬਰ ਸੁਣਾਈ ਕਿ ਜੀ! ਬਾਹਰ ਮੇਵੜਾ ਖੜਾ ਹੈ। ਸਾਈਂ ਦਾਸ ਬੜੇ ਜ਼ੋਰ ਨਾਲ ਸੁਰਜੀਤ ਹੋ ਕੇ ਬੋਲੇ-ਕੈਣ ਹੈ?

ਸਿੱਖ-ਜੀ, ਮੇਵੜਾ।

ਸਾਈਂ ਦਾਸ-ਮੇਵੜਾ ਕਿੱਥੋਂ ਆਇਆ ਹੈ?

ਸਿੱਖ-ਗੁਰੂ ਪਰਿਵਾਰ ਆ ਰਿਹਾ ਹੈ।

ਸਾਈਂ ਦਾਸ-ਗੁਰੂ ਪਰਿਵਾਰ ਆ ਗਿਆ ਹੈ? ਗੁਰੂ? ਪਰਿਵਾਰ ਗੁਰੂ ਆ ਗਿਆ ਹੈ, ਮੰਦਰ ਵੱਲੋਂ ਗਿਆ ਹੈ? ਰੌਣਕਾਂ ਮੰਗਲ ਹੋ ਰਹੇ ਹਨ? ਹੈ……।

“ਮੰਦਭਾਗੀ ਤੇਰੋ ਦਰਸਨੁ ਨਾਹਿ॥”

{ਗਊੜੀ ਕਬੀਰ ਜੀ-੨, ਪੰਨਾ ੩੨੩}

ਸਿੱਖ ਨੇ ਫੇਰ ਚਰਨ ਦਬਾਏ, ਹੱਥਾਂ ਦੀਆਂ ਤਲੀਆਂ ਝੱਸੀਆਂ ਤੇ ਪਿਆਰ ਨਾਲ ਫੇਰ ਸੁਨੇਹਾ ਦਿਤਾ, ਤਾਂ ਸੁਰਤ ਆਈ, ਨੈਣ ਖੋਲ੍ਹ ਕੇ ਤੱਕੇ, ਉੱਠੇ ਤੇ ਫੇਰ ਬੈਠ ਗਏ। ਸਿੱਖ ਨੇ ਜਲ ਛਕਾਇਆ ਤੇ ਫੇਰ ਸੁਨੇਹਾ ਦਿੱਤਾ। ਫੇਰ ਆਪ ਸੁੱਤੇ ਹੋਏ ਵਾਂਝੂ ਜੋ ਨਵਾਂ ਜਾਗੇ, ਬੋਲੇ: ਹੈਂ! ਆ ਰਾਏ ਹਨ?

119

ਸਿਖ-ਜੀ! ਪਰਿਵਾਰ ਆ ਗਿਆ ਹੈ, ਗੁਰੂ ਪਰਿਵਾਰ।

ਸਾਈਂ ਦਾਸ-ਗੁਰੂ ਜੀ! ਗੁਰੂ ਜੀ?.....ਹਾਂ! ਪਰਿਵਾਰ ਆ ਗਿਆ ਹੈ।

ਸਿਖ-ਜੀ ਹਾਂ, ਪਰਿਵਾਰ ਆਇਆ ਹੈ। ਗੁਰੂ ਜੀ ਫੇਰ ਆਉਣਗੇ।

ਹੁਣ ਹੋਸ਼ ਫਿਰ ਆਈ, ਨੈਣ ਭਰ ਆਏ! ਹਾਂ, ਗੁਰੂ ਜੀ ਅਜੇ ਨਹੀਂ ਆਏ। ਆ ਗਿਆ ਹੈ ਪਰਿਵਾਰ। ਪਰਿਵਾਰ ਆ ਗਿਆ ਹੈ?

ਸਿਖ-ਮਾਤਾ ਗੰਗਾ ਜੀ ਆਏ ਹਨ।

ਹੁਣ ਸਾਈਂ ਦਾਸ ਬਾਹਰ ਆਇਆ, ਮਗਰੇ ਰਾਮੇ ਆਈ। ਨੁਗਰ ਦੇ ਪ੍ਰੇਮੀ ਕੱਠੇ ਹੋ ਗਏ। ਰਾਮੇ ਤਾਂ ਮੇਵੜੇ ਦੇ ਨਾਲ ਸਹੇਲੀਆਂ ਸਤਿਸੰਗਣਾਂ ਸਮੇਤ ਅਗੁਵਾਨੀ ਨੂੰ ਚੱਲੀ ਤੇ ਸਾਈਂ ਦਾਸ ਜੀ ਨੇ ਨਵੇਂ ਬੰਦ ਘਰ ਦਾ ਜੰਦਰਾ ਖੇਲਿਆ। ਘਰ ਵਿਚ ਪਲੰਘ ਰਖੇ ਹੋਏ ਸੇ, ਝਾੜ੍ਹ ਰੋਜ਼ ਦਿੱਤਾ ਜਾਂਦਾ ਸੀ, ਧੂਪ ਰੋਜ਼ ਧੁਖਦਾ ਸੀ। ਹੁਣ ਆਪ ਨੇ ਛੇਤੀ ਨਾਲ ਪਲੰਘ ਡਹਾਏ, ਵਿਛਾਈਆਂ ਕਰਵਾਈਆਂ ਤੇ ਇਕ ਪ੍ਰੇਮੀ ਨੂੰ ਪ੍ਰਸ਼ਾਦ ਤਿਆਰ ਕਰਨ ਲਾਇਆ। ਇਕ ਨੂੰ ਕੜਾਹ ਪ੍ਰਸ਼ਾਦ ਤੇ ਲਾਇਆ ਤੇ ਸਹਿਜੇ ਸਹਿਜੇ ਆਪ ਵੀ ਅਗੁਵਾਨੀ ਨੂੰ ਤੁਰ ਪਏ, ਸਰੀਰ ਅੱਗੇ ਤੋਂ ਲਿੱਸਾ ਹੈ ਤੇ ਕਦਮਾਂ ਵਿਚ ਫੁਰਤੀ ਕੱਸੀ ਹੈ। ਬੜੇ ਹੀ ਕਦਮ ਆਏ ਸਨ ਕਿ ਸੰਗਤ ਸਮੇਤ ਸਾਰੇ ਆ ਪਹੁੰਚੇ। ਬੜੇ ਸਤਿਕਾਰ ਤੇ ਪਿਆਰ ਨਾਲ ਰਥਾਂ ਤੋਂ ਵੱਡੇ ਮਾਤਾ ਜੀ ਤੇ ਸਾਰੇ ਪਰਿਵਾਰ ਨੂੰ ਉਤਾਰਿਆ ਤੇ ਸਾਰੀ ਸੰਗਤ ਨੇ ਉਹਨਾਂ ਨੂੰ ਮੱਥਾ ਟੇਕਿਆ। ਰਾਮੇ ਮਾਤਾ ਗੰਗਾ ਜੀ ਨੂੰ ਤੇ ਭੈਣ ਨੂੰ ਨਾਲ ਲੈ ਕੇ ਟੁੰਗੀ। ਘਰ ਦੇ ਅੱਗੇ ਪਹੁੰਚੇ ਤਾਂ ਸਾਈਂ ਦਾਸ ਨੇ ਛੁੱਲਾਂ ਦੀ ਵਰਖਾ ਕੀਤੀ ਤੇ ਸੀਸ ਧਰਤੀ ਤੇ ਰੱਖੇ। ਫੇਰ ਰਾਮੇ ਤੇ ਆਪ ਹੱਥ ਜੋੜਕੇ ਦਲੀਜਾਂ ਨਾਲ ਖੜ੍ਹੇ ਗਏ ਤੇ ਮਾਤਾ ਜੀ ਨੇ ਪਰਿਵਾਰ ਸਮੇਤ- “ਧੰਨ ਗੁਰੂ ਨਾਨਕ! ਧੰਨ ਗੁਰੂ ਨਾਨਕ!!” ਉਚਾਰਦੇ ਅੰਦਰ ਪ੍ਰਵੇਸ਼ ਕੀਤਾ ਤੇ ਜਾ ਕੇ ਪਲੰਘ ਤੇ ਬਿਗਜੇ। ਕੜਾਹ ਪ੍ਰਸ਼ਾਦ ਤਿਆਰ ਹੋ ਗਿਆ ਸੀ, ਚੌਕੀ ਡਾਹਕੇ ਪ੍ਰਸ਼ਾਦ ਧਰਿਆ ਤੇ ਆਪ ਚਰਨਾਂ ਵਿਚ ਬਹਿ ਗਿਆ। ਮਾਤਾ ਜੀ ਉਸ ਦੇ “ਉਨਵਿ ਘਨ ਛਾਏ” ਭਰ ਰਹੇ ਨੇੜਾਂ ਤੇ ਪ੍ਰੇਮ ਦੀ ਉਮੰਡ ਨੂੰ ਵੇਖ ਕੇ ਆਪ ਨੈਣ ਭਰ ਰਹੇ ਸਨ, ਪਲੰਘ ਤੋਂ ਉਠੇ ਤੇ ਸਾਈਂ ਦਾਸ ਦੇ ਸਿਰ ਤੇ ਪਿਆਰ ਦੇ ਕੇ ਉਠਾ ਲਿਆ ਤੇ ਕਿਹਾ, “ਹੋ ਸਾਈਂ ਦਾਸ! ਗੁਰੂ ਸੁਆਰੇ! ਧੀਰ ਧਰੋ, ਤਾਰਨ ਤਰਨ ਗੁਰੂ ਹੁਣ ਆ ਰਹੇ ਹਨ। ਗੁਰਧਾਮ ਦੀ ਬੇਅਦਬੀ ਦੇ ਕਾਰਨ ਗੁਰੂ ਜੀ ਅਲਮਸਤ ਸਾਧ ਅਨਿੰਨ ਸਿਖ ਦੀ ਪੀੜਾ ਹਰਨ ਵਾਸਤੇ ਨਾਨਕ ਮਤੇ ਗਏ ਹਨ, ਉਥੋਂ ਹੋ ਕੇ ਸਿੱਧੇ ਇੱਥੇ ਆਉਣਗੇ।” ਇਸ ਤਰ੍ਹਾਂ ਦੇ ਧੀਰਜ਼ ਦੇ ਵਾਕ ਕਹਿ ਕੇ ਮਾਤਾ ਜੀ ਨੇ ਉਠ ਕੇ ਵਾਹਿਗੁਰੂ ਜੀ ਤੇ ਛਿਆਂ ਗੁਰਾਂ ਦੇ ਧਿਆਨ ਦੀ ਅਰਾਧਨਾ ਕਰ ਕੇ ਅਰਦਾਸਾ ਸੋਧਿਆ ਤੇ ਕੜਾਹ ਪ੍ਰਸ਼ਾਦ ਵੰਡਣ ਦੀ ਆਗਿਆ ਕੀਤੀ। ਜਦ ਪ੍ਰਸ਼ਾਦ ਵਰਤ ਚੁਕਾ ਤਦ ਸਾਰੀ ਨੁਗਰ ਦੀ ਸੰਗਤ ਵਿਦਾ ਕੀਤੀ। ਕੁਛ ਮਾਈਆਂ ਤੇ ਸਿੱਖ ਸੇਵਾ ਵਾਸਤੇ ਰਹਿ ਗਏ। ਸਾਈਂ ਦਾਸ ਜੀ ਨੇ ਹੁਣ ਬਾਹਰ ਜਾ ਕੇ ਨਾਲ ਆਏ ਯੋਧਿਆਂ, ਸੇਵਾ ਵਾਲਿਆਂ, ਸਵਾਰੀਆਂ ਤੇ ਸਵਾਰੀਆਂ ਦੇ ਟਹਿਲੀਆਂ ਦੇ ਰਹਿਣ ਦਾ, ਭੇਜਨ ਦਾ, ਘਾਹ ਪੱਠੇ ਦਾ ਸਾਰਾ ਪ੍ਰਬੰਧ ਕੀਤਾ ਤੇ ਪਿੰਡ ਦੇ ਪਿਆਰ ਵਾਲੇ ਸਿੱਖਾਂ ਨੂੰ ਸੇਵਾ ਵੰਡ ਦਿੱਤੀ। ਇੰਨੇ ਨੂੰ ਪ੍ਰਸ਼ਾਦ ਤਿਆਰ ਹੋ ਗਿਆ ਸੀ। ਭਾਈ ਜੀ ਤੇ ਰਾਮੇ ਨੇ ਬੜੇ ਆਦਰ ਨਾਲ

120

ਪ੍ਰਸ਼ਾਦ ਛਕਾਯਾ, ਫੇਰ ਥੋੜਾ ਜਿਹਾ ਆਪ ਛਕਿਆ, ਰੁੱਤ ਹੁਨਾਲੇ ਦੀ ਸੀ, ਸਾਰੇ ਜਣੇ ਬਿਰਾਜ ਗਏ, ਅਰ ਸਾਈਂ ਦਾਸ ਤੇ ਰਾਮੇ ਜੀ ਬੂਹੇ ਢੋ ਕੇ ਬਾਹਰ ਚਲੇ ਗਏ ਤੇ ਆਪਣੇ ਕੱਚੇ ਕੋਠੇ ਵਿਚ ਜਾ ਬਿਸਰਾਮ ਕੀਤਾ।

ਹੁਣ ਨਿੱਤ ਕਿਆ ਇਸ ਤਰ੍ਹਾਂ ਹੋ ਗਈ ਕਿ ਅੰਮ੍ਰਿਤ ਵੇਲੇ ਆਸਾ ਦੀ ਵਾਰ ਇਸ ਨਵੇਂ ਘਰ ਵਿਚ ਲਗੇ। ਦੀਵਾਨ ਸਜ ਜਾਵੇ, ਭੋਗ ਪਏ ਤੇ ਪ੍ਰੇਮੀ ਘਰੋ-ਘਰੀ ਚਲੇ ਜਾਣ। ਰਾਮੇ ਤੇ ਸਾਈਂ ਦਾਸ ਗੁਰੂ ਪਰਿਵਾਰ ਦੀ ਸੇਵਾ ਪ੍ਰਸ਼ਾਦ ਆਦਿ ਵਿਚ ਮਗਨ ਰਹਿਣ, ਪ੍ਰਸ਼ਾਦ ਛਕਾ ਕੇ ਆਪਣੇ ਕੱਚੇ ਕੋਠੇ ਆਰਾਮ ਕਰਨ, ਲੌਂਦੇ ਪਹਿਰ ਸੋਦਰੁ ਰਹਿਰਾਸਿ ਦਾ ਦੀਵਾਨ ਧਰਮਸਾਲ ਲਗੇ ਤੇ ਸੰਝ ਦਾ ਪ੍ਰਸ਼ਾਦ ਛਕਾ ਕੇ ਪਰਿਵਾਰ ਦਾ ਬਿਸਰਾਮ ਕਰਾ ਕੇ ਸਾਈਂ ਦਾਸ ਜੀ ਓਸੇ ਕੱਚੇ ਕੋਠੇ ਵਿਚ ਜਾ ਬਿਰਾਜਣ।

ਸਮਾਂ ਬੀਤਦਾ ਗਿਆ, ਇਸ ਦਾ ਸੁਭਾਉ ਟੁਰਦੇ ਰਹਿਣਾ ਹੈ, ਸੋ ਇਸ ਨੇ ਬੀਤਣਾ ਹੀ ਹੋਇਆ। ਸੋਅਂ ਆਉਣ ਲਗੀਆਂ ਕਿ ਸ੍ਰੀ ਗੁਰੂ ਜੀ ਨਾਨਕ ਮਤੇ ਤੋਂ ਮੁੜ ਪਏ ਹਨ, ਕੰਨ ਪਾਣਿਆਂ ਨੇ ਸ਼ਰਨ ਮੰਨ ਲਈ ਹੈ, ਗੁਰੂ ਨਾਨਕ ਦੇਵ ਜੀ ਦਾ ਪਵਿੱਤਰ ਕੀਤਾ ਅਸਥਾਨ ਉਹਨਾਂ ਨੇ ਛੱਡ ਦਿਤਾ ਹੈ, ਪਿਪਲ ਜੋ ਉਨ੍ਹਾਂ ਨੇ ਸਾੜ ਦਿੱਤਾ ਸੀ, ਸਤਿਗੁਰ ਨੇ ਕੇਸਰ ਦੇ ਤੁੱਕੇ ਦਿੱਤੇ ਹਨ ਤਾਂ ਫੇਰ ਪੁੰਗਰ ਆਇਆ ਹੈ, ਅਰ ਜੋ ਨਵੀਂ ਕਰੂਬਲੀ ਨਿਕਲੀ ਹੈ ਉਸ ਪਰ ਛੱਟਿਆਂ ਦੇ ਨਿਸ਼ਾਨ ਹਨੋ। ਮਿਠੇ ਗੀਠੇਂ ਦਾ ਬਿਛ ਬੀ, ਜੋ ਜੋਗੀਆਂ ਨੇ ਖੋਲਿਆ ਸੀ, ਜੋਗੀਆਂ ਛੱਡ ਦਿਤਾ ਹੈ ਤੇ ਸ਼ਰਨ ਲੈ ਕੇ ਮੰਨ ਲਿਆ ਹੈ ਕਿ ਅਗੋਂ ਨੂੰ ਕਦੇ ਗੁਰੂ ਬਾਬੇ ਦੇ ਇਹ ਅਸਥਾਨ ਤੇ ਨਿਸ਼ਾਨ ਅਸੀਂ ਨਹੀਂ ਛੇੜਾਂਗੇ। ਇਸ ਤਰ੍ਹਾਂ ਦੀ ਜੀਤ ਕਰਕੇ ਸਾਹਿਬ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਆ ਰਹੇ ਹਨ, ਅਰ ਮੰਜਲਾਂ ਛੇਤੀ ਛੇਤੀ ਕਰਕੇ ਡਰੋਲੀ ਵੱਲ ਪਾਏ ਆ ਰਹੇ ਹਨ। ਹਾਂ! ਗੁਰੂ ਸਮੁੰਦਰ ਭੱਜਾ ਆ ਰਿਹਾ ਹੈ ਕਿ ਪਾਵਨ ਸਿਖੀ, ਪਰਵਾਨ ਸਿਖੀ; ਪ੍ਰੇਮ ਪਰਵੇਧੀ ਸਿੱਖੀ ਨੂੰ ਆ ਗਲ ਲਾਵੇ। ਏਹ ਸੋਅਂ ਸਾਈਂ ਦਾਸ ਜੀ ਨੂੰ ਹਰਖ ਦੇ ਰਹੀਆਂ ਹਨ, ਚਾਉ ਉਪਜ ਰਹੇ ਹਨ, ਤਿਆਰੀਆਂ ਵਧ ਚੜ੍ਹਕੇ ਹੋ ਰਹੀਆਂ ਹਨ, ਪਰ ਹਾਇ! ਸਰੀਰਧਾਰੀ ਦੇ ਅੰਦਰ ਆਪਣੇ ਇਲਾਹੀ ਜਲਵੇ ਨਾਲ ਸਰੀਰਧਾਰੀ ਨੂੰ ਮਿਲਣ ਦੀ ਲੋਚਾ ਕਸਕਾਂ ਮਾਰਦੀ ਹੈ ਤੇ 'ਆ ਮਿਲੋ' ਦੀ ਸੱਧਰ ਫੁੰਕਾਰੇ ਮਾਰਦੀ ਅੰਦਰੋਂ ਉਠਦੀ ਹੈ ਤੇ ਝੱਲੀ ਨਹੀਂ ਜਾਂਦੀ। ਮਾਤਾ ਰੰਗਾ ਜੀ, ਜਿਨ੍ਹਾਂ ਨੇ ਆਪਣੇ ਪ੍ਰਾਣ ਪਤੀ ਦੀ ਸੇਵਾ ਢਾਢੇ ਪਿਆਰ ਤੇ ਉੱਚੇ ਰਸਾਂ ਵਿਚ ਕੀਤੀ ਹੋਈ ਸੀ, ਜਿਸ ਦੇ ਅੰਦਰ ਗੁਰੂ ਮੂਰਤੀ ਦਾ ਗਿਆਨ, ਕਦਰ ਤੇ ਅਤਿ ਪ੍ਰੇਮ ਸੀ, ਇਸ ਰੰਗ ਨੂੰ ਵੇਖ ਬੜੇ ਨਿਹਾਲ ਹੁੰਦੇ ਸਨ। ਉਨ੍ਹਾਂ ਦੇ ਨੈਣ ਭਰ ਭਰ ਆਉਂਦੇ ਤੇ ਕਲੇਜਾ ਦ੍ਰਵ ਦ੍ਰਵ ਜਾਂਦਾ ਸੀ। ਰਾਮੇ ਜੀ ਤੇ ਸਾਈਂ ਦਾਸ ਵਲ ਬੜੀ ਮਿਹਰ, ਪਿਆਰ ਤੇ ਅਸੀਸਾਂ ਭਰੀਆਂ ਨਿਗਾਹਾਂ ਨਾਲ ਤੱਕਦੇ ਸਨ। ਮਾਤਾ ਜੀ ਦੀ ਮਿਹਰ ਦੀ ਨਜ਼ਰ ਤੇ ਅਸੀਸ ਇਕ ਆਤਮ ਸੱਤਿਆ ਤੇ ਆਤਮ ਦਾਤ ਸੀ ਜੋ ਸਾਈਂ ਦਾਸ ਦੀ ਰੂਹ ਨੂੰ ਮਿਲ ਰਹੀ ਸੀ।



1. ਇਸ ਪਿੱਪਲ ਦੇ ਪੱਤੇ ਯਾਤਰੂ ਲੋਕ ਲਿਆਉਂਦੇ ਹਨ, ਉਹਨਾਂ ਪਰ ਨਿਸ਼ਾਨ ਹੁੰਦੇ ਹਨ।
2. ਯਾਤਰੂ ਲੋਕ ਇਹ ਗੀਠੇ ਪ੍ਰਸ਼ਾਦ ਵਜੋਂ ਲਿਆਉਂਦੇ ਹਨ, ਇਹਨਾਂ ਦਾ ਸੁਆਦ ਮਿਠਾ ਹੈ। ਇਹ ਬਿਛ ਗੁਰੂ ਨਾਨਕ ਦੇਵ ਜੀ ਦੀ ਅਸੀਸ ਨਾਲ ਮਿਠਾ ਹੋਇਆ ਸੀ। ਇਹ ਅਸਥਾਨ ਨਾਨਕ ਮਤੇ ਤੋਂ ਵਿੱਖ ਤੇ ਪਹਾੜ ਪਰ ਹੈ ਤੇ ਗੁਰਦਵਾਰੇ ਦਾ ਨਾਮ ਰੀਠਾ ਸਾਹਿਬ ਹੈ।

121

੩੪. ਅਲਮਸਤ

ਨਾਨਕ ਮਤਾ ਗੁਰੂ ਦਾ ਭਾਗ ਥਾਉਂ ਸੁ ਬਹੁਤ ਉਜਾਗਰ। ਮਰਦਾਨੇ ਨੂੰ ਭੁਖ ਸਤਾਯਾ, ਬਨ ਵਿਚ ਰੋਟੀ ਮੰਗੇ। ਹਸ ਬੋਲੇ ਗੁਰੂ ਨਾਨਕ ਸੁਆਮੀ ਇਸ ਰੁਖ ਨਾਲੋਂ ਰਿਠੇ। ਮਰਦਾਨੇ ਜਿਸ ਡਾਲੋਂ ਤੋੜੇ ਗੀਠੇ ਮੀਠੇ ਹੋਏ। ਹੋਰ ਡਾਲ ਫਲ ਕੌੜਾ ਦੇਂਦੇ, ਮੀਠਾ ਉਹ ਫਲ ਦੇਂਦਾ। ਸਮਾਂ ਪਾਇਕੇ ਸਿੱਧਾਂ ਓਥੇ ਉਧਮ ਆਨ ਮਚਾਯਾ। ਰਖ ਛਾਪੇ ਉਸ ਗੀਠੇ ਲਾਂਭੇ ਦਿਤੀ ਅਗਨਿ ਜਗਾਈ। ਪਰ ਉਹ ਸਿਖ ਡੋਲਦਾ ਕੀਕਰ, ਆਸ ਨਿਰਾਸ ਵਿਲਾਈ। ਧਾਰ ਰਿਦੈ ਮੂਰਤ ਗੁਰ ਛੇਵੇਂ ਦੀ ਬਿਨੈ ਸੁਨਾਵਨ ਲੱਗਾ। ਹਰ ਦਮ ਅਰਜ ਕਰੇ ਗੁਰ ਪੂਰੇ “ਪੁਰੋ ਆਸ ਗੁਸਾਈ। ਇਕੈ ਆਸ, ਇਕ ਏ ਜਾਚਾਂ, ਮੰਗਾਂ, ਦਰਸ਼ਨ ਦੇਵੈ। ਪਈ ਬਿਚ ਗੁਰ ਅੰਤਰ ਭਾਰੀ ਸਿਖ ਸੁ ਪ੍ਰੇਮ ਕਰੇਂਦਾ। ਚਲੇ ਗੁਰੂ ਕਰ ਪਾਇ ਪੰਜਾਬੋਂ ਦੇਸ ਇਸ ਵਿਚ ਆਏ। ਸੁਣੀ ਆਵਾਜ਼ ਨਰਾਂ ਦੀ ਭਾਰੀ ਘੋੜੇ ਖੜਕ ਕਰਾਂਦੇ। ਕੌਣ ਲੇਕ ਸੀ ਮੂੰ ਦੇ ਅੰਦਰ, ਮੀਰੀ ਪੀਗੀ ਪਾਲਕ। ਘੋੜੇ ਚੜੇ ਸਾਮੁਣੇ ਆਏ, ਦੇਖ ਸਿਖ ਹਰਖਾਇਆ। ਤਨ ਪੁਲਕੇ, ਹੋ ਸਾਡੂ ਸਾਰਾ ਗਦ ਗਦ ਕੰਠੁਰ ਬਾਨੀ। ਸ੍ਰੀ ਗੁਰ ਪ੍ਰੇਮ ਪਜਾਰੇ ਭਾਰੇ ਪ੍ਰੇਮ ਆਨ ਦੇ ਸੂਰੇ। ਗੁਰ ਆਏ ਸੁਣ, ਜੋਰੀ ਕੰਬੇ ਲਰਜੇ ਦੇਖ ਪ੍ਰਤਾਪਾ। ਜਾਇ ਗੁਰੂ ਨੂੰ ਕਹਿਨ, “ਅਸੀਂ ਹਾਂ ਦੇਖ ਤੇਜ਼ ਨੂੰ ਨੱਸੇ। ਸਤਿ ਸੰਗਤ ਵਿਚ ਰਲਕੇ ਆਏ ਨਾਟਕ ਚੇਟਕ ਕਰਨੇ ਕਰਦੇ ਕਾਰਜ ਵਾਂਗ ਤਮਾਜ਼ ਸਿੱਖਾਂ ਚਹਿਨ ਡਰਾਯਾ। ਜਦੋਂ ਗੁਰੂ ਜੀ ਤਕਿਹਾ ਭਰ ਕੇ ਨਜ਼ਰ ਉਨ੍ਹਾਂ ਵਲ ਪਜਾਰੇ। ਜਲਦੇ ਤੇ ਭੁਜਦੇ ਇਉਂ ਮਤਸਰ, ਕ੍ਰੈਪ ਅਗਨ ਸੰਗ ਸੜਦੇ। ਜਾਇ ਵੱਡੇ ਪਰਬਤ ਦੀ ਧਾਰਾ ਫੇਰ ਨ ਹੋਠਾਂ ਆਏ। ਸਤਿਗੁਰ ਨੇ ਓਹ ਰੀਠਾ ਮੀਠਾ ਸਾਵਧਾਨ ਫਿਰ ਕੀਤਾ। ਅਜ ਤਕ ਓਹ ਛੱਟੇ ਉਸ ਪਰ ਸਦਾ ਝਲਕਦੇ ਰਹਿੰਦੇ। ਪ੍ਰੇਮ ਪਜਾਰੇ ਸਤਿਗੁਰ ਨੂੰ ਅਲਮਸਤ ਪਜਾਰ ਜੋ ਕੀਤਾ। ਸਤਿਗੁਰ ਉਸ ਨੂੰ ਥਾਪ ਉਦਾਈਂ ਵਰ ਆਸੀਸਾਂ ਦੇਕੇ। ਕਰੋ ਪਜਾਰੇ ਚਿੱਤਨ ਗੁਰ ਨੂੰ ਹਿਰਦੇ ਮੂਰਤ ਧਰ ਕੇ। ਪਾਸ ਨਿਪਾਲ ਤਰਾਈ ਦੇ ਏ ਗੋਰਖ ਪੁਰ ਤੋਂ ਆਗਾਰ। ਮੰਗੇ ਮੁੜ ਮੁੜ, ਰੁਕਦਾ ਮੁੜ ਮੁੜ, ਚੁਪ ਦੇਖ ਨਾ ਸੰਗੇ। ਖਾ ਲੈ ਤੋੜ, ਭੁਖ ਹਟ ਜਾਵੇ, ਤੈਂ ਖਾਧੇ ਏ ਮੀਠੇ। ਉਸ ਨੇ ਖਾਧੇ, ਖੁੱਧ ਮਿਟਾਈ, ਗੀਠੇ ਤਿਵੈਂ ਖਲੋਏ। ਖੜਾ ਬਿਛ ਹੈ ਅਜੇ ਤਾਈਓ, ਫਲ ਉਵੇਹੇ ਦੇਂਦਾ। ਰਹੇ ਸਿਖ ‘ਅਲਮਸਤ’ ਗੁਰੂ ਦਾ ਮਾਰ ਓ ਬਾਹਰ ਕਢਾਯਾ। ਅਪਨੇ ਜਾਨ ਆਸ ‘ਅਲਮਸਤੀ’ ਜੜ੍ਹ ਤੋਂ ਪੁਟ ਵਿਖਾਈ। ਸਿਖੀ ਸਿਦਕ ਜਿਨ੍ਹਾਂ ਨੇ ਪਾਯਾ, ਡੋਲਨ ਕਿਉਂ ਦੁਖ ਪਾਈ। ਕੁਟੀਆ ਲਾਂਭੇ ਪਾ ਕੇ ਬੈਠਾ, ਭੁਲਿਆ ਪਿੱਛਾ ਅੱਗਾ। ਚਰਨ ਪਾਇ ਇਸ ਬਲ ਨੂੰ ਰਖੋ ਗੁਰ ਅਸਥਾਨ ਬਚਾਈ। ਦੇਵੈ! ਮੈਂ ਜੇਹੇ ਨੀਵੋਂ ਨੂੰ ਆਕੇ ਦਰਸ਼ਨ ਦੇ ਰਖ ਲੇਵੈ।” ਪ੍ਰੇਮ ਬੰਧਨ ਪਾ ਬਿੱਚੇ ਡਾਢਾ, ਹਰਦਮ ਅਰਜ ਸੁਣੇਂਦਾ। ਨਾਨਕ ਮਤੇ ਪਹੁੰਚ ਕੇ ਕਹਿੰਦੇ, “ਏਥੇ ਡੇਰੇ ਲਾਓ।” ਬਾਹਰ ਆ ‘ਅਲਮਸਤ’ ਪੁਛੇਂਦਾ ਕੌਣ ਲੋਕ ਹਨ ਜਾਂਦੇ। ਦੀਨ ਦਜਾਲ ਕ੍ਰਿਪਾਲ ਗੁਰੂ ਜੀ ਦੁਸਟ ਦਮਨ ਖਲ ਘਾਲਕ। ਗੁਰੂ ਚਰਨ ਤੇ ਢੱਠਾ ਪਜਾਰਾ, ਰੋ ਰੋ ਚਰਨ ਧੁਲਾਯਾ। ਚਰਨ ਪਕੜ, ਪਜਾਰੇ ਡਾਢੇ, ਫੜੇ ਰਖਨ ਦੀ ਠਾਨੀ। ਉਤਰ, ਲਗਾਯਾ ਨਾਲ ਰਿਦੇ ਦੇ ਮੋਟੇ ਦੁਖ ਵਿਸੂਰੇ। ਚੁਪ ਕੀਤੇ ਉਠ ਨੱਠ ਗਿਰ ਨੂੰ ਜਿਉਂ ਪੁੰਨ ਜਾਗੇ ਸ੍ਰਾਪਾ। ਕੱਠੇ ਹੋ ਕੇ ਚਲੋ ਸਭੇ ਗੀ ਕਾਰਜ ਕਰੋ ਸੱਰਸੇ।” ਮਨ ਨੂੰ ਸੇਧ, ਸਾਧ ਕੇ ਦੇਹੀ, ਦੁਨੀਆਂ ਦਾ ਦੁਖ ਭਰਨੇ। ਓਹ ਕਿਉਂ ਡਰੇ ਕਿਸੇ ਕੋਲੋਂ, ਪ੍ਰਭ ਸੰਗ ਨੇਹੁ ਜਿਨ ਲਾਯਾ। ਪਾਪ ਕੰਬ ਪਏ ਅਪ ਉਨ੍ਹਾਂ ਦੇ ਉਪਜੀ ਜਲਨ ਕਰਾਰੇ। ਪਾਪਾਂ ਨਾਲ ਤਲੀਸਣ ਸਾਰੇ ਸਰਮਿੰਦੇ ਤੇ ਡਰਦੇ। ਅੱਜ ਤੱਕ ਗੁਰਦੁਆਰਾ ਕਾਇਮ ਹੱਥ ਨ ਲਾਵਣ ਪਾਏ। ਕੇਸਰ ਛੱਟੇ ਦੇ ਕੇ ਪਿਪਲ ਨਵਾਂ ਨਿਸ਼ਾਨ ਸੁ ਕੀਤਾ। ਮਿੰਠੇ ਫਲ ਗੀਠੇ ਨੂੰ ਲਗਦੇ ਸਦਾ ਉਗਾਹੀ ਦੇਂਦੇ। ਤਰਿਆ ਆਪ, ਧਰਾ ਪਰ ਕਾਯਮ ਗੁਰ ਮੰਦਰ ਰਖ ਲੀਤਾ। ਚਲੇ ਦੇਸ਼ ਆਪਣੇ ਆਏ, ਸੁਖ ਦੇਕੇ ਦੁੱਖ ਹਰਕੇ। ਜਿੱਕਰ ਇਸ ਮਸਤਾਨੇ ਕੀਤੇ, ਭਉਜਲ ਜਾਵੈ ਤਰਕੇ।

122

੩੫. ਭਾਈ ਵਸਾਵੇ ਜੀ ਦਾ ਸਿਦਕ

ਬਲਖ ਬੁਖਾਰਾ ਸੁਣੋ ਹੋਣਗੇ, ਉਥੋਂ ਨੌਗਰ ਭਾਰੇ। ਤੁਰਕਿਸਤਾਨ ਵਿਖੇ ਹਨ ਦੇਵੇਂ ਤੁਰਕਾਂ ਬਹੁਤ ਪਿਆਰੇ। ਨਾਮ ਵਸਾਵਾ ਸਿਖ ਇਕ ਸਿਦਕੀ, ਛੇਵੇਂ ਗੁਰ ਦਾ ਭਾਈ। ਵੱਸੇ ਬਲਖ ਸ਼ਹਿਰ ਦੇ ਅੰਦਰ ਨੇਕੀ ਚਾਲ ਚਲਾਈ। ਇਕ ਵਹੁਟੀ ਪਜਾਰੀ ਤੇ ਧਰਮੀ, ਸਿੱਖ ਧਰਮ ਵਿਚ ਪੂਰੀ। ਪਤੀਬ੍ਰਤਾ ਏ ਨਾਰੀ ਸੁੰਦਰ, ਕਿਸੇ ਬਾਤ ਨਾ ਉੱਗੀ। ਇਕ ਸੁਤ ਸੁੰਦਰ ਇਸਨੇ ਜਾਇਆ, ਧਰਮੀ ਇਹ ਬੀ ਮੋਹਣਾ। ਬਾਣੀ ਪੜ੍ਹੇ, ਸ਼ਬਦ ਨਿਤ ਗਾਵੇ, ਪਜਾਰਾ ਮਨ ਨੂੰ ਮੋਹਣਾ। ਸ਼ਹਿਰ ਵਿਖੇ ਇਹ ਟੱਬਰ ਉੱਘਾ, ਪਰਉਪਕਾਰ ਕਮਾਵੇ। ਧਰ-ਸੁਆਰਥ ਵਿਚ ਹਰਦਮ ਉੱਦਤ, ਕੰਨੀ ਨਾ ਕਤਰਾਵੇ। ਏ ਭੁਖਿਆਂ ਨੂੰ ਭੋਜਨ ਦੇਂਦੇ, ਭੁਲਿਆਂ ਰਾਹ ਦਸਾਂਦੇ। ਸੇਵਾ ਕਰਕੇ ਰੋਗੀਆਂ ਕੇਰੀ, ਦੁੱਖ ਨੂੰ ਢੂਰ ਕਰਾਂਦੇ। ਹਰਦਮ ਚਿਤ ਵਿਚ ਰੱਬ ਵਸੇਂਦਾ, ਅੱਖੀਂ ਸਤਿਗੁਰ ਵਸਦਾ। ਜੋ ਦਿਸਦਾ ਸੋ ਗੁਰੂ ਪਿਆਰਾ, ਸੇਵਾ ਵਿਚ ਦਿਲ ਫਸਦਾ। ਦੌਲਤ ਅਪਣੀ ਗੁਰ ਦੀ ਜਾਣਨ, ਤਨ ਤੇ ਮਨ ਬੀ ਗੁਰ ਦਾ। ਅਪਣੀ ਕੇਵਲ ਸੇਵਾ ਜਾਣਨ, ਮੂਲ ਅਭਿਮਾਨ ਨ ਫੁਰਦਾ। ਇਕ ਦਿਨ ਤਿੰਨੇ ਬੈਠੇ ਆਹੇ, ਘਰ ਵਿਚ ਬਾਤਾਂ ਕਰਦੇ। ਮੇਲੀ ਸਿਖ ਹੋਰ ਕਈ ਆਏ, ਸੇਵਕ ਜੋ ਗੁਰ ਘਰ ਦੇ। ਜਾਣਨ ਅਪਣੇ ਤਾਈਂ ਹਰਦਮ ਮੇਰ ਤੇਰ ਸਭ ਮੇਟੀ। ਕਹਿਣ ਸਿਪਾਹੀ ਸਤਿਗੁਰ ਦੇ ਹਾਂ, ਹਰਦਮ ਕੱਸੀ ਪੇਟੀ। ਇਤਨੇ ਵਿਚ ਇਕ ਸਿੰਘ ਜੁ ਆਯਾ, ਦੇਸ਼ ਪੰਜਾਬੋਂ ਪਜਾਰਾ। ਭੇਜਿਆ ਸਤਿਗੁਰ ਸੱਚੇ ਸਾਹਿਬ, ਅਪਣਾ ਖਾਸ ਹਲਕਾਰਾ। ਦੇਖ ਏਸ ਨੂੰ ਅਨੰਦ ਚੜ੍ਹਿਆ, ਸਾਰੇ ਸਿੱਖਾਂ ਤਾਈਂ। ਸਤਿਗੁਰ ਦਾ ਏ ਦੂਤ ਦੀ ਆਯਾ, ਆਈ ਧੂਰ ਵਡਿਆਈ। ਸਾਡੇ ਜਿਹੇ ਨਕਾਰੇ ਪਾਪੀ, ਸਤਿਗੁਰ ਯਾਦ ਜੁ ਕੀਤੇ। ਇਸ ਤੋਂ ਭਾਰੀ ਮਿਹਰ ਕੀ ਹੋਵੇ, ਕੀਤੇ ਪਤਿਤ ਪਵੀਤੇ। ਦੇ ਆਦਰ ਬੈਠਾਯਾ ਪਜਾਰਾ, ਪੱਖਾ ਝਲਦੀ ਮਾਈ। ਮੁੱਠੀ ਭਰਨ ਸਿੱਖ ਸਭ ਲੱਗੇ, ਸ੍ਰਮ ਸਿਖ ਦਾ ਸਿੰਟ ਜਾਈ। ਇੰਨੇ ਤਾਈਂ ਵਸਾਵੇ ਉਠ ਕੇ, ਪਾਣੀ ਕੋਸਾ ਕੀਤਾ। ਹੱਥ ਵਿਚ ਗੜਵਾ ਭਰਕੇ ਵੜਿਆ, ਮੌਢੇ ਪਰਨਾ ਲੀਤਾ। ਚਰਨ ਧੁਆਇ ਗੋਡਿਆਂ ਤਾਈਂ, ਪੰਜ ਇਸ਼ਨਾਨ ਕਰਾਏ। ਹੱਥੀਂ ਪੂੜ ਪੈਰ ਉਸ ਸਿੱਖ ਦੇ, 'ਧੰਨ ਧੰਨ ਗੁਰੂ' ਅਲਾਏ। ਭਰੇ ਕਟੋਰਾ ਦੁੱਧ ਦਾ ਵੱਡਾ, ਸਿੰਘਣੀ ਤੁਰਤ ਲਿਆਈ। ਹੱਥ ਬੰਨ੍ਹਕੇ ਅਰਜ ਗੁਜ਼ਾਰੇ, ਸਿੱਖ ਨੂੰ ਚਹੇ ਪਿਲਾਈ। ਗੋ ਉਹ ਬੀ ਸੀ ਸਿੱਖ ਗੁਰਾਂ ਦਾ, ਰਹਿਤ ਬਹਿਤ ਵਿਚ ਪੱਕਾ। ਨਿੰਮੀ ਭਾਵ ਸਿਦਕ ਦਾ ਭਰਿਆ, ਪਰ ਪੈਂਡੇ ਦਾ ਬੱਕਾ। ਸੇਵ ਕਰਾਵੇ ਪਰ ਘਬਰਾਵੇ, ਮੁੜ ਮੁੜ ਚਰਨ ਫੜੇਂਦਾ। ਕਹੇ: 'ਕਰਾਵੇ ਮੈਥੋਂ ਸੇਵਾ, ਮੈਨੂੰ ਇਹੋ ਬਣੇਂਦਾ।' ਹੱਥ ਮਾਤ ਦੇ ਦੁੱਧ ਦੇਖਕੇ, ਨੈਣ ਨੀਰ ਭਰ ਆਯਾ। ਸਿੱਖ ਕਹੇ: 'ਸੁਣ ਮਾਤ ਪਿਆਰੀ, ਤੂੰ ਅਤਿ ਖੇਦ ਉਠਾਯਾ।' ਮੈਂ ਤਾਂ ਨੈਕਰ ਦੇਣ ਸੁਨੇਹਾ, ਤੁਹਾਡੇ ਦੁਆਰੇ ਆਇਆ। ਤੁਸਾਂ ਕਰੀ ਏ ਖਾਤਰ ਉਲਟੀ, ਸੇਵਕ ਸਿਰੇ ਚੜਾਇਆ। ਪਹਿਲੋਂ ਲਵੇ ਸੁਨੇਹਾ ਮੈਥੋਂ, ਫਿਰ ਟੁੱਕਰ ਮੁਹਿ ਦੇਹੋ। ਖਾ ਕੇ ਠੰਡਾ ਪਾਣੀ ਪੀ ਕੇ, ਮੈਨੂੰ ਵਿਦਾ ਕਰੇਹੋ। ਸਿਦਕ ਭਰੀ ਤੇ ਗੁਰ ਦੀ ਪਿਆਰੀ, ਮਾਤਾ ਬੋਲੀ ਰੋਕੇ। 'ਸਿੱਖ ਗੁਰੂ ਦਾ ਪਜਾਰਾ ਭਾਰਾ, ਵੱਸੇ ਨੇੜੇ ਹੋ ਕੇ। ਤੇਰਾ ਅਦਬ ਬਦੇ ਹੈ ਸਾਨੂੰ, ਤੂੰ ਸਤਿਗੁਰ ਦਾ ਪਜਾਰਾ। ਜੋ ਪਜਾਰਾ ਸਤਿਗੁਰ ਪਜਾਰੇ ਦਾ, ਓ ਨਿਜ ਤੋਂ ਵੀ ਪਜਾਰਾ। ਦੁੱਧ ਪੂੜ ਧਨ ਧਮ ਤੁਹਾਡੇ, ਸਾਡੀ ਵਿੱਚ ਨ ਰਾਈ। ਜੇ ਸੇਵਾ ਦਾ ਹਿਸਾ ਬਖਸ਼ੇ, ਸੈ ਤੁਹਾਡੀ ਵਡਿਆਈ।' ਨਮਸਕਾਰ ਕਰਕੇ ਉਸ ਸਿੱਖ ਨੇ, ਹੱਥ ਕਟੋਰਾ ਲੀਤਾ। 'ਧੰਨਸਤਿਗੁਰ' 'ਧੰਨਸਿੱਖੀ' ਆਖਕੇ, ਸ਼ੁਕਰਵਿਚ ਦੁੱਧ ਪੀਤਾ। ਫਿਰਾਖੇ; 'ਸੁਣ ਭਾਈ ਵਸਾਵੇ! ਸਤਿਗੁਰ ਇਹ ਫੁਰਮਾਯਾ: ਬੈਠਾ ਹੋਇ ਵਸਾਵਾ ਸੁੱਤਾ, ਜਦ ਸੁਨਿਹਾ ਸੁਣ ਆਯਾ। ਉਠੋਂ ਤੁਰਤ ਤੁਰੇ ਉਹ ਘਰ ਤੋਂ, ਵਿਚ ਐਗਕੇ ਜਾਵੇ। ਚੰਗੇ ਚੰਗੇ ਜੀਰੀ ਘੋੜੇ, ਮੁੱਲ ਖਰੀਦ ਲਿਆਵੇ।' ਸੁਣ ਕੇ ਹੁਕਮ ਵਸਾਵਾ ਤੁਰਿਆ, ਉਸੇ ਪਲਕ ਸਿਧਾਯਾ। ਵਹੁਟੀ ਨਾਲ ਗੱਲ ਨਹੀਂ ਕੀਤੀ, ਨਾ ਪੁੱਤ੍ਰ ਗਲ ਲਾਯਾ। ਮੱਥਾ ਢੀਮ ਅਸੀਸ ਨ ਦਿੱਤੀ ਨੈਣ ਨੀਰ ਨੀਂ ਲਾਯਾ। ਤੁਰਿਆ ਘੋੜੇ ਲੈਣੇ ਖਾਤਰ ਦਿਲ ਵਿਚ ਬਹੁਤ ਉਮਾਹਿਆ। ਜਦ ਇਕ ਮੰਜਲ ਲੰਘਿਆ ਪਜਾਰਾ, ਦੂਜੀ ਮੰਜਲ ਚਲਾਈ। ਪਿੱਛੋਂ ਰਿਆ ਸੁਨੇਹਾ ਉਸ ਨੂੰ, 'ਸਿੱਖਾ! ਘਰ ਮੁੜ ਆਈ। ਪਜਾਰਾ ਪੁੱਤ ਜੋ ਤੇਰਾ ਪਜਾਰੇ! ਰੋਗੀ ਹੋਯਾ ਭਾਰਾ। ਝੜੀ ਪਲਾਂ ਸਿੰਦ ਆ ਗਈ ਉਸਦੀ, ਕੀਤਾ ਕੂਚ ਤਿਆਰ। ਮੁੜ ਆ ਕੇ ਮੁਖ ਯਾਤ੍ਰਾ ਕਰ ਲੈ, ਦਰਸ ਅੰਤ ਦਾ ਪਾ ਲੈ। ਕਰ ਲੈ ਪਜਾਰ ਪੁੱਤ ਨੂੰ ਚੰਗਾ, ਸੰਗ ਛਾਤੀ ਦੇ ਲਾ ਲੈ।' ਕਿਹਾ ਵਸਾਵੇ ਸੁਣ ਕੇ ਅੱਗੋਂ: 'ਮੈਂ ਹੁਣ ਮੁੜਨਾ ਨਹੀਂ।' ਪੁੱਤਰ ਦੌਲਤ ਚੀਜ਼ ਨ ਮੇਰੀ, ਮੇਰੀ ਮੰਮਤਾ ਨਹੀਂ। ਧੰਨ ਦੌਲਤ ਤੇ ਪੁੱਤ ਗੁਰੂ ਦੇ, ਮੇਰਾ ਨਹਿੰ, ਸਭ ਉਸ ਦਾ। ਰਹੇ ਜਾਇ ਜਿਉਂ ਸਤਿਗੁਰ ਭਾਵੇ, ਮੇਰਾ ਜੀ ਨਹਿੰ ਖੁਸਦਾ।

123

ਜੇਹੇ ਕਰਮ ਕਰਾਏ ਪੁਤ ਨੇ, ਜਿਤਨੀ ਉਮਰ ਲਿਖਾਈ। ਓਹੋ ਜਿਹੇ ਭੋਗ ਕੇ ਤਦ ਤੱਕ, ਜਾਸੀ ਉੱਠ ਸਿਧਾਈ। ਭਾਗਾਂ ਵਾਲਾ ਜਨਮ ਓਸ ਦਾ, ਸਿੱਖ ਗੁਰੂ ਦਾ ਹੋਇਆ। ਪਾਪ ਕਰਨ ਦੀ ਉਮਰੋਂ ਪਹਿਲੇ, ਜੇ ਨਿਸਚੇ ਵਿਚ ਮੌਜ਼ੀਆ। ਜੇ ਬਚਿਆ, ਉਹ ਸੇਵਕ ਗੁਰ ਦਾ, ਗੁਰ ਦੀ ਕਾਰ ਕਮਾਉ। ਸਫਲ ਕਰੇਗਾ ਜੀਵਨ ਅਪਣਾ, ਬਹੁੜ ਨ ਦੁਨੀਆਂ ਆਉ। ਘਰ 'ਚ ਬਹੁਤ ਦਰਬ ਹੈ ਧਰਿਆ, ਬਖਸ਼ਯਾ ਸਤਿਗੁਰ ਵਾਰਾ। ਸੱਦ ਹਕੀਮ ਇਲਾਜ ਕਰਾਓ, ਹੋਰ ਜੋ ਚੱਲੇ ਚਾਰਾ। ਜੇ ਮਰਿਆ ਤਾਂ ਕਾਠ ਬਖੇਰਾ ਘਰ ਦੇ ਵਿਚ ਹੈ ਧਰਿਆ। ਸਤਿਨਾਮੁ ਕਰ ਸੌਂਪ ਗੁਰੂ ਨੂੰ, 'ਚੰਡੀ ਭੇਟਾ ਕਰਿਆ। ਮੈਂ ਮੁੜਨਾ ਨਹਿੰ, ਹੁਕਮ ਗੁਰੂ ਦਾ, ਮੇਟ ਨ ਸੱਕਾਂ ਭਾਈ। ਜਾਇ ਅਰਾਕ ਲਿਆਵਾਂ ਘੋੜੇ, ਫਿਰ ਆਵਾਂ ਘਰ ਮਾਹੀਂ। ਸਿਖਣੀ ਤਈਂ ਵਾਕ ਇਹ ਕਹਿਓ, 'ਹੁਣ ਵੇਲਾ ਹੈ ਆਇਆ। ਪੱਕਾ ਰਹੇ ਸਿਦਕ ਵਿਚ ਤੇਰੇ, ਹਿਰਦਾ ਨਾਹਿੰ ਢੁਲਾਯਾ। ਜੋ ਡੋਲੀ ਤੂੰ ਪਿਆਰੀ ਗੁਰ ਦੀ, ਬਹੂੰ ਸਿਦਕ ਦੀ ਬੇੜੀ। ਮਸਤਾ ਫਸ ਨਾ ਡੋਬ ਦਈਂ, ਏ ਕਸ਼ਟਾਂ ਨਾਲ ਸਹੇਡੀ। ਸਿਦਕ ਪਾਲੀਓ, ਘਾਲ ਘਾਲੀਓ, ਸਨਮੁਖ ਰਹਿਕੇ ਗੁਰ ਦੇ। ਗੁਰ ਦੀ ਦੌਲਤ, ਪੁੱਤਰ ਗੁਰ ਦੇ, ਕਰੀਂ ਹਵਾਲੇ ਗੁਰ ਦੇ।' ਸੁਣ ਉਤਰ ਇਹ ਮੁੜੇ ਘਰਾ ਨੂੰ, ਜੇ ਬੰਦੇ ਸਨ ਧਾਏ। ਆਪ ਮੁੜੇ, ਮੁੜ ਘਰਾਂ ਨੂੰ ਆਏ, ਸਿੱਖ ਨੂੰ ਨਾਹਿੰ ਲਿਆਏ। ਮਰਿਆਆਪੂਰਮਾਤਦਾਸੋਹਣਾ, 'ਸਤਿਗੁਰਸਤਿਗੁਰ' ਕਹਿੰਦਾ। ਸੰਗਤ ਸਾਰੀ ਜਾਪ ਕਰੇਂਦੀ, ਕੀਰਤਨ ਸਦ ਹੁਵੇਂਦਾ। ਰੱਖਿਆ ਰੱਬ ਸਿਦਕ ਉਸ ਮਾਂ ਦਾ, ਰੋਈ ਨਾਹੀਂ ਡੋਲੀ। ਦਿਲ ਹੱਥੋਂ ਨਾ ਦਿੱਤਾ ਮੂਲੋਂ, ਖੋਟੇ ਬੈਨ ਨ ਬੋਲੀ। ਪਲ ਪਲ ਮਗਰੋਂ ਮੂੰਹੋਂ ਨਿਕਲੇ, 'ਸੁਕਰ' 'ਸੁਕਰ' ਦੀ ਬਾਣੀ। "ਵਸਤੁ ਨ ਮੇਰੀ ਤੇਰੀ ਸਤਿਗੁਰ, ਤੂੰ ਹੈ ਜਾਣੋਂ ਜਾਣੀ।" "ਸੁਹਗੀ ਕਰੀਂ ਅਮਾਨਤ ਅਪਣੀਂ, ਸਾਡੀ ਭੁੱਲ ਭੁਲਾਈਂ। ਭੁੱਲੇ ਚੁੱਕੇ ਭੂਕਰ ਤੇਰੇ, ਤੇਰੇ ਸਦਾ ਸਦਾਈਂ।" ਦੇਖ ਸਿਦਕ ਏ ਮਾਂਤਾ ਵਾਲਾ, ਸੰਗਤ ਸੁਕਰ ਗੁਜ਼ਾਰੇ। ਹਿੰਦੂ ਮੁਸਲਮਾਨ ਏ ਸੁਣਕੇ ਅਚਰਜ ਰਹਿ ਗਏ ਸਾਰੇ। ਫਿਰ ਬਾਲਕ ਦਾ ਦਾਹ ਕਰਾਯਾ, ਘਰ ਵਿਚ ਪਾਠ ਰਖਾਯਾ। ਕੀਰਤਨ ਹੋਇ ਅਖੰਡ ਓਸ ਥਾਂ, ਸਤਿਗੁਰ ਸਾਚ ਧਿਆਯਾ। ਕੁਝ ਦਿਨ ਗਏ ਵਸਵਾ ਆਇਆ, ਘੋੜੇ ਨਾਲ ਲਿਆਇਆ। ਸੁਣ ਕੇ ਸਿਦਕ ਨਾਰ ਦਾ ਅਪਨੀ, ਏਮੁਖ ਵਾਕ ਅਲਾਯਾ। 'ਸਤਿਗੁਰ ਸਦਾ ਸਹਾਈ ਤੇਰਾ, ਤੇਰੀ ਤੇੜ ਨਿਬਾਹਵੇ। ਸਨਮੁਖ ਰੱਖ ਸਦਾ ਹੀ ਤੈਨੂੰ, ਆਪਣੇ ਚਰਨ ਲਗਾਵੇ। ਆਪਣੀ ਨਾਲ ਗੁਰਾਂ ਦੇ ਪਿਆਰੀ, ਚੰਗੀ ਤੁਸਾਂ ਨਿਬਾਹੀ। ਰੱਖੀ ਲਾਜ ਨਾਲ ਹੀ ਮੇਰੀ, ਤੇਰੀ ਧੰਨ ਕਮਾਈ।' ਇਹ ਕਹਿ ਗਲ ਵਿਚ ਪੱਲਾ ਪਾਯਾ, ਦੋ ਹੱਥ ਜੋੜ ਖੜੇਤਾਂ। ਨਾਲ ਖਲੋਤੀ ਵਹੁਟੀ ਉਸ ਦੇ, ਚਿਤ ਗੁਰ ਚਰਨ ਪੁਰੋਤਾ। ਸੋਧ ਅਰਦਾਸਾ ਸੁਕਰ ਉਸ ਕੀਤਾ: 'ਸਤਿਗੁਰ ਕਿਰਪਾ ਧਾਰੀ। ਲਈਸੰਭਾਲਾਮਾਨਤਅਪਣੀ, ਧੰਨਗੁਰ, ਧੰਨ ਬਲਿਹਾਰੀ।' ਘੋੜੇ ਜਦੋਂ ਗੁਰਾਂ ਨੂੰ ਪਹੁੰਚੇ, ਨਾਲੇ ਪਹੁੰਚੀ ਵਿਖਿਆ। ਸਿਦਕ ਨਿਬਾਹਿਆ ਸਿੱਕੁਰਦੇਹਾਂ, ਜਗਤਜਾਣਿਆ ਮਿਥਿਆ। ਸੁਣ ਸਤਿਗੁਰ ਤਦ ਚੁੱਪ ਰਹਾਏ, ਫਿਰ ਬੋਲ ਏ ਬਾਣੀ: 'ਧੰਨ ਸਿੱਖੀ, ਧੰਨ ਸਿੱਖ ਪਿਆਰੇ, ਸਿੱਖਾਂ ਤੋਂ ਕੁਰਬਾਨੀ।' ਦੰਪਤਿ ਰਹੇ ਸੁੱਖੀ ਜਗ ਅੰਦਰ! ਦੁੱਖ ਨਾ ਆਇ ਨੇੜੇ। ਦਰਸ਼ਨ ਵਾਹਿਗੁਰੂ ਦਾ ਪਾਵੇ, ਮਿਟਣ ਚੁਗਸੀ ਗੇੜੇ। ਵਾਹਿਗੁਰੂ ਦੇ ਅੰਕ ਸਮਾਵੇ, ਬੇਧੇ ਹਰ ਗੁਣ ਗਾਏ।



੩੬. ਗੁਰੂ ਆਗਮ 124

ਇਕ ਦਿਨ ਆਇਆ, ਉਹ ਦਿਨ ਕਿ ਜਿਸ ਦਿਨ ਕਿਸੇ ਦੀ ਆਸ ਨਿਰਾਸਾ ਦੇ ਹੱਥ ਗਈ ਮੁੜ ਘਰ ਆ ਫੇਰਾ ਪਾਉਂਦੀ ਹੈ। ਇਕ ਸਵਾਰ ਆਇਆ, ਜੀਉ ਆਇਆ, ਡਰੋਲੀ ਵਿਚ ਆਇਆ ਤੇ ਇਹ ਸੁਧ ਲਿਆਇਆ ਕਿ ਸ੍ਰੀ ਸਤਿਗੁਰ ਜੀ ਨਾਨਕ ਮਤੇ ਤੋਂ ਆ ਰਹੇ ਡਰੋਲੀ ਦੇ ਨੇੜੇ ਆ ਪੁਜੇ ਹਨ। ਸਾਰੇ ਪਰਵਾਰ ਨੇ ਸੁਣੀ, ਸਾਰੇ ਅਨੰਦ ਨਾਲ ਭਰ ਗਏ, ਸਾਰੇ ਗਿਰਾਂ ਨੇ ਸੁਣੀ, ਸਾਰੇ ਚਾਉ ਭਰ ਆਏ, ਸਾਈਂ ਦਾਸ ਨੇ ਸੁਣੀ, ਕਿਸ ਤਰ੍ਹਾਂ ਸੁਣੀ?—

ਜਿਉਂ ਚਾਤ੍ਰਿਕ ਚਾਹੈ ਬੁੰਦ ਕੇ ਤੈਸੇ ਦਰਸ ਕੀ ਚਾਹ।

ਪ੍ਰੇਮ ਮਗਨ ਠਾਢੇ ਭਯੋ ਮਨ ਮੈਂ ਧਾਰਿ ਉਮਾਹ। {ਗੁ: ਬਿ:}

ਪ੍ਰੇਮ ਮਗਨ ਉਸੇ ਵੇਲੇ ਉੱਠ ਕੇ ਟੁਰ ਪਿਆ ਤੇ ਮਾਨੋਂ ਕੋਈ ਨਸ਼ਾ ਜਿਵੇਂ ਚੜ੍ਹ ਰਿਹਾ ਹੈ:-

ਗਿਰ ਗਿਰ ਪਰਤ ਦੇਹ ਸੁਧ ਨਾਹੀ। ਮਨੋਂ ਪ੍ਰੀਤਿ ਇਹ ਤੇ ਭਵ ਪਾਹੀ। {ਗੁ: ਬਿ:}

ਇਸ ਰੰਗ ਵਿਚ ਉਠਦਾ ਬੈਠਦਾ, ਕਦੇ ਨੈਣਾਂ ਤੋਂ ਨੀਰ ਡਲੁਕਦਾ, ਕਦੇ ਬਿਹਸਦਾ, ਕਦੇ ਉਤਾਵਲਾ ਹੁੰਦਾ, ਕਦੇ ਰੁਕਦਾ, ਡਿਗਦਾ, ਟੁਰਦਾ ਅੱਗੇ ਅੱਗੇ ਜਾਂਦਾ, ਸੜਕ ਉਤੇ ਇਕ ਥਾਂ ਬਹਿ ਹੀ ਗਿਆ, ਐਸਾ ਬੈਠਾ ਕਿ ਸਾਰੀ ਸੁੱਧ ਬਿਸਰ ਗਈ:-

ਬੈਠੋ ਪੰਥ ਪ੍ਰੇਮ ਮੈਂ ਲੀਨਾ। ਲਾਗ ਸਮਾਧ ਰੰਗ ਰਸ ਭੀਨਾ। {ਗੁ: ਬਿ:}

ਇਧਰ ਸ਼ਹਿਰ ਦੇ ਲੋਕ ਤਿਆਰ ਹੋਏ, ਕੜਾਹ ਪ੍ਰਸ਼ਾਦ ਨਾਲ ਲੀਤਾ ਤੇ ਕੀਰਤਨ ਕਰਦੇ ਸ਼ਬਦ ਪੜ੍ਹਦੇ, ਪ੍ਰੇਮ ਭਰੇ ਟੁਰ ਪਏ। ਘਰ ਵਿਚ ਰਾਮੇ ਜੀ ਉਨ੍ਹਾਂ ਦੇ ਸੁੱਖ ਸਾਮਾਨ ਦੀ ਤਿਆਰੀ ਵਿਚ ਲਗ ਪਏ। ਸੰਗਤਾਂ ਵਾਸਤੇ ਦਰੀਆਂ ਵਿਛਾਈਆਂ, ਇਸ਼ਨਾਨ ਪ੍ਰਸ਼ਾਦ ਦਾ ਪ੍ਰਬੰਧ ਕੀਤਾ। ਮਾਤਾ ਰੰਗਾ ਜੀ ਨੂੰ ਘਰ ਵਿਚ ਠਹਿਰਨਾ ਕਠਨ ਹੋ ਗਿਆ, ਉਤਾਵਲੇ ਚਿੱਤ ਨੂੰ ਰੋਕਦੇ, ਪਰ ਅੰਤ ਗੁਰਦਵਾਰੇ ਵੱਲ ਟੁਰ ਹੀ ਪਏ।

ਉਧਰ ਪ੍ਰੇਮ ਦੀਆਂ ਇਨ੍ਹਾਂ ਖਿੱਚਾਂ ਦੇ ਅੱਗੇ ਸਤਿਗੁਰ ਜੀ ਘੜੇ ਨੂੰ ਪਈਏ ਪਾਈ ਆ ਰਹੇ ਸਨ ਕਿ ਅਚਾਨਕ ਸੜਕ ਦੇ ਕਿਨਾਰੇ ਪਿਆਰੇ ਦੀ ਲਿਵਲੀਨ ਮੂਰਤੀ ਕਿਸੇ ਪ੍ਰੇਮ ਦੇ ਰੰਗ ਰੱਤੜੀ ਬੈਠੀ ਆਪ ਨੂੰ ਦਿੱਤ ਆਈ। ਘੜੇ ਦੀ ਰਾਸ ਖਿੱਚ ਲਈ ਤੇ ਆਪ ਹੇਠਾਂ ਉਤਰੇ ਤੇ ਧਿਆਨ ਮਗਨ ਸਾਈਂ ਦਾਸ ਦੇ ਪਾਸ ਆ ਖੜੋਤੇ। ਕ੍ਰਿਪਾ ਤੇ ਪ੍ਰੇਮ ਦੀ ਨਿਗਾਹ ਪਾਈ ਤੇ “ਉਠਹੁ! ਉਠਹੁ ਪਜਾਰੇ ਜੀਉ!!” ਦਾ ਵਾਕ ਉਚਾਰਿਆ। ਪਰ ਸੁਣੇ ਕੌਣ? ਉਸ ਦੇ ਇਸ ਰੰਗ ਵਿਚ ਗੁਰੂ ਜੀ ਆਪ ਰਸੀਏ ਹੋ ਗਏ ਤੇ ਨੈਣਾਂ ਵਿਚ ਜਲ ਭਰ ਆਇਆ। ਸਾਈਂ ਦਾਸ ਪਿਆਰੇ ਦੇ ਧਿਆਨ ਵਿਚ ਆਏ ਰੂਪ ਵਿਚ ਲੀਨ ਹੈ। ਸ੍ਰੀ ਗੁਰੂ ਜੀ ਨੇ ਉਸੇ ਰੂਪ ਵਿਚ ਹੋ ਕੇ ਆਖਿਆ: ‘ਉੱਠੋ ਤੇ ਫੇਰ ਸਾਈਂ ਦਾਸ ਨੂੰ ਗਲੇ ਨਾਲ ਲਾ ਲਿਆ। ਡੁਬੁਕ ਕੇ ਸਾਈਂ ਦਾਸ ਦੇ ਨੈਣ ਖੁਲ੍ਹੇ ਜਿਵੇਂ ਕੋਈ ਸੁੱਤਾ ਜਾਗਦਾ ਹੈ। ਆਪਣੇ ਆਪ ਨੂੰ ਪਿਆਰੇ ਦੀ ਗਲਵੱਕੜੀ ਵਿਚ ਦੇਖਦੇ ਹਨ ਤੇ ਅਰਸ਼ਾਂ ਵਿਚੋਂ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਮਹਾਂ ਵਾਕ ਦੀ ਮਾਨੋਂ ਗੁਜਾਰ ਹੁੰਦੀ ਹੈ:-

125

ਤੇਰਿਆ ਭਗਤਾ ਭੁਖ ਸਦ ਤੇਰੀਆ॥ ਹਰਿ ਲੋਚਾ ਪੂਰਨ ਮੇਰੀਆ॥
ਦੇਹੁ ਦਰਸੁ ਸੁਖ ਦਾਤਿਆ ਮੈ ਗਲਿ ਵਿਚਿ ਲੈਹੁ ਮਿਲਾਇ ਜੀਉ॥੧੫॥

{ਸਿਰੀ ਰਾਗ ਮਹਲਾ ੫, ਪੰਨਾ ੨੪}

ਸਾਈਂ ਦਾਸ ਚਰਨੀ ਢਹਿੰਦਾ ਹੈ ਤੇ ਸਤਿਗੁਰੂ ਜੀ ਗਲੇ ਲਗਾਉਂਦੇ ਹਨ।

ਸਾਈਂ ਦਾਸ ਫੇਰ ਢੱਠਾ, ਸਤਿਗੁਰਾਂ ਫੇਰ ਗਲੇ ਲਾਇਆ: ਤਦੋਂ:-

ਹਰਿ ਗੋਬਿੰਦ ਗੁਰ ਹਰਖ ਹੁਇ ਢਾਰ ਭਜਾ ਗਲ ਲਾਇ॥

ਤੀਨਿ ਕਾਲ ਸੋਝੀ ਪਰੀ ਸਾਈਂ ਦਾਸ ਤਦਾਇ॥*

ਸਾਈਂ ਦਾਸ ਤਰ ਗਿਆ, ਸਤਿਗੁਰ ਦਾ ਪਿਆਰਾ ਸਿੱਖ ਹੈ,-ਉਹ ਸਿੱਖ, ਜਿਸ ਨੂੰ ਸਤਿਗੁਰ ਪਿਆਰ ਕਰਦਾ ਹੈ, ਜਿਸ ਨੂੰ ਸਤਿਗੁਰ ਨਦਰ ਨਾਲ ਨਿਹਾਲ ਕਰਦਾ ਹੈ। ਸਭ ਤੋਂ ਵੱਡੇ ਭਾਗ ਗੁਰਸਿੱਖ ਦੇ ਹੋ ਗਏ, ਜੋ ਸਤਿਗੁਰ ਦੇ ਪ੍ਰੇਮ ਵਿਚ ਸਮਾ ਕੇ, ਉਸ ਦੇ ਆਤਮਾ ਤੋਂ ਜਨਮ ਪਾ ਕੇ ਆਤਮਜ਼ ਹੋ ਗਿਆ। ਹਾਂ, ਜੋ ਰੂਹ ਵਿਚ ਲੀਨ ਹੋ ਰੂਹ ਤੋਂ ਉਪਜੇ, ਕਿਉਂ ਨਾ ਸਭ ਤੋਂ ਵੱਡੇ ਭਾਗ ਹੋਣ ਉਸ ਦੇ?

ਸਤਿਗੁਰ ਜੀ ਸਹਜ ਨਾਲ ਟੁਰ ਪਏ, ਖੱਬੇ ਪਾਸੇ ਸਾਈਂ ਦਾਸ ਦੀ ਬਾਂਹ ਫੜੇ ਜਾ ਰਹੇ ਹਨ, ਮਗਰ ਘੋੜਾ ਅਪੇ ਟੁਰਿਆ ਆ ਰਿਹਾ ਹੈ, ਮਿੱਠੇ ਮਿੱਠੇ ਰਸਤਿੰਨੜੇ ਪਿਆਰੇ ਦੇ ਸ਼ਬਦ ਹੋ ਰਹੇ ਹਨ, ਤੇ ਸੁਰਤਾਂ ਦਾ ‘ਪਿਆਰ-ਸੰਗਮ’ ਹੋ ਰਿਹਾ ਹੈ। ਪਤਾ ਨਹੀਂ ਕਿੰਨਾਂ ਪੈਂਡਾ ਏਸ ਤਰ੍ਹਾਂ ਲੰਘ ਗਏ, ਤਦੋਂ ਪਤਾ ਲੱਗਾ ਜੋ ਸ਼ਬਦਾਂ ਦੀ ਘਨਘੋਰ ਦੀ ਅਵਾਜ਼ ਆ ਗਈ। ਸੰਗਤ ਡਰੋਲੀ ਦੀ ਪ੍ਰਸ਼ਾਦ ਲੈ ਕੇ ਆ ਮਿਲੀ। ਹੁਣ ਸਾਈਂ ਦਾਸ ਜੀ ਨੂੰ ਪੂਰੀ ਸੱਧ ਆਈ ਕਿ ਸਤਿਗੁਰ ਜੀ ਆ ਗਏ, ਸੰਗਤ ਲੈਣ ਲਈ ਪਹੁੰਚ ਗਈ, ਮੈਂ ਨਾ ਲੈਣ ਵਾਲਿਆਂ ਵਿਚ ਆਦਰ ਕਰਨ ਦਾ ਹਿੱਸਾ ਲਿਆ, ਨਾ ਨਾਲ ਆਇਆਂ ਵਿਚ ਸੇਵਾ ਕੀਤੀ। ਦਿਲ ਦੀ ਖਿੱਚ ਮੈਨੂੰ ਕਿਸ ਰਾਹੇ ਲੈ ਟੁਰੀ? ਪਰ ਆਹ! ਸਾਈਂ ਦਾਸ! ਇਹੋ ਮੁਬਾਰਕ ਰਾਹ ਸੀ ਜੋ ਤੇਰੇ ਪੈਰਾਂ ਨੇ ਤੇਰੇ ਦੱਸੇ ਬਿਨਾਂ ਫੜਿਆ, ਪਿਆਰ ਦੀ ਖਿੱਚ ਵੱਜੇ, ਆਪਾ ਪਿਆਰੇ ਵਿਚ ਤੇ ਉਸ ਦੀ ਖਿੱਚ ਵਿਚ ਮਗਨ ਹੋ ਜਾਏ। ਸੰਗਤ ਵਿਚ ਪ੍ਰੇਮੀਆਂ ਤੇ ਨਾਮ ਰਸੀਆਂ ਦੀ ‘ਪਿਆਰ ਲਹਿਰ’ ਸ਼ਬਦ ਗੁੰਜਾਰ ਨਾਲ ਵਾਯੂ ਮੰਡਲ ਨੂੰ ਸੁਹਾਵਣਾ ਕਰ ਰਹੀ ਸੀ। ਹੁਣ ਸੰਗਤ ਪ੍ਰਸ਼ਾਦ ਲੈ ਕੇ ਖੜੀ ਹੋ ਗਈ; ਸਭ ਨੇ ਮੱਥਾ ਟੇਕਿਆ, ਇਕ ਪ੍ਰੇਮੀ ਨੇ ਗੁਰੂ ਜੀ ਦੇ ਸਨਮੁਖ ਖੜੇ ਕੇ ਅਰਦਾਸਾ ਸੋਧਿਆ, ਪ੍ਰਸ਼ਾਦ ਆਪ ਦੀ ਭੇਟ ਹੋਇਆ, ਸਤਿਗੁਰ ਦੀ ਭੇਟ, ਹਾਂ ਚਿਰੀ ਵਿਛੁੰਨੇ ਸਾਹਮਣੇ ਖੜੇ ਹਸਦੇ ਤੇ ਰਸਦੇ ਸਤਿਗੁਰ ਦੀ ਭੇਟ ਹੋਇਆ, ਰਸਨੀ ਲੈਕ ਹੋਇਆ। ਫੇਰ ਸਾਧ ਸੰਗਤ ਵਿਚ ਵਰਤਿਆ, ਸਭ ਨੇ ਪ੍ਰੇਮ ਨਾਲ ਛਕਿਆ ਤੇ ਸੁਕਰ ਕੀਤਾ। ਇਨ੍ਹਾਂ ਨੂੰ ਸਤਿਗੁਰ ਦੇ ਨਾਲ ਦੀ ਸੰਗਤ ਤੇ ਸੁਰਮੇ, ਜੋ ਪਿੱਛੇ ਰਹਿ ਗਏ ਸੇ, ਆ ਮਿਲੇ। ਇਹਨਾਂ ਵਿਚ ਬੀ ਪ੍ਰਸਾਦਿ ਵਰਤਾਇਆ ਗਿਆ।

੧. ਗੁਰੂ ਹਰਿ ਗੋਬਿੰਦ ਜੀ ਨੇ ਖੁਸ਼ ਹੋ ਕੇ ਸਾਈਂ ਦਾਸ ਨੂੰ ਗਲੱਕੜੀ ਪਾ ਗਲੇ ਲਾਇਆ। ਤਿੰਨਾਂ ਕਾਲਾਂ ਦੀ ਸੋਝੀ ਸਾਈਂ ਦਾਸ ਨੂੰ ਉਸੇ ਵੇਲੇ ਪੈ ਗਈ।

126

ਇਸ ਤੋਂ ਮਗਰੋਂ ਸਤਿਗੁਰ ਜੀ ਨੇ ਸਿੱਧਾ ਧਰਮਸਾਲ ਨੂੰ ਰੁਖ ਕੀਤਾ। ਏਥੇ ਸਾਰੀ ਸੰਗਤ ਮਾਈ ਭਾਈ ਕੱਠੇ ਸਨ ਤੇ ਏਥੇ ਹੀ ਮਾਤਾ ਗੰਗਾ ਜੀ ਡਾਢੇ ਪਿਆਰ ਵਿਚ ਉਡੀਕ ਰਹੇ ਸੇ। ਸਤਿਗੁਰ, ਗੁਰੂ-ਪੁੱਤ੍ਰ ਤੇ ਪਰਮ ਪਿਆਰੇ ਪੁੱਤਰ ਦੀ ਉਡੀਕ ਵਿਚ ਮਾਤਾ ਬਿਹਬਲ ਹੋ ਰਹੀ ਸੀ, ਆਉਂਦੇ ਸਾਰ ਪੁੱਤਰ ਨੂੰ ਗਲੇ ਲਾਇਆ। ਸਾਹਿਬ ਪੈਰਾਂ ਵਲ ਝੁਕੇ, ਪਰ ਮਾਤਾ ਨੇ ਪਿਆਰਾ ਸੀਸ ਹੱਥਾਂ ਤੇ ਲੈ ਕੇ ਗਲੇ ਲਾਇਆ, ਮੱਥਾ ਸੁੰਘਿਆ ਤੇ ਚਿਤੋਂ ਗੁਰੂ ਭਾਵਨਾ ਵਿਚ ਆਏ ਡਾਢੇ ਅਦਬ ਦੇ ਭਾਵ ਨਾਲ ਆਦਰ ਦਿੱਤਾ, ਫੇਰ ਮਾਤਾ ਭਾਵ ਨਾਲ ਅਸੀਸਾਂ ਆਖੀਆਂ, ਪੱਲੇ ਨਾਲ ਭਰਵੱਟਿਆਂ ਤੋਂ ਗਰਦ ਝੜੀ, ਸਦਕੇ, ਵਾਰੀ, ਘੋਲੀ ਘੋਲੀ ਗਈ। ਜਦ ਪ੍ਰੇਮ ਦੀ 'ਚੁੱਪ-ਭਾਵਨਾ' ਆਪਣੇ ਪਿਆਰ ਦੇ ਆਦਰ ਦੇ ਚੁੱਕੀ ਤਾਂ ਰਸਨਾ ਖੁਲ੍ਹੀ। ਸਫਰ ਦੀ ਸੁਖ ਸਾਂਦ ਪੁੱਛੀ ਤੇ ਸੁਣ ਕੇ ਪ੍ਰਸੰਨ ਹੋਈ।

ਹਣ ਆਪ ਉਠ ਖੜੇ ਹੋਏ, ਮਾਤਾ ਜੀ ਤੋਂ ਆਗਜਾ ਮੰਗੀ, ਪਰ ਉਹ ਨਾਲ ਹੋ ਟੁਰੇ। ਸਾਈਂ ਦਾਸ ਵੱਲ ਤੱਕੇ, ਉਹ ਸਿਰ ਨਿਹੁੜਾਈ ਖੜਾ ਸੀ, ਹੱਥ ਜੁੜੇ ਸਨ, ਲੱਕ ਦੁਪੱਟਾ ਬੱਸ਼ਾ ਸੀ। ਮੱਥੇ ਤੇ ਨਾਮ ਦੀ ਦਮਕਾਰ ਸੀ ਤੇ ਨੈਣਾਂ ਵਿਚ ਲਿਵ ਦੀ ਚਮਕਾਰ ਸੀ। ਸਤਿਗੁਰ ਤੱਕੇ, ਹੱਸੇ ਤੇ ਬੋਲੇ:- 'ਚੱਲੋ ਭਾਈ ਸਾਈਂ ਦਾਸ ਜੀ!' ਸਤਿਗੁਰ ਇਹ ਕਹਿਕੇ ਟੁਰ ਪਏ, ਸਾਈਂ ਦਾਸ ਨਾਲ ਹੋ ਟੁਰਿਆ। ਸਤਿਗੁਰ ਦਾ ਪਰਵਾਰ ਨਵੇਂ ਰਚੇ ਮੰਦਰ ਵਿਚ ਸੀ, ਰਾਮੇ ਦਲੀਜ਼ਾਂ ਵਿਚ ਖੜੀ ਰਾਹ ਤੱਕ ਰਹੀ ਸੀ, ਨੈਣਾਂ ਦੇ ਛਮਾਂ ਛਮ ਭਰੇ ਹੈਂਝੂ ਉਸ ਨਵੇਂ ਮਹਿਲ ਦੀਆਂ ਦਲੀਜ਼ਾਂ ਤੇ ਮਾਨੋਂ ਤੇਲ ਚੌ ਰਹੇ ਸਨ, ਰਾਮੇ ਦੀ ਆਪਣੀ ਪਿਆਰ ਭਰੀ ਸੂਰਤ ਬੂਹੇ ਦੇ ਪੱਤ੍ਰਾਂ ਦੇ ਬੰਦਨਵਾਰਾਂ ਵਿਚ ਇਕ ਸਿੰਗਾਰ ਬਣ ਰਹੀ ਸੀ। 'ਜੀ ਆਇਆਂ' ਕਰਨ ਨੂੰ ਆਰਤੀ ਉਤਾਰਨ ਦਾ ਸਾਮਾਨ ਪਿਆਰ ਦੀਆਂ ਕਾਂਗਾਂ ਵਿਚ ਕਿਸ ਨੂੰ ਯਾਦ ਸੀ? ਹਿਰਦੇ ਦੇ ਪ੍ਰੇਮ ਤੰਗ ਆਰਤੀ ਕਰ ਰਹੇ ਸਨ ਕਿ ਮਰਮਾਂ ਦੇ ਜਾਣੂੰ ਆ ਪਹੁੰਚੇ। ਇਕ ਪਲ ਅਝਕ ਗਏ, ਘਰ ਵੱਲ ਤੱਕੇ ਤੇ ਬੋਲੇ-

..... "ਸੇ ਅਸਬਲ ਸੋਇਨ ਚਉਬਾਰੇ ॥" "ਸੇ ਅਸਬਲ ਸੋਇਨ ਚਉਬਾਰੇ ॥"

{ਮਾਝ ਮਹਲਾ ੫, ਪੰਨਾ ੧੦੫}

ਫੇਰ ਅਗੇ ਵਧੇ, 'ਧੰਨ ਗੁਰੂ ਨਾਨਕ' ਮੂੰਹ ਥੀਂ ਨਿਕਲਿਆ, ਦਲੀਜ਼ਾਂ ਵਿਚ ਪੈਰ ਧਰਿਆ। ਇਕ ਪੈਰ ਅੰਦਰ ਸੀ, ਇਕ ਬਾਹਰ, ਕਿ ਰਾਮੇ ਤੇ ਸਾਈਂ ਦਾਸ ਇਕ ਇਕ ਚਰਨ ਪਰ ਬਿਹਬਲ ਹੋ ਕੇ ਢਹਿ ਪਏ, ਲਿਪਟ ਗਏ ਤੇ ਰਸ ਰੰਗ ਵਿਚ ਰੱਤੇ ਗਏ। ਇਸ ਸੁੱਖ, ਇਸ ਅਨੰਦ, ਇਸ ਭਗਤਿ ਯੋਗ, ਇਸ ਪ੍ਰੇਮ ਜੋਗ ਵਿਚ ਭਾਗੇ ਭਰੀ ਛਿਨ ਲੰਘੀ, ਉਹ ਛਿਨ ਲੰਘੀ ਜੋ ਕਾਲ ਤੋਂ ਪਰੇ ਲੈ ਜਾਂਦੀ ਤੇ, ਪਯਾਰੇ ਨਾਲ ਜਾ ਮੇਲਦੀ ਹੈ। ਸਤਿਗੁਰ ਨੇ ਸਿਰਾਂ ਤੇ ਪਿਆਰ ਦਿੱਤਾ ਤੇ ਅਸੀਸ ਦਿੱਤੀ- "ਧੰਨ ਸਿੱਖੀ" "ਨਿਹਾਲ"!

ਸਤਿਗੁਰ ਜੀ 'ਧੰਨ ਸਿੱਖੀ' ਕਹਿੰਦੇ ਅੱਗੇ ਵਧੇ ਤੇ ਆਪੂੰ ਹੀ ਆਪਣੇ ਲਈ ਡੱਠੇ ਪਲੰਘ ਤੇ ਜਾ ਬਿਗਜੇ। ਇਕ ਵੇਰ ਫੇਰ ਰਾਮੇ ਤੇ ਸਾਈਂ ਦਾਸ ਨੇ ਚਰਨ ਪਰਸੇ, ਮਸਤਕ ਸਫਲ ਕੀਤਾ, ਪਦਪੰਕਜ ਪ੍ਰੇਮ ਭਰੇ ਹੈਂਝੂਆਂ ਨਾਲ ਧੋਤੇ। ਫੇਰ ਰਾਮੇ ਉੱਠੀ ਤੇ ਛੇਤੀ ਨਾਲ ਜਾ ਕੇ ਸਤਿਗੁਰ ਦੇ ਪਰਵਾਰ (ਆਪਣੀ ਭੈਣ ਆਦਿਕ) ਨੂੰ ਲੈ ਆਈ ਤੇ ਚਰਨਾਂ ਕਮਲਾਂ ਤੇ ਲਿਟਾ ਦਿੱਤਾ। ਸਗਲ ਕੇ ਦਾਤੇ,

127

ਸਗਲ ਕੇ ਪ੍ਰਤਿਪਾਲਕ ਜੀ ਨੇ ਅਸੀਰਵਾਦ ਦਿੱਤੀ, ਸੁੱਖ ਸਾਂਦ ਪੁੱਛੀ, ਮਿਹਰਾਂ ਨਾਲ ਨਿਹਾਲ ਕੀਤਾ। ਰਾਮੇ ਲੰਗਰ ਵਿਚ ਚਲੀ ਗਈ। ਸਾਈਂ ਦਾਸ ਜੀ ਨੇ ਇਸ਼ਨਾਨ ਦੀ ਤਿਆਰੀ ਕਰਵਾਈ ਤੇ ਸੰਗਤ ਸਾਰੀ ਆ ਜੜੀ। ਚੰਦ ਤਾਰਿਆਂ ਦੇ ਪਰਵਾਰ ਵਿਚ ਸੂਰਜ-ਤਾਰੇ, ਸਤਾਰੇ, ਗ੍ਰੌਹਾਂ, ਨਛੱਤ੍ਰਾਂ, ਰਾਸੀਆਂ ਦੇ ਪਰਵਾਰ ਵਿਚ ਬੈਠੇ ਸੂਰਜਾਂ ਦੇ ਸੂਰਜ ਜੀ-ਇਸ ਪਾਪ ਮਈ ਧਰਤੀ ਉਤੇ ਮਿਹਰਾਂ ਵਾਲੇ ਤੇ ਛਹਿਬਰਾਂ ਵਾਲੇ ਚਾਨਣੇ ਨਾਲ ਰੱਬੀ ਜੋਤ ਜਗਾਏ ਸੁਭਾਇਮਾਨ ਹੋ ਰਹੇ ਹਨ। ਹਰ ਸਿੱਖ ਆ ਕੇ ਮੱਥਾ ਟੇਕਦਾ ਹੈ ਤੇ ਆਪਣਾ ਪਿਆਰ ਅਰਪਨ ਕਰਦਾ ਹੈ। ਹਰ ਸਿੱਖ ਨੂੰ ਨਾਮ ਦਾਨ ਦੀ ਅਸੀਸ ਮਿਲਦੀ ਹੈ। ਸਤਿਗੁਰੂ ਦਾ ਚਿੱਤ ਸਿੱਖਾਂ ਦੇ ਚਿੱਤ ਨੂੰ ਆਪਣੇ ਅੰਦਰਲੇ ਜਜ਼ਬੇ ਨਾਲ ਉਨਮਨ ਕਰਦਾ ਹੈ, ਹਾਂ ਚਿੱਤਾਂ ਵਿਚ ਚਿੱਤ ਦਾ ਹਿਲੋਗਾ ਦੇ ਕੇ ਰੱਬੀ ਅਨੰਦ ਦਾਨ ਕਰ ਰਿਹਾ ਹੈ। ਸੁਰਤ ਨਾਲ ਸਿੱਖਾਂ ਦੀ ਸੁਰਤ ਨੂੰ ਚਾ ਕੇ ਭਵਸਾਗਰ ਤੋਂ ਉੱਚਾ ਕਰ ਕੇ, ਸੰਸਿਆਂ ਦੀਆਂ ਲਹਿਰਾਂ ਤੋਂ ਉੱਚਾਕੇ ਉਨਮਨ ਕਰ ਰਿਹਾ ਹੈ, ਗਗਨਾਂ ਦਾ ਤਾਰੂ ਬਣਾ ਰਿਹਾ ਹੈ, ਸੁਰਤ ਇਉਂ ਸਬਕ ਲੈਂਦੀ ਉੱਚੀ ਹੋ ਰਹੀ ਹੈ, ਤਰ ਰਹੀ ਹੈ, ਜੀਭ ਨਾਲ ਪੜ੍ਹਾਈ ਤੇ ਕੰਨਾਂ ਨਾਲ ਸੁਣ ਕੇ ਜੀਭ ਨਾਲ ਪੜ੍ਹੀ ਵਿਦਯਾ ਬੁੱਧੀ ਨੂੰ ਵਧਾਉਂਦੀ ਹੈ, ਬੁੱਧੀ ਨੂੰ ਤਿੱਖਿਆਂ ਕਰਦੀ ਹੈ! ਬ੍ਰਹਮ ਵਿਦਯਾ ਦੇ ਵੀ ਪੜ੍ਹਨ ਮਾੜ੍ਹ ਨਾਲ ਬੁੱਧੀ ਤੇ ਮਨ ਤ੍ਰਿੱਖੇ ਤੇ ਵਧੇਰੇ ਜਾਣਨਹਾਰ ਹੋ ਜਾਂਦੇ ਹਨ, ਪਰ ਮਨ ਤਦੇ ਹੀ ਉਨਮਨ ਹੁੰਦਾ ਹੈ ਜਦੋਂ ਅਮਲ ਕਰੇ ਯਾ ਜਦੋਂ ਉਨਮਨ ਵਾਲਾ ਦਾਤਾ ਦੂਸਰੇ ਦੇ ਮਨ ਨੂੰ ਆਪਣੇ ਮਨ ਨਾਲ ਉੱਚਾ ਕਰਕੇ ਦੱਸ ਦੇਵੇ ਕਿ ਆਹ ਹੈ ਟਿਕਾਣਾ, ਜਿੱਥੇ ਸਦਾ ਮਨ ਰਹੇ, ਜਿੱਥੇ ਸੁਰਤ ਰਹੇ ਸੋਚ ਵਿਚਾਰ ਤੋਂ ਉੱਚੀ ਰਸ ਦੇਸ਼ ਵਿਚ। ਇਹ ਹੈ ਬ੍ਰਹਮ ਵਿਦਿਆ ਦਾ ਦਾਨ। ਉੱਚਾ ਮਨ ਨੀਵੇਂ ਮਨ ਨੂੰ ਉੱਚਾ ਕਰ ਜਾਂਦਾ ਹੈ। ਤਾਰੂ ਤਰਨ ਦੀ ਜਾਚ ਸਿਖਾ ਦੇਂਦਾ ਹੈ, ਤਾਰ ਦੇਂਦਾ ਹੈ। ਖੇੜੇ ਵਾਲਾ ਅਨਖਿੜਿਆਂ, ਮੁਰਸ਼ਾਇਆਂ, ਕੁਮਲਾਇਆਂ ਤੇ ਸੁੱਕ ਰਿਹਾਂ ਨੂੰ ਖਿੜਾ ਜਾਂਦਾ ਹੈ। ਹਾਂ, ਕਰਕੇ ਦਿਖਾ ਜਾਂਦਾ ਹੈ। ਉੱਚਾ ਮਨ ਨਿਰਾ ਗੱਲਾਂ ਨਾਲ ਪੱਥਰ ਨਹੀਂ ਚਾਂਦਾ, ਦਿਲਾਂ ਦੇ ਰਸਤੇ ਦਿਲਾਂ ਨੂੰ ਚਾ ਜਾਂਦਾ ਹੈ, ਜਿਵੇਂ ਢੱਠਿਆਂ ਛੱਪਰਾਂ ਨੂੰ ਥੰਮੀਆਂ ਚਾ ਜਾਂਦੀਆਂ ਹਨ। ਨਿਰੇ ਪੜ੍ਹਨ ਪੜ੍ਹਾਉਣ ਨਾਲ ਸਮਝ ਤ੍ਰਿੱਖੀ ਹੁੰਦੀ ਹੈ, ਪਰ ਸੁਰਤੇ ਦੀ ਸੁਰਤ ਨਾਲ ਕਰਾਈ ਪੜ੍ਹਾਈ ‘ਆਪੇ’ ਨੂੰ ਇਕ ਉਚਿਆਈ ਤੇ ਲੈ ਜਾਂਦੀ ਹੈ, ਜੋ ਉਚਿਆਈ ਕਿ ਹੈਕਾਰ ਨਹੀਂ ਪਰ ‘ਆਤਮ ਪਦ’ ਹੈ। ਹਾਂ, ਦਾਤੇ ਨੇ, ਜੋ ਪਿਆਰੇ ਆਏ, ਸਾਰਿਆਂ ਦੇ ਮਨ ਨੂੰ ਇਕ ਹਿਲੋਗਾ ਦਿਤਾ; ਕਿੰਨਾ ਕਿੰਨਾ? ਮਣਾਂ ਤੇ ਪੰਡਾਂ ਬੰਨ੍ਹ ਕੇ ਨਹੀਂ, ਕਿਣਕਾ, ਹਾਂ ਜੀ ਕਿਣਕਾ ਕਿਣਕਾ। ਉੱਦੰ ਬੀ ਤਾਂ ਗੁਰਮੁਖ ਨਾਮ ਦੀ ਇਕ ਕਣੀ ਹੀ ਦੇ ਕੇ ਉਧਾਰ ਕਰਦਾ ਹੈ:-

“ਗੁਰਮੁਖ ਕੋਟਿ ਉਧਾਰਦਾ ਭਾਈ ਦੇ ਨਾਵੈ ਏਕ ਕਣੀ॥੨॥” {ਸੋਰਠਿ ਮਹਲਾ ੫, ਪੰਨਾ ੬੦੮}

ਜੀਓ! ਇਕ ਕਣੀ, ਕਣੀ-ਜੀਉਂਦੀ ਜਾਗਦੀ, ਮਘਦੀ, ਦਰਗਦੀ, ਭਖਦੀ, ਆਤਮ ਜੀਵਨ, ਰੂਹਾਨੀ ਜ਼ਿੰਦਗੀ ਦੀ ਜੀਵਨ ਕਣੀ-ਦਾਨ ਦੇ ਦੇਕੇ ਮੁਰਦੇ ਜਿਵਾ ਰਿਹਾ ਹੈ, ਪੰਨ ਜਿਵਾਲਣਹਾਰ:-

“ਜਨਮ ਮਰਣ ਦੁਹਹੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ॥

ਜੀਅ ਦਾਨੁ ਦੇ ਭਗਤੀ ਲਗਇਨਿ ਹਰਿ ਸਿਉ ਲੈਨਿ ਮਿਲਾਏ॥੨॥”

{ਸੂਹੀ ਮਹਲਾ ੫-੫੪, ਪੰਨਾ ੨੪੯}

128

ਜੀ ਧੰਨ ਹਨ, ਜੀਅ ਦਾਨ ਦੀ ਕਣੀ-ਇਕ ਕਿਣਕਾ-ਦਾਨ ਕਰਨ ਵਾਲੇ! ਪਰ ਧੰਨ ਹਨ ਓਹ, ਜਿਨ੍ਹਾਂ ਇਹ ਇਕ ਕਿਣਕਾ ਪਾਇਆ:-

“ਕਿਣਕਾ ਏਕ ਜਿਸੁ ਜੀਅ ਬਸਾਵੈ॥ ਤਾਕੀ ਮਹਿਮਾ ਗਨੀ ਨਾ ਆਵੈ॥”

{ਗਊੜੀ ਸੁਖਮਨੀ ਮਹਲਾ ੫, ਪੰਨਾ ੨੬੨}

ਇਕ ‘ਕਿਣਕਾ ਭਰ ਜੀਵਨ’ ਨਾਲ ਮੁਰਦਾ ਜੀ ਉਠਦਾ ਹੈ, ਇਕ ਕਿਣਕਾ ਨਹੀਂ ਤਾਂ ਮੁਰਦਾ ਹੈ, ਇਕ ਕਿਣਕਾ ਅੰਦਰ ਆ ਵਸਿਆ ਤਾਂ ਮੁਰਦਾ ਜੀ ਉੱਠਿਆ, ਮਹਿਮਾ ਵਾਲਾ ਹੋ ਗਿਆ। ਹਾਂ ਜੀ, ਜਿੱਥੇ ਨਾਮ ਆ ਵਸਿਆ ਰੱਬ ਆ ਵਸਿਆ-

“ਹਰਿ ਸਿਮਰਨ ਮਹਿ ਆਪਿ ਨਿਰੰਕਾਰਾ॥” {ਗਊੜੀ ਸੁਖਮਨੀ ਮਹਲਾ ੫, ਪੰਨਾ ੨੬੩}

ਜਿੱਥੇ ਨਾਮ ਆ ਵਸਿਆ ਉਥੇ ਹੀ ਸਾਈਂ ਆ ਵਸਿਆ। ਉਹ ਕਿਣਕਾ ਰੱਬੀ ਜੀਵਨ ਹੈ, ਉਹ ਕਿਣਕਾ ਹੀ ਹੈ ਜੋ ਅੰਦਰ ਸਾਈਂ ਵੱਸਦਾ ਹੈ; ਵੱਸੇ ਤਾਂ ਅਸੀਂ ਜੀਵੇ, ਨਾ ਵੱਸੇ ਤਾਂ ਅਸੀਂ ਬੋਥਰ ਤੁੱਕੇ-

“ਕਣ ਬਿਨਾ ਜੈਸੇ ਬੋਥਰ ਤੁਖਾ॥ ਨਾਮ ਬਿਹੂਨ ਸੂਨੇ ਸੇ ਮੁਖਾ॥” {ਗਊੜੀ ਮਹਲਾ ੫, ਪੰਨਾ ੧੬੨}

ਸੁੰਦੇ ਮੂੰਹ ਵਾਲੇ ਮੁਰਦਾਰ, ਪਰ ਜੀਵੇ ਕੌਣ?-

“ਸੋ ਜੀਵਿਆ ਜਿਸੁ ਮਨਿ ਵਸਿਆ ਸੋਇ॥ ਨਾਨਕੁ ਅਵਰੁ ਨ ਜੀਵੈ ਕੋਇ॥”

{ਵਾਰ ਮਾਝ ਦੀ, ਮ: ੧-੧੦ ਸਲੋਕੁ, ਪੰਨਾ ੧੪੨}

ਕੋਈ ਟੂਰਦੇ ਫਿਰਦੇ, ਖਾਂਦੇ ਪੀਂਦੇ, ਹੱਸਦੇ ਬੋਲਦੇ ਜੀਉਂਦੇ ਹਨ, ਇਹ ਤਾਂ ਜਠਰਾ ਅਗਨੀ ਦੇ ਚੁੱਲ੍ਹੇ ਬਲ ਰਹੇ ਹਨ, ਇਨ੍ਹਾਂ ਵਿਚ ਅੰਨ ਆਦਿਕ ਬਾਲਣ ਬਲਣ ਦਾ ਕਾਰਜ ਹੋ ਰਿਹਾ ਹੈ:-

“ਬਿਨੁ ਸਿਮਰਨ ਜੋ ਜੀਵਨੁ ਬਲਨਾ॥”* {ਟੋਡੀ ਮਹਲਾ ੫, ਪੰਨਾ ੨੧੨}

ਸਿਮਰਨ ਤੋਂ ਬਿਨਾਂ ਜੋ ਜੀਉਣਾ ਹੈ ਇਹ ਬਲਨ ਦਾ ਕੰਮ ਹੋ ਰਿਹਾ ਹੈ, ਜਠਰਾ ਅਗਨੀ ਦਾ ਬਲਨਾ।

ਜਿਵਿਆ ਉਹ, ਜਿਸ ਕਿਣਕਾ ਪਾਇਆ, ਇਹ ਕਿਣਕਾ ਆਪੇ ਭਾਂਬੜ ਹੋ ਬਲਿਆ, ਜੀਵਨ ਰੱਬੀ, ਇਲਾਹੀ, ਰੂਹਾਨੀ, ਆਤਮਕ ਜੀਵਨ ਹੋ ਗਿਆ, ਜੋ ਰੱਬ ਵਿਚ ਜੀਵਿਆ ਸੋ ਜੀਵਿਆ ਬਾਕੀ ਤਾਂ ਸੁੱਤੇ ਪਏ ਮੁਰਦੇ ਸਮਾਨ ਹਨ। ਕਿਸੇ ਚੁੱਲ੍ਹੇ ਵਿਚ ਲਕੜਾਂ ਬਲ ਗਈਆਂ, ਏਸ ਸਰੀਰ ਦੇ ਚੁੱਲ੍ਹੇ ਵਿਚ ਦਾਣੇ, ਫਲ ਫੁੱਲ, ਫਲੀਆਂ, ਮੇਵੇ ਬਲ ਗਏ। ਕਦੇ ਨਾ ਮਰਣ ਵਾਲੇ ਤੇ ਹਰ ਥਾਂ ਵਿਆਪਕ ਰੱਬੀ ਜੀਵਨ ਦੇ ਨੂਰ ਤੋਂ ਤੇ ਹਰ ਥਾਂ ਠਾਠਾਂ ਮਾਰ ਰਹੇ ਇਲਾਹੀ ਜੀਵਨ ਦੇ ਸਮੁੰਦਰ ਤੋਂ ਜੋ ਭੁਲ ਵਿਚ, ਵਿੱਥ ਵਿਚ ਰਹੇ, ਸੋ ਕਾਹਦੇ ਜੀਵੇ? ਜੀਵੇ ਓਹ ਜੋ ਸਦਾ ਜੀਉਂਦੇ ਤੇ ਕਦੇ ਨਾ ਮਰਨਹਾਰ ਸਾਈਂ ਦੇ ਚਰਨਾਂ ਨਾਲ ਲੱਗੇ, ਲੱਗੇ ਤੇ ਫੇਰ ਸਦਾ ਅੰਤਰ ਆਤਮੇ ਲੱਗੇ ਹੀ ਰਹੇ, ਨਾ ਵਿਛੁੜੇ, ਪਰ ਨਾ ਵਿਛੁੜੇ। ਲੱਗੇ ਕਿੰਵੇ? ਨਾਮ ਜਪ ਕੇ, ਸਾਹਿਬ ਗੁਰੂ ਹਰਿਗੋਬਿੰਦ ਦੇ ਚਰਨਾਂ ਨੂੰ ਪ੍ਰਾਪਤ ਹੋ, ਉਨ੍ਹਾਂ ਤੋਂ ਇਕ ਕਿਣਕਾ ਲੈ ਕੇ। ਹਾਂ, ਜੇ ਹੋਰ ਨਹੀਂ ਤਾਂ ਕਿਸੇ ਕਿਣਕੇ ਵਾਲੇ ਤੋਂ ਉਸ ਕਿਣਕੇ

* ਬਲਨੈ ਦੀ ਕਿਤਾਬ। (ਅ) ਚੁਲ੍ਹਾ।

129

ਦਾ ਕਿਣਕਾ ਦਾਨ ਲੈ ਕੇ ਜੀਉਂਦੇ ਕਿਣਕੇ ਦੇ ਕਿਣਕੇ ਦਾ ਕਿਣਕਾ-ਜੋ ਲੈ ਕੇ ਸਿਮਰਨ ਵਿਚ ਆਏ, ਜੀਉ ਪਏ। ਜੀਵਨ ਕਣੀ ਜੋ ਅੰਦਰ ਲੰਘ ਗਈ ਉਹ ਜੀਵਨ ਦੀ ਜੁਆਲਾ ਬਾਲ ਦੇਵੇਰੀ। ਜਿਵੇਂ ਅੱਗ ਦੀ ਇਕ ਕਣੀ ਜੀਉਂਦੀ ਹੈ, ਉਹ ਕਣੀ ਮਘੀ ਹੈ ਤੇ ਜਿੱਥੇ ਲੱਗੇ ਅਲਾਂਬੇ ਬਾਲ ਦੇਂਦੀ ਹੈ।

ਹਾਂ, ਆਓ ਸਰਨ ਸਤਿਗੁਰ ਦੀ ਤੇ ਛੱਡੋ ਹਉਂ ਦੀ ਟੇਕ! ਸਮਝ ਦੇ ਗੋਰਖ ਪੰਦੇ ਚਾਤੁਰ ਤਾਂ ਕਰਦੇ ਹਨ, ਪਰ ਕਲਿਆਨ ਸਿਮਰਨ ਵਿਚ ਹੈ:-

“ਹਰਿ ਬਿਸਰਤ ਸਦਾ ਖੁਆਰੀ” {ਟੋਡੀ ਮਹਲਾ ੫, ਪੰਨਾ ੨੧੨}

ਹੈ; ਯਾਦ ਵਿਚ ਸਦਾ ਸੁਖ ਹੈ। ਸਾਈਂ ਦੀ ਯਾਦ ਵਿਚ ਜੀਵੇ, ‘ਊਠਤ ਬੈਠਤ ਸੋਵਤ ਨਾਮ’ ਵਿਚ ਰਹੋ, ਦਮ ਦਮ ਸਾਈਂ ਨੂੰ ਸੰਭਾਲੋ, ਜਾਗੋ

“ਇਸੁ ਗਿਰੂ ਮਹਿ ਕੋਈ ਜਾਗਤੁ ਰਹੈ॥ ਸਾਬਤੁ ਵਸਤੁ ਓਹੁ ਅਪਨੀ ਲਹੈ॥”

{ਗਊੜੀ ਗੁ: ਮਹਲਾ ੫, ਪੰਨਾ ੧੮੨}

ਜਾਗੋ! ਜਾਗ ਯਾਦ ਹੈ ਸਾਈਂ ਦੀ ਨਿਰੰਤਰ ਯਾਦ, ਪਿਆਰੇ ਨੂੰ ਕਦੇ ਨਾ ਭੁੱਲਣ ਵਾਲੀ ਯਾਦ।

ਹਾਂ ਜੀ! ਦਾਤਾ ਸਤਿਗੁਰ ਜੀ ਆਈਆਂ ਸੰਗਤਾਂ ਨੂੰ ਜੀਵਨ ਕਣੀਆਂ ਦਾਨ ਕਰਦੇ, ਗੁਰੂ ਤੇ ਗੁਰਮੁਖ ਦੋਹਾਂ ਪਦਾਂ ਵਿਚ ਬੈਠੇ ਜੀਅਦਾਨ ਦੇ ਰਹੇ ਹਨ ਤੇ ਕ੍ਰੋੜਾਂ ਦਾ ਉਧਾਰ ਕਰ ਰਹੇ ਹਨ।

ਇਹ ਸੀ ਪਰਵੇਸ਼ ਸਾਈਂ ਦਾਸ ਦੇ ਘਰ ਵਿਚ, ਇਹ ਸੀ ਜੱਠ ਯਾ ਚੱਠ ਯਾ ਡੱਠਣੀ ਜੋ ਸਾਈਂ ਦਾਸ ਦੇ ਮਕਾਨ ਤੇ ਹੋਈ

“ਘਰ ਛੱਡਣੇ ਰਹੈ ਨ ਕੋਈ॥” {ਮਾਰੂ ਮਹਲਾ ੧, ਪੰਨਾ ੮੮੮}

ਸਾਈਂ ਦਾਸ ਕਦੋਂ ਘਰ ਬਣਾਉਂਦਾ ਸੀ? ਇਹ ਤਾਂ ਸਤਿਗੁਰ ਦੇ ਚਰਨ ਪੈਣ ਲਈ ਬਣਾਇਆ ਸੀ। ਘਰ ਦਾਤੇ ਲਈ ਰਚਿਆ। ਅਪ ਸੇਵਕ ਹੋ ਕੇ ਆਇਆ ਤੇ ਲੰਗਰ ਕਾਹਦਾ ਲਾਇਆ? ਦਾਨ ਕਾਹਦਾ ਹੋਇਆ? ਅਨੇਕਾਂ ਜੀਵ ਜੀਅਦਾਨ ਪਾ ਗਏ, ਖੁਸ਼ੀਆਂ ਵਿਚ ਆਏ ਸਤਿਗੁਰ ਨੇ ਰੱਬੀ ਖੜਾਨੇ ਲੁਟਾ ਕੇ ਹਰ ਆਏ ਜੀ ਨੂੰ ‘ਜੀਉਂਦਾ ਕਿਣਕ’ ਦੇ ਕੇ ਸਿਮਰਨ ਵਿਚ, ਯਾਦ ਵਿਚ, ਨਾਮ ਵਿਚ, ਲਿਵ ਵਿਚ ਜਿਵਾ ਦਿਤਾ। ਧੰਨ ਸਾਈਂ ਦਾਸ! ਧੰਨ ਰਾਮੇ!! ਤੇ ਧੰਨ ਘਰ ਦਾ ਉਸਗਨਾ!!!! ਤੇ ਧੰਨ ਉਸਦੀ ਜੱਠ ਦਾ ਹੋਣਾ!!!! ਅਤਮ ਰਸੀਆਂ ਦੇ ਸਾਰੇ ਕੌਤਕ ਆਤਮ ਰੰਗ ਵਿਚ ਰਿਗੇ ਹੋਏ ਹੁੰਦੇ ਹਨ।

ਇੰਨੇ ਨੂੰ ਲੰਗਰ ਤਿਆਰ ਹੋ ਗਿਆ। ਸਤਿਗੁਰੂ ਜੀ ਇਸ਼ਨਾਨ ਕਰ ਕੇ ਚੌਕੀ ਤੇ ਆ ਬੈਠੇ। ਆਏ ਜੀਆਂ ਦੀਆਂ ਪੰਗਤਾਂ ਲੱਗ ਗਈਆਂ ਤੇ ਪ੍ਰਸ਼ਾਸਨ ਸਭ ਦੇ ਅਗੇ ਪਰੋਸਿਆ ਗਿਆ। ਦਾਤੇ ਨੇ ਆਪ ਛਕਿਆ। ਰਾਮੇ ਤੇ ਸਾਈਂ ਦਾਸ ਪਾਸ ਬੈਠੇ ਅਪ ਛਕਾ ਰਹੇ ਹਨ। ਸਾਈਂ ਦਾਸ ਜੀ ਹੁਣ ਪੱਖਾ ਝੱਲਦੇ ਹਨ, ਹੁਣ ਕੋਈ ਭੋਜਨ ਅੱਗੇ ਧਰਦੇ ਹਨ, ਹੁਣ ਖੁਸ਼ ਹੁੰਦੇ ਹਨ, ਹੁਣ ਨੈਣ ਭਰ ਲੈਂਦੇ ਹਨ, ਸਾਕਾਦਾਰੀ ਦਾ ਮਾਨ ਹੈ ਨਹੀਂ! ਪੂਰਨ ਰੂਪ ਕਰ ਕੇ ਦਰਸ਼ਨ ਪਾ ਰਹੇ ਹਨ-

੧੩੦

‘ਸਨਬੰਧੀ ਹੈਂ ਗੁਰੂ ਹਮਾਰੇ।
ਪ੍ਰਭੂ ਲਖਯੋ ਸਭਿ ਜਗ ਕੇ ਸ੍ਰਾਮੀ।
ਦੀਨ ਬੰਧੂ ਜਿਹ ਨਾਮ ਉਚਾਰੈਂ।
ਤੀਨ ਲੋਕ ਪਤਿ ਕੀ ਇਹ ਮੂਰਤਿ।
ਇਮ ਨਿਸਚੈ ਲਖਿ ਸ੍ਰੀ ਗੁਰ ਪੂਰੇ।
ਅਪਰ ਕਾਮਨਾ ਜਿਨ ਕੈ ਨਾਂਹੀ।

ਇਹ ਨਿਸਚਾ ਉਰ ਤੇ ਨਿਰਵਾਰੇ।
ਆਯਹੁ ਹਮਹਿ ਉਧਾਰਨ ਕਾਮੀ॥੩੯॥
ਬਸੀ ਪ੍ਰੇਮ ਕੇ ਸਕਲ ਬਿਚਾਰੈਂ।
ਸਿੱਖਨ ਵਤਸਲ ਸੁੰਦਰ ਸੂਰਤਿ॥੪੦॥
ਭਏ ਪ੍ਰਸੰਨ ਚਰਿਤ ਜਿਨ ਰੂਰੇ।
ਰਿਦਾ ਬਿਮਲ ਕਰਿ ਦੀਨਿਸ ਤਾਂਹੀ॥੪੧॥

{ਸੁ. ਪ੍ਰ: ਰਾ: ੫, ਅੰਸੂ ੩੭ ਸਫ਼ਾ ੨੬੫੧}

ਇਸ ਪਰਮ ਨਿਰਮਲ, ਪਰਮ ਨਿਸਕਾਮ, ਪਰਮ ਪ੍ਰੇਮ ਵਾਲੀ ਅਨਿੰਨ ਭਗਤੀ ਦੀ ਗਤੀ ਵਾਲੇ ਦੰਪਤੀ ਕਿਸ ਉਚੀ ਭਾਵਨਾ ਵਿਚ ਸੇਵਾ ਕਰ ਰਹੇ ਹਨ? ਪ੍ਰਸਾਦ ਛਕ ਕੇ ਸਤਿਗੁਰਾਂ ਨੇ ਠੰਡਾ ਜਲ ਪੀਤਾ, ਹੱਥ ਧੋਤੇ, ਰੁਮਾਲ ਹੱਥ ਪੂੰਝਣ ਲਈ ਸਾਈਂ ਦਾਸ ਨੇ ਅੱਗੇ ਕੀਤਾ, ਤਦ ਸਤਿਗੁਰ ਇਕ ਅਚਰਜ ਪਿਆਰ ਤੇ ਮਿਹਰ ਵਿਚ ਆਏ, ਇਕ ਹੋਰ ਦਮਕ ਦਮਕੇ ਮੱਖੇ ਤੇ ਨੈਣਾਂ ਵਿਚ ਆਈ ਤੇ-

ਕਰਯੋ ਬਚਨ: “ਉਰ ਭਾਉ ਜੁ ਹੇਰਾ,
“ਅਤਿ ਪ੍ਰਸੰਨ ਮੌਕੇ ਤੁਮ ਕੀਨਾ,

“ਹੋਹਿ ਨ ਅਬਿ ਤੇ ਭਵਜਲਿ ਫੇਰਾ।
ਪਰਮਗਤੀ ਸੁਭ ਬਰ ਤੁਵ ਦੀਨਾ॥”੪੩॥

{ਸੁ. ਪ੍ਰ: ਰਾ: ੫, ਅੰਸੂ ੩੭, ਸਫ਼ਾ ੨੬੫੧}

ਵਾਕ ਸੁਣ ਕੇ ਪਤਾ ਨਹੀਂ ਕੀਹ ਹੋਇਆ, ਕਿਸੇ ਰੰਗ ਵਿਚ ਪ੍ਰੇਮੀ ਚਰਨਾਂ ਕਮਲਾਂ ਤੇ ਢੈ ਪਏ। ਅੱਗੇ ਹੀ ਪੂਰਨ ਸਨ, ਹੁਣ ਤਾਂ ਅਪਰ ਅਪਾਰ ਵਿਚ ਇਕ ਗੋਤਾ ਆਇਆ, ਕਪਾਟ ਖੁੱਲ੍ਹ ਗਏ। ਆਪਾ ਅਪੇ ਦੇ ਦੇਸ਼ ਉੱਡ ਪਹੁੰਚਿਆ, ਕੌਣ ਕਰੇ ਉਸ ‘ਕੁਛ’ ਨੂੰ ਜੋ ‘ਕੁਛ’ ਕਿ ਹੁਣ ਉਨ੍ਹਾਂ ਤੇ ਵਾਪਰਿਆ? ‘ਨਹੀਂ ਹੋਣਾ’ ਬਿਲਾ ਗਿਆ, ‘ਅਨਹੋਣਾ’ ਮਿਟ ਗਿਆ ਤੇ ਸ਼ਾਂਤਿ, ਸੁਖ ਸਹਜ ਯਥਾਰਥ, ਅਸਲੀ ਪੂਰਨ ਪਦ, ਅਪਦ ਤੋਂ ਪਰੇ ਦਾ, ਰੰਗ ਵਰਤ ਗਿਆ, ਜੋ ਅਵਿਨਾਸ਼ ਹੋਂਦ ਹੈ, ਸੱਤਿ ਹੈ।

‘ਸਤਿਗੁਰ ਜੀ ਨੇ ਹੁਣ ਡਰੋਲੀ ਡਰੇ ਲਾ ਦਿਤੇ, ਇੱਥੇ ਹੀ ਸਤਿਸੰਗ ਦਾ ਪ੍ਰਵਾਹ ਚਲ ਪਿਆ। ਮਾਲਵੇ ਦੇ ਇਰਦ ਗਿਰਦ ਦੀਆਂ ਸੰਗਤਾਂ ਏਥੇ ਹੀ ਆਉਣ ਲਗ ਪਈਆਂ। ਅਸਲ ਵਿਚ ਇਹ ਸਮਾਂ ਜੋ ਸਤਿਗੁਰਾਂ ਦਾ ਏਥੇ ਲੱਗਾ, ਮਾਲਵੇ ਨੂੰ ਤਾਰ ਗਿਆ। ਸਤਿਗੁਰ ਦੀ ਸਿੱਖੀ ਤਾਂ ਅੱਗੇ ਹੀ ਮਾਲਵੇ ਵਿਚ ਬਹੂੰ ਸੀ, ਪਰ ਹੁਣ ਤਾਂ ਮਾਨੋਂ ਇਹ ਹੋ ਗਿਆ ਕਿ ਮਾਲਵਾ ਸਾਰਾ ਹੀ ਇਕ ਤਰ੍ਹਾਂ ਦਾ ਸਿੱਖ ਪਰਮ ਵਿਚ ਆ ਗਿਆ।

ਗਰਮੀਆਂ ਵਿਚ ਸਤਿਗੁਰ ਘਰੋਂ ਟੁਰੇ ਸੇ, ਤੇ ਹੁਣ ਕੱਤਕ ਦੀ ਰੁਤ ਆ ਗਈ। ਸਿਆਲਾ ਚੜ੍ਹ ਗਿਆ, ਏਸੇ ਮਹੀਨੇ ਮਾਤਾ ਦਮੇਦਰੀ ਜੀ ਦੇ ਘਰ ਬਾਲਕਾ ਜਨਮਿਆ। ਕੱਤਕ ਦੀ ਪੂਰਨਮਾਸੀ ਦੀ ਬਿਤ ਸੀ, ਅੱਧੀ ਰਾਤ ਦਾ ਵੇਲਾ ਸੀ, ਬੱਚੇ ਦਾ ਨਾਮ ‘ਗੁਰਦਿਤਾ’ ਧਰਿਆ। ਇਹ ਉਹੀ ਬਾਲਕ ਹੈ ਜੋ ਸਾਈਂ ਸਿਮਰਨ ਦਾ ਇਕ ਨਮੂਨਾ ਨਿਕਲਿਆ ਸੀ, ਅਰ ਜਿਸ ਨੂੰ ਸ੍ਰੀ ਚੰਦ ਜੀ ਨੇ ਆਪਣਾ ਸਭ ਕੁਝ ਅਰਪ ਦਿੱਤਾ ਸੀ।

ਜਦੋਂ ਛੇਵੇਂ ਸਤਿਗੁਰਾਂ ਦੇ ਪੰਜ ਪੁੜ੍ਹ ਹੋ ਗਏ ਸੇ, ਏਹ ਤਦੋਂ ਦੀ ਵਾਰਤਾ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਵੱਡੇ ਪੁੜ੍ਹ ਬਾਬਾ ਸ੍ਰੀ ਚੰਦ ਜੀ ਸੇ, ਜਿਨ੍ਹਾਂ ਨੇ ਉਦਾਸ ਸੰਪ੍ਰਦਾ ਤੋਰੀ ਸੀ, ਜੋ ਆਪ ਜੱਤੀ

੧. ਵਾਕਯਾਤ ਦਾ ਕ੍ਰਮ ਜੋ ਇਥੇ ਚੱਲ ਰਿਹਾ ਹੈ, ਸੋ ਸੁ. ਪ੍ਰ: ਤੇ ਗੁ: ਬਿ: ਅਨੁਸਾਰ ਹੈ। ਪਰ ਅਜੇ ਵਿਸ਼ੇਸ਼ ਖੇਤ ਦੀ ਲੋੜ ਹੈ।

੨. ਡਰੋਲੀ ਵਿਚ ਬਾਬਾ ਜੀ ਦੇ ਜਨਮ ਲੈਣ ਦਾ ਥਾਂ ਅਜੇ ਤਕ ਦੱਸੀਦਾ ਹੈ।

131-

ਰਹੇ ਸੇ ਤੇ ਜਿਨ੍ਹਾਂ ਤੋਂ ਬਾਬਾ ਗੁਰਦਿਤਾ ਜੀ ਨੂੰ ਗੱਦੀ ਮਿਲੀ ਤੇ ਅਗੋਂ ਵਿਰਕਤ ਤੇ ਜਤੀ ਸਾਧੂਆਂ ਦੀ ਸੰਪ੍ਰਦਾ ਟੁੰਗੀ ਸੀ। ਜਿਵੇਂ ਬੁਧ ਦੇ ਭਿੱਖੁ ਸੰਨਿਆਸ ਮਤ ਦੇ ਸੰਨਿਆਸੀ ਤਿਵੇਂ ਸ੍ਰੀ ਚੰਦ ਜੀ ਦੇ ਉਦਾਸੀ ਸਾਧੂ। ਅਪ ਦੀ ਸੌ ਬਰਸ ਤੋਂ ਉਪਰ ਆਰਬਲਾ ਹੋ ਗਈ ਤਦ ਆਪ ਨੂੰ ਆਪਣੀ ਗੱਦੀ ਦੇ ਯੋਗ ਸਜਣ ਦੀ ਢੂੰਡ ਹੋਈ, ਸਾਰੇ ਲੱਭ ਕੇ ਆਪ ਦੀ ਨਜ਼ਰ ਗੁਰੂ-ਘਰ ਤੇ ਹੀ ਠਹਿਰੀ ਕਿ ਜਿਥੇ ਗੁਰੂ ਨਾਨਕ ਦੀ ਖੁਸ਼ੀ ਗਈ ਹੈ, ਓਥੋਂ ਹੀ ਨਾਮ ਦਾ ਰਸੀਆ ਜਗਤ ਸੁਖੀ ਕਰਨਹਾਰ ਕੋਈ ਲੱਭੇਗਾ, ਇਹ ਸੋਚ ਕਰਕੇ ਆਪ ਨੇ ਗੁਰੂ ਹਰਿਗੋਬਿੰਦ ਜੀ ਪਾਸ ਆ ਕੇ ਇਕ ਪ੍ਰਤ੍ਤ ਲਈ ਯਾਚਨਾ ਕੀਤੀ, ਤਦ ਸ੍ਰੀ ਗੁਰੂ ਜੀ ਨੇ ਜੇਠਾ ਪ੍ਰਤ੍ਤ ਸਾਮੁਣੇ ਕਰ ਕੇ ਕਿਹਾ ਕਿ ਆਪ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਵੱਡੇ ਪ੍ਰਤ੍ਤ ਹੋ, ਸਾਨੂੰ ਆਪ ਦਾ ਮਾਨ ਤੇ ਆਦਰ ਹੈ, ਇਹ ਜੇਠਾ ਬੱਚਾ ਹਾਜ਼ਰ ਹੈ, ਹੋਰ ਚਾਹੋ ਤਾਂ ਸਾਰੇ ਹਾਜ਼ਰ ਹਨ। ਸ੍ਰੀ ਚੰਦ ਜੀ ਹੱਸ ਪਏ ਤੇ ਬੋਲੇ ‘ਸ੍ਰੀ ਗੁਰੂ ਨਾਨਕ ਦੇਵ ਜੀ ਸਭ ਕੁਛ ਆਪ ਨੂੰ ਦੇ ਗਏ ਹਨ, ਆਪ ਉਨ੍ਹਾਂ ਦਾ ਰੂਪ ਹੋ, ਮੇਰੇ ਪਾਸ ਇਹ ਟੋਪੀ ਹੈ ਤੇ ਉਦਾਸ ਸੰਪ੍ਰਦਾ ਦੀ, ਜੋ ਅਸਾਂ ਟੋਰੀ ਹੈ, ਵਾਗ ਡੋਰ ਹੈ। ਸੌ ਮੈਂ ਇਸ ਨਾਮ-ਰਸੀਏ ਆਪ ਦੇ ਪਿਆਰੇ ਲਾਲ ਨੂੰ ਦੇਂਦਾ ਹਾਂ। ਉਦਾਸ ਸੰਪ੍ਰਦਾ ਇਸ ਤੋਂ ਹੁਣ ਵਧੇਰੀ, ਇਸ ਦੇ ਅਗੇ ਨਿਵੇਂਗੀ ਅਰ ਇਸ ਦੀ ਆਗਜਾ ਵਿਚ ਟੁਰੇਗੀ।’ ਇਹ ਕਹਿ ਕੇ ਟੋਪੀ ਪਹਿਨਾ ਦਿੱਤੀ ਤੇ ਆਖਿਆ ਕਿ “ਬਰਖੁਰਦਾਰ! ਤੁਸੀਂ ਹੁਣ ਬਾਬੇ ਹੋਏ, ਸ੍ਰੀ ਗੁਰੂ ਜੀ ਦੀ ਰੜਾ ਵਿਚ ਆਪ ਦੇ ਪਿਤਾ ਜੀ ਗੁਰੂ ਰੂਪ ਹੋ ਕੇ ਨਾਮ ਦਾ ਛੜ੍ਹ ਝੁਲਾ ਰਹੇ ਹਨ, ਤੁਸੀਂ ਤਿਆਰੀਆਂ, ਜਗਤ ਤੋਂ ਉਪਰਾਮੀਆਂ ਸੰਤਾਂ ਦੇ ਜ਼ਰੀਏ ਸਤਿਨਾਮ ਦਾ ਝੰਡਾ ਝੁਲਾਓ।” ਤਦੋਂ ਤੋਂ ਇਨ੍ਹਾਂ ਦਾ ਨਾਮ ‘ਬਾਬਾ ਗੁਰਦਿਤਾ’ ਜੀ ਹੋਇਆ। ਇਸ ਪ੍ਰਕਾਰ ਸ੍ਰੀ ਚੰਦ ਜੀ ਨੇ ਆਪਣੀ ਸੰਪ੍ਰਦਾ ਬੀ ਸਤਿਗੁਰਾਂ ਦੇ ਅਨੁਸਾਰੀ ਕਰ ਦਿੱਤੀ। ਫਰਕ ਕੇਵਲ ਇਹ ਰਹਿ ਗਿਆ ਕਿ ਤਿਆਗ, ਵੈਰਾਗ ਦੇ ਤਰੀਕੇ ਨਾਲ ਗ੍ਰਹਸਤ ਤੋਂ ਉਪਰਾਮ ਰੱਖ ਕੇ ਉਪਦੇਸ਼ ਕਰਨਹਾਰੀ ਸੰਪ੍ਰਦਾ ਨਾਮ ਰਸੀਆਂ ਦੇ ਪ੍ਰਚਾਰ ਦਾ ਤਰੀਕਾ ਇਉਂ ਰਿਹਾ, ਅਰ ਇਸ ਡਰ ਕਰਕੇ ਕਿ ਇਹ ਵੱਖਰਾ ਮਤ ਨਾ ਬਣ ਜਾਏ ਤੇ ਗੁਰਗੱਦੀ ਦੇ ਉਲਟ ਨਾ ਟੁਰ ਪਏ, ਸ੍ਰੀ ਚੰਦ ਜੀ ਗੁਰੂ ਅੰਗਦ ਜੀ ਦੇ ਮਗਰੋਂ ਹਰ ਗੁਰੂ ਨੂੰ ਮਿਲਦੇ ਰਹੇ ਤੇ ਉਨ੍ਹਾਂ ਦੀ ਵਡਿਆਈ ਮੰਨਦੇ ਰਹੇ। ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਮੇਲ ਦੀ ਕਥਾ ਵਿਦਤ ਹੀ ਹੈ ਤੇ ਹੁਣ ਗੁਰੂ ਅੰਸ ਦਾ ਜੇਠਾ ਪ੍ਰਤ੍ਤ ਆਪਣੀ ਸੰਪ੍ਰਦਾ ਦਾ ਆਗੂ ਤੇ ਸਿਰਕਰਦਾ ਥਾਪ ਕੇ ਉਸ ਡਰ ਨੂੰ ਮੇਟ ਦਿੱਤਾ। ਬਾਬੇ ਗੁਰਦਿਤੇ ਤੋਂ ਅਗੇ ਚਾਰ ਧੂੰਏਂ ਆਰਥਾਤ ਮਹੰਤੀ ਦੀਆਂ ਗੱਦੀਆਂ ਤੇ ਸਾਰੀ ਉਦਾਸ ਸੰਪ੍ਰਦਾ ਤੇ ਜਥੇਬੰਦੀ ਟੁੰਗੀ। ਪਰ ਉਦਾਸੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਾਸਕ ਸਾਰੀਆਂ ਪਾਤਸ਼ਾਹੀਆਂ ਦੀ ਅਰਦਾਸ ਸੋਧਣ ਵਾਲੇ ਤੇ ਹਰ ਗੁਰੂ ਨੂੰ ਗੁਰੂ ਅਵਤਾਰ ਤੇ ਵੱਡਾ ਮੰਨਣ ਵਾਲੇ ਰਹੇ। ਦਸਮੇਂ ਪਾਤਸ਼ਾਹ ਦੇ ਜੁੱਧਾਂ ਵਿਚ ‘ਕ੍ਰਿਪਾਲ’ ਉਦਾਸੀਆਂ ਦਾ ਸ੍ਰੀ ਮਹੰਤ ਜੰਗ ਵਿਚ ਸ਼ਰੀਕ ਹੋਇਆ ਅਰ ਉਸ ਨੇ ਇਕ ਭਾਰੀ ਸ਼ੱਤਰੂ ਨੂੰ ਮਾਰਿਆ। ਸਿੱਖ ਸਰਦਾਰਾਂ ਤੇ ਰਾਜਿਆਂ ਵਲੋਂ ਉਦਾਸੀਆਂ ਨੂੰ ਜਾਰੀਰਾਂ ਦੇ ਵਜੀਡੇ ਮਿਲਦੇ ਰਹੇ। ਐਕੜਾਂ ਤੇ ਭਾਜੜਾਂ ਦੇ ਸਮੇਂ ਤੇ ਜਦੋਂ ਕੇਸਾਂ ਵਾਲੇ ਸੀਸ ੮੦) (ਐਸੀ ਰੁਪਏ) ਨੂੰ ਵਿਕਦਾ ਸੀ, ਤਦੋਂ ਦੀ ਸੁਨ ਵਰਤੀ ਹਾਲਤ ਵਿਚ ਦਰਬਾਰ ਸਾਹਿਬ ਤੇ ਹੋਰ ਗੁਰਧਾਮਾਂ ਦੀ ਸੇਵਾ ਪੁਜਾ ਉਦਾਸੀ ਕਰਦੇ ਰਹੇ। ਲੰਕਾ ਤੇ ਟਾਪੂਆਂ ਤਕ ‘ਸਤਿਨਾਮੁ’ ਦਾ ਝੰਡਾ ਝੁਲਾਉਣ ਦੀ ਸੇਵਾ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅਸਥਾਪਨ ਕਰਨ ਦੀ ਸੇਵਾ ਇਨ੍ਹਾਂ ਸੰਤਾਂ ਨੇ ਹੀ ਕੀਤੀ ਹੈ। ਹਿੰਦੁਸਤਾਨ ਵਿਚ ਨਾਨਕ ਪੰਥੀ

132

ਨਾਮ ਹੇਠ ਗੁਰੂ-ਘਰ ਦੇ ਉਪਾਸਕ ਬਹੁਤ ਕਰਕੇ ਇਨ੍ਹਾਂ ਦੀ ਘਾਲ ਦਾ ਫਲ ਹੈ। ਫੈਜ਼ਾਬਾਦ ਵਿਚ ਇਕ ਉਦਾਸੀ ਸੰਤ ਦੇ ਇਕ ਲੱਖ ਗੁਰੂ ਘਰ ਦਾ ਉਪਾਸਕ, ਆਪਣੇ ਜੀਵਨ ਵਿਚ, ਬਨਾਉਣ ਦਾ ਪਤਾ ਸ਼੍ਰੀ ਸੰਕਰ ਦਿਆਲ ਜੀ ਨੇ ਆਪਣੇ ਜਪੁਜੀ ਦੇ ਟੀਕੇ ਦੇ ਦੀਬਾਚੇ ਵਿਚ ਦਿੱਤਾ ਹੈ। ਇਹ ਗੁਰੂ ਘਰ ਦੀ ਅਨੁਸਾਰਤਾ ਤੇ ਸਤਿਗੁਰਾਂ ਦੇ ਕਰਤੱਬਾਂ ਨਾਲ ਜੋੜਨਾ ਸ਼੍ਰੀ ਚੰਦ ਜੀ ਦੀ ਇਕ ਭਾਰੀ ਗੰਭੀਰਤਾ ਤੇ ਦੂਰੰਦੇਸ਼ੀ ਦਾ ਫਲ ਸੀ, ਜੋ ਉਹਨਾਂ ਨੇ ਛੇਵੇਂ ਸਤਿਗੁਰਾਂ ਦੀ ਗੁਰਿਆਈ ਮੰਨ ਕੇ ਸਰਨ ਲਈ ਤੇ ਉਨ੍ਹਾਂ ਦੇ ਸਪੁਤ੍ਰ ਨੂੰ ਅਪਣੀ ਥਾਂ ਉਦਾਸੀਆਂ ਦੀ ਵਾਗ ਡੋਰ ਉਹਨਾਂ ਦੇ ਹੱਥ ਸੌਂਪ ਕੇ ਦੱਸ ਦਿੱਤਾ ਕਿ ਮੇਰਾ ਫਰਕ ਕੇਵਲ ਗਿਰੂਸਤ ਤੇ ਉਦਾਸ ਦਾ ਹੈ। ਗੁਰੂ, ਗੁਰੂ ਗ੍ਰੰਥ ਸਾਹਿਬ ਜੀ, ਸਤਿਨਾਮੁ ਦਾ ਸਿਮਰਨ ਤੇ ਸਿੱਖੀ ਰਹੁ ਰੀਤਿ ਨਾਲ ਅਜੋੜ ਕੋਈ ਨਹੀਂ। ਇਸ ਸੰਪ੍ਰਦਾ ਵਿਚੋਂ ਨਾਮ ਸਿਮਰਨ ਦੇ ਘਟਣ ਦੇ ਸਮੇਂ ਤਕ ਤੇ ਹੁਣ ਤਕ ਨਾਮੀ ਸੰਤਾਂ ਮਹੰਤਾਂ ਵਿਚ ਇਹੋ ਰਹੁ ਰੀਤਿ ਜਾਰੀ ਹੈ*।

ਸੋ ਇਸੇ ਡਰੋਲੀ ਵਿਚ ਉਸ ਮਹਾਂ ਪੁਰਖ ਦਾ ਜਨਮ ਹੋਇਆ, ਜੋ ਬਾਬਾ ਗੁਰਦਿੱਤਾ ਕਰਕੇ ਉਦਾਸ ਸੰਪ੍ਰਦਾ ਦੇ ਆਗੂ ਹੋਏ ਤੇ ਬਾਬਾ ਸ਼੍ਰੀ ਚੰਦ ਜੀ ਦੇ ਜਾਨਸ਼ੀਨ ਬਣੇ।

ਸੋ ਇਸ ਤਰ੍ਹਾਂ ਮੱਘਰ, ਪੋਹ, ਮਾਘ, ਫਗਣ, ਚੇਤ ਬੀਤ ਗਏ। ਸਤਿਗੁਰੂ ਜੀ ਰਾਮੇ ਤੇ ਸਾਈਂ ਦਾਸ ਦੇ ਪ੍ਰੇਮ ਬੱਧੇ ਡਰੋਲੀ ਬੈਠੇ ਹਨ। ਹਾਂ, ਮਾਲਵੇ ਦੀਆਂ ਸੰਗਤਾਂ ਦੇ ਤਾਰਨਹਾਰੇ ਸਾਰੇ ਦੇਸ਼ ਨੂੰ ਸਿੱਖੀ ਸੋਹਿਲੇ ਨਾਲ ਜੀਵਾਲਣ ਲਈ ਜੋਤਾਂ ਜਗਾ ਰਹੇ ਹਨ। ਵੈਸਾਖੀ ਆ ਗਈ, ਦੂਰ ਦੂਰ ਤੋਂ, ਕਾਬਲ, ਕੰਧਾਰ, ਸਿੰਧ, ਬਲੋਚਿਸਤਾਨ ਤੋਂ ਸੰਗਤਾਂ ਆਈਆਂ, ਪੂਰਬ ਤੇ ਦੱਖਣ ਤੋਂ ਸੰਗਤਾਂ ਆਈਆਂ, ਪਰ ਸਭ ਨੂੰ ਪਤਾ ਸੀ ਕਿ ਗੁਰੂ ਜੀ ਡਰੋਲੀ ਹਨ ਸੋ—

“ਜਿਥੈ ਜਾਇ ਬਹੈ ਮੇਰਾ ਸਤਿਗੁਰੂ ਸੋ ਥਾਨੁ ਸੁਹਾਵਾ ਰਾਮ ਰਾਜੇ॥”

{ਆਸਾ ਮਹਲਾ 4, ਪੰਨਾ 840}

ਸਭ ਸੰਗਤਾਂ ਨੇ ਡਰੋਲੀ ਨੂੰ ਮੁਹਾੜਾਂ ਮੌੜ ਦਿਤੀਆਂ ਤੇ ਵੈਸਾਖੀ ਦੇ ਦੀਵਾਨ ਦੀ ਤਿਆਰੀ ਓਥੇ ਹੀ ਹੋ ਗਈ। ਬੜੇ ਬੜੇ ਸ਼ਾਮਿਆਨੇ ਖੁਲ੍ਹੇ ਮੈਦਾਨਾਂ ਵਿਚ ਲੱਗ ਗਏ, ਲੰਗਰ ਸਜ ਗਏ ਤੇ ਉਤਾਰੇ ਦੇ ਸਾਮਾਨ ਸਾਰੇ ਹੋ ਗਏ। ਇਕ ਮਹਾਨ ਵੱਡੇ ਸ਼ਾਮਿਆਨੇ ਹੇਠ ਦੀਵਾਨ ਦਾ ਪ੍ਰਬੰਧ ਹੋ ਗਿਆ, ਜਿਥੇ ਵੈਸਾਖੀ ਵਾਲੇ ਦਿਨ ਸਮਾਗਮ ਸੀ। ਸਾਰੀ ਸੰਗਤ ਏਥੇ ਆ ਜੁੜੀ। ਛੜ੍ਹ ਸਿੰਘਾਸਨ ਸਜ ਗਿਆ। ਸ਼੍ਰੀ ਗੁਰੂ ਜੀ ਆ ਬਿਰਾਜੇ। ਆਸਾ ਦੀ ਵਾਰ ਦੇ ਉਚਾਰ ਤੇ ਕੀਰਤਨ ਹੋਏ, ਪ੍ਰਸਾਦ ਵਰਤੇ। ਸੰਗਤਾਂ ਪੇਸ਼ ਹੋਈਆਂ। ਭੇਟਾਂ ਅਰਪਨ ਹੋਈਆਂ, ਅਰਜ਼ਾਂ, ਲੋੜਾਂ, ਪੁੱਛਾਂ, ਮੰਗਾਂ ਜਗਿਆਸੂਆਂ ਪੇਸ਼ ਕੀਤੀਆਂ, ਸਭ ਨੇ ਮਨੋਂ ਕਾਮਨਾ ਪ੍ਰਾਪਤ ਕੀਤੀਆਂ, ਅਨੇਕਾਂ ਨਾਮ ਦੀ ਕਣੀ ਪ੍ਰਾਪਤ ਕਰਕੇ ਤੁਰੇ, ਹਜ਼ਾਰਾਂ ਨਾਮ ਦੇ ਰਸਤੇ ਅਟਕੇ ਅੱਗੇ ਟੁਰੇ ਤੇ ਅਨੇਕਾਂ, ਜੋ ਅੱਗੇ ਲੱਗੇ ਹੋਏ ਸਨ, ਸਿਰੇ ਚੜ੍ਹੇ। ਇਸ ਤਰ੍ਹਾਂ ਵਰੋਸਾਈਆਂ ਜਾ ਕੇ ਸੰਗਤਾਂ ਵਿਦਾ ਹੋਈਆਂ।



* ਹੁਣ ਕੁਛ ਮਾਯਕ ਕਾਰਨਾਂ ਕਰਕੇ ਉਦਾਸੀ ਸੰਤ ਉਦਾਸ ਬੋਲੇ ਬੋਲਦੇ ਹਨ ਪਰ ਪੁਰਾਤਨ ਤੇ ਸ਼ਰਧਾ ਵਾਲੇ ਨਾਮ ਵਾਲੇ ਸੰਤ ਆਪਣੇ ਆਪ ਨੂੰ ਗਰਸਿੱਖੀ ਦੇ ਬਿੜ ਨਾਲ ਤਦਰੂਪ ਹੀ ਦੱਸਦੇ ਹਨ।

੩੭. ਡਰੋਲੀ ਤੋਂ ਅੰਮ੍ਰਿਤਸਰ

ਅੰਮ੍ਰਿਤ ਸਰੋਵਰ ਦੇ ਪ੍ਰਬੰਧਕ ਤੇ ਸੇਵਕ ਭਾਈ ਗੁਰਦਾਸ ਤੇ ਭਾਈ ਬੁੱਢਾ ਜੀ ਅਤਿ ਪ੍ਰੇਮ ਵਿਚ ਸਤਿਗੁਰਾਂ ਦਾ ਆਗਮਨ ਰਾਮਦਾਸ ਪੁਰੇ ਵਿਚ ਚਿਤਵ ਰਹੇ ਸਨ, ਸ਼ਹਿਰ ਦੇ ਲੇਕ ਉਦਾਸ ਹੋ ਰਹੇ ਸਨ, ਸੰਗਤਾਂ ਵੈਸਾਖੀ ਦਾ ਦਰਸ਼ਨ ਤਾਂ ਕਰ ਆਈਆਂ, ਪਰ ਅੰਮ੍ਰਿਤਸਰ ਦਰਸ਼ਨਾਂ ਦੀ ਸੁਖੈਨਤਾ ਸਭ ਨੂੰ ਭਾ ਰਹੀ ਸੀ। ਸੋ ਬਾਬਾ ਬੁੱਢਾ ਤੇ ਭਾਈ ਗੁਰਦਾਸ ਜੀ ਨੇ ਰਹਿਰਾਸ ਦੇ ਭੋਗ ਮਗਰੋਂ ਅਰਦਾਸ ਕੀਤੀ ਕਿ ਸਾਰੀ ਸੰਗਤ ਸ਼ਬਦ ਕੀਰਤਨ ਕਰਦੀ ਸ੍ਰੀ ਹਰਿਮੰਦਰ ਜੀ ਦੀ ਰੋਜ਼ ਪਰਕਰਮਾਂ ਕਰਿਆ ਕਰੇ ਤੇ ਇਸ ਭਾਵਨਾਂ ਨਾਲ ਕਰਿਆ ਕਰੇ ਕਿ ਗੁਰੂ ਜੀ ਅੰਦਰ ਬਿਰਾਜਮਾਨ ਹਨ ਤੇ ਅਸੀਂ ਪਰਕਰਮਾਂ ਕਰ ਕੇ ਮਹਾਰਾਜ ਜੀ ਨੂੰ ਕੀਰਤਨ ਭੇਟ ਕਰ ਰਹੇ ਹਾਂ। ਸੋ ਸਾਡੇ ਇਸ ਪ੍ਰੇਮ ਦੀ ਖਿੱਚ ਸਤਿਗੁਰਾਂ ਨੂੰ ਇਥੇ ਲੈ ਆਵੇਗੀ। ਸ੍ਰੀ ਦਰਬਾਰ ਸਾਹਿਬ ਵਿਚ ਇਹ ਗੱਲ ਆਰੰਭ ਹੋ ਗਈ। ਇਹ ਦਿਨ ਜੇਠ ਦੀ ਏਕਾਦਸੀ ਦਾ ਸੀ।

ਇਧਰ ਤਾਂ ਸੰਗਤਾਂ ਐਉਂ ਆਰਧਨਾ ਵਿਚ ਲੱਗੀਆਂ, ਉਧਰ ਸਤਿਗੁਰੂ ਜੀ ਆਪਣੇ ਸਤਿਨਾਮੁ ਦੇ ਝੰਡੇ ਝੁਲਾ ਰਹੇ ਹਨ। ਸਾਈਂ ਦਾਸ ਨਾਲ ਸਤਿਸੰਗ ਦੇ ਗੂੜੇ ਭੇਤ ਖੁੱਲ੍ਹਦੇ ਹਨ। ਓਹ ਰੱਬ ਬੰਦੇ ਦੇ ਪੂਰਨ ਗਜਾਨਵਾਨ ਬੀ ਹੋ ਗਏ ਤੇ ਦਿੱਬ ਦ੍ਰਿਸ਼ਟਿ ਬੀ ਹੋ ਆਈਓ ਨੇ। ਇਕ ਦਿਨ ਗੁਰੂ ਜੀ ਆਪਣੀ ਰੱਬੀ ਨੰਦ ਵਿਚ ਟਿਕ ਰਹੇ ਸੇ ਕਿਸੇ ਸਿਖ ਨੂੰ ਸਮੁੰਦਰ ਵਿਚ ਭੀੜਾ ਆ ਪਈ! ਉਸ ਨੇ ਸਤਿਗੁਰਾਂ ਦੀ ਅਗਧਨਾ ਕੀਤੀ, ਉਸ ਸਮਾਧੀ ਵਿਚ ਉਹ ਅਰਦਾਸ ਸਤਿਗੁਰਾਂ ਅੱਗੇ ਆਈ ਤੇ ਆਪ ਨੇ ਉਸ ਦੀ ਸਹਾਇਤਾ ਕਰਕੇ ਔਕੜ ਦੂਰ ਕੀਤੀ। ਇਸ ਵੇਲੇ ਭਾਈ ਸਾਈਂ ਦਾਸ ਜੀ ਪਾਸ ਬੈਠੇ ਸੇ, ਇਹ ਸਾਰੀ ਘਟਨਾ ਉਨ੍ਹਾਂ ਦੀ ਦ੍ਰਿਸ਼ਟਿ ਅੱਗੋਂ ਦੀ ਲੰਘ ਗਈ; ਇਸ ਪ੍ਰਕਾਰ ਦੀ ਦਿੱਬ ਦ੍ਰਿਸ਼ਟਿ ਸੁਤੇ ਸੁਭਾਵ ਸਾਈਂ ਦਾਸ ਨੂੰ ਪ੍ਰਾਪਤ ਹੋ ਗਈ ਸੀ।

ਸਤਿਗੁਰ ਜੀ ਹੁਣ ਉਦਾਸ ਬੋਲੀਆਂ ਕਦੇ ਕਦੇ ਲੱਗ ਪਏ ਉਚਾਰਨ। ਮਲਿਆਗਰ ਦੀ ਸੁਗੰਧਤਿ ਪੌਣ ਇਕ ਥਾਂ ਕਿਵੇਂ ਟਿਕੇ? ਇਸ ਨੇ ਉਪਕਾਰ ਕਰਨ ਟੁਰਨਾ ਹੀ ਹੋਇਆ, ਸੋ ਟੁਰਨੇ ਦੇ ਬਚਨ ਹੋਣ ਲਗੇ। ਇਕ ਦਿਨ ਸੁਧਾ ਸਰੋਵਰ ਦੇ ਪ੍ਰੇਮੀਆਂ ਵਲੋਂ ਭਾਈ ਬੁੱਢਾ ਜੀ ਤੇ ਭਾਈ ਗੁਰਦਾਸ ਜੀ ਦੀ ਪਤਿਕਾ ਆਈ, ਇਹ ਵਾਚ ਕੇ ਸਤਿਗੁਰਾਂ ਨੇ ਉੱਤਰ ਦਿੱਤਾ ਕਿ ਜਾਓ ਪਤਾ ਦਿਓ ਕਿ ਹੁਣੇ ਆਏ। ਉਧਰ ਤਾਂ ਖੁਸ਼ੀਆਂ ਦੇ ਪਾਰਖਦ ਉੱਡ ਕੇ ਅੱਪੜੇ, ਇਧਰ ਦਿਲ-ਤਰਬਾਂ ਉਦਾਸੀਆਂ ਦੀਆਂ ਸੁਰਾਂ ਨਾਲ ਥਰਗ ਉਠੀਆਂ, ਪਰ ਹੁਕਮੀ ਬੰਦਿਆਂ ਨੇ ਹੁਕਮ ਪਰ ਟੁਰਨਾ ਸੀ, ਸੋ ਹੁਕਮੀ ਦੇ ਹੁਕਮ ਵਿਚ ਸੁਰ ਮੇਲ ਲਈ। ਹੁਣ ਟੁਰਨੇ ਦਾ ਦਿਨ ਆਇਆ। ਸਤਿਗੁਰ ਜੀ ਵਿਦਾ ਹੋ ਰਹੇ ਹਨ, ਪ੍ਰੇਮੀ ਪ੍ਰੇਮ ਵਿਚ ਦ੍ਰਵ ਰਹੇ ਹਨ। ਬਿਰਹੇ ਦੇ ਭਾਵ ਅੰਦਰ ਲੰਘ ਰਹੇ ਹਨ, ਰਜ਼ਾ ਦੀਆਂ ਸੁਰਾਂ ਛਿੜ ਰਹੀਆਂ ਹਨ। ਪਯਾਰ ਤੇ ਵੀਚਾਰ ਦਾ ਸੰਗਮ ਹੋ ਰਿਹਾ ਹੈ। ਭਾਵ ਤੇ ਰਜ਼ਾ ਦੀ ਸਤਵੰਨੀ ਪੰਘ ਪੈ ਰਹੀ ਹੈ। ਸਤਿਗੁਰੂ ਪਯਾਰ ਦੇਂਦੇ ਹਨ, ਦਿਲਾਸੇ ਦੇਂਦੇ ਹਨ, ਉਚੇ ਉਚੇ ਵਾਕ ਕਰਦੇ ਹਨ ਤੇ ਇਹ ਵਰਦਾਨ ਬਖਸ਼ ਰਹੇ ਹਨ:-

ਅਥਿ ਤੁਮ ਸਦ ਹੀ ਸੰਗ ਹਮਾਰੇ। ਨਹੀਂ ਕਰਹਿੰ ਨਿਜ ਤੇ ਕਬ ਨਜਾਰੇ।
ਜਨਮ ਮਰਣ ਕੋ ਮਿਟਜੋ ਸੰਦੇਹੁ। ਸਿਮਰੋ ਸੱਤਿਨਾਮੁ ਬਿਧਿ ਏਹੁ।

{ਗ. ਪ੍ਰ. ਸੂ.। ਗ. ੫, ਅਸੂ ੩੯, ਪੰਨਾ ੨੬੬੨}

ਇਸ ਤਰ੍ਹਾਂ ਅਸੀਸਾਂ ਦੇਂਦੇ ਸ੍ਰੀ ਸਤਿਗੁਰੂ ਜੀ ਅੰਤ ਉਥੋਂ ਵਿਦਾ ਹੋ ਗਏ।

ਸ੍ਰੀ ਗੁਰੂ ਜੀ ਰਸਤੇ ਵਿਚ ਤਰਨ ਤਾਰਨ ਆ ਠਹਿਰੇ, ਗੁਰਪਾਮਾਂ ਦੀ ਯਾਤ੍ਰਾ ਕਰਕੇ ਰਾਮਦਾਸ ਪੁਰੇ ਆਏ। ਇਸ ਗੁਰ ਨਗਰੀ ਤੋਂ ਸੰਗਤਾਂ ਸ਼ਹਿਰੋਂ ਬਾਹਰ ਦੂਰ ਤਕ ਅੱਗੇ ਲੈਣ ਆਈਆਂ ਸਨ, ਸ਼ਬਦ ਕੀਰਤਨ ਦੇ ਉਚਾਰ ਹੋ ਰਹੇ ਸਨ। ਪ੍ਰਸਾਦ ਦਾ ਥਾਲ ਮੁਖੀਆਂ ਦੇ ਹੱਥ ਸੀ। ਪਰਸਪਰ ਗੁਰਸਿਖਾਂ ਦੇ ਮਿਲਾਪ, ਅਦਬ ਤੇ ਪਯਾਰ ਨਾਲ ਹੋਏ, ਫਿਰ ਇਕੱਠੇ ਸ੍ਰੀ ਹਰਿਮੰਦਰ ਸਾਹਿਬ ਜੀ ਆਏ ਤੇ ਯਾਤ੍ਰਾ ਕੀਤੀ। ਅਕਾਲ ਤਖਤ ਦੀਵਾਨ ਲਾਇਆ, ਸਾਰੀ ਸੰਗਤ ਨੂੰ ਮਿਲੇ, ਫੇਰ ਆਪਣੇ ਘਰ, ਜੋ ਗੁਰੂ ਬਾਜ਼ਾਰ ਦੇ ਲਾਗੇ ਹੁਣ ਤਕ 'ਗੁਰੂ ਕੇ ਮਹਲ' ਨਾਮ ਦਾ ਮੰਦਰ ਹੈ, ਅੱਪੜੇ ਤੇ ਆਰਾਮ ਕੀਤਾ।

ਨਗਰ ਵਿਚ ਅੱਜ ਮਹਾਨ ਖੁਸ਼ੀਆਂ ਸਨ। ਸਾਰੇ ਸ਼ਹਿਰ ਵਿਚ ਸ਼ਾਗਤ ਦੇ ਸਾਮਾਨ ਲਗ ਰਹੇ ਸਨ ਤੇ ਸੰਗਤਾਂ ਇਕੱਤ੍ਰ ਹੋ ਦਰਸ਼ਨ ਕਰ ਰਹੀਆਂ ਸਨ। ਸੰਝਾਂ ਵੇਲੇ ਦੀਪ ਮਾਲਾ ਹੋਈ। ਹੁਣ ਜਦੋਂ ਸਤਿਗੁਰੂ ਸ੍ਰੀ. ਦਰਬਾਰ ਸਾਹਿਬ ਜੀ ਨੂੰ ਆਏ ਤਾਂ ਸ਼ਹਿਰ ਦੇ ਚਾ ਮਲ੍ਹਾਰ ਝੱਲੇ ਨਾ ਜਾਣ। ਹਰ ਥਾਂ ਦੀਪ ਮਾਲਾ, ਹਰ ਥਾਂ ਪ੍ਰਸਾਦ ਤੇ ਸਿਰਵਾਰਨੇ ਤੇ ਆਰਤੀਆਂ। ਭਾਵੇਂ ਤਦੋਂ ਨਗਰ ਅੱਜ ਨਾਲੋਂ ਬਹੁਤ ਨਿੱਕਾ ਸੀ, ਪਰ ਆਦਰ ਭਾਵਾਂ ਵਿਚ ਇੰਨਾਂ ਸਮਾਂ ਲੰਘ ਗਿਆ ਕਿ ਜਦੋਂ ਸ੍ਰੀ ਗੁਰੂ ਜੀ ਅਕਾਲ ਤਖਤ ਅੱਪੜੇ ਤਾਂ ਭਾਈ ਬੁੱਢੇ ਜੀ ਦੀ ਚਲਾਈ ਰੀਤਿ ਵਾਲੀ ਸੰਗਤ ਸ਼ਬਦ ਗਾਉਂਦੀ ਪਰਕ੍ਰਮਾ ਕਰਕੇ ਅਕਾਲ ਤਖਤ ਅੱਪੜੀ ਸ਼ਬਦ ਗਾ ਰਹੀ ਸੀ। ਇਸ ਵੇਲੇ ਮੀਰੀ ਪੀਗੀ ਦੇ ਮਾਲਕ ਸਾਹਿਬ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਸ਼ਬਦ ਕੀਰਤਨ ਦਾ ਪ੍ਰਭਾਵ ਦੇਖ ਕੇ ਬੜੇ ਪ੍ਰਸੰਨ ਹੋਏ। ਚੌਕੀ ਸਾਹਿਬ ਨਾਮ ਬਖਸ਼ਿਆ ਤੇ ਵਰ ਦਿਤਾ ਕਿ ਇਹ ਸੁਭ ਰੀਤ ਸਦਾ ਜਾਰੀ ਰਹੇ। ਇਹ ਸੁਭ ਰੀਤਿ ਚੌਕੀ ਸਾਹਿਬ ਦੀ ਤਦ ਤੋਂ ਅੱਜ ਤੀਕ ਬਰਾਬਰ ਜਾਰੀ ਹੈ। ਪੁਰਤਨ ਸਿੰਘਾਂ ਤੋਂ ਅਸੀਂ ਸੁਣਦੇ ਰਹੇ ਹਾਂ ਕਿ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਵਰ ਹੈ ਕਿ ਜਦ ਚੌਕੀ ਸਾਹਿਬ ਅਕਾਲ ਤਖਤ ਸਾਹਿਬ ਪਹੁੰਚਿਆ ਕਰੇਗੀ ਉਸ ਵੇਲੇ ਸਾਡਾ ਪ੍ਰਭਾਵ ਇਉਂ ਹੋਵੇਗਾ ਜਿਵੇਂ ਅਸੀਂ ਵਿਚ ਸ਼ਾਮਲ ਆ ਹੋਏ ਹਾਂ। ਇਸੇ ਵਰ ਕਰਕੇ ਪ੍ਰੇਮੀ ਤੇ ਇਛਾਵਾਨ ਤੇ ਸੁਕਰ ਵਿਚ ਆਪਾ ਅਰਪਨ ਕਰਨ ਵਾਲੇ ਪ੍ਰੇਮੀ ਇਸ ਵੇਲੇ ਅਕਸਰ (ਤੇ ਅੰਦਰ ਭੋਗ ਵੇਲੇ ਥੀ) ਕੜਾਹ ਪ੍ਰਸਾਦ ਦਾ ਥਾਲ ਲੈ ਕੇ ਚੌਕੀ ਸਾਹਿਬ ਦੇ ਹਾਜ਼ਰ ਹੋਇਆ ਕਰਦੇ ਹਨ। ਚੌਕੀ ਸਾਹਿਬ ਨਾਲ ਪੜ੍ਹੇ ਜਾਣ ਵਾਲੇ ਸ਼ਬਦ ਹਰ ਸਮੇਂ ਦੇ ਚੁਣੇ ਹੋਏ ਹਨ, ਜੋ ਤਦੋਂ ਤੋਂ ਪੜ੍ਹੇ ਜਾਂਦੇ ਸਨ, ਸੋਈ ਪੜ੍ਹੇ ਜਾਣੇ ਹੁਣ ਤਕ ਜਾਰੀ ਹਨ। ਕਈ ਪ੍ਰੇਮੀਆਂ ਨੇ ਇਸ ਤੋਂ ਮਗਰੋਂ ਹੋਰ ਚੜ੍ਹਨ ਵਾਲੀਆਂ ਚੌਕੀਆਂ ਦੀ ਥੀ ਰੀਤਿ ਟੋਰੀ। ਦੋ ਚੌਕੀਆਂ ਮਗਰੋਂ ਹੋਰ ਚੜ੍ਹਦੀਆਂ ਹਨ। ਅੱਡਣ-ਸ਼ਾਹੀ ਸੰਤ ਭਾਈ ਆਇਆ ਸਿੰਘ ਜੀ ਨੇ ਸਵੇਰੇ ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ ਦੇ ਅੰਦਰ ਜਾਣ ਤੋਂ ਮਗਰੋਂ ਥੀ ਇਕ ਚੌਕੀ ਚੜ੍ਹਾਉਣ ਦੀ ਰਸਮ ਜਾਰੀ ਕੀਤੀ ਸੀ। ਗਲ ਕੀ ਚੌਕੀ ਸਾਹਿਬ ਅੱਜ ਤਕ ਚੜ੍ਹਦੀ ਹੈ, ਅਰਾਕਾਲ ਤਖਤ ਅਪੜਨ ਤੇ ਰੌਣਕ ਅਚਾਨਕ ਵਧ ਜਾਂਦੀ ਹੈ।



੩੮. ਭਾਈ ਢੇਸਾ

ਢੇਸਾ ਪਹਿਲਾਂ ਅਣਹੋਂਦ ਦਾ ਬੰਦਾ ਸੀ, ਅਰਥਾਤ ਨਾਸਤਕ ਸੀ। ਵਸਦੇ ਰਸਦੇ ਸੰਸਾਰ ਵਿਚ ਉਸ ਨੂੰ ਇਉਂ ਭਾਸਦਾ ਸੀ ਕਿ ਕੁਛ ਹੈ ਨਹੀਂ, ਜੋ ਦਿਸਦਾ ਹੈ ਇਸ ਦੇ ਬਦਲਣ ਮਾੜ੍ਹ ਦੇ ਭੁਲੇਵੇਂ ਵਿਚ ਉਹ ਅਣਹੋਂਦ ਵੇਂਹਦਾ ਸੀ। ਇਹ ਨਹੀਂ ਸੀ ਸਮਝਦਾ ਕਿ ਜੋ ਬਦਲਣਾ ਹੈ, ਇਹ ਵਿਨਾਸ਼ ਨਹੀਂ, ਇਕ ਹੋਂਦ ਹੈ ਅਰ ਇਹ ਸਭ ਉਸ ਸਦਾ ਹੀ ਹੋਂਦ ਦੇ ਲੱਖਣ ਹਨ। ਵਟਾਂਉ ਸਟਾਉ ਕਿਸੇ 'ਹੋਂਦ' ਦੇ ਹੋਣ ਦਾ ਸਬੂਤ ਹਨ, ਅਣਹੋਂਦ ਦਾ ਨਹੀਂ, ਪਰ ਉਸਦੀ ਅਕਲ ਇਸ ਪੁੱਠੇ ਪਾਸੇ ਪਈ ਹੋਈ ਸੀ। ਉਂਥ ਉਸਦੀ ਅਕਲ ਚਤੁਰ ਸੀ। ਉਸਦੀ ਚਤੁਰਾਈ ਨੂੰ ਭਾਈ ਸਾਈਂ ਦਾਸ ਜੀ ਦੀ ਉਚੇਰੀ ਤੇ ਉੱਜਲ ਚਤੁਰਾਈ ਨੇ, ਜੋ ਸੱਚ ਦੀ ਟੇਕ ਵਾਲੀ ਸੀ, ਜਿਤ ਲਿਆ ਸੀ। ਉਸਦੀ ਅਕਲ ਨੂੰ, ਜੋ ਸੱਖਣਾਪਨ ਵੇਖ ਰਹੀ ਸੀ, ਭਾਈ ਜੀ ਨੇ ਭਰਿਆਪਨ ਦਿਖਾ ਦਿੱਤਾ ਸੀ। ਫਿਰ ਉਸ ਦੀ ਰਹਿਣੀ ਵਿਚ ਭਲੇ ਸੁਭਾ ਦੇ, ਸੇਵਾ ਦੇ, ਭਲੀ ਕਰਨੀ ਆਦਿਕ ਦੇ ਦਵਾ ਦਾਰੂ ਲਾ ਕੇ ਉਸ ਵਿਚ ਸੰਜਮ ਤੇ ਨੇਕੀ ਵਸਾਈ ਸੀ। ਢੇਸਾ ਤਾਂ ਸਮਝਦਾ ਸੀ ਕਿ ਮੈਂ ਪੂਰਨ ਹੋ ਚਲਿਆ ਹਾਂ, ਪਰ ਭਾਈ ਜੀ ਜਾਣਦੇ ਸੀ ਕਿ ਅਜੇ ਢੇਸਾ ਸਤਿਸੰਗ ਦੇ ਬਹਿਰੰਗ* ਰੰਗਾਂ ਵਿਚ ਆਇਆ ਹੈ, ਅਜੇ ਤਾਂ 'ਗੁਣ' ਪੈਦਾ ਹੋ ਰਹੇ ਹਨ, ਕਿਉਂ ਕਿ “ਵਿਣੁ ਗੁਣ ਕੀਤੇ ਭਗਤ ਨ ਹੋਇ॥” {ਜਪੁਜੀ-੨੧} ਗੁਣ ਆਉਣ ਤਾਂ ਭਗਤੀ ਹੋਵੇ ਤੇ ਗੁਣ ਸਾਰੇ ਰੱਬ ਵਿਚ ਹਨ, ਬੰਦੇ ਤਾਂ ਨਿਰਗੁਣ ਹਨ। ਫੇਰ ਗੁਣ ਕੀਕੂੰ ਆਉਣ? ਸਤਿਸੰਗ ਵਿਚ ਰੱਬ ਦਾ ਨਿਵਾਸ ਹੈ, ਸਤਿਸੰਗ ਵਿਚ ਗੁਣ ਲੱਝਦੇ ਹਨ, ਕਿਉਂਕਿ ਸਤਿਸੰਗ ਸਾਈਂ ਦੀ ਮਾਨੋਂ ਹੱਟ ਹੈ ਤੇ ਓਥੇ ਗੁਣਾਂ ਦੀ ਰਾਸ ਮੌਜੂਦ ਰਹਿੰਦੀ ਹੈ, ਜੋ ਵਿਹਾਜਣ ਹਾਰਾਂ ਨੂੰ ਅਮੁੱਲ ਮਿਲਦੀ ਹੈ। ਉਥੋਂ ਫੇਰ “ਸਭਿ ਗੁਣ ਤੇਰੇ ਮੈਂ ਨਾਹੀ ਕੋਇ॥” {ਜਪੁਜੀ-੨੧} ਵਾਕ ਮੂਜਬ ਮੈਂ ਨਿਰਗੁਣ ਵਿਚ ਸਾਈਂ ਗੁਣੀ ਭੰਡਾਰ ਦੇ ਗੁਣ ਝਲਕੇ ਮਾਰਨ ਲੱਗ ਪੈਦੇ ਹਨ। ਤਦੇ ਵਾਕ ਹੈ-

“ਮੇਰੇ ਮਾਧਉ ਜੀ ਸਤ ਸੰਗਤਿ ਮਿਲੇ ਸਿ ਤਰਿਆ॥”

{ਗਗੁ ਗੁਜਰੀ ਮਹਲਾ ੫, ਪੰਨਾ ੪੯੫}

ਸੋ ਭਾਈ ਜੀ ਨੇ ਪਹਿਲਾਂ ਢੇਸੇ ਦੀ ਦਿਮਾਰੀ ਹਿਲਜੂਲ ਨੂੰ ਆਪਣੀ ਉੱਜਲ ਬੁੱਧੀ ਨਾਲ ਠੰਢ ਪਾਈ, ਫੇਰ (੨) ਸੰਜਮ ਸਿਖਾਇਆ, ਫੇਰ-(੩) ਉਸ ਨੂੰ ਸੇਵਾ ਦੀ ਪਹਿਲੀ ਮੰਜਲ ਸਿਖਾਈ, ਜੋ ਉਸ ਨੇ ਉਹਨਾਂ ਦੀ ਆਗਜਾ ਵਿਚ ਕੀਤੀ। ਫੇਰ-(੪) ਢੇਸੇ ਨੂੰ ਕੀਰਤਨ ਸੁਣਨ ਦਾ ਰਸ ਪੈ ਗਿਆ, ਫੇਰ (੫) ਭਾਈ ਜੀ ਦੇ ਸਤਿਸੰਗ ਦੀ ਇੱਛਾ ਪ੍ਰਬਲ ਹੋ ਆਈ ਤੇ ਭਾਈ ਜੀ ਨੂੰ ਡੱਲੇ ਤੋਂ ਡਰੋਲੀ ਲੈ ਆਇਆ। ਵਰਤਾਉ ਤੇ ਸਤਿਸੰਗ ਨੇੜੇ ਹੋ ਗਿਆ। ਭਾਈ ਜੀ ਦਾ ਜੀਵਨ ਤੇ ਪ੍ਰਚਾਰ ਤੇ ਮਕਾਨ ਦਾ ਉਸਰਨਾ ਤੇ ਸਤਿਗੁਰਾਂ ਦਾ ਆ ਕੇ ਠਹਿਰਨਾ ਸਾਰੇ ਸੋਹਣੇ ਨਜ਼ਾਰੇ ਅੱਖਾਂ ਅੱਗੋਂ ਲੰਘੇ। ਕਿਤਨਾ ਚਿਰ ਸਤਿਗੁਰ ਜੀ ਦੇ ਪ੍ਰਤੱਖ ਦਰਸ਼ਨ ਹੁੰਦੇ ਰਹੇ। (੬) ਇਸ ਸਾਰੇ ਅਰਸੇ ਵਿਚ ਢੇਸਾ ਸਹਿਜ ਸੁਭਾਉ ਗੁਰਬਾਣੀ ਦਾ ਰਸੀਆ ਹੋ ਗਿਆ। ਗੁਰਬਾਣੀ ਦਾ ਪਾਠ ਮਨ ਦੀ ਸੁੱਧੀ ਵਾਸਤੇ ਕਰੀਦਾ ਹੈ,

*ਬਾਹਰਲੇ।

ਪਜਾਰ ਵਾਸਤੇ ਕਰੀਦਾ ਹੈ, ਦਿਲ ਦੇ ਇਕ ਰੁਖ ਵੱਲ ਝੁਕਾਉ ਪੈਦਾ ਕਰਨ ਲਈ ਕਰੀਦਾ ਹੈ। ਸੋ ਢੇਸਾ ਬੜੇ ਪ੍ਰੇਮ ਨਾਲ ਗੁਰਬਾਣੀ ਦਾ ਪਾਠ ਤੇ ਵੀਚਾਰ ਕਰਨ ਲੱਗ ਪਿਆ, ਬਾਣੀ ਦੇ ਵਿਚਾਰ ਵਾਲੇ ਅਸਰ ਨਾਲ ਦਿਮਾਗ ਮੰਝਣ ਲੱਗ ਪਿਆ। ਸੋ ਬਾਣੀ ਦੇ ਪਹਿਲੇ ਅਸਰ* ਨੇ ਮਨ ਸਾਫ਼ ਕੀਤਾ, ਮਾਯਾ ਦੀ ਮੈਲ ਤੋੜੀ ਤੇ ‘ਵਿਚਾਰ ਰੂਪੀ ਅਸਰ’ ਨੇ ਦਿਮਾਗ ਗਜਾਨ-ਮਈ ਕੀਤਾ। ਹੁਣ ਇਕ ਪ੍ਰਭਾਵ ਮਨ ਤੇ ਇਹ ਪੈਂਦਾ ਹੈ ਕਿ ਏਥੇ ਨਾਮ ਦਾ ਨਿਵਾਸ ਹੋ ਜਾਵੇ। (੭) ਨਾਮ ਇਕ ਦਾਤ ਹੈ, ਜੋ ਸਾਈਂ ਦੀ ਸਿਹਰ ਨਾਲ ਮਿਲਦੀ ਹੈ। ਕੋਈ ਨਹੀਂ ਸਿਮਰਨ ਕਰ ਸਕਦਾ, ਜਿਸ ਪਰ ਸਿਹਰ ਨਹੀਂ:-

“ਸੇ ਸਿਮਰਹਿ ਜਿਨ ਆਪਿ ਸਿਮਰਾਏ” {ਗਊੜੀ ਸੁਖਮਨੀ ਮ: ੫, ਪੰਨਾ ੨੯੩} ਤੇ ਇਸ ਸਿਹਰ ਦੀ ਪ੍ਰਾਪਤੀ ਦੀ ਜੁਗਤੀ ਅਗਲੀ ਤੁਕ ਵਿਚ ਹੈ:-

“ਨਾਨਕ ਤਾ ਕੈ ਲਾਗਉ ਪਾਏ” {ਰਾਗ ਗਊੜੀ ਮਹਲਾ ੫, ਪੰਨਾ ੨੯੩}

ਨਾ ਹੀ ਕੋਈ ਜਪ, ਤਧ, ਸੰਜਮ ਤੇ ਸੇਵਾ ਕਰਨੀ ਇਸ ਦਾਤ ਦਾ ਹੱਕਦਾਰ ਬਣਾਉਂਦੀ ਹੈ। ਨਾ ਹੀ ਕੋਈ ਵਿਉਂਤ ਹੈ, ਜਿਸ ਨਾਲ ਕਿ ਕਿਸੇ ਪ੍ਰਕਾਰ ਦੇ ਜ਼ੋਰ ਨਾਲ ਇਹ ਲੱਭ ਸਕੇ:-

“ਜੇ ਕਿਸੈ ਕਿਹੁ ਦਿਸਿ ਆਵੈ ਤਾ ਕੋਈ ਕਿਹੁ ਮੰਗਿ ਲਏ ਅਕੈ ਕੋਈ ਕਿਹੁ
ਦੇਵਾਏ ਏਹੁ ਹਰਿ ਧਨੁ ਜੋਰਿ ਕੀਤੈ ਕਿਸੈ ਨਾਲਿ ਨ ਜਾਇ ਵੰਡਾਇਆ”

{ਬਿਲਾਵਲ ਵਾਰ ਮਹਲਾ ੪-੯, ਪੰਨਾ ੮੫੩}

ਫਿਰ ਇਹ ਕਿਵੇਂ ਲੱਭਦਾ ਹੈ:-

“ਹਰਿ ਧਨੁ ਰਤਨ ਜਵੇਹਰੀ ਸੋ ਗੁਰਿ ਹਰਿ ਧਨੁ ਹਰਿ ਪਾਸਹੁ ਦੇਵਾਇਆ” ||

{ਵਾਰ ਬਿਲਾਵਲ ਮਹਲਾ ੪-੯, ਪੰਨਾ ੮੫੩}

ਅਰਥਾਤ-ਇਹ ਹਰਿ ਧਨ ਰਤਨ ਜਵਾਹਰਾਂ ਵਾਂਝੂ ਅਮੇਲਕ ਹੈ ਤੇ ਰੱਬ ਜੀ ਤੋਂ ਲੱਭਦਾ ਹੈ ਤੇ ਗੁਰੂ ਮਹਾਰਾਜ ਜੀ ਰੱਬ ਪਾਸੋਂ ਦਿਵਾਉਂਦੇ ਹਨ ਤੇ ਰੱਬ ਜੀ ਇਹ ਕਿਸ ਤਰ੍ਹਾਂ ਦੇਂਦੇ ਹਨ:-

“ਜਿਸਨੋ ਸਤਿਗੁਰ ਨਾਲ ਹਰਿ ਸਰਧਾ ਲਾਏ ਤਿਸੁ ਹਰਿ ਧਨ ਕੀ ਵੰਡ ਹਥਿ
ਆਵੈ ਜਿਸਨੋ ਕਰਤੈ ਧੁਰ ਲਿਖਿ ਪਾਇਆ”

{ਵਾਰ ਬਿਲਾਵਲ ਮਹਲਾ ੪-੯, ਪੰਨਾ ੮੫੩}

* ‘ਬਾਣੀ’ ਪਦ ਦੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਦੋ ਭਾਵ ਹਨ, ਇਕ ਨਾਮ, ਦੂਸਰਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਲਿਖੀ ਗਈ ਬਾਣੀ। ਇਸ ਗੁਰਬਾਣੀ ਦੇ ਪਾਠ ਵਿਚ ਇਕ ਤਾਂ ਉਪਦੇਸ਼ ਹੈ, ਜਿਸ ਨੂੰ ਵੀਚਾਰ ਨਾਲ ਸਮਸੀਦਾ ਹੈ, ਇਹ ਦਿਮਾਗ ਉੱਜਲ ਕਰਦਾ ਹੈ। ਦੂਸਰੇ ਮਨ ਨੂੰ ਪਵਿੱਤ੍ਰ ਕਰਨੇ ਦਾ ਅਸਰ ਹੈ, ਤੀਸਰੇ ਇਸ ਵਿਚ ਸਿਫਤ ਸਲਾਹ ਹੈ। ਸਾਈਂ ਦਾ ਨਾਮ ਹੈ—“ਮਹਾਂ ਮੰਤ੍ਰ ਨਾਨਕੁ ਕਥੈ ਹਰਿ ਕੇ ਗੁਣ ਗਾਈ”” {ਬਿਲਾ: ਮ: ੫/੮੧੪} ਉਹ ਮਹਾਂ ਮੰਤ੍ਰ ਕਿਹੜੀ ਸੈਂ ਹੈ?—“ਸੁਨਤ ਜਪਤ ਹਰਿਨਾਮ ਜਸੁ ਤਕੀ ਦੂਰਿ ਬਲਾਈ”” {ਬਿਲਾ: ਮ: ੫/੮੧੪} ਹਰੀ ਦੇ ਨਾਮ ਦਾ ਰਸ ਗੁਰਬਾਣੀ ਹੈ, ਸੋ ਗੁਰਬਾਣੀ ਦਾ ਸੁਣਨਾ ਤੇ ਜਪਣਾ ਮਹਾਂ ਮੰਤ੍ਰ ਦੇ ਅਸਰ ਵਾਲਾ (ਭਾਵ ਮੈਲਾਂ, ਵਿਖੇਪਾਂ ਤੇ ਢੁੱਖਾਂ ਨੂੰ ਦੂਰ ਕਰਨੇ ਵਾਲਾ) ਹੈ। ਵਾਕ ਹੈ—“ਬਾਣੀ ਮੰਤ੍ਰ ਮਹਾਂ ਪੁਰਖਨ ਕੀ ਮਨਹਿ ਉਤਾਰਨ ਮਾਂਨ ਕਉ।”

ਫਿਰ ਜੋ ਮਨ ਨੂੰ ਸੁਧ ਕਰਨਾ ਹੈ, ਆਚਰਨ ਨੇਕ ਬਨਾਉਣੇ ਹਨ, ਸੇਵਾ ਤੇ ਸੰਜਮ ਸਿੱਖਣਾ ਹੈ, ਨਿਤਨੇਮ ਦੀ ਬਾਣੀ ਦਾ ਪਾਠ (ਅਭਿਆਸ) ਕਰਨਾ ਹੈ, ਇਸ ਦਾ ਕੀ ਮਤਲਬ ਹੈ? ਉੱਤਰ ਇਹ ਹੈ ਕਿ ਨਾਮ ਤਾਂ ਰੱਬੀ ਦਾਤ ਹੈ, ਪਰ ਦਾਤਾ ਜਦ ਦਾਤ ਦੇਂਦਾ ਹੈ ਤਾਂ ਮੰਗਤਾ ਅਗੋਂ ਝੋਲੀ ਅੱਡਦਾ ਹੈ। ਸੋਈ ਸੁਭ ਗੁਣਾਂ ਦਾ ਧਾਰਨਾ, ਸੇਵਾ ਤੇ ਬਾਣੀ ਦਾ ਅਭਿਆਸ ਕਰਨਾ, ਕੁਛ ਇਸੇ ਤਰ੍ਹਾਂ ਦੀ ਇਕ ਤਿਆਰੀ ਹੈ। ਇਸ ਨਾਲ ਮਨ ਸੁਧ ਹੋ ਕੇ ਸਾਈਂ ਦੇ ਦਰ ਝੋਲੀ ਵਾਂਝੂ ਅੱਡਿਆ ਜਾਂਦਾ ਹੈ। ਜਦੋਂ ਫੇਰ ਦਾਤ ਮਿਲਦੀ ਹੈ ਤਾਂ ਝੋਲੀ ਦੇ ਵਿਚ ਪੈਂਦੀ ਹੈ।

ਭਾਈ ਸਾਈਂ ਦਾਸ ਨੇ ਢੇਸੇ ਨੂੰ ਅਣਹੋਂਦ ਭਾਵ ਦੇ ਹਨੇਰੇ ਵਿਚੋਂ ਕੱਢ ਕੇ ਤੇਟੇ ਤੇ ਸੂਨਤਾ ਦੇ ਅੰਦਰ ਵਾਪਰ ਰਹੇ ਅਸਰ ਤੋਂ ਸਾਫ਼ ਕਰਕੇ ਤੇ ਸੁਭ ਗੁਣਾਂ ਵਿਚ ਸੁਧ ਮਨ ਕਰਕੇ ਸਤਿਗੁਰਾਂ ਵਲੋਂ ਹਰਿਧਨ ਦੀ ਦਾਤ ਦਿਵਾਏ ਜਾਣ ਲਈ ਤਿਆਰ ਕਰ ਰਖਿਆ ਸੀ। ਡਰੋਲੀ ਨਿਵਾਸ ਦੇ ਦਿਨਾਂ ਵਿਚ ਆਪ ਸਤਿਗੁਰੂ ਜੀ ਇਕ ਦਿਹਾੜੇ ਬਾਹਰ ਸ਼ਿਕਾਰ ਤੋਂ ਆਏ ਕਿਸੇ ਖੂਹ ਤੇ ਬੈਠੇ ਸਨ ਕਿ ਢੇਸਾ ਸਾਰੇ ਸਿਖਾਂ ਤੋਂ ਪਹਿਲਾਂ ਅੱਪੜ ਪਿਆ। ਗੁਰੂ ਜੀ ਨੂੰ ਪਿਆਸ ਲੱਗ ਰਹੀ ਸੀ। ਢੇਸੇ ਨੇ ਦੌੜ ਕੇ ਖੂਹ ਤੋਂ ਜਲ ਆਂਦਾ ਤੇ ਛਕਾਇਆ। ਸਤਿਗੁਰ ਜੀ ਨੇ ਇਕ ਤਿਰਛੀ ਨਿਗਾਹ ਨਾਲ ਵੇਖਿਆ, ਫਿਰ ਬੋਲੇ:-ਤੇਰਾ ਨਾਮ?

ਢੇਸਾ-ਜੀਓ, ਦਾਸ ਦਾ ਨਾਮ ਹੈ, ਢੇਸਾ।

ਸਤਿਗੁਰ ਜੀ-ਅਜੇ ਵੇਲਾ ਨਹੀਂ ਆਇਆ।

ਇਹ ਸੁਣ ਕੇ ਢੇਸਾ ਪੈਰਾਂ ਤੇ ਢਹਿ ਪਿਆ ਤੇ ਬੋਲਿਆ:-‘ਦਰ-ਢੱਠਣੀ’ ਬਖਸ਼ੀ ਰੱਖਣੀ।

ਸਤਿਗੁਰ ਜੀ-ਹਾਂ, ਪਰ ਓਹ..... ਅਜੇ ਓਹ.... ਵੇਲਾ ਨਹੀਂ।

ਇਹ ਗੱਲ ਬੀਤ ਗਈ। ਢੇਸੇ ਨੇ ਸਾਈਂ ਦਾਸ ਨੂੰ ਦੱਸਿਆ। ਉਨ੍ਹਾਂ ਆਖਿਆ: ਢੇਸਿਆ! ਤੁਧ ਭਲੀ ਮੰਗ ਮੰਗੀ-‘ਦਰ-ਢੱਠਣੀ ਮਿਲੀ ਰਹੇ’, ਸਾਡੇ ਲਈ ਤਾਂ ਏਹੋ ਬੱਸ ਹੈ।

ਢੇਸਾ-ਪਰ ਭਾਈ ਸਾਹਿਬ ਜੀ! ਮੈਂ ਉਸ ਵੇਲੇ ਮੰਗਿਆ ਕੁਛ ਨਹੀਂ ਸੀ, ਇਹ ਮੈਂ ਬੇਅਦਬੀ ਸਮਝੀ ਸੀ ਜਿਸਦੇ ਕਰਨੋਂ ਡਰਦਾ ਸਾਂ।

ਭਾਈ ਜੀ-ਤੁਸਾਂ ਭਲਾ ਕੀਤਾ, ਪਰ ਉਹ ਸਹਿਨਸਾਹ ਅਪੇ ਢ੍ਰਠਣ ਲੱਗਾ ਸੀ ਤੇ ਤੂੰ ਸਮਝ ਢ੍ਰਠ ਪਿਆ ਹੈ, ਹੁਣ ਤਾਂ ਸਮੇਂ ਦੀ ਗੱਲ ਰਹਿ ਗਈ ਏ, ਦਾਤ ਮਿਲਣੀ ਤਾਂ ਨਿਸਚੇ ਹੋ ਗਈ ਹੈ। ‘ਅਜੇ ਵੇਲਾ ਨਹੀਂ ਆਇਆ’। ਇਸ ਦਾ ਅਰਥ ਹੈ ਕਿ ਦਾਤ ਤਾਂ ਜ਼ਰੂਰ ਮਿਲਣੀ ਹੈ ਪਰ ਅਜੇ ਸਮਾਂ ਨਹੀਂ ਆਇਆ, ਸਮਾਂ ਆਵੇਗਾ ਤਾਂ ਮਿਲੇਗੀ। ਸੋ ਮਿਲਣਾ ਤਾਂ ਨਿਸਚੇ ਹੋ ਗਿਆ, ਵਕਤ ਅਨਿਸਚੇ ਰਿਹਾ, ਸੋ ਵਡੇਰਾ ਕੰਮ ਤਾਂ ਹੋ ਗਿਆ, ਸਮੇਂ ਦਾ ਕੀਹ ਹੈ, ਇਹ ਤਾਂ ਬੀਤਦਾ ਰਹਿੰਦਾ ਹੈ ਤੇ ਮਿਥਿਆ ਹੋਇਆ ਅਵਸਰ ਆ ਹੀ ਜਾਂਦਾ ਹੈ। ਹੁਣ ਸੁਕਰ ਵਿਚ ਰਹੁ।

ਢੇਸਾ-ਜੀਓ ਦਾਤਾ ਜੀਓ! ਮੈਨੂੰ ਤਾਂ ਅਪਣੇ ਸਤਿਸੰਗ ਦਾ ਦਰ ਬਖਸ਼ੀ ਰਖੋ, ਫੇਰ ਜੋ ਦਿਓ ਸੋ ਵਾਧਾ ਤੇ ਜਦੋਂ ਦਿਓ ਸੁ ਤਦੋਂ ਹੀ ਵਾਧਾ।

ਇਸ ਤਰ੍ਹਾਂ ਦੇ ਬਚਨ ਬਿਲਾਸ ਮਗਰੋਂ ਢੇਸਾ ਉਸੇ ਤਰ੍ਹਾਂ ਲੱਗਾ ਰਿਹਾ। ਇਕ ਦਿਨ ਸਵੇਰਾ ਸਾਰ ਜਦੋਂ ਕਿ ਸਤਿਗੁਰ ਜੀ ਤੁਰਨ ਦੀਆਂ ਤਿਆਰੀਆਂ ਕਰ ਰਹੇ ਸੇ, ਢੇਸਾ ਬਾਣੀ ਪੜ੍ਹਦਾ ਖੇਤਾਂ ਦੇ ਵਿਚ ਦੀ ਜਾ ਰਿਹਾ ਸੀ ਕਿ ਉਸ ਦੀ ਮਧੁਰ ਧੁਨੀ ਸਤਿਗੁਰਾਂ ਨੇ ਸੁਣੀ। ਆਪ ਉਸ ਵੇਲੇ ਇਕ ਵਗਦੇ ਖੂਹ ਦੇ ਚੁਬੱਚੇ ਤੇ ਵਗਦੇ ਜਲ ਵਿਚ ਚਰਨ ਰੱਖੀ ਬੈਠੇ ਸਨ, ਮਿੱਠੀ ਧੁਨੀ ਸੁਣ ਕੇ ਆਪ ਬੜੇ ਖੁਸ਼ ਹੋਏ ਤੇ ਬੋਲੇ:-ਢੇਸਿਆ!

ਢੇਸਾ ਭੱਜ ਕੇ ਆਇਆ ਤੇ ਚਰਨਾਂ ਤੇ ਢੈ ਪਿਆ।

ਸਤਿਗੁਰ ਜੀ-ਢੇਸਾ!

ਢੇਸਾ-ਜੀ ਪਾਤਸ਼ਾਹ?

ਸਤਿਗੁਰ ਜੀ-ਜਾਹ ਇਕ ਕੋਹ ਹੋਰ ਅੱਗੇ ਤੇ ਉਜਾੜ ਵਿਚ ਇਕ ਘੜੀ ਬੈਠ ਕੇ ਆ ਜਾ। ਜਾਹ, ਚੁਪ ਬੈਠ ਕੇ ਆ ਜਾ।

ਢੇਸਾ ਮੱਥਾ ਟੇਕ ਕੇ ਟੁਰ ਗਿਆ। ਦਿਲ ਵਿਚ ਇਕ ਚਾਉ ਹੈ ਤੇ ਇਕ ਸਹਿਮ ਹੈ। ਦਾਤੇ ਨੇ ਹੁਕਮ ਦਿਤਾ ਹੈ, ਇਸ ਗੱਲ ਦਾ ਤਾਂ ਚਾਉ ਹੈ। ਕੀਹ ਹੋਣਾ ਹੈ? ਇਹ ਸਹਿਮ ਹੈ। ਪਰ ਉਹ ਗੁਰੂ ਗੁਰੂ ਜਪਦਾ ਟੁਰੀ ਗਿਆ ਤੇ ਜਾ ਕੇ ਇਕ ਉਜਾੜ ਵਿਚ ਬੈਠਾ। ਢੇਸੇ ਨੇ ਹੁਣ ਅੱਖਾਂ ਮੀਟ ਲਈਆਂ ਤੇ ਮੂੰਹ ਬੰਦ ਕਰ ਲਿਆ। ਚਾਰ ਚੁਫੇਰੇ ਚੁੱਪ ਚਾਪ ਸੀ। ਕੰਨਾਂ ਵਿਚ ਲੱਗੀ ਆਪਣੇ ਹੀ ਸਰੀਰ ਦੇ ਅੰਤ੍ਰੀਵ ਅੰਗਾਂ ਦੀ ਹਰਕਤ ਸੁਣਾਈ ਦੇਣ; ਸ਼ਾਂ ਸਾਂ ਪਰ ਢੇਸੇ ਕਿਹਾ: ਸੱਚਮੁੱਚ ਸਤਿਗੁਰ ਨੇ ਇਹ ਸ਼ਾਂ ਸ਼ਾਂ ਸੁਣਨ ਤਾਂ ਮੈਨੂੰ ਨਹੀਂ ਘੱਲਿਆ, ਇਹ ਤਾਂ ਐਵੇਂ ਪਈ ਇਕਾਂਤ ਵਿਚ ਸੁਣੀਂਦੀ ਹੈ, ਜਦੋਂ ਕਿ ਬਾਹਰ ਦੇ ਉੱਚੇ ਸ਼ਬਦ ਬੋਲਣੋਂ ਹਟ ਜਾਣ। ਮੈਨੂੰ ਸਤਿਗੁਰ ਨੇ ਏਸਦੇ ਸੁਣਨ ਲਈ ਨਹੀਂ ਘੱਲਿਆ ਹੋਣਾ, ਉਹ ਉੱਚਾ ਦਾਤਾ ਕਿਸੇ ਉੱਚੇ ਮਨਤੱਵ ਤੇ ਆਪਣੇ ਸੇਵਕਾਂ ਨੂੰ ਟੋਰਦਾ ਹੈ। ਇਹ ਸ਼ਾਂ ਸ਼ਾਂ ਤਾਂ ਨਿੰਮ ਬਹੁਤ ਪੀ ਲਈਏ ਜਾਂ ਖੁਸ਼ਕੀ ਚੜ੍ਹ ਜਾਏ ਤਾਂ ਆਪੇ ਹੀ ਜ਼ੋਰਾਂ ਦੀ ਸੁਣ ਲਈਦੀ ਹੈ, ਤਾਂ ਤੇ ਇਧਰੋਂ ਧਿਆਨ ਮੌਜ਼ਾਂ। ਸੋ ਢੇਸੇ ਨੇ ਆਪਣੇ ਧਿਆਨ ਨੂੰ ਸ਼ਾਂ ਸ਼ਾਂ ਵਲੋਂ ਮੌਜ਼ਿਆ; ਤਾਂ ਅੱਖਾਂ ਅੱਗੇ ਕਈ ਦੇਖੇ ਥਾਂ ਤੇ ਡਿੱਠੇ ਜੀਵ ਲੰਘੇ। ਢੇਸੇ ਕਿਹਾ, ਜ਼ਰੂਰ ਮੇਰੇ ਸਤਿਗੁਰ ਦਾ ਇਹ ਮਤਲਬ ਨਹੀਂ ਹੋਣਾ ਕਿ ਮੇਰੇ ਦਿਮਾਗ ਅੱਗੇ, ਮੇਰੇ ਚੇਤੇ ਦੀ ਸ਼ਕਤੀ ਨਾਲ ਡਿੱਠੇ ਹੋਏ ਥਾਂ ਤੇ ਵੇਖੇ ਹੋਏ ਜੀਵ ਲਿਆ ਲਿਆ ਰੱਖੋ। ਜ਼ਰੂਰ ਮੇਰੇ ਸਤਿਗੁਰ ਦਾ ਆਸ਼ਾ ਰੰਭੀਰ ਤੇ ਉੱਚਾ ਹੈ। ਫੇਰ ਉਸਨੇ ਏਸ ਤੋਂ ਬੀ ਜੀ ਨੂੰ ਮੌਜ਼ ਲਿਆ ਤੇ ਜੇ ਸੂਰਤ ਮਨ ਅਗੇ ਆਵੇ ਉਸ ਨੂੰ ਵਰਜ ਕੇ ਬਾਹਰੋਂ ਹੀ ਟੋਰ ਦੇਵੇ ਤਾਂ ਅੰਦਰ ਇਕ ਵਿਹਲ ਜੇਹੀ ਲੱਗੀ ਭਾਸਣ। ਢੇਸੇ ਕਿਹਾ: ਜ਼ਰੂਰ ਮੇਰੇ ਦਾਤੇ ਦਾ ਵਿਹਲ ਮਾੜ੍ਹ ਨੂੰ ਤੱਕਣਾ ਮੇਰੇ ਘੱਲਣ ਦਾ ਪ੍ਰਯੋਜਨ ਨਹੀਂ ਹੋ ਸਕਦਾ। ਤਦ ਉਸ ਆਖਿਆ: ਹੁਣ ਮੈਂ ਹੋਰ ਕਰਾਂ ਕੀਹ? ਨਾ ਸ਼ਾਂ ਸ਼ਾਂ ਸੁਣਾਂ, ਨਾ ਮੂਰਤਾਂ ਦੇ ਅਕਸ ਵੇਖਾਂ, ਹਾਂ ਸਭ ਨੂੰ ਵਰਜ ਰਹਾਇਆਂ ਜੋ ਵਿਹਲ ਜਿਹੀ ਪਈ ਹੈ, ਇਸ ਵਿਚ ਟਿਕਾਂ? ਪਰ ਓਹ! ਮੈਂ ਕਿਉਂ ਕਰਣੀਆਂ ਵਿਚ ਲੱਗਾ ਪਿਆ ਹਾਂ। ਮੈਨੂੰ ਬਹਿ ਆਉਣ ਦਾ ਹੁਕਮ ਹੈ। ਘੜੀ ਭਰ ਬਹਿਕੇ ਟੁਰ ਜਾਵਾਂ। ਪਰ ਹਾਂ,..... ਚੁੱਪ, ਬਹਿ ਕੇ ਟੁਰ ਜਾਵਾਂ! ਹੈਂ, ਪਰ ਮੈਂ ਤਾਂ ਆਪੇ ਕੁਛ ਕੁਛ ਕਰਨ ਲਗ ਪਿਆ ਹਾਂ, ਸੋ ਮੈਂ ਕਰਾਂ ਕੁਛ ਨਾ,

‘ਅ+ਕਰਾਂ’ ਜਿਹਾ ਹੋ ਰਹਾਂ, ਪਰ ਕੁਛ ਨਾ ਕਰਣੇ ਵਾਲਾ ਹੋਵਾਂ ਕੀਕੂੰ? ਮਨ ਨੇ ਕੁਛ ਕਰਨਾ ਹੀ ਹੋਇਆ ‘ਵਰਜ ਰਹਾਉਣਾ ਕੁਛ ਕਰਨੋਂ’, ਬੱਸ ਇਹੋ ਹੀ ‘ਅ+ਕਰਾਂ’ ਮੈਂ ਕਰਾਂ।

ਹੁਣ ਚੇਤਾ ਆਇਆ ਭਾਈ ਸਾਈਂ ਦਾਸ ਜੀ ਦਾ, ਪਰ ਸੂਰਤ ਅੱਖਾਂ ਅੱਗੇ ਨਾ ਆਈ। ਸੋਚ ਫੁਗੀ, ਮੈਂ ਉਨ੍ਹਾਂ ਨੂੰ ਪੁਛਿਆ ਹੁੰਦਾ ਕਿ ਐਹੋ ਜੇਹੇ ਸਮੇਂ ਕੀਹ ਕਰੀਦਾ ਹੈ, ਤਾਂ ਹੁਣ ਔਖਾ ਨਾ ਹੁੰਦਾ। ਹੱਡਾ ਭਾਈ ਜੀ ਕਿਹਾ ਕਰਦੇ ਹਨ ਕਿ ਦੇਸ਼ ਕਾਲ ਤਾਂ ਪੜਦੇ ਹੀ ਹੈਨ ਨਾ, ਜੋ ਅਸਲ ਸੈਂ ਨੂੰ ਡਿੰਗ ਪਾ ਪਾ ਦੱਸਦੇ ਹਨ। ਸੋ ਮੈਂ ਸਮਝਾਂ ਕਿ ਭਾਈ ਜੀ ਮੇਰੇ ਕੋਲ ਹਨ, ਇਸ ਵੇਲੇ ਹਨ, ਸੋ ਮੈਂ ਉਹਨਾਂ ਵਲ ਤੱਕਦਾ ਹਾਂ, ਓਹ ਦੱਸਣਗੇ ਕਿ ਮੈਂ ਕਿਵੇਂ ਕਰਾਂ। ਢੇਸਾ ਹੁਣ ਜ਼ੋਰ ਲਾਵੇ, ਸਾਈਂ ਦਾਸ ਜੀ ਦਾ ਚਿਹਰਾ ਅੱਖਾਂ ਅੱਗੇ ਨਾ ਆਵੇ। ਹੋਰ ਜਗਤ ਦੇ ਦੇਖੇ ਸੁਣੈ, ਆਪਣੇ ਪਰਾਏ, ਵੈਰੀ ਸੱਜਣ ਤਾਂ ਪਏ ਅੱਖਾਂ ਅੱਗੇ ਝਲਕੇ ਮਾਰਨ, ਪਰ ਗੁਰਮੁਖ ਦਾ ਚਿਹਰਾ ਨਦਰੀ ਨਾ ਆਵੇ। ਫੇਰ ਜ਼ੋਰ ਲਾਇਆ, ਪਰ ਗੁਰਮੁਖ ਦਾ ਧਿਆਨ ਨਾ ਆਇਆ। ਧਿਆਲ ਤਾਂ ਸਾਰਾ ਸਾਈਂ ਦਾਸ ਵਲ ਲੱਗ ਗਿਆ, ਪਰ ਸੂਰਤ ਨਾ ਦਿੱਸੀ। ਫੇਰ ਢੇਸੇ ਘਬਰਾ ਕੇ ਆਖਿਆ—‘ਵਾਹ ਅਵੈੜੇ ਮਨਾ! ਜੋ ਡਾਢੇ ਪਿਆਰੇ ਹਨ, ਜੋ ਇਸਤ੍ਰੀ, ਪੁੱਤ੍ਰ, ਸਨਬੰਧੀ ਸਭ ਤੋਂ ਉੱਚੇ, ਸੁੱਚੇ, ਸਹੁਣੇ ਤੇ ਮਿੱਠੇ ਹਨ, ਉਹੀ ਦਿਲ ਤੋਂ ਐਨੀ ਦੂਰ ਹਨ ਕਿ ਨਹੀਂ ਦੀਂਹਦੇ। ਹੋਰ ਸਹੁਰੇ ਸਾਰੇ ਪਏ ਦਿਲ ਦੇ ਨੇਤ੍ਰਾਂ ਅੱਗੇ ਘੁੰਮਰ ਪਾਉਂਦੇ ਹਨ, ਵਰਜ ਵਰਜ ਹਟਾਉਂਦਾ ਹਾਂ, ਪਰ ਸ਼ਹਿਤ ਦੁਆਲੇ ਮੱਖੀਆਂ-ਹਾਰ ਪਏ ਘੁੰਮਦੇ ਹਨ ਤੇ ਓਹ ਜੋ ਮੈਨੂੰ ਪਿਆਰਾ ਹੈ, ਜਿਸ ਦੀ ਮੇਰੇ ਨਾਲ ਨਿਸਕਾਮ ਪ੍ਰੀਤਿ ਹੈ, ਜਿਸ ਮੇਰਾ ਉਧਾਰ ਕਰਨਾ ਹੈ, ਦਿਲ ਅੱਗੇ ਸੂਰਤ ਧਾਰਕੇ ਨਹੀਂ ਆਉਂਦਾ। ਠੀਕ ਮੇਰਾ ਦਿਲ ਮੈਲਾ ਹੈ, ਤਦੇ ਸਤਿਗੁਰੂ ਜੀ ਨੇ ਉਸ ਦਿਨ ਕਿਹਾ ਸੀ—

‘ਅਜੇ ਵੇਲਾ ਨਹੀਂ ਆਇਆ’।

ਮੈਂ ਸਮਝਦਾ ਸਾਂ ਕਿ ਬਾਣੀ ਤੇ ਸੇਵਾ ਨਾਲ ਮੇਰੀ ਮੈਲ ਝੜ ਗਈ ਹੈ। ਠੀਕ! ਮੇਰੇ ਮਨ ਦੀ ਮੌਟੀ ਮੈਲ ਝੜ ਗਈ, ਪਰ ਹਾਇ! ਕੋਈ ਬਰੀਕ ਮੈਲ, ਡਾਢੀ ਚੰਬੜਨ ਵਾਲੀ ਮੈਲ, ਮੇਰੇ ਅੰਦਰ ਹੈ, ਜੋ ਮੇਰੇ ਦਿਲ ਦੇ ਸੀਸੇ ਨੂੰ ਧੁੰਦਲਾ ਕਰ ਰਹੀ ਹੈ, ਜਿਸ ਵਿਚੋਂ ਪ੍ਰੀਤਿ ਵਾਲੇ, ਨਿਰਮਲ ਮਨ ਵਾਲੇ ਸਾਈਂ ਦੇ ਪਿਆਰੇ, ਸੁੱਚੇ ਆਤਮਾ ਵਾਲੇ ਗੁਰਮੁਖ ਦਾ ਦਿਦਾਰ ਨਹੀਂ ਦਿੱਸਦਾ, ਯਾ ਖਬਰੇ ਐਉਂ ਹੈ ਕਿ ਮੇਰਾ ਦਿਲ, ਜੋ ਇਕ ਮੰਦਰ ਹੈ, ਜਿਸ ਵਿਚ ਮੇਰੇ ਮਿੱਤ੍ਰ, ਸਾਕ, ਸਨਬੰਧੀ ਤਾਂ ਭੱਜੇ ਆ ਰਹੇ ਹਨ, ਕਿਉਂਕਿ ਇਹ ਉਨ੍ਹਾਂ ਲਈ ਸੁਹਣਾ ਹੈ, ਪਰ ਗੁਰਮੁਖ ਨਹੀਂ ਆਉਂਦੇ, ਕਿਉਂਕਿ ਇਹ ਉਨ੍ਹਾਂ ਲਈ ਅਜੇ ਕੋਥਰਾ ਥਾਉਂ ਹੈ। ਕੀ ਜਾਣੀਏਂ ਇਹ ਮੇਰੇ ਮਨ ਦੀ ਮੈਲ ਕੇਹੀ ਸੂਖਮ ਬਿੰਦੀ ਮੈਲ ਹੈ ਜੋ ਮੈਨੂੰ ਉੱਥੇ ਤਾਂ ਦੀਹਦੀ ਨਹੀਂ ਪਰ ਉਸ ਵਿਚੋਂ ਸੂਖਮ ਆਕਾਰ ਵਾਲੀਆਂ ਚੀਜ਼ਾਂ ਨਹੀਂ ਦਿੱਸਦੀਆਂ ਤੇ ਮੋਟੇ ਆਕਾਰ ਵਾਲੀਆਂ ਦਿੱਸਦੀਆਂ ਹਨ। ਹੁਣ ਅਚਾਨਕ ਢੇਸੇ ਨੂੰ ਚੇਤਾ ਆਇਆ ਤੇ ਉੱਚੀ ਬੋਲਿਆ:-

ਓਏ ਮੂਰਖਾ! ਤੈਨੂੰ ਤਾਂ ਹੁਕਮ ਸੀ ਕਿ ਚੁੱਪ ਕਰਕੇ ਬੈਠ ਆ ਤੇ ਤੂੰ ਤਾਂ ਬਾਹਰੋਂ ਚੁੱਪ ਬੈਠਾ ਹੈਂ ਤੇ ਤੇਰੇ ਅੰਦਰ ਘੋੜ ਦੌੜ ਹੋ ਰਹੀ ਹੈ, ਤੇ ਰੋਲੇ ਪੈ ਰਹੇ ਹਨ, ਤੂੰ ਹੁਕਮ ਨਹੀਂ ਪਾਲ ਰਿਹਾ। ਅਡੋਲ ਹੈ, ਚੁੱਪ ਹੋ, ਕੁਛ ਨਾ ਕਰ, ਕੁਛ ਨਾ ਕਰ, ਟਿਕ ਚੁੱਪ।

ਇਹ ਕਹਿ ਫੇਰ ਸਾਰੇ ਖਿਆਲ ਬਾਹਰ ਦੇ ਬਾਹਰ ਵਰਜ ਰਹਾਵੇ ਤੇ ਅੰਦਰ ਦੇ ਫੁਰਨੇ ਅੰਦਰ ਵਰਜ ਰਹਾਵੇ, ਪਰ ਇਹ ਥੀ ਜਤਨ ਹੀ ਹੋਇਆ, ਚੁੱਪ ਨਾ ਹੋਈ। ਚੁੱਪ ਕਿਵੇਂ ਹੋਵੇ? ਬਥੇਰੀ ਚੁੱਪ ਕਰੇ, ਪਰ ਚੁੱਪ ਨਾ ਹੋਵੇ। ਸੋਚ ਸੋਚੇ ਤਾਂ ਕੋਈ ਸੋਚ ਅਸੋਚ ਵਿਚ ਨਾ ਲੈ ਜਾਵੇ, ਉਹ ਤਾਂ ਸੋਚ ਦੀ ਗੰਢ ਸਰਗੋਂ ਖੁਲ੍ਹ ਪਵੇ। ਸੌ ਰਤਾ ਅੰਦਰ ਵਿਹਲ ਜਹੀ ਭਾਸਕੇ ਢੇਸਾ ਜਾਂ ਤਾਂ 'ਸੋਚ' ਵਿਚ ਪੈ ਜਾਵੇ ਜਾਂ 'ਅਸੋਚ ਦੇ ਤਰਲੇ' ਵਿਚ ਪੈ ਜਾਵੇ। ਤਾਂ ਫੇਰ ਸੋਚੇ ਕਿ ਹੁਣ ਚੁੱਪ ਹੈ, ਇਹੋ ਵਿਹਲ ਜੇਹੀ ਚੁੱਪ ਹੈ, ਇਹ ਚੁੱਪ ਫੇਰ ਅਚੁੱਪ ਭਾਸੇ। ਹਾਂ, ਇਹ ਭਾਸੇ ਕਿ ਇਹ ਚੁੱਪ ਦਾ 'ਤਰਲਾ' ਹੈ। ਫੇਰ ਆਖੋ, ਮਨਾ! ਹੁਕਮ ਸੀ ਚੁੱਪ ਬੈਠ, ਤੂ ਕਿਉਂ ਤਰਲੇ ਵਿਚ ਹੈਂ? ਚੁੱਪ ਬੈਠ, ਪਰ ਜਦ ਚੁੱਪ ਬੈਠੋ, ਤਰਲੇ ਛੱਡੋ ਤਾਂ ਸੋਚ ਆ ਪਵੇ, ਜੇ ਸੋਚ ਨੂੰ ਬਾਹਰ ਕੱਢੋ ਤਾਂ ਉਹ ਚੁੱਪ ਦਾ ਤਰਲਾ ਬਣ ਜਾਵੇ, ਚੁੱਪ ਨਾ ਬਣੋ।

ਉਹ ਘੜੀ ਮੁੱਕਣ ਤੇ ਆ ਰਹੀ ਸੀ। ਢੇਸੇ ਕਿਹਾ ਅੱਜ ਫੇਰ ਸਤਿਗੁਰ ਨੇ ਕਹਿਣਾ ਹੈ, ਅਜੇ ਵੇਲਾ ਨਹੀਂ ਆਇਆ। ਹਾਂ, ਜੇ ਆਖਣਗੇ ਤਾਂ ਸੱਚ ਆਖਣਗੇ। ਦੇਖੋ! ਮੈਂ ਇਕ ਘੜੀ ਕੀਹ, ਇਕ ਪਲ ਚੁੱਪ ਨਹੀਂ ਬੈਠ ਸਕਦਾ। ਸੱਚ ਹੀ ਕਹਿਣਗੇ ਨਾ। ਹਾਇ! ਕਿਵੇਂ ਚਰਨੀਂ ਲਾਈ ਰੱਖਣ, ਕਿਤੇ ਸਤਿਗੁਰ ਦੇ ਦਰੋਂ ਧੱਕਾ ਨਾ ਮਿਲ ਜਾਵੇ; ਨਹੀਂ ਨਹੀਂ, ਉਹ ਦਿਆਲੂ ਹਨ, ਧੱਕਾ ਨਹੀਂ ਦੇਣਗੇ, ਏਹੋ ਕਹਿਣਗੇ:

‘ਅਜੇ ਵੇਲਾ ਨਹੀਂ ਆਇਆ’।

ਉਹ ਹੋ! ਫੇਰ ਮੈਂ ਸੋਚੀਂ ਪੈ ਗਿਆ, ਸੋਚ ਮਨ ਦਾ ਸੁਭਾਉ ਹੈ ਜੋ ਨਹੀਂ ਛੁਟਦਾ, ਪਰ ਨਹੀਂ ਛੁਟਦਾ। ਢੇਸਿਆ! ਚੁੱਪ ਕਰ, ਸਤਿਗੁਰ ਦੇ ਪਿਆਰੇ ਮੁਖੜੇ ਵਲ ਧਿਆਨ ਕਰ। ਹੁਣ ਨਾ ਚੁੱਪ ਹੁੰਦੀ ਹੈ ਤੇ ਨਾ ਸੋਚ ਹਟਦੀ ਹੈ, ਹੁਣ ਉਨ੍ਹਾਂ ਪਿਆਰੇ ਨੈਣਾਂ ਵਲ ਤੱਕ! ਬੱਸ, ਏਥੇ ਟਿਕ ਜਾ। ਇਹੋ ਅਚੁੱਪ ਤੇ ਏਹੋ ਸੋਚ ਰੱਖ ਲੈ। ਨਾ ਸਹੀ ਚੁੱਪ ਤੇ ਨਾ ਸਹੀ ਅਸੋਚ। ਪੇਸ਼ ਜੋ ਇਸ ਮਨ ਅੱਗੇ ਨਾ ਜਾਂਦੀ ਹੋਈ। ਹੁਣ ਢੇਸੇ ਟੇਕ ਲਾਈ ਤੇ ਲੱਗਾ ਸਤਿਗੁਰ ਦੇ ਚੰਦ ਮੁਖ ਨੂੰ ਅੱਖਾਂ ਅਗੇ ਟਿਕਾਉਣ, ਪਰ ਉਹ ਚੇਤਾ ਹੀ ਵਿਸਰ ਗਿਆ, ਖਿਆਲ ਮਾਲਕ ਜੀ ਵਲ ਜਾਵੇ, ਪਰ ਧਿਆਨ ਕੋਈ ਨਾ ਬੁੱਝੇ, ਦਰਸ਼ਨ ਕੋਈ ਨਾ ਹੋਣ। ਢੇਸਾ ਜ਼ੋਰ ਲਾ ਖੱਕਾ, ਪਰ ‘ਜੋਰੁ ਨ ਸੁਰਤੀ ਗਿਆਨਿ ਵੀਚਾਰਿ॥’{ਜਪੁਜੀ} ਜ਼ੋਰ ਦੀ ਪੇਸ਼ ਨਾ ਗਈ! ਫੇਰ ਨਿਰਾਸ ਹੋ ਕੇ ਰੋ ਪਿਆ, ਹਾਇ! ਮੈਂ ਮੂਰਖ! ਜਿਸ ਨੇ ਕਈ ਵਰੇ ਹਾਂਮੇ ਬੰਨ੍ਹੀ ਰੱਖੇ ਕਿ ਕੁਛ ਹੈ ਹੀ ਨਹੀਂ ਤੇ ਮੇਰੀ ਅਕਲ ਮੁਕੰਮਲ ਹੈ, ਅੱਜ ਮੈਂ ਐਨਾ ਬੇਬਸ ਬੱਚੇ ਵਰਗਾ ਹੋ ਰਿਹਾ ਹਾਂ ਕਿ ਮੈਂ ਆਪਣੇ ਆਪ ਨੂੰ ਚੁੱਪ ਨਹੀਂ ਰੱਖ ਸਕਦਾ। ਆਪਣੇ ਮਾਲਕ ਦਾ ਮੂੰਹ ਨਹੀਂ ਤੱਕ ਸਕਦਾ, ਆਪਣੇ ਆਪ ਨੂੰ ਚੁਪ ਨਹੀਂ ਰੱਖ ਸਕਦਾ..... ਓਇ ਢੇਸਿਆ! ਸਹੁਰਿਆ! ਗੁਰਮੁਖ ਦਾ ਦਰਸ਼ਨ ਤੈਨੂੰ ਨਹੀਂ ਹੋ ਸਕਿਆ, ਤੇ ਗੁਰੂ ਦਾ ਦਿਦਾਰ ਕਿਕੂੰ ਹੋਵੇ! ਜਿੱਥੇ ਗੁਰਮੁਖ ਪੈਰ ਨਹੀਂ ਪਾਉਂਦੇ, ਉਥੇ ਗੁਰੂ ਕਿਵੇਂ ਪਾਉਂਦਾ ਹੈ? ਅਜ ਪਤਾ ਲਗਾ, ਮੈਂ ਮੂਰਖ ਹਾਂ, ਸਭ ਸਿਆਣਪਾਂ ਸੜ ਗਈਆਂ। ਤ੍ਰਿਸ਼ਨਾ ਭੁੱਖ ਤਾਂ ਮੇਰੀ ਘਟੀ ਸੀ, ਪਰ ਕੀਹ ਘਟੀ? ਕੋਈ ਤ੍ਰਿਸ਼ਨਾ ਹੈ ਤਾਂ ਪਈਆਂ ਸੂਰਤਾਂ ਮੂਰਤਾਂ, ਥਾਵਾਂ ਦੇ ਨਕਸੇ ਤੇ ਸੰਕਲਪ ਅੱਖਾਂ ਅੱਗੇ ਦਬਾ ਦਬਾ ਆ ਰਹੇ ਹਨ।

ਅਭੁਖ ਹੋ ਕੇ, ਚੁਪ ਹੋ ਕੇ ਮੈਥੋਂ ਇਕ ਘੜੀ ਨਾ ਬਹਿ ਹੋਇਆ*। ਇਸ ਘੜੀ ਵਿਚ ਹੁਕਮ ਬਜਾ ਲਿਆਉਣ ਲਈ ਮੈਂ ਸਾਰੀਆਂ ਸਿਆਣਪਾਂ ਖਰਚ ਕੀਤੀਆਂ, ਪਰ ਹਾਇ, ਢੇਸਿਆ! ਤੇਰੀ ਕਾਈ ਪੇਸ਼ ਨਾ ਚੱਲੀ, ਇਕ ਗਲ, ਇਕ ਸਿਆਣਪ ਦੀ ਬੀ ਕੋਈ ਗਲ ਨ ਚੱਲੀ। ਵੇਖ! ਦਾਤੇ ਦਾ ਹੁਕਮ ਨਾ ਮੰਨ ਹੋਇਆ। ਘੜੀ ਰੱਬ ਜਾਣੇ ਬੀਤ ਹੀ ਗਈ ਹੋਉ। ਮੈਂ ਕੀ ਮੂੰਹ ਦੇਸਾਂ? ਮੈਂ ਅੜਮੰਨ, ਹੁਕਮ ਅਦੂਲ ਮੂਰਖ! ਹਾਇ, ਮੈਂ ਕੀ ਮੂੰਹ ਦੇਸਾਂ? ਹੁਣ ਕੀਹ ਕਰਾਂ? ਉਠ ਚੱਲਾਂ? ਦਾਤਾ ਜੀ ਉਡੀਕਦੇ ਹੋਣਗੇ। ਓਹ ਪੁੱਛਣਗੇ ਬਹਿ ਆਇਆ ਹੈਂ? ਮੈਂ ਕਹਾਂਗਾ, ਹਾਂ ਜੀ। ਉਹ ਕਹਿਣਗੇ ਚੁਪ ਬਹਿ ਆਇਆ ਹੈਂ? ਤਾਂ ਕੀਕੂੰ ਕਹਾਂਗਾ, ‘ਹਾਂ ਜੀ?’ ਮੈਂ ਜੀਭ ਦੀ ਚੁਪ ਧਾਰੀ, ਕੰਨਾਂ ਦੀ ਸ਼ਾਂ ਸ਼ਾਂ ਸੁਣ ਕੇ ਉਸ ਵਲੋਂ ਚੁਪ ਧਾਰੀ, ਮੈਂ ਸੋਚਾਂ ਸੋਚਣ ਦਾ ਜਤਨ ਕੀਤਾ, ਮੈਂ ਸੋਚਾਂ ਸੋਚ ਕੇ ਕੋਈ ਪੇਸ਼ ਚਲਾਉਣ ਵਾਲੀ ਸੋਚ ਸੋਚਣ ਦਾ ਜ਼ੋਰ ਲਾਇਆ। ਲੱਖ ਸਿਆਣਪ ਸੋਚੀ, ਪੇਸ਼ ਨਾ ਗਈ, ਪਰ ਨਾ ਗਈ, ਮੈਂ ਅਸੋਚ ਤੇ ਚੁਪ ਹੋਣ ਦਾ ਤਰਲਾ ਲਾਇਆ, ਪਰ ਅੰਦਰਲਾ ਨਾ ਚੁਪ ਹੋਇਆ। ਆਖਸਾਂ ਜੀ ਬਹਿ ਆਇਆ ਹਾਂ, ਪਰ ਚੁਪ ਨਹੀਂ ਹੋ ਸਕੀ। ਇਉਂ ਸੋਚਦਿਆਂ ਢੇਸੇ ਨੂੰ ਗੱਚ ਭਰ ਆਇਆ ਸੀ, ਨੈਣਾਂ ਤੋਂ ਅੱਖਰੂ ਨਿਕਲ ਰਹੇ ਸਨ। ‘ਹਾਇ! ਮੈਂ ਨਾਚੀਜ਼’ ਹਾਇ ‘ਮੈਂ ਕੁਛ ਨਾ’ ਇਸ ਤਰ੍ਹਾਂ ਦੇ ਗੱਚ ਵਿਚ ਅਧੇ ਤੋਂ ਬੇ-ਅਧੇ ਜਿਹੇ ਵਿਚ ਵਿਰਾਗ ਆ ਗਿਆ ਕਿ ਅਚਾਨਕ ਇਕ ਛਿਨ ਆਈ, ਇਕ ਝਲਕਾਰਾ ਵੱਜਾ, ਇਕ ਅੱਖ ਚਮਕਾਰ ਦਾ ਸਮਾਂ ਲੰਘਿਆ ਕਿ ਢੇਸੇ ਨੂੰ ਸਤਿਗੁਰ ਜੀ ਦੇ ਖੂਹ ਪਰ ਬੈਠੇ ਜਲ ਦੀ ਆਡ ਵਿਚ ਰਖੇ ਚਰਨ ਕਮਲ ਦਿਸ ਪਏ, ਆਵਾਜ਼ ਆਈ,-ਕਹੁ “ਵਾਹਿਗੁਰੂ”-

ਢੇਸੇ ਦੇ ਲੂੰ ਲੂੰ ਵਿਚੋਂ ਵਾਹਿਗੁਰੂ ਨਿਕਲ ਗਿਆ। ਢੇਸਾ ਬੇਸੁੱਧ ਸੀ। ਹੁਣ ਸੁੱਧ ਆਈ ਤਾਂ ਜੀਭ ਕਹਿ ਰਹੀ ਸੀ:-“ਵਾਹਿਗੁਰੂ”

ਲੂੰਾਂ ਵਿਚ ਇਕ ਝਰਨਾਟ ਛਿੜ ਰਹੀ ਸੀ, ਨੈਣਾਂ ਵਿਚ ਇਕ ਠੰਢ ਵਾਪਰ ਰਹੀ ਸੀ, ਸਰੀਰ ਵਿਚ ਹਲਕਾਪਨ ਸੀ, ਅੰਦਰ ਬਾਹਰ ਇਕ ਮੱਧਮ ਮੱਧਮ ਸੁਆਦ ਜੇਹਾ ਸੀ, ਜੀਭ ਪਰ ਇਕ ਰਸ ਸੀ ਤੇ ਜੀਭ ਹਿਲ ਰਹੀ ਸੀ ਤੇ ਕਹਿ ਰਹੀ ਸੀ-“ਵਾਹਿਗੁਰੂ”

ਢੇਸੇ ਨੇ ‘ਬੋਲਹੁ ਜੀ ਵਾਹਿਗੁਰੂ’ ਰੋਜ਼ ਸੁਣਿਆ ਸੀ, ਆਪ ਬੀ ਕਈ ਵਾਰੀ ‘ਸ੍ਰੀ ਵਾਹਿਗੁਰੂ’ ਕਿਹਾ ਸੀ, ਪਰ ਇਹ ‘ਵਾਹਿਗੁਰੂ’ ਕਦੇ ਨਹੀਂ ਕਿਹਾ ਸੀ, ਜਿਸਦਾ ਕਿ ਇਹ ਅਸਰ ਹੈ। ਹਾਂ, ਉਸਨੇ ਅੱਜ ਇਹ ਅਨੋਖਾ ‘ਵਾਹਿਗੁਰੂ’ ਸੁਣਿਆ, ਜੀ ਹਾਂ, ਸਤਿਗੁਰ ਨੂੰ ਵਾਹਿਗੁਰੂ ਕਹਿੰਦੇ ਸੁਣਿਆ, ਫੇਰ ਸੁਣਨ ਨੂੰ ਜੁ ਉਤਾਵਲਾ ਹੋਇਆ ਤਾਂ ਅੱਖ ਖੁਲ੍ਹੀ, ਛੇਤੀ ਜੁ ਅੱਖ ਖੁਲ੍ਹੀ, ਤਾਂ ਉਥੋਂ ਸਤਿਗੁਰ ਜੀ ਕੋਈ ਨਹੀਂ ਸੇ, ਢੇਸਾ ਸੀ ਇਕੱਲਾ ਤੇ ਢੇਸੇ ਦੀ ਜੀਭ ਤੇ ਸੀ ‘ਵਾਹਿਗੁਰੂ’ ਪਰ ਜੀਭ ਹੁਣ ਰਸ ਵਾਲੀ ਹੋ ਰਹੀ ਸੀ। ਇਹ ਕੀਹ ਸੀ? ਢੇਸਾ ਨਹੀਂ ਸਮਝ ਸਕਿਆ ਪਰ ਉਹ ਇਕ ਸੁਆਦ ਵਿਚ ਸੀ ਤੇ ਕਦੇ ਇਕ ਨਾ ਪ੍ਰਤੀਤ ਕੀਤੇ ਸੁੱਖ ਵਿਚ ਸੀ।

* ਸੋਚੈ ਸੋਚਿ ਨ ਹੋਵਈ ਜੇ ਸੋਚੀ ਲਖ ਵਾਰ॥ ਚੁਪੈ ਚੁਪ ਨ ਹੋਵਈ ਜੇ ਲਾਇ ਰਹਾ ਲਿਵ ਤਾਰ॥

ਭੁਖਿਆ ਭੁਖ ਨ ਉਤਰੀ ਜੇ ਬੰਨਾ ਪੁਰੀਆ ਭਾਰ॥ ਸਹਸ ਸਿਆਣਪਾਂ ਲਖ ਹੋਹਿ ਤ ਇਕ ਨ ਚਲੈ ਨਾਲਿ॥

ਹੁਣ ਘੜੀਓਂ ਵੱਧ ਬੀਤ ਗਿਆ ਜਾਪਦਾ ਸੀ, ਢੇਸਾ ਉੱਠਿਆ। ਉਠੋ ਕੌਣ? ਪਰ ਹੁਕਮ ਯਾਦ ਸੀ, ਸੋ ਉਠਣਾ ਪਿਆ। ਉੱਠਿਆ ਤੇ ਟੁਰ ਪਿਆ।

ਅੰਦਰ ਇਕ ਨਾਮ ਦੀ ਹੋਂਦ ਯਾ ਧੁਨਿ ਭਾਸਦੀ ਹੈ, ਇਕ ਜਾਗ੍ਰਤ ਭਾਸਦੀ ਹੈ, ਇਕ ਸੁਆਦ ਭਾਸਦਾ ਹੈ, ਅਰ ਸਿਮਰਨ ‘ਵਾਹਿਗੁਰੂ’ ਦਾ ਜਾਰੀ ਹੈ। ਇਉਂ ਢੇਸਾ ਸਨੇ ਸਨੇ ਰਸ ਮੱਤਾ ਨੈਣ ਅਲਸਾਇਆ ਟੁਰੀ ਆਇਆ। ਅੱਗੇ ਖੂਹ ਤੇ ਦਾਤਾ ਜੀ ਕੋਈ ਨਹੀਂ ਸਨ। ਉਹ ਉਥੋਂ ਜਾ ਚੁਕੇ ਸਨ। ਢੇਸੇ ਨੂੰ ਹੁਣ ਪਿਆਰ ਦੀ ਖਿੱਚ ਦਾ ਤੁਣੁਕਾ ਤਾਂ ਵੱਜਾ, ਪਰ ਘਬਰਾ ਨਹੀਂ ਹੋਇਆ। ਫੇਰ ਡੇਰੇ ਆਇਆ, ਸਤਿਗੁਰ ਜੀ ਉਥੋਂ ਬੀ ਨਹੀਂ ਸਨ। ਹੁਣ ਹੋਰ ਪਿਆਰ ਦੀ ਖਿੱਚ ਵੱਜੀ, ਪਰ ਘਬਰਾ ਨਹੀਂ ਪਿਆ। ਢੇਸਾ ਹੁਣ ਸਾਈਂਦਾਸ ਦੇ ਘਰ ਆਇਆ, ਅੰਦਰ ਗਿਆ ਤਾਂ ਦਾਤਾ ਜੀ ਪਲੰਘ ਤੇ ਬੈਠੇ ਸਨ। ਰਾਮੇ ਪੱਖਾ ਕਰ ਰਹੀ ਸੀ ਤੇ ਸਾਈਂ ਦਾਸ ਜੀ ਚਰਨਾਂ ਪਾਸ ਬੈਠੇ ਸਨ। ਸਤਿਗੁਰ ਹੱਸ ਕੇ ਬੋਲੇ-ਢੇਸਿਆ! ਚੁਪ ਬੈਠ ਆਇਆ ਹੈ?

ਢੇਸਾ ਚਰਨਾਂ ਨਾਲ ਲਿਪਟ ਗਿਆ, ਰੋ ਪਿਆ ਤੇ ਬੋਲਿਆ:-ਸੱਚਿਆ! ਮੈਂ ਮੂਰਖ, ਮੈਂ ਮੂਰਖ!

ਸਤਿਗੁਰ ਜੀ-ਸੁਣਾ, ਚੁਪ ਬੈਠੋਂ ਕਿ ਨਾ?

ਢੇਸਾ-ਇਹ ਤਨ ਭੋਕਣਾ ਚੁਪ ਨਹੀਂ ਬਹਿਣ ਦੇਂਦਾ। ਤੇਰੀ ਮਿਹਰ, ਤੇਰੇ ਚਰਨਾਂ ਤੋਂ ਬਲਿਹਾਰ! ਤੂੰ ਕੋਈ ਝਲਕਾ ਮਾਰਿਆ, ਕੋਈ ਝਾਉਲਾ ਪਾਇਓਈ ਕਿ ਕੋਈ ਚਮਕਾਰਾ ਦਿੱਤੇ ਈ, ਮੈਨੂੰ ਕੁਛ ਪਤਾ ਨਹੀਂ ਲੱਗਾ।

ਸਤਿਗੁਰ-ਕੁਛ ਹੋਇਆ ਸੀ?

ਢੇਸਾ-ਪਾਤਸ਼ਾਹ-

“ਹਮ ਰੁਲਤੇ ਫਿਰਤੇ ਕੋਈ ਬਾਤ ਨ ਪੂਛਤਾ ਗੁਰ ਸਤਿਗੁਰ ਸੰਗਿ ਕੀਰੇ ਹਮ ਬਾਧੇ॥”

{ਰਾਗ ਗਊੜੀ ਮਹਲਾ ੪, ਪੰਨਾ ੧੬੧}

ਸਤਿਗੁਰ-ਕੁਝ ਸੁਣਿਆ, ਡਿੱਠਾ, ਸਮਝਿਆ?

ਢੇਸਾ-ਸੁਣਿਆ: ਆਪਣੇ ਸਰੀਰ ਦੀ ਸ਼ਾਂ ਸ਼ਾਂ। ਡਿੱਠਾ: ਆਪਣੇ ਪਰਾਏ ਮਿੱਤ੍ਰ ਵੈਰੀਆਂ ਦੀਆਂ ਤਸਵੀਰਾਂ ਦੇ ਨਕਸੇ। ਨਾ ਡਿੱਠਾ ਪਰ ਨਾ ਡਿੱਠਾ ਦੇਖਣ ਜੋਗ; ਨਾ ਸੁਣਿਆ ਪਰ ਨਾ ਸੁਣਿਆ ਸੁਣਨੇ ਜੋਗ।

ਸਤਿਗੁਰ-ਫੇਰ ਖਾਲੀ ਆਇਆ? ਜੇਹਾ ਗਿਆ ਤੇਹਾ.....?

ਢੇਸਾ-ਖਾਲੀ ਗਿਆ ਪਾਤਸ਼ਾਹ! ਭਰਿਆ ਆਇਆ। ਤੂੰ ਮਿਹਰ ਕੀਤੀ, ਕੋਈ ਛਿਨ ਆਈ। ਮੈਂ ਡਿੱਠੇ ਤੇਰੇ ਚਰਨ ਕਮਲ ਮਕਰੰਦ ਰਸ ਨਾਲ ਭਰੇ, ਮੈਂ ਸੁਣਿਆ: ‘ਵਾਹਿਗੁਰੂ’ ਜੋ ਸੁਣਿਆ ਬਹਿ ਗਿਆ ਜੀਭ ਤੇ, ਤੇ ਉਸ ਤੋਂ ਹੇਠਾਂ ਲਹਿ ਗਿਆ ਤੇ ਹਲਕਾ ਕਰ ਗਿਆ ਸਰੀਰ, ਮਨ ਤੇ ਆਤਮਾ ਨੂੰ। ਖੀਵਾ ਹੋ ਰਿਹਾ ਹਾਂ, ਸੁਆਦ ਵਿਚ ਹਾਂ ਤੇ ਜੀਭ ਕਹਿ ਰਹੀ ਹੈ-

ਵਾਹਿਗੁਰੂ! ਵਾਹਿਗੁਰੂ!! ਵਾਹਿਗੁਰੂ!!!

ਇਹ ਕਹਿ ਢੇਸਾ ਫੇਰ ਚਰਨਾਂ ਨਾਲ ਲਿਪਟ ਗਿਆ।

ਹੁਣ ਸਤਿਗੁਰਾਂ ਨੇ ਸਿਰ ਤੇ ਪਿਆਰ ਦਿੱਤਾ ਤੇ ਆਖਿਆ: ਢੇਸਿਆ! ਤੈਨੂੰ ਨਾਮ ਦੀ ਦਾਤ ਧੁਰੋਂ ਹੋਈ ਹੈ, ਪਰ ਵੇਖ! ਇਹ ਦਾਤ ਅਜਰ ਵਸਤੂ ਹੈ, ਇਸ ਨੂੰ ਜਰਨਾ ਕਠਨ ਹੈ ਤੇ ਵੇਖੀਂ ਇਹ ਗੁਆ ਨਾ ਬੈਠੀਂ!

ਸਾਈਂਦਾਸ ਵੱਲ-

ਸਾਈਂਦਾਸ! ਢੇਸਾ ਨਾਮ-ਧਰੀਕ ਹੋਇਆ ਹੈ, ਇਸ ਤੇ ਮੇਹਰ ਤੇਰੇ ਪਿਆਰ ਦਾ ਸਦਕਾ ਹੋਈ ਹੈ। ਇਸ ਤੇ ਮੇਹਰ ਰੱਖੀਂ, ਸਤਿਸੰਗ ਦੀ ਬਹੁਤ ਲੋੜ ਹੈ। ਇਹ ਪਿਛੋਂ ਤਪ-ਹੀਨ ਹੈ, ਏਥੇ ਸੇਵਾ-ਘਾਲ ਦਾ ਪੱਕਾ ਨਹੀਂ, ਤੂੰ ਇਸ ਨੂੰ ਸੰਭਾਲੇਂਗਾ ਤਾਂ ਜੋ ਨਾਮ ਇਸ ਨੂੰ ਪ੍ਰਾਪਤ ਹੋਇਆ ਹੈ, ਇਹ ਮਨ ਦੀ ਸੂਖਮ ਮੈਲ ਨੂੰ ਕੱਟੇਗਾ, ਨਾਲੇ ਅੰਮ੍ਰਿਤ ਰੂਪ ਹੋ ਕੇ ਇਸ ਨੂੰ ਰਸ ਵਿਚ ਤੇ ਲਿਵ ਵਿਚ ਲੈ ਜਾਵੇਗਾ। ਹਾਲੇ ਜੋ ਰਸ ਇਸ ਨੂੰ ਪਿਆ ਹੈ ਉਹ ਰਾਸ ਪਾ ਦਿੱਤੀ ਹੈ। ਇਸ ਦੇ ਵਣਜ ਵਪਾਰ ਦਾ ਧਿਆਨ ਰਖੀਂ, ਤਾਂ ਜੋ ਆਪਣੀ ਰਾਸ ਵਾਲਾ ਹੋ ਜਾਵੇ। ਇਹ ਕਹਿ ਸਤਿਗੁਰਾਂ ਨੇ ਢੇਸੇ ਨੂੰ ਵਿਦਾ ਕੀਤਾ।

ਇਹ ਸੀ ਵਿਖਿਆ ਜੋ ਸਤਿਗੁਰ ਜੀ ਦੇ ਟੁਰਨ ਤੋਂ ਪਹਿਲਾਂ ਢੇਸੇ ਨਾਲ ਵਾਪਰ ਚੁੱਕੀ ਸੀ। ਸਤਿਗੁਰ ਜੀ ਹੁਣ ਅੰਮ੍ਰਿਤਸਰ ਸਨ, ਪਿਛੇ ਸਾਈਂ ਦਾਸ ਸੀ, ਸਤਿਸੰਗ ਸੀ ਤੇ ਵਾਹਿਗੁਰੂ ਦੇ ਦੇਸ਼ ਮੰਡਲ ਦਾ ਕੰਮ ਜਾਰੀ ਸੀ।

੩੯. ਭਾਈ ਗੜ੍ਹੀਆ ਜੀ

-ਗੁਰੂ ਸੇਵਾ ਦਾ ਇਕ ਆਦਰਸ਼-
ਮੈਨੂੰ ਪਹੁੰਚਾਓ

੧. ਗੁਰਦੁਆਰੇ ਤੋਂ ਬਾਹਰ ਸੜਕ ਤੇ
ਬਿਪ੍ਰ-ਭਾਈ ਗੜ੍ਹੀਆ, ਕਿੱਧਰ ਦੇ ਤਜਾਰੇ ਹਨ?

ਗੜ੍ਹੀਆ-ਕਸ਼ਮੀਰ ਚੱਲੇ ਹਾਂ।

ਬਿਪ੍ਰ-ਸੁੱਖ ਤਾਂ ਹੈ?

ਗੜ੍ਹੀਆ-ਮੀਰੀ ਪੀਗੀ ਦੇ ਮਾਲਕ ਨੇ ਆਗਜਾ ਕੀਤੀ ਹੈ ਕਿ ਜਾ.ਕੇ ਓਥੋਂ ਦਰਬ ਲਿਆਓ ਤੇ
ਮੈਨੂੰ ਪਹੁੰਚਾਓ।

ਬਿਪ੍ਰ-ਬੜੇ ਸੁਭਾਗ ਹੋ, ਜੋ ਸਤਿਗੁਰ ਜੀ ਦੀ ਸੇਵਾ ਪਰ ਚੱਲੇ ਹੋ।

ਗੜ੍ਹੀਆ-ਇਸ ਵਿਚ ਸੰਸਾ ਨਹੀਂ, ਪਰ ਕਾਰ ਕਠਨ ਹੈ, ਵਾਹਿਗੁਰੂ ਨਿਬਾਹਵੇ।

ਬਿਪ੍ਰ-ਤੁਸਾਂ ਲਈ ਕਠਨ ਨਹੀਂ, ਤੁਸਾਂ ਮੇਹ ਮਾਯਾ ਦਾ ਲੇਪ ਚੁਕਾ ਦਿੱਤਾ ਹੈ, ਨਿਰੰਤਰ ਸਿਮਰਨ
ਵਿਚ ਵਸਦੇ ਹੋ, ਗੁਰਬਾਣੀ ਦੇ ਰਸਿਕ ਹੋ, ਪਾਠ ਕਰਦੇ ਹੋ ਤਾਂ ਮਾਨੋਂ ਦਰਜਾ ਸੁਣਨ ਵਾਸਤੇ ਖੜੋ
ਜਾਂਦੇ ਹਨ। ਮੁਰਗਾਈ ਨੂੰ ਹੜ ਦਾ ਕੀ ਡਰ ਹੈ, ਦਿਨ ਰਾਤ ਸਿਮਰਣ ਦੀਆਂ ਤਾਰੀਆਂ ਵਾਲੇ ਨੂੰ
ਮਾਯਾ ਕਾਂਗ ਦਾ ਕੀ ਭੈ?

ਗੜ੍ਹੀਆ-ਮੈਂ ਤਾਂ ਗੁਰੂ ਕੇ ਕੂਕਰਾਂ ਦਾ ਕੂਕਰ ਹੋਣ ਜੋਗਾ ਭੀ ਨਹੀਂ, ਬਿਪ੍ਰ ਜੀ! ਜਿਸਦੀ ਸਾਈਂ
ਰੱਖੇ ਉਸਦੀ ਰਹਿੰਦੀ ਏ।

ਬਿਪ੍ਰ-ਤੁਸਾਡਾ ਵਾਹਿਗੁਰੂ ਰਾਖਾ, ਕਦ ਟੁਰੋਗੇ?

ਗੜ੍ਹੀਆ-ਕਦ ਟੁਰੋਗੇ? ਮੈਂ ਤਾਂ ਟੁਰਿਆ ਜਾ ਰਿਹਾ ਹਾਂ।

ਬਿਪ੍ਰ-ਕਿਸੇ ਨਾਲ ਗੱਲ ਬਾਤ, ਘਰ ਦਿਆਂ ਨੂੰ ਸੁਨੇਹਾ ਪੱਤਾ, ਮਿੜ੍ਹ ਪਿਆਰੇ, ਕਿਸੇ ਤੋਂ
ਵਿਦਾ ਵਿਦੈਰੀ?

ਗੜ੍ਹੀਆ-ਸਭ ਕੁਛ ਹੋ ਲਿਆ, ਜਦ ਮਨ ਪਿਆਰੇ ਦੀ ਸੇਵਾ ਵਿਚ ਲੱਗ ਪਿਆ ਤਾਂ ਗੁਰਦੇਵ
ਮਾਤਾ ਗੁਰਦੇਵ ਪਿਤਾ.....

ਬਿਪ੍ਰ-ਧੰਨ ਸਿੱਖੀ, ਧੰਨ ਸਿਦਕ।

੨. ਗੁਜਰਾਤ ਦੇ ਇਕ ਤਕੀਏ ਵਿੱਚ

ਦੌਲਾ-ਸਾਈਂ ਜੀ! ਸਭ ਕੁਛ ਕੀਤਾ ਪਰ ਇਕ 'ਟਿਕਾਉ', ਅੰਦਰ ਦਾ 'ਟਿਕਾਉ' ਹਿਲਾਉ
ਵਿਚ ਹੀ ਰਹਿੰਦਾ ਹੈ।

ਮੈਲਾ-ਸਾਈਂ ਜੀ! ਆਪ ਹਿਲਾਉ ਵਿਚ? ਸਾਰੇ ਗੁਜਰਾਤ ਵਿਚ ਆਪ ਵਰਗਾ ਮੋਮਦਿਲ ਕੋਈ ਨਹੀਂ। ਕਿਸੇ ਨੂੰ ਪੀੜ ਹੋਵੇ ਤੁਸੀਂ ਦਰਦ ਵੰਡਾਂਦੇ ਹੋ, ਕਿਸੇ ਦੀ ਅੱਖ ਦੁਖੇ, ਤੁਸੀਂ ਰਾਤਾਂ ਨਹੀਂ ਸੌਂਦੇ। ਹੁਣ ਕਾਲ ਪਿਆ ਤੁਸਾਂ ਪੁਲ ਬਨਵਾਣਾ ਸੁਰੂ ਕਰ ਦਿੱਤਾ ਹੈ, ਹਜ਼ਾਰਾਂ ਜੀ ਮਜ਼ੂਰੀ ਕਰਕੇ ਪੇਟ ਭਰ ਰਹੇ ਹਨ। ਫੇਰ ਗੁਪਤ ਪਰਗਟ ਦੇ ਖਜ਼ਾਨੇ ਆਪ ਨੂੰ ਪਤਾ ਹਨ, ਜ਼ਿਸੀਂ ਪੱਟਦੇ ਹੋ ਤਾਂ ਦਰਬ ਕੱਢਦੇ ਤੇ ਰ੍ਰੀਬਾਂ ਦਾ ਭਲਾ ਕਰਦੇ ਹੋ, ਇਤਨੇ ਨੇਕ ਦਯਾਲੂ ਤੇ ਸ਼ਕਤੀਵਾਨ! ਤੁਸੀਂ ਟਿਕਾਉ ਵਿਚ ਨਹੀਂ?

ਦੌਲਾ-ਆਪਣੀ ਮਹਿਮਾ ਆਪ ਕਰਨੀ ਤਾਂ ਮੂਰਖਤਾ ਹੈ, ਪਰ ਸੁਣਨੀ ਭੀ ਸੋਭਦੀ ਨਹੀਂ। ਮੌਲਿਆ! ਅੰਦਰ ਹਿਲਦਾ ਰਹਿੰਦਾ ਹੈ, ਸੱਚ ਤਾਂ ਇਹੋ ਹੈ।

ਮੈਲਾ-ਸੱਚੀਂ ਮੈਨੂੰ ਚੇਤਾ ਭੁੱਲ ਗਿਆ। ਤੁਸੀਂ ਕਿਹਾ ਕਰਦੇ ਹੋ, ਕੋਈ ਸੰਤ ਆਵੇ ਤਾਂ ਮੈਨੂੰ ਖਬਰ ਜ਼ਰੂਰ ਪਹੁੰਚੇ। ਮੈਂ ਪਰਸੋਂ ਦਾ ਪਿਆ ਚੇਤੇ ਕਰਦਾ ਸਾਂ, ਪਰ ਜਦ ਏਥੇ ਆਉਂਦਾ ਹਾਂ ਤਾਂ ਭੁੱਲ ਭੁੱਲ ਜਾਂਦਾ ਰਿਹਾ ਹਾਂ।

ਦੌਲਾ-ਕਿਉਂ, ਕੋਈ ਅੱਲਾ ਦੀ ਪਯਾਰੀ ਸੂਰਤ ਜਲਵਾਗਰ ਹੋਈ ਹੈ?

ਮੈਲਾ-ਸੂਰਤ ਤੇ ਸੀਰਤ, ਦਿਲ ਤੇ ਦਿਲ ਦੀ ਪੰਘਰ, ਗਲੇ ਦੀ ਖੁਸ਼-ਇਲਹਾਨੀ ਤੇ ਰਮਜ਼ ਦੀ ਨਿਸ਼ਾਨੀ ਕਮਾਲ ਹਨ।

ਦੌਲਾ-ਕੌਣ ਹਨ?

ਮੈਲਾ-ਹਨ ਤਾਂ ਪਤਾ ਨਹੀਂ ਕੌਣ, ਨਾਮ ਗੜ੍ਹੀਆ ਹੈ, ਕਸ਼ਮੀਰ ਜਾ ਰਹੇ ਹਨ, ਗੁਰ ਨਾਨਕ ਦੇ ਵੇ ਜੀ ਦੇ ਛੇਵੇਂ ਗੱਦੀ ਨਸ਼ੀਨ ਦੇ ਮੁਰੀਦ ਹਨ। ਪਰ ਕਮਾਲ ਹੈ, ਬਾਬਾ ਜੀ! ਦਰਸ਼ਨ ਤੇ ਕਮਾਲ! ਗਜ਼ਬ ਹੋਜਾ ਪਿਆ ਹੈ।

ਦੌਲਾ-ਚੱਲ ਬਈ ਸੱਜਨਾਂ ਫੇਰ ਦਰਸ਼ਨ ਕਰੀਏ?

ਮੈਲਾ-ਤੁਸੀਂ ਚੱਲੋ ਟੁਰ ਕੇ? ਆਪ! ਕਸਰੇ ਸ਼ਾਨ (ਹੇਠੀ).....

ਦੌਲਾ-ਜਦ ਕਲੇਜਾ ਸੱਖਣਾ ਹੈ ਤਾਂ ਕਸਰ ਤਾਂ ਅੰਦਰ ਹੈ, ਸ਼ਾਨ ਕਾਹਦੀ, ਭੁੱਖ ਤੇ ਮੰਗਣ ਵਿਚ ਲਾਜ਼? ਚੱਲ ਯਾਗਾ, ਲੈ ਚੱਲ।

ਮੈਲਾ-ਸੁਖਹਾਨ, ਆਓ ਸਿਰ ਮੱਥੇ ਤੇ।

ਦੇਵੇਂ ਸ਼ਹਿਰ ਗੁਜਰਾਤ ਨੂੰ ਚਲੇ ਗਏ।

੩. ਧਰਮਸਾਲ

ਧਰਮਸਾਲ ਵਿਚ ਕੀਰਤਨ ਹੋ ਰਿਹਾ ਸੀ, ਦੌਲਾ ਫਕੀਰ ਤੇ ਮੈਲਾ ਨਾਨਬਾਈ ਪੁੱਜ ਕੇ ਦਲੀਜ਼ਾਂ ਤੋਂ ਬਾਹਰ ਬੈਠ ਗਏ।

ਮੈਲਾ-ਦੇਖੋ ਖੁਸ਼-ਇਲਹਾਨੀ, ਕੈਸਾ ਗਲਾ ਹੈ? ਹੈ ਨਾ ਬੁਲਬੁਲ ਕਿ ਕੋਇਲ? ਨਹੀਂ; ਫਰਿਸਤਾ ਹੈ।

ਦੌਲਾ-ਬੋਲ ਨਾ, ਸੁਣ! ਸੁਣ ਨਾ, ਗਰਕ ਹੋ! ਗਿਣਨ ਦਾ ਵੇਲਾ ਨਹੀਂ, ਸੁਣ ਤੇ ਜੁੜ।

ਮੌਲਾ-ਜਿਵੇਂ ਰਜ਼ਾ।

ਦੋਵੇਂ ਚੁਪ ਹੋ ਗਏ ਤੇ ਨੈਣ ਮੁੰਦ ਗਏ।

ਜਦ ਅੰਦਰ ਭੋਗ ਪਿਆ, ਸੰਗਤ ਬਾਹਰ ਆਈ ਤਾਂ ਟੋਡਾ ਦੇਖ ਕੇ ਬੋਲਿਆ:-

ਸਾਈਂ ਦੌਲਾ! ਤੁਸੀਂ ਏਥੇ, ਹੈਂ, ਅੰਦਰ ਕਿਉਂ ਨਾ ਲੰਘ ਆਏ?

ਮੌਲਾ-ਜਾਣਦੇ ਹੀ ਹੋ ਨਾ, ਮੁਸਲਮਾਨੀ ਕਰਕੇ ਜਚ ਗਏ, ਮਤਾਂ ਤੁਸੀਂ ਅੰਦਰ ਆਯਾਂ ਬੁਰਾ ਮੰਨਾਂਦੇ।

ਟੋਡਾ-ਸਾਈਂ ਦੇ ਸਾਰੇ ਬੰਦੇ, ਗੁਰ ਨਾਨਕ ਦੇ ਸਾਰੇ ਪਿਆਰੇ, ਕਰਨੀ ਪਰਵਾਨ, ਕੀ ਹਿੰਦੂ ਕੀ ਮੁਸਲਮਾਨ।

ਸਾਈਂ ਜੀ! ਰਸਤੇ ਲੰਘਦੇ ਜਾਂਦੇ ਏਥੇ ਬੈਠ ਗਏ ਕਿ ਉਚੇਚੇ ਆਏ?

ਦੌਲਾ-ਮੌਲੇ ਨੇ ਕਿਹਾ ਕੋਈ ਹੰਸ ਆਯਾ ਹੈ, ਸੋਹਣਾ ਭੀ ਹੈ, ਸਜਾਦਾ ਭੀ ਹੈ, ਗਾਂਦਾ ਭੀ ਹੈ, ਮਨ ਪਰਚਾਂਦਾ ਭੀ ਹੈ, ਫਿਰ ਸਾਨੂੰ ਬੀ ਇਸ਼ਕ ਧੂ ਲਿਆਇਆ। ਦੀਦਾਰ ਦੀ ਤਲਬ ਪਕੜ ਲਿਆਈ, ਹੈਰਤ ਦੀ ਜੰਜੀਰ ਫਕੀਰਾਂ ਨੂੰ ਲਈ ਫਿਰਦੀ ਹੈ।

ਟੋਡਾ-ਛੇਰ ਅੰਦਰ ਆਓ ਨਾ, ਆਪ ਵਿਹੜੇ ਵਿਚ ਬੈਠੋ ਹਨ, ਆਓ ਨਾ, ਮੈਂ ਲੈ ਚਲਾਂ, ਕੋਈ ਡਰ ਨਹੀਂ।

ਤ੍ਰੈਏ ਅੰਦਰ ਚਲੇ ਗਏ।

ਟੋਡਾ-ਸਤਿਕਾਰ ਯੋਗ ਭਾਈ ਸਾਹਿਬ (ਗੁਰੂਆ ਜੀਓ) ਸਾਈਂ ਦੌਲਾ ਜੀ ਸਾਡੇ ਸ਼ਹਿਰ ਦੇ ਪਰੋਪਕਾਰੀ ਤੇ ਮੋਮਦਿਲ ਵਾਲੇ ਆਪ ਦੇ ਦਰਸ਼ਨਾਂ ਨੂੰ ਆਏ ਹਨ।

ਗੁਰੂਆ-(ਉੱਠ ਕੇ ਤੇ ਆਦਰ ਨਾਲ ਅੱਗੋਂ ਲੈ ਕੇ) ਆਓ ਜੀ, ਜੀ ਆਯਾਂ ਨੂੰ, ਗੁਰ ਨਾਨਕ ਦੇਵ ਦੀ ਜੈ, ਜੀ ਆਯਾਂ ਨੂੰ।

ਗੁਰੂਆ-ਨੇ ਆਦਰ ਨਾਲ ਬਿਠਾ ਲਏ।

ਦੌਲਾ-ਆਪ ਪ੍ਰਸੰਨ ਹੋ? ਹਾਂ ਠੀਕ ਹੈ, ਗੁਰੂ ਨਾਨਕ ਦੇ ਹੋ?

ਗੁਰੂਆ-ਜੀ ਗੁਰ ਨਾਨਕ ਦੇ ਨਾਮ ਲੇਵਾ ਤੇ ਉਸੇ ਪ੍ਰਸੰਨ-ਬਦਨ ਦੇ ਦਾਸ ਹੋਣ ਕਰਕੇ ਪ੍ਰਸੰਨ। ਆਪ ਅੱਛੇ ਹੋ?

ਦੌਲਾ-ਅੱਛੇ ਹੀ ਹਾਂ, ਅੱਛਾ ਕਰਦੇ ਭੀ ਹਾਂ ਪਰ ਕੋਈ ਅੰਦਰ ਟਿਕਵੀਂ ਅਛੁਜਾਈ ਨਹੀਂ ਮਿਲੀ।

ਗੁਰੂਆ-ਬਾਹਰ ਕਾਰ ਕਰਦਿਆਂ ਜੇ ਅੰਦਰ ਝਾਤੀ ਪਵੇ ਤਾਂ ਟਿਕੇ।

ਦੌਲਾ-ਕਿਵੇਂ?

ਗੜ੍ਹੀਆ-(ਗਾਉ ਕੇ)

“ਸੁਖਮਨੀ ਸੁਖ ਅੰਮ੍ਰਿਤ ਪ੍ਰਭ ਨਾਮੁ॥
ਭਗਤ ਜਨਾ ਕੈ ਮਨਿ ਬਿਸਾਮ॥ਰਹਾਉ॥”

{ਗਉੜੀ ਸੁਖਮਨੀ ਮ: ੫, ਪੰਨਾ ੨੯੨}

ਦੌਲਾ-(ਵਜਦ ਵਿਚ ਆ ਕੇ) ਵਾਹ ਵਾਹ! ਕਮਾਲ ਹੈ, ਹਾਂ ਜੀ-
“ਹਸਲ ਭਾ ਮਕਸੂਦ ਹਮਾਰਾ”

ਗੜ੍ਹੀਆ ਜੀ ਕਿਸੇ ਰੰਗ ਵਿਚ ਆ ਗਏ ਤੇ ਸੁਖਮਨੀ ਦਾ ਪਾਠ ਕਿਸੇ ਪਰਮ ਪ੍ਰੇਮ ਵਿਚ ਕਰਨ ਲਗ ਪਏ। ਭੋਗ ਪੈ ਗਿਆ ਤਾਂ ਨੈਣ ਖੋਲ੍ਹੇ ਤੇ ਬੋਲ੍ਹੇ-

ਗੜ੍ਹੀਆ-ਧੰਨ ਹੈ ਦੌਲਾ ਜੀ, ਜਿਨ੍ਹਾਂ ਨੂੰ ਐਉਂ ਨਾਮ ਵਿਚ ਲਿਵ ਪ੍ਰਾਪਤ ਹੋਈ! ਧੰਨ ਸਤਿਗੁਰ ਦਾਤਾ, ਮੀਰੀ ਪੀਰੀ ਦਾ ਮਾਲਕ ! !

8. ਕਸ਼ਮੀਰ ਦੀ ਸੜਕ

ਗੁਜਰਾਤ ਤੋਂ ਕਸ਼ਮੀਰ ਦੀ ਸੜਕ ਗੜ੍ਹੀਆ ਜੀ ਜਾ ਰਹੇ ਹਨ, ਸੰਗਤ ਵਿਦਾ ਹੋ ਗਈ ਹੈ ਤੇ ਦੌਲਾ ਜੀ ਨਾਲ ਨਾਲ ਅਜੇ ਹੋਰ ਅੱਗੇ ਅਪੜਾਵਨ ਜਾ ਰਹੇ ਹਨ!

ਦੌਲਾ-ਗੁਰ ਨਾਨਕ ਦੇਵ ਦੇ ਤਾਰੇ ਜੀ! ਕਦ ਤਕ ਮੁਹਾੜਾਂ ਮੋੜੇਗੇ?

ਗੜ੍ਹੀਆ-ਜਦ ਸੇਵਾ ਹੋ ਚੁਕੀ।

ਦੌਲਾ-ਕੋਈ ਇਕ ਦੋ ਮਹੀਨੇ ਤਕ ?

ਗੜ੍ਹੀਆ-ਜਿੰਨੀ ਛੇਤੀ ਹੋ ਸਕਿਆ।

ਦੌਲਾ-ਫੇਰ ਇਧਰੋਂ ਮਿਹਰ ਕਰੋਗੇ ਕਿ ਜੰਮੂ ਦੇ ਰਸਤੇ?

ਗੜ੍ਹੀਆ-ਜਿਵੇਂ ਤੁਸੀਂ ਰਾਜੀ।

ਦੌਲਾ-ਏਧਰ ਦੀ ਮਿਹਰ ਕਰਨੀ।

ਗੜ੍ਹੀਆ-ਸਤਿ ਬਚਨ, ਪਰ ਜੋ ਮਾਲਕ ਕਰੋ।

ਦੋਵੇਂ ਚੁਪ ਹੋ ਗਏ ਤੇ ਦੌਲਾ ਸੋਚੀ ਪੈ ਗਿਆ। ਇਹ ਗੁਰ ਨਾਨਕ ਦੇ ਘਰ ਦੇ ਰਸੀਦਾ ਫਕੀਰ ਤੇ ਪੈਰੀਂ ਚੁੱਡੀ ਟੁਟੀ ਹੋਈ ਹੈ, ਰੇਤ ਨਾਲ ਭਰ ਭਰ ਜਾਂਦੀ ਹੈ, ਤੁਰਨ ਵਿਚ ਔਖ ਪਾ ਰਹੀ ਹੈ। ਕੈਸੇ ਗੁਣੀ ਲੋਕ ਹਨ। ਕਾਸ! ਕੋਈ ਕਰਮਾਤ ਇਨ੍ਹਾਂ ਪਾਸ ਹੁੰਦੀ ਤਾਂ ਦੌਲਤ ਭੀ ਖੁੱਲ੍ਹੀ ਉਡਾ ਸਕਦੇ। ਮੇਰੇ ਤੇ ਇਨ੍ਹਾਂ ਨੇ ਕਮਾਲ ਮਿਹਰ ਕੀਤੀ ਹੈ, ਨਾਮ ਵਿਚ ਨਿਵਾਸ ਦਿਤਾ ਹੈ। ਮੈਂ ਇਨ੍ਹਾਂ ਨੂੰ ਗੁਪਤ ਖਜ਼ਾਨੇ ਲੱਭ ਲੈਣ ਦੀ ਤਾਕਤ ਕਿਉਂ ਨਾ ਦੇ ਦਿਆਂ? ਜੋ ਆਪਣੇ ਨਿਰਬਾਹ ਵੇਲੇ ਅੱਖੇ ਨਾ ਹੋਜਾ ਕਰਨ। ਗੜ੍ਹੀਏ ਵੱਲ ਤੱਕ ਕੇ:-

ਮਹਾਰਾਜ!

ਗੜ੍ਹੀਆ-ਕਿਉਂ ਸਾਈਂ ਜੀ।

ਦੌਲਾ-ਇਕ ਅਰਜ ਹੈ।

ਗੜ੍ਹੀਆ-ਕਰੀਏ ਹੁਕਮ ?

ਦੌਲਾ-ਇਹ ਮਾਯਾ ਭਗਤਾਂ ਦੀ ਦਾਸੀ ਹੈ।

ਗੜ੍ਹੀਆ-ਹਾਂ ਦਾਸੀ ਹੈ। ਤੁਸਾਂ ਤੱਕਣੀ ਹੈ ਤਾਂ ਦੇਖੋ ਨਾ-

ਦੌਲਾ-(ਜ਼ਮੀਨ ਵੱਲ ਤੱਕ ਕੇ ਤੇ ਘਬਰਾ ਕੇ) ਓਹ ਮੇਰੇ ਅੱਲਾ! ਹੈਂ, ਸਾਰੀ ਜ਼ਿਮੰਨੀ ਹੀ ਸੋਨਾ ਹੈ, ਰੇਤ ਦਾ ਕਿਣਕਾ ਕਿਣਕਾ ਸੋਨਾ ਹੈ। ਸੜਕ ਦਾ ਕੰਕਰ ਕੰਕਰ ਸੂਰਨ ਦਾ ਢੇਲਾ ਹੈ।

ਗੜ੍ਹੀਆ-ਕਿਉਂ ਸਾਈਂ ਜੀ! ਮਾਯਾ ਹੈ ਨਾਂ ਚੇਰੀ।

ਦੌਲਾ-ਸੁਖਹਾਨ।

ਗੜ੍ਹੀਆ-ਪਰ ਫਕੀਰ ਨੂੰ ਲੋੜ ਨਹੀਂ। ਫਕੀਰ ਖੁਸ਼ ਹੈ, ਰਜਾ ਵਿਚ ਰਾਜੀ ਹੈ। ਫਕੀਰ ਦੀ ਨਜ਼ਰ! ਹਾਂ ਜੀ, ਸਿੱਖ ਦੀ ਨਜ਼ਰ। ਹਾਂ-

“ਪਰਮ ਪਰਸ ਗੁਰੂ ਭੇਟੀਐ ਪੂਰਬ ਲਿਖਤ ਲਿਲਾਟ॥”

{ਗਉੜੀ ਬੈਰਾਗਣਿ ਰਵਿਦਾਸ ਜੀ, ਪੰਨਾ ੩੪੯}

ਸਿੱਧੀ ਨਜ਼ਰ ਰਹੇ ਰੱਬ ਉਤੇ ਤੇ ਹਿੱਲੇ ਨਾ ਕਦੀ ਰੱਬ ਉਤੋਂ। ਬਾਕੀ ਜੀਵਨ ਦਾ ਨਿਰਬਾਹ ਜੀਕੂੰ ਰੱਬ ਕਰੇ ਸੋ ਕਰੇ। ਹੁਣ ਤੁਸੀਂ ਆਪਣੇ ਦਿਲ ਦੇ ਨਾ ਟਿਕਣ ਦਾ ਕਾਰਣ ਵੀਚਾਰੋ ਕਿ ਐਨੇ ਨਰਮ ਦਿਲ ਦਾਨੀ ਹੋ ਕੇ ਦਿਲ ਤੁਸਾਡਾ ਕਿਉਂ ਨਾ ਟਿਕਿਆ? ਜਿਸ ਦਿਲ ਨੇ ਏਕਾਗਰ ਹੋ ਕੇ ਆਪੇ ਵਿਚ ਆ ਕੇ ਆਪੇ ਦਾ ਰਸ ਲੈਣਾ ਸੀ, ਸੋ ਤਾਂ ਜ਼ਿਮੀ ਦੇ ਅੰਦਰ ਦੱਬੇ ਖਜ਼ਾਨਿਆਂ ਨੂੰ ਲੱਭਣ ਤੇ ਲਗ ਪਿਆ, ਕਿਸੇ ਦੇਹ ਨਾਲ ਮਜ਼ੂਰੀ ਕਰਕੇ ਦੌਲਤ ਲੱਭੀ, ਕਿਸੇ ਨੇ ਅਕਲ ਨਾਲ ਵਪਾਰ ਕਰਕੇ ਕਮਾਈ, ਕਿਸੇ ਮਨ ਦੀ ਏਕਾਗ੍ਰਤਾ ਨਾਲ ਲੁਕੀ ਛਹੀ ਲੱਭ ਕੇ ਕੱਢ ਆਂਦੀ, ਹੈ ਗੱਲ ਇੱਕੋ। ਮਨ ਮਾਯਾ ਵਿਚ ਹੈ ਤੇ ਮਨ ਹਿਲਾਉ ਵਿਚ ਹੈ, ਤਿੰਨਾਂ ਦੇ ਮਨਾਂ ਨੇ ਕੰਮ ਕੀਤਾ, ਮਾਯਾ ਵੱਲ ਲੱਗੇ, ਤਿਸ਼ਨਾਂ ਵਿਚ ਗਏ। ਸੁੱਖ ਤਾਂ ਤਦ ਹੈ ਜੇ ਮਨ ਟਿਕ ਕੇ ਆਪੇ ਵਿਚ ਆਵੇ ਤੇ ਰਜਾ ਸਮਝੇ ਤੇ ਜਦ ਰਜਾ ਵਿਚ ਆਵੇ ਤਾਂ ਏਕਾਗ੍ਰਤਾ ਆਪਣੇ ਸਰੂਪ ਦਾ ਰਸ ਦੇਵੇ।

ਦੌਲਾ-(ਪੈਰਿੰ ਪੈ ਕੇ) ਸੱਚ ਕਿਹਾ ਨੇ। ਠੰਡ ਤਾਂ ਪੈ ਗਈ ਸੀ, ਪਰ ਸੋਝੀ ਹੁਣ ਆ ਪਈ ਹੈ। ਛੋੜ ਕੱਟ ਦਿੱਤੇ ਨੇ। ਹੁਣ ਇਹਾ ਅਰਜੋਈ ਹੈ ਕਿ ਮੁੜਦੇ ਹੋਏ ਜ਼ਰੂਰ ਦਰਸ਼ਨ ਦੇਣੇ।

ਗੜ੍ਹੀਆ-ਜਿਵੇਂ ਰਜਾ ਹੋਸੀ, ਹੋ ਜਾਸੀ। ਇਹ ਕਹਿ ਗੜ੍ਹੀਆ ਜੀ ਕਸ਼ਮੀਰ ਵੱਲ ਗਏ ਤੇ ਦੌਲਾ ਜੀ ਗੁਜਰਾਤ ਮੁੜੇ।

੫. ਕਸ਼ਮੀਰ

ਇਕ ਸਿੱਖ-ਮੀਰੀ ਪੀਗੀ ਦੇ ਮਾਲਕ ਦਾ ਪਿਆਰਾ ਭਾਈ ਗੜ੍ਹੀਆ ਆਯਾ ਹੈ।

ਦੂਜਾ ਸਿੱਖ-ਕਿੱਥੇ ਹੈ?

ਪਹਿਲਾ ਸਿੱਖ-ਗੁਰਦੁਆਰੇ ਉਤਰਿਆ ਹੈ।

ਦੂਜਾ ਸਿੱਖ-ਗੁਰਦੁਆਰਾ ਤਾਂ ਅਜੇ ਉਸ਼ਰ ਰਿਹਾ ਹੈ? ਗੁਰੂ ਪਿਆਰੇ ਨੂੰ ਬੇਚਲ ਨਾ ਹੋਵੇ, ਥਾਂ ਬੜਾ ਬੋੜਾ ਹੈ।

ਪਹਿਲਾ ਸਿੱਖ-ਠੀਕ ਹੈ, ਪਰ 'ਤਿੱਖੇ ਤਿੰਨ ਨ ਮੇਉਂਦੇ ਛੱਪਰ ਚਾਲੀ ਹੱਥ, ਗੁਰਮੁਖ ਐਨੇਂ ਮੇਉਂਦੇ ਜਿਨੇ ਛੱਪਰ ਕੱਖ'।

ਦੂਜਾ-ਸੱਚ ਹੈ, ਪਰ ਸੁੱਖ, ਆਰਾਮ, ਸੇਵਾ?

ਪਹਿਲਾ-ਦਿਲ ਦੀ ਪ੍ਰੀਤ ਚਾਹੀਏ, ਭਾਉ ਹੋਵੇ, ਫੇਰ ਜੋ ਸਰ ਆਵੇ ਗੁਰਸਿੱਖਾਂ ਨੂੰ ਪ੍ਰਸੰਨ ਕਰ ਦੇਂਦਾ ਹੈ।

ਦੂਜਾ-ਬਈ ਗੁਰਦੁਆਰਾ ਮਸਤਾਨਾ ਹੈ ਚਿਰਾਂ ਤੋਂ, ਸਾਨੂੰ ਪੱਕਾ ਤੇ ਸੁਹਾਣਾ ਰਚਣਾ ਚਾਹੀਏ।

ਪਹਿਲਾ-ਉੱਦਮ ਹੋ ਰਿਹਾ ਹੈ ਤੇ ਗੁਰੂ ਭਾਵੇਂ ਤਾਂ ਹੋ ਜਾਸੀ। ਪਰ ਉਸ ਤੋਂ ਪਹਿਲਾ ਉੱਦਮ ਪਦਾਰਥ ਦਾ ਹੈ, ਜਿਸਦੇ ਲੈਣ ਵਾਸਤੇ ਗੜ੍ਹੀਆ ਆਇਆ ਹੈ।

ਦੂਜਾ-ਸਤਿਗੁਰ ਸੱਚੇ ਪਾਤਸ਼ਾਹ ਹਨ, ਦਸਵੰਧ ਸਾਡੇ ਘਰਾਂ ਵਿਚ ਕੱਠੇ ਹੋਏ ਪਏ ਹਨ, ਪਰ ਕੋਈ ਖਾਸ ਲੋੜ ਹੈ?

ਪਹਿਲਾ-ਜਗਤ ਦੀਆਂ ਲੋੜਾਂ ਪੂਰਨਹਾਰ ਨੂੰ ਲੋੜ ਕਿਉਂ ਹੋਵੇ? ਸਾਡਾ ਹੀ ਕੋਈ ਭਲਾ ਕਰਨਾ ਹੋਊ। ਸੱਚੇ ਪਾਤਸ਼ਾਹ ਨੇ ਜੋ ਅਨਾਖਾਂ ਦੀ ਰਖਜਾ ਦਾ ਕੰਮ ਨਾਲ ਚਾਇਆ ਹੈ, ਉਸ ਲਈ ਫੌਜ, ਘੋੜੇ, ਜੰਗੀ ਸਾਮਾਨ ਦੀ ਲੋੜ ਹੈ ਤੇ ਰੁਪਜਾ ਖਰਚ ਹੁੰਦਾ ਹੈ।

ਦੂਜਾ-ਠੀਕ ਹੈ, ਫੇਰ ਧਨ ਇਕੱਤ੍ਰ ਕਰਕੇ ਗੜ੍ਹੀਆ ਜੀ ਨੂੰ ਛੇਤੀ ਟੋਰਨਾ ਚਾਹੀਏ।

ਪਹਿਲਾ-ਅੱਜ ਤ੍ਰਿਕਾਲਾਂ ਦੇ ਦੀਵਾਨ ਵਿਚ ਆ ਜਾਣਾ।

ਦੂਜਾ-ਦਰਸ਼ਨ ਤਾਂ ਮੈਂ ਹੁਣੇ ਕਰਸਾਂ ਤੇ ਸ਼ਾਮਾਂ ਪਈਆਂ ਫੇਰ ਆ ਜਾਸਾਂ।

੬. ਧਰਮਸਾਲ

ਅਗਲੇ ਦਿਨ ਸੰਗਤ ਸਾਰੀ ਆ ਜੁੜੀ, ਸੰਗਤ ਦੇ ਮੁਖੀਏ ਨੇ ਭਾਈ ਗੜ੍ਹੀਏ ਦੇ ਅੱਗੇ ਬੈਲੀ ਰੱਖ ਕੇ ਨਾਲ ਕਾਗਤ ਵੇਰਵੇ ਦਾ ਰੱਖ ਦਿੱਤਾ।

ਸੰਗਤ ਦਾ ਮੁਖੀਆ-ਮੀਰੀ ਪੀਰੀ ਦੇ ਮਾਲਕ ਦੇ ਚਰਨਾਂ ਕੰਵਲਾਂ ਦੇ ਭੋਰੇ ਸਾਡੇ ਸਤਿਕਾਰ ਯੋਗ ਜੀ! ਇਹ ਸਤਿਗੁਰ ਦੇ ਬਖਸ਼ੇ ਖਜ਼ਾਨੇ ਵਿਚੋਂ ਉਸ ਮਹਾਨ ਦਾਤੇ ਦੀ ਆਗਿਆ ਮੂਜਬ ਹਾਜ਼ਰ ਹੈ ਤੇ ਨਾਲ ਵੇਰਵੇ ਦਾ ਕਾਗਤ ਹੈ।

ਗੜ੍ਹੀਆ-(ਬੈਲੀ ਉਲਟ ਕੇ ਗਿਣੀ ਤੇ ਫੇਰ ਭਰੀ) ਠੀਕ ਹੈ, ਗਿਣ ਲੀਤੀ ਹੈ।

(ਫੇਰ ਫਹਿਰਿਸਤ ਤੇ ਜੋੜ ਵੇਖ ਕੇ) ਠੀਕ ਹੈ, ਸਾਧ ਸੰਗਤ ਜੀ! ਜ਼ਰਾ ਕਾਗਤ ਕਲਮ ਦੁਆਤ ਇਕ ਮੈਨੂੰ ਭੀ ਦੇਣਾ।

ਮੁਖੀਆ-(ਅਚਰਜ ਹੋ ਕੇ ਤੇ ਕਲਮ ਦਵਾਤ ਅੱਗੇ ਕਰਕੇ) ਲਓ ਮਹਾਰਾਜ! ਪਰ ਆਪ ਕੀਹ ਕਰੋਗੇ?

ਗੜ੍ਹੀਆ-ਦੱਸਦਾ ਹਾਂ।

ਭਾਈ ਗੜ੍ਹੀਆ ਜੀ ਨੇ ਕਾਗਤ ਤੇ ਕੁਛ ਲਿਖ ਕੇ ਮੁਖੀਏ ਦੇ ਹੱਥ ਦਿੱਤਾ।

ਮੁਖੀਆ-ਵਾਹਿਗੁਰੂ, ਵਾਹਿਗੁਰੂ, ਆਪ ਨੇ ਰਸੀਦ ਕਿਉਂ ਲਿਖੀ ਹੈ, ਇਹ ਕੋਈ ਕਾਰ-ਵਿਹਾਰ ਹੈ ਕਿ ਰਸੀਦਾਂ ਦੀ ਲੋੜ ਹੈ, ਤੇ ਆਪ ਕੋਈ ਉਪਰੇ ਹੋ ਕਿ ਅਸੀਂ ਆਪ ਤੋਂ ਰਸੀਦਾਂ ਲਵੀਏ? (ਕਾਗਜ਼ ਰਸੀਦ ਵਾਲਾ ਗੜ੍ਹੀਏ ਦੇ ਚਰਨਾਂ ਵਿੱਚ ਰੱਖਕੇ) ਅਸਾਂ ਨਹੀਂ ਬੇਅਦਬੀ ਕਰਨੀ।

ਗੜ੍ਹੀਆ-ਨਹੀਂ ਨਹੀਂ, ਇਸ ਵਿਚ ਕੋਈ ਡਰ ਨਹੀਂ, ਨਾ ਬੇਅਦਬੀ ਹੈ, ਨਾ ਬੇ-ਇਤਥਾਰੀ। ਇਹ ਸੁੱਚਾ ਤ੍ਰੀਕਾ ਹੈ, ਨਾ ਦੇਂਦਾ ਭੁੱਲੇ, ਨਾ ਲੈਂਦਾ ਭੁੱਲੇ। ਹਿਸਾਬ ਸਾਫ਼ ਤੇ ਦਿਲ ਸਾਫ਼, ਫੇਰ ਤ੍ਰੀਕਾ ਸਾਫ਼।

ਮੁਖੀਆ-ਨਹੀਂ ਜੀ, ਅਸੀਂ ਇਹ ਗੱਲ ਨਹੀਂ ਕਰਨੀ, ਹੋਜਾ ਸਭ ਕੁਛ ਗੁਰੂ ਦਾ ਤੇ ਗੁਰੂ ਕਿਆਂ ਤੋਂ ਰਸੀਦਾ।

ਗੜ੍ਹੀਆ-ਨਹੀਂ, ਮੈਂ ਰਸੀਦ ਜ਼ਰੂਰ ਦੇਣੀ ਹੈ, ਇਸ ਵਿੱਚ ਮੇਰੀ ਸੁਰਖਰੋਈ ਹੈ। ਮੈਂ ਮਾਲਕ ਦਾ ਚਾਕਰ ਹਾਂ ਤੇ ਚਾਕਰੀ 'ਤਰਲ' ਹੈ ਕਿ ਸਤਿਗੁਰ ਨਿਬਾਹ ਦੇਵੇ ਤੇ ਮੇਰੀ ਰਹਿ ਬਣ ਆਵੇ।

ਸਾਰੀ ਸੰਗਤ-ਨਹੀਂ ਮਹਾਰਾਜ! ਤੁਸੀਂ ਤਰਸ ਕਰੋ ਤੇ ਸਾਨੂੰ ਪਾਪੋਂ ਭਾਰੇ ਨਾ ਕਰੋ।

ਗੜ੍ਹੀਆ-ਸੰਗਤ ਦਾ ਹੁਕਮ ਸਿਰ ਮੱਥੇ ਤੇ ਹੈ, ਪਰ ਮੇਰੀ ਖੁਸ਼ੀ ਤੇ ਸੁਰਖਰੋਈ ਏਸ ਦੇ ਦੇਣ ਵਿਚ ਹੀ ਹੈ, ਜੇ ਪਰਵਾਨ ਕਰ ਲਵੋ ਤਾਂ ਦਿਆਲਤਾ ਹੈ। ਇਕ ਮੰਗ ਹੈ, ਜੋ ਸੰਗਤ ਦੇ ਘਰ ਕੀ ਪਰਵਾਹ ਹੈ।

ਸੰਗਤ-(ਜਲ ਭਰੇ ਨੈਣਾਂ ਨਾਲ) ਧੰਨ ਸਿੱਖੀ, ਸੱਤ ਬਚਨ! ਆਪ ਦੀ ਪ੍ਰਸੰਨਤਾ ਸਾਡੀ ਖੁਸ਼ੀ ਹੈ, ਜਿਵੇਂ ਰਜਾ।

ਇਸ ਤੋਂ ਬਾਦ ਭਾਈ ਗੜ੍ਹੀਆ ਜੀ ਰੁਪਜਾ ਸੰਭਾਲ ਕੇ ਬਾਜ਼ਾਰ ਚਲੇ ਗਏ।

੨. ਕਸ਼ਮੀਰ-ਡਲ ਦਾ ਕਿਨਾਰਾ

ਭਾਈ ਗੜ੍ਹੀਆ ਤੇ ਇਕ ਪੁਣਛ ਦਾ ਬਾਹਮਣ ਜਾਤੀ ਤੋਂ ਬਣਿਆ ਸਿੱਖ

ਗੜ੍ਹੀਆ-ਹੱਛਾ! ਕਸ਼ਮੀਰ ਦੇ ਲੋਕ ਬੜੇ ਗਰੀਬ ਹਨ?

ਸਿੱਖ-ਅਮੀਰੀ ਬੀ ਹੈ ਪਰ ਨਾਲ ਬੜੀ ਗਰੀਬੀ ਹੈ। ਏਥੇ ਵਪਾਰ ਘੱਟ ਹੈ ਤੇ ਹਾਕਮ ਬੜੇ ਜਬਰ ਕਰਦੇ ਹਨ: ਵਗਾਰਾਂ, ਪਾਤਸ਼ਾਹਾਂ ਦੀਆਂ ਬੁੱਡੀਆਂ ਹੀ ਸਦਾ ਰਹਿੰਦੀਆਂ ਹਨ, ਤੇ ਐਤਕੀ ਕਾਲ ਸਮਾਂ ਹੈ।

ਗੜ੍ਹੀਆ-ਫੇਰ ਮੈਨੂੰ ਸਿੱਖਾਂ ਨੇ ਕਾਰ ਭੇਟ ਦੀ ਚੋਖੀ ਰਕਮ ਕਿੱਥੋਂ ਦੇ ਦਿੱਤੀ ਹੈ?

ਸਿੱਖ-ਇਹ ਤਾਂ ਸਰਦੇ ਪੁਜਦੇ ਵਾਲੇ ਸਿੱਖਾਂ ਦੇ ਦਸਵੰਧ ਹਨ ਨਾ, ਤੇ ਇਸ ਸਾਲ ਏਥੇ ਗਿਰਾਵਾਂ ਵਿਚ ਬਹੁਤ ਲੋਕ ਸਿੱਖ ਸਜੇ ਹਨ ਜੋ ਬੜੇ ਗਰੀਬ ਹਨ ਤੇ ਕਾਲ ਪੀੜਤ ਹਨ। ਉਹਨਾਂ ਦੀ ਮਜ਼ੂਰੀ

ਪੇਟ ਭਰਨ ਜੋਗੀ ਭੀ ਨਹੀਂ ਹੁੰਦੀ। ਉਹ ਲੋਕ ਬੜੇ ਸੋਕ ਵਿੱਚ ਹਨ ਕਿ ਸਤਿਗੁਰ ਦੇ ਚਰਨਾਂ ਵਿਚ ਉਹਨਾਂ ਵਲੋਂ ਕੁਛ ਨਹੀਂ ਅੱਪੜਨਾ।

ਗੜ੍ਹੀਆ-ਧੰਨ ਪਿਆਰ ਤੇ ਸਿੱਖੀ ਹੈ, ਪਰ ਸੱਜਣ ਜੀ! ਓਹ ਜੋ ਮੀਰੀ ਪੀਰੀ ਦਾ ਮਾਲਕ ਹੈ, ਤੁਹਾਨੂੰ ਪਤਾ ਹੈ ਉਹ ਮਨੁਖ ਤਾਂ ਨਹੀਂ, ਉਸਦੇ ਮੱਥੇ ਪਰ ਤਾਂ ਅਰਜ਼ਾਂ ਦੀ ਸ਼ਹਜ਼ਾਦਗੀ ਹੈ। ਓਹ ਦਾਤਾ ਹੈ ਲੇਵਾ ਤਾਂ ਨਹੀਂ, ਓਹ ਪਾਲਕ ਹੈ ਕੁਛ ਖੋਣਹਾਰ ਨਹੀਂ, ਇਹ ਤਾਂ ਇਕ ਚੋਜ਼ ਹਨ, ਫਿਕਰ ਦੀ ਗੱਲ ਨਹੀਂ, ਗੁਰੂ ਭਲੀ ਕਰੇਗਾ।

t. ਧਰਮਸਾਲਾ ਦਾ ਬਾਹਰਲਾ ਦਲਾਨ

ਦੁਪਹਿਰਾਂ ਦਾ ਵੇਲਾ, ਲੰਗਰ ਵੰਡੀਜ ਰਿਹਾ ਹੈ ਤੇ ਬੇਗਿਣਤ ਸੰਗਤ ਛਕ ਰਹੀ ਤੇ ਛਕ ਬੀ ਚੁਕੀ ਹੈ ਤੇ ਓਹ ਸੰਗਤ ਘਰੀਂ ਜਾ ਰਹੀ ਹੈ।

ਕਸ਼ਮੀਰੀ ਸਿੱਖ-ਧੰਨ ਸਿੱਖੀ, ਅੱਜ ਭਾਈ ਗੜ੍ਹੀਏ ਨੇ ਐਪੀ-ਕਰ ਦਿੱਤੀ ਹੈ, ਕਿਤਨਾ 'ਸੰਗਤ-ਪ੍ਰੇਮ' ਇਹਨਾਂ ਦੇ ਜੀ ਵਿਚ ਹੈ, ਕਿੰਨੇ ਕੋਮਲ ਤੇ ਪਿਆਰ ਵਾਲੇ ਹਨ।

ਪੁਣਛ ਦਾ ਸਿੱਖ-ਸੱਚ ਜਾਣੋਂ, ਮੈਂ ਅੱਜ ਤੀਜੇ ਦਿਨ ਅੰਨ ਖਾਧਾ ਹੈ।

ਕਸ਼ਮੀਰੀ-ਤੇ ਮੈਨੂੰ ਦੂਸਰਾ ਦਿਨ ਹੈ, ਇੰਨੇ ਪੈਸੇ ਮਸਾਂ ਲਿਆਉਂਦਾ ਹਾਂ ਕਿ ਬੱਚੇ ਇੱਕ ਡੰਗ ਅੰਨ ਖਾਂਦੇ ਅਤੇ ਅਸੀਂ ਦੋਵੇਂ ਇੱਕ ਦਿਨ ਖਾਂਦੇ ਤੇ ਇਕ ਦਿਨ ਨਾਗਾ ਕਰਦੇ ਹਾਂ।

ਪੁਣਛੀ-ਦਿਨ ਜੁ ਐਸੇ ਹੀ ਆ ਗਏ, ਕਦੇ ਕਰਤਾਰ ਰੰਗ ਫੇਰੇਗਾ। ਮੇਰਾ ਤਾਂ ਜੀ ਹੈ ਕਿਤੇ (ਬੁਨ) ਹੇਠਾਂ ਚਲੇ ਚਲੀਏ।

ਕਸ਼ਮੀਰੀ-ਹੇਠਾਂ ਗਰਮੀ ਬੜੀ ਹੈ।

ਪੁਣਛੀ-ਗਰਮੀ ਨੂੰ ਕੀਹ ਕਰੀਏ, ਪੇਟ ਭਰ ਅੰਨ ਤਾਂ ਮਿਲੇਗਾ।

ਕਸ਼ਮੀਰੀ-ਪਾਤਸ਼ਾਹ ਦਿੱਲੀਓਂ ਆ ਰਿਹਾ ਹੈ।

ਪੁਣਛੀ-ਬਸ ਫੇਰ ਮੋਏ, ਵਗਾਰ ਪੈ ਜਾਓ ਤੇ ਘਰ ਦਿਆਂ ਨੂੰ ਇਕ ਡੰਗੇ ਚੌਲ ਭੀ ਕੌਣ ਦੇਓ ?

ਕਸ਼ਮੀਰੀ-ਗੁਰੂ ਰਾਖਾ, ਕੁਛ ਤਾਂ ਉਪਾਉ ਕਰੇ ਹੀ ਗਾ ਨਾ।

ਪੁਣਛੀ-ਵਗਾਰ ਨਹੀਂ ਪੈਣ ਲਗੀ, ਪਾਤਸ਼ਾਹ ਨੂੰ ਪਤਾ ਹੈ ਕਿ ਕਾਲ ਹੈ।

ਕਸ਼ਮੀਰੀ-ਪਾਤਸ਼ਾਹ ਤਾਂ ਨਹੀਂ ਪਾਣ ਲੱਗਾ, ਹੇਠਲੇ ਅਪਰਾਧ ਕਰਦੇ ਹਨ।

ਪੁਣਛੀ-ਫੇਰ ?

ਕਸ਼ਮੀਰੀ-ਭਾਈ ਗੜ੍ਹੀਏ ਨੇ ਲੋਦੇ ਪਹਿਰ ਮਟਨ ਸਾਹਬ ਸੱਦਿਆ ਹੈ, ਜਿੱਥੇ ਗੁਰੂ ਨਾਨਕ ਦੇਵ ਜੀ ਨੇ ਚਰਨ ਪਾਏ ਸਨ, ਓਥੇ ਸੰਗਤ ਦਾ ਕੱਠ ਹੈ ਤੇ ਓਥੇ ਹੀ ਉਹਨਾਂ ਨੂੰ ਪੁੱਛਾਂਗੇ।

ਇਸ ਤਰ੍ਹਾਂ ਗੱਲਾਂ ਕਰਦੇ ਸਿੱਖ ਭਾਈ ਗੜ੍ਹੀਏ ਦੇ ਕੀਤੇ ਲੰਗਰ ਤੋਂ ਵਿਦਾ ਹੋ ਰਹੇ ਹਨ।

੯. ਮਟਨ ਸਾਹਿਬ ਸੰਗਤ ਜੁੜ ਰਹੀ ਹੈ

ਭਾਈ ਗੜ੍ਹੀਆ-ਪ੍ਰੇਮੀਓ! ਅੱਜ ਸਵੇਰੇ ਸ੍ਰੀ ਮੀਰੀ ਪੀਰੀ ਦੇ ਮਾਲਕ ਗੁਰੂ ਦਾ ਗੁਰਪੁਰਬ ਸੀ, ਉਸ ਉਤਸਵ ਵਿੱਚ ਮਹਾਰਾਜ ਦਾ ਲੰਗਰ ਸੀ, ਤੁਸਾਂ ਸਾਰਿਆਂ ਛਕਿਆ। ਮੈਂ ਸਤਿਗੁਰ ਦੇ ਧਿਆਨ ਵਿੱਚ ਲੱਗ ਕੇ ਸਤਿਗੁਰਾਂ ਨੂੰ ਛਕਾਇਆ, ਸੋ ਤੁਸਾਂ ਨਹੀਂ ਛਕਿਆ, ਸਤਿਗੁਰ ਨੇ ਆਪ ਛਕਿਆ।

“ਵਿਚਿ ਸੰਗਤਿ ਹਰਿ ਪ੍ਰਭੁ ਵਸੈ ਜੀਓ”

{ਮਾਝ ਮਹਲਾ ੪, ਪੰਨਾ ੯੪}

ਇਹ ਮੇਰੇ ਸਤਿਗੁਰ ਦਾ ਵਾਕ ਹੈ। ਤੁਸਾਂ ਛਕਿਆ ਤਾਂ ਗੁਰੂ ਨੇ, ਗੁਰੂ ਨੇ ਛਕਿਆ ਤਾਂ ਤੁਸਾਂ ਨੇ। ਹੁਣ ਇਸ ਦਾਸ ਦਾ ਚਿੱਤ ਕਰਦਾ ਹੈ ਕਿ ਜੇ ਤੁਹਾਡੇ ਵਿਚੋਂ ਅੱਖੇ ਰਹਿੰਦੇ ਹਨ ਤੇ ਅਗਲੀ ਫਸਲ ਤੱਕ ਤੋਟਾ ਦੇਖਦੇ ਹਨ, ਉਹ ਆਓ ਤੇ ਨਿਰਬਾਹ ਜੋਗਾ ਧਨ ਸਤਿਗੁਰ ਦੇ ਖਜ਼ਾਨਿਓ ਲੈ ਲਓ।

ਮੇਰੇ ਸਤਿਗੁਰ ਦੇ ਪਯਾਰਿਓ! ਤੁਸੀਂ ਸਿੱਖ ਹੋ, ਸੱਚ ਤੇ ਤੁਸਾਡੀ ਟੇਕ ਹੈ ਤੇ ਨਾਮ ਤੁਹਾਡਾ ਆਸਰਾ ਹੈ, ਜਿਸ ਤਰ੍ਹਾਂ ਬੱਚੇ ਦਾ ਆਸਰਾ ਦੁੱਧ ਹੁੰਦਾ ਹੈ, ਸਰੀਰ ਬੀ ਪਾਲਨਾ ਧਰਮ ਹੈ-

“ਜਪੀਐ ਨਾਮੁ ਅੰਨ ਕੈ ਸਾਦਿ॥”

{ਰਾਗ ਗੋੜ ਬਾਣੀ ਕਬੀਰ ਜੀਓ ਕੀ, ਪੰਨਾ ੮੭੩}

ਨਾਮ ਜਪੋ, ਕਿਰਤ ਕਰੋ, ਹੋਵੇ ਤਾਂ ਵੰਡ ਛਕੋ। ਸਤਿਗੁਰ ਦੇ ਖਜ਼ਾਨੇ ਅਟੁਟ ਹਨ, ਤੁਹਾਡੇ ਵਿਚੋਂ ਕੋਈ ਭੁੱਖ ਨਾ ਸਹੇ, ਜਿੰਨੀ ਲੋੜ ਹੈ, ਲੈ ਲਓ।

ਇਕ ਸਿੱਖ-ਪਾਤਸ਼ਾਹ! ਆਪ ਦਾ ਦਿੱਤਾ ਸਭ ਕੁਛ ਹੈ, ਅਸਾਂ ਸਤਿਗੁਰਾਂ ਦੀ ਸੇਵਾ ਕਰਨੀ ਹੈ ਕਿ ਸਤਿਗੁਰ ਦੇ ਖਜ਼ਾਨੇ ਤੇ ਭਾਰ ਪਾਣਾ ਹੈ? ਆਪ ਬੜੇ ਦਿਆਲੂ ਹੋ, ਸਾਡਾ ਵੇਲਾ ਲੰਘਦਾ ਜਾਂਦਾ ਹੈ। ਗੁਰੂ ਮੇਹਰ ਕਰੂ, ਫਸਲ ਚੰਗੀ ਹੋ ਪਉ, ਇਹ ਸੀਝੂ ਦੇ ਦਿਨ ਲੰਘ ਜਾਣਗੇ।

ਗੜ੍ਹੀਆ-ਨਹੀਂ ਸਜਣੋਂ! ਗੁਰੂ ਦਾਤਾ ਹੈ ਅਸੀਂ ਭਿਖਾਰੀ ਹਾਂ, ਮੈਨੂੰ ਸੇਵਾ ਖਜ਼ਾਨੇ ਦੀ ਮਿਲੀ ਹੈ, ਸੋ ਮੈਂ ਠੀਕ ਠੀਕ ਕਰਨੀ ਹੈ। ਮੇਰਾ ਦਿਲ ਸ਼ਾਹਦੀ ਦੇਂਦਾ ਹੈ ਕਿ ਸਤਿਗੁਰ ਇਸ ਵਿੱਚ ਖਸ਼ ਹਨ ਕਿ ਉਹਨਾਂ ਦੇ ਬੱਚੇ ਸੁੱਖੀ ਹੋਣ। ਜੇ ਦਾਤਾ ਰੋਜ਼ ਪਾਲਦਾ ਹੈ, ਉਸੇ ਦੀ ਦਾਤ ਸਮਝ ਕੇ ਆਓ, ਜਿੰਨੀ ਜਿੰਨੀ ਫਸਲ ਤਾਈ ਲੋੜ ਭਾਸਦੀ ਹੈ, ਲੈ ਲਓ ਤੇ ਮੇਰੀ ਸਤਿਗੁਰ ਦੇ ਦਾਸ ਦੀ ਇਹ ਬੇਨਤੀ ਨਾ ਮੌਜੋ।

ਇਸ ਵੇਲੇ ਦੇ ਪਿਆਰ ਦਾ ਅਚਰਜ ਅਸਰ ਸੀ, ਹਰ ਲੋੜਵੰਦ ਅੱਗੇ ਵਧਦਾ ਸੀ, ਅੱਖਾਂ ਵਿੱਚ ਪਿਆਰ ਤੇ ਸੁਕਰ ਦਾ ਨੀਰ ਸੀ। ਅੱਗੇ ਭਾਈ ਗੜ੍ਹੀਆ ਜੀ ਨੇ ਇਕ ਸਿਲ ਉਤੇ ਰੂਪਜਾਂ ਦਾ ਢੇਰ ਲਾਖਾ ਹੋਇਆ ਸੀ, ਲੋੜਵੰਦ ਆਪੇ ਲੇਖਾ ਕਰਕੇ, ਜਿੰਨੀ ਲੋੜ ਖਿਆਲ ਕਰਦਾ, ਭਾਈ ਜੀ ਦੇ ਦੇਂਦੇ। ਰੂਪਏ ਲੈ ਕੇ ਲੋੜਵੰਦ ਇਕ ਅਚਰਜ ਪਿਆਰ ਤੇ ਨੈਣਾਂ ਦੀ ਨਰਮੀ ਤੇ ਕੋਮਲਤਾਈ

ਨਾਲ ਭਾਈ ਜੀ ਵਲ ਤੱਕਦਾ ਟੁਰ ਜਾਂਦਾ।

ਗੜ੍ਹੀਆ-ਬੱਸ, ਸਾਰੇ ਭਰਾ ਲੈ ਚੁਕੇ। ਦੇਖੋ ਮਿਤ੍ਰੇ ਸਤਿਗੁਰ ਦੇ ਅਤੁਟ ਖਜ਼ਾਨੇ, ਅਜੇ ਨਹੀਂ ਜੇ ਧਨ ਮੁੱਕਾ। ਲਓ ਬਾਕੀ ਦੇ ਰੁਪਏ ਬੈਲੀ ਪਾ ਕੇ ਸਾਂਭੀਏ, ਇਹ ਕੱਲ ਸਤਿਗੁਰਾਂ ਨੂੰ ਪਹੁੰਚਾਵਾਂਗੇ।

ਇਹ ਕਹਿ ਕੇ ਰਹਗਾਂਸਿ ਦਾ ਪਾਠ ਕੀਤਾ, ਸੰਗਤ ਨੇ ਸੁਣਿਆ, ਭੋਗ ਪਾਯਾ ਤੇ ਬੈਲੀ ਚਾ ਕੇ ਭਾਈ ਗੜ੍ਹੀਆ ਜੀ ਅਪਣੇ ਬਿਸ਼੍ਵਾਮ ਦੇ ਟਿਕਾਣੇ ਅੱਪੜੇ। ਦੂਏ ਦਿਨ ਮੀਰਾਂ ਕੱਦਲ ਤੇ ਹੋਰ ਬਜ਼ਾਰਾਂ ਗਲੀਂ ਫਿਰੇ, ਲੋਕਾਂ ਨੂੰ ਮਿਲ ਮਿਲ, ਗਰੀਬਾਂ ਦੇ ਘਰ ਪੁੱਛ ਪੁੱਛ, ਲੋੜਵੰਦਾਂ ਨੂੰ ਬਿਨਾਂ ਜਾਤ ਜਨਮ ਪੁੱਛੇ ਦੇ, ਜੋ ਸਰਿਆ ਵੰਡ ਆਏ। ਫੇਰ ਭੀ ਬੈਲੀ ਵਿੱਚ ਕੁਛ ਰੁਪਏ ਬਚ ਰਹੇ, ਉਹ ਆਪ ਨੇ ਅਗਲੇ ਦਿਨ ਫੇਰ ਸਾਰੇ ਸ਼ਹਿਰ ਲਈ ਖੁਲ੍ਹਾ ਲੰਗਰ ਕੀਤਾ ਤੇ ਸਭ ਨੂੰ ਛਕਾਯਾ, ਜੋ ਜੀ ਆਯਾ ਲਾਹੇਵੰਦ ਗਿਆ। ਛੇਕੜ ਸਵਾ ਰੁਪੱਜਾ ਬੈਲੀ ਵਿੱਚ ਰਹਿ ਗਿਆ ਤੇ ਨਾਲ ਫਹਿਰਿਸਤ ਦਸਵੰਧ ਦੇਣ ਵਾਲਿਆਂ ਦੀ ਬਾਕੀ ਰਹਿ ਗਈ। ਇਹ ਰੰਢ ਵਿੱਚ ਬੰਨ੍ਹ ਕੇ, ਉਨ੍ਹਾਂ ਪੁਰਾਣੇ ਕੱਪੜੀਂ ਤੇ ਟੁੱਟੀ ਜੁੱਤੀ ਨਾਲ ਭਾਈ ਜੀ ਪੰਜਾਬ ਵਲ ਪਧਾਰ ਗਏ।

੧੦. ਸਤਿਗੁਰ ਦੀ ਨਗਰੀ

ਗੁਰੂ ਮੰਦਰ ਵਲ ਗੜ੍ਹੀਆ ਆ ਰਿਹਾ ਹੈ।

ਵੱਡਾ ਮਸੰਦ-ਆਓ ਭਾਈ ਗੜ੍ਹੀਆ ਜੀ ਕਸਮੀਰ ਤੋਂ ਆ ਗਏ, ਰਾਜੀ ਖੁਸ਼ੀ ਆਏ?

ਗੜ੍ਹੀਆ-ਜੀ ਸਤਿਗੁਰ ਦੀ ਮੇਹਰ।

ਮਸੰਦ-ਜੋ ਧਨ ਲਿਆਏ ਹੋ, ਖਜ਼ਾਨੇ ਦਾਖਲ ਕਰਾਓ ਤੇ ਫਹਿਰਿਸਤ ਲਿਆਏ ਹੋ ਤਾਂ ਦੇ ਦਿਓ। ਕਿਨਾਂ ਕੁਛ ਲਿਆਏ ਹੋ?

ਗੜ੍ਹੀਆ-ਜਿੰਨਾ ਸੰਗਤ ਨੇ ਦਿੱਤਾ, ਸੌ ਲੀਤਾ, ਜੋ ਲੀਤਾ ਉਹ ਸਤਿਗੁਰ ਦਾਤੇ ਦਾ। ਹੁਕਮ ਸੀ ਮੈਨੂੰ ਟੁਰਨ ਵੇਲੇ ਮੀਰੀ ਪੀਰੀ ਦੇ ਮਾਲਕ ਦਾ ਕਿ ਜੋ ਧਨ ਮਿਲੇ, ਮੈਨੂੰ ਪਹੁੰਚਾਓ। ਸੌ ਆਪ ਦਾ ਹੀ ਹੁਕਮ ਹੈ? ਸਤਿਗੁਰ ਦਾ ਹੁਕਮ, ਸੈਂ ਦੱਸ ਦਿੱਤਾ ਹੈ।

ਮਸੰਦ-ਜੋ ਹੁਕਮ ਸੀ, ਸੌ ਕਰੋ, ਸਤਿਗੁਰ ਜੀ ਦੇ ਆਪਣੇ ਪਵਿਤ੍ਰ ਕਰ ਕਮਲਾਂ ਵਿੱਚ ਪਹੁੰਚਾਓ।

ਇਹ ਸੁਣ ਕੇ ਭਾਈ ਗੜ੍ਹੀਆ ਸੀਸ ਨਿਵਾ ਕੇ ਗੁਰ ਮੰਦਰ ਵਲ ਗਿਆ।

੧੧. ਗੋਲਕੀਏ ਮਸੰਦ ਦਾ ਘਰ

ਭਾਈ ਗੜ੍ਹੀਏ ਨਾਲ ਗੱਲਾਂ ਕਰਕੇ ਵੱਡਾ ਮਸੰਦ, ਜਿਸਨੂੰ ਗੋਲਕੀਆ ਕਹਿੰਦੇ ਸਨ ਤੇ ਜੋ ਇਕ ਤਰ੍ਹਾਂ ਦਾ ਖਜ਼ਾਨਚੀ ਹੁੰਦਾ ਸੀ, ਆਪਣੇ ਘਰ ਪੁੱਜਾ। ਅਗੇ ਉਸਦੀ ਵਹੁਟੀ ਅਜੇ ਦੀਵਾਨ ਵਿੱਚੋਂ ਨਹੀਂ ਸੀ ਆਈ।

ਉਹ ਕੁਛ ਖਾ ਪੀ ਕੇ ਜ਼ਰਾ ਆਰਾਮ ਕਰਨ ਬੈਠ ਗਿਆ ਕਿ ਇੰਨੇ ਨੂੰ ਵਹੁਟੀ ਆ ਗਈ।

ਵਹੁਟੀ-ਤੁਸੀਂ ਅੱਜ ਦੀਵਾਨ ਸਮਾਪਤੀ ਤੋਂ ਪਹਿਲੇ ਆ ਗਏ?

ਮਸੰਦ-ਮੈਨੂੰ ਕੁਛ ਭੁੱਖ ਤ੍ਰੇਹ ਨੇ ਵਜਾਕੁਲ ਕਰ ਦਿੱਤਾ ਸੀ। ਰਾਤੀਂ ਪ੍ਰਸ਼ਾਦ ਨਾ ਛਕਣ ਕਰਕੇ, ਅੱਜ ਸਵੇਰੇ ਹੀ ਭੁੱਖ ਤਿ੍ਖੀ ਹੋ ਉਠੀ ਸੀ।

ਵਹੁਟੀ-ਮੈਨੂੰ ਕਿਉਂ ਨਾ ਲੈ ਆਏ, ਮੈਂ ਕੁਛ ਛਕਾਣ ਦੀ ਸੇਵਾ ਕਰਦੀ।

ਮਸੰਦ-ਨਹੀਂ, ਅੱਗੇ ਰੁਲਦੂ ਜੋ ਹੈਗਾ ਸੀ, ਤੇ ਅੱਜ ਕੀਰਤਨ ਸੋਹਣਾ ਅਨੰਦ-ਦਾਇਕ ਸੀ, ਮੈਂ ਕਿਹਾ, ਤੁਹਾਡੇ ਰਸ ਵਿੱਚ ਫਰਕ ਕਾਸ ਨੂੰ ਆਵੇ?

ਵਹੁਟੀ-ਇਹ ਤਾਂ ਆਪਦੀ ਦਿਆਲਤਾ ਹੈ, ਪਰ ਇਸ ਸੇਵਾ ਦਾ ਅਵਸਰ ਮੈਨੂੰ ਮਿਲਿਆ ਕਰੇ।

ਮਸੰਦ-ਨਾਮ ਵਿੱਚ ਰਿਹਾ ਕਰੋ। ਨਾਮ ਬਿਨਾਂ ਜੀਵਨ ਬਿਰਥਾ ਹੈ।

ਵਹੁਟੀ-ਵਾਰੇ ਵਾਰੇ ਜਾਈਏ ਨਾਮ ਵਾਲਿਆਂ ਦੇ, ਅੱਜ ਦੇਖੋ ਨਾ ਗੜ੍ਹੀਏ ਜੀ ਦਾ ਕੇਡਾ ਯਸ ਹੋ ਰਿਹਾ ਹੈ।

ਮਸੰਦ-ਕਿਵੇਂ ਹੋਈ?

ਵਹੁਟੀ-ਸਤਿਗੁਰਾਂ ਨੇ ਕਸ਼ਮੀਰ ਘੱਲਿਆ ਸੀ ਨਾ।

ਮਸੰਦ-ਉਹ ਮੈਨੂੰ ਪਤਾ ਹੈ।

ਵਹੁਟੀ-ਮਾਯਾ ਲੈਣ।

ਮਸੰਦ-ਹਾਂ ਪਤਾ ਹੈ, ਫੇਰ ਕੀ ਲਿਆਇਆ?

ਵਹੁਟੀ-ਲਿਆਇਆ?

ਮਸੰਦ-ਕਿਉਂ, ਉਸ ਨੂੰ ਤਾਂ ਹੁਕਮ ਸੀ ਕਿ ਸਤਿਗੁਰ ਜੀ ਦੇ ਆਪਣੇ ਹੱਥਾਂ ਵਿੱਚ ਦੇਵੇ।

ਵਹੁਟੀ-ਹਾਂ ਮੀਰੀ ਪੀਰੀ ਦੇ ਮਾਲਕ ਜੀ ਨੇ ਕਿਹਾ ਸੀ:- “ਮੈਨੂੰ ਪਹੁੰਚਾਓ”।

ਮਸੰਦ-ਫੇਰ, ਜਦ ਮੈਂ ਆਯਾ ਹਾਂ ਤਾਂ ਅੰਦਰ ਜਾ ਰਹੇ ਸਨ ਤੇ ਕੁਛ ਕੱਢ ਵਿੱਚ ਲਈ ਜਾਂਦੇ ਸਨ।

ਵਹੁਟੀ-ਜੀ ਹਾਂ ਬੈਲੀ ਸੀ।

ਮਸੰਦ-ਕਿਨੀ ਕੁ ਮਾਇਆ ਸੀ?

ਵਹੁਟੀ-ਇਹੋ ਤਾਂ ਗਲ ਹੈ। ਜਦੋਂ ਭੇਗ ਪੈ ਚੁਕਾ ਤੇ ਬਾਹਰ ਦੇ ਸਿਖ ਤੇ ਸੰਗਤਾਂ ਚਰਨ ਪਰਸ ਚੁੱਕੇ ਤਾਂ ਭਾਈ ਗੜ੍ਹੀਏ ਜੀ ਨੂੰ ਤੱਕ ਕੇ ਮਹਾਰਾਜ ਜੀ ਨੇ ਨੇੜੇ ਸਦਿਆ ਤੇ ਸੁਖ ਸਾਂਦ ਪੁੱਛੀ।

ਆਪ ਨੇ ਮੱਥਾ ਟੇਕ ਕੇ ਸ੍ਰੀ ਜੀ ਦੇ ਹੱਥਾਂ ਵਿੱਚ ਇਕ ਬੈਲੀ ਦੇ ਦਿਤੀ, ਮਹਾਰਾਜ ਜੀ ਨੇ ਬੈਲੀ ਖੇਲੀ ਤਾਂ ਵਿਚੋਂ ਨਿਕਲਿਆ ਸਵਾ ਰੁਪਿਆ ਤੇ ਇਕ ਫਹਿਰਿਸਤ ਕਸ਼ਮੀਰ ਦੀ ਸੰਗਤ ਦੇ ਮੁਖੀਏ ਦੇ ਹੱਥਾਂ ਦੀ ਲਿਖੀ ਹੋਈ, ਜੋ ਕਈ ਹਜ਼ਾਰ ਦੀ ਸੀ।

ਮਸੰਦ-(ਪੀਲਾ ਹੋ ਕੇ) ਹੈਂ? ਸਵਾ ਰੁਪਿਆ ਤੇ ਫਹਿਰਿਸਤ ਕਈ ਹਜ਼ਾਰ ਦੀ, ਭਾਈ ਗੜ੍ਹੀਆ ਤੇ ਇਹ ਗੱਲ? ਨਹੀਂ। ਇਸ ਵਿੱਚ ਕੋਈ ਰੱਬੀ ਹਿਕਮਤ ਹੈ। ਨਾਮ ਦਾ ਰਸੀਆ ਤੇ ਰਸਾਂ ਤੋਂ ਬੀਤ ਚੁਕਾ ਤੇ ਪਕੜਾਂ ਤੋਂ ਲੰਘ ਚੁਕਾ ਗੜ੍ਹੀਆ ਮਾਯਾ ਦੇ ਕੁਫੇਰ ਵਿੱਚ ਕਦੇ ਨਹੀਂ ਆ ਸਕਦਾ।

ਵਹੁਟੀ-ਇਹੋ ਤਾਂ ਸੁਆਦਲੀ ਗੱਲ ਹੈ। ਤਕੋ ਨਾ ਇਸ ਤੋਂ ਪਹਿਲਾਂ ਮਹਾਰਾਜ਼ ਜੀ ਨੂੰ ਦੌਲਾ ਗੁਜਰਾਤ ਦਾ ਪਰਉਪਕਾਰੀ ਤੇ ਸਿੱਧੀ ਵਾਲਾ ਮਿਲ ਚੁਕਾ ਸੀ ਤੇ ਦਸ ਚੁਕਾ ਸੀ 'ਕਿ ਮੈਂ ਅੰਦਰਲੇ ਦੀ ਡਿਪਤੀ ਤੋਂ ਭੁੱਖਾ, ਉਪਕਾਰ, ਸ਼ੁਭ ਕਰਮ ਕਰਕੇ ਥੀ ਭੁੱਖਾ ਹੀ ਸਾਂ ਤੇ ਸਿੱਧੀਆਂ ਦਾ ਬਲ ਹੋਣ ਤੇ ਥੀ ਨਿਤਾਣਾ ਹੀ ਸਾਂ। ਭਾਈ ਗੜ੍ਹੀਏ ਨਾਮ ਦਾਨ ਦੇ ਕੇ ਮੇਰੇ ਅੰਦਰਲੇ ਨੂੰ ਉੱਚਾ ਕਰਕੇ ਆਪ ਦੀ ਚਰਨੀ ਲਾਇਆ, ਠੰਡ ਵਰਤਾਈ ਹੈ। ਮੈਂ ਭਾਈ ਜੀ ਨੂੰ ਬਿਨੈ ਕੀਤੀ ਸੀ ਕਿ ਕਸ਼ਮੀਰੋਂ ਮੁੜਦੇ ਏਧਰੋਂ ਕਿਰਪਾ ਕਰਨੀ। ਮੇਰੀ ਆਸ਼ਾ ਸੀ ਕਿ ਉਹਨਾਂ ਦੇ ਲੜ ਲਗ ਆਪਦੇ ਚਰਨ ਪਰਸਾਂ। ਪਰ ਓਹ ਬੇ-ਪਰਵਾਹ ਫਕੀਰ ਹਨ, ਸ਼ਾਇਦ ਜੀਮੂ ਦੇ ਰਸਤੇ ਲੰਘ ਆਏ। ਮੈਂ ਇਸ ਕਰਕੇ ਉਤਾਵਲਾ ਹੋ ਚਰਨ ਪਰਸਨ ਆਯਾ ਹਾਂ।' ਉਸ ਵੇਲੇ ਮਹਾਰਾਜ਼ ਦੀ ਅਪਾਰ ਕ੍ਰਿਪਾ ਉਸ ਪਰ ਹੋਈ ਤੇ ਗੜ੍ਹੀਏ ਵਾਸਤੇ ਮਹਾਰਾਜ਼ ਜੀ ਨੇ ਕਿਹਾ ਸੀ, "ਧੰਨ ਸਿੱਖੀ, ਆਪ ਜਪੇ ਹੋਰਾਂ ਜਪਾਵੇ, ਧੰਨ ਗੁਰੂ ਕੇ ਸਿੱਖ, ਆਪ ਬਚਨ ਹੋਰਨਾਂ ਬਚਾਵਨ, ਆਪ ਉਬਰਨ ਹੋਰਨਾਂ ਉਬਾਰਨ, ਆਪ ਤਰਨ ਹੋਰਨਾਂ ਤਾਰਨ।" ਅਸਲ ਵਿਚ ਦੌਲਾ ਪਹਿਲੋਂ ਟੁਰ ਆਯਾ ਸੀ ਤੇ ਗੜ੍ਹੀਆ ਜੀ ਮਗਰੋਂ ਗੁਜਰਾਤ ਦੇ ਰਸਤੇ ਹੀ ਆਏ ਸੀ ਤੇ ਦੌਲੇ ਨੂੰ ਪਤਾ ਨਹੀਂ ਸੀ ਕਿ ਗੜ੍ਹੀਆ ਜੀ ਮੇਰੇ ਮਗਰ ਖੜ੍ਹੇ ਹਨ।

ਮਸੰਦ-ਹੋਈ ਨਾ ਓਹੋ ਗੱਲ ਕਿ ਗੜ੍ਹੀਆ ਇਕ ਲਾਲ ਹੈ ਲਾਲ-ਫੇਰ?

ਵਹੁਟੀ-ਠੀਕ ਹੈ। ਸੁਆਦ ਹੀ ਇਸੇ ਗੱਲ ਦਾ ਸੀ, ਜਦੋਂ ਮਹਾਰਾਜ਼ ਨੇ ਫਹਿਰਿਸਤ ਪੜ੍ਹੀ ਤਾਂ ਗੜ੍ਹੀਆ ਜੀ ਵਲ ਤੱਕ ਕੇ ਮੁਸਕਰਾਏ, ਤੇ ਬੜੇ ਪਿਆਰ ਨਾਲ ਬੋਲੇ-

"ਮੈਨੂੰ ਪਹੁੰਚ ਗਈ"

ਇਸ ਵੇਲੇ ਆਪ ਦੇ ਪਵਿਤਰ ਨੇਤਰਾਂ ਵਿਚ ਇਕ ਰਸ ਸੀ ਤੇ ਅਚਰਜ ਤਰਾਵਤ ਸੀ। ਇਸ ਤੋਂ ਮਗਰੋਂ ਕਿਤਨੀ ਦੇਰ ਤਕ ਮਹਾਰਾਜ਼ ਜੀ ਨੇਤਰ ਮੂੰਦ ਬੈਠੇ ਰਹੇ। ਉਹ ਨਕਸ਼ਾ, ਉਹ ਜਲਵਾ, ਉਹ ਦਿਦਾਰਾ, ਕਿਹਾ ਨਹੀਂ ਜਾ ਸੰਕਦਾ। ਇਸੇ ਕਰਕੇ ਮੈਂ ਕਿਹਾ ਸੀ ਕਿ ਆਪ ਕਿਉਂ ਆ ਗਏ? ਓਹ ਦਰਸ਼ਨ ਡਾਢੇ ਰੰਗੀਲੇ ਦਰਸ਼ਨ ਸਨ।

ਜਦ ਆਪ ਨੇ ਨੈਣ ਖੋਲੇ ਤਦ ਬੋਲੇ:-

"ਹੋ ਗੜ੍ਹੀਆ! ਤੁਸਾਡੀ ਘਾਲ ਥਾਂ ਪਈ, ਹੁਣ ਅਪਣੇ ਵੱਤਨ ਜਾਵੇ, ਜਗਤ ਵਿਚ ਵਾਹਿਗੁਰੂ ਦੀ ਸਿੱਖੀ ਫੈਲਾਵੇ, ਵਿਛੁੜੇ ਮੇਲੇ, ਟੁਟੇ ਗੰਢੇ, ਨਾਮ ਦਾ ਰਸ ਭੁੰਚੋ ਤੇ ਭੁੰਚਾਵੋ।"

ਇਹ ਕਹਿ ਕੇ ਮਾਲਕ ਨੇ ਦਾਸ ਨੂੰ ਗਲੇ ਲਾਯਾ, ਪਜਾਰ ਦਿੱਤਾ, ਉਹੋ ਥੈਲੀ ਲੱਕ ਨਾਲ ਬੰਨ੍ਹ ਦਿਤੀ ਤੇ ਵਿਚੇ ਸਵਾ ਰੁੱਝਾ ਪਾ ਦਿਤਾ ਤੇ ਕਿਹਾ, "ਅਖੁੱਟ ਖਜਾਨੇ, ਜੋ ਆਵੇ ਸਫਲਾ ਕਰੋ।"

ਇਹ ਕੌਤਕ ਸੰਗਤ ਦੇਖ ਰਹੀ ਸੀ। ਅਨੰਦ ਆ ਰਿਹਾ ਸੀ, ਪਰ ਵਿਚਲਾ ਪਤਾ ਨਹੀਂ ਸੀ ਲਗਾ। ਦੌਲਾ ਅਤਿ ਪ੍ਰਸੰਨ ਹੋ ਰਿਹਾ ਸੀ, ਤੇ ਆਪਣੇ ਵਧਵੇਂ ਅਹਿਲਾਦ ਵਿਚ ਬੋਲ ਪਿਆ, "ਹੋ ਜਗਤ ਦੇ ਤਾਰਣ ਕਰਤਾ! ਗੜ੍ਹੀਏ ਜੀ ਦੀ ਕਰਨੀ ਸੁਣਨ ਲਈ ਜੀ ਉੱਛਲ ਰਿਹਾ ਹੈ।" ਤਦ ਮਹਾਰਾਜ਼ ਜੀ ਵਲੋਂ ਗੜ੍ਹੀਏ ਨੂੰ ਆਗਿਆ ਹੋਈ ਕਿ ਸੰਗਤ ਨੂੰ ਦੱਸ ਦਿਓ ਕਿ ਤੁਸਾਂ ਕਿਵੇਂ ਸੈਨੂੰ ਮਾਯਾ

ਪਹੁੰਚਾਈ ਹੈ। ਸਿਰ ਪਰ ਆਗਿਆ ਧਰਕੇ ਕਿਸੇ ਡਾਢੀ ਸਰਮਾਕਲ ਸੁਰ ਵਿਚ ਭਾਈ ਗੜ੍ਹੀਆ ਜੀ ਨੇ ਦਸਿਆ ਕਿ ਕਸ਼ਮੀਰ ਵਿਚੋਂ ਜੋ ਮਾਇਆ ਮਿਲੀ ਤਾਂ ਸਤਿਗੁਰਾਂ ਨੂੰ ਪੁਚਾਣੀ ਸੀ। ਸਤਿਗੁਰ ਜੀ ਘਟ ਘਟ ਵਿਚ ਵਜਾਪਕ ਹਨ, ਓਥੇ ਕਾਲ ਸੀ, ਅਨੇਕਾਂ ਗੁਰੂ ਕੇ ਸਿੱਖ ਤੇ ਰੱਬ ਦੇ ਬੇਟੇ ਦੁੱਖੀ ਸਨ। ਉਹ ਸਾਰੇ ਬਿਛ ਦੀਆਂ ਟਾਹਣੀਆਂ ਸਨ, ਜੋ ਕੁਮਲਾ ਰਹੀਆਂ ਸਨ। ਬਰਖਾ ਦੇ ਤੁੱਕੇ ਤੇ ਠੰਡੀ ਹਵਾ ਦੇ ਲੋੜਵੰਦ ਸਨ। ਇਸ ਭੁਲਣਹਾਰ ਦਾਸ ਨੇ ਮੀਰੀ ਪੀਰੀ ਦੇ ਮਾਲਕ ਦੇ ਚਰਨ ਕਮਲਾਂ ਦਾ ਧਯਾਨ ਧਰਕੇ ਸਭ ਮਾਇਆ ਵੰਡ ਦਿਤੀ ਤੇ ਗਢੇ ਲੁਆ ਦਿਤੇ। ਮੈਂ ਅੱਖੀਂ ਡਿੱਠਾਂ ਕਿ ਇਹ ਰੂਪ ਹੀ ਸਾਰੇ ਭੇਜਨ ਛਕ ਰਿਹਾ ਸੀ ਤੇ ਇਸ ਰੂਪ ਦੀ ਜੇਬ ਵਿਚ ਮਾਇਆ ਜਾ ਰਹੀ ਸੀ। ਸਾਧ ਸੰਗਤ ਵਿਚ ਸਤਿਗੁਰ ਵਰਤਦਾ ਹੈ ਤੇ ਮੈਂ ਸਾਧ ਸੰਗਤ ਵਿਚ ਅਰਪਨ ਕਰਕੇ ਦਿਦਾਰਾ ਪਾ ਲਿਆ ਕਿ ਮਾਲਕ ਨੂੰ ਅੱਪੜ ਪਿਆ ਹੈ। ਹੁਣ ਆਪ ਨੇ ਆਪ ਨੂੰ ਦਸ ਦਿੱਤਾ ਹੈ, “ਮੈਨੂੰ ਪੁਜ ਗਿਆ ਹੈ।”

ਕ੍ਰਿਪਾਲੂ ਸਾਧ ਸੰਗਤ ਜੀ! ਮੈਂ ਤਾਂ ਖਬਰੇ ਚੰਗਾ ਕੀਤਾ ਹੈ ਕਿ ਮਾੜਾ, ਠੀਕ ਸੀ ਕਿ ਨਾ, ਪਰ ਜੋ ਮੇਰੇ ਅੰਦਰ ਉਸ ਵੇਲੇ ਸੀ, ਸੋ ਇਹੋ ਸੀ, ਤੇ ਇਸੇ ਭਾਵ ਤੇ ਜੋ ਹੋ ਗਿਆ, ਸੋ ਹੋ ਗਿਆ। ਹੁਣ ਫੇਰ ਮੇਹਰ ਕੀਤੀ ਹੈ, ਜੋ ਦਾਤਾ ਨੇ ਪੁਜਾ ਲਈ ਤੇ ਦਸਿਆ ਹੈ, “ਮੈਨੂੰ ਪੁੱਜ ਗਈ।”

ਉਸ ਵੇਲੇ ਡਾਢੇ ਬਿਹਬਲ ਜੇਹੇ ਹੋ ਕੇ ਸਤਿਗੁਰ ਬੋਲ ਉਠੇ—“ਹਾਂ ਸੱਜਨੋਂ!

“ਗੜ੍ਹੀਏ ਨੇ ਮੈਨੂੰ ਰੋਟੀ ਖਾਈ। ਮੈਂ ਠੀਕ ਕਸ਼ਮੀਰ ਵਿਚ ਸਾਂ ਤੇ ਭੁੱਖ ਵਿਚ ਸਾਂ, ਇਸ ਨੇ ਮੈਨੂੰ ਪ੍ਰਸ਼ਾਦ ਛਕਾਇਆ, ਮੈਂ ਓਥੇ ਓਸ ਕਾਲ ਲੋੜ ਵਿਚ ਸਾਂ, ਇਸ ਨੇ ਮੇਰੇ ਜੇਬੇ ਭਰੇ, ਏਸ ਮੈਨੂੰ ਮਾਇਆ ਪੁਚਾਈ। ਮੈਨੂੰ ਸਾਰੀ ਅੱਪੜ ਪਈ ਸੀ।”

ਮਹਾਰਾਜ ਇਹ ਕਹਿ ਕੇ ਫੇਰ ਅੰਤਰ ਧਿਆਨ ਹੋ ਗਏ, ਤੇ ਸੰਗਤ ਸਾਰੀ ਵਿਚ, ਛਮਾਂ ਛਮ ਨੈਣ ਬਰਸੇ ਤੇ “ਧੰਨ ਸਤਿਗੁਰ, ਧੰਨ ਸਿਖੀ, ਧੰਨ ਸਤਿਗੁਰ, ਧੰਨ ਸਿਖੀ” ਦੀ ਗੁੱਜ ਨੇ ਇਕ ਅਰਸ਼ੀ ਨਜ਼ਾਰਾ ਬੰਨ੍ਹ ਦਿਤਾ ਸੀ।

ਸਾਈਂ ਜੀਓ! ਮੈਂ ਇਸ ਅੰਮ੍ਰਿਤ ਸਰੋਵਰ ਇਸ਼ਨਾਨ ਕਰਕੇ ਆਈ ਹਾਂ, ਇਸ ਅਲੋਕਕ ਦਰਸ਼ਨ ਦੀ ਪਿਆਰੀ ਫੁਹਾਰ ਵਿਚ ਤ੍ਰਿਬੁਡ ਹੋ ਕੇ ਆਈ ਹਾਂ, ਜੋ ਆਖਦੀ ਹਾਂ ਆਪ ਅਗੇ ਕਿਉਂ ਆ ਗਏ?

ਇਸ ਵੇਲੇ ਗੋਲਕੀਆ ਬੀ ਮਗਨਾਨੰਦ ਹੋ ਰਿਹਾ ਸੀ। ਨੈਣਾਂ ਵਿਚ ਨੀਰ ਸੀ ਤੇ ਵਹੁਟੀ ਦੀ ਗੱਲ ਸੁਣ ਰਿਹਾ ਸੀ ਪਰ ਜਵਾਬ ਦੇਣੋਂ ਕਿਤੇ ਦੂਰ, ਲਿਵ ਵਿਚ ਤਾਰੀਆਂ ਲਾ ਰਿਹਾ ਸੀ।

80. ਮਾਈ ਭਾਗ ਭਰੀ

“ਕਹੈ ਨਾਨਕੁ ਗੁਰ ਪਰਸਾਦੀ ਜਿਨਾ ਲਿਵ ਲਾਗੀ ਤਿਨੀ ਵਿਚੇ ਮਾਇਆ ਪਾਇਆ ॥੨੯॥”

{ਰਾਮਕਲੀ ਮਹਲਾ ੩, ਅਨੰਦੁ, ਪੰਨਾ ੯੨੧}

(੧)

ਭਾਗਭਰੀ- (ਅਪਨੇ ਆਪ ਨਾਲ) ਮੇਰੇ ਬੱਚੇ ਨੂੰ ਕੀ ਹੋ ਗਿਆ? ਕਿਹਾ ਚੰਗਾ ਹੁੰਦਾ ਸੀ, ਰਾਹ ਜਾਂਦੇ ਨਾਲ ਪਿਆਰ ਕਰਦਾ ਸੀ, ਜਣੇ ਖਦੇ ਨੂੰ ਹਸਾਂਦਾ ਸੀ, ਹੱਸ ਹੱਸ ਤੇ ਹੱਸਾ ਹੱਸਾ ਕੇ ਛਿੱਡੀਂ ਪੀੜ੍ਹਾਂ ਪਾਂਦਾ ਸੀ, ਗਲੀ ਮਹੱਲਾ ਸਾਰੇ ‘ਪ੍ਰਸੰਨ-ਮੁਖ’, ‘ਪ੍ਰਸੰਨ-ਬਦਨ’ ਆਖਦੇ ਹੁੰਦੇ ਸਨ, ਹੁਣ ਨਾ ਕਿਸੇ ਨਾਲ ਬੋਲਦਾ ਹੈ, ਨਾ ਚਾਲਦਾ ਹੈ, ਨਾ ਹਸਦਾ ਹੈ, ਨਾ ਬੇਡਦਾ ਹੈ। ਅਜੇ ਕੁੱਕੜ ਬਾਂਗ ਨਹੀਂ ਦੇ ਦੇ ਕਿ ਖੁੰਬ ਵਾਂਝ ਉੱਠ ਬੈਠਦਾ ਹੈ, ਠੰਡੇ ਠਾਰ ਪਾਣੀ ਨਾਲ ਨ੍ਹਾ ਕੇ ਚੌਕੜੀ ਮਾਰ ਬਹਿ ਜਾਂਦਾ ਹੈ, ਸਾਰਾ ਦਿਨ ਨਾ ਬੋਲਦਾ ਹੈ, ਨਾ ਚਾਲਦਾ ਹੈ, ਬੁੱਲ ਫੁੜਕਦੇ ਦਿਸਦੇ ਹਨ, ਪਰ ਸੁਣੀਂਦਾ ਕੁਛ ਨਹੀਂ। ਮੱਥਾ ਤੇ ਅੱਖਾਂ ਕੁਛ ਟਿਕਵੀਂ ਉਦਾਸੀ ਵਾਲੇ ਦਿਸਦੇ ਹਨ। ਅੱਗੇ ਕਦੇ ਗੁਸੇ ਬੀ ਹੋ ਪੈਂਦਾ ਸੀ, ਹੁਣ ਗੱਡੇ ਪਏ ਲੰਘਣ, ਮੁਸਕਰਾ ਛਡਦਾ ਹੈ। ਕੰਮ ਕਾਜ ਤੇ ਜਾਂਦਾ ਹੈ, ਪਰ ਅੱਗੇ ਵਾਂਝੂ ਖੁੱਭ ਕੇ ਕੰਮ ਕਰਦਾ ਨਹੀਂ ਦਿਸਦਾ। ਵਹੁਟੀ ਬੀ ਆਖਦੀ ਹੈ ਕਿ ਸੁਭਾ ਹੋਰਵੇਂ ਤੇ ਵੱਖਰਾ ਵੱਖਰਾ ਜਿਹਾ ਹੋ ਗਿਆ ਹੈ, ਬਾਲਾਂ ਨਾਲ ਬੀ ਓਹ ਲਾਡੀਆਂ ਨਹੀਂ ਕਰਦਾ ਜੋ ਕਦੇ ਕਰਦਾ ਹੁੰਦਾ ਸੀ। ਤੰਗ ਬੀ ਕਿਸੇ ਨੂੰ ਨਹੀਂ ਕਰਦਾ, ਪਰ ਭਿੱਜਦਾ ਬੀ ਕਿਸੇ ਨਾਲ ਨਹੀਂ। ਹੇ ਭਗਵਾਨ! ਮੇਰੇ ਬੱਚੇ ਨੂੰ ਕੀ ਹੋ ਗਿਆ ਹੈ? ਤੀਰਥ ਪਰਸਨ ਗਿਆ, ਸਾਰੀਆਂ ਖੁਸ਼ੀਆਂ ਹੀ ਕਿਤੇ ਡੋਬ ਆਯਾ ਹੈ? ਮੈਂ ਹੁਣ ਬਿਰਧ ਸਾਂ, ਪੁੱਤ ਦੇ ਚਾਉ ਮਲ੍ਹਾਰਾਂ ਦੇ ਆਸਰੇ ਮੇਰੇ ਦਿਨ ਲੰਘਣੇ ਸਨ, ਪਰ ਪੁੱਤ ਤਾਂ ਪਤਾ ਨਹੀਂ ਕਿਥੋਂ ਦਾ ਰੋਗ ਸਹੇਡ ਲਿਆਇਆ ਹੈ? ਮੈਂ ਕਿਵੇਂ ਕਰਾਂ! ਆਪ ਪੁੱਛ ਨਾ ਲਵਾਂ! ਨੂੰਹ ਆਖਦੀ ਹੈ, “ਨਾ ਪੁੱਛੋ, ਕਿਤੇ ਗੁਸੇ ਨਾ ਹੋ ਪੈਣ, ਯਾ ਕਿਤੇ ਘਰੋਂ ਹੀ ਨਾ ਟੁਰ ਪੈਣ।” ਪਰ ਮੇਰਾ ਦਿਲ ਨਹੀਂ ਮੰਨਦਾ, ਸੇਵਾ ਦਾਸ ਐਨਾ ਨਿਰਦਈ ਕਿੱਥੋਂ ਹੋਣ ਲੱਗਾ ਹੈ ਕਿ ਅਪਣੀ ਮਾਂ ਨਾਲ, ਜਿਸ ਨਾਲ ਸਾਰੀ ਉਮਰ ਅਟੁੱਟ ਪਜਾਰ ਕਰਦਾ ਰਿਹਾ ਹੈ, ਕਦੇ ਐਨਾ ਬਿਰਮੇਹਾ ਹੋ ਜਾਏ ਕਿ ਘਰੋਂ ਉੱਠ ਹੀ ਟੁਰੇ। ਨਹੀਂ ਨਹੀਂ, ਕਦੇ ਨਹੀਂ। ਅੱਜ ਮੈਂ ਜ਼ਰੂਰ ਪੁੱਛਣਾ ਹੈ, ਉਸਦੇ ਮੂੰਹ ਤੋਂ ਚੁੱਪ ਦੀ ਮੁਹਰ ਤੇਝਨੀ ਹੈ ਤੇ ਦਿਲ ਦੀ ਲੈਣੀ ਦੇਣੀ ਹੈ, ਕੋਈ ਸਾਨੂੰ ਸੋਝਲਾ ਤਾਂ ਪਵੇ ਕਿ ਬੱਚੇ ਦੇ ਅੰਦਰ ਕੀ ਵਰਤ ਰਹੀ ਹੈ? ਕਿਤੇ ਕੋਈ ਪੀੜਾ ਹੀ ਨਾ ਹੋਵੇ ਜੋ ਸਾਨੂੰ ਦੁੱਖ ਤੋਂ ਬਚਾਣ ਦਾ ਮਾਰਿਆ ਨਾ ਦਸਦਾ ਹੋਵੇ।

ਮਾਈ ਇਨ੍ਹਾਂ ਸੋਚਾਂ ਵਿਚ ਬੈਠੀ ਸੀ ਕਿ ਸੇਵਾਦਾਸ ਜੀ ਆ ਗਏ, ਤੇ ਮਾਤਾ ਜੀ ਨੂੰ ਸਿਰ ਨਿਵਾ ਕੇ ਅਪਣੇ ਆਸਣ ਤੇ ਜਾ ਬੈਠੋ। ਮਾਈ ਬੀ ਸਹਿਜੇ ਸਹਿਜੇ ਕੋਲ ਜਾ ਬੈਠੀ, ਤੇ ਬੋਲੀ:-

ਮੈਂ ਵਾਰੀ, ਮੈਂ ਸਦਕੇ ਲਾਲ, ਰਾਜੀ ਹੋ, ਚਿਤ ਚੰਗਾ ਹੈ?

ਸੇਵਾਦਾਸ-ਹਾਂ ਮਾਂ ਜੀ।

ਮਾਤਾ-ਬੱਚਾ! ਅੱਜ ਸਵੱਖਤੇ ਆ ਗਏ ਹੋ?

ਸੇਵਾਦਾਸ-ਅੱਜ ਕੰਮ ਮੁੱਕ ਗਿਆ ਸੀ।

ਮਾਤਾ-ਕੁਝ ਓਪਰੇ ਓਪਰੇ ਰਹਿੰਦੇ ਹੋ, ਚਿੱਤ ਵਿਚ ਕੋਈ ਖੇਚਲ ਜਾਂ ਸਰੀਰ ਨੂੰ ਕੋਈ ਅੋਖ਼ ਤਾਂ ਨਹੀਂ?

ਸੇਵਾਦਾਸ- (ਅਚਰਜ ਜੇਹਾ ਹੋ ਕੇ, ਫੇਰ ਮੁਸਕਰਾ ਕੇ) ਨਹੀਂ ਮਾਂ ਜੀ!

ਮਾਤਾ- ਮੈਂ ਸਦਕੇ ਲਾਲ, ਮੇਰੀ ਖੜ ਪੁੱਜੀ ਪਈ ਹੈ, ਕੋਈ ਦਿਨਾਂ ਦੀ ਬੇਡ ਹੈ, ਤੁਸੀਂ ਜਾਣਦੇ ਹੋ, ਬੁੱਛਿਆਂ ਦੇ ਦਿਲ ਹੌਲੇ ਹੋ ਜਾਂਦੇ ਹਨ, ਆਪਣੇ ਸਦਾ ਖਿੜੇ ਸੁਭਾਵ ਮੁੜਬ ਹਸਦੇ ਬੇਡਦੇ ਦਿਸਦੇ ਰਿਹਾ ਕਰੋ ਤਾਂ ਮੇਰਾ ਸਮਾਂ ਖੁਸ਼ੀ ਖੁਸ਼ੀ ਬੀਤਦਾ ਹੈ। ਜੇ ਤੁਸੀਂ ਉਦਾਸ ਦਿਸਦੇ ਹੋ ਤਾਂ ਮੈਂ ਓਦਰ ਜਾਂਦੀ ਹਾਂ, ਤੁਸਾਡੇ ਚੰਦ ਮੁੱਖ ਤੇ ਬੱਦਲਵਾਈ ਵੇਖ ਕੇ ਮਾਂ ਸਹਿਮ ਜਾਂਦੀ ਹੈ।

ਸੇਵਾਦਾਸ- ਕਿਉਂ ਮਾਂ ਜੀ, ਮੈਂ ਦੁੱਖੀ ਨਹੀਂ, ਮੈਂ ਉਦਾਸ ਨਹੀਂ।

ਮਾਤਾ- ਫੇਰ ਨਾ ਉਸ ਤਰ੍ਹਾਂ ਹੱਸਦੇ ਹੋ, ਨਾ ਖੇਲਦੇ ਹੋ, ਨਾ ਖਿੜਦੇ ਹੋ, ਨਾ ਹਸਾਉਂਦੇ ਹੋ, ਨਾ ਗੱਲਾਂ ਕਬਾਂ ਨਾਲ ਪਰਚਾਉਂਦੇ ਹੋ, ਚੁੱਪ ਬੁੱਲਾਂ ਤੇ ਬਹਿ ਗਈ ਹੈ, ਤੱਕਣੀ ਵਿਚ ਕੋਈ ਟਿਕਾਉ ਟਿਕ ਗਿਆ ਹੈ, ਮੱਥੇ ਤੇ ਕੋਈ ਚਾਦਰ ਵਿੱਛ ਰਹੀ ਹੈ। ਉਹ ਪਯਾਰ ਵਾਲੀ ਮੁਸਕਰਾਹਟ, ਉਹ ਜੀਉਂਦੀ ਜੀਉਂਦੀ ਅੱਖਾਂ ਦੀ ਸਲੋਨੀ ਹਿਲਾਵਟ, ਉਹ ਮੱਥੇ ਤੇ ਖੇਡਿਆਂ ਦਾ ਖਿੜ ਖਿੜ ਪੈਣਾ ਨਹੀਂ ਦੀਹਦਾ। ਅੱਸਾਂ ਨਾਲ ਪਿਆਰ ਨਹੀਂ ਕਰਦੇ ਹੋ, ਵਹੁਟੀ ਨਾਲ ਕੋਈ ਬੇਮਲੂਮੀ ਵਿੱਥ ਹੈ, ਬਾਲਾਂ ਨਾਲ ਓਪਰਾਪਨ ਹੈ, ਕਾਰ-ਵਿਹਾਰ ਵਿਚ ਕੁਛ ਉਚਾਟ ਲਗਾਨ ਹੈ। ਇਹ ਸਾਰਾ ਵਟਾਉ ਸਟਾਉ ਸਾਡੇ ਕਲੇਜੇ ਕੱਢ ਰਿਹਾ ਹੈ ਤੇ ਦਿਲਗੀਰੀ ਦੇ ਹੱਥ ਦਿਲ ਦੀਆਂ ਵਾਗਾਂ ਸੌਂਪ ਰਿਹਾ ਹੈ।

ਸੇਵਾਦਾਸ- (ਠੰਡਾ ਸਾਹ ਲੈ ਕੇ) ਮਾਂ ਜੀ! ਕੇ ਦਸਾਂ, ਮੈਨੂੰ ਕੋਈ ਔਹਰ ਨਹੀਂ, ਕੋਈ ਦਿਲਗੀਰੀ ਨਹੀਂ, ਤੁਸੀਂ ਕੋਈ ਤੌਖਲਾ ਨਾ ਕਰੋ। ਤੌਖਲੇ ਵਾਲੀ ਗੱਲ ਰਤੀ ਨਹੀਂ।

ਮਾਤਾ- ਸੁਕਰ ਹੈ ਕਿ ਮੇਰੇ ਬੱਚੇ ਨੂੰ ਕਿਸੇ ਤਰ੍ਹਾਂ ਦੀ ਖੇਚਲ ਨਹੀਂ, ਪਰ ਪੁੱਤਰ! ਮਾਂ ਸਦਕੇ, ਇਹ ਖੇੜੇ ਵਾਲਾ ਸੁਭਾ ਚੁੱਪ ਕਿਉਂ ਖਾ ਗਿਆ ਹੈ?

ਸੇਵਾਦਾਸ- ਕੀਹ ਦਸਾਂ ਮਾਂ! ਵਿਹਲਾ ਧਿਆਨ ਹੋਵੇ ਤਾਂ ਦਿਲ ਵਿਹਲੀਆਂ ਖੁਸ਼ੀਆਂ ਗੱਪਾਂ ਸ਼ਪਾਂ ਵਿਚ ਸਮਾਂ ਲੰਘਾਂਦਾ ਹੈ, ਧਯਾਨ ਕਿਤੇ ਰੁੱਝੇ ਤਾਂ ਫੇਰ ਜ਼ਰਾ ਰੁਝੇਵੇਂ ਨੇ ਅਪਨੀ ਵਲ ਰਖਣਾ ਹੋਇਆ।

ਮਾਤਾ- ਕੋਈ ਨਵਾਂ ਵਿਹਾਰ ਕਰ ਆਏ ਹੋ, ਜਿਸਦਾ ਸਾਨੂੰ ਸਿਰ ਪੈਰ ਨਹੀਂ ਦਿਸਦਾ, ਕਿ ਕੋਈ ਹੋਰ ਨਵਾਂ ਕੰਮ ਕੀਤਾ ਨੇ, ਜਿਸ ਨੇ ਧਯਾਨ ਐਸਾ ਖਿਚਿਆ ਹੈ ਕਿ ਮੈਨੂੰ ਮੈਨਾਵੰਤੀ ਦੇ ਸੁਪਨੇ ਖਾ ਲੱਖੇ ਹਨ।

ਸੇਵਾਦਾਸ- (ਮੁਸਕਰਾ ਕੇ) ਵਿਹਾਰ ਤਾਂ ਨਹੀਂ ਕੀਤਾ। ਕੋਈ ਸੁੱਤੇ ਸੁੱਤੇ ਦੀ ਜਾਗ ਖੁਲ੍ਹ ਪਈ ਹੈ, ਮੈਂ ਕਿਸੇ ਜਾਗ ਵਿਚ ਰਹਿੰਦਾ ਹਾਂ।

ਮਾਂ- ਉਹ ਜਾਗ ਭਾਗ ਸੁਲੱਖੀ ਹੋਵੇ! ਪਰ ਕੁਛ ਸਾਨੂੰ ਬੀ ਦੱਸ ਨਾ ਕਿ ਉਸ ਜਾਗ ਨੇ ਸਾਡੀ ਵਲੋਂ ਮੌਹ ਕਿਉਂ ਚਾ ਘੱਤਿਆ ਹੈ। ਜੇ ਜੀਉਣ ਜੋਗਿਆ! ਕੋਈ ਉਦਾਸੀ ਦੀ ਗਲ ਨਿਖੁੱਟੀ ਮਾਂ ਕੋਲੋਂ

ਹੋਈ ਹੋਵੇ ਕਿ ਭਾਗਾਂ ਵਾਲੀ ਮੇਰੀ ਨੌਹ ਤੋਂ ਕੋਈ ਅਵੱਗਯਾ ਹੋ ਗਈ ਹੋਵੇ ਤਾਂ ਦੱਸ, ਤੈਨੂੰ ਕੇਹੀ ਜਾਗ ਆਈ? ਹੇ ਸ਼ਿਵ! ਸੁੱਖ ਵਰਤਾਵੀਂ, ਮੇਰੀ ਅੰਤਲੀ ਉਮਰਾ ਨਾ ਖਰਾਬ ਹੋਵੇ!

ਸੇਵਾਦਾਸ-ਅੰਮਾਂ ਜੀ! ਆਪ ਤੱਖਲਾ ਨਾਂ ਕਰੋ, ਨਾ ਆਪ ਵਲੋਂ, ਨਾ ਆਪ ਦੀ ਨੌਹ ਵਲੋਂ, ਮੈਨੂੰ ਕੋਈ ਠੋਕਰ ਲੱਗੀ ਹੈ। ਮੇਰੇ ਟੁਰੇ ਜਾਂਦੇ ਦਾ ਅਗੀਮੋਂ ਕੋਈ ਠੁੱਡਾ ਲੱਗ ਗਿਆ ਤੇ ਮੈਂ ਠੋਕਰ ਖ ਕੇ ਕਿਸੇ ਜਾਗ ਵਿਚ ਆ ਗਿਆ ਹਾਂ।

ਮਾਂ-ਕੇਹੀ ਜਾਗ! ਜਾਗ ਕੇਹੀ ਆ ਗਈ! ਗੋਪੀ ਚੰਦ ਵਾਲੀ ਜਾਗ ਤਾਂ ਨਹੀਂ? ਮੈਂ ਨਿਖੁੱਟੀ ਸਦਾ ਹੀ ਕਹਿੰਦੀ ਰਹਿੰਦੀ ਸਾਂ ਬੱਚਾ! ਭਲੇ ਰਾਹ ਟੁਰਨਾ। ਕਿਤੇ ਕੋਈ ਗੋਰਖ ਤਾਂ ਉਚਾਟ ਮੰਤ੍ਰ ਨਹੀਂ ਪੜ੍ਹ ਗਿਆ?

ਸੇਵਾਦਾਸ-(ਜ਼ਰਾ ਮੁਸਕਰਾ ਕੇ) ਆਖਰ ਮਾਂ! ਸਾਕ ਸਭ ਚਾਰ ਦਿਨਾਂ ਦੇ ਹੀ ਹਨ ਨਾ, ਕਿਸੇ ਨਾਲ ਤਾਂ ਨਹੀਂ ਨਿਭਣਾ!

ਮਾਂ-ਮੈਂ ਮੋਈ, ਹਾਇ! ਮੈਂ ਤੱਤੜੀ ਨੇ ਲਾਲ ਨੂੰ ਕਿਉਂ ਤੀਰਥੀਂ ਟੋਰਿਆ, ਕੌਣ ਕੋਈ ਸਿਰ ਬੂਟੀਆਂ ਧੂੜਨ ਵਾਲਾ ਲਾਲ ਨੂੰ ਮਿਲ ਪਿਆ, ਜੋ ਅੱਜ ਸਾਕ ਝੂਠੇ ਹੋ ਗਏ, ਬੱਚਾ! ਜੰਮਣ ਵਾਲੀ, ਦੁੱਖ ਦਰਦਾਂ ਸਹਿਕੇ ਪਾਲਣ ਵਾਲੀ, ਸੋਆਂ ਸੁਣ ਤੇ ਮੁਖੜਾ ਦੇਖ ਕੇ ਜੀਉਣ ਵਾਲੀ ਬੀ ਕੂੜੀ ਹੋ ਗਈ? ਮੈਂ ਤਾਂ ਕਦੇ ਪਦਾਰਥ ਨਹੀਂ ਮੰਗਿਆ, ਕਦੇ ਗਉਂ ਨਹੀਂ ਆਖੀ, ਮੈਂ ਤਾਂ ਵੇਖ ਵੇਖ ਠਰਦੀ ਹਾਂ, ਮੇਰਾ ਬੀ ਮੋਹ ਕੂੜਾ ਹੈ? ਹਾਇ! ਮੇਰੀਆਂ ਲਿਖੀਆਂ, ਲਾਲ ਜੀ! ਮੇਰੇ ਤਾਂ ਕੋਈ ਦਿਨ ਬਾਕੀ ਹਨ, ਇਹ ਨਾ ਕੌੜੇ ਕਰ ਦੇਣ! (ਰੋ ਪਈ)।

ਸੇਵਾਦਾਸ-(ਰੰਭੀਰ ਸੁਰ ਵਿੱਚ) ਮਾਂ ਜੀ! ਮੈਂ ਕਿਹਾ ਹੈ, ਤੱਖਲਾ ਨਾ ਕਰੋ, ਮੈਂ ਜੋਰੀ ਨਹੀਂ ਬਣਨ ਲੱਗਾ, ਕੱਪੜੇ ਨਹੀਂ ਰੰਛਣ ਲੱਗਾ, ਘਰੋਂ ਨੱਸ ਨਹੀਂ ਜਾਣ ਲੱਗਾ, ਤੁਸੀਂ ਜੇਰਾ ਕਰੋ, ਉਦਾਸੀ ਮੇਰੀ ਬੀ ਮੇਰੀ ਉਦਾਸੀ ਹੈ, ਇਸਦਾ ਬੀ ਫਿਕਰ ਨਾ ਕਰੋ, ਮੈਂ ਅੰਦਰੋਂ ਉਦਾਸ ਨਹੀਂ ਹਾਂ।

ਮਾਂ-(ਕੰਡ ਤੇ ਹੱਥ ਫੇਰਕੇ) ਜੁਗਾਂ ਜੀਏਂ ਵੇ ਲਾਲ! ਸੁਕਰ ਹੈ ਤੂੰ ਘਰੋਂ ਨਹੀਂ ਜਾਏਂਗਾ, ਸੁਕਰ ਹੈ, ਪਰ ਮੇਰਾ ਮਨ ਚੰਦ੍ਹ ਅਜੇ ਬੀ ਥਾਵੇਂ ਨਹੀਓਂ ਆਉਂਦਾ, ਕੁਛ ਤਾਂ ਚਾਨਣਾ ਪਾ, ਕੁਛ ਤਾਂ ਗੰਢ ਖੋਲ, ਕੁਛ ਤਾਂ ਚੁੱਪ ਦੀ ਮੋਹਰ ਤੋੜ, ਮੈਨੂੰ ਏਨਾਂ ਪਤਾ ਲੱਗ ਜਾਏ ਕਿ ਤੇਰੇ ਅੰਦਰ ਕੀ ਵਰਤ ਰਹੀ ਹੈ।

ਸੇਵਾਦਾਸ-ਅੰਮਾਂ! ਮੇਰੇ ਅੰਦਰ ਇਹ ਵਰਤ ਰਹੀ ਹੈ ਕਿ ਮੈਂ ਉਮਰਾ ਵਿਅਰਥ ਗੁਆਈ, ਇਹ ਤਾਂ ਹਈ ਉਦਾਸੀ, ਹੱਛਾ ਜੋ ਗਈ, ਸੋ ਗਈ, ਬੀਤੀ, ਹੁਣ ਸੰਭਲੀਏ, ਇਹ ਤਾਂ ਹਈ ਮੇਰੇ ਅੰਦਰ ਇਕ ਯਤਨ, ਏਹ ਮੇਹਨਤ ਦੀ ਵਿਚਾਰ ਜੋ ਮੈਨੂੰ ਪਛਤਾਵੇ ਤੋਂ ਸਾਬਣ ਦਾ ਕੰਮ ਤਾਂ ਲੈਣ ਦੇਂਦੀ ਹੈ, ਪਰ ਦੁੜ੍ਹ ਜਾਨ ਦਾ ਨੁਕਸਾਨ ਨਹੀਂ ਉਠਾਣ ਦੇਂਦੀ। ਫੇਰ ਮੈਂ ਜਿਸ ਤਰ੍ਹਾਂ ਸਮਝਦਾ ਹਾਂ ਕਿ ਉਮਰਾ ਸਫਲ ਐਉਂ ਹੈ, ਉਹ ਕਰਨ ਦਾ ਜਤਨ ਮੇਰੇ ਵਿਚ ਇਕ ਟਿਕਾਊ ਤੇ ਇਕ ਠੁੰਮੇ ਦਾ ਸੁਆਦ ਜੇਹਾ ਪੈਦਾ ਕਰਦਾ ਹੈ। ਮਾਂ ਜੀ! ਇਹ ਵਰਤਦੀ ਹੈ ਮੇਰੇ ਅੰਦਰ।

ਮਾਂ-ਤੇ ਲਾਲ ਜੀ! ਸਾਨੂੰ ਤੁਸੀਂ ਸਹਿਮੇ ਹੋਏ ਦਿਸਦੇ ਹੋ?

ਸੇਵਾਦਾਸ-ਦਿੱਸਣਾ ਤਾਂ ਹੋਜਾ, ਮੈਨੂੰ ਐਵੇਂ ਬੀਤ ਗਈ ਦਾ ਅਰਮਾਨ ਅਜੇ ਸ਼ਾਂਤ ਨਹੀਂ ਨਾ ਹੋਜਾ, ਹੋ ਜਾਏਗਾ।

ਮਾਂ-ਤੇ ਫੇਰ ਜੋ ਕੁਛ ਲੱਭਾ ਹੈ ਸੋ ਪੱਕ ਤੈਨੂੰ ਸਾਥੋਂ ਨਹੀਂ ਵਿਛੋੜੇਗਾ, ਪੱਕ? ਦੇਖ ਨਿੱਕੇ ਨਿੱਕੇ ਬਾਲਾਂ ਵੱਲ, ਦੇਖ ਬੁੱਢੀ ਮਾਂ ਵੱਲ ਤੇ ਦੇਖ, ਮਾਂ ਪਿਉ ਛੱਡ ਆਈ ਤੇਰੇ ਲੜ ਲੱਗੀ, ਤੇਰੇ ਜੋਗੀ ਹੋ ਰਹੀ, ਅਪਨੀ ਅਪਨਾਈ ਵੱਲ, ਤੇ ਤਰਸ ਕਰੀਂ ਸਭਨਾਂ ਤੇ ਲਾਲ! ਕੰਡ ਨ ਦਿਖਾਈਂ, ਅਸੀਂ ਜੋ ਕਹੋਂਗਾ, ਕਰਾਂਗੇ।

ਸੇਵਾਦਾਸ-(ਮੁਸਕਰਾ ਕੇ ਤੇ ਫੇਰ ਉਦਾਸ ਹੋ ਕੇ) ਮਾਂ ਜੀ! ਤੌਖਲਾ ਨਾ ਕਰੋ, ਮੈਂ ਤਜਾਰੀ ਨਹੀਂ ਹੋਣਾ, ਮੈਂ ਤਾਂ ਮਨ ਦਾ ਤਜਾਗ ਸਿੱਖਣਾ ਹੈ, ਸਰੀਰ ਦੇ ਤਜਾਰੀ ਅੱਗੇ ਬੋੜੇ ਹਨ। ਤੁਸੀਂ ਰਤੀ ਤੌਖਲਾ ਨਾ ਕਰੋ।

ਮਾਂ-ਜੀਉ ਸਦਕੇ ਤੇਰੀ ਮਿੱਠੀ ਜੀਭ ਤੋਂ ਤੇ ਸਚਿਆਰ ਜੀਭ ਤੋਂ, ਪਰਾਂ ਪੁੱਤ! ਮਾਂ ਦੀਆਂ ਆਂਦਰਾਂ ਕਮਲੀਆਂ ਹੁੰਦੀਆਂ ਹਨ, ਧੀਰਜ ਬੱਝ ਬੱਝ ਕੇ ਮੈਂ ਕਲਵਲ ਹੋ ਹੋ ਜਾਂਦੀ ਹਾਂ, ਜ਼ਰਾ ਵਧੇਰੇ ਹਾਲ ਦੱਸ, ਕਿਵੇਂ ਹੋਈ? ਇਹ ਜਾਗ ਕਿਵੇਂ ਆਈ? ਕਿਸ ਭਾਗ ਸੁਲੱਖੇ ਕੋਲੋਂ ਆਈ? ਤੇ ਕਿਵੇਂ ਇਹ ਟੁਰੀ ਰਹੇਗੀ ਤੇ ਗ੍ਰਹਿਸਤ ਵਿਚ ਰਹਿ ਕੇ ਜੋਗ ਕਿਵੇਂ ਕਮਾਓਗੇ? ਅੱਗੇ ਤਾਂ ਕਦੇ ਨਹੀਂ ਐਸੀ ਹੋਈ।

ਸੇਵਾਦਾਸ-ਮਾਂ ਜੀ! ਮੈਂ ਤੁਹਾਡੇ ਮੋਹ ਨੂੰ ਤੁਸਾਡੀ ਸੁਖਦਾਈ ਮਮਤਾ ਨੂੰ ਸਮਝਦਾ ਹਾਂ, ਪਰ ਅੰਮੀਏ! ਕੀ ਦਸਾਂ, ਜਦੋਂ ਮੇਹਰ ਹੁੰਦੀ ਹੈ, ਬਹਾਨਾ ਬਣ ਜਾਂਦਾ ਹੈ, ਤੀਰਥ ਜਾਤ੍ਰਾ ਕਰਦਿਆਂ ਮੈਨੂੰ ਸੂੰਹ ਪਈ ਕਿ ਕੋਈ ਨਵਾਂ ਤੀਰਥ ਪ੍ਰਗਟ ਹੋਜਾ ਹੈ ਤੇ ਉਹ ਸਾਡੀ ਪੰਜ ਪਾਣੀਆਂ ਦੀ ਧਰਤੀ ਵਿੱਚ ਹੈ, ਮੈਂ ਕਿਹਾ, “ਚੰਗਾ, ਦਰਸ਼ਨ ਕਰਾਂਗੇ”, ਕਿਸੇ ਟਿਕਾਣੇ ਸਫਰ ਵਿੱਚ ਮੈਂ ਕਿਸੇ ਸਿਪਾਹੀ ਬਾਣੇ ਵਾਲੇ ਆਦਮੀ ਨੂੰ ਕੁਛ ਪੜ੍ਹਦਿਆਂ ਡਿੱਠਾ ਤੇ ਮਖੌਲ ਕੀਤਾ, ਮਖੌਲ ਕਰਨਾ ਸੀ ਕਿ ਉਹ ਮੇਰੇ ਗਲ ਪੈ ਗਿਆ, ਮੈਂ ਆਖਾਂ, “ਸਿਪਾਹੀ ਕੀਹ ਤੇ ਜੋਗ ਕੀਹ?” ਤੇ ਉਹ ਕਹੇ, “ਉਹ ਜੋਗ ਕਾਹਦਾ ਜੋ ਹਰ ਕੋਈ ਨਾ ਕਰ ਸਕੇ, ਸਿਪਾਹੀ ਕੀਹ ਤੇ ਵਿਹਾਰੀ ਕੀਹ, ਧੋਬੀ ਕੀਹ ਤੇ ਬਾਣੀਆ ਕੀਹ, ਤਜਾਰੀ ਕੀਹ ਤੇ ਗ੍ਰਹਿਸਤੀ ਕੀਹ, ਜੋਗ ਉਹ ਜੋ ਸਭ ਨੂੰ ਜੋਗੀ ਬਣਾ ਕੱਢੇ, ਜੇ ਜੋਗ ਨੇ ਹਰ ਕਿਸੇ ਲਈ ਨਹੀਂ ਹੋਣਾ ਤਾਂ ਉਹ ਕਾਹਦਾ ਜੋਗ?” ਤੂੰ ਜਾਣਨੀ ਏਂ ਮੇਰਾ ਜੁਗਤੀ ਸੁਭਾ, ਮੈਂ ਕਰ ਬੈਠਾ ਸਾਂ ਮਖੌਲ, ਮੈਨੂੰ ਲੈਣੇ ਦੇ ਦੇਣੇ ਪੈ ਗਏ, ਉਸ ਤਲਵਰੀਏ ਨੇ, ਉਹ ਗਯਾਨ ਦੇ ਵਾਕ ਕੀਤੇ ਕਿ ਮੈਂ ਹਾਰ ਗਿਆ ਤੇ ਹਰ ਮੰਨੀ। ਪਰ ਹਾਰ ਤੇ ਛੁਟਕਾਰਾ ਨਾ ਹੋਜਾ, ਮੇਰੇ ਅੰਦਰ ਖੋ ਲੱਗ ਗਈ ਕਿ ਇਸ ਤੋਂ ਉਹ ਭੇਤ ਮਿਲੇ, ਜਿਸ ਨਾਲ ਗ੍ਰਹਿ ਵਿੱਚ ਜੋਗ ਮਿਲੇ। ਬੱਸ ਮਾਂ! ਮੈਂ ਸਿਰ ਜਾਦੂ ਧੂੜੇ ਹੋਏ ਵਾਂਗ ਪਿਆ ਮਗਰ ਮਗਰ ਫਿਰਾਂ, ਉਸਨੇ ਮੈਨੂੰ ਬੜਾ ਕੁਛ ਦੱਸਿਆ, ਪਰ ਆਖਿਆ ਕਿ ਜਦੋਂ ਘਰਾਂ ਨੂੰ ਮੁੜੇਂ ਪਹਾੜੀ ਚੜ੍ਹਨ ਤੋਂ ਪਹਿਲਾਂ ਰਾਵੀ ਬਜਾਸ ਦੇ ਵਿਚਕਾਰ ਅੰਮ੍ਰਿਤ ਤੀਰਥ ਤੇ ਜਾਵੀਂ। ਸੋ ਮਾਂ! ਮੈਂ ਮੁੜਦੀ ਵਾਰ ਓਥੇ ਗਿਆ, ਤੀਰਥ ਡਿੱਠਾ, ਸ਼ਾਹੀ ਸੜਕ ਤੋਂ ਕੋਹ ਸਵਾ ਕੋਹ ਤੇ ਹੈ। ਬੜਾ ਰਮਣੀਕ ਟਿਕਾਣਾ ਹੈ। ਤੀਰਥ ਕਾਹਦਾ ਤੀਰਥ ਰਾਜ ਹੈ, ਦਰਸ਼ਨ ਕਰਕੇ ਬੜੀ ਠੰਡ ਪਈ, ਅੱਠ ਪਹਿਰ ਕੀਰਤਨ ਹੁੰਦਾ ਹੈ,

ਪਰਮੇਸ਼ਰ ਦਾ ਜੱਸ ਬੜੇ ਬੜੇ ਰਸੀਏ ਤੇ ਕਰਨੀ ਵਾਲੇ ਲੋਕ ਕਰਦੇ ਹਨ, ਜਲ ਦੇ ਵਿਚਕਾਰ ਮੰਦਰ ਖੜਾ ਹੈ, ਦਰਸ਼ਨ, ਰੌਸ਼ਨੀ ਸਸ਼ੁਆਂ ਅਚਰਜ਼ ਹੈ, ਏਥੇ ਆ ਕੇ ਮੈਨੂੰ ਪਤਾ ਲੱਗਾ ਕਿ ਏਥੇ ਦੇ ਤੀਰਥ ਹਨ, ਇਕ ਇਹ ਤੀਰਥ ਤੇ ਇਕ ਤੀਰਥ ਵਾਲਾ ਆਪ।

ਮਾਂ-(ਉਤਾਵਲੀ ਹੋ ਕੇ) ਕੋਈ ਜੋਗੀ, ਉਹ ਕੌਣ ਸੀ?

ਸੇਵਾਦਾਸ-ਮਾਂ ਉਹ ਗ੍ਰਹਿਸਤੀ ਹੈ।

ਮਾਂ-ਸ਼ੁਕਰ! ਹਾਂ, ਫੇਰ ਕਿਵੇਂ ਹੋਈ?

ਸੇਵਾਦਾਸ-ਪਤਾ ਲੱਗਾ ਕਿ ਇੱਕ ਤਾਂ ਇਹ ਤੀਰਥ ਹੈ, ਤੇ ਇੱਕ ਤੀਰਥ ਰੂਪ ਇਸ ਤੀਰਥ ਦਾ ਵਾਲੀ ਹੈ, ਉਸਦੇ ਦਰਸ਼ਨ ਹੋਣ ਦੀ ਆਸ ਲੱਗੀ, ਉਹ ਇਕ ਪਿੰਡ ਗਏ ਹੋਏ ਸੇ, ਉਡੀਕ ਵਿਚ ਮੈਂ ਠਹਿਰ ਗਿਆ, ਉਹ ਆਏ ਸੱਚ ਮੁੱਚ ਆਏ, ਮੈਂ ਡਿੱਠੇ ਤੇ ਸੱਚੀ ਮੁੱਚੀ ਡਿੱਠੇ, ਡਿੱਠੇ, ਹਾਂ ਮਾਂ (ਨੈਣ ਬੰਦ ਹੋ ਗਏ, ਕੁਝ ਅੱਖਰੂ ਢੱਠੇ) ਹਾਂ ਮਾਂ! ਮੈਂ ਡਿੱਠੇ, ਨੈਣਾਂ ਵਿਚ ਬਹਾਲੇ, ਨੈਣਾਂ ਤੋਂ ਅੰਦਰ ਲੰਘ ਗਏ, ਕਿਤੇ ਅੰਦਰ ਚਲੇ ਗਏ, ਕਿਤੇ ਜਾ ਕੇ ਬਹਿ ਗਏ, ਹੈਂ ਮਾਂ, ਤੱਕੇ ਨਾ, ਟਿਕ ਗਏ, ਅੰਦਰ ਵਾਰ। ਅੰਦਰ ਬਹਿ ਗਏ, ਫੇਰ ਮੈਂ ਨੈਣ ਖੁਹਲੇ ਤਾਂ ਮੇਰੇ ਸਾਹਮਣੇ ਖੜ੍ਹੇ ਸਨ ਤੇ ਤੀਰ ਮੇਰੇ ਸਿਰ ਨਾਲ ਲਾ ਰੱਖਿਆ ਸਾ ਨੇ, ਮੈਂ ਬੇਵਸਾ ਹੋ ਕੇ ਪੈਰਾਂ ਤੇ ਢਹਿ ਪਿਆ, ਮੇਰੇ ਨੈਣ ਬੰਦ ਹੋ ਗਏ ਤਾਂ ਕੀ ਵੇਖਾਂ ਓਹ ਮੇਰੇ ਅੰਦਰ ਓਸੇ ਤਰ੍ਹਾਂ ਬਿਰਾਜੇ ਹਨ। ਫੇਰ ਮੇਰਾ ਜੀ ਨਾ ਕਰੇ ਅੱਖਾਂ ਖੋਲ੍ਹਾਂ, ਮੈਂ ਕਹਾਂ, ਮਤੇ ਬਾਹਰ ਨਾ ਨਿਕਲ ਜਾਣ। ਪਰ ਕੁਛ ਚਿਰ ਮਗਰੋਂ ਮੇਰੇ ਸਿਰ ਤੇ ਪਜਾਰ ਮਿਲਿਆ, ਮੈਂ ਫੇਰ ਤੱਕਿਆ ਤਾਂ ਓਹ ਓਵੇਂ ਖੜ੍ਹੇ ਸਨ, ਨਹੀਂ, ਮੇਰੇ ਪਰ ਝੁਕ ਰਹੇ ਸਨ ਤੇ ਮੇਰੇ ਸਿਰ ਤੇ ਪਜਾਰ ਦੇ ਰਹੇ ਸਨ, ਮੈਂ ਜਾਤਾ ਮੇਰੇ ਅੰਦਰੋਂ ਨਿਕਲ ਆਏ, ਦੇਖਣ ਲਈ ਮੈਂ ਫੇਰ ਨੈਣ ਮੀਟੇ ਤਾਂ ਓਸੇ ਤਰ੍ਹਾਂ ਅੰਦਰ ਵੱਸ ਰਹੇ ਸਨ, ਮੈਂ ਫੇਰ ਬਾਹਰ ਤੱਕਿਆ ਤਾਂ ਕ੍ਰਿਪਾਲ ਮੇਹਰਾਂ ਕਰ ਰਹੇ ਸਨ। ਮੇਰੀ ਸਮਝੇ ਨਾ ਆਯਾ ਕਿ ਅੰਦਰ ਹਨ ਕਿ ਬਾਹਰ? ਕਿ ਨੈਣ ਮੀਟਿਆਂ ਅੰਦਰ ਲੰਘ ਜਾਂਦੇ ਹਨ, ਖੋਲਿਆਂ ਬਾਹਰ ਆ ਜਾਂਦੇ ਹਨ। ਮੈਂ ਬਉਰਾ ਜਿਹਾ ਹੋ ਗਿਆ, ਉਹ ਬਉਰਾ ਸਭ ਕੋਈ ਹੋਵੇ, ਤੂੰ ਹੋਵੇਂ, ਤੇਰਾ ਪ੍ਰਵਾਰ ਹੋਵੇ। ਉਹ ਬਉਰਾਪਨ ਹੋਸ਼ਾਂ ਤੋਂ ਸੋਹਣਾ ਹੈ, ਕੀ ਦੱਸਾਂ ਸੁਆਦ ਅੰਮਾਂ! (ਰੋ ਕੇ) ਲੂੰ ਲੂੰ ਵਿਚ ਇਕ ਝਰਨਾਟ ਸੀ ਤੇ ਰਸ ਸੀ ਤੇ ਹਲਕਾਪਨ ਸੀ ਤੇ ਵਿੱਚ ਵਿੱਚ ਇਕ ਲਹਿਰ, ਅਪੇ ਗੁੰਮ ਹੋਣ ਦੀ ਸੀ। ਖੈਰ! ਵੇਖੋ ਬਿਨਾਂ ਕੀ ਪਤਾ। ਜਦੋਂ ਮੈਨੂੰ ਓਸ ਤੀਰਾਂ ਵਾਲੇ ਨੇ ਪਜਾਰ ਦੇ ਦੇ ਕੇ ਰਸ ਵਿਚ ਰੰਗ ਲਿਆ ਤਾਂ ਕਿਹਾ, ਸਾਵਧਾਨ ਹੋ, ਨਿਹਾਲ ਸਿੱਖਾ! ਨਿਹਾਲ। ਜਪ ਵਾਹਿਗੁਰੂ। ਤਾਂ ਮਾਂ! ਮੈਂ ਕੀ ਡਿੱਠਾ ਕਿ ਲੂੰ ਲੂੰ ਵਿਚ ਅਪੇ ਵਾਹਿਗੁਰੂ ਵਾਹਿਗੁਰੂ ਹੋ ਰਿਹਾ ਹੈ, ਤੇ ਇਕ ਸੁਆਦ ਦੀ ਛਹਿਬਰ ਲੱਗ ਰਹੀ ਹੈ।

ਮਾਂ-(ਕੁਛ ਸੁਆਦ ਵਿੱਚ ਕੁਛ ਘਬਰਾ ਕੇ) ਤੇ...ਤੇ...ਬ...ਬੱਚਾ, ਸਦਾ-ਸ਼ਿਵ ਛੱਡ ਆਇਓ?

ਸੇਵਾਦਾਸ-ਨਾ ਮਾਂ, ਲੈ ਆਇਆ, ਸਦਾ ਕਲਜਾਨ ਰੂਪ ਹੈ ਜੇਹੜਾ ਉਹ ਵਸ ਗਿਆ ਲੂੰ ਲੂੰ ਵਿਚ, ਉਹ ਧਸ ਗਿਆ ਅੰਦਰਲੇ ਦੇ ਅੰਦਰ, ਮੈਂ ਛੱਡ ਕਿਉਂ ਆਯਾ? ਹਾਂ, ਇਕ ਨਿਰਜਿੰਦ ਵਹਿਮ ਅਪੇ ਨੂੰ ਚਮੜਿਆ ਹੋਜਾ ਸੀ, ਉਹ ਜ਼ਰੂਰ ਦੈ ਪਿਆ। ਮਨ ਦੇ ਖਜਾਲ ਹਨ। ਵਹਿਮ ਹਨ। ਮਨ

ਦੇ ਸਾਜੇ ਦੇਵ, ਮਨ ਦਾ ਆਪਣਾ ਰੂਪ ਹਨ, ਪਰ ਜੋ ਸੱਚੀ ਮੁੱਚੀ ਦਾ ਹੈ ਉਹ ਜੀਉਂਦਾ ਹੈ, ਜਾਗਦਾ ਹੈ। ਉਹਦੇ ਆਯਾਂ ਜਿੰਦ ਆਉਂਦੀ ਹੈ, ਅੰਦਰ ਇਕ ਜਾਗ੍ਰਤ ਹੁੰਦੀ ਹੈ, ਸਦਾ ਜਾਗ ਦੀ ਪ੍ਰਤੀਤੀ ਹੋ ਆਉਂਦੀ ਹੈ। ਸੋ ਮਾਂ! ਮੇਰੇ ਅੰਦਰ ਇਹ ਵਰਤੀ।

ਮਾਂ-ਵਰਤੀ, ਤੇ ਇਹ ਤਾਂ ਚੰਗੀ ਵਰਤੀ, ਸੁੱਖਾਂ ਦੀ ਵਰਤੀ, ਫੇਰ ਹਸਦਾ ਕਿਉਂ ਨਹੀਂ? ਲੱਭਾ, ਕੁਝ ਲੱਭਾ, ਸਭ ਤੋਂ ਚੰਗਾ ਲੱਭਾ, ਫੇਰ ਵੈਰਾਗ ਕਿਉਂ?

ਸੇਵਾਦਾਸ-ਮਾਂ! ਤੌਖਲਾ ਨਾ ਕਰ। ਮੇਰਾ ਵੈਰਾਗ ਮੇਰਾ ਹੈ, ਇਹ ਦਾਤੇ ਦਾ ਨਹੀਂ। ਦਾਤੇ ਤਾਂ ਸੁੱਖ ਤੇ ਰਸ ਤੇ ਠੰਡ ਤੇ ਉਮਾਹ ਬਖ਼ਜ਼ਿਆ, ਮੈਨੂੰ ਜਦੋਂ ਸੁਆਦ ਆਵੇ ਹਾਹੁਕਾ ਆ ਘੇਰਦਾ ਹੈ ਕਿ ਹਾਏ! ਮੈਂ ਐਨੀ ਉਮਰਾ ਐਵੇਂ ਕਿਉਂ ਗੁਆਈ? ਇਹ ਅਰਮਾਨ ਮੇਰੀ ਉਦਾਸੀ ਹੈ, ਮੇਰਾ ਧਿਆਨ ਉਸ ਅੰਦਰ ਬੈਠੇ ਦੇ ਰੰਗ ਵਿਚ ਰਹਿਣ ਕਰਕੇ ਮੈਂ ਟਿਕਾਉ ਵਿਚ ਹਾਂ, ਉਂਝ ਮੈਂ ਅੱਗੇ ਤੋਂ ਕਿਤੇ ਵਧੀਕ ਖੁਸ਼ ਹਾਂ। ਪਰ ਖੁਸ਼ੀ ਦੀ ਕਿਸਮ ਹੋਰ ਹੈ।

ਮਾਂ-ਤੇ ਫੇਰ ਪੁੱਤ। ਉਨ੍ਹਾਂ ਕਲਜਾਨ ਰੂਪੀ ਜੀ ਨੇ ਤੁਸਾਂ ਕੀ ਨਾ ਕਿਹਾ, “ਲੈ ਕਮੰਡਲ, ਪਾੜ ਕੱਪੜੇ, ਮਲ ਸੁਆਹ ਤੇ ਥੈਠ ਧੂਣੀ ਰਮਾ ਕੇ?” ਏਸ ਸੁਆਦ ਵਿਚ ਜਿਵੇਂ ਭਰਬਰੀ ਨੂੰ ਕਿਹਾ ਸੀ ਤੇ ਉਹ ਰੋਂਦੀ ਪਿੰਗਲਾ ਛੱਡ ਕੇ, ਸਾਧਨੀ ਹੋ ਕੇ, ਨਾਲ ਸੇਵਾ ਕਰਨ ਦੀ ਬੇਨਤੀ ਕਰਨ ਵਾਲੀ, ਵਿਲਕਦੀ ਨਾਰ ਨੂੰ ਛੱਡ ਕੇ ਟੁਰ ਗਿਆ ਤੇ ਜਿਵੇਂ ਵਾਸਤੇ ਘੱਤਦੀ ਮੈਨਾਂਵੰਤੀ ਨੂੰ ਲੋਂਹਦਿਆਂ ਤੇ ਰਣਵਾਸ ਦੇ ਸਾਰੇ ਸਮਾਜ ਨੂੰ ਢਾਲਾਂ ਮਾਰ ਮਾਰ ਮਰਦਿਆਂ ਵੇਖ ਕੇ ਬੀ ਟੁਰ ਗਿਆ ਸੀ ਗੋਪੀ ਚੰਦ।

ਸੇਵਾਦਾਸ-(ਕਾਹਲਾ ਹੋ ਕੇ) ਨਾ, ਨਾ, ਨਾ ਮਾਂ। ਉਹ ਆਪ ਗ੍ਰਹਿਸਤੀ ਹਨ, ਪਰਵਾਰ ਵਾਲੇ ਹਨ, ਮਾਤਾ ਵਾਲੇ ਹਨ, ਮਾਤਾ ਦਾ ਬੜਾ ਸਤਿਕਾਰ ਕਰਦੇ ਹਨ।

ਮਾਂ-ਫੇਰ ਜੋਗੀ ਹਨ?

ਸੇਵਾਦਾਸ-ਬ੍ਰਹਮ ਜੋਗੀ। ਜੋਗੀਆਂ ਦੇ ਪੂਜਜ। ਜੇ ਕੁਫਰ ਨਾ ਹੋਵੇ ਤਾਂ ਮੈਂ ਕਹਾਂਗਾ ਕਿ ਉਹ ਆਪ ਹਨ, ਸਾਰੇ ਅਵਤਾਰਾਂ ਦੇ ਗੁਰੂ ਹਨ, ਉਤੋਂ ਧੁਰੋਂ ਆਏ ਹਨ।

ਮਾਂ-ਕਿਸੇ ਨੂੰ ਨਹੀਂ ਆਖਦੇ ਕਿ ਸਾਧੂ ਹੋ ਜਾਓ?

ਸੇਵਾਦਾਸ-ਕੋਈ ਤਜਾਰੀ ਆ ਜਾਵੇ ਤਾਂ ਉਸਨੂੰ ਬੀ ਤਾਰਦੇ ਹਨ, ਪਰ ਤਜਾਰਾ ਉਨ੍ਹਾਂ ਨੇ ਮਾਰਗ ਨਹੀਂ ਬਨਾਯਾ। ਉਹ ‘ਪ੍ਰਵਾਣ ਗ੍ਰਹਿਸਤ ਉਦਾਸ’ ਦਾ ਮਾਰਗ ਟੋਰ ਰਹੇ ਹਨ। ਗ੍ਰਹਿਸਤ ਵਿਚ ਪਰਮੇਸ਼ਰ ਮਿਲਾਂਦੇ ਹਨ, ਉਂਝ ਵਿਤਕਰਾ ਕੋਈ ਨਹੀਂ ਕਿ ਤਜਾਰੀ ਨੂੰ ਨਹੀਂ ਤਾਰਨਾ, ਤਾਰਦੇ ਸਭ ਨੂੰ ਹਨ, ਪਰ ਗ੍ਰਹਿਸਤੀ ਨੂੰ ਤਜਾਰਾ ਦਾ ਉਪਦੇਸ਼ ਨਹੀਂ ਕਰਦੇ। ਗ੍ਰਹਿਸਤ ਨੂੰ, ਪਰਿਵਾਰ ਨੂੰ ਹੀ ਉਹ ਪਰਮੇਸ਼ਰ ਰਸੀਏ ਕਰ ਦੇਂਦੇ ਹਨ।

ਮਾਂ-ਵਾਹ ਵਾਹ! ਧੰਨ ਬੱਚਾ ਤੇਰੇ ਭਾਗ, ਤੇ ਧੰਨ ਸਾਡੇ ਭਾਗ! ਤੁਸੀਂ ਲਾਲ ਜੀ! ਉਨ੍ਹਾਂ ਦੀ ਮਾਈ ਦਾ ਦਰਸ਼ਨ ਕੀਤਾ ਹੈ, ਉਹ ਮਾਂ ਨੂੰ ਪਜਾਰ ਕਰਦੇ ਹਨ?

ਸੇਵਾਦਾਸ-(ਮੁਸਕਰਾ ਕੇ) ਹਾਂ ਮਾਂ ਜੀ।

(२)

ਇਸ ਪ੍ਰਕਾਰ ਦੀਆਂ ਗੱਲਾਂ ਬਾਤਾਂ ਮਗਰੋਂ ਮਾਂ ਪੁੱਤ ਵਿਛੜੇ। ਪੁੱਤ ਨੇ ਬਾਹਰ ਜਾ ਕੇ ਪਾਠ ਕੀਤਾ ਅਰਦਾਸ ਕੀਤੀ, ਘਰ ਆਇਆ, ਪ੍ਰਸ਼ਾਸਟ ਛਕਿਆ ਤੇ ਸੌਂ ਗਿਆ। ਮਾਂ ਬੀ ਰੋਟੀ ਖਾ ਕੇ ਸੌਂ ਗਈ। ਪਰ ਪਹਿਲਾ ਠੌਕਾ ਘੰਟੇ ਕੁ ਦੀ ਨੀਂਦ ਦੇ ਮਗਰੋਂ ਖੁੱਲ੍ਹੇ ਗਿਆ ਤੇ ਫੇਰ ਨੀਂਦ ਨਾ ਪਵੇ, ਪੁੱਤ ਨਾਲ ਕੀਤੇ ਬਚਨ ਅੱਖਾਂ ਅੱਗੇ ਆਉਣ। ਤਜਾਗ ਕੀਤੇ ਬਿਨਾਂ, ਟੱਬਰ ਛੱਡੇ ਬਿਨਾਂ ‘ਜੋਗ’ ਐਡੀ ਅਚਰਜ ਗੱਲ ਸੀ ਕਿ ਪੰਡਤਾਣੀ ਇਸਨੂੰ ਮੰਨ ਨਹੀਂ ਸਕਦੀ ਸੀ, ਪਰ ਹੁਣ ਸਾਹਮਣੇ ਆਪਣੇ ਪੁੱਤ ਨੂੰ ਵੇਖਦੀ ਸੀ, ਤੇ ਪੁੱਤ ਦੇ ਤਾਰਨਹਾਰ ਦੇ ਹਾਲ ਸੁਣਦੀ ਸੀ। ਕਿੰਨਾ ਚਿਰ ਸੌਚਾਂ ਸੌਚ ਕੇ ਉਸਦੇ ਮਨ ਨੇ ਐਉਂ ਵਿਚਾਰਿਆ ਕਿ ਹੁਣ ਕਲਜੁਗ ਹੈ, ਜੀਵਾਂ ਦੇ ਬਲ ਘਟ ਗਏ ਹਨ, ਸੱਤਜਾ ਤੇ ਸਤ ਦੋਵੇਂ ਨੀਵੇਂ ਹੋ ਗਏ ਹਨ, ਨਾ ਸਰੀਰ ਵਿਚ ਤਤਿੱਖਜਾ ਦਾ ਬਲ ਹੈ, ਨਾ ਮਨ ਵਿਚ ਤਜਾਗ ਲਈ ਕਾਫੀ ਹੱਠ ਹੈ, ਭਗਵਾਨ ਨੇ ਜਗਤ ਦੀ ਕਲਜਾਨ ਕਰਨੀ ਹੋਈ, ਇਸ ਕਰਕੇ ਸੌਂ ਵਿਸਵਾ ਉਹ ਆਪ ਆਇਆ ਹੈ, ਜੋ ਜੀਵਾਂ ਦਾ ਉਧਾਰ ਕਿਸੇ ਸੌਖੇ ਰਸਤੇ ਕਰੇ। ਗ੍ਰਹਿਸਤ ਵਿਚ ਉਦਾਸ ਕੋਈ ਨਵਾਂ ਸ਼ਾਸਤ੍ਰ ਹੈ, ਨਵਾਂ ਤ੍ਰੀਕਾ ਹੈ, ਹਾਂ ਜੁਗ ਜੁਗ ਦਾ ਅਵਤਾਰ ਹੁੰਦਾ ਆਇਆ ਹੈ, ਕਲਜੁਗ ਦਾ ਅਵਤਾਰ ਨਹੀਂ ਸੀ ਹੋਜਾ, ਹੁਣ ਏਸ ਜੁਗ ਦੀ ਲੋੜ, ਮੁਜਬ ਆਪ ਆਇਆ ਹੋਣਾ ਹੈ, ਨਹੀਂ ਤਾਂ ਪੁੜ੍ਹਾਂ ਧੀਆਂ, ਮਾਵਾਂ, ਭੈਣਾਂ ਵਿਚ ਬੈਠਿਆਂ ਆਤਮਾ ਦੀ ਕਲਜਾਨ ਕਿਵੇਂ?

ਹਾਂ ਸੱਚੀਂ, ਬੱਚਾ ਆਖਦਾ ਸੀ ਮੈਂ ਦਰਸ਼ਨ ਕੀਤਾ ਤਾਂ ਮੇਰੇ ਅੰਦਰ ਜਾ ਵੱਸੇ ਤੇ ਹੁਣ ਤੱਕ ਵਸਦੇ ਹਨ। ਏਹ ਅੰਦਰ ਕੌਣ ਵੱਸ ਸਕਦਾ ਹੈ, ਇਹ ਪ੍ਰਤੱਖ ਸ਼ਕਤੀ ਹੈ, ਇਹ ਕਰਮਾਤ ਹੈ, ਇਹ ਅਵਤਾਰ ਦੀ ਨਿਸ਼ਾਨੀ ਹੈ, ਤਾਰਨਹਾਰ, ਠੀਕ ਹੈ, ਭਲਾ ਸੇਵਾਦਾਸ ਐਡਾ ਮਖੌਲੀਆ ਰਾਹ ਜਾਂਦੇ ਨੂੰ ਜੁਗਤ ਕਰੇ, ਇਹ ਕਿਸ ਤੋਂ ਸੱਟ ਖਾਂਦਾ ਸੀ, ਸੱਟ ਬੀ ਕੇਹੀ ਖਾਧੀ ਸੂ। ਮੇਰਾ ਦੁਲਾਰਾ, ਵਹੁਟੀ ਦਾ ਪਜਾਰਾ, ਬਾਲਾਂ ਦਾ ਪ੍ਰੇਮੀ, ਕਿਸ ਤਰ੍ਹਾਂ ਆਪਣੇ ਧਯਾਨ ਮਗਨ ਰਹਿੰਦਾ ਹੈ, ਹੈ! ਅਸੀਂ ਜਾਤਾ ਦੁੱਖੀ ਹੈ, ਉਦਾਸ ਹੈ, ਪਰ ਉਹ ਅੰਦਰੋਂ ਲਾਲ ਗੁਲਾਲ ਸੀ। ਵਾਹ ਵਾ, ਮੇਰੇ ਲਾਲ! ਤੂੰ ਠੀਕ ਠੋਕਰ ਖਾਧੀ, ਕਿਸੇ ਨੂੰ ਮਖੌਲ ਕੀਤਾ ਸਿਪਾਹੀਜਾਦੇ ਨੂੰ, ਹੈ, ਮਖੌਲੋਂ ਦਰੋਪਤੀ ਮਾਰੀ ਗਈ, ਪਰ ਤੂੰ ਤਰ ਗਿਆ, ਸਿਪਾਹੀ ਜੋਰੀ ਹੋਉ, ਕੁਸ਼ਲ, ਜੋਰੀ ਜਿਸਨੇ ਮਖੌਲ ਦੇ ਬਦਲੇ ਪੁੱਤ ਨੂੰ ਸੱਚੇ ਮਾਰਗ ਪਾ ਦਿੱਤਾ।

ਵਾਹ ਵਾਹ ਭਾਗ ਹੋਏ! ਜੇ ਪੁੱਤ ਘਰੋਂ ਨਾਂ ਟੁਰ ਜਾਏ ਤੇ ਜੋਗ ਕਮਾਏ ਤਾਂ ਮੈਂ ਕਿਉਂ ਓਦਰਾਂ? ਖੁਸ਼ ਨਾ ਹੋਵਾਂ, ਸੁਕਰ ਨਾ ਕਰਾਂ, ਅੱਜ ਮੈਨਾਂਵੰਡੀ ਹੁੰਦੀ, ਕਿਉਂ ਰੋ ਰੋ ਮਰਦੀ। ਪੁੱਤ ਨੂੰ ਤਖਤ ਤੇ ਬੈਠਾ ਜੋਗ ਕਮਾਂਦਾ ਵੇਖਦੀ, ਪਰ ਜੁਗਾਂ ਦੇ ਧਰਮ। ਹਾਂ ਪਿੰਗਲਾ ਕਿਉਂ ਰੋ ਰੋ ਮਰਦੀ, ਕਿਉਂ ਨਾ ਭਰਖਰੀ ਰਾਜ ਕਮਾਂਦਾ ਤੇ ਪਿੰਗਲਾ ਦੇ ਮੰਦਰਾਂ ਵਿਚ ਰਾਤ ਭਜਨ ਵਿੱਚ ਲਾਂਦਾ। ਵੇਖਾਂ ਅਸੀਂ ਸੌਂ ਗਏ ਹਾਂ, ਪੁੱਤ ਸੌਂ ਗਿਆ ਹੈ, ਅੱਧੀ ਰਾਤ ਬੀਤੀ ਹੈ। ਵੇਖੋ ਲਾਲ ਥੁੰਬ ਵਾਂਝੂ ਉਠ ਬੈਠਾ ਹੈ, ਅਪਨੇ ਮੰਜੇ ਤੇ ਹੀ ਆਸਨ ਲਾਏ ਧਯਾਨ-ਮਗਨ ਹੈ, ਪਿੰਗਲਾ ਆਖਦੀ ਸੀ “ਬਾਗ ਵਿਚ ਬੰਗਲਾ ਪੁਆ ਦੇਂਦੀ ਹਾਂ, ਤੂੰ ਜੋਗ ਕਮਾ, ਮੈਂ ਦਰਸ਼ਨ ਕਰਾਂ।” ਪਰ ਭਰਖਰੀ ਆਖੇ “ਜੋਗ ਹੋ ਹੀ ਨਹੀਂ ਸਕਦਾ”, ਦੇਖੋ

ਮੇਰੀ ਕਰਮਾਂ ਵਾਲੀ ਨੂੰਹ ਦਾ ਪਤੀ, ਕਿਸ ਤਰ੍ਹਾਂ ਸਾਨੂੰ ਸੁੱਤਾ ਜਾਣ ਕੇ ਘਰ ਨੂੰ ਬਨ ਬਣਾ ਬੈਠਾ ਹੈ, ਹੁਣ ਘਰ ਬਨ ਹੈ। ਸਾਰੇ ਸੁੱਤੇ ਪਏ ਹਨ। ਸੁੱਤਾ ਮੋਜਾ ਇਕ ਬਰਾਬਰ ਹੈ, ਘਰ ਨੂੰ ਉਜ਼ਾੜ ਵੇਖਕੇ ਮੇਰਾ ਲਾਲ ਬਨਬਾਸੀ ਰਿਖੀ ਸਮਾਨ ਕਿਸ ਤਰ੍ਹਾਂ ਆਸਣ ਲਾ ਬੈਠਾ ਹੈ, ਸੱਚ ਮੁੱਚ ਇਹ ਮਾਰਗ ਨਵਾਂ ਹੈ, ਚੰਗਾ ਹੈ ਤੇ ਸੋਹਣਾ ਹੈ, ਵਿਛੋੜੇ ਦੇ ਸੱਲ ਤਾਂ ਨਹੀਂ ਸਹਿਣੇ ਪੈਂਦੇ।

ਹਾਂ, ਹੇ ਮੇਰੇ ਮਨ! ਸ਼ੁਕਰ ਹੈ ਲਾਲ ਨਹੀਂ ਵਿਛੜੇਗਾ, ਪਰ ਤੂੰ ਤਾਂ ਵਿਛੜਨਾ ਹੈ, ਤੂੰ ਬਿਰਧ ਹੈਂ, ਮਰਨ ਕਿਨਾਰੇ ਹੈਂ, ਮਰ ਕੇ ਤਾਂ ਵਿਛੜਮੇਂ (ਤੋਂ ਕੇ) ਹਾਇ। ਮੈਂ ਆਪਣੇ ਪਿਆਰੇ ਪੁੱਤ ਤੋਂ ਵਿਛੜਸਾਂ। ਹਾਇ! ਮੈਂ ਕੀ ਕਰਾਂ? ਉਮਰਾ ਨਹੀਂ ਵਧ ਸਕਦੀ! ਸਦਾ ਦਾ ਏਹ ਜੀਉਣਾ ਹੀ ਨਹੀਂ, ਤਾਂ ਤੇ ਮਰਨਾ ਹੈ! ਮਰਕੇ ਅੱਗੇ ਕੀ ਹੈ? ਪਤਾ ਨਹੀਂ, ਲੇਖਾ ਦੇਣਾ ਹੈ, ਕਰਮ ਚੰਗੇ ਨਹੀਂ, ਮੋਹ ਮਾਯਾ ਦਾ ਜਾਲ ਹੈ, ਮੈਂ ਫਸੀ ਪਈ ਹਾਂ, ਕਿਵੇਂ ਛੁੱਟਾਂ? (ਡੋਬ ਪੈ ਗਿਆ)।

(ਜਾਗ ਕੇ) ਮੈਂ ਕਿਉਂ ਭੁੱਲੀ ਫਿਰਦੀ ਹਾਂ। ਮੇਰੇ ਤਾਂ ਘਰ ਵਿੱਚ ਗੰਗਾ ਆ ਗਈ, ਜਦੋਂ ਪੁੱਤ ਨੂੰ ਕੋਈ ਦਾਤਾ ਮਿਲ ਪਿਆ ਹੈ ਜੋ ਗ੍ਰਾਹਿਸਤ ਵਿੱਚ ਨਿਰਬਾਨ ਕਰਦਾ ਹੈ ਤਾਂ ਮੇਰੇ ਪੁਰ ਬੀ ਤ੍ਰਥ ਸਕਦਾ ਹੈ। ਹੈਂ! ਕਿਉਂ ਨਹੀਂ! ਤ੍ਰਥ ਸੱਕਦਾ ਹੈ, ਜਦ ਉਹ ਅਧੇ ਹੈ ਤੇ ਬਿਰਦ ਹੈ ਤਾਰਨਹਾਰ, ਕਲਜਾਨ ਅਸਾਂ ਜੀਵਾਂ ਦੀ, ਤਦ ਫੇਰ ਮੈਂ ਜੇਹੀ ਬੀ ਤਰ ਸਕੇਗੀ। ਹੈਂ! ਮੈਂ ਸਵੇਰੇ ਲਾਲ ਨਾਲ ਗੱਲਾਂ ਕਰਾਂ, ਜੇ ਮੇਰਾ ਬੀ ਕੁਛ ਬਣ ਸਕੇ। ਮੇਰੇ ਅੰਦਰ ਮੋਹ ਤਾਂ ਅਗਲਾ ਹੈ, ਡਾਢਾ ਤ੍ਰੂੰਘਾ ਹੈ, ਮੇਰਾ ਬੀ ਛੁੱਟ ਸਕਸੀ। ਕੀਹ ਜਾਣੀਏਂ ਬਖਰੇ, ਪਰ ਅਵਤਾਰ ਅੱਗੇ ਕੀ ਅੱਖ ਹੈ, ਜੋ ਚਾਹੇ ਕਰ ਸਕੇ, ਹੋਜਾ ਜੋ ਅਵਤਾਰ। ਚੰਗਾ (ਹੁਲਾਰਾ ਖਾ ਕੇ) ਕੀਹ ਜਾਣੀਏ, ਅੰਤ ਵੇਲੇ ਮੈਂ ਬੀ ਤਰ ਜਾਣਾ ਹੋਵੇ। ਅਸਮਾਨ ਦੇ ਤਾਰੇ ਕੇਹੇ ਸੋਹਣੇ ਹਨ, ਨੀਲ ਕਿਹਾ ਨਿੱਤਰਦਾ ਹੈ, ਅੰਦਰੋਂ ਸ਼ੀਤਾਂ ਵਿੱਚੋਂ ਕੇਹੀ ਝਲਕ ਸੋਹਣੀ ਪੈਂਦੀ ਹੈ। ਹੱਛਾ ਮਨ! ਉਤਾਵਲਾ ਨਾ ਹੋ, ਦਿਨ ਚੜ੍ਹਨ ਦੇ।

ਏਨੋਂ ਨੂੰ ਸੇਵਾਦਾਸ ਉਠ ਬੈਠਾ, ਕੁਛ ਪੜ੍ਹਦੇ ਇਸ਼ਨਾਨ ਕੀਤੇ ਸੁ; ਫੇਰ ਜਪਦਾ ਜਪਦਾ ਬੈਠ ਗਿਆ, ਇਧਰ ਬੁੱਢੀ ਮਾਈ ਨੂੰ ਨੰਦ ਨੇ ਘੁੱਟ ਲਿਆ।

ਦਿਨ ਚੜ੍ਹਿਆ, ਸੇਵਾਦਾਸ ਕਾਰੇ ਗਿਆ, ਜਦੋਂ ਵੇਹਲਾ ਹੋ ਕੇ ਘਰ ਰੋਟੀ ਖਾਣ ਆਯਾ ਤਾਂ ਮਾਂ ਪਾਸ ਆ ਬੈਠੀ। “ਬੱਚਾ! ਲਾਲ ਮੇਰੇ, ਚਿੱਤ ਸੁੱਖੀ ਹੈ?”

ਪੁੱਤ-ਹਾਂ ਮਾਂ, ਮੈਂ ਸੁੱਖੀ ਹਾਂ।

ਮਾਂ-ਅੱਜ ਕੁਛ ਉਦਾਸੀ ਬੀ ਘੱਟ ਹੈ।

ਪੁੱਤ-ਹਾਂ ਮਾਂ, ਅੱਜ ਚਿੱਤ ਚਰਨਾਂ ਕਵਲਾਂ ਵਿੱਚ ਲੱਗਾ ਰਿਹਾ ਹੈ।

ਮਾਂ-ਲਾਲ! ਉਹੋ ਦਾਤਾ ਜੀ, ਜੋ ਤੈਨੂੰ ਮਿਲੇ ਹਨ, ਸਭ ਦਾ ਕਲਜਾਨ ਕਰਦੇ ਹਨ?

ਪੁੱਤ-ਹਾਂ ਮਾਂ।

ਮਾਂ-ਮਰਦਾਂ ਦਾ ਕਿ ਤ੍ਰੀਮਤਾਂ ਦਾ ਬੀ?

ਪੁੱਤ-ਸਭ ਦਾ।

ਮਾਂ-ਤ੍ਰੀਮਤਾਂ ਨੂੰ ਤਾਂ ਸਾਡੇ ਬ੍ਰਾਹਮਣ ਮੰਤ੍ਰ ਬੀ ਨਹੀਂ ਦੇਂਦੇ?

ਪੁੱਤ-ਉਹ ਵਿਤਕਰਾ ਜਾਣਦੇ ਹੀ ਨਹੀਂ, ਮਰਦ ਤ੍ਰੀਮਤ ਸਭ ਨੂੰ ਪਰਮੇਸ਼ੁਰ ਦੇ ਚਰਨੀਂ ਲਾਂਦੇ ਹਨ।

ਮਾਂ-ਤੇ ਬੁਚਿਆਂ ਠੇਰਿਆਂ ਦੀ ਬੀ?

ਪੁੱਤ-ਹਾਂ ਮਾਂ, ਉਹ ਆਖਦੇ ਹਨ:-

“ਕਾਲੀ ਧਉਲੀ ਸਾਹਿਬੁ ਸਦਾ ਹੈ ਜੇ ਕੋ ਚਿਤਿ ਕਰੋ॥੧੩॥”

{ਮਹਲਾ ੩, ਸਲੋਕ ਸ਼ੇਖ ਫਰੀਦ ਕੇ, ਪੰਨਾ ੧੩੭੮}

ਮਾਂ-ਸੁਕਰ ਹੈ, ਸੁਕਰ ਹੈ।

ਪੁੱਤ-ਅੰਮਾ! ਕੀ ਗੱਲ ਹੈ?

ਮਾਂ-ਬੱਚਾ! ਐਤਨੇ ਦਿਨ ਤਾਂ ਮੈਨੂੰ ਏਸ ਤੌਖਲੇ ਖਾਪਾ ਕਿ ਤੇਰੇ ਤੇਰ ਬਦਲ ਚੁੱਕੇ ਹਨ, ਕੋਈ ਕਾਰੀ ਤੀਰ ਲੱਗ ਗਿਆ ਹੈ, ਤੂੰ ਕਿਸੇ ਵੇਲੇ ਮੇਰੇ ਨਾਲ ਮੈਨਾਂਵੰਤੀ ਵਾਲਾ ਹਾਲ ਕਰਨਾ ਹੈ, ਪਰ ਕੱਲ੍ਹ ਦੀਆਂ ਗੱਲਾਂ ਤੋਂ ਮਗਰੋਂ ਇਧਰੋਂ ਠੰਡ ਪਈ ਪਰ ਹੋਰ ਲੱਗ ਉੱਠੀ, ਤੇ ਉਹ ਇਹ ਕਿ ਮੈਂ ਬਿਰਧ ਹਾਂ, ਤੇ ਮਰਨ ਕਿਨਾਰੇ ਹਾਂ, ਮੈਂ ਮਰ ਕੇ ਲਾਲ ਤੋਂ ਵਿੱਛੜ ਜਾਸਾਂ, ਇਸ ਵਿਜੋਗ ਰਾਤੀਂ ਨੀਂਦ ਨਹੀਂ ਪੈਣ ਦਿੱਤੀ, ਕਈ ਤੰਦਣ ਤਾਣ ਸੋਚਦੀ ਨੂੰ ਛੇਕੜ ਇਸ ਗੱਲ ਧਿਆਨ ਬੰਨਾ ਦਿੱਤਾ ਕਿ ਖਬਰੇ ਤੇਰੇ ਦਾਤਾ ਜੀ ਮੇਰਾ ਮੋਹ ਮਾਯਾ ਦਾ ਜਾਲ ਕੱਟ ਦੇਣ ਤਾਂ ਮੈਂ ਬੀ ਬੀਤ ਰਾਗ ਹੋ ਮਰਾਂ। ਏਸ ਕਰਕੇ ਪੁੱਛਿਆ ਸੀ ਕਿ ਕਿਤੇ ਮੈਂ ਬੇਲੋੜੀ ਦੀ ਬੀ ਠੰਡ ਹੈ?

ਪੁੱਤ-(ਅੱਖਾਂ ਮੀਟ ਕੇ ਫੇਰ ਖੋਲ ਕੇ) ਅੰਮਾ! ਮੋਹ ਮਾਯਾ ਸੁੰਵ ਨਾਲ ਨਹੀਂ ਟੁਟਦੀ, ਮੋਹ ਮਮਤਾ ਤਾਂ ਸਾਡੇ ਆਪੇ ਦੀ ਕੋਈ ਤਾਕਤ ਹੈ, ਜੋ ਬੇਟਿਕਾਣੇ ਲੱਗ ਰਹੀ ਹੈ, ਇਸ ਨੂੰ ਟਿਕਾਣੇ ਲਾਯਾਂ ਇਹ ਮਰਦੀ ਹੈ, ਨਹੀਂ। ਇਹ ਮਰਦੀ ਨਹੀਂ, ਇਹ ਕਾਯਾ ਪਲਟਦੀ ਹੈ, ਰੂਪ ਵਟਾਂਦੀ ਹੈ, ਪਜਾਰ ਹੋ, ਪਜਾਰ ਪ੍ਰੇਮ ਬਣ ਜਾਂਦੀ ਹੈ, ਪ੍ਰੇਮ ਸਾਡਾ ਆਪਾ ਹੈ, ਪ੍ਰੇਮ ਵਾਹਿਗੁਰੂ ਹੈ, ਪ੍ਰੇਮ ਵਿਚਲੀ ਡੋਰ ਹੈ ਜੋ ਵਿਛੜੇ ਮੇਲਦੀ ਹੈ। ਸੋ ਉਹ ਦਾਤਾ ਪ੍ਰੇਮ ਹੈ, ਪ੍ਰੇਮ ਦਾਤ ਕਰਦਾ ਹੈ, ਉਨ੍ਹਾਂ ਦੇ ਚਰਨਾਂ ਨਾਲ ਪ੍ਰੇਮ ਲਾਓ, ਮੋਹ ਮਮਤਾ ਅਪ ਕੱਟੀ ਗਈ। ਇਹ ਮੋਹ ਜਦ “ਮੈਂ ਮੇਰੀ” ਨੂੰ ਲੈ ਕੇ, ਗਰਜ਼ਾਂ ਨੂੰ ਲੈ ਕੇ ਅਪਨੱਤਾਂ ਪਾ ਕੇ, ਕਿਤੇ ਲੱਗ ਜਾਂਦਾ ਹੈ ਤਾਂ ਜਿੱਥੇ ਲਗਦਾ ਹੈ ਉਨ੍ਹਾਂ ਵਿੱਚ ਫਸਾ ਦੇਂਦਾ ਹੈ, ਤੇ ਜੇ ਇਹੋ ਮਾਲਕ ਪਰਮੇਸ਼ੁਰ ਵਿੱਚ ਲੱਗੇ ਤਾਂ ਸਭ ਥਾਉਂ ਤੇੜ ਦੇਂਦਾ ਹੈ, ਸਾਈਂ ਵਿੱਚ ਲੱਗਣਾ ਸਾਰੇ ਹੋਰ ਥਾਵਾਂ ਤੋਂ ਝੁਟ ਜਾਣਾ ਹੈ।

ਮਾਂ-ਵਾਰੀ ਲਾਲ ਵੇ। ਫੇਰ ਸਮਝਾਵੇਂ ਨਾ!

ਪੁੱਤ-ਮਾਂ ਜੀ! ਰੱਬ ਵਾਹਿਗੁਰੂ ਪਰਮੇਸ਼ੁਰ ਸਾਡਾ ਪਿਤਾ ਹੈ, ਅਸੀਂ ਪੁੱਤ ਹਾਂ, ਉਸ ਨੂੰ ਵਿਸਾਰ ਕੇ ਜਗਤ ਵਿੱਚ ਰੁੱਝ ਗਏ ਹਾਂ। ਇਹ ਰੱਬ ਨੂੰ ਵਿਸਾਰ ਕੇ ਜਗਤ ਵਿੱਚ ਰੁਝਣਾ ‘ਮੋਹ’ ਹੈ। ਅਸੀਂ ਵਿਸਾਰੇ ਨੂੰ ਛੱਡ ਕੇ ਰੱਬ ਦੀ ਯਾਦ ਵਿੱਚ ਲੱਗੀਏ, ਇਹ ਰੱਬ ਦੀ ਯਾਦ, ਰੱਬ ਦਾ ਧਿਆਰ ਹੈ, ਜੋ

ਯਾਦ ਕਰਦਾ ਹੈ, ਸੋ ਯਾਦ ਕਰਦਾ ਕਰਦਾ ਪ੍ਰੇਮੀ ਹੋ ਜਾਂਦਾ ਹੈ, ਜੋ ਰੱਬ ਦਾ ਪ੍ਰੇਮੀ ਹੈ, ਸੋ ਹੋਰ ਕਿਸੇ ਜਗਤ ਜੁਗਤ ਦਾ ਪ੍ਰੇਮੀ ਨਹੀਂ ਰਹਿ ਜਾਂਦਾ।

ਮਾਂ-ਠੀਕ, ਹੁਣ ਮੈਂ ਸਮਝੀ। ਚਾਲੀ ਸੇਰੀ ਗੱਲ ਆਖੀ ਆ।

ਪੁੱਤ-ਪਰ ਇਹ ਮਾਂ, ਮੇਹਰ ਹੈ ਦਾਤੇ ਦੀ।

ਮਾਂ-ਫੇਰ, ਮੈਂ ਕਿਵੇਂ ਕਰਾਂ, ਮੇਰੇ ਤੇ ਬੀ ਮੇਹਰ ਕਰਾ, ਲੈ ਚਲ।

ਪੁੱਤ-ਮੈਂ ਲੈ ਚਲਦਾ ਹਾਂ, ਪਰ ਸੈਅਂ ਕੋਹਾਂ ਦਾ ਪੰਧ ਹੈ, ਰਸਤੇ ਬਿਖੜੇ ਹਨ, ਤੁਸਾਡੀ ਉਮਰਾ ਡਾਢੀ ਬਿਰਧ ਹੈ, ਸਰੀਰ ਸਫਰ ਦੀ ਖੇਚਲ ਝੱਲਣ ਨਹੀਂ ਲੱਗਾ। ਕਿਤੇ ਉਹ ਨਾ ਹੋਵੇ, ਮੈਂ ਘਰੋਂ ਲੈ ਟੁਰਾਂ ਤੇ ਤੁਸਾਡਾ ਸਰੀਰ ਰਸਤੇ ਵਿੱਚ ਦੁੱਖ ਨਾ ਝੱਲ ਸਕੇ ਤੇ ਬਿਨ ਸਿਲੇ ਹੀ ਟੁਰ ਜਾਏ।

ਮਾਂ-(ਰੋ ਕੇ) ਫੇਰ ਮੈਂ ਕਿਵੇਂ ਕਰਾਂ? ਲਾਲ ਜੀ, ਮੇਰੇ ਅਪਨੇ ਅੰਦਰ ਬੜੀ ਲਾਲਸਾ ਲੱਗ ਪਈ ਹੈ ਚਰਨ ਪਰਸਨ ਦੀ।

ਪੁੱਤ-ਤੁਸੀਂ ਇੱਥੇ ਘਰ ਬੈਠੇ ਹੀ ਅਰਾਧਨਾ ਕਰੋ। ਉਹ ਘਟ ਘਟ ਦੀ ਜਾਣਨਹਾਰ ਹਨ, ਦਿਲਾਂ ਦੇ ਪਜਾਰ ਨੂੰ ਸਮਝ ਜਾਂਦੇ ਹਨ, ਪਜਾਰ ਝਰਨਾਟਾਂ ਅੱਗੇ ਝਰਨਾਟ ਖਾ ਜਾਂਦੇ ਹਨ, ਤੇ ਤੁਠਕੇ ਪਿਰਮ ਰਸਾਂ ਦਾ ਦਾਨ ਦੇ ਦੇਂਦੇ ਹਨ। ਉਨ੍ਹਾਂ ਦੇ ਸਦਾ ਜਾਗਦੇ ਮਨ ਨੂੰ ਦੇਸ ਕਾਲ ਦੀ ਕੈਦ ਬੰਨ੍ਹਦੀ ਨਹੀਂ, ਹੱਦ ਬਿਨੇ ਰੋਕਦੀ ਨਹੀਂ। ਜੇ ਤੁਸਾਡੀ ਅਰਾਧਨਾ ਸੱਚ ਦੀ ਹੋਊ ਤਾਂ ਇੱਥੇ ਬੈਠਿਆਂ ‘ਮੇਹਰਾਂ ਦੇ ਸਾਈਂ’ ਮੇਹਰਾਂ ਕਰ ਦੇਣਗੇ।

ਇਸ ਤਰ੍ਹਾਂ ਦੀ ਗਲ ਬਾਤ ਦੇ ਮਗਰੋਂ ਸੇਵਾਦਾਸ ਦਾ ਘਰ ਵਿੱਚ ਸਿੱਖੀ ਤੋਰਾ ਖੁੱਲ੍ਹਾ ਹੋ ਗਿਆ। ਘਰ ਸਿੱਖਾਂ ਦਾ ਪ੍ਰਸਾਦ ਕਰਨਾ, ਕੜਾਹ ਪ੍ਰਸਾਦ ਕਰਾਣਾ, ਸੰਗ੍ਰਾਂਦ, ਮੱਸਯਾ, ਗੁਰਪੁਰਬ ਨੂੰ ਕਦੇ ਇਨ੍ਹਾਂ ਦੇ ਘਰ, ਕਦੇ ਕਿਸੇ ਸਿੱਖ ਦੇ ਘਰ ਜੋੜ ਮੇਲ ਹੋਣਾ, ਉਥੇ ਮਾਈ ਨੇ ਪੁੜ੍ਹ ਨਾਲ ਸੇਵਾ ਵਿਚ ਸ਼ਾਮਲ ਹੋਣਾ। ਘਰ ਵਿੱਚ ਬਾਣੀ ਦਾ ਪਾਠ ਕੀਰਤਨ ਬੀ ਖੁੱਲ੍ਹਾ ਹੋਣ ਲਗ ਪਿਆ, ਮਾਈ ਨੇ ਬੀ ਜਪੁ ਸਾਹਿਬ ਕੰਠ ਕੀਤਾ ਤੇ ਪਾਠ ਅੰਤ ਦਿਤਾ। ਦਿਨ ਦਿਨ ਇਸ ਤਰ੍ਹਾਂ ਸਤਿਸੰਗ ਹੋਣ ਲੱਗੇ। ਜਿਉਂ ਜਿਉਂ ਮਾਈ ਨੂੰ ਬਾਣੀ, ਕੀਰਤਨ, ਸਤਿਸੰਗ ਦੇ ਰੰਗ ਅੰਤਰ-ਆਤਮੇ ਸੁੱਖ ਦੇਣ ਲੱਗੇ ਤੇ ਗੁਰ-ਦਰਸ਼ਨਾਂ ਦੀ ਤਾਂਘ ਵਧਣ ਲੱਗੀ। ਅਪਨੇ ਸਰੀਰ ਦਾ ਬੁਢੇਪਾ ਤੇ ਕਮਜ਼ੋਰੀ ਵਲੋਂ ਉਹ ਜਾਣਦੀ ਸੀ ਕਿ ਮੈਂ ਅੱਪੜ ਕੇ ਦਰਸ਼ਨ ਨਹੀਂ ਕਰ ਸਕਦੀ, ਤੇ ਬਾਣੀ ਭਜਨ ਪਾਠ ਕਰਕੇ ਉਹ ਅਪਨੇ ਮਨ ਦੇ ਟਿਕਣ ਤੋਂ ਆਤਮ ਸੁੱਖ ਦੀ ਪ੍ਰਾਪਤੀ ਬੀ ਜਾਣਦੀ ਸੀ, ਪਰ ਜਗਤ ਵਿੱਚ ਆਏ ਪਰਤੱਖ ਅੱਖਾਂ ਨਾਲ ਦਿੱਸ ਪੈਣ ਵਾਲੀ ਸੂਰਤ ਵਿੱਚ ਵਿਚਰਦੇ ਸਰੂਪ ਦੇ ਦਰਸ਼ਨਾਂ ਦੀ ਕਾਮਨਾ ਕਿਵੇਂ ਬੀ ਮਿਟ ਨਹੀਂ ਸਕਦੀ ਸੀ। ਮਾਈ ਸਤਿਸੰਗ ਵਿੱਚ ਜਾਂਦੀ, ਸੰਗਤ ਦੇ ਦਿਦਾਰ ਵਿੱਚ ਗੁਰੂ ਦਾ ਦਿਦਾਰ ਸੁਣਦੀ, ਸਰਧਾ ਧਾਰ ਕੇ ਵੇਖਦੀ, ਪਰ ਉਸ ਖੜਗਧਾਰੀ ਤਾਰਨਹਾਰ ਮੂਰਤੀ ਦੇ ਦਰਸ਼ਨਾਂ ਦੀ ਸਿੱਕ ਨਾ ਮਿਟਦੀ। ਇਸ ਸਿੱਕ ਦੇ ਕਾਰਨ ਅਕਸਰ ਗੁਰਮੁਖਾਂ ਗੁਰਸਿੱਖਾਂ ਤੇ ਸਿੱਖਣੀਆਂ ਤੋਂ, ਜਿਨ੍ਹਾਂ ਦਰਸ਼ਨ ਕੀਤੇ ਸਨ, ਗੁਰੂ ਜੀ ਦੇ ਗੁਣ ਸੁਭਾਵ ਪੁਛਦੀ ਤੇ ਗੱਲਾਂ ਵਿੱਚ ਜਦ ਕਦੇ ਉਨ੍ਹਾਂ ਦੇ ਪਤਿਤ ਪਾਵਨ ਤੇ ਭਗਤਾਂ ਦੇ ਪ੍ਰੇਮੀ ਹੋਣ ਦਾ ਗੁਣ ਸੁਣਦੀ ਤਾਂ ਉਸਦੇ ਅੰਦਰ ਨਿਰਾਸਾ ਦੇ ਮੰਡਲ ਵਿੱਚੋਂ ਇਕ ਆਸ ਚਮਕ ਉਠੌਂਦੀ ਕਿ ਭਾਵੇਂ ਮੈਂ

ਨਿਰਬਲ ਹਾਂ, ਗ੍ਰੀਬ ਹਾਂ, ਨਿਤਾਣੀ ਹਾਂ, ਪਰ ਉਨ੍ਹਾਂ ਦਾ ਬਿਰਦ ਤਾਂ ਪਾਲਨਹਾਰ ਹੈ, ਜੋ ਮੈਂ ਜੇਹੀ ਤੇ ਬੀਤੁ ਤੁਠ ਪੈਣ ਤਾਂ ਕੀ ਅਚਰਜ ਹੈ? ਪਹਿਲੇ ਪਹਿਲ ਤਾਂ ਇਹ ਇਛਾ, ਇਹ ਚਾਹ ਉਠੇ ਤਾਂ ਅੰਦਰਲਾ ਆਪੇ ਸ਼ਰਮ ਖਾ ਕੇ ਕਹੇ ਤੂੰ ਗੁਰੂ ਗੁਰੂ ਜਪੀ ਚੱਲ, ਕਿਉਂ ਵਿਤੋਂ ਵੱਧ ਆਸਾ ਧਾਰਨਾ ਹੈ? ਪਰ ਜਿਉਂ ਜਿਉਂ ਸਿੱਕਦੇ ਮਨ ਨੂੰ ਸਮਾਂ ਬੀਤੇ ਸਿੱਕ ਵਧਦੀ ਜਾਂਦੀ ਹੈ ਤੇ ਆਸਾ ਮਜ਼ਬੂਤ ਹੁੰਦੀ ਜਾਂਦੀ ਹੈ। ਮਾਈ ਦਾ ਪ੍ਰੇਮ ਤੇ ਦਰਸ਼ਨਾਂ ਦੀ ਤਾਂਘ ਵਧਦੀ ਗਈ। ਜਦੋਂ ਸੁਣੇ ਕਿ ਭੀਲਣੀ ਵਰਗੀਆਂ ਨੀਚ ਜਾਤੀਆਂ ਕਰੂਪ ਤਜਾਰੀਆਂ ਦੁੱਖੀਆਂ ਨੂੰ ਮਨ ਦੀ ਮੁਰਾਦ ਮਿਲੀ ਸੀ ਤਦੋਂ ਆਖੇ ਕਿ ਕੋਈ ਅਚਰਜ ਨਹੀਂ ਕਿ ਮੇਰੇ ਥੱਲੇ ਲਹਿ ਗਏ ਨੈਣ ਬੀ ਦਰਸ਼ਨ ਪਾ ਲੈਣ।

ਪ੍ਰੇਮੀ ਆਖਦੇ ਹਨ ਬਾਵਰਾ ਹੁੰਦਾ ਹੈ। ਪਰ ਇਹ ਗੱਲ ਠੀਕ ਨਹੀਂ, ਕਿਉਂਕਿ ਹਰ ਬਾਵਰਾ ਪ੍ਰੇਮੀ ਨਹੀਂ ਹੁੰਦਾ। ਪ੍ਰੇਮੀ ਦਾ ਬਾਵਰਾਪਨ ਅਕਲਮੰਦੀ ਹੁੰਦੀ ਹੈ, ਜੋ ਲੋਕਾਂ ਦੀ ਸਮਝ ਵਿੱਚ ਨਹੀਂ ਆਉਂਦੀ, ਉਹ ਅਪਨੀ ਧੁਨ ਵਿੱਚ ਹੁੰਦਾ ਹੈ, ਧੁਨ ਦਾ ਪੱਕਾ ਹੁੰਦਾ ਹੈ ਤੇ ਧੁਨ ਦੀ ਸਿੱਧੀ ਲਈ ਸਭ ਕੁਝ ਕਰਦਾ ਹੈ। ਲੋਕਾਂ ਦੇ ਹਿਸਾਬ ਕਿਤਾਬ ਤੋਂ ਪਰੇ ਹੁੰਦਾ ਹੈ। ਇਸ ਲਈ ਪ੍ਰੇਮੀ ਨੂੰ ਬਾਉਰਾ ਕਹਿੰਦੇ ਹਨ। ਸੋ ਮਾਈ ਕੁਛ ਬਾਉਰਾ ਹੋ ਗਈ, ਰੂੰ ਖਰੀਦ ਲਿਆਈ। ਬੁਢੇ ਵਾਰੇ ਕੱਤਣ ਤੁੰਬਣ ਲੱਗੀ ਏ। ਪਰ ਮਾਈ ਕੱਤਣ ਤੁੰਬਣ ਨਹੀਂ ਲੱਗੀ, ਉਸਨੇ ਅਪਨੀ ਯਾਦ ਦਾ ਆਸਰਾ, ਗੁਣ ਗਾਉਣ ਦਾ ਵਸੀਲਾ, ਪਜਾਰ ਕਰਨ ਦਾ ਅਨੋਖਾ ਅਭਯਾਸ ਲੱਭਾ ਹੈ। ਸਾਰਾ ਦਿਨ ਇਸ ਆਹਰੇ ਲੱਗੀ ਗੁਰੂ ਗੁਰੂ ਜਪਦੀ ਰਹਿੰਦੀ ਹੈ। ਧਯਾਨ ਦੀ ਸਾਰੀ ਤਾਕਤ ਐਉਂ ਗੁਰੂ ਚਰਨਾਂ ਵਿੱਚ ਲੱਗੀ ਰਹਿੰਦੀ ਹੈ। ਪਰ ਮਾਈ ਸੋਚਾਂ ਵਿੱਚ ਨਹੀਂ, ਉਹ ਪ੍ਰੇਮ ਦੇ ਤਰੰਗ ਵਿੱਚ ਇਹ ਬਿਨਾਂ ਸਮਝੇ ਕਰ ਰਹੀ ਹੈ, ਸਮਝੇ ਤਾਂ ਬਾਉਰਾ ਕਾਹਦੀ, ਤੇ ਜੋ ਕੁਛ ਕਰਦੀ ਹੈ, ਉਹ ਨਿਰਾਰਥਕ ਹੋਵੇ ਤਾਂ ਮਾਈ ਪ੍ਰੇਮਣ ਕਾਹਦੀ, ਫੇਰ ਨਿਰੀ ਬਾਉਲੀ।

ਮਾਈ ਹਰ ਰੋਜ਼ ਇਸ ਆਹਰੇ ਲੱਗ ਰਹੀ ਹੈ। ਸਾਰਾ ਦਿਨ ਕੱਤ ਕੱਤ ਨਲੀਆਂ ਉਤਾਰਦੀ ਹੈ, ਸਾਰਾ ਦਿਨ ਗੁਰੂ ਗੁਰੂ ਜਪਦੀ ਹੈ। ਵਿੱਚ ਵਿੱਚ ਅਰਧਾਨਾ ਕਰਦੀ ਅਰਦਾਸੇ ਵਿੱਚ ਗੁੰਮ ਹੋ ਜਾਂਦੀ ਹੈ ਤੇ ਦਿਲ ਹੀ ਦਿਲ ਆਖਦੀ ਹੈ:-

‘ਹੋ ਪ੍ਰਭੂ ਮੈਂ ਬਿਰਧਾ ਬਹੁ ਹੋਈ। ਨਹੀਂ ਸਮਰਥ ਗਮਨਿ ਕੀ ਕੋਈ।
ਪੰਥ ਪਹਾਰਨਿ ਕੋ ਬਹੁ ਦੁਰਿ। ਉਚ ਨੀਚ ਬਲ ਲਖੀਯਤਿ ਭੂਰ॥੨੨॥
ਨਾਂਹਿ ਤ ਮੈਂ ਅੰਮ੍ਰਿਤਸਰ ਆਵਤਿ। ਨਿਜ ਕਰ ਸੋਂ ਅੰਬਰ ਪਹਿਰਾਵਤਿ।
ਸਕਤਿਹੀਨ ਕਿਮ ਗਮਨੋਂ ਸੂਮੀ। ਸਭਿ ਘਟ ਬਜਾਪਕ ਅੰਤਰਜਾਮੀ॥੨੩॥

{ਸੂ: ਪ੍ਰ: ਰਾਮਿ ੫, ਅੰਸੂ ੪੭ ਪੰਨਾ ੨੯੯੮}

ਇਸ ਤਰ੍ਹਾਂ ਦੀ ਪ੍ਰੇਮ ਲਗਨ ਵਿੱਚ, ਹੱਥ ਸੇਵਾ ਵਿੱਚ ਤੇ ਮਨ ਸਿਮਰਨ ਵਿੱਚ ਲੱਗਿਆਂ ਸਮਾਂ ਬੀਤਦਾ ਗਿਆ। ਸੂਤ ਕੱਤਿਆ, ਅਟੇਰਿਆ, ਨਿੜਿਆਂ ਤੇ ਚੜ੍ਹ ਗਿਆ, ਹੁਣ ਮਾਈ ਨੇ ਜੁਲਾਹੇ ਦੇ ਸੂਤ ਸਪੁਰਦ ਕੀਤਾ। ਉਸਨੇ ਬੀ ਉਣਕੇ ਰੇਜਾ ਮਾਈ ਦੇ ਘਰ ਪੁਚਾਇਆ। ਹੁਣ ਮਾਈ ਨੇ ਧੋਬੀ ਨੂੰ ਚੌਥਾ ਕੁਛ ਦੇ ਕੇ ਰੇਜਾ ਧੂਆ ਕੇ ਖੁੰਬ ਵਰਗਾ ਚਿੱਟਾ ਕਰਵਾਯਾ।

ਅਪਣੇ ਘਰ ਵਿਚ ਇਕ ਥਾਂ ਥਾਪਿਆ, ਜੋ ਜੇ ਸਤਿਗੁਰ ਘਰ ਆਉਣ ਤੇ ਉਨ੍ਹਾਂ ਦੇ ਬੈਠਣ ਦਾ ਹੋਵੇ। ਓਹ ਥਾਂ ਸਾਫ਼ ਕਰਕੇ ਧੂਪ ਧੁਖਾਇਆ, ਛੁੱਲਾਂ ਦੇ ਸੇਹਰੇ ਲਟਕਾਏ, ਇਕ ਸੰਦਰ ਚੌਕੀ ਓਥੇ ਡਾਹੀ, ਰੇਜ਼ਾ ਇਸ ਪਰ ਪਜਾਰ ਨਾਲ ਧਰ ਦਿੰਤਾ, ਰੋਜ਼ ਇਥੇ ਸਫ਼ਾਈ ਕਰੇ, ਰੋਜ਼ ਧੂਪ ਧੁਖਾਵੇ, ਰੋਜ਼ ਚੰਦਨ ਘਸ ਕੇ ਚੜ੍ਹਾਵੇ, ਰੋਜ਼ ਸੇਹਰੇ ਬਣਾ ਕੇ ਧਰੇ, ਰੋਜ਼ ਇਸ ਕਾਰ ਤੋਂ ਵਿਹਲੀ ਹੋ ਬੈਠ ਜਾਵੇ ਤੇ ਧਯਾਨ ਕਰੇ ਕਿ ਮਹਾਰਾਜ਼, ਚੌਕੀ ਪਰ ਬਿਰਾਜੇ, ਜਗਮਗ ਜੋਤ ਬਿਰਾਜ ਰਹੇ ਹਨ। ਦੋ ਵੇਲੇ ਇਹ ਧਯਾਨ, ਇਹ ਉਪਾਸਨਾ, ਇਹ ਪੂਜਾ ਮਾਈ ਨੇ ਠਾਣ ਲਈ। ਇਸ ਤਰ੍ਹਾਂ ਦੀ ਅਥੱਕ ਤੇ ਇਕ ਰੰਗੀ, ਇਸ ਤਰ੍ਹਾਂ ਦੀ ਸੋਹਣੀ ਪ੍ਰੀਤ ਵੇਖ ਕੇ ਸੇਵਾਦਾਸ ਮਾਤਾ ਦਾ ਬਹੁਤ ਸਰਧਾਲੂ ਹੋ ਗਿਆ। ਬਚਪਨ ਤੋਂ ਆਗਜਾਕਾਰ ਤੇ ਪਜਾਰ ਕਰਨ ਵਾਲਾ ਪੁੱਤ੍ਰ ਸੀ, ਪਰ ਹੁਣ ਮਾਤਾ ਦੇ ਅਵਿਰਲ ਪ੍ਰੇਮ ਦਾ ਸਰਧਾਲੂ ਹੋ, ਡਾਢੇ ਸਤਿਕਾਰ ਵਿਚ ਆ ਗਿਆ। ਦੋ ਚਾਰ ਐਸੇ ਸਮੇਂ ਆਏ ਕਿ ਬਿਰਾਦਰੀ ਦੇ ਹੋਰ ਬ੍ਰਾਹਮਨਾਂ ਨੇ ਸੇਵਾ ਦਾਸ ਨੂੰ ਮਖੌਲ ਕੀਤਾ ਕਿ ਤੇਰੀ ਮਾਂ ਕਿਸ ਆਹਰੇ, ਇਸ ਬੁੱਢੇ ਵਾਰੇ, ਲੱਗ ਪਈ ਹੈ। ਤਦ ਸੇਵਾਦਾਸ ਨੇ ਉਨ੍ਹਾਂ ਨੂੰ ਚੰਗੀ ਤਰ੍ਹਾਂ ਨਿਰ-ਉੱਤਰ ਕੀਤਾ: “ਤੁਸੀਂ ਮਾਯਾ ਦੇ ਪ੍ਰੇਮੀ ਹੋ ਗਏ ਹੋ। ਪ੍ਰੇਮ ਜਦ ਆਤਮਾ ਵਿਚ ਉਪਜਦਾ ਹੈ ਤਾਂ ਇਕ ਨਵੀਂ ਜਿੰਦ ਜਾਗਦੀ ਹੈ, ਰੱਬੀ ਪ੍ਰੇਮ ਅਪਨੇ ਰਾਹ ਅਧ ਜਾਣਦਾ ਹੈ। ਇਹ ਗੁਰੂ ਜੀ ਦੀ ਮਰਜ਼ੀ ਹੈ, ਆਉਣ ਕਿ ਨਾਂ, ਪਰ ਜੋ ਅਰਾਧਨਾ ਕਰਨ ਵਾਲਾ, ਸੱਚੇ ਪ੍ਰੇਮ ਵਿਚ, ਉਨ੍ਹਾਂ ਨੂੰ ਯਾਦ ਕਰ ਰਿਹਾ ਹੈ, ਉਹ ਸੰਸਾਰ ਦੇ ਸਾਰੇ ਮੋਹ ਨੂੰ ਅਨਜਾਣੇ ਜਿੱਤ ਰਿਹਾ ਹੈ, ਉਸਦੀ ਸੁਰਤ ਏਕਾਗਰ ਹੋ ਰਹੀ ਹੈ, ਅਰ ਗੁਰੂ, ਜਗਤ ਤਾਰਨਹਾਰ ਦੇ ਚਰਨਾਂ ਕੰਵਲਾਂ ਤੇ ਜੁੜ ਰਹੀ ਹੈ, ਉਹਦਾ ਇਹ ਸਾਰਾ ਕੰਮ ਅਸਲ ਭਗਤੀ, ਅਸਲ ਪ੍ਰੇਮਾ ਭਗਤੀ ਹੈ, ਅਸਲ ਭਗਤੀ-ਯੋਗ ਹੈ।”

ਮਾਈ ਦੀ ਉਪਾਸਨਾ ਦੇ ਬਹੁਤੇ ਸਮੇਂ ਲੰਘਦੇ ਜਾਣ ਤੇ ਆਪਣੀਆਂ ਸਿੱਖ ਸੰਗਤਾਂ ਵੱਲੋਂ ਥੀ ਸਨੋਹੇ ਆਏ ਕਿ ਅਸੀਂ ਪੰਜਾਬ ਚਲੇ ਹਾਂ, ਰੇਜ਼ਾ ਦੇ ਦਿਓ ਤਾਂ ਅਸੀਂ ਸਤਿਗੁਰਾਂ ਦੇ ਚਰਨੀਂ ਅਰਪ ਦਿਆਂਗੇ। ਸੇਵਾਦਾਸ ਨੂੰ ਸਿਆਣਿਆਂ ਸਿੱਖਾਂ ਸਮਝਾਇਆ ਥੀ ਕਿ ਮਹਾਰਾਜ਼ ਨੂੰ ਰਾਜਸੀ ਕੰਮਾਂ ਦਾ ਥੀ ਹੱਲ ਕਰਨਾ ਅਕਸਰ ਰਹਿੰਦਾ ਹੈ, ਦੁਸਟਾਂ ਦੇ ਸ਼ੁੱਧ ਕਰਨੇ ਲਈ ਜੰਗ ਸਾਮਾਨ ਥੀ ਕਰਨੇ ਹੁੰਦੇ ਹਨ, ਉਨ੍ਹਾਂ ਨੂੰ ਵਿਹਲ ਕਿਥੇ ਕਿ ਕਸ਼ਮੀਰ ਆਉਣ, ਨਾਲ ਸਮਾਜ ਥੀ ਬਹੁਤ ਹੋਣਾ ਹੋਯਾ, ਇੱਡੇ ਕਠਨ ਪਹਾੜਾਂ ਨੂੰ ਚੀਰ, ਕਿਸ ਤਰ੍ਹਾਂ ਆਉਣਾ ਹੋ ਸਕੇ? ਕਿਸੇ ਸਮਝਾਯਾ ਕਿ ਆਦਿ ਗੁਰੂ ਦੇਸ਼ਾਂ ਵਿਚ ਫਿਰੇ ਹਨ, ਫੇਰ ਹੋਰ ਗੁਰੂ ਜੀ ਘੱਟ ਫਿਰੇ ਹਨ, ਤੇ ਗੁਰੂ ਜੀ ਨੂੰ ਖੇਚਲ ਦੇਣੀ ਠੀਕ ਨਹੀਂ, ਬਸਤ੍ਰ ਓਥੇ ਹੀ ਘਲ ਦਿਓ। ਇਸ ਤਰ੍ਹਾਂ ਦੀਆਂ ਸਮਝੋਤੀਆਂ ਦੇ ਉੱਤਰ ਸਿੱਧੀ ਮਾਤਾ ਦੇ ਪ੍ਰੇਮ ਵਾਲੇ ਮਨ ਤੋਂ ਇਹ ਨਿਕਲਦੇ ਸਨ ਕਿ ਗੁਰੂ ਸੰਗਤਾਂ ਦਾ ਗੁਰੂ ਹੈ, ਪਰ ਗੁਰੂ ਮੇਰਾ ਨਿਜ ਦਾ ਆਪਣਾ ਗੁਰੂ ਹੈ। ਮੇਰਾ ਪਜਾਰ ਇਸ ਤਰ੍ਹਾਂ ਦਾ ਹੈ ਕਿ ਮੈਨੂੰ ਦਰਸਨ ਬਿਨ ਚੈਨ ਨਹੀਂ। ਕਲੇਜਾ ਦਰਸ਼ਨਾਂ ਨੂੰ ਤੜ੍ਹਫ਼ਦਾ ਹੈ, ਤੇ ਜਿਹਦੇ ਦਰਸ਼ਨਾਂ ਨੂੰ ਤੜ੍ਹਫ਼ਦਾ ਹੈ, ਜਦ ਓਹ ਮੇਰਾ ਹੈ, ਆਪਣਾ ਹੈ, ਮੇਰੇ ਕਾਲਜੇ ਵਿਚ ਉਸ ਤੋਂ ਨੇੜੇ ਹੋਰ ਕੋਈ ਨਹੀਂ, ਮੈਨੂੰ ਮਰਨ ਜੀਵਨ ਦੀ ਸੰਕਾ ਨਹੀਂ ਰਹੀ, ਮੁਕਤੀ ਮਕਤੀ ਦੀ ਚਾਹ ਨਹੀਂ ਰਹੀ, ਸਾਰੇ ਬਖੇਡੇ, ਕਲੇਜ਼ ਛੱਡ, ਇਕ ਦਰਸ਼ਨ-ਤਾਂਘ ਬੇਵਸੇ ਲੱਗ ਰਹੀ ਹੈ ਜੋ ਮੇਰੇ ਹਟਾਯਾਂ ਹਟਦੀ ਨਹੀਂ, ਤਦ ਮੈਂ ਕੀ ਕਰਾਂ? ਸੇਵਾ ਦਾਸ ਮੇਰਾ ਪੁੱਤ੍ਰ ਹੈ, ਮੈਂ ਜਾਣਦੀ ਹਾਂ, ਮੇਰਾ ਹੈ। ਇਸ ਤਰ੍ਹਾਂ ਦੀ

‘ਮੈਂ’ ਮੈਨੂੰ ਪੈ ਗਈ ਹੈ ਕਿ “ਗੁਰੂ, ਮੇਰਾ ਗੁਰੂ ਹੈ” ਇਹ ਮੈਂ ਕਿਵੇਂ ਕੱਢਾਂ? ਮੈਂ ਨਹੀਂ ਚਾਹੁੰਦੀ ਕਿ ਗੁਰੂ ਜੀ ਨੂੰ ਮੈਂ ਖੇਚਲ ਦਿਆਂ, ਪਰ ‘ਗੁਰੂ ਮੇਰਾ ਹੈ’ ‘ਮੈਨੂੰ ਦਰਸ਼ਨ ਹੋਣ’ ਇਹ ਅਪਨੱਤ, ਇਹ ਸਿਕ, ਮੇਰੀ ਦੂਰ ਨਹੀਂ ਹੋਣੀ, ਮੈਨੂੰ ਦੱਸੋ, ਕਿਵੇਂ ਕਰਾਂ? ਬਾਕੀ ਰਿਹਾ ਆਸਾ ਦਾ ਪੂਰਨ ਹੋਣਾ, ਏਹ ਉਨ੍ਹਾਂ ਦੇ ਵੱਸ ਹੈ, ਮੈਨੂੰ ਅਸੀਸ ਦਿਓ ਕਿ ਮੇਰੀ ਸਿੱਕ ਨਾ ਮਿਟੇ, ਮਰਾਂ ਤਾਂ ਇਸੇ ਸਿੱਕ ਵਿਚ ਮਰਾਂ, ਗੁਰੂ ਦੀ ਰਜਾ, ਜੋ ਚਾਹੇ ਕਰੋ। ਮਿਲੇ ਮੇਹਰ, ਨਾ ਮਿਲੇ ਮੇਹਰ, ਪਰ ਦਰਸ਼ਨ-ਤਾਂਘ ਮੇਰੀ ਨਾ ਸਿੱਟੇ। ਜਦੋਂ ਮੌਤ ਮੇਰੇ ਨੈਣ ਸਦਾ ਲਈ ਮੀਟੇ, ਦਰਸ਼ਨ-ਤਾਂਘ ਮੇਰੀ ਉਸ ਵੇਲੇ ਬੀ ਨਾ ਮਿਟੇ, ਪਰ ਨਾ ਮਿਟੇ। ਗੁਰੂ ਜੀ ਬੜੇ ਕੰਮਾਂ ਤੇ ਰੋਝਿਆਂ ਵਾਲੇ ਹਨ, ਮੇਰੀ ਕੰਗਲੀ ਦੇ ਮੇਟੇ ਕੱਪੜੇ ਦੇ ਮੁਖਾਜ ਨਹੀਂ, ਇਹ ਮੈਂ ਜਾਣਦੀ ਹਾਂ, ਪਰ ਅਰਸਾਂ ਵਿਚੋਂ ਜੇ ਮਾਤ-ਲੋਕ ਵਿਚ ਆਏ ਤਾਂ ਕਿਸੇ ਮੇਹਰ ਕਰਨ ਲਈ ਆਏ, ਮੇਹਰ ਉਨ੍ਹਾਂ ਦਾ ਬਿਰਦ ਹੈ, ਉਹ ਮੇਹਰ ਏਥੇ ਬੀ ਲਿਆ ਸਕਦੀ ਹੈ। ਮੇਰੀ ਸਿੱਕ, ਮੇਰਾ ਕੱਪੜਾ, ਕੁਛ ਮੁੱਲ ਨਹੀਂ ਰਖਦੇ, ਅਸੀਂ ਮੁਰਦੇ ਹਾਂ, ਮੁਰਦਿਆਂ ਦੀ ਹਿਲਜੁਲ ਕੋਈ ਅਰਥ ਨਹੀਂ ਰਖਦੀ, ਉਹ ਜੀਉਂਦਾ ਹੈ, ਜੀਅ ਦਾ ਦਾਤਾ ਹੈ, ਉਹ ਮੇਹਰਾਂ ਦਾ ਸਾਈਂ ਹੈ, ਸਰਬ ਸਮਰੱਥ ਹੈ, ਜੋ ਚਾਹੇ ਕਰ ਸਕਦਾ ਹੈ, ਉਹ ਅਪਨਤਾ ਦਾ ਮਹਿਰਮ ਹੈ, ਉਹ ਪਲਕੇ ਨਿਹਾਲ ਕਰਨਹਾਰਾ ਹੈ। ਹੋਣਾ ਹੈ ਸੋ ਹੋਵੇ, ਪਰ ਮੈਨੂੰ ਮੱਤਾਂ ਨਾ ਦਿਓ, ਮੇਰੇ ਸਿਦਕ ਦੀ ਮੇਣਤੀ ਕਰਕੇ, ਮੈਨੂੰ ਅਕਲਾਂ ਦੀ ਜਾਚ ਨਾ ਦੱਸੋ। ਮੈਨੂੰ ਜੀਣ ਦਿਓ ਸਿੱਕ ਵਿੱਚ, ਸੱਪਰ ਵਿੱਚ, ਤਰਸਨ ਵਿੱਚ, ਅਗਾਪਣ ਵਿੱਚ, ਪਯਾਰ ਵਿੱਚ, ਦਿਨ ਰਾਤ ਦੀ ਲਗਨ-ਲਿਵ ਵਿੱਚ, ਦਰਸ਼ਨ-ਤਾਂਘ ਵਿੱਚ, ਬੱਸ ਕੀ ਹੋਜਾ, ਕੀ ਹੋਊ, ਕਿੰਵੇਂ ਹੋਣਾ ਚਾਹੀਏ? ਮੈਨੂੰ ਨਾ ਦਸੋ, ਮੈਂ ਜੀਉ ਪਈ ਸਤਿਗੁਰੂ ਦੀ ਦਰਸ਼ਨ-ਤਾਂਘ ਵਿੱਚ:-

ਮਿਲਹਿ ਅਵੱਸਜ, ਮੋਹਿ ਬਿਸਵਾਸਾ। ਜੀਵਤਿ ਮੈਂ ਨਹਿ ਤਜਾਘੋ ਆਸਾ।

ਨਾਂਹਿਂ ਤ ਮਰਿਕੈ ਮਿਲਿ ਹੋਂ ਜਾਇ। ਸੈਂ ਨਾ ਪ੍ਰਤਗਯਾ ਤਜੋਂ ਕਦਾਇ॥੪੫॥

{ਗੁ: ਪ੍ਰ: ਸੂ: ਪ੍ਰ: ਰਾਸਿ ੫, ਅੰਸ ੪੮, ਪੰਨਾ ੨੭੦੦}

(੩)

ਸ੍ਰੀ ਅੰਮ੍ਰਿਤਸਰ ਵਿਚ ‘ਗੁਰੂ ਕੇ ਬਜਾਰ ਦੇ ਪਿਛਲੇ ਪਾਸੇ ਇਕ ਅਸਥਾਨ ‘ਗੁਰੂ ਕੇ ਮਹਿਲ’ ਕਰਕੇ ਅਜੇ ਤਕ ਹੈ। ਇੱਥੇ ਗੁਰੂ ਰਾਮਦਾਸ ਜੀ, ਗੁਰੂ ਅਰਜਨ ਦੇਵ ਜੀ, ਗੁਰੂ ਹਰਿਗੋਬਿੰਦ ਜੀ ਰਿਹਾ ਕਰਦੇ ਸਨ। ਕਦੇ ਇਹ ਬੜਾ ਸੁੰਦਰ ਤੇ ਰਮਣੀਕ ਤੇ ਵੱਡਾ ਘੇਰੇਦਾਰ ਥਾਉਂ ਸੀ, ਸਮੇਂ ਦੇ ਫੇਰ, ਸਿੱਖਾਂ ਦੀ ਅਨਗਹਿਲੀ ਤੇ ਚੁਫੇਰੇ ਹਿੰਦੂ ਵੱਸੋਂ ਦੇ ਪਰਭਾਉ ਕਰਕੇ, ਹੁਣ ਥੋੜਾ ਜਿਹਾ ਥਾਉਂ ਤੇ ਛੋਟਾ ਜਿਹਾ ਮੰਦਰ ਰਹਿ ਗਿਆ ਹੈ, ਜੋ ਨਿਸ਼ਾਨੀ ਜ਼ਰੂਰ ਦੱਸਦਾ ਹੈ ਕਿ ਐਥੇ ਕਦੇ ਜਗਤ ਦੇ ਤਾਰਨਹਾਰ ਰੰਗ ਲਾ ਗਏ ਹਨ।*

ਇਨ੍ਹਾਂ ਆਤਮ ਰੰਗਾਂ ਵਿਚ ਚਹਿਲ ਪਹਿਲ ਕਰਦੇ ਮਹਿਲਾਂ ਵਿਚ ਇਕ ਦਿਨ ਮਾਤਾ ਰੰਗਾ ਜੀ ਪਤਿਬ੍ਰਤਾ ਧਰਮ ਅਵਤਾਰ ਬੈਠੇ ਸਨ ਕਿ ਉਨ੍ਹਾਂ ਦੇ ਜਗ ਤਾਰਨਹਾਰ ਪੁੜ੍ਹ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਅਕਾਲ ਬੁੰਗੇ ਸਾਹਿਬਾਂ, ਦੀਵਾਨ ਦੀ ਸਮਾਪਤੀ, ਮਗਰੋਂ ਆ ਗਏ ਤੇ ਅਦਬ ਸਤਿਕਾਰ ਨਾਲ ਸਿਰ ਨਿਵਾਉਂਦੇ ਅੱਗੇ ਵਧੇ। ਮਾਤਾ ਜੀ ਨੇ ਸਿਰ ਛਾਤੀ ਨਾਲ ਲਾਖਾ, ਪਯਾਰ ਦਿੱਤਾ ਤੇ ਅੰਦਰੋਂ ਗੁਰਤਾ ਦਾ ਪਯਾਨ ਕਰਕੇ ਭਾਵੇਂ ਸਤਿਕਾਰ ਨਾਲ ਬਿਠਾਯਾ।

* ਹੁਣ ਸ਼ਾਨਦਾਰ ਨਵੀ ਇਮਾਰਤ ਗੁਰਦਵਾਰੇ ਦੀ ਬਣ ਗਈ ਹੈ।

ਗੁਰੂ ਜੀ-(ਪਲ ਕੁ ਠਹਿਰ ਕੇ ਬੋਲੇ) ਮਾਤਾ ਜੀ, ਕੁਛ ਚਿੱਤ ਉਦਾਸੀ ਰੰਗ ਦਸਦਾ ਹੈ।
 ਮਾਤਾ-ਤਾਰਨਹਾਰ ਲਾਲ ਜੀ! ਸੁੱਖ ਤਾਂ ਹੈ?
 ਗੁਰੂ ਜੀ-ਕੋਈ ਖਿੱਚ, ਕਿਸੇ ਵੇਲੇ ਪੈਂਦੀ ਹੈ।
 ਮਾਤਾ-ਕੇਹੀ?

ਗੁਰੂ ਜੀ-ਕੋਈ ਰੂਹ ਬਿਲਪਦੀ ਦਿਸਦੀ ਹੈ।
 ਮਾਤਾ-ਕਿਉں?

ਗੁਰੂ ਜੀ-ਕਿਸੇ ਦੀ ਆਤਮਾ ਵਿਚ ਦਰਸ਼ਨ-ਤਾਂਘ ਦੀ ਲੋੜ ਰਹੀ ਹੈ, ਪ੍ਰੇਮ-ਜਾਗ ਆਈ ਹੈ।

ਮਾਤਾ-ਜੀ ਤਾਂ ਵਿਛੜਨ ਤੇ ਨਹੀਂ ਕਰਦਾ (ਅੱਖੂ ਭਰ ਆਏ) ਪਰ.....

ਗੁਰੂ ਜੀ-ਮਾਤਾ ਜੀ! ਕੋਈ ਦੁੱਖ ਵਿਚ ਹੈ, ਉਸਦੀ ਸਹਾਇਤਾ ਦੀ ਲੋੜ ਹੈ, ਕੋਈ ਸਿੱਕ ਵਿਚ ਹੈ, ਉਸਨੂੰ ਮਿਲਨੇ ਦੀ ਲੋੜ ਹੈ। “ਅਪਨੇ ਜੁ ਹੋਏ”।

ਮਾਤਾ-(ਅੱਖਾਂ ਮੀਟ ਗਈ, ਲੂੰ ਕੰਡੇ ਹੋ ਗਏ) ਸਦਕੇ ਏਸ ਬਿਰਦ ਦੇ “ਅਪਨੇ ਜੁ ਹੋਏ”।
 ਧੰਨ ਗੁਰੂ ਨਾਨਕ! “ਅਪਨੇ ਜੁ ਹੋਏ”।

ਧੰਨ ਗੁਰੂ ਅੰਗਦ ਦੇਵ! “ਅਪਨੇ ਜੁ ਹੋਏ”।

ਧੰਨ ਗੁਰੂ ਅਮਰ ਦਾਸ! “ਅਪਨੇ ਜੁ ਹੋਏ”।

ਧੰਨ ਗੁਰੂ ਰਾਮ ਦਾਸ! “ਅਪਨੇ ਜੁ ਹੋਏ”।

ਧੰਨ ਗੁਰੂ ਅਰਜਨ ਦੇਵ! “ਅਪਨੇ ਜੁ ਹੋਏ”।

ਧੰਨ ਗੁਰੂ ਹਰਿਗੋਬਿੰਦ! “ਅਪਨੇ ਜੁ ਹੋਏ”।

ਇਹ ਬਿਰਦ ਅਕਾਲ ਪੁਰਖ ਦਾ ਹੈ, ਇਹ ਬਿਰਦ ਗੁਰੂ ਦਾ ਹੈ, ਇਹ ਨਿਸ਼ਾਨੀ ਗੁਰੂ ਦੀ ਹੈ।
 ਫੇਰ ਅੱਖਾਂ 'ਚੋਂ ਅੱਖੂ ਕਿਰੇ ਤੇ ਫੇਰ ਕਿਸੇ ਰੱਬੀ ਅਵਾਜ਼ ਵਿਚ:-

“ਧੰਨ ਮੇਰਾ ਵਾਹਿਗੁਰੂ, ਅਰਜਾਂ ਕੁਰਜਾਂ ਦਾ ਮਾਲਕ! ਧੰਨ ਮੇਰਾ ਸੋਹਣਾ ਵਾਹਿਗੁਰੂ ਘਟ-ਘਟ
 ਦਾ ਵਾਸੀ! ਧੰਨ ਮੇਰਾ ਮਿਠਾ ਵਾਹਿਗੁਰੂ, ਜੀ ਜੀ ਦਾ ਪ੍ਰੇਮੀ! ਧੰਨ ਮੇਰਾ ਵਾਹਿਗੁਰੂ, ਪਜਾਰ
 ਵਾਹਿਗੁਰੂ, ਸਭ ਦਾ ਅਪਨਾ! ਧੰਨ ਮੇਰਾ ਮੇਹਰਾਂ ਦਾ ਮਾਲਕ ਵਾਹਿਗੁਰੂ, ਤੂੰ ਸਾਡਾ ਅਸੀਂ ਤੇਰੇ।
 ਤੇਰੇ ਮੇਰੇ ਵਿਚ ਓਪਰਾਨ ਨਹੀਂ।

“ਹੋ ਪਿਆਰੇ ਵਾਹਿਗੁਰੂ! ਮੇਰੇ ਤੇਰੇ ਵਿਚ ਓਪਰਾਨ ਨਹੀਂ! ਤੂੰ ਅਪਨਾ ਲੈ। ਓਪਰਾਨ ਨਾ
 ਰਹੋ। ਹੋ ਅਪਨੇ, ਮੇਰੇ ਅਪਨੇ ਵਾਹਿਗੁਰੂ! ਅਸੀਂ ਤੇਰੇ “ਅਪਨੇ ਜੁ ਹੋਏ” ਹੋ ਤੇਰੇ “ਗੁਰੂ” ਬਿਰਦ
 ਤੋਂ ਸਦਕੇ “ਤੇਰੇ ਜੁ ਹੋਏ”। ਵਾਹ “ਵਾਹਿਗੁਰੂ” ਦਾ “ਅਪਨੱਤ” “ਬਿਰਦ” ਵਾਹਿਗੁਰੂ ਦਾ
 “ਅਪਨਤ ਬਿਰਦ”। ਸ਼ੁਕਰ! ਸ਼ੁਕਰ!! ਸ਼ੁਕਰ!!!”



ਮਾਤਾ ਜੀ ਇਸ ਇਲਾਹੀ ਰੰਗ ਵਿਚ ਚਲੇ ਗਏ। ਉਸ ਪਜਾਰਾਂ ਵਾਲੇ, ਅਪਨੱਤਾਂ ਵਾਲੇ ਗੁਰੂ ਦਾ ਉਹ ਪਜਾਰ, ਦੂਈ ਦੁਜੈਰੀ ਤੋਂ ਖਾਲੀ ਡਾਢੇ ਮੇਹ ਦਾ ਭਰਿਆ ਵਾਕ “ਅਪਨੇ ਜੁ ਹੋਏ” ਮਾਤਾ ਜੀ ਨੂੰ ਇਸ ਸਿਫਤ ਸਲਾਹ ਦੇ ਰੰਗ ਵਿਚ ਚਾੜ੍ਹ ਗਿਆ, ਤੇ ਨਾਲ ਗੁਰੂ ਜੀ ਆਪ ਉਸੇ ਰੰਗ ਵਿਚ ਝੂਮ ਰਹੇ ਹਨ, ਸਾਈਂ ਮਾਲਕ, ਵਾਹਿਗੁਰੂ ਦੀ ਅਪਨੱਤ ਤੇ ਮੇਹਰ ਦਾ ਮੰਹਿ ਵੱਸ ਰਿਹਾ ਹੈ, ਕਿੰਨਾ ਚਿਰ ਇਸ ਸ਼ੁਕਰ ਤੇ ਪ੍ਰੇਮ ਦੀ ਰਸ-ਭਰੀ ਲਹਿਰ ਵਿਚ ਲੰਘ ਗਿਆ।

ਫੇਰ ਗੁਰੂ ਜੀ ਬੋਲੇ-ਪ੍ਰਦੇਸ਼ ਜਾਣਾ ਹੈ।

ਮਾਤਾ-(ਗਦ ਗਦ ਕੰਠ ਤੋਂ) ਹੇ ਜਗਤ ਗੁਰੂ ਜੀ! ਜਾਓ, ਹੇ ਤਾਰਨਹਾਰ ਜੀ! ਜਾਓ, ਹੇ ਮੇਹਰਾਂ ਦੇ ਸਾਈਂ ਜੀ! ਜਾਓ, ਹੇ ਬਿਰਦਪਾਲ ਜੀ! ਜਾਓ, ਪਰ ਹੇ ਪੜ੍ਹ ਜੀ! ਹੇ ਲਾਲ ਜੀ! ਹੇ ਮਾਂ ਦੀਆਂ ਅੱਖਾਂ ਦੇ ਚਾਨਣ ਜੀ! ਐਨੀ ਛੇਤੀ ਮੁੜਨਾ ਕਿ ਮਾਂ ਦੀਆਂ ਆਂਦ੍ਰਾਂ ਝਲ ਲੈਣਾ।

ਗੁਰੂ ਜੀ-(ਸਿਰ ਨਿਹੁੜਾ ਕੇ) ਮਾਤਾ ਜੀ! ਜਿਵੇਂ ਆਗਜਾ, ਪਰ ਪੈਂਡਾ ਦੂਰ ਹੈ, ਕਸ਼ਮੀਰ ਜਾਣਾ ਹੈ, ਭਿੰਬਰ ਵਾਲੇ ਰਸਤੇ, ਪਰ ਮੁੜਨਾ ਪਰਲੇ ਰਸਤੇ ਪਹਾੜਾਂ ਥਾਣੀ ਹੈ, ਗੁਰੂ ਬਾਬੇ ਦੇ ਪੰਜੇ ਸਾਹਿਬ ਕੋਲ ਦੀ ਜਾ ਨਿਕਲਣਾ ਏ, ਸਮਾਂ ਤਾਂ ਲੱਗਸੀ, ਜੀਵਾਂ ਦਾ ਉਧਾਰ.....

ਮਾਤਾ-(ਛੇਤੀ ਨਾਲ) ਲਾਲ ਜੀ, ਉਸ ਜਾਗਦੀ ਜੋਤ ਅਕਾਲ ਪੁਰਖ ਦੀ ਸੇਵਾ ਵਿਚ ਤੁਹਾਡੇ ਰਸਤੇ ਵਿਚ ਮੇਰਾ ਪਿਆਰ ਕਦੇ ਅਟਕਾ ਨਾ ਪਾਵੇ। ਜਿਸਦੇ ਤੇਜ਼ ਅੱਗੇ ਸੂਰਜਾਂ ਦੇ ਝੁੰਡ ਕੰਬਦੇ ਹਨ, ਜਿਸਦੇ ਪ੍ਰਤਾਪ ਤੇ ਜਲਾਲ ਅੱਗੇ ਜਗਤ ਸਿਰ ਨਿਹੁੜਾਉਂਦਾ ਹੈ, ਮੇਰੀ ਨਿੱਕੀ ਮਰਜ਼ੀ ਉਸ ਮਹਾਂ ਤੇਜ਼ ਦੀ ਰਜਾ ਵਿਚ ਸਦਾ ਇੱਕ-ਸੁਰ ਰਹੇ, ਇਨਸਾਨੀ ਸਮਝ ਦੇ ਖਜਾਲ ਤੋਂ, ਮਾਂ ਨੂੰ ਇਨਸਾਨੀ ਦਿਲ ਵਾਲੀ ਜਾਣ ਕੇ, ਇਨਸਾਨੀ ਮੇਹ ਦੇ ਵਲਵਲੇ ਨੂੰ ਥੀ ਚੇਤੇ ਰੱਖਣਾ ਤੇ ਐਨਾ ਚਿਰ ਨਾ ਲਾਉਣਾ ਕਿ ਮੈਂ ਵਿਲਪ ਜਾਵਾਂ।

ਗੁਰੂ ਜੀ-ਸਤਿ ਬਚਨ ਮਾਤਾ ਜੀ, ਉਨ੍ਹਾਂ ਸਮਾਂ ਲਾਸਾਂ ਵਾਹਿਗੁਰੂ ਜੀ ਦੀ ਰਜਾ ਵਿਚ, ਜੋ ਉਨ੍ਹਾਂ ਦੇ ਰੱਬੀ ਕੰਮ ਲਈ ਪ੍ਰੇਰਨ ਹੋਯਾ।

ਇਉਂ ਕਹਿੰਦੇ, ਸਿਰ ਨਿਵਾਉਂਦੇ ਮਾਤਾ ਦੇ ਗਲੇ ਲੱਗਦੇ, ਪਜਾਰ ਅਸੀਸਾਂ ਲੈਂਦੇ ਵਿਦਾ ਹੋਏ।

ਅਰਸੋਂ ਦੁਨੀਆਂ ਨੂੰ ਪਜਾਰ ਕਰਨ ਆਏ ਪੁੱਤ ਨੂੰ ਟੋਰ ਕੇ ਮਾਤਾ ਨੇ ਅੰਦਰੋਂ ਬੂਹੇ ਮਾਰ ਲਏ ਤੇ ਉਸੇ ਪੂਰੇ ਵਾਹਿਗੁਰੂ-ਪ੍ਰੇਮ ਦੇ ਰੰਗ ਵਿਚ ਅਰਦਾਸ-ਮਗਨ ਹੋ ਗਈ:-

“ਹੇ ਵਾਹਿਗੁਰੂ! ਹੇ ਪਜਾਰੇ ਪਿਤਾ! ਹੇ ਮੇਰੇ, ਮੇਰੇ ਅਪਨੇ ਵਾਹਿਗੁਰੂ”!

“ਕਬਹੁ ਨ ਹੋਵਹੁ ਦਿਸਟਿ ਅਗੋਚਰ ਜੀਅ ਕੈ ਸੰਗਿ ਬਸੇ ॥”

ਹੇ ਮੇਰੇ ਅਪਨੇ ਪਰਮੇਸ਼ੁਰ!

“ਕਬਹੁ ਨ ਹੋਵਹੁ ਦਿਸਟਿ ਅਗੋਚਰ ਜੀਅ ਕੈ ਸੰਗਿ ਬਸੇ ॥”

ਇਕ ਅਚਰਜ ਰੱਬੀ ਸੁਰ ਵਿਚ ਮਾਤਾ ਜੀ ਫੇਰ ਗਾਵੇ:-

“ਕਬਹੁ ਨ ਹੋਵਹੁ ਦਿਸਟਿ ਅਗੋਚਰ ਜੀਅ ਕੈ ਸੰਗਿ ਬਸੇ ॥”

ਹੇ ਦਾਤਾ, ਹੇ ਮੇਰੇ ਸੁੰਦਰਾਂ ਦੇ ਸੁੰਦਰ ਵਾਹਿਗੁਰੂ! ਕਦੇ ਨਾ ਵਿਸਰੋ, ਕਦੇ ਨਾ ਢੂਰ ਹੋਵੋ; ਕਦੇ ਨਾ ਉਹਲੇ ਹੋਵੋ, ਕਦੇ ਨਾ ਵਿੱਖ ਪਵੇ। ਹੇ ਚਾਨਣ, ਹੇ ਸੂਰਜਾਂ ਦੇ ਸੂਰਜ!

“ਏਹ ਨੇਤ੍ਰ ਅੰਧ ਸੇ”

ਇਨ੍ਹਾਂ ਵਿਚ ਸਦਾ ਬੈਠੋ, ਸਦਾ ਦਿੱਸੋ, ਸਦਾ ਵੱਸੋ, ਕਦੀ ਨਾ ਵਿਛੜੋ।

ਹੇ ਮਾਲਕ! ਲਾਲ ਤੇਰੀ ਜੋਤ ਹੈ, ਨੈਣ ਦੇਹ ਸਦਾ ਤੇਰਾ ਜਲਵਾ ਦੇਖਾਂ। ਮੇਰੀਆਂ ਮਮਤਾ ਭਰੀਆਂ ਅੱਖੀਆਂ “ਪੁੱਤ” ਵੇਖਦੀਆਂ ਹਨ, ਮੈਨੂੰ ਸਦਾ “ਅਪਨੀ ਜੋਤ” ਵਿਖਾਲਾ। ਮੈਂ ਤੈਨੂੰ ਵੇਖਾਂ, ਇਕ ਤੈਨੂੰ ਵੇਖਾਂ, ਲਾਲ ਵਿਚ ਇਕ ਤੇਰਾ ਜਲਵਾ ਦੇਖਾਂ। ਪਰ ਮੈਂ ਪੁੱਤ ਵੇਖਦੀ ਹਾਂ, ਹਾਂ, ਮੈਂ ਗੁਰੂ ਵੇਖਦੀ ਹਾਂ, ਗੁਰੂ ਵੇਖਾਂ, ਤੇਰੀ ਰਜ਼ਾ ਵੇਖਾਂ, ਤੇਰੀ ਰਜ਼ਾ ਵਿਚ ਕਦੇ ਅਪਨਾ ਆਪ ਅੱਗੇ ਆਉਂਦਾ ਨਾ ਦੇਖਾਂ, ਹੇ ਆਪੇ ਤਾਰਨਹਾਰ ਮੇਹਰਾਂ ਵਾਲੇ!

“ਕਬਹੁ ਨ ਹੋਵਹੁ ਦ੍ਰਿਸ਼ਟਿ ਅਗੋਚਰ॥”

{ਬਿਲਾਵਲੁ ਮਹਲਾ ੫, ਪੰਨਾ ੮੨੬}

ਐਉਂ ਅਰਦਾਸਾਂ ਕਰਦੀ, ਉਚੈ ਭਾਵਾਂ ਵਿਚ ਲੀਨ ਹੁੰਦੀ ਮਾਤਾ ਉੱਠੀ ਗਲ ਪੱਲਾ ਪਾਯਾ, ਵਾਹਿਗੁਰੂ ਦੇ ਜਲਾਲੀ ਰੂਪ ਦੇ ਅਨੁਭਵ ਵਿਚ ਜ਼ਮੀਨ ਉਤੇ ਡੰਡੌਤ ਮੱਥਾ ਟੇਕ ਕਿਸੇ ਡਾਢੇ ਉਚੈ ਰਸ ਦੇ ਰੰਗ ਵਿਚ ਗਾਵੀ:-

“ਆਦੇਸੁ ਤਿਸੈ ਆਦੇਸੁ॥ ਆਦਿ ਅਨੀਲੁ ਅਨਾਦਿ ਅਨਾਹਿਤ ਜੁਗ ਜੁਗ ਏਕੇ ਵੇਸੁ॥”

{ਜਪੁਜੀ, ਪੰਨਾ ੯}

ਏਸ ਆਦੇਸ ਵਿੱਚ ਅਰਥਾਤ ਮੱਥਾ ਟੇਕਣ ਵਿੱਚ ਉਸ ਆਦਿ ਤੇ ਆਦਿ ਤੋਂ ਰਹਿਤ, ਮਾਯਾ ਤੋਂ ਰਹਿਤ, ਸਦਾ ਇੱਕ-ਰਸ ਦੇ ਚਰਨ-ਕਮਲਾਂ ਵਿੱਚ ਮੱਥਾ ਟੇਕਦੀ ਲੀਨ ਹੋ, ਲੀਨ ਹੋ ਰਹੀ।

(8)

ਮਾਤਾ ਜੀ ਤੋਂ ਵਿਦਾ ਹੋ ਗੁਰੂ ਸਾਹਿਬ ਡੇਰੇ ਗਏ, ਉਥੋਂ ਜਾ ਕੇ ਅਪਨੇ ਕਾਰਦਾਰਾਂ ਨੂੰ ਬੁਲਾ ਕੇ ਚੌਣਵੇਂ ਸੂਰਮੇ ਨਾਲ ਚੱਲਣ ਲਈ ਤਜਾਰ ਕਰਵਾਏ, ਤੇ ਪਿੱਛੇ ਦਾ ਇੰਤਜ਼ਾਮ ਯੋਗ ਕਰਮਚਾਰੀਆਂ ਨੂੰ ਸੌਂਪ ਕੇ ਆਪ ਟੁਰ ਪਏ।

ਅੰਮ੍ਰਿਤਸਰੋਂ ਟੁਰ ਕੇ ਸੰਗਤਾਂ ਨੂੰ ਨਿਹਾਲ ਕਰਦੇ ਆਪ ਚਪਰਾਹੜ ਪੁਰ ਪਿੰਡ ਜੋ ਸਜਾਲਕੋਟ ਦੇ ਜ਼ਿਲੇ ਹੈ, ਅੱਪੜੇ। ਮੈਦਾਨ ਵਿੱਚ ਇਕ ਬ੍ਰਾਹਮਣ ਖੜਾ ਸੀ, ਉਸਨੇ ਢੂਰ ਤੋਂ ਘੋੜ ਅਸਵਾਰ ਆਉਂਦੇ ਵੇਖੇ, ਸਭ ਤੋਂ ਅੱਗੇ ਪਹੁੰਚੇ ਸਵਾਰ ਤੋਂ ਉਸ ਨੇ ਪੁਛਿਆ ਏ ਕੋਣ ਹੈ? ਸਵਾਰ ਨੇ ਦੱਸਿਆ ਕਿ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਜੋ ਵਾਹਿਗੁਰੂ ਵੱਲੋਂ ਜਗਤ ਨੂੰ ਤਾਰਨ ਆਏ ਹਨ, ਉਨ੍ਹਾਂ ਦੀ ਸਵਾਰੀ ਆ ਰਹੀ ਹੈ। ‘ਅਵਤਾਰ’ ਤੇ ‘ਅਸਵਾਰ’ ਦੇ ਗੱਲਾਂ ਸੋਚਦਾ ਬ੍ਰਾਹਮਨ ਓਥੇ ਖੜਾ ਰਿਹਾ, ਏਨੋਂ ਨੂੰ ਸਤਿਗੁਰ ਘੋੜੇ ਨੂੰ ਅੱਡੀ ਆਏ ਆਪ ਆ ਨਿਕਲੇ ਤੇ ਕਹਿਣ ਲੱਗੇ: “ਹੇ ਬ੍ਰਾਹਮਨ! ਕਿਤੇ ਜਲ ਨੇੜੇ ਹੈ?” ਬ੍ਰਾਹਮਨ ਨੇ ਨੁਹਾਰ ਤੇ ਕਲਰੀ ਜਿਗਾ ਤੋਂ ਪਛਾਤਾ ਕਿ ਹੋਵੇ ਨਾ ਤਾਂ ਹਰਿਗੋਬਿੰਦ ਗੁਰੂ ਇਹੋ

ਹੈ। ਮੂੰਹ ਪੱਕਾ ਕਰਕੇ ਕਹਿਣ ਲੱਗਾ:- “ਹੋ ਸਤਿਗੁਰੂ! ਆਪ ਜਗਤ-ਗੁਰੂ ਹੋ, ਘਟ-ਘਟ ਦੀ ਜਾਨਣਹਾਰੇ ਹੋ, ਆਪ ਤੋਂ ਕੀ ਕੁਛ ਗੁੱਸਾ ਫਿਥਾ ਹੈ? ਜਿੱਥੇ ਪਾਣੀ ਹੈ, ਆਪ ਜਾਣ ਰਹੇ ਹੋ।” ਸਤਿਗੁਰੂ ਇਹ ਸੁਣ ਕੇ ਬਾਹਮਣ ਵਲ ਗੌਰ ਨਾਲ ਤੱਕੇ ਤੇ ਫੇਰ ਹੇਠਾਂ ਉਤਰੇ, ਇੰਨੇ ਨੂੰ ਬਾਕੀ ਸੈਨਾਂ ਬੀ ਆ ਗਈ, ਜੋ ਸਵਾਰ ਨੇੜੇ ਤੇੜੇ ਪਾਣੀ ਦੇਖਣ ਗਏ ਸਨ, ਉਹ ਬੀ ਆ ਗਏ ਤੇ ਦੱਸਣ ਲੱਗੇ ਕਿ ਪਾਣੀ ਕਿਤੇ ਨੇੜੇ ਤਾਂ ਨਹੀਂ ਦਿਸਦਾ। ਸਤਿਗੁਰੂ ਜੀ ਇਕ ਡਾਢੇ ਗੰਭੀਰ ਤੇ ਤੇਜ਼ ਦੇ ਰੰਗ ਵਿਚ ਖੜ੍ਹੇ ਸਨ, ਸਵਾਰਾਂ ਦੀ ਗੱਲ ਮਾਨੋਂ ਸੁਣੀ ਹੀ ਨਹੀਂ। ਆਪ ਦੇ ਹੱਥ ਵਿਚ ਇਕ ਭਾਰੀ ਬਰਛਾ ਸੀ, ਜਿੱਥੇ ਖੜ੍ਹੇ ਸਨ ਉੱਥੇ ਹੀ ਉਹ ਬਰਛਾ ਜਿਮੀਂ ਵਿਚ ਖੇਡ ਕੇ ਕੱਢ ਲਿਆ, ਬਰਛੇ ਦੇ ਬਾਹਰ ਨਿਕਲਦੇ ਸਾਰ ਪਾਣੀ ਦੀ ਧਾਰ ਨਾਲ ਆਈ*।

ਇਸ ਤਰ੍ਹਾਂ ਬਾਹਮਨ ਅਪਨੀ ਕਰਨੀ ਤੇ ਸ਼ਰਮਿੰਦਾ ਹੋ ਕੇ ਪੈਰਿਂ ਡਿੱਗ ਪਿਆ ਤੇ ਭੂਲ ਬਖਸ਼ਾਈ, ਸਤਿਗੁਰੂ ਨੇ ਮੇਹਰ ਕੀਤੀ ਤੇ ਵਾਹਿਗੁਰੂ ਜੀ ਦਾ ਪਿਆਰ ਇਸ ਨੂੰ ਦਾਨ ਕੀਤਾ। ਇਥੇ ਇਕ ਦੋ ਦਿਨ ਡੇਰਾ ਰਿਹਾ ਤੇ ਉਸ ਚਸ਼ਮੇ ਦਾ ਪਾਣੀ ਕਾਫੀ ਕੰਮ ਦੇਂਦਾ ਰਿਹਾ। ਫੇਰ ਸਤਿਗੁਰੂ ਜੀ ਗੜੜੀ ਵਜੀਰਾਬਾਦ ਅਨੇਕ ਥਾਈਂ ਠਹਿਰਦੇ ਉਪਦੇਸ਼ ਦੇਂਦੇ ਸੰਗਤਾਂ ਤਾਰਦੇ ਅਨੇਕਾਂ ਜੀਵਾਂ ਦਾ ਉਧਾਰ ਕਰਦੇ ਮੀਰਪੁਰ ਚੰਮਕ ਜਾ ਉਤਰੇ। ਏਥੇ ਸੰਨਜਾਸੀ ਬੈਰਾਰੀਆਂ ਦਾ ਕੋਈ ਇਕੱਠ ਸੀ, ਸਾਰੇ ਦੀਵਾਨ ਵਿਚ ਆ ਜੁੜੇ, ਇਨ੍ਹਾਂ ਵਿਚ ਇਕ ਬੀਰਮ ਨਾਮੇ ਬਾਹਮਣ ਬੀ ਆ ਗਿਆ। ਇਹ ਚਿਰ ਤੋਂ ਸੱਚੇ ਮਾਰਗ ਦਾ ਢੁੰਡਾਉ ਸੀ, ਵਾਹਿਗੁਰੂ ਦੀ ਮੇਹਰ ਨਾਲ ਇਸ ਦੀ ਨਿਸ਼ਾ ਹੋਈ ਤੇ ਨਾਮਪੀਕ ਹੋ ਕੇ ਸਿੱਖ ਬਣਿਆ, ਉਸਦੀ ਉਲਾਦ ਦੇ ਕਈ ਲੋਕ ਹੁਣ ਤੱਕ ਸਿੱਖ ਸੁਣੀਂਦੇ ਹਨ। ਇਸ ਤੋਂ ਅੱਗੇ ਕੈਣ ਪਿੰਡ ਵਿਚ ਝੰਗਾੜ ਨਾਮੇ ਇਕ ਪੁਜਨੀਕ ਬਾਹਮਣ ਅਪਨੀ ਸੇਵਕੀ ਦਾ ਆਗੂ ਪ੍ਰਸਿੱਧ ਆਦਮੀ ਸੀ। ਸਤਿਗੁਰਾਂ ਦੇ ਦਰਸ਼ਨ ਨੂੰ ਆਯਾ, ਜਦੋਂ ਅਪਨੇ ਸੰਸੇ ਨਵਿਰਤ ਹੋਏ ਵੇਖੇ ਤਾਂ ਸਾਰੀ ਲੋਕ ਲਾਜ ਛੱਡ ਕੇ ਗੁਰੂ ਕਾ ਸਿੱਖ ਹੋ ਗਿਆ। ਭਿੰਬਰ ਲੰਘ ਕੇ ਸਮਾਣੀ ਪਿੰਡ ਦਾ ਮੂਲਾ ਜੋ ਅਪਨੇ ਇਲਾਕੇ ਦਾ ਗੁਰੂ ਸੀ, ਸਤਿਗੁਰਾਂ ਦਾ ਸਿੱਖ ਬਣ ਗਿਆ। ਇਹ ਲੋਕ ਰਸਮੀ ਆਗੂ ਸੇ, ਇਨ੍ਹਾਂ ਦੇ ਆਤਮੇ ਵਿਚ ਜਾਗ੍ਰਤ ਨਹੀਂ ਸੀ। ਰੱਖੀ ਹੁਲਾਗਾ ਇਨ੍ਹਾਂ ਦੇ ਅੰਦਰ ਨਹੀਂ ਸੀ, ਸਤਿਗੁਰ ਦੇ ਦੀਦਾਰ ਨਾਲ ਵਾਹਿਗੁਰੂ ਪ੍ਰੇਮ ਦਾ ਝਲਕਾ ਵੱਜ ਜਾਂਦਾ ਸੀ ਤੇ ਮਾਨੋ ਸੁੱਤੇ ਜਾਗ ਪੈਂਦੇ ਤੇ ਮੇਏ ਜੀਉ ਉਠਦੇ ਸਨ। ਇਨ੍ਹਾਂ ਦੇ ਪ੍ਰੇਮੀ ਹੋਣ ਨਾਲ ਇਨ੍ਹਾਂ ਦੀਆਂ ਸੰਗਤਾਂ ਬੀ ਜੀਵਣ ਕਣੀ ਪਾ ਲੈਂਦੀਆਂ ਸਨ।

ਬੈਰਾਮ ਗਲੇ ਜਾ ਗੁਰੂ ਜੀ ਨੇ ਡੇਰੇ ਪਾਏ ਤੇ ਸ਼ਿਕਾਰ ਚੜ੍ਹੇ। ਇਸ ਇਲਾਕੇ ਦਾ ਇਕ ਝੰਡਾ ਨਾਮੇ ਸਿੱਖ ਗੁਰੂ ਜੀ ਨੂੰ ਜੰਗਲ ਦੇ ਸਾਰੇ ਰਸਤੇ ਦਸਦਾ ਫਿਰਿਆ। ਇਕ ਥਾਂ ਜਾ ਕੇ ਸਤਿਗੁਰਾਂ ਨੇ ਕਿਹਾ “ਝੰਡਾ! ਏਥੇ ਠਹਿਰ ਜਾਹ, ਅਸੀਂ ਮੁੜ ਕੇ ਆਵਾਂਗੇ ਤਾਂ ਸਾਡੇ ਨਾਲ ਚਲੀਂ।” ਸਤਿਗੁਰੂ ਜੀ ਅੱਗੋਂ ਹੋ ਕੇ ਕਿਸੇ ਹੋਰ ਰਸਤੇ ਡੇਰੇ ਅੱਪੜ ਗਏ। ਤੀਏ ਦਿਨ ਫੇਰ ਸਤਿਗੁਰੂ ਸੈਰ ਸ਼ਿਕਾਰ ਕਰਦੇ ਉਸੇ ਰਾਹ ਆ ਨਿਕਲੇ ਤਾਂ ਝੰਡਾ ਉਸੇ ਟਿਕਾਣੇ ਸਤਿਗੁਰੂ ਦੀ ਉਡੀਕ ਵਿਚ ਰਸਤਾ ਵੇਖ ਰਿਹਾ ਸੀ।

* ਏਥੇ ਹੁਣ ਤਕ ਤਲਾਉ ਹੈ, ਸ੍ਰੇਤ ਹੈ ਕਿ ਸ੍ਰ.: ਸਿਵਦੇਵ ਸਿੱਘ ਜੀ ਏਥੇ ਜੋੜਮੇਲ ਦਾ ਪ੍ਰਬੰਧ ਕਰਦੇ ਹਨ। ਸ੍ਰੀਮਾਨ ਸੰਤ ਸ਼ਾਮ ਸਿੱਘ ਜੀ ਨੇ ਅੰਮ੍ਰਿਤਸਰੋਂ ਸੰਗਤਾਂ ਲਿਜਾ ਕੇ ਤੇ ਸਿਆਲਕੋਟ ਦੀਆਂ ਸੰਗਤਾਂ ਨੇ ਇਸ ਸਰੋਵਰ ਦੀ, ਜੋ ਅੱਟ ਰਿਹਾ ਸੀ, ਕਾਰ ਕੀਤੀ ਹੈ ਤੇ ਜਲ ਆਪੇ ਉਮਗਦਾ ਹੈ।

ਸਤਿਗੁਰੂ ਜੀ ਨੇ ਨੇੜੇ ਆ ਕੇ ਝੰਡੇ ਨੂੰ ਗਲ ਲਾਇਆ, “ਭਾਈ ਝੰਡਾ, ਭਾਈ ਝੰਡਾ!” ਆਖ ਕੇ ਤ੍ਰੈ ਵਾਰ ਕਿਹਾ, “ਨਿਹਾਲ! ਨਿਹਾਲ!! ਨਿਹਾਲ!!!” ਏਹ ਸਿੱਖ ਇੱਡਾ ਉਚਾ ਹੋਯਾ ਕਿ ਉਸ ਇਲਾਕੇ ਦੀ ਸਿੱਖੀ ਦੀ ਮੰਜ਼ੀ ਏਸਨੂੰ ਬਖਸ਼ੀ।

ਇਸ ਤਰ੍ਹਾਂ ਜਗ੍ਹਾ ਜਗ੍ਹਾ ਠਹਿਰਦੇ ਸੰਗਤਾਂ ਤਾਰਦੇ ਵਾਹਿਗੁਰੂ ਤੋਂ ਵਿਛੜੀਆਂ ਰੂਹਾਂ ਨੂੰ ਮਿਲਾਪ ਕਰਾਉਂਦੇ, ਨਵੀਆਂ ਜਿੰਦ ਕਣੀਆਂ ਪਾ ਪਾ ਰੂਹਾਨੀ, ਆਤਮ-ਜੀਵਨ ਦਾਨ ਕਰਦੇ ਅਖੀਰ ਤੇਰੇ ਕਟੂ ਸ਼ਾਹ ਫ਼ਕੀਰ ਦੇ ਘਰ ਜਾ ਟਿਕੇ, ਏਹ ਜਨਮ ਦਾ ਮੁਸਲਮਾਨ ਸੀ, ਫ਼ਕੀਰੀ ਦੇ ਸੌਕ ਵਿਚ ਦੁਨੀਆਂ ਫਿਰਦਾ ਕਦੇ ਅੰਮ੍ਰਿਤਸਰ ਅੱਪਿੜਿਆ ਸੀ। ਉਥੇ ਇਸਦੀ ਨਿਸ਼ਾ ਹੋਈ ਸੀ। ਰਿੱਧੀਆਂ ਸਿੱਧੀਆਂ ਨਾਟਕ ਚੇਟਕ ਤਾਂ ਬਥੇਰੇ ਜਾਣਦਾ ਸੀ, ਪਰ ਅੰਤਰ-ਆਤਮੇ ਠੰਡ ਨਹੀਂ ਸੀ। ਅੰਦਰਲਾ ਠੌਰ ਨਹੀਂ ਬੰਨ੍ਹਦਾ ਸੀ। ਸਤਿਗੁਰਾਂ ਦੀ ਮੇਹਰ ਨਾਲ ਇਸ ਨੂੰ ਸ਼ਾਂਤ ਆਈ, ਵਾਹਿਗੁਰੂ ਚਰਨਾਂ ਦਾ ਪ੍ਰੇਮ ਪ੍ਰਾਪਤ ਹੋਇਆ। ਸਿੱਖੀ ਧਾਰਨ ਕੀਡੀ ਤੇ ਏਸ ਟਿਕਾਣੇ ਆ ਤੇਰੇ ਲਾਏ ਸਨ, ਰਹਿਤ ਕੁਛ ਮਸਤਾਨਾ ਜੇਹੀ ਸੀ, ਪਰ ਇਹ ਹਾਲਤ ਨਾਮ-ਰਸ ਵਿਚ ਨਿਰੰਤ੍ਰ ਫੁਥੇ ਰਹਿਣ ਕਰਕੇ ਸੀ। ਸਤਿਗੁਰ ਜੀ ਇਸ ਪ੍ਰੇਮੀ ਦੇ ਤੇਰੇ ਆਪ ਆ ਉਤਰੇ, ਕਟੂ ਸ਼ਾਹ ਦੇ ਆਦਰ ਤੇ ਸਤਿਕਾਰ ਦਾ ਕੋਈ ਅੰਤ ਨਹੀਂ ਸੀ, ਜਿਸਨੂੰ ਅਪਨੇ ਦਾਤਾ ਜੀ ਇਸ ਤਰ੍ਹਾਂ ਘਰ ਆ ਕੇ ਮਿਲੇ।

ਸੋ ਸਤਿਗੁਰੂ ਜੀ ਥੋੜਾ ਚਿਰ ਠਹਿਰ ਕੇ ਸ੍ਰੀ ਨਗਰ ਕਸ਼ਮੀਰ ਦੀ ਰਾਜਪਾਨੀ ਵੱਲ ਟੁਰ ਪਏ।

ਓਧਰ ਮਾਈ ਅਪਨੇ ਘਰ ਅਪਨੇ ਆਹਰੇ ਓਸੇ ਤਰ੍ਹਾਂ ਲੱਗੀ ਰਹੀ। ਇਕ ਦਿਨ ਸਵੇਰ ਸਾਰ ਉੱਠੀ ਤਾਂ ਬੜੀ ਘਬਰਾਈ ਹੋਈ ਸੀ, ਪੁੱਤ ਨੇ ਆ ਕੇ ਮੱਥਾ ਟੇਕਿਆ ਤੇ ਆਖਿਆ:-

ਮਾਤਾ ਜੀ! ਅੱਜ ਬੜੇ ਉਦਾਸ ਹੋ?

ਮਾਤਾ-ਬੱਚਾ! ਮੈਂ ਇਕ ਸੁਪਨਾ ਛਿੱਠਾ ਹੈ, ਤੇ ਸੁਪਨੇ ਵਿਚ ਇਕ ਜਤਨ ਕਰਦੀ ਰਹੀ ਹਾਂ, ਜਿਸ ਕਰਕੇ ਥੱਕ ਗਈ ਹਾਂ। ਉਹ ਥਕਾਨ ਮੇਰੇ ਜਾਗ ਪੈਣ ਤੇ ਬੀ ਮੇਰੇ ਸਰੀਰ ਵਿਚ ਹੈ, ਇਸ ਤੋਂ ਭੈ ਜਿਹਾ ਲਗਦਾ ਹੈ ਕਿ ਸੁਪਨਾ ਕੋਈ ਸੱਚੀ ਨਿਸ਼ਾਨੀ ਨਾ ਦੇਂਦਾ ਹੋਵੇ।

ਸੇਵਾਦਾਸ-ਮਾਂ ਜੀ, ਉਹ ਸੁਪਨਾ ਕੀ ਸੀ?

ਮਾਤਾ-ਉਹ ਐਉਂ ਸੀ, ਕਿ ਜਾਂ ਮੈਂ ਸੌ ਗਈ ਤਾਂ ਮੈਨੂੰ ਭਾਸਿਆ ਕਿ ਕੋਈ ਤੱਤੀ ਹਵਾ ਚੱਲ ਪਈ ਹੈ ਤੇ ਮੈਨੂੰ ਨੀਂਦ ਨਹੀਂ ਪੈਣ ਦੇਂਦੀ ਤੇ ਉਂਵ ਮੈਂ ਸੁੱਤੀ ਪਈ ਸਾਂ। ਫੇਰ ਹਨੇਰਾ ਹੋ ਗਿਆ, ਫੇਰ ਇਕ ਲਾਲ ਗੂੜਾ ਚਾਨਣਾ ਆਇਆ, ਏਨੋਂ ਵਿਚ ਇਕ ਸੂਰਤ ਮੈਂ ਵੇਖੀ, ਇਸ ਦੀ ਕੁਛ ਅਚਰਜ ਜੇਹੀ ਨੁਹਾਰ ਸੀ, ਮੈਥੋਂ ਕੁਛ ਵਿੱਖ ਉੱਤੇ ਤੇ ਕੁਛ ਆਦਰ ਵਾਲੇ ਨੈਣਾਂ ਨਾਲ ਤਕ ਕੇ ਖੜ੍ਹੇ ਗਿਆ ਤੇ ਆਖਣ ਲੱਗਾ: ‘ਜੈ ਹੋ ਮਾਈ, ਤੇਰੀ ਔਧ ਪੁੱਗ ਗਈ ਹੈ, ਤਜਾਰੀ ਕਰੋ।’ ਮੈਂ ਕਿਹਾ, ‘ਮੇਰੀ ਤਜਾਰੀ ਹੈ, ਮੈਂ ਗੁਰੂ ਹਜੂਰ ਹਾਜ਼ਰ ਹਾਂ, ਸਿਮਰਨ, ਸਦਾ ਦਾ ਸਿਮਰਨ, ਹਰ ਘੜੀ ਦੀ ਤਜਾਰੀ ਹੈ, ਜੋ ਛਿਨ ਛਿਨ ਨਾ ਵਿਸਾਰੇ ਉਹ ਛਿਨ ਛਿਨ ਵਿਚ ਤਜਾਰ ਰਹਿੰਦਾ ਹੈ, ਮੇਰੀ ਤਜਾਰੀ ਹੋਈ ਹਵਾਈ ਹੈ।’ ਉਹ ਕਹਿਣ ਲੱਗਾ, ‘ਹਾਂ, ਪਰ ਨਹੀਂ, ਤੂ ਅਜੇ ਤਜਾਰ ਨਹੀਂ, ਉਡੀਕਾਂ ਵਿਚ ਹੈਂ ਤੇ ਸਮਾਂ ਹੋਰ ਠਹਿਰਨ ਦੀ ਆਗਜਾ ਨਹੀਂ ਦੇਂਦਾ।’ ‘ਪਤਾ ਨਹੀਂ ਪੁੱਤ! ਮੈਨੂੰ ਸੱਤਰੀ ਬਹੁੜੀ ਤੋਂ ਅੱਗੇ ਮੌਤੋਂ ਬੀ ਲੰਘ ਚੁਕੀ

ਨੂੰ ਅਕਲ ਕਿੱਥੋਂ ਫੁਰ ਪਈ, ਪਰ ਅੰਦਰੋਂ ਹੀ ਸੁਪਨੇ ਦੀ ਗਾਫਲੀ ਵਿੱਚ ਫੁਰ ਪਿਆ, ਮੈਂ ਤਾਂ ਸਮੇਂ ਦੇ ਮਾਲਕ ਕਾਲ ਦੇ ਰਾਜ ਅਕਾਲ ਦੀ ਸਰਨ ਹਾਂ, ਮੇਰੇ ਪਰ ਸਮੇਂ ਦਾ ਹੁਕਮ ਕਿਵੇਂ ਹੈ? ਸੋ ਮੈਂ ਉੱਤਰ ਦਿਤਾ, ‘ਮੈਂ ਉਸਦੀ ਉਡੀਕ ਵਿਚ ਹਾਂ, ਜੋ ਕਾਲ ਤੋਂ ਰਹਿਤ, ਸਰਬ ਕਾਲ ਦੇ ਉਤੇ ਹੁਕਮ ਰਖਦਾ ਹੈ, ਜੋ ਉਸਦਾ ਇਹ ਹੁਕਮ ਹੈ ਤਾਂ ਮੇਰੇ ਸਿਰ ਮੱਥੇ ਤੇ ਹੈ, ਤੇ ਜੇ ਇਹ ਉਸ ਦਾ ਹੁਕਮ ਨਹੀਂ ਤਾਂ ਮੇਰੀ ਉਡੀਕ ਇਕ ਡੋਰ ਹੈ ਜੋ ਸਮੇਂ ਦੇ ਮੁੱਕ ਜਾਣ ਤੇ ਬੀ ਮੇਰੀ ਜਿੰਦੜੀ ਨੂੰ ਲਈ ਜਾਏਗੀ।’ ਉਸਨੇ ਆਖਿਆ, ‘ਮੈਂ ਸਨੇਹਾ ਦੇ ਦਿੱਤਾ ਹੈ, ਇਹ ਸਨੇਹਾ ਕਾਲ ਦੇ ਲੇਖਾ ਰੱਖਣ ਵਾਲੇ ਦਾ ਹੈ, ਕਾਲ ਦਾ ਇਹ ਗੁਪਤ ਲੇਖਾ ਹੈ, ਜੋ ਹੁਣ ਤੇਰੇ ਲਈ ਮੁੱਕਦਾ ਹੈ।’ ਮੈਂ ਕਿਹਾ, ‘ਫੇਰ ਮੈਂ ਤਾਂ ਅਜੇ ਤਿਆਰ ਨਹੀਂ, ਮੇਰੇ ਵੱਸ ਨਹੀਂ, ਮੈਂ ਤਾਂ ਕਿਸੇ ਲਿਵ ਵਿਚ ਬੱਝੀ ਪਈ ਹਾਂ, ਤੁਸੀਂ ਜੇ ਸਮਰੱਥ ਹੋ ਤਾਂ ਤੇੜ ਲਓ ਤੇ ਲੈ ਚਲੋ, ਉਜ਼ਰ ਨਹੀਂ, ਰੌਂਦੀ ਟਰਸਾਂ, ਕੁਰਲਾਂਦੀ ਜਾਸਾਂ, ਕੁੰਜ ਵਾਂਝੂ ਕੂ ਕੂ ਕਰਸਾਂ, ਆਖਸਾਂ ‘ਹਾਇ ਨਾ ਵਿਛੇੜੋ, ਨਾ ਵਿੱਥ ਪਾਓ, ਮਿਲ ਲੈਣ ਦਿਓ, ਸਿੱਕ ਲਾਹ ਲੈਣ ਦਿਓ। ਜੇ ਬਲੀ ਹੋ ਤਾਂ ਲੈ ਜਾਸੋ, ਖੁਸ਼ੀ ਨਾਲ ਮੈਂ ਨਹੀਂ ਜੇ ਤਿਆਰ, ਮੇਰੇ ਵੱਸ ਦੀ ਗੱਲ ਨਹੀਂ, ਮੇਰੀ ਲਗਨ ਮੇਰੇ ਵੱਸੋਂ ਪਰੇ ਹੋ ਚੁੱਕੀ ਹੈ।’ ਉਸ ਨੇ ਆਖਿਆ, ‘ਮੈਂ ਅਦਬ ਨਾਲ ਸਨੇਹਾ ਦਿੱਤਾ ਹੈ, ਬਲ ਤਾਂ ਮੇਰੇ ਵਿਚ ਹੈ ਪਰ ਮੈਂ ਤੁਸਾਡੇ ਨੇੜੇ ਨਹੀਂ ਆ ਸਕਦਾ, ਤੁਹਾਡੇ ਅੰਦਰ ‘ਸਿਮਰਨ’ ਹੈ, ਮੈਂ ਤੁਹਾਨੂੰ ਤੇੜ ਮ੍ਰੇੜ ਕੇ ਨਹੀਂ ਲਿਜਾ ਸਕਦਾ, ਤੁਹਾਡੇ ਅੰਦਰ ਨਾਮ-ਰਸ ਦਾ ਤੇਜ਼ ਹੈ, ਅਸੀਂ ਗੋਬਿੰਦ ਭਜਨ, ਗੋਬਿੰਦ ਕੀਰਤਨ ਵਾਲੇ ਥਾਂ ਜੋਰ ਨਹੀਂ ਰਖਦੇ, ਸੰਦੇਸ਼ਾ ਦੇ ਦਿੱਤਾ ਹੈ।’ ਮੈਂ ਫਿਰ ਹੱਸ ਕੇ ਕਿਹਾ, ‘ਮੈਂ ਅਚਰਜ ਹਾਂ ਕਿ ਤੁਸੀਂ ਸੰਦੇਸ਼ਾ ਦੇਣ ਬੀ ਕਿਉਂ ਆਏ, ਮੈਨੂੰ ਸੁਪਨੇ ਵਿਚ ਬੀ ਕਿਉਂ ਦਿੱਸੋ? ਮੈਨੂੰ ਸੰਦੇਸ਼ਾ ਦੇਣ ਗੁਰੂ ਕਾ ਸਿੱਖ ਆਉਂਦਾ, ਮੈਨੂੰ ਲੈਣ ਮਹਾਰਾਜ ਦਾ ਪਿਆਰਾ ਆਉਂਦਾ ਜੋ ਕਾਲ ਨੂੰ ਜਿੱਤ ਚੁਕੇ ਹਨ, ਤੁਸੀਂ ਕਾਲ ਦੇ ਲੇਖੇਦਾਰ ਕਿਉਂ ਆਏ?’ ਤਦ ਉਸਨੇ ਹੱਸ ਕੇ ਕਿਹਾ—‘ਮਾਈ! ਤੂੰ ਸੱਚ ਆਖਦੀ ਹੈਂ, ਤੁਸੀਂ ‘ਏਕੇ ਦੇ ਪਜਾਰ ਵਾਲੇ’ ‘ਇੱਕ ਦੀ ਲਗਨ ਵਾਲੇ’ ਸਾਡੀ ਸਰਕਾਰ ਤੋਂ ਬਾਹਰ ਹੋ, ਪਰ ਤੁਸੀਂ ਆਪ ਕਦੇ ਕਦੇ ਨਿਰਾਸ ਹੋ, ਅਪਨੀ ਉਮਰ ਗਿਣਿਆ ਕਰਦੇ ਹੋ ਤੇ ਸੰਸੇ ਵਿਚ ਟੁਰ ਜਾਯਾ ਕਰਦੇ ਹੋ ਕਿ ਖਬਰੇ ਉਮਰਾ ਸਾਥ ਦੇਵੇ ਕਿ ਨਾ? ਤੁਸੀਂ ਜਾਣਦੇ ਹੋ ‘ਸੰਸਾ ਇਹ ਸੰਸਾਰ ਹੈ’ ਸੋ ਇਸ ਪਿੱਛੇ ਮੈਂ ਆਯਾ, ਪਰ ਨਿਰਾ ਖਬਰ ਕਰਨ ਆਯਾ ਹਾਂ।’ ਤਦ ਮੈਂ ਕਿਹਾ, ‘ਤੇਰਾ ਧੰਨ ਹੋਵੇ, ਤੂੰ ਮੈਨੂੰ ਮੱਤ ਦਿੱਤੀ ਹੈ, ਨਿਖੁਟੀ ਦੇ ਦਿਲ ਨੂੰ ਸੰਸਾ ਲੱਗ ਹੀ ਜਾਂਦਾ ਹੈ, ਚੰਗਾ ਤੁਸੀਂ ਹੁਣ ਜਾਓ।’ ਲਾਲ ਜੀ! ਓਹ ਜਾਵੇ ਨਾ, ਨੇੜੇ ਬੀ ਨਾ ਆਵੇ, ਸੀ ਬੀ ਅਦਬ ਵਿਚ, ਪਰ ਮੈਂ ਚਾਹਵਾਂ ਜਾਵੇ, ਸੋ ਉਸ ਨੂੰ ਮੈਂ ਦਿਲੋਂ ਸੰਕਲਪ ਨਾਲ ਜੋਰ ਲਾ ਲਾ ਕੇ ਟੋਰਾਂ, ਤੇ ਐਉਂ ਮੇਰਾ ਬਲ ਖਰਚ ਹੋਵੇ, ਸੋ ਮੈਂ ਸਤਿਗੁਰ ਜੀ ਨੂੰ ਧੰਨ ਗੁਰੂ ਹਰਿਗੋਬਿੰਦ! ਧੰਨ ਗੁਰੂ ਹਰਿਗੋਬਿੰਦ! ਕਰਕੇ ਯਾਦ ਕੀਤਾ, ਫੇਰ ਉਹ ਟੁਰ ਗਿਆ। ਇਹ ਸੀ ਸੁਪਨਾ! ਸੋ ਜੇ ਸੱਚ ਹੈ, ਮਲੂਮ ਸੱਚ ਹੁੰਦਾ ਹੈ, ਤਦ ਮੇਰੀ ਖੜ ਪੁੱਜ ਚੁੱਕੀ, ਪਰ ਸਿੱਕ ਪੂਰੀ ਨਹੀਂ ਹੋਈ। ਸੇਵਾਦਾਸ, ਪ੍ਰਦਾ! ਕੋਈ ਉਪਰਾਲਾ ਕਰ!

ਸੇਵਾਦਾਸ-ਮਾਂ ਜੀ! ਸਤਿਗੁਰ ਦੇ ਵਾਕ ਸੱਚ ਹਨ:-

“ਜਹ ਸਾਧੂ ਗੋਬਿੰਦ ਭਜਨੁ ਕੀਰਤਨੁ ਨਾਨਕ ਨੀਤ॥
ਣਾ ਹਉ ਣਾ ਤੂੰ ਣਹ ਛੁਟਹਿ ਨਿਕਟਿ ਨ ਜਾਈਅਹੁ ਦੂਤਾ॥”

{ਗਊੜੀ ਬਾਵਨ ਅਖਰੀ ਮਹਲਾ ੫-੩੧, ਪੰਨਾ ੨੫੬}

ਇਹ ਧਰਮਰਾਜ ਦਾ ਆਪਣੇ ਦੂਤਾਂ ਨੂੰ ਹੁਕਮ ਹੈ। ਵਾਕ ਸੱਤ ਹੈ, ਤੁਸੀਂ ਹੁਣ ਵੇਖ ਲਿਆ ਤੇ ਓਹ ਤੁਹਾਨੂੰ ਦੱਸ ਗਿਆ ਕਿ ਸੰਸਾ ਕਰਦੇ ਹੋ, ਦੂਰ ਖੜ੍ਹੇ ਕੇ ਸੰਦੇਸਾ ਦੇਣ ਦਾ ਹੀਆ ਬੀ ਤਾਂ ਪਿਆ ਹੈ, ਸੋ ਹੁਣ ਸੰਸਾ ਨ ਕੀਤਾ ਕਰੋ।

ਮਾਈ-ਗੁਰੂ ਜੀ ਦਾ ਬਿਰਦ ਪਤਿਤ ਪਾਵਨ ਹੈ, ਜ਼ਰੂਰ ਆਉਣਗੇ। ਪਰ ਮੇਰੀ ਕੰਗਲੀ ਦੀ ਲਿਵ ਡੋਰੀ ਪੱਕੀ ਨਹੀਂ, ਜੇ ਰਤਾ ਮੈਥੋਂ ਛੁੱਟੀ, ਤਦ ਕਾਲ ਲੈ ਜਾਏਗਾ। ਮੈਂ ਕਿਵੇਂ ਡੋਰ ਪਕੜਾਂ, ਮੇਰੇ ਕਲੋਜ਼ ਹੁਣ ਵਿਛੋੜੇ ਦੀ ਪੀੜ ਸਹਿਣ ਦੀ ਬੀ ਤਾਕਤ ਨਹੀਂ। ਮੇਰਾ ਮੱਥਾ ਤੜਫਦਾ ਹੈ, ਕਦ ਚਰਨ ਪਰਸਾਂ, ਕਦ ਇਹ ਸੀਸ ਹੋਵੇ ਤੇ ਉਹ ਚਰਨ ਹੋਣ।

ਸੇਵਾਦਾਸ-ਮਾਤਾ, ਤੁਸਾਡੀ ਨਾਮ ਵਿਚ ਲਿਵ ਤਾਂ ਲੱਗ ਗਈ, ਅੱਠ ਪਹਿਰ ਗੁਰੂ ਜਪਦੇ ਹੋ, ਹਿਰਦੇ-ਨਿਵਾਸ ਲੱਭ ਪਿਆ ਹੈ, ਕੀ ਏਹ ਸੁਕਰ ਨਹੀਂ?

ਮਾਂ-ਲੱਖ ਲੱਖ ਤੇ ਕੌੜ ਕੌੜ ਸੁਕਰ ਹੈ, ਪਰ ਏਹ ਤੁਕ ਬਚਾ ਵਾਚ ਖਾਂ:-

“ਦਰਸਨੁ ਦੇਖਤ ਦੋਖ ਨਸੇ॥ ਕਬਹੁ ਨ ਹੋਵਹੁ ਦਿਸਟਿ ਅਗੋਚਰ ਜੀਅ ਕੈ ਸੰਗਿ ਬਸੇ॥”

{ਬਿਲਾਵਲੁ ਮਹਲਾ ੫, ਪੰਨਾ ੮੨੯}

ਦਰਸਨ ਦੇਖਿਆਂ ਸਭ ਦੁੱਖ ਤੇ ਦੋਸ਼ ਦੂਰ ਹੋ ਗਏ। ਏਹ ਦਰਸਨ ਦਾ ਪ੍ਰਤਾਪ ਹੈ, ਫੇਰ ਮੰਗਦੇ ਕੀ ਹਨ, ਕਿ ਕਦੇ ਮੇਰੀਆਂ ਅੱਖਾਂ ਅੱਗਾਂ ਦੂਰ ਨ ਹੋਵੇ, ਹੇ ਤੁਸੀਂ! ਜੋ ਮੇਰੇ ਜੀਅ ਦੇ ਨਾਲ ਵਸ ਰਹੇ ਹੋ।

ਪੁੱਤ! ‘ਜੀਅ ਕੈ ਸੰਗਿ ਬਸੇ’, ਤਾਂ ਹੋ ਚੁਕੇ, ਵਿਥ ਵਿਰਲ ਨਹੀਂ, ਪਰ ਦਰਸਨ ਦਾ ਸੁਆਦ ਇਸ ਤੋਂ ਕੁਛ ਹੋਰਵੇਂ ਹੈ, ਜਿਸ ਲਈ ਅੰਦ੍ਰੀ ਤੜਪ ਗੁਰੂ ਜੀ ਐਉਂ ਦੱਸਦੇ ਹਨ। ਸਾਹਿਬ ਸ੍ਰੀ ਗੁਰੂ ਹਰਿਗੋਬਿੰਦ ਜੀਅ ਦੇ ਨਾਲ ਤਾਂ ਬਸੇ, ਪਰ ਦਰਸਨ ਹੋਣ ਨਾ, ਕਦੇ ਝਲਕਾ ਦੇਣ ਨਾ, ਫੇਰ ਆਸ ਪੂਰੀ ਹੋਵੇ। ਪਰ ਹਾਇ! ਮੇਰੇ ਦਿਨ ਮੁਕ ਚੁਕੇ, ਮੇਰੇ ਲੇਖ ਵਿਚ ਸ੍ਰਾਸ ਬਾਕੀ ਨਹੀਂ ਰਹੇ, ਮੇਰੇ ਵਿਚ ਕੋਈ ਗੁਣ, ਸੱਤਜਾ ਨਹੀਂ, ਪਰ ਸਿੱਕ ਅਜੇ ਹੈ ਤੇ ਤਿੱਖੀ ਹੋ ਰਹੀ ਹੈ, ਕੋਈ ਉਪਾਉ ਕਰ।

ਪੁੜ੍ਹ-(ਨੈਣ ਭਰ ਕੇ) ਜੋ ਕਹੁ, ਸੁ ਕਰਾਂ।

ਮਾਂ-ਅਰਦਾਸ ਕਰ।

ਪੁੜ੍ਹ-ਅੰਮਾਂ ਅਰਦਾਸ ਕਰਨੀ ਬੇਅਦਬੀ ਏ, ਓਹ ਅਪਨੀ ਮੌਜ ਨਾਲ ਕੰਗਲਿਆਂ ਦੇ ਘਰ ਵਲਿੱਖਾਂ ਚੀਰ ਕੇ ਆ ਜਾਣ, ਪਰ ਅਰਦਾਸ ਕਰਨੀ ਤਾਂ ਦਾਸਾਂ ਵਲੋਂ ਖੇਚਲ ਦੇਣੀ ਹੈ।

ਮਾਂ-(ਕੰਬ ਕੇ) ਠੀਕ ਹੈ, ਪਰ ਬੱਚਾ, ਮੇਰੀ ਦਰਸਨ-ਤਾਂਘ ਤਾਂ ਬੇਅਦਬੀ ਨਹੀਂ? ਇਹ ਬੀ ਤਾਂ ਇਕ ਅਰਦਾਸ ਹੈ?

ਪੁੜ੍ਹ-ਨਹੀਂ ਮਾਂ ਜੀ, ਇਹ ਅਰਦਾਸ ਤਾਂ ਅਦਬ ਦੀ, ਪਜਾਰ ਦੀ ਚਾਹਨਾ ਹੈ, ਇਹ ਖੇਚਲ ਦੇਣ ਲਈ ਗੁਸਤਾਖੀ ਨਹੀਂ, ਇਹ ਪਜਾਰ ਹੈ ਤੇ ਨਾਲ ਰਜ਼ਾ ਪਰ ਟੁਰਨ ਦਾ ਜਤਨ ਹੈ।

ਮਾਂ-ਚੰਗਾ ਲਾਲ ਜੀ, ਹੁਣ ਮੈਂ ਉੱਠਾਂ ਨ੍ਹਾਵਾਂ ਧੋਵਾਂ, ਅਪਨੇ ਧਯਾਨ ਜੀ ਦੇ ਹਜ਼ੂਰ ਹਾਜ਼ਰ ਹੋਵਾਂ।

ਇਸ ਪ੍ਰਕਾਰ ਕਈ ਵੇਰ ਮਾਂ ਪੁਤ ਦੇ ਆਪੇ ਵਿਚ ਸਤਿਸੰਗ ਦੇ ਵਿਚਾਰ ਹੁੰਦੇ ਰਹੇ। ਮਾਈ ਦੀ ਉਹੋ ਲਗਨ, ਉਹੋ ਅਗਧਨਾ ਤੇ ਉਹੋ ਪਜਾਰ। ਵਿੱਚ ਜੋ ਸੰਸਾ ਕਦੇ ਪੈਂਦਾ ਸੀ, ਉਹ ਨਿਕਲ ਗਿਆ, ਤੇ ਖਿੱਚ ਢੁਣੀ ਕਰ ਗਿਆ। ਦਰਸ਼ਨ-ਤਾਂਘ ਦੀ ਤਾਰ ਖਿੱਚੀਂਦੀ ਗਈ। ਮੈਂ ਮਰ ਜਾਸਾਂ, ਮਲੂਮ ਹੋਵੇ ਨਹੀਂ, ਚਰਨ ਪਰਸੇ ਬਿਨਾਂ ਨਹੀਂ। ਪਰ ਇਹ ਕਾਂਬਾ ਹੁਣ ਵਧੇਰੇ ਆਵੇ ਕਿ ਓਹ ਬੜੇ ਕੰਮਾਂ ਵਾਲੇ, ਜਗਤ ਜਲੰਦੇ ਨੂੰ ਰੱਖਣ ਆਏ ਮੈਂ ਨਿਕਾਰੀ ਦੀ ਖਾਤਰ ਅਪਨਾ ਸਮਾਂ ਵਿਅਰਥ ਗੁਆਉਣਗੇ, ਪਰ ਫੇਰ ਕੋਈ ਤਾਕਤ ਅੰਦਰੋਂ ਆਖੇ, ਨਹੀਂ “ਮੇਰੇ ਜੁ ਹੋਏ” “ਅਪਨੇ ਜੁ ਹੋਏ” ਕਿਉਂ ਨਾ ਮਿਲਨਗੇ? ਮੇਰੇ ਕੋਈ ਵੱਸ ਹੈ ਕਿ ਮੈਂ ਦਰਸ਼ਨ-ਤਾਂਘ ਨੂੰ ਫੜ ਕੇ ਅੰਦਰ ਰੱਖਿਆ ਹੈ, ਇਹ ਤਾਂ ਮੇਰੇ ਵਸੋਂ ਬਾਹਰ ਦੀ ਹੈ।

ਹੁਣ ਸੇਵਾ ਦਾਸ ਕਦੇ ਕਦੇ ਸੁਣੈ ਕਿ ਗੁਰੂ ਜੀ ਆ ਰਹੇ ਹਨ। ਪਰ ਉਧਰੋਂ ਪਾਤਸ਼ਾਹ ਕਸ਼ਮੀਰ ਆ ਰਿਹਾ ਸੀ, ਉਹ ਖਬਰਾਂ ਉੱਡਣ ਤੇ ਅਗੋਂ ਕਸ਼ਮੀਰ ਦੇ ਹਾਕਮ ਪਏ ਤਜਾਰੀਆਂ ਕਰਨ। ਇਸ ਕਰਕੇ ਰੈਲਾ ਪੈ ਜਾਵੇ ਕਿ ਕੌਣ ਆ ਰਿਹਾ ਹੈ। ਸਤਿਗੁਰ ਜੀ ਨੇ ਕੋਈ ਸੰਦੇਸ਼ਾ ਅੱਗੇ ਘਲਿਆ ਨਹੀਂ, ਪਰ ਉਤਾਵਲ ਪਹੁੰਚਣ ਦੀ ਮਲੂਮ ਹੁੰਦੀ ਹੈ, ਕਿਉਂਕਿ ਗੁਰਦੂਰਜਾਂ ਦੇ ਨਿਸ਼ਾਨ ਦਸਦੇ ਹਨ ਕਿ ਚੰਗੀ ਲੰਮੀ ਲੰਮੀ ਮੰਜ਼ਲ ਕਰਕੇ ਸਫਰ ਮੁਕਾਂਦੇ ਗਏ ਹਨ।

ਇਕ ਦਿਨ ਸਵੇਰ ਸਾਰ ਮਾਈ ਨੇ ਸੇਵਾਦਾਸ ਨੂੰ ਵਾਜ ਦਿਤੀ। ਸੇਵਾਦਾਸ ਉਸ ਵੇਲੇ ਭਜਨ ਕਰਕੇ ਉੱਠਿਆ ਹੀ ਸੀ। ਅੱਗੋਂ ਵਾਜ ਦਿਤੀਓਝ-ਹਾਂ, ਮਾਂ ਜੀ।

ਮਾਤਾ-ਤੂੰ ਤਾਂ ਸਤਿਗੁਰ ਵੇਖੇ ਹਨ; ਬੜਾ ਸੁੰਦਰ ਸਰੀਰ ਹੈ ਚੰਗੇ ਲੰਮੇ ਤੇ ਭਰਵੇਂ ਹਨ।
ਸੇਵਾਦਾਸ-ਹਾਂ, ਮਾਂ ਜੀ।

ਮਾਤਾ-ਬਾਹਾਂ ਸਾਥੋਂ ਲੰਮੀਆਂ ਹਨ?

ਸੇਵਾਦਾਸ-ਜੀ, ਮਾਂ ਜੀ।

ਮਾਤਾ-ਹਸਦੇ ਹਨ ਤਾਂ ਅੱਖਾਂ ਵਿਚ ਇਕ ਬਿਜਲੀ ਚਮਕ ਲਸਕਾਰਾ ਮਾਰਦੀ ਹੈ?

ਸੇਵਾਦਾਸ-(ਅਚਰਜ ਹੋ ਕੇ) ਕਿਉਂ ਮਾਂ ਜੀ, ਤੁਸਾਂ ਦਰਸ਼ਨ ਪਾਏ ਹਨ?

ਮਾਤਾ-ਬੱਚਾ! ਮੈਂ ਇਕ ਝਾਉਲਾ ਡਿੱਠਾ ਹੈ ਕਿ ਇੱਕ ਗੱਦੀ ਪਰ ਬੈਠੇ ਹਨ, ਕੋਈ ਸ਼ਹਿਤ ਲਿਆਯਾ ਹੈ ਤੇ ਅੱਗੇ ਰੱਖੀ ਹੈ। ਤੇ ਓਹ ਸਿੱਖ ਹੈ ਨਾ ਬਹੁਮ ਗਜਾਨੀ ਅਲਮਸਤ ਜਿਨ੍ਹੇ ਕਟੂ ਸ਼ਾਹ ਆਖਦੇ ਹਨ, ਉਹ ਬੈਠਾ ਹੈ। ਆਪ ਆਖਦੇ ਹਨ ਜੇ ਸ਼ਹਿਤ ਮੈਂ ਖਾਣੀ ਹੈ ਤਾਂ ਕਟੂ ਸ਼ਾਹ ਦੇ ਮੂੰਹ ਪਾਓ, ਨਾਮ ਰਸੀਏ ਦੀ ਰਸਨਾ ਮੇਰੀ ਰਸਨਾ ਹੈ, ਤੇ ਅੱਗੋਂ ਕਟੂ ਸ਼ਾਹ ਸ਼ਹਿਤ ਖਾ ਕੇ ਚਮਕ ਉਠਿਆ ਤੇ ਕਹਿੰਦਾ ਹੈ ਧੰਨ ਹਰਿਗੋਬਿੰਦ! ਧੰਨ ਗੁਰੂ ਹਰਿਗੋਬਿੰਦ! ਧੰਨ ਗ੍ਰੀਬ ਨਿਵਾਜ਼, ਧੰਨ ਦਾਸ ਨਿਵਾਜ਼, ਧੰਨ ਪਤਿਤਾਂ ਦਾ ਪਿਆਰਨਹਾਰ, ਧੰਨ ਨੀਚਾਂ ਦਾ ਸਾਥੀ, ਧੰਨ ਨਿਮਾਣਿਆਂ ਦਾ ਬੇਲੀ! ਤੇ ਫੇਰ ਮੈਂ ਡਿੱਠਾ ਕਿ ਉਹ ਸ਼ਹਿਤ ਸਤਿਗੁਰਾਂ ਨੇ ਸੰਗਤ ਨੂੰ ਵਰਤਾਈ ਤੇ ਵੇਖੇ ਉਸਦਾ ਸੁਆਦ ਉਨ੍ਹਾਂ ਨੂੰ ਆ ਰਿਹਾ ਸੀ। ਐਉਂ ਦਾ ਇਕ ਝਾਉਲਾ ਲੰਘਿਆ ਹੈ। ਕਿਉਂ ਪੁੱਤ! ਇਹ ਸੂਰਤ ਗੁਰੂ ਜੀ ਦੀ ਹੈ?

ਸੇਵਾਦਾਸ ਸੁਣਦਾ ਸੁਣਦਾ ਕਿਸੇ ਸੁਆਦ ਵਿਚ ਮਗਨ ਹੋ ਰਿਹਾ ਸੀ, ਬੋਲ ਨਹੀਂ ਸਕਦਾ ਸੀ, ਉਸਦੇ ਨੈਣਾਂ ਅੱਗੇ ਉਹ ਰੱਬੀ ਜਲਾਲ ਵਾਲੀ ਮੂਰਤ ਫਿਰ ਰਹੀ ਸੀ, ਤੇ ਪਜਾਰ ਦੀ ਝਰਨਾਟ ਨਾਲ ਥੱਰਰ ਥੱਰਰ ਕਾਲਜੇ ਵਿਚ ਹੁੰਦੀ ਸੀ, ਉਹ ਸੁਣ ਰਿਹਾ ਸੀ, ਉੱਧਰ ਉਸਦੇ ਅੰਦਰ ਮੂਰਤ ਅੰਕਤ ਹੋ ਰਹੀ ਸੀ, ਉਸਨੂੰ ਘੋੜੇ ਚੜ੍ਹੇ ਦਿੱਸਣ ਲਗ ਪਏ ਤੇ ਐਉਂ ਭਾਸੇ ਕਿ ਆ ਰਹੇ ਹਨ। ਉੱਧਰ ਮਾਂ ਪੁਛਦੀ ਪੁਛਦੀ ਚੁੱਪ ਹੋ ਗਈ। ਸੁਪਨਾ ਫੇਰ ਅੱਖਾਂ ਅੱਗੇ ਆ ਗਿਆ, ਉਹ ਸੂਰਤ ਫੇਰ ਦਿੱਸ ਪਈ ਤੇ ਅਪਨੇ ਵਿਚ ਖਿੱਚ ਲੇ ਗਈ, ਮਾਈ ਦੇ ਬਾਹਰੋਂ ਮੀਟੇ ਹੋਏ ਨੈਣ ਅੰਦਰੋਂ ਖੁਲ੍ਹੇ ਕੇ ਉਸੇ ਦੇ ਦਰਸ਼ਨ ਵਿਚ ਮਸਤ ਹੋ ਗਏ। ਜਿਵੇਂ ਸੂਰਜ ਦੀ ਤਾਬ ਰੱਖਣ ਵਾਲੇ ਨੈਣ ਸੂਰਜ ਤੇ ਟਿਕ ਜਾਣ। ਸੇਵਾ ਦਾਸ ਦਾ ਮਨ ਗੁਰੂ ਜੀ ਦੀ ਸਫਰ ਵਿਚ ਤੇਰ ਵੇਖ ਰਿਹਾ ਹੈ ਕਿ ਆ ਰਹੇ ਹਨ, ਮਾਂ ਉਨ੍ਹਾਂ ਦੇ ਟਿਕੇ ਜਲਾਲ ਦੇ ਦਰਸ਼ਨ ਵਿਚ ਆਪਾ ਭੁੱਲੀ ਬੈਠੀ ਹੈ ਕਿ ਕਾਠੀ ਦਰਵਾਜ਼ੇ ਵਲੋਂ ਖੜਕਾਰ ਹੋਣ ਲੱਗ ਗਿਆ, ਟਾਪਾਂ ਦੀ ਅਵਾਜ਼ ਆਈ ਪਰ ਦੋਹਾਂ ਦੇ ਕੰਨ ਸੁਣ ਨਹੀਂ ਰਹੇ, ਦੋਹਾਂ ਦੇ ਨੈਣ ਬੰਦ ਹੋਏ ਧਯਾਨ ਮਗਨ ਦਰਸ਼ਨ ਦਾ ਅਨੰਦ ਲੈ ਰਹੇ ਹਨ, ਕਿ ਬੂਹੇ ਦੇ ਬਾਹਿਰ ਹੁਣ ਤਾਂ ਐਨ ਘਰ ਦੇ ਅੱਗੋਂ ਬੇਚੈਨ ਘੋੜੇ ਦੀਆਂ ਟਾਪਾਂ ਟੱਪ ਟੱਪ ਸੁਣਾਈ ਦੇਣ। ਸੇਵਾਦਾਸ ਨੇ ਧਯਾਨ ਵਿਚ ਖੜੇ ਤੱਕੇ, ਘਬਰਾ ਕੇ ਨੈਣ ਖੁੱਲ੍ਹ ਗਏ, ਕੰਨਾਂ ਨੇ ਹੁਣ ਟਾਪਾਂ ਦੀ ਟਾਪ ਟਾਪ ਸੁਣੀ। ਕਾਹਲੀ ਨਾਲ ਉੱਠੇਗਾ, ਚੁੰਪਿਯਾਈਆਂ ਅੱਖਾਂ ਨਾਲ ਮਿਕਨਾਤੀਸੀ ਪੱਥਰ ਦੀ ਖਿੱਚ ਵਾਂਝ ਖਿੱਚਿੰਦੇ ਜਾ ਬੂਹਾ ਖੁਹਲਿਆ, ਸੱਚ ਮੁੱਚ ਮੀਰੀ ਪੀਰੀ ਦੇ ਮਾਲਕ ਦਰ ਤੇ ਖਲੇ ਹਨ, ਹੱਥ ਵਿਚ ਭਾਰੀ ਬਰਛਾ, ਮੱਥੇ ਤੇ ਰੱਬੀ ਜਲਾਲ, ਨੈਣਾਂ ਵਿਚ ਇਲਾਹੀ ਤੇਜ਼, ਪਜਾਰ ਦਾ ਮੀਂਹ ਵਸਾਂਦੇ ਘੋੜੇ ਤੇ ਬੈਠੇ ਹਨ ਤੇ ਘੋੜਾ ਕਾਂਹਲਾ ਹੋ ਰਿਹਾ ਹੈ, ਖੁਰ ਚੁੱਕਦਾ, ਖੁਰ ਰਖਦਾ ਹੈ, ਪਰ ਸੇਵਾ ਦਾਸ ਉਸੇ ਲਗਨ ਵਿਚ ਜਾ ਰਕਾਬ ਤੇ ਸਿਰ ਧਰਦਾ ਹੈ, ਚਰਨ ਪਰਸਦਾ ਹੈ, ਪਸੂ ਘੋੜਾ ਬੀ ਸ਼ਾਂਤ ਹੋ ਖੜ੍ਹੇ ਜਾਂਦਾ ਹੈ, ਕੋਈ ਅਗਾਮੀ ਲਹਿਰ ਸੇਵਾ ਦਾਸ ਦੇ ਪਜਾਰ ਦੀ ਉਸਨੂੰ ਬੀ ਅੰਡੇਲ ਕਰ ਦੇਂਦੀ ਹੈ। ਰਕਾਬ ਤੋਂ ਸਿਰ ਚਾ ਕੇ ਚੇਹਰੇ ਵੱਲ ਤੱਕਦਾ ਤੇ ਬਿਹਬਲ ਹੋ ਫਿਰ ਸਿਰ ਰਕਾਬ ਤੇ ਰੱਖ ਦੇਂਦਾ ਹੈ। ਸੱਚ ਹੈ ਤੇ ਸੱਚ ਹੈ ਕਿ ਅਸਾਂ ਨਿਮਾਣਿਆਂ ਦੇ ਘਰ ਆ ਗਏ ਹਨ, ਅਸਾਂ ਨਚੀਜਿਆਂ ਦੇ ਘਰ ਵਲਿੱਖਾਂ ਚੀਰ ਕੇ ਜਗਤ ਦੇ ਸੁਆਮੀ ਆ ਗਏ ਹਨ, ਹਾਂ ਸੱਚ ਹੈ ਸੇਵਾਦਾਸ! ਜੋ ਬ੍ਰਹਮ ਲੋਕ ਤੋਂ, ਸਚਬੰਡ ਤੋਂ ਮਾਤ ਲੋਕ ਵਿੱਚ ਪਜਾਰ ਦੇ ਬੱਧੇ ਆਉਂਦੇ ਹਨ, ਉਹਨਾਂ ਤੇ ਝੁੱਠਵੇਂ ਪਜਾਰ ਦੇ ਅੱਗੇ ਮਾਤ ਲੋਕ ਦੀਆਂ ਵਿੱਖਾਂ ਤੇ ਦੂਰੀਆਂ ਪੈਂਡੇ ਕੀ ਚੀਜ਼ ਹਨ, ਆ ਗਏ ਤੇ ਸਚਮੁਚ ਆ ਗਏ ਹਨ, ਰਕਾਬ ਫੜਕੇ ਘੱਡੇ ਤੋਂ ਉਤਾਰਿਆ, ਫੇਰ ਚਰਨਾਂ ਤੇ ਢਹਿ ਕੇ ਪਜਾਰ ਕੀਤਾ, ਫੇਰ ਅੰਦਰ ਲੈ ਆਯਾ। ਪਲੰਘ ਡਾਹਕੇ ਬਿਠਾਯਾ, ਤੇ ਅੰਦਰ ਜਾ ਕੇ ਧਯਾਨ-ਮਗਨ ਮਾਤਾ ਨੂੰ ਦੱਸਿਆ ਕਿ ਆ ਗਏ ਹਨ! ਮਹਾਰਾਜ ਆ ਗਏ ਹਨ! ਆਵਾਜ਼ ਸੁਣ ਕੇ ਮਾਂ ਦੇ ਨੈਣ ਖੁੱਲ੍ਹ ਗਏ। ਪਰ ਨ ਸਮਝਕੇ ਕਿ ਕੀ ਹੈ, ਮਾਈ ਨੇ ਨੈਣ ਘੁੱਟ ਲਏ ਕਿ ਕਿਵੇਂ ਦਰਸ਼ਨ ਉਹਲੇ ਨਾ ਹੋਵੇ, ਮਾਨੌਂ ਨੈਣਾਂ ਨੂੰ ਘੁੱਟ ਦਰਸ਼ਨਾਂ ਨੂੰ ਘੁੱਟ ਸਕਦੀ ਹੈ। ਪਰ ਇਨਸਾਨ, ਮਹਾਰਾਜ ਦੇ ਦਰਸ਼ਨਾਂ ਦੀ ਪਜਾਸ ਦਾ ਕੁੱਠ ਇਨਸਾਨ, ਪਰਤੱਖ ਦਰਸ਼ਨਾਂ ਦੀ ਤ੍ਰੇਹ ਦਾ ਲੁੱਠਾ, ਇਨਸਾਨ ਹੋਰ ਕਰੇ ਬੀ ਕੀਹ? ਸੇਵਾ ਦਾਸ ਨੇ ਮਾਂ ਨੂੰ ਫੇਰ ਕਿਹਾ, ਅੰਮਾਂ! ਆ ਗਏ, ਆ ਗਏ ਹਨ।

ਅੰਮਾਂ-(ਬੰਦ ਨੈਣਾਂ ਵਿਚੋਂ ਹੀ) ਹਾਂ ਬੇਟਾ! ਮੈਂ ਦਰਸ਼ਨ ਕਰ ਰਹੀ ਹਾਂ।

ਪੁੱਤ੍ਰ-ਅੰਮਾਂ! ਸਾਮਰਤੱਖ ਆ ਗਏ ਹਨ।

ਮਾਂ-ਸਾਮਰਤੱਖ ਦਰਸ਼ਨ ਹਨ, ਨਾ ਬੁਲਾ, ਮੈਥੋਂ ਵਿਛੜਨ ਨਹੀਂ ਹੁੰਦਾ।

ਪੁੱਤ੍ਰ-ਅੰਮਾਂ! ਪਰਤੱਖ ਆਏ ਬੈਠੇ ਹਨ।

ਮਾਂ-ਹਾਂ ਪਲੰਘ ਤੇ ਦਰਸ਼ਨ ਦੇ ਰਹੇ ਹਨ।

ਪੁੱਤ੍ਰ-ਅੰਮਾਂ! ਅੱਖਾਂ ਖੋਲ ਤੇ ਚੱਲ ਬਾਹਰ।

ਮਾਂ-ਨਾ ਬੁਲਾਓ, ਨਾ ਸਤਾਓ, ਸਿੱਕ ਸਿੱਕ ਕੇ ਵੇਖੋ ਹਨ, ਰੱਜ ਰੱਜ ਕੇ ਵੇਖ ਲੈਣ ਦਿਓ, ਹਾਇ! ਚੁੱਪ ਕਰੋ ਨਾ।

ਪੁੱਤ੍ਰ-(ਹਿਲਾ ਕੇ) ਕੀਹ ਕਰ ਰਹੇ ਹੋ, ਬੇਅਦਬੀ ਹੋ ਰਹੀ ਹੈ, ਛੇਤੀ ਚਲੋ।

ਮਾਂ-ਆ ਗਏ, ਮੇਰੇ ਆਂਗਨ ਆ ਗਏ, ਮੇਰੇ ਸਾਹਮਣੇ ਆ ਗਏ, ਮੈਨੂੰ ਚਰਨ ਬਖਸ਼ ਦਿਤੇ, ਕਿਉਂ ਹਿਲਾਨੇ ਹੋ, ਰਤਾ ਕੁ ਤਾਂ ਹੋਰ ਸੁਆਦ ਲੈਣ ਦਿਓ।

ਸੇਵਾਦਾਸ ਇਸ ਮਗਨਤਾ ਨੂੰ ਸਮਝ ਨਹੀਂ ਰਿਹਾ ਸੀ, ਪਰ ਉਹ ਬੇਅਦਬੀ ਦੇ ਭੈ, ਤੇ ਛੇਤੀ ਮਾਂ ਦਰਸ਼ਨ ਕਰੇ ਦੇ ਢਾਢੇ ਖੁਸ਼ੀ ਭਰੇ ਰੰਗ ਵਿਚ ਕਾਹਲਾ ਹੋ ਰਿਹਾ ਸੀ। ਪਰ ਬਾਹਰ ਬੈਠੇ “ਏਕਾ ਸੁਰਤ ਜੇਤੇ ਹੈ ਜੀ” ਦੇ ਅਸੂਲ ਦੇ ਜਾਣੂ, ਦਿਲਾਂ ਦੇ ਮਹਿਰਮ ਪਲੰਘ ਤੋਂ ਉਤਾਵਲੇ ਹੋ ਉਠੋ ਤੇ ਅੰਦਰ ਆ ਕੇ ਮਾਈ ਦੇ ਸਾਹਮਣੇ ਖੜ੍ਹੇ ਗਏ। ਸੇਵਾਦਾਸ ਨੂੰ ਇਸ਼ਾਰਾ ਕੀਤਾ ਕਿ ਨਾ ਬੁਲਾਵੇ, ਧਯਾਨੀ ਧਯਾਨ-ਮਗਨ ਅਡੋਲ ਸਮਾਈ ਵਿਚ ਹੈ, ਧਯਾਨਿਸ਼ਟ ਜੀ ਪਰਤੱਖ, ਸਾਮਰਤੱਖ ਸਾਹਮਣੇ ਖੜ੍ਹੇ ਹਨ, ਖੜ੍ਹੇ ਖੜ੍ਹੇ ਨੈਣ ਬੰਦ ਕਰ ਧਯਾਨ ਦੇ ਦੇਸ ਮਾਈ ਦੇ ਧਯਾਨਿਸ਼ਟ ਰੂਪ ਵਿਚ ਬੋਲੇ, ‘ਤੱਕੋ ਤਾਂ ਸਹੀ!’ ਇਉਂ ਹੁੰਦੇ ਸਾਰ, ਮਾਈ ਦੇ ਨੈਣ ਖੁਲ੍ਹੇ। ਪਰਤੱਖ ਮੂਰਤੀ ਸਾਹਮਣੇ ਵੇਖੀ, ਉਹ ਜੋ ਧਯਾਨ ਵਿਚ ਵੇਖੀ ਸੀ, ਧਯਾਨ ਤੋਂ ਉਥਾਨ ਹੁੰਦੀ ਤੇ ਪਰਤੱਖ ਦਰਸ਼ਨ ਦੇ ਅਚਾਨਕ ਨਜ਼ਾਰੇ ਤੋਂ ਸਮਾਈ ਵਲ ਰੁਖ ਖਾਂਦੀ ਸੁਰਤ ਕਿਸ ਅਚਰਜ ਰਸ ਵਿਚ ਆ ਚਰਨਾਂ ਤੇ ਢੈ ਪਈ। ਸਤਿਗੁਰ ਜੀ ਬੈਠ ਗਏ, ਬਿਰਧਾ ਦਾ ਸਿਰ ਗੋਦ ਵਿਚ ਲੈ ਲਿਆ, ਸਿਰ ਤੇ ਰੱਬੀ ਹੱਥ ਪਜਾਰ ਕਰਨ ਲੱਗਾ। ਮਾਈ ਦੀ ਸੁਰਤ ਨਿਆਣੇ ਬੱਚੇ ਵਾਂਗੂ ਗੋਦ ਪਈ, ਕੁਛ ਪਰਤੱਖ ਕੁਛ ਧਯਾਨ ਦੇ ਮਿਸੂਤ ਰੰਗ ਵਿਚ ਰਸ-ਲੀਨ ਹੋ ਰਸ-ਅਨੁਭਵਤਾ ਦੇ ਹਾਲ ਵਿਚ ਆਉਂਦੀ ਹੈ। ਕਿੰਨੇ ਹੀ ਚਿਰ ਮਗਰੋਂ, ਸਿਰ ਚਾ ਤੱਕਦੀ ਤੇ ਦਰਸ਼ਨ ਪਾਂਦੀ ਹੈ, ਜਲਾਲ ਵੇਖ ਕੇ ਫੇਰ ਸਿਰ ਸੱਟ ਕੇ ਸਿਰ ਤੇ ਫਿਰਦੇ ਹੱਥ ਦਾ ਪਜਾਰ-ਰਸ ਮਾਣਦੀ ਹੈ। ਫਿਰ ਸਿਰ ਚੁੱਕਦੀ ਹੈ, ਫੇਰ ਸਿਰ ਰੱਖਦੀ ਹੈ। ਕਿੰਨੇ ਚਿਰ ਮਗਰੋਂ ਸਾਰੀ ਸੁਰਤ ਪਰਤਾ ਖਾਂਦੀ ਹੈ ਤੇ ਠੰਡਾ ਸਾਹ ਲੈ ਕੇ ਆਖਦੀ ਹੈ: ਆ ਗਏ ਨਿਮਾਣਿਆਂ ਦੇ ਮਾਣ!

ਫੇਰ ਚਰਨ ਲਭਦੀ ਹੈ ਤੇ ਘੁੱਟ ਕੇ ਲਿਪਟ ਜਾਂਦੀ ਹੈ। ਆਖਦੀ ਹੈ:-

“ਕਬਹੁ ਨ ਹੋਵਹੁ ਦਿਸਟਿ ਅਗੋਚਰ ਜੀਅ ਕੈ ਸੰਗਿ ਬਸੇ॥”

ਕੁਛ ਚਿਰ ਮਗਾਰੋਂ ਸਿਰ ਚਾ ਕੇ ਵੇਖਦੀ ਹੈ:-

“ਦਰਸਨੁ ਦੇਖਤ ਦੋਖ ਨਸੈ ॥

ਕਬਹੁ ਨ ਹੋਵਹੁ ਦ੍ਰਿਸ਼ਟਿ ਅਗੋਚਰ ਜੀਅ ਕੈ ਸੰਗਿ ਬਸੈ ॥”

ਮਾਈ ਦਾ ਉਸੇ ਬੁੱਢੇਂਦੀ ਅਵੱਸਥਾ ਦਾ ਬਰਬਰਾਂਦਾ ਗਲਾ ਜਿਸ ਵੇਲੇ:-

“ਕਬਹੁ ਨ ਹੋਵਹੁ ਦ੍ਰਿਸ਼ਟਿ ਅਗੋਚਰ ॥”

ਦੀ ਪਜਾਰੀ ਆਵਾਜ਼ ਕੱਢਦਾ ਹੈ ਤਾਂ ਨੈਣ ਜਲ ਨਾਲ ਭਰ ਆਉਂਦੇ ਹਨ।

ਇਨਸਾਨ ਦੇ ਅੰਦਰ, ਮਨੁੱਖ ਦੇ ਅੰਦਰ, ਜੋ ਵਾਹਿਗੁਰੂ ਦਰਸਨਾਂ ਦੀ ਕੁਦਰਤੀ ਸਿੱਕ ਹੈ ਉਸ ਨੂੰ ਸਮਝਣ ਵਾਲੇ ਸਮਝ ਸਕਦੇ ਹਨ ਕਿ ਮਾਈ ਦੇ ਅੰਦਰ ਕੀ ਬੀਤ ਰਹੀ ਹੈ, ਕਿਸ ਤਰ੍ਹਾਂ ਦੀ ਖੁਸ਼ੀ ਹੈ, ਕਿਸ ਤਰ੍ਹਾਂ ਦਾ ਸੁਕਰ ਹੈ, ਕਿਸ ਤਰ੍ਹਾਂ ਦੀ ਅਰਦਾਸ ਹੈ:-

“ਕਬਹੁ ਨ ਹੋਵਹੁ ਦ੍ਰਿਸ਼ਟਿ ਅਗੋਚਰ ਜੀਅ ਕੈ ਸੰਗਿ ਬਸੈ ॥”

{ਬਿਲਾਵਲੁ ਮਹਲਾ ੫, ਪੰਨਾ ੯੨੬}

ਚਿਰ ਕਾਲ ਮਾਈ ਨੇ ਇਹ ਭਰਾਤੀ ਪ੍ਰੇਮ ਵਾਲੇ ਸ਼ਾਂਤ ਰਸ ਦਾ ਅਨੰਦ ਲਿਆ। ਮਗਨ ਹੋ ਹੋ, ਹੋਸ਼ਾਂ ਵਿਚ ਆਈ ਤੇ ਬੋਲੀ:-

ਹਉ ਵਾਰੀ ਹਉ ਸਦ ਬਲਿਹਾਰੀ, ਹਉ ਸਦਕੇ ਘੋਲੀ ਸਦ ਵਾਰੀ।

ਅੱਜ ਉਹ ਮਾਲਾ ਜੋ ਰੇਜੇ ਤੇ ਲਟਕਾਂਦੀ ਸੀ ਅਪਨੇ ਕੰਬਦੇ ਪਰ ਪਜਾਰ ਭਰੇ ਹੱਥਾਂ ਨਾਲ ਗੁਰੂ ਜੀ ਦੇ ਗਲੇ ਪਾਈ, ਉਸ ਚੌਕੀ ਪਰ ਜਿਸ ਪਰ ਰੇਜਾ ਰੱਖਦੀ ਸੀ ਪਰਤੱਖ ਗੁਰੂ ਜੀ ਨੂੰ ਬਿਠਾ ਕੇ ਰੇਜਾ ਚਰਨਾਂ ਤੇ ਰੱਖਿਆ। ਚੰਦਨ ਉਪਰ ਛਿੜਕਾਯਾ। ਇਸ ਪੂਜਾ-ਹਾਲਤਾਂ ਵਿਚ ਭਰਾਤ ਵੱਛਲ ਜੀ ਬੋਲੇ:-

“ਮਾਈ! ਕਪੜੇ ਮੈਲੇ ਹੋ ਰਹੇ ਹਨ, ਅਪਨੇ ਰੇਜੇ ਦੇ ਕਪੜੇ ਪਹਿਨਾ, ਜੋ ਪਹਿਨਣ ਮੈਂ ਆਯਾ ਹਾਂ।”

ਮਾਈ ਸਦਕੇ ਹੋ ਰਹੀ ਸੀ, ਗੁਰੂ ਜੀ ਦੀ ਕੀਰਤੀ ਗਾ ਰਹੀ ਸੀ; ਉਚੋ ਕਿਸੇ ਰਸ ਵਿਚ ਮਗਨ ਸੀ, ਆਪਣੇ ਗੁਰੂ ਤੋਂ ਵਾਰਨੇ ਹੋ ਰਹੀ ਸੀ। ਦਰਜੀ ਬੁਲਾਯਾ ਗਿਆ ਤੇ ਉਸੇ ਵੇਲੇ ਰੇਜਾ ਕਟ ਕੇ ਗੁਰੂ ਜੀ ਦਾ ਜਾਮਾ ਸੀਤਾ ਗਿਆ ਤੇ ਪਹਿਰਾਯਾ ਗਿਆ। ਸਤਿਗੁਰੂ ਜੀ ਨੇ ਇਸ ਵੇਲੇ ਇਕ ਐਸੀ ਦ੍ਰਿਸ਼ਟਿ ਪਾਈ ਕਿ ਮਾਈ ਦੇ ਨੈਣ ਅੰਦਰੋਂ ਖੁਲ੍ਹੇ। ਜਿਸ ਅਵਸਥਾ ਨੂੰ ਯੋਗੀ ਤਰਸਦੇ ਹਨ, ਹਾਂ:-

“ਜਾਂ ਗਤਿ ਕਉ ਜੋਗੀਸਰ ਬਾਛਤ ਸੋ ਗਤਿ ਛਿਨ ਮਹਿ ਪਾਈ ॥”

{ਰਾਗੁ ਰਾਮਕਲੀ ਮਹਲਾ ੯, ਪੰਨਾ ੯੦੨}

ਇਸ ਪ੍ਰੇਮ ਸਦਕੇ! ਇਸ ਗੁਰੂ ਮੇਹਰ ਤੇ ਸਿੱਖ ਦਰਸਨ-ਤਾਂਘ ਦੇ ਸਦਾ ਸਦਕੇ!

ਇਹ ਤਾਰਨਹਾਰ ਮੂਰਤੀ, ਇਹ ਤਾਰ ਰਹੀ ਮੂਰਤੀ ਸਦਾ ਬਿਰ ਰਹੇ, ਸਦਾ ਬਿਰ ਰਹੇ! ਸਦਾ ਬਿਰ ਰਹੇ ਭਰਾਤ ਜਨਾਂ ਦੇ ਰਿਦੇ!



੪੧. ਬੁੱਢਣ ਸ਼ਾਹ*

ਅਜੇ ਵੇਲਾ ਬਹੁਤ ਹੈ, ਸਾਂ ਤਾਂ ਮੈਂ ਬੈਠਾ ਨਦੀ ਕਿਨਾਰੇ, ਪਰ ਸਤਿਗੁਰ ਨੇ ਮੇਰੀ ਉਮਰਾ ਦੀ ਤਾਰ ਲੰਮੀ ਕਰ ਦਿੱਤੀ ਹੈ, ਉਸਦੇ ਮਨ ਮੇਰਾ ਆਈ ਕਿ ਮੈਂ ਇਹ ਸਿਮਰਨ ਤੇ ਪ੍ਰੇਮ ਦੀ ਮੌਜ, ਏਹ ਨਾਮ ਦਾ ਰਸ ਤੇ ਸਤਿਸੰਗ ਦਾ ਹੁਲਾਸ ਕੁਛ ਸਮਾਂ ਮਾਣ ਕੇ ਪ੍ਰੇਮ ਦਾ ਸਬਕ ਪਕਾ ਕੇ ਏਥੋਂ ਟੁਗਾਂ, ਇਸ ਲਈ ਮੇਰੀ ਸਾਰ ਰਖਣੀ।

ਇਸ ਤਰ੍ਹਾਂ ਤੇ ਨਿੰਮ੍ਰਤਾ ਦੇ ਪ੍ਰੇਮ ਦੀ ਆਪੇ ਵਿਚ ਗਲ-ਬਾਤ ਕਰਕੇ ਦੋਵੇਂ ਧਿਰਾਂ ਵਿਦਾ ਹੋਈਆਂ, ਹੁਣ ਅਕਸਰ ਵੇਰ ਇਕੱਠੇ ਹੁੰਦੇ, ਕਦੇ ਸਿਖਰ ਟਿੱਲੇ ਉੱਤੇ ਬੁੱਧੂ ਸ਼ਾਹ ਦੇ ਟਿਕਾਣੇ ਅਰ ਕਦੇ ਪੀੰਜੂ ਦੇ ਡੋਘਰੇ^੧ ਵਿਚ, ਕਦੇ ਸਤਲੁਜ ਦੇ ਕਿਨਾਰੇ, ਜੰਗ ਵਿਚ ਮੰਗਲ ਹੋ ਗਿਆ। ਗੁਰੂ ਨਾਨਕ ਦਾ ਸਤਿਸੰਗ ਉਜਾੜਾਂ ਵਿਚ ਜਗ ਉਠਿਆ, ਗ੍ਰਹਿਸਤੀ ਤੇ ਉਮਰਾਂ ਦੇ ਸੰਨਜਾਸੀ ਫਕੀਰ ਇਕ ਥਾਵੋਂ ਮਿਲ ਬੈਠੇ, ਮੁਸਲਮਾਨ ਦੇ ਘਰ ਦਾ ਜਨਮਿਆ ਬੁੱਢਣ ਸ਼ਾਹ ਤੇ ਬ੍ਰਾਹਮਣ ਕੁਲ ਦਾ ਜੰਮਿਆ ਤੇ ਪੜ੍ਹਿਆ ਪੀੰਜੂ ਸਕੇ ਭਗਵਾਂ ਤੋਂ ਵਧੀਕ ਪਿਆਰ ਵਿਚ ਪ੍ਰੇਤੇ ਗਏ। ਗੁਰੂ ਨਾਨਕ ਗੋਦ ਵਿਚ ਸਾਰੇ ਗੁਰੂ ਗ੍ਰਹਿ ਜਨਮੇ ਬਾਲਕੇ ਖੇਡਣ ਲੱਗੇ, ਧੰਨ ਸਤਿਗੁਰ ਨਾਨਕ, ਜਿਨ ਸਭ ਮਾਨਸ ‘ਦੇਵਤੇ’ ਕਰ ਦਿਖਾਏ, ਧੰਨ ਸਤਿਗੁਰ ਨਾਨਕ, ਧੰਨ ਸਤਿਗੁਰ ਨਾਨਕ ਦਾ ਸਤਿਸੰਗ!

ਬੁੱਢਣ ਸ਼ਾਹ ਉਸੇ ਟਿਕਾਣੇ^੨ ਆਪਣੇ ਰੰਗ ਲੱਗਾ ਰਿਹਾ, ਸਮਾਂ ਬੀਤਦਾ ਗਿਆ, ਗੁਰੂ ਬਾਬੇ ਨਾਨਕ ਜੀ ਦੇ ਵਰਦਾਨ, ਉਸਦੇ ਪਵਿੜ੍ਹ ਜੀਵਨ, ਉੱਚੇ ਟਿਕਾਣੇ ਨਿਵਾਸ, ਸੁਖਰੀ ਹਵਾ, ਸੁਖਰਾ ਵਾਸ, ਸੁਖਰਾ ਭੇਜਨ ਦੁਧ ਦਾ, ਸੁਖਰਾ ਜੀਵਨ ਤੇ ਸੁਖਰੀ ਆਤਮਾ, ਪ੍ਰੇਮ ਰੰਗ ਰੰਗੀ ਨਾਮ ਰੂਪੀ ਪੀੰਘ ਝੂਟਦੀ ਰਹੀ। ਉਸਰ ਦਾ ਧਾਗਾ ਕਿਸੇ ਵੇਲੇ ਟੁੱਟ ਸਕਦਾ ਹੈ, ਪਰ ਜੇ ਧਾਗਾ ਦੇਣ ਵਾਲਾ ਲੰਮਾ ਚਾ ਕਹੇ ਤਾਂ ਕੇਹੜੀ ਗੱਲ ਹੈ? ਸੋ ਲੰਮਾ ਹੁੰਦਾ ਗਿਆ, ਦਿਨ ਰੈਨ ਉਸਦਾ ਸਿਮਰਨ ਵਿਚ ਬੀਤਦਾ ਰਿਹਾ। ਹੁਣ ਰਸ ਪੈਂਦਾ ਹੈ, ਇਸ ਕਰਕੇ ਕਦੇ ਘਬਰਾ ਉਦਾਸੀ ਨਹੀਂ ਆਈ, ਧਯਾਨ ਟਿਕ ਗਿਆ ਹੈ, ਨਾਮ ਪੱਕ ਗਿਆ ਹੈ, ਰਸੀਆ ਹੋ ਗਿਆ ਹੈ। ਸਤਿਸੰਗੀ ਪੀੰਜੂ^੩ ਜੀ ਸੱਚਖੰਡ ਜਾ ਵੱਸੇ ਹਨ, ਓਹ

* ਇਹ ਪ੍ਰਸੰਗ ਸੰਮਤ ਗੁਰੂ ਨਾਨਕ ਸ਼ਾਹੀ ੪੪੯ (੧੯੧੪ ਈਸਵੀ) ਦੇ ਗੁਰਪੁਰਬ ਪੁੰਨਮ ਪਰ ਪ੍ਰਕਾਸ਼ਿਆ ਸੀ। ਇਸਦੇ ਤਿੰਨ ਭਾਗ ਹਨ, ਪਹਿਲਾ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ ਵਰਤਿਆ, ਜੋ ਸ੍ਰੀ ਗੁਰੂ ਨਾਨਕ ਚਮਤਕਾਰ ਭਾਗ ਪਹਿਲਾ ਵਿਚ ‘ਬੁੱਢਣ ਸ਼ਾਹ’ ਦੇ ਸਿਰਲੇਖ ਹੇਠ ਛਹਿਆ ਹੈ। ਦੂਜਾ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦੇ ਸਮੇਂ ਵਰਤਿਆ, ਜੋ ਅਸਟਗੁਰ ਚਮਤਕਾਰ ਵਿਚ ਹੁਣ ਛੱਪ ਰਿਹਾ ਹੈ ਤੇ ਤੀਜਾ ਹਿੱਸਾ ਜੋ ਦਸਮ ਪਾਤਸ਼ਾਹ ਜੀ ਦੇ ਸਮੇਂ ਵਰਤਿਆ, ਓਹ ਸ੍ਰੀ ਕਲਰੀਪਰ ਚਮਤਕਾਰ, ਭਾਗ ਪਹਿਲਾ ਵਿਚ “ਮੇਰਾ ਦੁੱਧ (ਬੁੱਢਣ ਸ਼ਾਹ)” ਦੇ ਸਿਰਲੇਖ ਹੇਠ ਛੱਪ ਚੁਕਾ ਹੈ।

੧. ਪਹਾੜੀ ਦੇ ਹੇਠਾਂ ਕੇਵਲ ਦੋ ਘਰਾਂ ਦਾ ਪਿੰਡ ਹੋਣ ਕਾਰਨ, ਇਸਦਾ ਨਾਉਂ ਦੁਘਰਾ, ਡੋਘਰਾ ਪੈ ਗਿਆ।
੨. ਕੀਰਤਪੁਰ ਲਾਗੇ ਪਹਾੜੀ ਉਪਰ, ਉਸ ਰਮਣੀਕ ਟਿਕਾਣੇ, ਜਿੱਥੇ ਉਸ ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਦਰਸ਼ਨ ਹੋਏ ਸਨ।
੩. ਬੁੱਢਣ ਸ਼ਾਹ ਦੀ ਪਹਾੜੀ ਦੇ ਹੇਠਾਂ ਡੋਘਰੀ ਦਾ ਵਸਨੀਕ ਪੀੰਜੂ, ਇਕ ਅਯਾਲੀ, ਜਿਸ ਦੇ ਸਾਰੇ ਪਰਵਾਰ ਨੂੰ ਸਤਿਗੁਰ ਨਾਨਕ ਦੇਵ ਜੀ ਨੇ ਤਾਰਿਆ।

ਮੁਟਿਆਰ^੧ ਬੱਕਰੀਆਂ ਚਾਰਨ ਵਾਲੀ ਨਾਮ ਰੰਗ ਦੀ ਦੇਵੀ ਵੀ ਈੰਡੀ ਵਰ੍ਹੇ ਦੀ ਉਮਰਾ ਭੋਗ ਕੇ ਲਿਵ ਲੰਗੀ ਵਿਚ ਸਰੀਰਕ ਚੇਲਾ ਛੱਡ ਗਈ ਹੈ, ਫ਼ਕੀਰ ਦੇ ਥਾਲ ਸਖਾਈ ਛੱਡ ਕੇ ਵੱਡੀ ਉਮਰ ਦੇ ਸਤਿਸੰਗੀ ਵੀ ਚਲ ਬਸੇ। ਡੋਘਰੀ ਵਸਦੀ ਹੈ, ਪੀੰਜੂ ਦਾ ਇਕ ਪੁੱਤ ਤੇ ਭਤੀਜਾ ਉਸੇ ਨਾਮ ਰੰਗ ਰਸੀਏ ਬੁੱਢਣ ਸ਼ਾਹ ਦੇ ਸਤਿਸੰਗੀ ਹਨ। ਗੁਰੂ ਬਾਬੇ ਨੇ ਵੀ ਕਈ ਰੂਪ ਵਟਾਏ ਹਨ, ਨਾਨਕੌਂ ਅੰਗਦ ਤੇ ਅੰਗਦੌਂ ਅਮਰਦਾਸ ਕਹਾ ਚੁਕਾ ਹੈ-

“ਹਰਿ ਜੀਉ ਨਾਮੁ ਪਰਿਓ ਰਾਮਦਸੁ ॥” {ਸੋਰਠਿ ਮਹਲਾ ੫, ਪੰਨਾ ੬੧੨}

ਦੀ ਕਲਾ ਵਰਤ ਚੁਕੀ ਹੈ, ਪੰਜਵੇਂ ਜਾਮੇ ਖੇਲ ਚੁਕਾ ਹੈ, ਬਾਣੀ, ਅੱਖਰ, ਸਾਹਿੱਤ, ਸੰਗੀਤ, ਬਾਉਲੀਆਂ, ਮੰਦਰ, ਸ਼ਹਿਰ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਬਣਾ ਚੁਕਾ ਹੈ, ਅਣ-ਗਿਣਤ ਸਿਸ਼ਟੀ ਤਾਰ ਚੁਕਾ ਹੈ, ਘਰ-ਘਰ ਧਰਮਸਾਲ ਸਜ ਰਹੀ ਹੈ, ਕਾਬਲ, ਕੰਪਾਰ, ਖੁਰਾਸਾਨ, ਬੁਖਾਰਾ, ਬਗਦਾਦ, ਬਲੋਚਿਸਤਾਨ, ਲਸਵੇਲਾ, ਸਿੰਧ, ਪੂਰਬ, ਆਗਰਾ, ਪਟਨਾ, ਦੱਖਨ, ਪਹਾੜ, ਚਾਰ ਚੁਫੇਰੇ ਸਿੱਖੀ ਦੀ ਸੁਗੰਧ ਫੈਲ ਗਈ ਹੈ, ਲੱਖਾਂ ਸੰਸਾਰ, ਸਾਗਰ ਨੂੰ ਤਰ ਰਹੇ ਹਨ, ਪੀੰਜੂ ਜਦ ਤਕ ਰਿਹਾ, ਤੇ ਫੇਰ ਉਸਦਾ ਪਰਵਾਰ, ਹਰ ਜਾਮੇ ਦ੍ਰੇ ਦਰਸ਼ਨਾਂ ਨੂੰ ਜਾਂਦੇ ਰਹੇ ਤੇ ਬੁੱਢਣ ਸ਼ਾਹ ਨੂੰ ਸਾਰੇ ਪ੍ਰਸੰਗ ਗੁਰੂ ਪ੍ਰਤਾਪ ਦੇ ਸੁਣਾਂਦੇ ਰਹੇ। ਉਸ ਨਿਰਜਨ ਉੱਚੀ ਵਖਰੀ ਇਕੱਲੀ ਕੁਟੀਆ ਵਿਚ ਇਹ ਸੱਚੇ ਰਿਖਿਆਂ ਦਾ ਸਤਿਸੰਗ ਆਪਣੇ ਅਨੰਦ ਲੈਂਦਾ ਰਿਹਾ। ਪਾਣੀ ਖੁਲ੍ਹੇ ਸਨ, ਤੇ ਬੱਕਰੀਆਂ ਦੇ ਅੱਜੜ ਦੁੱਧ ਪਿਲਾਂਦੇ ਸਨ, ਮੱਕੀ ਹੋ ਜਾਂਦੀ ਸੀ ਤੇ ਲੋੜਾਂ ਬਹੁਤੀਆਂ ਸਨ ਨਹੀਂ, ਸੁੱਖ ਨਾਲ ਤੇ ਰੰਗ ਨਾਲ ਸਮਾਂ ਟੁਰਦਾ ਗਿਆ ਤੇ ਸਤਿਸੰਗ ਦਾ ਰੋ ਬੱਸਾ ਰਿਹਾ।

ਹੁਣ ਛੇਵਾਂ ਜਾਮਾਂ ਧਾਰਕੇ ਗੁਰ ਨਾਨਕ ਨੇ ਹੋਰ ਰੂਪ ਵਟਾਇਆ, ਮੀਰੀ ਪੀਰੀ ਕੱਠੀ ਕੀਤੀ, ਜੋ ਵਾੜੀ ਲਾਈ ਸੀ, ਉਸਦੀ ਰਾਖੀ ਲਈ ਬੀਰ ਰਸ ਧਾਰਿਆ, ਦੁੱਖੀਆਂ ਦੀ ਰੱਖਜਾ ਦਾ ਝੰਡਾ ਖੜਾ ਕੀਤਾ, ਆਸਾ ਵਿਚ ਨਿਰਾਸ ਰਹਿਣਾ ਦਸਿਆ ਸੀ, ਹੁਣ ਰਾਜ ਵਿਚ ਜੋਰੀ ਰਹਿਣਾ ਸਿਖਾਇਆ, “ਸ਼ਾਂਤ” ਨਾਲ ‘ਉਤਸ਼ਾਹ’ ਭਰੇ ਕਈ ਕੌਤਕ ਕੀਤੇ, ਕਈ ਰੰਗ ਖੇਲੇ, ਸਤਿਨਾਮੁ ਦਾ ਅਜਲੀ ਝੰਡਾ ਝੁਲਦਾ ਝੁਲਦਾ ਖੜਗ ਦਾ ਝੰਡਾ ਵੀ ਝੁਲ ਪਿਆ, ਦੀਨ ਰਖਜਾ ਵੀ ਹੋ ਗਈ।

ਹਾਂ ਛੇਵੇਂ ਜਾਮੇ ਬਾਬੇ ਨਾਨਕ, ਸਤਿਗੁਰ ਨਾਨਕ, ਗੁਰਾਂ ਗੁਰ ਨਾਨਕ ਨੇ ਇਕ ਦਿਨ ਆਪਣੇ ਪੁੱਤਰ ਗੁਰਦਿੱਤੇ ਨੂੰ ਸੱਦ ਕੇ ਕਿਹਾ ਬੇਟਾ ਤੁਸੀਂ ਹੁਣ ਪਹਾੜਾਂ ਵਲ ਨੂੰ ਜਾਓ। ਸ੍ਰੀਚੰਦ ਜੀ ਤੋਂ ਵਰ ਦਾਨ ਲੈ ਆਏ ਹੋ, ਜਾਓ ਪਰਬਤ ਕੁੱਖ ਵਿਚ ਇਕ ਸ਼ਹਿਰ ਵਸਾਓ, ਅਰ ਓਥੇ ਇਕ ਸਾਡਾ ਪ੍ਰੇਮੀ ਰਹਿੰਦਾ ਹੈ, ਉਸ ਨੂੰ ਸਤਿਸੰਗ ਦਾ ਲਾਭ ਦਿਓ, ਤੇ ਅਸੀਂ ਫੇਰ ਓਥੇ ਆ ਕੇ ਤੁਸਾਂ ਨੂੰ ਵੀ ਮਿਲਾਂਗੇ ਤੇ ਬੁੱਢਣ ਸ਼ਾਹ ਦਾ ਕਾਰਜ ਵੀ ਸੁਆਰਾਂਗੇ।

ਪਿਤਾ ਗੁਰੂ ਜੀ ਦੀ ਆਗਯਾ ਪਾ ਕੇ ਪਰਮਾਰਥ ਦੇ ਪ੍ਰੇਮੀ, ਸਕਤੀਵਾਨ, ਕਲਾਧਾਰੀ ਤੇ ਨਾਮ-ਰਸੀਆ ਬਾਬਾ ਗੁਰਦਿੱਤਾ ਜੀ, ਜੋ ਛੋਟੀ ਉਮਰੇ ਹੀ ਬਾਬਾ ਜੀ ਕਹਿਲਾਂਦੇ ਸੇ, ਸਤਲੁਜ ਪਾਰ ਹੋ, ਪਹਾੜਾਂ ਨੂੰ ਟੂਰ ਪਏ, ਪਿਤਾ ਗੁਰੂ ਜੀ ਦੇ ਦਸੇ ਟਿਕਾਣੇ ਅਪੜੇ। ਉੱਚੀ ਜਗ੍ਹਾ ਤੇ ਜਾ ਚੜ੍ਹੇ, ਉਪਰ ਜਾਂਕੇ ਚਾਰ ਚੁਫੇਰੇ ਦਾ ਰਸਣੀਕ ਨਜ਼ਾਰਾ ਦੇਖ ਕੇ ਜੀ ਬਿੜ ਗਿਆ, ਸਨ ਵਿਚ ਸੁਆਦ ਆ ਗਿਆ, ਪੀੰਜੂ ਦੀ ਲੜਕੀ।

ਕਹਿਣ ਲੱਗੇ ਗੁਰੂ ਬਾਬਾ ਕਹੇ ਕਹੇ ਸੋਹਣੇ ਟਿਕਾਣੇ ਡੇਰੇ ਲਾਂਦਾ ਰਿਹਾ ਹੈ, ਕੁਝ ਅਗੇ ਜਾ ਕੇ ਡਿੱਠਾ ਕੇ ਸੇਰ ਬਕਰੀਆਂ ਚਾਰ ਰਿਹਾ ਹੈ, ਤੱਕ ਕੇ ਬਾਬਾ ਗੁਰਦਿੱਤਾ ਜੀ ਤਾੜ ਗਏ ਕਿ ਠੀਕ ਟਿਕਾਣੇ ਸਿਰ ਆ ਗਏ ਹਾਂ। ਇਹ ਫਕੀਰ ਦਾ ਟਿਕਾਣਾ ਹੈ, ਜਿੱਥੇ ਸੇਰ ਬਕਰੀ ਪ੍ਰੇਮ ਕਰ ਰਹੇ ਹਨ, ਉਧਰੋਂ ਬੁੱਢਣ ਸ਼ਾਹ ਦੀ ਨਜ਼ਰ ਪਈ ਕਿ ਘੋੜੇ ਤੇ ਚੜ੍ਹਕੇ ਕੋਈ ਆ ਰਿਹਾ ਹੈ। ਇਹ ਤਾਂ ਓਹੋ ਪਹਿਲਾ ਦਰਸ਼ਨ ਜਾਪਦਾ ਹੈ, ਜੋ ਗੁਰੂ ਬਾਬੇ ਆਖਿਆ ਸੀ ਕਿ ਪਹਿਲਾਂ ਸਤਿਗੁਰ ਦਾ ਪੁੜ੍ਹ ਆਵੇਗਾ। ਸਾਈਂ ਜਾਣੇ ਓਹੋ ਸਹਿਜਾਦਾ ਆਇਆ ਹੈ। ਮੱਥਾ ਖਿੜਿਆ ਹੈ, ਚੇਹਰਾ ਰਸ-ਦਾਇਕ ਹੈ, ਨਾਮ ਦੀ ਖੁਸ਼ਬੋ ਆਉਂਦੀ ਹੈ, ਠੀਕ ਸਤਿਗੁਰ ਬਾਲਕਾ ਆਇਆ ਹੈ, ਬੁੱਢੇ ਨੇ ਉਠ ਕੇ ਰਕਾਬ ਤੇ ਜਾ ਸਿਰ ਧਰਿਆ, ਗੁਰਦਿੱਤਾ ਜੀ ਨੇ ਹੇਠਾਂ ਉੱਤਰ ਕੇ ਸਿਰ ਸੰਭਾਲਿਆ, ਘੁਟਕੇ ਮਿਲੇ।

ਬੁੱਢਣ ਸ਼ਾਹ-ਕੀਹ ਆਪ ਹੀ ਇਹ ਪਰਤਾਪੀ ਬਾਣਾ ਧਾਰ ਕੇ ਆਏ ਹੋ?

ਗੁਰਦਿੱਤਾ ਜੀ-ਆਪ ਤਾਂ ਮੇਰੇ ਮਗਰੋਂ ਆਉਣਗੇ, ਮੈਂ ਅੱਗੋਂ ਦਾਸ ਆਇਆ ਹਾਂ ਜੋ ਮਾਲਕ ਦੇ ਬੈਠਣ ਨੂੰ ਜਗਾ ਬਣਾਵਾਂ। ਮੈਂ ਓਹ ਨਹੀਂ, ਪਰ ਮੈਂ “ਉਹ” ਦਾ ਝਾੜ੍ਹ ਬਰਦਾਰ ਹਾਂ। ਦੁੱਧ ਤਯਾਰ ਮੈਂ ਕਰਾਵਾਂਗਾ, ਕਟੇਰਾ ਭਰ ਕੇ ਪੀਣਗੇ ਉਹੋ, ਜੋ ਤੇਰੇ ਮੇਰੇ ਮਾਲਕ ਹਨ*।

ਬੁੱਢਣ ਸ਼ਾਹ ਨੂੰ ਸਾਰੀਆਂ ਨਿਸ਼ਾਨੀਆਂ ਮਿਲੀਆਂ, ਪਯਾਰੇ ਦੇ ਪੁੜ ਦਾ ਪ੍ਰੇਮ ਗਦ ਗਦ ਕਰ ਗਿਆ, ਸਰੀਰ ਹੁਣ ਬਹੁਤ ਬੁੱਢਾ ਸੀ, ਪਰ-

“ਗੁਰਮੁਖ ਬੁੱਢੇ ਕਦੇ ਨਾਹੀ ਜਿਨ੍ਹਾ ਅੰਤਰਿ ਸੁਰਤਿ ਗਿਆਨੁ”

{ਸਲੋਕ ਵਾਰਾਂ ਤੇ ਵਧੀਕ, ਮਹਲਾ ੩-੪੪, ਪੰਨਾ ੧੪੧੯}

ਸੁਰਤ ਜੁਆਨ ਸੀ, ਦਿਨੋਂ ਦਿਨ ਜੋਬਨਾਂ ਵਿਚ ਸੀ, ਸਾਈਂ ਨੇ ਆਪਣੇ ਬਨ ਦੇ ਟਿਕਾਣੇ ਤੋਂ ਜਗ ਅਗੇਰੇ ਖੁਲ੍ਹੇ ਥਾਂ ਡੇਰਾ ਕਰਾਯਾ। ਮਸੰਦ, ਦਾਸ, ਨਤੀ (ਇਸਤ੍ਰੀ) ਦਾ ਡੋਲਾ, ਬੱਚੇ, ਹੋਰ ਸਾਰਾ ਲਾਉ ਲਸ਼ਕਰ ਅਸਬਾਬ ਪੁੜ ਗਿਆ। ਤੰਬੂ ਲਗ ਗਏ, ਜੰਗਲ ਦਾ ਮਾਨੋ ਸੁਹਾਵਾ ਮੰਗਲ ਹੋ ਗਿਆ।

ਕੁਝਕੁ ਦਿਨ ਪ੍ਰਸਪਰ ਪ੍ਰੇਮ ਅਰ ਸਤਿਸੰਗ ਮਗਰੋਂ ਬਾਬੇ ਨੇ ਕਿਹਾ, “ਬੁੱਢਣ ਸ਼ਾਹ ਜੀ! ਅਸਾਂ ਏਥੇ ਨਗਰ ਵਸਾਣਾ ਹੈ, ਤੁਸੀਂ ਟਿਕਾਣਾ ਦਸੋ!” ਇਹ ਸੁਣ ਕੇ ਬੁੱਢੇ ਨੇਤ੍ਰਾਂ ਵਿਚ ਨੀਰ ਭਰ ਆਯਾ, ਬੋਲੇ, “ਬਾਬਾ ਜੀ! ਨਗਰ ਉਥੇ ਵਸਾਓ, ਜਿੱਥੇ ਗੁਰੂ ਬਾਬਾ ਚਰਨ ਪਾ ਕੇ, ਨਿਮਾਣੀ ਢੋਕ ਵਸਾ ਗਿਆ, ਪ੍ਰਸਾਦੇ ਛਕ ਕੇ, ਗ੍ਰੀਬ, ਪਰ ਸੱਚੇ-ਸੁੱਚੇ ਸਿੱਖ ਤਾਰ ਗਿਆ ਹੈ।” ਇਹ ਕਹਿ ਕੇ ਗਦ ਗਦ ਕੰਠ ਬੁੱਢੇ ਨੇ ਡੋਘਰਾ ਦਸਿਆ। ਨਿਰ ਜਨ ਟਿਕਾਣੇ ਦੋ ਨਿਕੀਆਂ ਛੱਪੜੀਆਂ ਤਕ ਕੇ ਗੁਰਦਿੱਤਾ ਜੀ ਅਸਚਰਜ ਹੋਏ, ਕਿ ਉਨ੍ਹਾਂ ਟੁੱਟੀਆਂ ਝੱਪੜੀਆਂ ਵਿਚੋਂ ਦੋ ਮਨੁੱਖ ਤੇ ਦੋ ਮਾਈਆਂ ਨਾਮ ਰੰਗ ਵਿਚ ਰੰਗੀਆਂ ਬਾਹਰ ਆਈਆਂ, ਚਰਨ ਪਰਮੇ, ਮੱਥਾ ਟੇਕਿਆ, ਗੁਰ-ਸੁਤ “ਗੁਰਦਿੱਤੇ” ਦੇ ਦਰਸ਼ਨ ਕਰ ਕੇ ਸੁੱਖ ਪਾਯਾ। ਜਦ ਬੁੱਢਣ ਸ਼ਾਹ ਨੇ ਨਗਰ ਵਸਾਣ ਦੀ ਗੱਲ ਕਹੀ, ਤਾਂ ਦੋਹਾਂ ਪ੍ਰੇਮੀਆਂ ਨੇ ਉਹ

* ਇਕ ਰਵਾਯਤ ਇਹ ਹੈ ਕਿ ਬਾਬਾ ਗੁਰਦਿੱਤਾ ਜੀ ਨੇ ਦੁੱਧ ਪੀਣਾ ਸੀ ਤੇ ਪੀਤਾ ਸੀ। ਪਰ ਗੁਰਦਿੱਤਾ ਜੀ ਗੱਦੀ ਤੇ ਨਹੀਂ ਸਨ ਬਿਰਜੇ, ਇਸ ਕਰਕੇ, ਉਹ ‘ਗੁਰੂ ਨਾਨਕ’ ਨਹੀਂ ਸੇ, ਤੇ ਦੁੱਧ ‘ਗੁਰੂ ਨਾਨਕ’ ਨੇ ਛੇਵੇਂ ਜਾਮੇ ਪੀਣਾ ਸੀ।

ਥਾਂ ਦਸੀ ਜਿੱਥੇ ਗੁਰੂ ਬਾਬਾ ਮਕਈ ਦੀ ਰੋਟੀ ਤੇ ਬੱਕਰੀ ਦਾ ਦੁੱਧ ਛੱਕ ਗਿਆ ਸੀ, ਉਨ੍ਹਾਂ ਥਾਂ ਨੂੰ ਪੰਜ਼ੂ ਨੇ ਚੌਤੜਾ ਬਨਾ ਕੇ ਉੱਚਾ ਕਰ ਰਖਿਆ ਸੀ, ਅਰ ਗੁਰੂ ਬਾਬੇ ਦਾ ਆਸਣ ਜਾਣ ਕੇ ਸਨਮਾਨਤ ਕਰ ਰਖਿਆ ਸੀ। ਬਾਬੇ ਗੁਰਦਿਤੇ ਜੀ ਨੂੰ ਵੀ ਇਹ ਥਾਂ ਬੜੀ ਪਯਾਰੀ ਲਰੀ, ਉਥੋਂ ਦੀ ਧੂੜ ਮੱਥੇ ਤੇ ਲਾਈ ਤੇ ਗੁਰ ਨਾਨਕ ਪ੍ਰੇਮ ਵਿਚ ਗਦ ਗਦ ਹੋ ਗਏ, ਕਿਤਨਾ ਕਾਲ ਪ੍ਰੇਮ ਦੇ ਜਲ ਨਾਲ ਨੈਣ ਭਰਦੇ ਰਹੇ, ਫੇਰ “ਸਤਿਨਾਮੁ” ਕਹਿ ਕੇ ਗੁਰੂ ਬਾਬੇ ਦਾ ਧਿਆਨ ਧਰ ਕੇ ਆਪਣੇ ਹੱਥੀਂ ਟੱਕ ਲਾਇਆ, ਅਰ ਸਹਿਰ ਵਸਾਣ ਦੀ ਆਗਯਾ ਦਿਤੀ। ਗੁਰੂ ਬਾਬੇ ਦੇ ਪ੍ਰੇਮ ਵਿਚ ਪੰਜ਼ੂ ਤੇ ਉਸਦੇ ਪਰਵਾਰ ਦੇ ਗੁਰੂ-ਜਸ ਦੇ ਰੰਗਾਂ ਦੀ ਯਾਦ ਵਿਚ ਤੇ ਬੁੱਢਣ ਸ਼ਾਹ ਦੇ ਪ੍ਰੀਤੀ-ਤ੍ਰੇਗਾਂ ਦੇ ਚੇਤੇ ਵਿਚ ਨਿਗਮਨ ਹੋ ਕੇ ਗੁਰਾਂ ਸਵਾਰੇ ਗੁਰਦਿਤੇ, ਗੁਰਾਂ ਤਾਰੇ ਸਾਹਿਬਜ਼ਾਦੇ ਨੇ ਨਗਰ ਦਾ ਨਾਉਂ ‘ਗੁਰ ਕੀਰਤ ਪੁਰ’ ਰੱਖਿਆ। ਪਰਮੇਸ਼ਰ ਦੇ ਤਾਰੇ ਤੇ ਗੁਰ ਬਾਬੇ ਦੇ ਪਯਾਰੇ ਪੰਜ਼ੂ ਦੇ ਜੰਗਲ ਦੀ ਟੁੱਟੀ ਝੱਪੜੀ ਦਾ ‘ਗੁਰ ਕੀਰਤ ਪੁਰ’ ਨਗਰ ਵਸ ਗਿਆ ਤੇ ਗੁਰ ਸੁਤ ਸ਼ਹਿਰ ਦਾ ਉਸਾਰਨਹਾਰ, ਪਾਲਣਹਾਰ, ਵਸਾਣਹਾਰ ਤੇ ਰਖਣਹਾਰ ਹੋਇਆ। ਇਹ ਬੜਾ ਸੰਦਰ ਟਿਕਾਣਾ ਬਣ ਗਿਆ। ਇਥੇ ਹੀ ਸ੍ਰੀ ਹਰਿਰਾਇ ਜੀ ਦਾ ਅਵਤਾਰ ਹੋਇਆ। ਇਥੇ ਜੋ ਗੁਰ ਨਾਨਕ ਨੇ ਰਬ ਚਿਤਾਰਿਆ ਬੁੱਢਣ ਸ਼ਾਹ, ਪੰਜ਼ੂ ਤੇ ਪਰਵਾਰ ਨੇ ਗੁਰ ਬਾਬਾ ਚਿਤਾਰਿਆ; ਇਹ ਗੁਰੂ ਦੀ ਕੀਰਤ* ਦੀ ਪੁਰੀ ਹੋ ਗਿਆ।

“ਜਿਥੈ ਬਾਬਾ ਪੈਰ ਧਰਿ ਪੂਜਾ ਆਸਣੁ ਥਾਪਣਿ ਸੋਆ॥”

{ਵਾਰਾਂ ਭਾਈ ਗੁਰਦਾਸ ਵਾਰ ੧, ਪਉੜੀ ੨੭}

ਬਾਬਾ ਗੁਰਦਿਤਾ ਜੀ ਨੇ ਸ਼ਹਿਰ ਵਸਾਇਆ, ਸਤਿਸੰਗ ਬੀ ਵੱਡੇ ਰੰਗ ਵਿਚ ਹੋ ਵਰਤਿਆ, ਸਵੇਰੇ ਆਸਾ ਦੀ ਵਾਰ ਲਗੇ, ਸੰਝ ਨੂੰ ਸੋਦਰੁ ਦਾ ਦੀਵਾਨ ਸਜੇ। ਕਥਾ ਵਾਰਤਾ ਸਤਿਸੰਗ ਹੋਵੇ। ਦੁਪਿਹਰ ਨੂੰ ਬਾਬੇ ਹੁਰੀ ਕਰੇ ਸ਼ਿਕਾਰ ਜਾਣ, ਕਰੇ ਬਨ ਵਿਚ ਜਾ ਬੈਠਣ, ਕਰੇ ਬੁੱਢਣ ਸ਼ਾਹ ਨਾਲ ਸਤਿਸੰਗ ਹੋਵੇ।

ਬੁੱਢਣ ਸ਼ਾਹ ਹੁਣ ਅਤਯੰਤ ਬੁੱਢਾ ਸੀ, ਸਾਹਿਬਜ਼ਾਦੇ ਬੜਾ ਪਯਾਰ ਕਰਦੇ ਸੇ। ਇਕ ਦਿਨ ਵਾਰਤਾਲਾਪ ਹੁੰਦਿਆਂ ਬੁੱਢਣ ਸ਼ਾਹ ਨੇ ਪੁੱਛਿਆ, “ਹੇ ਗੁਰਮੁਖ, ਹੇ ਸਤਿਗੁਰ ਦੇ ਪਿਆਰੇ ਜੀ! ਏਹ ਵਿਸਮਾਦ ਦੀ ਪਉੜੀ ਜੋ ਸਤਿਗੁਰ ਨਾਨਕ ਨੇ ਆਖੀ ਹੈ, ਵਿਸਮਾਦ ਦਾ ਕੀ ਭੇਤ ਹੈ?” ਤਦ ਸ੍ਰੀ ਗੁਰਦਿੱਤਾ ਜੀ ਨੇ ਆਖਯਾ: ਵਿਸਮਾਦ ਇਕ ਐਸਾ ਉੱਚਾ ਰੰਗ ਹੈ, ਜੋ ਆਤਮਾ ਦਾ ਆਪਣਾ ਤ੍ਰੇਗਾ ਹੈ, ਇਹ ਮਨ ਜਾਂ ਸਰੀਰ ਦਾ ਖੇਲ ਨਹੀਂ। ਜਦੋਂ ਕੋਈ ਸੁੰਦਰਤਾ ਲਿਸਕਾਰਾ ਮਾਰਦੀ ਹੈ, ਤਾਂ ਮਨ ਦੀ ਗਤੀ ਗੁੰਮ ਹੋ ਜਾਂਦੀ ਹੈ, ਤੇ ਆਤਮਾ ਵਿਚ ਅਪਨੇ ਸਹਿਜ ਸੁੱਖ ਦੀ ਇਕ ਰੰਗਤ ਪੈਦਾ ਹੁੰਦੀ ਹੈ, ਮਨ ਜਦ ਉਸ ਰੰਗ ਦੇ ਬਾਦ ਉਠਦਾ ਹੈ ਤਾਂ ਉਸਦਾ ਸੰਸਕਾਰ ਮਨ ਪਰ ਪੈਂਦਾ ਹੈ, ਭਾਵੇਂ ਮਨ ਉਸ ਰਸ ਦਾ ਹਾਲ ਕੁਛ ਨਹੀਂ ਦੱਸ ਸਕਦਾ, ਕਿਉਂ ਕਿ ਮਨ ਦੀ ਉਸ ਵਿਚ ਗੁੰਮਤਾ ਨਹੀਂ ਹੈ, ਪਰ ਸੰਸਕਾਰ ਪੈਣ ਕਰਕੇ ਸੁਆਦ ਮਾਣਦਾ ਹੈ, ਉਸ ਸੁਆਦ ਵਿਚ “ਵਾਹ ਵਾਹ” ਕਰਦਾ ਹੈ, ਅਰ ਜੇ ਪੁਛੋ ਤਾਂ ਜਿਸ ਤਰ੍ਹਾਂ ਇਸ ਦਾ ਅਪਨਾ ਸੁਭਾ ਹੈ, ਕਿ ਹਰ ਸੈ ਦਾ ਨਾਮ ਰੱਖ ਲੈਂਦਾ ਹੈ, ਉਸਦਾ ਨਾਮ “ਵਿਸਮਾਦ” ਰਖਦਾ ਹੈ।

* ਅਨੰਦਪੁਰ ਤੋਂ ਪੱਜ ਛੇ ਮੀਲ ਉੱਤੇ ਸਤਲੁਜ ਦੇ ਨੇੜੇ ਇਹ ਟਿਕਾਣਾ ‘ਕੀਰਤਪੁਰ’ ਹੁਣ ਤਕ ਹੈ, ਸਹਿਰ ਦੀ ਵਸੋਂ ਵੀ ਅਜ ਹੈ, ਪਰ ਸਤਿਗੁਰਾਂ ਦੇ ਮੰਦਰ ਤੇ ਦੇਹੁਰੇ ਸਭ ਮਸਤਾਨੇ ਹੋ ਰਹੇ ਹਨ, ਸੇਵਾਦਾਰਾਂ ਤੇ ਸੰਗਤਾਂ ਵਲੋਂ ਸੇਵਾ ਦੀ ਘਾਊਲ ਹੈ।

“ਵਿਸਮਾਦ ਦਾ ਰੰਗ ਉਸ ਵੇਲੇ ਪੈਂਦਾ ਹੈ, ਜਦੋਂ ਰੂਹ ਆਪਣੇ ਰੰਗ ਵਿਚ ਜਾਂਦੀ ਹੈ, ਜਦੋਂ ਰੂਹਾਨੀ ਜੀਵਨ ਪ੍ਰਾਪਤ ਹੁੰਦਾ ਹੈ, ਜਦੋਂ ‘ਮਾਨੁਖ’ ‘ਦੇਵਤਾ’ ਬਣਦਾ ਹੈ, ਪਰ ਇਹ ਤਾਂ “ਆਤਮ” ਦਾ ਇਕ ਸਹਿਜ ਦਾ ਤ੍ਰਾਨਾ ਹੈ, ਜਦੋਂ ਆਤਮਾ ਮਨ ਤੋਂ ਅਸੰਗ ਹੋ ਖੜੋਂਦਾ ਹੈ।”

“ਉੱਥੋਂ ਕੁਦਰਤ ਦੇ ਪਦਾਰਥ, ਬਿਜਲੀ, ਪਾਣੀ, ਪੈਣ, ਅਗਨੀ, ਸੂਰਜ, ਚੰਦ, ਤਾਰੇ, ਹਵਾ, ਜੰਗਲਾਂ ਦੇ ਨਜ਼ਾਰੇ, ਸਭ ਵਿਸਮਾਦ ਪੈਂਦਾ ਕਰਦੇ ਹਨ। ਜਦੋਂ ਕੁਦਰਤੀ ਸੁੰਦਰਤਾ ਝਲਕਾ ਮਾਰੇ ਤਦੋਂ ਤਿ੍ਖਾ ਜਾਂ ਮਲਕੜਾ ਵਿਸਮਾਦ ਦਾ ਅਸਰ ਪੈਂਦਾ ਹੈ, ਇਸ ਅਸਰ ਨੂੰ ਸਤਿਗੁਰ ਨੇ ਆਸਾ ਵਾਰ ਦੀ ਪਉੜੀ ਵਿਚ ਦਸਿਆ ਹੈ ਕਿ ਏਹ ਜੋ ਕੁਦਰਤ ਦਿਸਦੀ ਹੈ, ਇਸਦੇ ਸਾਰੇ ਚਮਤਕਾਰੇ ਵਿਸਮਾਦ ਕਰਨੇਹਾਰੇ ਹਨ।”

ਬੁੱਢਣ ਸ਼ਾਹ-ਪਰ ਹਰ ਕਿਸੇ ਪਰ ਏਹ ਅਸਰ ਨਹੀਂ ਪੈਂਦਾ, ਸਾਰਾ ਜਹਾਨ ਰੋਜ਼ ਸੂਰਜ, ਚੰਦ, ਤਾਰੇ ਤੱਕਦਾ ਹੈ, ਪਰ ਕੋਈ ਵਿਸਮਾਦ ਨਹੀਂ ਹੁੰਦਾ।

ਗੁਰਦਿੱਤਾ-ਇਸ ਕਰਕੇ ਕਿ ਮਨੁਖ ਦਾ ਮਨ ਸੋਚਾਂ ਫਿਕਰਾਂ ਲੋੜਾਂ ਦੇ ਪੂਰਨ ਕਰਨ ਦੇ ਆਹਰਾਂ ਵਿਚ ਲਗ ਕੇ “ਗੋਣਤੀ” ਵਾਲਾ ਹੋ ਗਿਆ ਹੈ, ਦਿਲ ਦੀਆਂ ਦਿਲਗੀਰੀਆਂ ਤੇ ਫਿਕਰਾਂ ਨੇ ਹਰ ਵੇਲੇ ਇਸ ਨੂੰ ਸੋਚਾਂ ਸੋਚਣ, ਫਿਕਰ ਕਰਨ, ਸੰਕਲਪ ਕਰਨ, ਗਿਣਨ, ਸਮਝਣ, ਜੋੜਨ ਤੋੜਨ ਵਿਚ ਲਾ ਰਖਿਆ ਹੈ, ਓਹ ਇਨ੍ਹਾਂ ਨਜ਼ਾਰਿਆਂ ਦੇ ਅਸਰ ਤੋਂ ਵਿਸਮਤ ਨਹੀਂ ਹੁੰਦਾ, ਮਨ ਹੋਰਥੇ ਰੁਝਾ ਹੋਣ ਕਰਕੇ ਆਖਦਾ ਹੈ, ਉਹੋ ਤਾਰੇ ਜੋ ਰੋਜ਼ ਚੜ੍ਹਦੇ ਹਨ, ਉਹੋ ਬਿਜਲੀ ਜੋ ਸਦਾ ਤੱਕੀ ਦੀ ਹੈ, ਇਕ ਤਰ੍ਹਾਂ ਨਾਲ ਮਨੁਖ ਨੇ ਦਿਲ ਦੇ ਦਰਵਾਜ਼ੇ ਕੁਦਰਤੀ ਸੁੰਦਰਤਾ ਦੇ ਅਸਰਾਂ ਨੂੰ ਆਪਣੇ ਅੰਦਰ ਲੈਣ ਤੋਂ ਬੰਦ ਕਰ ਦਿਤੇ ਹਨ।

ਦੂਸਰੀ ਗੱਲ ਇਹ ਹੈ ਕਿ ਮਨੁਖ “ਸੁੰਦਰ” ਨੂੰ ਦੇਖ ਕੇ ਉਸ ਤੋਂ ਅਪਨੇ ਅੰਦਰ ਉਤਪੰਨ ਹੋਏ ਭਾਵ ਵਿਚ ਲੀਨ ਹੋਣ ਦੀ ਥਾਂ ਉਸ “ਸੁੰਦਰ” ਨੂੰ ਲੈ ਲੈਣ ਵਿਚ ਲਗਦਾ ਹੈ, ਅਰਥਾਤ ਉਸ ਵਿਚ ਕਿਸੇ ਨਾ ਕਿਸੇ ਤਰ੍ਹਾਂ ‘ਹਉ’ ਵਾੜ ਦੇਂਦਾ ਹੈ। ਜਿਉਂ ਜੇ ਸੁੰਦਰ ਇਸਤ੍ਰੀ ਵੇਖਦਾ ਹੈ ਤਾਂ ਚਾਹੁੰਦਾ ਹੈ ਕਿ ਮੈਂ ਲਵਾਂ, ਇਹ ਤ੍ਰਿਸ਼ਨਾ ਉਸਦੇ ਮਨ ਨੂੰ ਮੈਲਾ ਕਰ ਦਿੰਦੀ ਹੈ, ਇਸ ਲਈ ਵਿਸਮਾਦ ਦਾ ਅਸਰ ਨਹੀਂ ਪ੍ਰਤੀਤ ਦੇਂਦਾ, ਜੇ ਬਿਜਲੀ ਕੜਕਦੀ ਵੇਖਦਾ ਹੈ ਤਾਂ ਡਰ ਕੇ ਨੱਸਦਾ ਹੈ ਕਿ ਮਤਾ ਮੈਨੂੰ ਮਾਰ ਨਾ ਦੇਵੇ, ਇਹ ਡਰ ਉਸਦੇ ਮਨ ਨੂੰ ਮੈਲਾ ਕਰ ਦੇਂਦਾ ਹੈ ਅਰ ਉਸਦੇ ਵਿਸਮਾਦ-ਰਸ ਨੂੰ ਪ੍ਰਤੀਤ ਨਹੀਂ ਕਰ ਸਕਦਾ।

ਸੁੰਦਰਤਾ ਸਾਈਂ ਦੇ ਅਪਨੇ ਨੂਰ ਦਾ ਇਕ ਝਲਕਾਰਾ ਹੈ, ਚਾਹੇ ਸੁੰਦਰਤਾ ਕਿਤੋਂ ਲਿਸ਼ਕਾਰਾ ਮਾਰੇ ਇਹ ਲਿਸ਼ਕਾਰਾ ਕਿਸੇ ਨ ਕਿਸੇ ਰੰਗ ਵਿਚ ਇਲਾਹੀ ਹੈ, ਜਿਵੇਂ ਫੁਲ ਤਾਂ ਮਿੱਟੀ ਵਿਚੋਂ ਉਗਿਆ ਹੈ, ਪਾਣੀ ਤੇ ਧਾਤੂਆਂ ਦਾ ਬਣਿਆ ਹੈ, ਪਰ ਉਸ ਵਿਚ ਸੁੰਦਰਤਾ ਇਲਾਹੀ ਜਲਵਾ ਹੈ। ਚੰਦਰਮਾਂ ਤਾਂ ਜੜ੍ਹ ਪਦਾਰਥ ਹੈ, ਪਰ ਉਸਦੀ ਸੁੰਦਰਤਾ ਇਲਾਹੀ ਨੂਰ ਹੈ, ਇਸ ਤਰ੍ਹਾਂ ਜਿਨ੍ਹਾਂ ਪਦਾਰਥਾਂ ਤੋਂ ਸੁੰਦਰਤਾ ਪ੍ਰਗਟ ਹੁੰਦੀ ਹੈ, ਉਹ ਤਾਂ ਪਦਾਰਥ ਹਨ, ਪਰ ਸੁੰਦਰਤਾ ਇਲਾਹੀ ਜਮਾਲ ਹੈ, ਰੱਬੀ ਝਲਕਾ ਹੈ, ਪਰਮੇਸ਼ਰੀ ਲਿਸ਼ਕਾਰਾ ਹੈ, ਜਦ ਇਹ ਲਿਸ਼ਕ ਮਾਰਦੀ ਹੈ, ਸਾਡਾ ਆਪਣਾ ਅਪ ਉਸਦੇ ਅਸਰ ਨਾਲ

ਆਪਣੇ ਆਪ ਵਿਚ ਜੁੜ ਕੇ ਰਸ-ਲੀਨ ਹੋ ਜਾਂਦਾ ਹੈ, ਪਰ ਇਹ ਸਮਾਂ ਬੜਾ ਥੋੜਾ ਹੁੰਦਾ ਹੈ, ਜੇ ਸੁਭਾਉ ਇਉਂ ਦਾ ਪਕ ਜਾਵੇ ਕਿ ਸੁੰਦਰਤਾ ਦੀ ਲਿਸ਼ਕ ਵਜਦੇ ਸਾਰ ਅਸੀਂ ਆਪੇ ਵਿਚ ਰਸ ਲੀਨ ਹੋ ਜਾਈਏ ਤਾਂ ਅਸੀਂ ਸਾਧੂ, ਫਕੀਰ, ਜੋਗੀ, ਸਮਾਧਿ-ਸਥਿਤ ਸੰਤ ਹਾਂ, ਪਰ ਅਸੀਂ ਏਹ ਨਹੀਂ ਕਰਦੇ, ਜਿਸ ਚੀਜ਼ ਤੋਂ ਰਸ ਲੱਝਾ ਹੈ, ਉਸ ਵਲ ਰੁਖ ਕਰਦੇ ਹਾਂ, ਜਾਂ ਉਸਨੂੰ ਲੈ ਕੇ ਆਪਣਾ ਕਰਕੇ ਭੋਗਣ ਤੇ ਮਾਨਣ ਦੇ ਤਰੱਦਦ ਵਿਚ ਲਗ ਪੈਂਦੇ ਹਾਂ, ਜਾਂ ਉਸ ਤੋਂ ਭੈ ਖਾਂਦੇ ਹਾਂ, ਜਾਂ ਉਸਨੂੰ ਪੜਚੇਲਨਾ ਚਾਹੁੰਦੇ ਹਾਂ, ਇਤਾਦਕ, ਕਿਸੇ ਨਾ ਕਿਸੇ ਤਰ੍ਹਾਂ ਅਸੀਂ ਮਨ ਨੂੰ ਉਸਦੇ ਆਹਰ ਵਿਚ ਲਾ ਦੇਂਦੇ ਹਾਂ, ਤੇ ਇਹ ਮਨ ਦਾ ਸੁੰਦਰ ਪਦਾਰਥਾਂ ਵਿਚ ਲਗਣਾ ਇਹ ਸੰਸਾਰਾਕਾਰ ਬਿੜੀ ਹੈ ਤੇ ਬੰਧਨ ਹੈ।

ਜਦੋਂ ਲਿਸ਼ਕਾਰਾ ਵੱਜੇ ਤੇ ਅਸਰ ਕਰੇ ਤਦੋਂ ਮਨ ਨਹੀਂ ਹੋਵੇਗਾ, ਪੰਜਵੇਂ ਜਾਮੇਂ ਗੁਰੂ ਬਾਬੇ ਨੇ ਆਖਿਆ ਹੈ:-

“ਸੁਪਨੈ ਉੱਭੀ ਭਈ ਗਹਿਓ ਕੀ ਨ ਅੰਚਲਾ॥ ਸੁੰਦਰ ਪੁਰਖ ਬਿਗਾਜਿਤ ਪੇਖਿ ਮਨੁ ਬੰਚਲਾ॥

ਖੋਜਉ ਤਾਕੇ ਚਰਣ ਕਹਹੁ ਕਤ ਪਾਈਐ॥ ਹਰਿਹਾਂ ਸੋਈ ਜਤੰਨੁ ਬਤਾਇ ਸਖੀ ਪ੍ਰਿਉ ਪਾਈਐ॥੧੩॥”

{ਛੁਨਹੇ ਮਹਲਾ ੫, ਪੰਨਾ ੧੩੬੨}

ਕਹਿੰਦੇ ਹਨ, ਜਦੋਂ ਸੁੰਦਰ ਪਯਾਰੇ ਦੇ ਦਰਸ਼ਨ ਦਾ ਝਲਕਾ ਵੱਜਾ, ਓਦੋਂ ਅਸੀਂ ਸੁੱਤੇ ਹੋਏ ਸਾਂ ਅਰਥਾਤ ਮਨ ਉਸ ਵੇਲੇ ਗ੍ਰੀਮ ਸੀ, ਹਾਂ ਮਨ ਦੀ ਸੁਪਨ ਅਵਸਥਾ ਸੀ, ਜਦੋਂ ਕਿ ਅਸੀਂ ਉੱਚੇ ਹੋਏ ਅਰਥਾਤ ਦਰਸ਼ਨ ਪਾਯਾ। ਪ੍ਰਸ਼ਨ ਇਹ ਹੁੰਦਾ ਹੈ ਕਿ ਫੇਰ ਪਯਾਰੇ ਦਾ ਪੱਲਾ ਫੜ ਕਿਉਂ ਨਾ ਲੀਤਾ, ਕਹਿੰਦੇ ਹਨ, ਸੁੰਦਰਤਾ ਦਾ ਝਲਕਾ ਐਸਾ ਵੱਜਾ ਕਿ ਮਨ ਠੱਗਿਆ ਗਿਆ, ਉਹੋ ਗਲ ਫੇਰ ਦਸੀ ਕਿ ਸੁੰਦਰਤਾ ਦਾ ਅਸਰ (ਵਿਸਮਾਦ) ਐਸੀ ਜੈ ਹੈ ਕਿ ਮਨ ਠੱਗਿਆ ਜਾਂਦਾ ਹੈ, ਮਨ ਬੁੱਧੀ ਉਸ ਵੇਲੇ ਕੰਮ ਨਹੀਂ ਕਰ ਰਹੇ ਹੁੰਦੇ। ਹੁਣ ਆਖਦੇ ਹਨ ਕਿ ਪ੍ਰੀਤਮ ਦੀ ਖੋਜ ਕਰ ਰਹੀ ਹਾਂ ਤੇ ਪੁਛ ਰਹੀ ਹਾਂ ਕਿ ਕੋਈ ਜਤਨ ਦਸੇ, ਓਹ ਘੜੀ ਫੇਰ ਕਿਸ ਵੇਲੇ ਆਵੇ? ਹੁਣ ਜਤਨ ਇਹੀ ਹੈ ਕਿ ਮਨ ਗੋਣਤੀਆਂ ਵਿਚ ਨਾ ਲਗੇ, ਮਨ ਸੋਚ ਫਿਕਰ ਤੋਂ ਨਿਕਲੇ ਤੇ ਪਯਾਰੇ ਵਲ ਲਗੇ, ਫੇਰ ਐਸੇ ਸਮੇਂ ਆਉਣਗੇ ਕਿ ਝਲਕਾ ਪਵੇਗਾ ਤੇ ਵਿਸਮਾਦ ਆਵੇਗਾ।

ਗੱਲ ਕੀ ਮਨ ਜਿਹੜਾ ਗ੍ਰਹਿਣ ਸਕਤੀ ਵਾਲਾ ਹੈ, ਜੋ ਚਾਹੁੰਦਾ ਹੈ, “ਲਵਾ”, ਉਸ ਪੁਰ ਵਿਸਮਾਦ ਦਾ ਅਸਰ ਪਿਆ, ਪ੍ਰਤੀਤ ਘਟ ਦੇਂਦਾ ਹੈ, ਜੋ ਮਨ ਤਜਾਗ ਸ਼ਕਤੀ ਵਾਲਾ ਹੈ, ਉਸ ਪਰ ਵਿਸ਼ੇਸ਼ ਅਸਰ ਪੈਂਦਾ ਤੇ ਪ੍ਰਤੀਤ ਦੇਂਦਾ ਹੈ।

ਬੁੱਢਣ ਸ਼ਾਹ-ਸਾਹਿਬਜ਼ਾਦੇ ਜੀ! ਗਲ ਹੈ ਠੀਕ, ਏਥੇ ਇਕ ਪਹਾੜਨ ਕੁੜੀ ਭੋਲੀ ਭਾਲੀ ਆਯਾ ਕਰਦੀ ਸੀ, ਕਦੇ ਕਦੇ ਮੈਨੂੰ ਕੁਛ ਫਲ ਫੁਲ ਦੇ ਜਾਂਦਾ ਕਰਦੀ ਸੀ, ਕਦੇ ਮੇਰਾ ਚੌਲਾ ਧੋ ਕੇ ਦੇ ਜਾਂਦਾ ਕਰਦੀ ਸੀ, ਮੈਂ ਹਠੀਆ ਤਪੀਆ ਸਾਂ, ਪਰ ਸੁੱਖੀ ਨਹੀਂ ਸਾਂ, ਉਹ ਕੁੜੀ ਸੁੱਖੀ ਸੀ, ਆਤਮ-ਰਸ ਦੀ ਲਖਤਾ ਰਖਦੀ ਸੀ, ਪਰ ਮੈਂ ਨਾ ਪਛਾਣ ਸਕਿਆ। ਉਸ ਦੇ ਇਸ ਭੇਤ ਦਾ ਜਿਸ ਦਿਨ ਮੈਨੂੰ ਗੁਰੂ ਬਾਬੇ ਦੇ ਦਰਸ਼ਨ ਹੋਏ, ਪਤਾ ਲੱਗਾ ਕਿ ਇਇ ਤਾਂ ਗੁਹੜ ਆਤਮ ਅਵਸੱਥਾ ਵਿਚ ਹੈ ਅਰ ਗੁਰੂ ਬਾਬੇ ਜੀ ਦੀ ਮੇਹਰ ਨਾਲ ਉੱਚੀ ਹੋਈ ਹੈ। ਪਰ ਇਕ ਗਲ ਹੋਰ ਹੈ, ਜੋ ਸੁੱਖ ਇਸ ਵਿਚ ਮੈਂ ਤਦੋਂ ਡਿੱਠਾ,

ਓਹ ਹੋਰ ਤਰ੍ਹਾਂ ਦਾ ਸੀ, ਕੁਦਰਤ ਦੇ ਚਮਤਕਾਰ ਦੇਖ ਕੇ ਮੈਨੂੰ ਕੁਛ ਵਿਸਮਾਦ ਹੋਜਾ ਕਰਦਾ ਸੀ, ਪਰ ਓਹ ਛਿਨ ਦੇ ਕੌੜਵੇਂ ਹਿੱਸੇ ਵਿਚ ਲੰਘ ਜਾਂਦਾ ਕਰਦਾ ਸੀ, ਪਰ ਜੋ ਵਿਸਮਾਦ ਮੈਂ ਇਸ ਕੁੜੀ ਵਿਚ ਤਕਿਆ ਸੀ, ਓਹ ਬੜੇ ਗੂੜੇ ਰੰਗ ਦਾ ਅਰ ਲਗਾਤਾਰ ਜਾਪਦਾ ਸੀ।

ਗੁਰਦਿਤਾ ਜੀ-ਸਾਈਂ ਜੀ! ਉਹੋ ਗੂੜੇ ਰੰਗ ਦਾ ਵਿਸਮਾਦ ਤੁਸਾਂ ਤਦੋਂ ਡਿੱਠਾ, ਜਦੋਂ ਗੁਰੂ ਬਾਬੇ ਦੇ ਦਰਸ਼ਨ ਪਾਏ। ਠੀਕ ਹੈ?

ਬੁੱਢਣ ਸ਼ਾਹ-ਠੀਕ ਹੈ, ਪਰ ਇਹ ਵੱਡਾ ਤੇ ਉੱਚਾ ਸੀ।

ਗੁਰਦਿਤਾ ਜੀ-ਬਾਬਾ ਜੀ! ਜੋ ਆਮ ਸੁੰਦਰਤਾ ਦੇ ਲਿਸਕਾਰੇ ਝਲਕੇ ਮਾਰਦੇ ਹਨ ਉਨ੍ਹਾਂ ਲਈ ਅਸੀਂ ਤਿਆਰ ਨਹੀਂ ਹੁੰਦੇ, ਅਸੀਂ ਉਨ੍ਹਾਂ ਨੂੰ ਗੋਣਤੀਆਂ ਵਿਚ ਤੇ ਨਾ ਗਉਲਣ ਵਿਚ ਸੱਟਦੇ ਹਾਂ। ਸਾਨੂੰ ਪਤਾ ਨਹੀਂ ਕਿ ਇਸ ਕੱਖ ਦੇ ਉਹਲੇ ਲੱਖ ਪਰਿਆ ਹੈ। ਜੇਹੜਾ ਗੁਰੂ ਨਾਨਕ ਦੇ ਦਰਸ਼ਨ ਦਾ ਵਿਸਮਾਦ ਸੀ, ਉਹ ਇਉਂ ਵੱਡਾ ਤੇ ਉੱਚਾ ਹੈ ਕਿ ਗੁਰ ਨਾਨਕ ਦੀ ਆਤਮ-ਸੁੰਦਰਤਾ ਦੇ ਖਜ਼ਾਨੇ ਨਾਲ ਅੱਠ ਪਹਿਰ ਭੇਦ ਰਹਿਣ ਕਰਕੇ, ਦਿਨ ਰਾਤ ਆਪਣੇ ਸੁੰਦਰ ਪ੍ਰੀਤਮ ਨਾਲ ਲਿਵਲੀਨ ਰਹਿਣ ਕਰਕੇ ਸੁੰਦਰਤਾ ਦੀ ਅਵਧੀ ਨੂੰ ਪਹੁੰਚੀ ਹੋਈ ਹੈ। ਜਦੋਂ ਇਹ ਸੁੰਦਰਤਾ ਲਿਸਕਾਰਾ ਮਾਰਦੀ ਹੈ ਤਾਂ ਇਸ ਤਰ੍ਹਾਂ ਦਾ ਫੂੰਘਾ ਅਸਰ ਕਰਦੀ ਹੈ ਕਿ ਦੇਖਣ ਵਾਲੇ ਦਾ ਮਨ ਆਪਣੇ ਜਿਹਾ ਕਰ ਲੈਂਦੀ ਹੈ ਬਿਸਮਾਦ ਨੂੰ ਐਉਂ ਦਸਦੇ ਹਨ:-

“ਮਾਈ ਰੀ ਪੇਖਿ ਰਹੀ ਬਿਸਮਾਦ॥ ਅਨਹਦ ਧੁਨੀ ਮੇਰਾ ਮਨੁ ਮੋਹਿਓ ਅਚਰਜ ਤਾ ਕੇ ਸ਼ਾਦ॥”

{ਸਾਰੰਗ ਮਹਲਾ ੫, ਪੰਨਾ ੧੨੨੯}

ਇਸ ਦਰਸ਼ਨ ਨਾਲ ਕਹਿੰਦੇ ਹਨ “ਕੈਵਲ ਪਦ” (ਮੁਕਤ ਪਦ) ਪ੍ਰਾਪਤ ਹੁੰਦਾ ਹੈ, ਇਨ੍ਹਾਂ ਆਤਮ ਦਰਸ਼ਨਾਂ ਦੀ ਮਹਿਮਾ ਇਉਂ ਦਸੀ ਹੈ:-

“ਦਰਸਨੁ ਦੇਖਿ ਭਈ ਨਿਹਕੇਵਲ ਜਨਮ ਮਰਣ ਦੁਖ ਨਾਸਾ॥”

{ਗਗ ਸੂਹੀ ਮਹਲ ੧, ਪੰਨਾ ੨੬੪}

ਗੁਰੂ ਨਾਨਕ ਦੇਵ ਜੀ ਦੀ ਆਤਮਾ ਸੁੰਦਰਤਾ ਦਾ ਪੁੰਜ ਹੈ, ਜਦੋਂ ਉਹ ਪਜਾਰ ਨਾਲ ਕਿਸੇ ਵੱਲ ਤਕਦੇ ਹਨ ਤਾਂ ਉਨ੍ਹਾਂ ਦੀ ਆਤਮ-ਸੁੰਦਰਤਾ ਅਗਲੇ ਨੂੰ ਬਿਸਮਾਦ ਕਰਦੀ ਹੈ, ਉਸ ਬਿਸਮਾਦ ਵਿਚ ਭਾਈ ਗੁਰਦਾਸ ਜੀ ਦਸਦੇ ਹਨ ਕਿ ਇਹ ਹਾਲ ਹੁੰਦਾ ਹੈ:-

ਦਰਸਨ ਦੇਖਤ ਹੀ, ਸੁਧ ਕੀ ਨ ਸੁਧ ਰਹੀ, ਬੁਧ ਕੀ ਨ ਬੁਧ ਰਹੀ, ਮਤ ਮੈਂ ਨ ਮੱਤ ਹੈ॥
ਸੁਰਤ ਮੈਂ ਨ ਸੁਰਤ, ਅੱਧ ਧਯਾਨ ਮੈਂ ਨ ਧਯਾਨ ਰਹਯੋ, ਧਯਾਨ ਮੈਂ ਨ ਧਯਾਨ ਰਹਯੋ, ਗਤ ਮੈਂ ਨ ਗਤ ਹੈ॥

ਪੀਰਜ ਕੋ ਪੀਰਜ, ਗਰਬ ਕੋ ਗਰਬ ਗਯੋ, ਰਤ ਮੈਂ ਨ ਰਤਿ ਰਹੀ, ਪਤਿ ਰਤਿ ਪਤਿ ਹੈ॥
ਅਦਭੁਤ ਪਰਮਦਭੁਤ ਬਿਸਮੈ ਬਿਸਮ, ਅਸਚਰਜੈ ਅਸਚਰਜ ਅਤ ਅਤ ਹੈ॥

ਬੁੱਢਣ ਸ਼ਾਹ-ਠੀਕ ਹੈ, ਪਰ ਸਤਿਗੁਰ ਨਾਨਕ ਨੂੰ

“ਵਿਸਮਾਦੁ ਪਉਣੁ ਵਿਸਮਾਦੁ ਪਾਣੀ॥”

{ਵਾਰ ਆਸਾ ਮਹਲਾ ੧, ਪੰਨਾ ੪੬੪}

ਹਰ ਸੈ ਵਿਚ ਵਿਸਮਾਦ ਦੀਹਦਾ ਸੀ?

ਗੁਰਦਿੱਤਾ ਜੀ-ਕਿਉਂਕਿ ਉਨ੍ਹਾਂ ਦੇ ਮਨ ਵਿਚ ਵੈਰ, ਭਉ, ਤ੍ਰਿਸ਼ਨਾਂ ਨਹੀਂ ਸਨ, ਉਨ੍ਹਾਂ ਦਾ ਮਨ ਪਰਮੇਸ਼ਰ ਦੇ ਪਜਾਰ ਵਿਚ ਲਿਵਲੀਨ ਸੀ, ਉਹ ਵਾਹਿਗੁਰੂ ਦੀ ਸੁੰਦਰਤਾ ਵਿਚ ਸਦਾ ਰਸ ਲੀਨ ਸੇ, ਇਸ ਕਰਕੇ ਹਰ ਨਿੱਕੀ ਤੋਂ ਨਿੱਕੀ ਸੁੰਦਰਤਾ ਉਨ੍ਹਾਂ ਲਈ ਵਿਸਮਾਦ ਭਾਵ ਉਤਪੰਨ ਕਰ ਰਹੀ ਸੀ। ਤੁਸੀਂ ਦੇਖੋ, ਕੁਦਰਤ ਦੇ ਚਮਤਕਾਰ ਤਕ ਕੇ ਓਹ ਵਿਸਮਾਦ ਹੁੰਦੇ ਹਨ। ਫਿਰ ਇਹ ਵਿਸਮਾਦ ਉਨ੍ਹਾਂ ਨੂੰ ਅਚਰਜ ਰੂਪ ਹੋ ਦਿਸਦਾ ਹੈ, ਕਦੇ ਤਾਂ ਐਉਂ ਵਿਸਮਾਦ ਹੁੰਦੇ ਹਨ, ਮਾਨੋਂ ਅੱਖਾਂ ਨਾਲ ਸੁੰਦਰਤਾ ਤੱਕੀ ਹੈ। ਕਦੀ ਇਨ੍ਹਾਂ ਕੁਦਰਤੀ ਪਦਾਰਥਾਂ ਵਿਚੋਂ ਉਨ੍ਹਾਂ ਨੂੰ ਪਰਮੇਸ਼ਰ ਦੀ ਇਲਾਹੀ ਧੁਨ ਸੁਣਾਈ ਦੇਂਦੀ ਹੈ। ‘ਸੌਦਰੁ’ ਵਿਚ ਸਤਿਗੁਰੂ ਜੀ ਸਾਰੀਆਂ ਚੀਜ਼ਾਂ ਨੂੰ ਪਰਮੇਸ਼ਰ ਦਾ ਕੀਰਤਨ ਕਰ ਰਹੇ ਸੁਣਦੇ ਹਨ। ਕੀਰਤਨ ਸੰਗੀਤ ਵੀ ਇਕ ਸੁੰਦਰਤਾ ਹੈ, ਜਿਸਦਾ ਅਨੁਭਵ ਕੰਨਾਂ ਦੁਆਰਾ ਹੁੰਦਾ ਹੈ। ਕਿਤੇ ਗੁਰੂ ਬਾਬੇ ਜੀ ਨੂੰ ਕੁਦਰਤ ਦੇ ਨਜ਼ਾਰੇ, ਨਾਲੇ ਅੱਖਾਂ ਨਾਲ, ਨਾਲੇ ਕੰਨਾਂ ਨਾਲ ਵਿਸਮਾਦ ਦੇ ਰਹੇ ਹਨ ਕਿ ਆਰਤੀ ਦਾ ਸਾਜ ਸਜ਼ਿਆ ਦਿਸਦਾ ਹੈ, ਨਾਲੇ ਆਰਤੀ ਦਾ ਗਾਇਨ ਤੇ ਕੀਰਤਨ ਸੁਣਾਈ ਦੇ ਰਿਹਾ ਹੈ। ਜੋ ਗਗਨ, ਰਵਾਂ, ਚੰਦ, ਤਾਰੇ, ਮਲਜਾਨ ਪੌਣ, ਬਨਸਪਤੀ ਸਾਨੂੰ ਵਸਤਾਂ ਦਿਸਦੇ ਹਨ, ਗੁਰੂ ਬਾਬੇ ਨੂੰ ਆਰਤੀ ਕਰ ਰਹੇ, ਆਰਤੀ ਗਾ ਰਹੇ, ਦਿਸਦੇ ਹਨ ਅਰ ਵਿਸਮਾਦ ਕਰ ਰਹੇ ਹਨ। ਗੱਲ ਕੀ ਉਨ੍ਹਾਂ ਦੀ ਲਿਵਲੀਨ ਆਤਮਾ ਨੂੰ ਹਰ ਪਾਸਿਓਂ ਨਿੱਕੇ ਤੋਂ ਨਿੱਕੇ ਤੇ ਵੱਡੇ ਤੋਂ ਵੱਡੇ ਕੁਦਰਤੀ ਚਮਤਕਾਰ ਤੋਂ ਵਿਸਮਾਦ ਦੀ ਬਰਖਾ ਹੋ ਰਹੀ ਦਿਸਦੀ ਹੈ। ਗੁਰੂ ਆਪਣੇ ਆਤਮਾ ਦੇ ਝਲਕਾਰੇ ਨਾਲ, ਆਪਣੇ ਦਰਸ਼ਨ ਕਰਨ-ਹਾਰਿਆਂ ਵਿਚ ਏਹ ਰਸ ਪਾਂਦਾ ਹੈ।

ਬੁੱਢਣ ਸ਼ਾਹ-ਫਿਰ ਇਹ ਇਕ ਦਾਤ ਹੈ, ਨਿਰੋਲ ਦਾਤ ਹੈ, ਕਿਸੇ ਸਾਧਨ ਜਤਨ ਦਾ ਫਲ ਤਾਂ ਨਹੀਂ ਨਾ। ਮੇਰੇ ਨਾਲ ਤਾਂ ਇੰਵੇਂ ਵਰਤਿਆ ਹੈ।

ਗੁਰਦਿੱਤਾ ਜੀ-ਠੀਕ ਹੈ, ਇਹ ਇਲਾਹੀ ਦਾਤ ਹੈ, ਇਹ ਨਦਰ ਹੈ, ਜਿਸ ਵਲ ਸਤਿਗੁਰੂ ਨਾਨਕ ਨੇ ਆਪਣੇ ਪਜਾਰ ਨਾਲ ਤੱਕਿਆ, ਉਸ ਨੂੰ ਗੁਰੂ ਨਾਨਕ ਦੀ ਅੰਦਰਲੀ ਇਲਾਹੀ ਸੁੰਦਰਤਾ ਨੇ ਰੰਗ ਲਾ ਦਿੱਤਾ। ਜਿਸ ਤਰ੍ਹਾਂ ਅੱਗ ਦੀ ਲਾਟ ਪਾਸ ਆ ਕੇ ਦੀਵਿਆਂ ਨੂੰ ਬਾਲ ਦੇਂਦੀ ਹੈ, ਪਰ ਸਾਈਂ ਜੀ! ਆਪਣੇ ਮਨ ਨੂੰ ਇਸ ਦੇ ਲੈਣ ਜੋਗ ਕਰਨੇ ਲਈ ਕੁਛ ਘਾਲ ਕਰਨੀ ਹੀ ਹੁੰਦੀ ਹੈ। ਘਾਲ ਦਾ ਫਲ ਇਹ ਦਾਤ ਨਹੀਂ, ਪਰ ਘਾਲ ਵਾਲੇ ਪਰ ਜੇ ਇਹ ਨਦਰ ਪਏ ਤਾਂ ਆਪਣੇ ਵਰਗਾ ਕਰ ਲੈਂਦੀ ਹੈ?

ਬੁੱਢਣ ਸ਼ਾਹ-ਘਾਲ ਕੀ ਹੈ?

ਗੁਰਦਿੱਤਾ ਜੀ-ਘਾਲ, ਆਪਾ ਨਿਵਾਰਨਾ, ਮਨ ਵਿਚ ਤਜਾਗ ਦਾ ਵਸਾਣਾ, ਮਨ ਗਿਣਤੀਆਂ ਵਿਚ ਘਟ ਵਰਤੇ, ਅਰਥਾਤ ਵੈਰ, ਭੈ, ਖਾਹਿਸ਼ਾਂ, ‘ਲਵਾਂ, ਲਵਾਂ’, ਇਨ੍ਹਾਂ ਨਾਲ ਨਿਹੁੰੰਤੇ, ਕੰਮ ਕਰੇ, ਫਲ ਦੀ ਵਾਸ਼ਨਾ ਨਾ ਕਰੇ, ਕਿਸੇ ਆਪਣੀ ਇਛਾ ਦਾ ਗੁਲਾਮ ਨਾ ਬਣੋ, ਜੋ ਕਮ ਕਰੇ ਨਿਰਵਾਸ ਕਰੇ, ਭੈ ਨਾ ਖਾਵੋ, ਵੈਰ ਨਾ ਕਰੋ, ਮੋਹ ਵਿੱਚ ਨਾ ਫਸੋ, ਗਲ ਕੀ ਆਪਾ ਨਿਵਾਰੇ।

ਬੁੱਢਣ ਸ਼ਾਹ-ਏਹ ਬੀ ਬੜਾ ਕਠਨ ਹੈ, ਕੋਈ ਜੁਗਤ?

ਗੁਰਦਿੱਤਾ ਜੀ-ਹਰ ਚੜ੍ਹਾਈ ਔਖੀ ਤਾਂ ਹੁੰਦੀ ਹੈ, ਪਰ ਉਚਜਾਂ ਲੈ ਜਾਂਦੀ ਹੈ, ਜੁਗਤ ਏਸਦੀ ਗੁਰੂ ਬਾਬੇ ਨੇ 'ਸੇਵਾ' ਰੱਖੀ ਹੈ, ਨਿਰਚਾਹ ਹੋ ਕੇ ਭਲੇ ਦੇ ਕੰਮ ਕਰਨੇ, ਕੋਈ ਆਪਣੀ ਖਾਹਿਸ਼, ਕੋਈ ਲਾਭ, ਗਉਂ, ਫਲ ਦੀ ਆਸ, ਨਾ ਰਖਣੀ ਤੇ ਸੇਵਾ ਕਰਨੀ, ਇਸ ਤ੍ਰੀਕੇ ਨਾਲ ਇਹ ਸੁਭਾ ਪੱਕਦਾ ਹੈ। ਤੁਸੀਂ ਆਖਿਆ ਹੈ ਕਿ ਕਾਕੀ ਆ ਕੇ ਤੁਹਾਡੇ ਚੌਲੇ ਥੇ ਦਿਆ ਕਰਦੀ ਸੀ, ਉਹ ਨਿਰਵਾਸ ਅਚਾਹ ਸੇਵਾ ਕਰਦੀ ਸੀ, ਉਹ ਆਪਣੇ ਮਨ ਨੂੰ 'ਆਪਾ ਨਿਵਾਰਨ' ਸੁਭਾ ਵਿਚ ਪਕਾਂਦੀ ਸੀ, ਯਾ ਸੁਭਾ ਹੀ ਆਪਾ ਨਿਵਾਰਨ ਦਾ ਹੋ ਚੁਕਾ ਸੀ ਤੇ ਉਸਦੇ ਕੰਮ ਸੁਤੇ ਸਿੱਧ ਸੇਵਾ ਦੇ ਸਨ। ਗੁਰੂ ਬਾਬੇ ਦੇ ਘਰ ਵਿਚ ਨਿਸ਼ਕਾਮ ਸੇਵਾ ਇਸ ਰਸਤੇ ਦਾ ਪਹਿਲਾ ਡੰਡਾ ਰੱਖਿਆ ਹੈ।

ਬੁੱਢਣ ਸ਼ਾਹ-ਇਸ ਤਰ੍ਹਾਂ ਤਾਂ ਮਨ ਤਜਾਰ ਰਹੂ ਕਿ ਜੇ ਕੋਈ ਨਦਰ ਦਾ ਝਲਕਾ ਵਜੇ ਤਾਂ ਸਫਲ ਹੋਵੇ, ਪਰ ਕੋਈ ਹੋਰ ਉਪਰਾਲਾ ਬੀ ਹੈ ਕਿ ਜਿਸ ਨਾਲ ਆਪਣਾ ਸੁਭਾ ਸੁੰਦਰਤਾ ਦੀ ਕਦਰ ਪਾਣ ਵਾਲਾ ਹੋ ਜਾਵੇ? ਐਉਂ ਹੋ ਜਾਵੇ ਕਿ ਝਲਕੇ ਦੇ ਅਸਰ ਦਾ ਸੁਭਾ ਬਣਨ ਲਗ ਜਾਵੇ। ਅਸੀਂ ਸੁੰਦਰਤਾ ਦਾ ਆਪ ਬੂਹਾ ਖੜਕਾਈਏ ਤੇ ਤਜਾਰ ਹੋਈਏ।

ਗੁਰਦਿੱਤਾ ਜੀ-ਜੀ ਹਾਂ! ਇਸ ਲਈ ਗੁਰੂ ਬਾਬੇ ਨੇ ਕੀਰਤਨ ਦਸਿਆ ਹੈ। ਸੰਗੀਤ ਯਾ ਰਾਗ ਇਕ ਐਸੀ ਸੁੰਦਰਤਾ ਹੈ, ਜਿਸਦਾ ਅਸਰ ਸਭ ਉਪਰ ਪੈਂਦਾ ਹੈ। ਰਾਗ ਵਿਚੋਂ ਸੁੰਦਰਤਾ ਐਸਾ ਬੇ-ਮਲੂਮਾ ਅਸਰ ਕਰਦੀ ਹੈ ਕਿ ਮਨ ਮਗਨਤਾ ਵੱਲ ਰੁਖ ਕਰਦਾ ਹੈ। ਰਾਗ ਗਾਉਣਾ ਮਾਨੋਂ ਸੁੰਦਰਤਾ ਨੂੰ ਆਪ ਹਿਲੋਰੇ ਵਿਚ ਲਿਆਉਣਾ ਹੈ।

ਦੂਸਰੇ 'ਜਸ ਕਰਨਾ', 'ਗੁਣ ਗਾਉਣੇ' ਯਾ 'ਸਿਫਤ ਸਾਲਾਹ' ਕਰਨੀ, ਇਸ ਨਾਲ ਅੰਦਰ ਕਦਰ ਕਰਨ ਦਾ ਸੁਭਾਓ ਵਧਦਾ ਹੈ, ਸਿਫਤ ਕਰਨ ਵਾਲਾ ਸੁਤੇ ਹੀ ਆਪਾ ਨਿਵਾਰ ਰਿਹਾ ਹੈ, ਤੇ ਵਾਹਿਗੁਰੂ ਦੀਆਂ ਸੁੰਦਰਤਾਈਆਂ ਅਤੇ ਗੁਣਾਂ ਦੀ ਕਦਰ ਪਾ ਰਿਹਾ ਹੈ। ਜਦ ਕਿਸੇ ਨੂੰ ਚੰਗਾ ਕਹੀਦਾ ਹੈ ਤਾਂ ਉਸ ਵਿਚ ਆਪਾ ਸੁਤੇ ਹੀ ਨਿਵਾਰੀਦਾ ਹੈ। ਇਸ ਲਈ ਬਾਣੀ ਪੜ੍ਹੀਦੀ ਹੈ, ਜਦ ਸਾਈਂ ਦੀ ਸਿਫਤ ਸਾਲਾਹ ਕਰੀਦੀ ਹੈ। ਤਾਂ ਮਨ ਉਸਦੇ ਗੁਣਾਂ ਦੀ ਮਗਨਤਾਈ ਵਲ ਜਾਂਦਾ ਹੈ ਤੇ ਆਪੇ ਨੂੰ ਭੁਲਦਾ ਹੈ ਤੇ ਮਨ ਦੀ ਮੈਲ (ਹਉ) ਉਤਰਦੀ ਹੈ। ਯਥਾ:-

"ਗੁਨ ਗਾਵਤ ਤੇਰੀ ਉਤਰਸਿ ਸੈਲੁ॥ ਬਿਨਸਿ ਜਾਇ ਹਉਮੈ ਬਿਖੁ ਫੈਲੁ॥"

{ਗਊੜੀ ਸੁਖਮਨੀ ਮ: ੫-੧੯, ਪੰਨਾ ੨੮੯}

ਹੁਣ ਜਦੋਂ ਰਾਗ ਤੇ ਸਿਫਤ ਸਾਲਾਹ ਕੱਠੇ ਕਰ ਲਈਏ ਤਾਂ ਦੋ ਅਸਰ ਜ਼ਬਰਦਸਤ ਹੋ ਕੇ ਮਨ ਪਰ ਪੈਂਦੇ ਹਨ। "ਰਾਗ ਤੇ ਸਿਫਤ ਸਾਲਾਹ" ਨੂੰ ਕੀਰਤਨ ਆਖਦੇ ਹਨ। ਕੀਰਤਨ ਦਾ ਅਸਰ ਮਨ ਤੋਂ ਹਉਂ ਦੀ ਮੈਲ ਕਢਦਾ ਹੈ। ਮਨ ਵਿਚ ਆਪਾ ਨਿਵਾਰਨ ਦਾ ਅਸਰ ਸੁਤੇ ਹੀ ਪਾ ਦੇਂਦਾ ਹੈ, ਮਨ ਨੂੰ ਵਾਹਿਗੁਰੂ ਦੇ ਗੁਣਾਂ ਸੁੰਦਰਤਾਈਆਂ ਦੀ ਕਦਰ ਤੇ ਉਸ ਵਿਚ ਮੋਹਤ ਹੋਣ ਦਾ ਭਾਵ ਉਤਪਤ ਕਰਦਾ ਹੈ, ਸੁੰਦਰਤਾਈ ਨੂੰ ਆਪ ਸੱਦਦਾ ਹੈ ਤੇ ਉਸਦੇ ਆਦਰ ਲਈ ਤਜਾਰ ਹੁੰਦਾ ਹੈ। ਇਸੇ ਕਰਕੇ ਗੁਰੂ ਬਾਬੇ ਕਿਹਾ ਹੈ:-

"ਜਿਸਨੋ ਬਖਸੇ ਸਿਫਤਿ ਸਾਲਾਹ॥ ਨਾਨਕ ਪਾਤਸਾਹੀ ਪਾਤਸਾਹੁ॥"

{ਜਪੁਜੀ ਸਾਹਿਬ-੨੫, ਪੰਨਾ ੫}

ਬੁੱਢਣ ਸ਼ਾਹ-ਗੁਰੂ ਬਾਬਾ, ਧੰਨ ਗੁਰੂ ਬਾਬਾ ਹੈ, ਆਪੇ ਇਹ ਰੰਗ ਬਖਸ਼ ਗਿਆ ਤੇ ਇਹ ਪ੍ਰੇਮ-ਰੰਗ ਆਪੇ ਪਏ ਅਸਰ ਕਰਦੇ ਰਹੇ। ਧੰਨ ਗੁਰੂ ਨਾਨਕ ਨਿਰੰਕਾਰੀ! ਸਾਹਿਬਜ਼ਾਦੇ ਜੀ! ਸੇਵਾ, ਨਿਸ਼ਕਾਮ ਸੇਵਾ ਨਾਲ ਕੀਰਤਨ ਨਾਲ ਮਨ ਤਥਾਰ ਹੋਇਆ, ਹਉਂ ਨਿਵਾਰੀ, ਕਦਰ ਆਈ, ਵਿਸਮਾਦ ਲਈ ਰਾਹ ਖੁਲਾ, ਵਿਸਮਾਦ ਦੇ ਅਸਰ ਪੈਣ ਲਗੇ, ਪਰ ਦੁੱਖ ਇਹ ਰਹਿ ਜਾਂਦਾ ਹੈ ਕਿ ਇਹ ਕਦੇ ਕਦੇ ਝਲਕੇ ਵੱਜਦੇ ਹਨ, ਪਏ ਬੇਨਤੀਆਂ ਕਰੀਦੀਆਂ ਹਨ-

“ਕਹਿ ਰਵਿਦਾਸ ਆਸ ਲਗਿ ਜੀਵਉ ਚਿਰ ਭਇਓ ਦਰਸਨੁ ਦੇਖੈ ॥”

{ਧਨਾਸਰੀ ਭਗਤ ਰਵਿਦਾਸ ਜੀ-੧, ਪੰਨਾ ੬੯੪}

ਕੋਈ ਐਸੀ ਮੇਹਰ ਨਹੀਂ ਕਿ ਲਗਾਤਾਰ ਰੰਗ ਲਗੇ?

ਸਾਹਿਬਜ਼ਾਦੇ ਜੀ-ਕਿਉਂ ਨਹੀਂ, ਗੁਰੂ ਬਾਬੇ ਨੇ ਜੋ ਆਪ ਨੂੰ ਕਿਹਾ ਸੀ:-

“ਬੈਠਹੁ ਮਨ ਸਤਿਨਾਮ ਪਰੋਇ ॥”

{ਗੁ. ਪ੍ਰ. ਸੂ.। ਰਾਸ ੧। ਅੰਸੂ ੯। ਪੰਨਾ ੩੦੯੧}

ਇਹ ਸਤਿਨਾਮੁ ਨਾਲ ਮਨ ਦਾ ਪ੍ਰੇਣਾ, ਨਾਮ ਜਪਣਾ, ਸਿਮਰਨ ਕਰਨਾ, ਯਾ ਪ੍ਰੀਤਮ ਦੀ ਯਾਦ ਵਿਚ ਵਸਣਾ, ਆਪਣੇ ਆਪ ਨੂੰ ਉਸਦੀ ਹਜ਼ੂਰੀ ਵਿਚ ਹਰਦਮ ਪ੍ਰਤੀਤ ਕਰਨਾ, ਇਹ ਹੈ ਸਿਮਰਨ ਕਰਨਾ। ਇਸਦਾ ਭਾਵ ਇਹ ਹੈ ਕਿ ਲਗਾਤਾਰ ਸੁੱਖ ਬੱਝੇ। ਸਿਮਰਨ ਨਾਲ ਉਹ ਭੁੱਲ ਜੋ ਸਾਡੇ ਤੇ ਸਾਡੇ ਸੁੰਦਰ (ਵਾਹਿਗੁਰੂ) ਦੇ ਵਿਚਕਾਰ ਹਾਇਲ ਹੈ, ਦੂਰ ਹੁੰਦੀ ਹੈ। ਜਦ ਲਗਾਤਾਰ ਯਾਦ ਰਹੀ, ਲਗਾਤਾਰ ਹਜ਼ੂਰੀ ਰਹੀ, ਲਗਾਤਾਰ ਅਸੀਂ ਸੁੰਦਰ ਪ੍ਰੀਤਮ ਦੇ ਨਾਲ ਰਹੇ, ਤਦ ਸਮਝੋ ਕਿ ਵਿੱਖ ਗਈ। ਜਦੋਂ ਆਪਾ ਨਿਵਰ ਜਾਵੇ, ਸਿਫਤ ਸਾਲਾਹ ਵੱਸ ਜਾਵੇ, ਧਯਾਨ ਮਾਲਕ ਦੀ ਹਜ਼ੂਰੀ ਵਿਚ ਵੱਸ ਨਿਕਲੇ, ਫੇਰ ਰਸ ਆਪ ਤੋਂ ਆਪ ਲਗਾਤਾਰ ਹੁੰਦਾ ਹੁੰਦਾ ਲਗਾਤਾਰ ਹੋ ਜਾਂਦਾ ਹੈ, ਇਸ ਲਗਾਤਾਰ ਪ੍ਰਵਾਹ ਦਾ ਨਾਮ ‘ਲਿਵ’ ਹੈ। ਲਿਵ ਲਗੀ ਰਹੇ, ਫੇਰ ਅੰਦਰਲਾ ਆਤਮਾ ਹਉਂ ਦੇ ਬੰਧਨਾਂ ਤੋਂ ਛੱਟ ਗਿਆ, ਆਪਾ ਸੁੰਦਰ ਤੇ ਸੁੰਦਰਤਾ ਦੇ ਘਰ ਵਾਹਿਗੁਰੂ ਨਾਲ ਸੁਰ ਹੋ ਗਿਆ, ਸਹਿਜ ਪਦ ਵਿਚ ਆ ਗਿਆ, ਫੇਰ ਵਿਸਮਾਦ ਹੀ ਵਿਸਮਾਦ ਹੈ। ਉਹ ਰੰਗ ਹੈ, ਉਹ ਸੁਆਦ ਹੈ, ਉਹ ਰਸ ਹੈ, ਉਹ ਅਨੰਦ ਹੈ, ਉਹ ਬਿਨੋਦ ਹੈ, ਉਹ ਮੰਗਲ ਹੈ ਕਿ ਜੋ ਸਭ ਤਰ੍ਹਾਂ ਅਕਹਿ ਹੈ, ਉਥੇ ਮਨ ਦੀ ਰੰਮਤਾ ਨਹੀਂ ਜੋ ਵਰਣਨ ਕਰੇ, ਉਥੇ ਚੰਨ ਸੁਰਜ ਨਹੀਂ ਜੋ ਚਾਨਣਾ ਪਾਣ, ਉਥੇ ਵਿੱਖ ਪੁਲਾੜ ਨਹੀਂ ਕਿ ਤੁਸੀਂ ਉਸਦਾ ਰੂਪ ਲਖੋ, ਉਥੇ ਸਮਾਂ ਨਹੀਂ ਕਿ ਤੁਸੀਂ ਉਸਦਾ ਆਦਿ ਅੰਤ ਜਾਣ ਸਕੋ, ਉਥੇ ਕੋਈ ਹੇਡੂ ਨਹੀਂ, ਕੋਈ ਨਮਿਤ ਨਹੀਂ ਕਿ ਤੁਸੀਂ ਕੋਈ ਫਲ, ਸਿਟੇ, ਕਾਰਣ ਤੱਕ ਸਕੋ, ਉਥੇ ਦੂਜਾ ਨਹੀਂ ਜੋ ਤੁਸੀਂ ਕੁਛ ਪ੍ਰਤੀਤ ਕਰ ਸਕੋ, ਮਨ ਦੀ ਸਮਝ ਤੋਂ ਪਰੇ ਅਗੰਮ ਅਗੋਚਰ ਹੈ। ਉਸ ਸੁੱਖ ਤੇ ਰਸ ਦਾ ਜੋ ਮਿਸਰੀ ਦੀ ਡਲੀ ਵਾਂਝੂ ਸਾਰਾ ਮਿੱਠਾ ਹੈ, ਰੂਪ ਕੀਹ ਕਿਹ ਜਾਵੇ! ਵਿਸਮਾਦ ਹੈ ਅਰ ਵਿਸਮਾਦ ਹੈ, ਅਰ ਪੂਰਨ ਵਿਸਮਾਦ ਹੈ।

ਬੁੱਢਣ ਸ਼ਾਹ-ਸਾਹਿਬਜ਼ਾਦੇ ਜੀ! ਆਪ ਧੰਨ ਹੋ, ਇਸੇ ਵਿਸਮਾਦ ਸੁੱਖ ਤੋਂ ਬਿਨਾਂ, ਇਸੇ ਨਜ਼ਰ ਨਾਲ ਸਿਲੇ ਇਲਾਹੀ ਲਹਿਰੇ ਤੋਂ ਬਿਨਾਂ, ਮੈਂ ਉਮਰਾ ਦਾ ਇਕ ਹਿੱਸਾ ਤਪਾਂ ਹਠਾਂ ਵਿਚ ਰਾਅ

ਲਿਆ। ਗੁਰੂ ਬਾਬੇ ਨੇ ਮੇਰੇ ਤੇ ਮੇਹਰ ਕੀਤੀ, ਮੇਰੇ ਵਿਚ ਰਸ ਦੀ ਝਰਨਾਟ ਛੇੜੀ, ਮੈਨੂੰ ਜੀਅ ਦਾਨ ਦਿਤਾ, ਮੇਰੇ ਅੰਦਰ ਜੀਉਂਦਾ ਕਿਣਕਾ ਇਲਾਹੀ ਰਸ ਦਾ ਪਾਯਾ, ਤਦ ਤੋਂ ਹੁਣ ਤਕ ਦਾ ਸਮਾਂ ਬੜੇ ਹੀ ਰੰਗ ਵਿਚ ਲੰਘਿਆ ਹੈ। ਸੁਕਰ ਹੈ ਕਿ ਮੈਂ ਆਤਮ ਸੁੱਖ ਪਾਇਆ।

ਗੁਰਦਿੱਤਾ ਜੀ-ਤਪ ਹੱਠ ਬਾਬਤ ਬੀ ਠੀਕ ਖਿਆਲ ਲੋਕ ਨਹੀਂ ਕਰਦੇ। ਹੱਠ ਪਹਿਲਾ ਦਰਜਾ ਹੈ, ਜਦੋਂ ਮਨ ਨੂੰ ਮਨ ਦੇ ਲੋਭ, ਲਹਿਰ, ਆਸਾ, ਤ੍ਰਿਸ਼ਨਾਂ ਦੇ ਸੁਭਾਵਾਂ ਤੋਂ ਹੋੜੀਦਾ ਹੈ, ਸਤਿਗੁਰੂ ਦੀ ਬਾਣੀ ਦੇ ਬਾਣ ਮਾਰੀਦੇ ਹਨ, ਤਾਂ ਹੱਠ ਕਰੀਦਾ ਹੈ। ਸਾਡਾ ਸੁਭਾਵ ਕਾਮਨਾ ਵਾਲਾ ਹੋਇਆ, ਆਦਤਾਂ ਤ੍ਰਿਸ਼ਨਾਂ ਦੀਆਂ ਜਨਮ ਜਨਮ ਤੋਂ ਹੋਈਆਂ। ਭੈ, ਵੈਰ, ਮੇਹ ਦੀਆਂ ਵਾਦੀਆਂ ਪੱਕੀਆਂ ਹੋ ਚੁਕੀਆਂ ਹੋਈਆਂ, ਇਨ੍ਹਾਂ ਨੂੰ ਜਦ ਹੋੜੀਦਾ, ਮੋੜੀਦਾ, ਤੋੜੀਦਾ ਹੈ, ਸੇਵਾ ਕਰੀਦੀ ਹੈ, ਬਾਣੀ ਪੜੀਦੀ ਹੈ, ਤਾਂ ਹੱਠ ਧਾਰ ਕੇ ਕਰੀਦੀ ਹੈ, ਰਸ ਤਾਂ ਓਦੋਂ ਨਹੀਂ ਹੁੰਦਾ। ਇਸਨੂੰ ਹੱਠ ਕਹਿੰਦੇ ਹਨ। ਹਾਂ ਸਰੀਰ ਨੂੰ ਕਸ਼ਟ ਦੇਣੇ ਤੇ ਕਸ਼ਟਾਂ ਨਾਲ ਸਮਝਣਾ, ਪੁੰਨ ਕੱਠਾ ਹੋ ਰਿਹਾ ਹੈ, ਏਠ ਹੱਠ ਭੁੱਲ ਰੂਪ ਹੈ। ਪਰ ਮਨ ਵਿਚ ਉੱਦਮ, ਹੱਲਾ ਕੰਕ ਇਸਤਕਲਾਲ ਨਾਲ ਲਗਣਾ ਤੇ ਹੱਠ ਕਰਕੇ ਪਾਪਾਂ ਦਾ ਤਜਾਗ ਕਰਨਾ, ਵਾਸਨਾ ਨੂੰ ਮੋੜਨਾ, ਮਨ ਧਾਉਂਦੇ ਨੂੰ ਵਰਜਨਾਂ, ਇਹ ਪਹਿਲਾ ਦਰਜਾ ਹੈ ਤੇ ਸਫਲ ਹਠ ਹੈ। ਫੇਰ ਕੁਛ ਮੈਲ ਘਟਦੀ ਹੈ ਤਾਂ ਉਤਸ਼ਾਹ ਹੋ ਆਉਂਦਾ ਹੈ, ਚੰਗੇ ਕੰਮਾਂ ਵਿਚ ਚਾ ਨਾਲ ਲੱਗੀਦਾ ਹੈ, ਸ਼ਾਂਤ ਕੰਮਾਂ ਵਿਚ ਮਨ ਲਗਦਾ ਹੈ, ਰਾਜ ਜੋਗ ਵਿਚ ਜੁੜਦਾ ਹੈ, ਇੰਦ੍ਰੇ ਵਸ ਹੁੰਦੇ ਹਨ, ਵਾਸ਼ਨਾਵਾਂ ਘਟ ਜਾਂਦੀਆਂ ਹਨ, ਮਨ ਜੁੜਦਾ ਹੈ ਤੇ ਸੁੱਖ ਪਾਂਦਾ ਹੈ, ਜਦੋਂ ਇਸ ਤੋਂ ਅਗੇ ਅਗੰਮ ਸੁੱਖ ਵਿਚ ਲਿਵਲੀਨ ਵਸਦਾ ਹੈ, ਜਦੋਂ ਵਾਹਿਗੁਰੂ ਵਿਚ ਕੁਦਰਤੀ ਆਤਮ ਰੰਗ ਦਾ ਅਨੰਦ ਲਹਿਰੇ ਲੈਂਦਾ ਹੈ, ਫੇਰ ਸਹਿਜ ਹੈ, ਜੋ ਸਦਾ ਇੱਕ ਰੰਗ ਹੈ। ਪਰ ਕੀਹ ਕਿਹਾ ਜਾਏ:-

“ਕਹਿਬੇ ਕਉ ਸੋਭਾ ਨਹੀਂ ਦੇਖਾ ਹੀ ਪਰਵਾਨੁ ॥੧੨੧॥”

{ਸਲੋਕ ਭਗਤ ਕਬੀਰ ਜੀਉ, ਪੰਨਾ ੧੩੭੦}

ਇਸ ਤਰ੍ਹਾਂ ਦੇ ਬਿਲਾਸ ਕਰਕੇ ਸਾਹਿਬਜ਼ਾਦੇ ਜੀ ਤਾਂ ਚਲੇ ਗਏ ਤੇ ਬੁੱਢਣ ਸ਼ਾਹ ਜੀ ਉੱਥੇ ਹੀ ਲਿਵਲੀਨ ਹੋ ਗਏ। ਦਿਨ ਹੁਣ ਰੋਖਾ ਹੋ ਆਯਾ ਸੀ, ਪਰ ਆਪ ਆਪਣੀ ਇਸ ਅਕੰਟਕ ਸਮਾਣੀ ਵਿਚ ਲੀਨ ਸੇ, ਕਿ ਇਕ ਨੀਲਾ ਘੋੜਾ ਉਡਦਾ ਆ ਗਿਆ, ਅਰ ਬਾਂਕਿਆਂ ਜੋੜਿਆਂ ਵਾਲੇ ਮਨ-ਹਰਨ ਮਨੋਹਰ ਸੀ ਗੁਰੂ ਜੀ ਸਾਹਮਣੇ ਆ ਖੜ੍ਹੇਤੇ। ਸੇਲੀਆਂ ਵਾਲਾ ਗੁਰੂ ਨਾਨਕ ਖੜਗਾਂ ਵਾਲਾ ਹਰਿਗੋਬਿੰਦ ਹੋ ਆਇਆ। ਬੁੱਢਣ ਸ਼ਾਹ ਸਮਾਣੀ ਵਿਚ ਦਰਸ਼ਨ ਵਾਸਤੇ ਪ੍ਰਾਰਥਨਾ ਕਰ ਰਿਹਾ ਹੈ, ਤੇ ਦਰਸ਼ਨ ਦਾਤੇ ਸਾਹਮਣੇ ਖੜ੍ਹੇ ਹਨ। ਸਤਿਗੁਰੂ ਨੇ ਕਿਰਪਾ ਕਰਕੇ ਧਯਾਨ ਵਿਚ ਦਰਸ਼ਨ ਦਿਤਾ ਤਾਂ ਅੱਖ ਖੁੱਲ੍ਹੀ, ਦਰਸ਼ਨ ਅੱਖਾਂ ਵਿਚ ਸਮਾਯਾ, ਐਸਾ ਸਮਾਯਾ ਕਿ ਸਾਈਂ ਲੋਕ ਵਿਸਮਾਦ ਰੂਪ ਹੋ ਗਿਆ। ਸਤਿਗੁਰੂ ਨੇ ਬਹੁਤ ਪਯਾਰ ਕੀਤਾ, ਹੋਸ਼ ਵਿਚ ਆਂਦਾ, ਪਰ ਪਯਾਰ ਦੀ ਝਰਨਾਟ ਤੇ ਸਹਿਜ ਦਾ ਰਸ ਮਗਨ ਕਰ ਕਰਕੇ ਫੇਰ ਫੇਰ ਡੇਰੀ ਜਾਂਦਾ ਹੈ, ਆਤਮ-ਹਿੱਚ, ਲਾਵਨਜਤਾ, ਸੂਰਬੀਰਤਾ, ਅਲੂਹੀਅਤਾ ਦੇ ਸੁਹਣੇ ਰੰਗ ਰੂਪ ਵਾਲੇ ਚੇਜੀ ਸਤਿਗੁਰਾਂ ਦੀ ਗੋਦ ਹੈ ਤੇ ਤਜਾਗ ਵਿਗਾਗ ਭਜਨ ਦੀ ਮੂਰਤ ਫਕੀਰ ਦਾ ਸਿਰ ਹੈ, ਇਲਾਹੀ ਪਿਆਰ ਗੁਰ-ਸਿਥੀ ਦਾ ਪ੍ਰੇਮ ਆਪਣਾ ਸੰਗਮ ਦਰਸਾ ਰਿਹਾ ਹੈ।

ਕਿਤਨਾ ਕਾਲ ਇਸ ਤਰ੍ਹਾਂ ਬਤੀਤਿਆ, ਸਤਿਗੁਰੂ ਜੀ ਨੇ ਅਸੀਸ ਦਿਤੀ ਤੇ ਆਖਿਆ:-

“ਮੇਰਾ ਦੁੱਧ”?

ਪ੍ਰੇਮ ਭਰੇ ਬਿਰਧ ਨੇ ਉੱਠ ਕੇ ਬੱਕਰੀਆਂ ਦਾ ਆਪ ਦੁੱਧ ਚੋਇਆ ਤੇ ਚੋਜੀ ਸਤਿਗੁਰ ਨੂੰ ਪਿਲਾਯਾ, ਅਰ ਐਸਾ ਝਲਕਾ ਡਿੱਠਾ ਕਿ ਸਤਿਗੁਰ ਸੇਲੀਆਂ ਵਾਲਾ ਤੇ ਖੜਗਾਂ ਵਾਲਾ ਇੱਕੋ ਕੌਤਕਹਾਰ ਦੇ ਦੇ ਬਾਣੇ ਹੋ ਦਿਸੇ। ਤਦ ਬੁੱਢਣ ਸ਼ਾਹ ਨੇ ਸਤੇਤ੍ਰ ਕਿਹਾ:-

ਨਮੋ ਨਮੋ ਤੁਮਕੇ ਜਗ ਸ਼ਾਮੀ! ਨਮੋ ਨਮੋ ਪ੍ਰਭੁ ਅੰਤਰ ਜਾਮੀ !੩੨॥

ਨਮੋ ਨਮੋ ਗਾਨ ਤੁਰਕਨਿ ਹਰਤਾ! ਨਮੋ ਨਮੋ ਉੱਜਲ ਜਸੁ ਕਰਤਾ।

{ਗੁ: ਪ੍ਰ: ਸੂ: ਪ੍ਰ: ਰਾਸ ੮, ਅੰਸੂ ੩੩, ਪੰਨਾ ੩੪੩੯}

ਕੁਛ ਚਿਰ ਮਗਾਰੋਂ ਸਤਿਗੁਰ ਜੀ ਗੁਰਦਿੱਤਾ ਜੀ ਦੇ ਬਨਾਏ ਮੰਦਰ ਨੂੰ ਗਏ, ਕਮਰਕਸਾ ਖੇਲਿਆ ਤੇ ਇਸ਼ਨਾਨ ਆਦਿ ਵਿਚ ਲਗੇ, ਤੇ ਗੁਰਦਿੱਤਾ ਜੀ ਨੂੰ ਫਕੀਰ ਪਾਸ ਜਾਣੇ ਦਾ ਹੁਕਮ ਮਿਲਿਆ।

ਬਾਬਾ ਜੀ ਤੇ ਬੁੱਢਦ ਸ਼ਾਹ ਜੀ ਗੁਰੂ-ਜਸ ਕਰਦੇ ਰਹੇ। ਸੰਝ ਨੂੰ ਫਕੀਰ ਨੇ ਕਿਹਾ, “ਸਾਹਿਬਜਾਦੇ ਜੀ! ਜਦ ਤੁਸੀਂ ਸਰੀਰ ਤਿਆਰੋ ਤਾਂ ਏਸੇ ਥਾਂ ਦੇਹੁਰਾ ਬਣੋ।” ਮੁਸਕਰਾ ਕੇ ਸਾਹਿਬਜਾਦੇ ਨੇ ਕਿਹਾ, “ਵਕਤ ਨੇੜੇ ਹੈ, ਸਾਡਾ ਦੇਹੁਰਾ ਏਥੇ ਹੀ ਬਣਸੀ, ਪਰ ਏਥੇ ਅਜੇ ਬੜਾਬੇ ਨਾਨਕ ਨੇ ਦਸਵੇਂ ਜਾਮੇਂ ਫੇਰ ਫੇਰਾ ਪਾਣਾ ਹੈ, ਪੰਥ ਸਾਜਣਾ ਹੈ, ਤੇ ਏਹ ਸਾਹਮਣੇ ਸਾਰੇ ਪਹਾੜਾਂ ਵਿਚ ਅਨੰਦ ਖੇੜਨਾ ਹੈ।” ਇਹ ਸੁਣ ਕੇ ਬੁੱਢਣ ਸ਼ਾਹ ਨੇ “ਧੰਨ ਗੁਰੂ ਨਾਨਕ, ਧੰਨ ਗੁਰੂ ਨਾਨਕ” ਕਿਹਾ ਤੇ ਲੇਟ ਗਿਆ, ਇਸ ਤਰ੍ਹਾਂ ਜਦ ਪਹਿਰ ਰਾਤ ਰਹੀ ਤਾਂ ਉਠੇ, ਸ਼ਨਾਨ ਕੀਤਾ, ਵਾਰ ਪੜ੍ਹੀ, ਜਪੁ ਸਾਹਿਬ ਦਾ ਪਾਠ ਕਰ ਰਹੇ ਸਨ, ਕਿ ਖੜਗਾਂ ਵਾਲੇ ਗੁਰ ਨਾਨਕ ਦੇਵ ਜੀ ਆ ਗਏ। ਫਕੀਰ ਨੇ ਉਠ ਕੇ ਮੱਥਾ ਟੇਕਿਆ ਅਰ ਚਰਨਾਂ ਨੂੰ ਲਿਪਟ ਗਿਆ:-

ਦੇਖਤਿ ਬੰਦੇ ਪਦ ਅਰਬਿੰਦਾ। ‘ਧੰਨ ਧੰਨ ਤੁਮ ਕੋ ਸੁਖ ਕੰਦਾ।

ਅੰਤ ਸਮੇਂ ਮੁਝ ਦਰਸ਼ਨ ਦੀਨ। ਕਰਜੇ ਕ੍ਰਿਤਾਰਥ ਸੰਕਟ ਹੀਨ’॥੨॥

{ਗੁ: ਪ੍ਰ: ਸੂ: ਪ੍ਰ: ਰਾਸ ੮, ਅੰਸੂ ੩੪, ਪੰਨਾ ੩੪੪੦}

ਸਤਿਗੁਰੂ ਨੇ ਫੁਰਮਾਯਾ; “ਹੇ ਬੁੱਢਣ ਸ਼ਾਹ! ਜੇ ਹੋਰ ਚਿਰ ਜੀਵਨ ਨੂੰ ਲੋੜੇਂ ਤਾਂ ਦੱਸ!” ਫਕੀਰ ਨੇ ਕਿਹਾ, “ਹੇ ਸੁੰਦਰਾਂ ਦੇ ਸੁੰਦਰ! ਕਲੇਜੇ ਸਮਾ ਕੇ ਫੇਰ ਨਾ ਨਿਕਲਣ ਵਾਲੇ ਮੇਹਿਨਾ ਦੇ ਮੇਹਿਨ! ਅਪਨੀ ਰੱਜਾ ਵਿਚ ਰੱਖ ਤੇ ਅਪਨੇ ਬਖਸ਼ੇ ਵਿਸਮਾਦ ਵਿਚ ਵਿਸਮਾਦ ਕਰ ਦੇਹ, ਆਪਣੀ ਦਿਤੀ ਲਿਵ ਵਿਚ ਲਿਵਲੀਨ ਰੱਖ, ਉਮਰਾ ਬਹੁਤ ਬੀਤੀ ਹੈ, ਹੁਣ ਚਰਨ ਸ਼ਰਨ ਵਿਚ ਵਾਸਾ ਦੇਹ, ਸੰਸਾਰ ਸਾਰਾ ਤੱਕ ਲੀਤਾ ਹੈ, ਰਜ ਚੁਕਾ ਹਾਂ, ਪਰ ਤੇਰਾ ਰੂਪ ਤਕ ਤਕ ਕੇ ਰਜ ਨਹੀਂ ਆਈ, ਹੋਰ ਤੋਂ ਹੋਰ ਤੱਕਣੇ ਨੂੰ ਜੀ ਕਰਦਾ ਹੈ, ਰਜਦਾ ਹਾਂ ਫੇਰ ਜੀ ਕਰਦਾ ਹੈ, ਐਸੀ ਮੇਹਰ ਕਰ ਕਿ ਇਸ ਸੌਂਦਰਜਤਾ ਵਿਚ ਸਮਾਵਾਂ! ਮੈਂ ਸੁਣਿਆ ਹੈ ਕਿ ਚੋਜੀ ਮੇਰੇ ਖੜਗਾਂ ਵਾਲੇ ਗੁਰੂ ਨਾਨਕ ਨੇ ਦਸਵਾਂ ਜਾਮਾ ਧਾਰਨਾ ਹੈ, ਤੇ ਬਲਬੀਰ ਅਰ ਨਾਮ ਧੀਰ ਪੰਥ ਰਚਨਾ ਹੈ, ਤਦੋਂ ਸੱਦ ਲਈਂ, ਭਾਵੇਂ ਹੁਣ ਰੱਖ ਲਈਂ ਤੇ ਇਸ ਆਪਣੇ ਚਿਤ ਮੋਹ ਲੈਣ ਵਾਲੇ ਦਸਵੇਂ ਸਰੂਪ ਦਾ

ਇਕ ਦਰਸ਼ਨ ਵਿਖਾ ਦੇਈ, ਤੇ ਹੁਣ ਸਰੀਰ ਜਰਜਗਾ ਹੈ, ਜਿਵੇਂ ਰਜਾ ਹੈ ਤੇਰੀ, ਪ੍ਰੀਤਮ ਪ੍ਰਾਨ ਅਧਾਰ! ਜਿਵੇਂ ਰਜਾ ਹੈ, ਐਉਂ ਕਹਿੰਦਾ ਬੁੱਢਣ ਸ਼ਾਹ ਚਰਨ ਬੰਦਨਾ ਕਰਕੇ ਜੁੜ ਗਿਆ ਅਰ ਐਉਂ ਹੋ ਗਿਆ, ਮਾਨੋਂ ਸਰੀਰ ਵਿਚ ਹੈ ਨਹੀਂ*।



* ਲਿਖਦੇ ਤੇ ਆਖਦੇ ਹਨ ਕਿ ਇਸ ਵੇਲੇ ਫਕੀਰ ਸਮਾ ਗਿਆ ਅਰ ਸਤਿਗੁਰ ਨੇ ਹਥੀਂ ਸਸਕਾਰ ਕੀਤਾ ਤੇ ਸਮਾਪ ਬਨਾਈ। ਇਹ ਬੀ ਕਹਿੰਦੇ ਹਨ ਕਿ ਕਬਰ ਬਨਾਈ।

ਪਰ ਦੂਸਰੀ ਰਵਾਯਤ ਇਹ ਹੈ ਕਿ ਜਦ ਸਤਿਗੁਰ ਨੇ ਕਿਹਾ ਕਿ ਹੋਰ ਜੀਣਾ ਹਈ, ਅਸਾਂ ਦਸ ਜਾਮੇ ਧਾਰਨੇ ਹਨ, ਤਾਂ ਫਕੀਰ ਦਾ ਜੀ ਉਸ ਦਾਤੇ ਦੇ ਕਲਰੀਆਂ ਵਾਲੇ ਦੇ ਦਰਸ਼ਨਾਂ ਲਈ ਰੀਝ ਆਯਾ, ਇਸ ਰੀਝ ਵਿਚ “ਤੇਰੀ ਰਜਾ, ਤੇਰੀ ਰਜਾ” ਕਹਿੰਦਾ ਮਸਤ ਹੋ ਗਿਆ। ਸਤਿਗੁਰ ਨੇ ਅਸੀਸ ਦਿਤੀ ਅਰ ਓਹ ਦਸਵੇਂ ਜਾਮੇ ਤਕ ਉਥੇ ਪ੍ਰੇਮ-ਰੰਗਾਂ ਦੀਆਂ ਸਮਾਈਆਂ ਵਿਚ ਰਿਹਾ ਤੇ ਦਸਵੇਂ ਜਾਮੇ ਦੇ ਦਰਸ਼ਨ ਪਾ ਕੇ ਗੁਰ ਸਰਨ ਸਮਾਯਾ। ਅਸਾਂ ਇਸ ਪਿਛਲੀ ਤੇ ਘਟ ਪ੍ਰਸਿੱਧ ਰਵਾਯਤ ਦੀ ਪੈਰਵੀ ਕੀਤੀ ਹੈ।

ਬੁੱਢਣ ਸ਼ਾਹ ਦੀ ਉਮਰ ਹਿਸਾਬ ਕੀਤੇ ਪਣੇ ਦੋ ਸੌ ਸਾਲ ਦੇ ਲਗ-ਭਗ ਪੁਜਦੀ ਹੈ, ਪਰ ਰਵਾਯਤਾਂ ਤੇ ਸੂਰਜ ਪ੍ਰਕਾਸ਼ ਵਾਲੇ ਸਜਨ ਜੀ ਉਨ੍ਹਾਂ ਦੀ ਉਮਰ 400 ਬਰਸ ਦੀ ਲਿਖਦੇ ਹਨ, ਇਹ ਬੀ ਰਵਾਯਤ ਹੈ ਕਿ ਫਕੀਰ ਗੁਰੂ ਨਾਨਕ ਦੇਵ ਜੀ ਨੂੰ ਮਿਲਣ ਤੋਂ ਪਹਿਲੋਂ ਪ੍ਰਣਾਲੀ, ਦੂਧ ਧਾਰੀ, ਹਠ ਯੋਗ ਦਾ ਪੱਕਾ ਅਭਜਾਸੀ ਸੀ।

੪੨. ਪੈਂਦੇ ਖਾਂ ਦਾ ਦਿਲ ਬਦਲਿਆ*

ਮਨੁੱਖ ਦੀ ਪ੍ਰਕਿੜੀ ਬੜੀ ਅੱਦਭੁਤ ਹੈ, ਦਿਲ ਦੀ ਹਾਲਤ ਬਦਲਦਿਆਂ ਦੇਰ ਨਹੀਂ ਲਗਦੀ। ਹਰ ਚੰਗੀ ਗਲ ਨੂੰ ਆਪਣੇ ਨਾਲ ਜੋੜਨ ਦਾ ਮਨੁੱਖ ਦਾ ਸੁਭਾਓ ਹੈ। ਪੈਂਦੇ ਖਾਂ ਇਹ ਚੀਜ਼ਾਂ ਮਿਲਣ ਤੇ ਬੜਾ ਖੁਸ਼ ਹੋਇਆ। ਗੁਰੂ ਜੀ ਦੇ ਉਪਕਾਰ ਲਈ ਸੁਕਰ ਦਾ ਭਾਵ ਦਿਲ ਵਿਚ ਉਤਪੰਨ ਹੋਇਆ ਪਰ ਨਾਲ ਹੀ ਵਿਚਾਰਨ ਲਗਾ ਕਿ ਇਹ ਮੇਰਾ ਸਨਮਾਨ, ਮੇਰੇ ਗੁਣਾਂ ਤੋਂ ਹੈ। ਮੈਂ ਆਪਣੇ ਜਿਹਾ ਇਕੋ ਬੀਰ ਹਾਂ, ਹਣ ਤਕ ਜੋ ਜੰਗ ਜਿਤਿਆ ਗਿਆ ਹੈ, ਮੇਰੇ ਬਾਹੂ ਬਲ ਨਾਲ ਜਿਤਿਆ ਗਿਆ ਹੈ। ਗੁਰੂ ਜੀ ਦੀ ਸੈਨਾ ਵਿਚ ਇਕ ਮੈਂ ਨਾ ਹੁੰਦਾ ਤਦ ਕਾਮਯਾਬੀ ਨਾ ਮਿਲਦੀ, ਇਹ ਜੋ ਕੁਛ ਮੈਨੂੰ ਮਿਲਿਆ ਹੈ ਤੇ ਮਿਲ ਰਿਹਾ ਹੈ, ਉਹ ਮੇਰੇ ਹੀ ਗੁਣਾਂ ਦਾ ਉਪਹਾਰ ਹੈ।

ਪੈਂਦੇ ਖਾਂ ਦੇ ਦਿਲ ਵਿਚ ਹੰਕਾਰ ਦਾ ਅੰਕੂਰ ਉਗਾਮਿਆਂ, ਤੇ ਵਧਿਆ। ਸੋਕ ਕਿ ਉਸਨੂੰ ਸੋਚ ਨਾ ਫੁਰੀ ਕਿ ਇਸ ਦਾ ਅੰਤ ਕੀ ਹੋਵੇਗਾ?

ਪੈਂਦੇ ਖਾਂ ਘੋੜੇ ਤੇ ਚੜ੍ਹਿਆ, ਘੋੜੇ ਨੂੰ ਟੁਗਾਇਆ, ਫਿਰਾਇਆ, ਦੁੜਾਇਆ, ਕੁਦਾਇਆ ਤੇ ਟਪਾਇਆ। ਘੋੜਾ ਸ਼ਕਲ ਸੂਰਤ ਵਿਚ ਜਿਵੇਂ ਇਕ ਮੂਰਤ ਸੀ, ਤਿਵੇਂ ਗੁਣਾਂ ਵਿਚ ਵੀ ਨਿਪੁੰਨ ਸੀ, ਜਿਸ ਨੇ ਵੇਖਿਆ, ਉਸੇ ਨੇ ਸਲਾਹਿਆ। ਪੈਂਦੇ ਖਾਂ ਘੋੜੇ ਤੇ ਸਵਾਰ ਹੋਇਆ ਆਪਣੀ ਗਲੀ ਬਾਜ਼ਾਰ ਤਕ ਗਿਆ, ਤਾਂਕਿ ਸਾਕ-ਸੰਬੰਧੀਆਂ, ਅਂਢੀਆਂ-ਗਵਾਂਢੀਆਂ ਤੇ ਮੇਲੂਆਂ-ਗੋਲੂਆਂ ਨੂੰ ਇਹ ਚੀਜ਼ਾਂ ਦਸੇ।

ਸਤਿਗੁਰਾਂ ਨੇ ਘੋੜੇ ਦੀ ਦੌੜ ਵੇਖ ਕੇ 'ਵਾਓ ਵਿਰੋਲਾ' ਕਿਹਾ, ਜਿਸ ਤੋਂ ਘੋੜੇ ਦਾ ਨਾਉਂ 'ਵਿਰੋਲਾ' ਹੀ ਮਸਹੂਰ ਹੋ ਗਿਆ।

ਪੈਂਦੇ ਖਾਂ ਡੇਰੇ ਆਇਆ, ਘੋੜਾ ਤਬੇਲੇ ਬੱਧਾ, ਘਾਹੀ ਨੂੰ ਸੌਂਪਿਆ, ਆਪ ਘਰ ਆਇਆ, ਕਪੜੇ ਉਤਾਰੇ ਤੇ ਮੰਜੇ ਤੇ ਬੈਠ ਗਿਆ।

ਅਜ ਇਹਦੇ ਵਿਚਾਰਾਂ ਵਿਚ ਕੁਛ ਤੁਫਾਨ ਆ ਗਿਆ ਸੀ, ਸਤਿਗੁਰਾਂ ਦੀਆਂ ਬਖਸ਼ਸ਼ਾਂ, ਦਾਤਾਂ ਤੇ ਗਰੀਬ-ਨਿਵਾਜੀ ਨੂੰ ਉਹ ਉਲਟੇ ਭਾਵ ਵਿਚ ਲੈ ਬੈਠਾ। ਖਿਆਲ ਕਰਦਾ ਕਰਦਾ ਸੋਚਣ ਲੱਗਾ ਕਿ ਸਤਿਗੁਰਾਂ ਪਾਸ ਦੇਸ਼ ਬਦੇਸ਼ ਤੋਂ ਤੇਹਫੇ ਆਉਂਦੇ ਹਨ, ਸਾਰੇ ਸਿਖਾਂ ਸੇਵਕਾਂ ਤੇ ਪੁੜ੍ਹਾਂ ਤਕ ਨਾਲੋਂ ਮੇਰੇ ਤੇ ਵਧੀਕ ਨਿਗਾਹ ਉਹਨਾਂ ਦੀ ਟਿਕਦੀ ਹੈ, ਮੇਰਾ ਕਦ ਕਾਮਤ, ਡੀਲ-ਡੈਲ ਤੇ ਬੀਰਤਾ ਹਨ ਹੀ ਅਜਿਹੀਆਂ ਚੀਜ਼ਾਂ ਜੋ ਉਨ੍ਹਾਂ ਨੂੰ ਮੈਥੋਨ ਸਵਾਏ ਕਿਸੇ ਹੋਰ ਵਿਚ ਨਹੀਂ ਦੀਹਦੀਆਂ, ਫਿਰ ਅਜਿਹੀ ਆਲਤ ਵਿਚ ਜੋ ਮੇਰਾ ਮਾਣ ਨਾ ਵਧਾਉਣ ਤਾਂ ਕੀ ਕਰਨ? ਮੈਨੂੰ ਹੱਥ ਵਿਚ ਰਖਣ ਲਈ, ਚੀਜ਼ਾਂ ਨਾ ਦੇਣ ਤਾਂ ਕੀ ਕਰਨ? ਮੇਰੇ ਬਿਨਾਂ ਇਨ੍ਹਾਂ ਦੇ ਜੰਗਾਂ ਦਾ ਕੰਮ ਕਿਸੇ ਹੋਰ ਨੇ ਥੋੜਾ ਸਿਰੇ ਚਾੜ੍ਹ ਦੇਣਾ ਹੈ। ਇਸ ਤਰ੍ਹਾਂ ਵਿਚਾਰਾਂ ਵਿਚਾਰਨ ਲਗਾ।

ਅਸਮਾਨ ਖਾਂ ਨੇ ਪੈਂਦੇ ਖਾਂ ਨੂੰ ਸੁੰਦਰ ਬਸਤਰ ਸਜਾਏ, ਨਵੇਂ ਘੋੜੇ ਤੇ ਸਵਾਰ ਵੇਖਿਆ ਸੀ, ਇਨ੍ਹਾਂ ਦੋਨਾਂ ਚੀਜ਼ਾਂ ਨੂੰ ਵੇਖ ਉਹਦਾ ਦਿਲ ਟਿਕਾਣੇ ਨਾ ਰਿਹਾ, ਪੈਂਦੇ ਖਾਂ ਨੂੰ ਕਹਿਣ ਲਗਾ ਕਿ ਤੁਸੀਂ ਹੁਣ

* ਪੈਂਦੇ ਖਾਂ ਦਾ ਪਹਿਲਾ ਪ੍ਰਸੰਗ ਕਾਂਡ ਨੰਬਰ ੨੮ ਵਿਚ ਹੈ।

ਬਿਧ੍ਯ ਹੋ ਗਏ ਹੋ, ਇਹ ਸੁੰਦਰ ਪੁਸ਼ਟਾਕ ਜਵਾਨਾਂ ਨੂੰ ਸੋਭਦੀ ਹੈ, ਤੁਹਾਨੂੰ ਨਹੀਂ ਫਬਦੀ, ਘੋੜਾ ਵੀ ਜੋਰ ਵਾਲਾ ਤੇ ਤੇਜ਼ ਹੈ, ਇਹ ਵੀ ਤੁਹਾਡੇ ਲਈ ਖਤਰਾ ਹੀ ਹੈ, ਸੋ ਇਹ ਦੋਵੇਂ ਚੀਜ਼ਾਂ ਮੈਨੂੰ ਦੇ ਦੇਵੋ।

ਪੈਂਦੇ ਖਾਂ ਨੇ ਜਵਾਈ ਨੂੰ ਸਾਰੀ ਗਲ ਸਮਝਾਈ ਤੇ ਕਿਹਾ ਕਿ ਇਹ ਚੀਜ਼ਾਂ ਸਤਿਗੁਰ ਨੇ ਦਿਤੀਆਂ ਹਨ, ਤੇ ਹੁਕਮ ਦਿਤਾ ਹੈ ਕਿ ਇਹ ਜੋੜਾ ਪਹਿਨ ਕੇ ਦਰਬਾਰ ਵਿਚ ਆਇਆ ਕਰ। ਅਸਮਾਨ ਖਾਂ ਨੇ ਇਕ ਗਲ ਨਾ ਸੁਣੀ, ਦੋਨੋਂ ਚੀਜ਼ਾਂ ਲੈਣ ਤੇ ਜੋਰ ਦਿਤਾ, ਸਹੁਰੇ ਪਾਸ ਗਲ ਨ ਮੌਨੀਂਦੀ ਵੇਖ ਕੇ ਸੱਸ ਪਾਸ ਗਿਆ ਤੇ ਉਸ ਨੂੰ ਜਾ ਕੇ ਸਾਰੀ ਵਿਖਿਆ ਸੁਣਾਕੇ ਸਾਫ਼ ਕਹਿ ਦਿਤਾ ਕਿ ਜੇ ਮੈਨੂੰ ਇਹ ਨਵਾਂ ਘੋੜਾ ਤੇ ਜੋੜਾ ਮਿਲ ਜਾਏ ਤਦ ਤਾਂ ਸੁੱਖ, ਨਹੀਂ ਤਾਂ ਮੈਂ ਘਰੋਂ ਨਿਕਲ ਜਾਵਾਂਗਾ ਤੇ ਕੁਛ ਖਾ ਕੇ ਆਤਮਘਾਤ ਕਰ ਲਵਾਂਗਾ।

ਪੈਂਦੇ ਖਾਂ ਦੀ ਤੀਵੰਂ ਜਵਾਈ ਦੇ ਮੂੰਹ ਤੋਂ ਇਹ ਗਲ ਸੁਣ ਕੇ ਕੰਬ ਗਈ। ਪੈਂਦੇ ਖਾਂ ਦੀ ਤੀਵੰਂ ਨੇ ਪਤੀ ਅਗੇ ਸਫ਼ਾਰਸ਼ ਕੀਤੀ, ਉਹਦੇ ਨ ਮੰਨਣ ਤੇ ਝਗੜਾ ਹੋ ਪਿਆ, ਤੀਵੰਂ ਨੇ ਕਰ-ਕਤਰ ਕੇ ਪੈਂਦੇ ਖਾਂ ਨੂੰ ਮੰਨਾ ਲਿਆ ਤੇ ਘੋੜਾ ਤੇ ਜੋੜਾ ਅਸਮਾਨ ਖਾਂ ਨੇ ਲੈ ਲਿਆ।

ਅਗਲੇ ਦਿਨ ਸਵੇਰੇ ਬਾਬਾ ਗੁਰਦਿਤਾ ਜੀ ਸ਼ਿਕਾਰ ਖੇਡਣ ਗਏ, ਮੁੜਨ ਵੇਲੇ ਅਸਮਾਨ ਖਾਂ ਦੇ ਪਿੰਡ ਪੁਜੇ। ਓਥੇ ਇਹ ਬਾਜ਼ ਵੀ ਅਸਮਾਨ ਖਾਂ ਦੇ ਹੱਥ ਆ ਗਿਆ ਤੇ ਉਸ ਨੇ ਅੰਦਰ ਲੁਕਾ ਲਿਆ। ਗੁਰੂ ਜੀ ਦੇ ਮੀਰ ਸ਼ਿਕਾਰੀ ਨੇ ਪੈਂਦੇ ਖਾਂ ਨੂੰ ਮਿਲ ਕੇ ਸਾਰੀ ਗਲ ਸਮਝਾਈ, ਪਿੰਡ ਵਿਚ ਢੰਡੋਰਾ ਦਿਵਾਇਆ ਪਰ ਬਾਜ਼ ਕਿਤੋਂ ਮਿਲਿਆ ਨਾ।

ਗੁਰੂ ਜੀ ਨੇ ਆਦਮੀ ਭੇਜ ਕੇ ਪੈਂਦੇ ਖਾਂ ਨੂੰ ਸਦਿਆ। ਪੈਂਦੇ ਖਾਂ ਆਇਆ ਪਰ ਗੁਰੂ ਜੀ ਦਾ ਬਖ਼ਸ਼ਿਆ ਜੋੜਾ ਪਹਿਰਿਆ ਹੋਇਆ ਨਹੀਂ ਸੀ, ਜਦ ਦਾ ਘੋੜਾ ਜੋੜਾ ਦਿਤਾ ਸੀ ਉਦੋਂ ਤੋਂ ਹੀ ਵਾਪਸ ਨਾ ਆਉਣ, ਤੇ ਆਉਣ ਸਮੇਂ ਕਪੜੇ ਨਾ ਪਹਿਰਨ ਦਾ ਕਾਰਨ ਪੁਛਿਆ।

ਸਿੱਧੇ ਤੇ ਵਿੱਗੇ ਰਾਹ ਦਾ ਆਰੰਭ ਮੁੜ ਇਕ ਥਾਂ ਤੇ ਹੀ ਹੁੰਦਾ ਹੈ, ਤੇ ਨਿਖੜਨ ਦੇ ਟਿਕਾਣੇ ਤੋਂ ਇਨ੍ਹਾਂ ਦਾ ਫਰਕ ਐਵੇਂ ਆਖਣ ਮਾਤਰ ਹੁੰਦਾ ਹੈ, ਪਰ ਜਦ ਇਕ ਵੇਰ ਪਾਂਧੀ ਸਿੱਧੇ ਰਸਤਿਓਂ ਉੱਕੜ ਕੁਰਹੇ ਪੈ ਗਿਆ, ਫਿਰ ਰਬ ਹੀ ਰਾਖਾ ਹੁੰਦਾ ਹੈ। ਇਸੇ ਤਰ੍ਹਾਂ ਝੂਠ ਤੇ ਸੱਚ ਦੀ ਗਲ ਹੈ, ਅਸਲ ਸੱਚ ਹੈ, ਤੇ ਉਹ ਦਸਣ ਵਿਚ ਕੋਈ ਕਸਟ ਤੇ ਤਕਲੀਫ਼ ਨਹੀਂ, ਬਨਾਵਟ ਬਣਾਉਣ ਵਿਚ ਝੂਠ ਦਾ ਹੀ ਸਾਰਾ ਪਸਾਰਾ ਰਚਣਾ ਪੈਂਦਾ ਹੈ।

ਪੈਂਦੇ ਖਾਂ ਗੁਰੂ ਦਰਬਾਰ ਹਾਜ਼ਰ ਹੋਇਆ। ਗੁਰੂ ਜੀ ਦੀਆਂ ਪੁਛਾਂ ਦਾ ਉੱਤਰ ਉਹਦੇ ਪਾਸ ਨਹੀਂ ਸੀ। ਜੇ ਉਹ ਸਾਰੀ ਗਲ ਜਿਉਂ ਕੀ ਤਿਉਂ ਦਸ ਦੇਂਦਾ ਤਦ ਸਤਿਗੁਰ ਜੀ ਨੇ ਉਸਨੂੰ ਕੀ ਕਹਿਣਾ ਸੀ? ਪੈਂਦੇ ਖਾਂ ਦੇ ਦਾਮਾਦ ਦੀ ਅੜ ਸੁਣ ਕੇ ਉਨ੍ਹਾਂ, ਪੈਂਦੇ ਖਾਂ ਦੀ ਦਿਲਬਰੀ ਲਈ, ਗਲ ਨੂੰ ਵਿਸਾਰ ਦੇਣਾ ਸੀ, ਪਰ ਉਹ ਤੀਵੰਂ ਦੇ ਆਖੇ ਲਗ ਕੇ ਬਾਜ਼ ਦਾ ਪਤਾ ਦੇਣ ਤੋਂ ਉੱਕਾ ਹੀ ਮੁਨਕਰ ਹੋ ਗਿਆ। ਕਈ ਵੇਰ ਪੁਛਣ ਤੇ ਵੀ ਉਸਨੇ ਇਕੋ ਹੀ ਗਲ ਕਹੀ ਕਿ ਬਾਜ਼ ਦਾ ਮੈਨੂੰ ਕੋਈ ਪਤਾ ਨਹੀਂ, ਮੈਂ ਢੰਡੋਰਾ ਫਿਰਾਇਆ ਹੈ, ਲੋਕਾਂ ਦੇ ਘਰਾਂ ਦੀ ਤਲਾਸੀ ਲਈ ਹੈ, ਸਤਰਾਂ ਵਿਚ ਬੈਠੀਆਂ ਤੀਵੀਆਂ ਤੋਂ ਪੁਛ-ਗਿਛ ਕੀਤੀ ਹੈ, ਪਰ ਕੋਈ ਪਤਾ ਨਹੀਂ ਲਗਾ। ਸਤਿਗੁਰ

ਜੀ ਨੇ ਇਕ ਨਹੀਂ, ਦੋ ਨਹੀਂ, ਤਿੰਨ ਵੇਰ ਪੁਛਿਆ, ਉਹ ਅਗੋਂ ਸਤਿਗੁਰੂ ਜੀ ਦੀ ਕਸਮ ਖਾਗਿਆ ਕਿ ਮੈਨੂੰ ਪਤਾ ਨਹੀਂ।

ਸਤਿਗੁਰੂ ਜਾਣੀ ਜਾਣ ਸਨ, ਪੈਂਦੇ ਖਾਂ ਤੋਂ, ਆਸ ਤੇ ਅਸਲੀਅਤ ਵਿਰੁਧ, ਗਲਾਂ ਸੁਣ ਕੇ ਦੰਗ ਰਹਿ ਗਏ। ਦੋਪਹਿਰ ਵੇਲਾ ਹੋ ਗਿਆ ਸੀ, ਹੁਣ ਗੁਰੂ ਜੀ ਨੇ ਭਾਈ ਬਿੱਧੀ ਚੰਦ ਨੂੰ ਭੇਜਿਆ ਕਿ ਪੈਂਦੇ ਖਾਂ ਦੇ ਘਰੋਂ ਜਾ ਕੇ ਬਾਜ਼ ਲੈ ਆਵੇ। ਭਾਈ ਬਿੱਧੀ ਚੰਦ ਗਿਆ, ਅਸਮਾਨ ਖਾਂ ਨੇ ਇਕ ਕਿਲੀ ਨਾਲ ਕਪੜੇ ਲਟਕਾਏ ਹੋਏ ਸੀ। ਖੰਡਾ ਸਰਹਾਣੇ ਸੀ, ਬਾਜ਼ ਬੀ ਅੱਡੇ ਤੇ ਬੈਠਾ ਸੀ, ਬਿੱਧੀ ਚੰਦ ਪਹੁੰਚਾ ਤੇ ਲੈ ਕੇ ਵਾਪਸ ਆ ਗਿਆ।

ਚੀਜ਼ਾਂ ਵੇਖਦਿਆਂ ਪੈਂਦੇ ਖਾਂ ਦਾ ਹੁਲੀਆ ਵਿਗੜ ਗਿਆ। ਚੇਹਰੇ ਤੇ ਇਕ ਰੰਗ ਆਉਂਦਾ ਤੇ ਇਕ ਜਾਂਦਾ ਸੀ। ਚੀਜ਼ਾਂ ਪਰਤਖ ਉਹਦੇ ਘਰੋਂ ਆਈਆਂ ਸਨ। ਚਾਹੀਦਾ ਸੀ ਅਪਰਾਧ ਮੰਨ ਲੈਂਦਾ, ਉਹ ਉਲਟੇ ਰਾਹ ਪੈ ਗਿਆ।

ਬਦਨਾਮੀ ਤੇ ਬੁਗਈ ਅਜਿਹੇ ਫੁਟਬਾਲ ਹਨ, ਜਿਨ੍ਹਾਂ ਨੂੰ ਕੋਈ ਆਪਣੇ ਪਾਸ ਨਹੀਂ ਆਉਣ ਦੇਂਦਾ, ਇਸ ਨੂੰ ਸਦੀਵ ਦੂਜਿਆਂ ਪਾਸੇ ਹੀ ਰੇਝੂਨ ਦੀ ਕੋਸ਼ਿਸ਼ ਹੁੰਦੀ ਹੈ। ਪੈਂਦੇ ਖਾਂ ਵੀ ਇਸ ਰਾਹ ਟੁਰਿਆ, ਇਹ ਜਾਣ ਬੁਝਕੇ ਕਿ ਚੀਜ਼ਾਂ ਮੇਰੇ ਜੂਈ ਪਾਸੋਂ ਹੀ ਆਈਆਂ ਹਨ ਫਿਰ ਵੀ ਕਹਿਣ ਲਗਾ:-

“ਇਹ ਚੀਜ਼ਾਂ ਮੇਰੇ ਜਵਾਬੀ ਪਾਸੋਂ ਨਹੀਂ ਨਿਕਲੀਆਂ, ਮੈਨੂੰ ਬਦਨਾਮ ਕਰਨ ਵਾਸਤੇ ਘਾੜਤ ਘੜੀ ਗਈ ਹੈ।” ਇਸ ਤਰ੍ਹਾਂ ਕੁਛ ਬੁੜ ਬੁੜ ਕਰਦਾ ਉੱਠ ਕੇ ਟੁਰ ਗਿਆ।

‘ਬਿਦਰ ਨੀਤੀ’ ਵਿਚ ਲਿਖਿਆ ਹੈ ਕਿ ਜਦ ਆਦਮੀ ਦੇ ਦਿਨ ਬੁਰੇ ਆਉਂਦੇ ਹਨ, ਤਦ ਧਰਮਰਾਜ ਢੰਡਾ ਲੈ ਕੇ ਉਹਦੇ ਸਿਰ ਨਹੀਂ ਮਾਰਦਾ ਤੇ ਨਾ ਹੀ ਜਿਸ ਦੇ ਦਿਨ ਸਵੱਲੇ ਹੋਣ ਉਹਨੂੰ ਛੱਡ ਪਾੜ ਕੇ ਕੁਛ ਦੇ ਜਾਂਦਾ ਹੈ, ਉਹ ਉਹਦੇ ਖਿਆਲਾਂ ਵਿਚ ਚੰਗੀ ਮੰਦੀ ਤਬਦੀਲੀ ਕਰ ਦੇਂਦਾ ਹੈ, ਜਿਸ ਤੋਂ ਮਨੁੱਖ ਆਪਣੇ ਕੀਤੇ ਦੀ ਸਜ਼ਾ ਤੇ ਇਨਾਮ ਪਾ ਲੈਂਦਾ ਹੈ।

ਅਸਲ ਗਲ ਇਹ ਜਾਪਦੀ ਹੈ ਕਿ ਗੁਰੂ ਜੀ ਨੇ ਮੁਗਲਾਂ ਤੇ ਫਤੇ ਪਾਈਆਂ ਸਨ ਤੇ ਉਹਨਾਂ ਨੂੰ ਭਾਉਂਦਾ ਨਹੀਂ ਸੀ। ਅਸਮਾਨ ਖਾਂ ਲਾਹੌਰ ਦੇ ਅਹਿਲਕਾਰ ਦਾ ਲੜਕਾ ਸੀ। ਸੋ ਇਸ ਲੜਕੇ ਦੀ ਰਾਹੀਂ ਪੈਂਦੇ ਖਾਂ ਨੂੰ ਗੁਰੂ ਜੀ ਤੋਂ ਵਿਛੜਾਵਨ ਦਾ ਕੰਮ ਹੋ ਰਿਹਾ ਸੀ। ਪੈਂਦੇ ਖਾਂ ਦੇ ਖਿਆਲਾਂ ਵਿਚ; ਐਉਂ ਅਨਜਾਨੇ ਤਬਦੀਲੀ ਤੇ ਵਟਾਉ, ਸਹਿਜੇ ਸਹਿਜੇ ਲਿਆਇਆ ਜਾ ਰਿਹਾ ਸੀ, ਜੋ ਹੁਣ ਵੱਧ ਖਲੋਤਾ।

ਪੈਂਦੇ ਖਾਂ ਦੀ ਹੁਣ ਵਿਗੜੀ ਤਬੀਅਤ ਖਰਾਬੀਆਂ ਵਿਚ ਪੈ ਗਈ। ਲਗਾ ਗੁਰੂ ਜੀ ਦੇ ਵਿਰੁੱਧ ਤੰਦਣ ਤਾਣੇ ਤਣਨ, ਕਰਤਾਰ ਪੁਰ ਦੇ ਲਾਗੇ ਮੁਸਲਮਾਣ ਪਠਾਣਾਂ ਦੀ ਵਸੋਂ ਕਾਫੀ ਸੀ, ਉਨ੍ਹਾਂ ਦੇ ਪਾਸ ਫਿਰ ਫਿਰ ਕੇ ਉਨ੍ਹਾਂ ਨੂੰ ਗੁਰੂ ਜੀ ਦੇ ਵਿਰੁੱਧ ਉਕਸਾਣ ਲਗਾ। ਉਹ ਕਹਿੰਦਾ ਸੀ: “ਇਹ ਗੁਰੂ ਤੁਹਾਡੇ ਇਲਾਕੇ ਵਿਚ ਆ ਰਿਹਾ ਹੈ, ਇਹ ਹੋਲੀ ਹੋਲੀ ਤੁਹਾਡੇ ਘਰ-ਬਾਹਰ ਖੋਹ ਲਏਗਾ, ਜ਼ਮੀਨਾਂ ਉਤੇ ਕਬਜ਼ਾ ਕਰ ਲਏਗਾ ਤੇ ਨਕਦੀ ਮਾਲ ਜੋ ਕੁਛ ਹੈ, ਲੈ ਲਏਗਾ, ਤੁਸੀਂ ਆਪਣੇ ਇਸ ਪ੍ਰਬਲ ਸਤ੍ਤੇ

ਵਲੋਂ ਗਾਫ਼ਲ ਹੋਏ ਹੋਏ ਹੋ, ਇਹ ਗਲ ਚੰਗੀ ਨਹੀਂ, ਜਿਸ ਵੇਲੇ ਇਹਦੇ ਪੈਰ ਜਮ ਗਏ ਉਸ ਵੇਲੇ ਤੁਹਾਥੋਂ ਕੁਛ ਨਹੀਂ ਬਣ ਸਕੇਗਾ। ਹੁਣ ਜੇ, ਸਾਰੇ ਇਕੱਠੇ ਹੋ ਕੇ, ਇਹਦੇ ਨਾਲ ਲੜਾਈ ਕਰੋ ਤਦ ਤੁਸੀਂ ਬਚ ਸਕੋਗੇ।”

ਮੁਸਲਮਾਨ ਵਸੋਂ ਇਸ ਨਿਮਕ ਹਗਮ ਦੇ ਝਾੜੇ ਵਿਚ ਆ ਗਈ, ਤੇ ਕੁਛਕੁ ਨੇ ਇਹਦੇ ਨਾਲ ਮਿਲਕੇ ਲੜਾਈ ਦੀ ਤਿਆਰੀ ਕੀਤੀ। ਪਰ ਇਲਾਕੇ ਦੀ ਵਸੋਂ ਨਾਲ ਲੈ ਕੇ ਲੜਾਈ ਕਰਨਾ ਤੇ ਕਾਮਯਾਬ ਹੋਣਾ ਸੌਖੀ ਗਲ ਨਹੀਂ ਸੀ। ਪੈਂਦੇ ਖਾਂ ਦੇ ਚਾਚੇ ਦਾ ਪੁਤ ਕੁਤਬ ਖਾਂ ਜਾਲੀਪਰ ਦਾ ਸੂਬਾ ਸੀ, 400 ਸਵਾਰ ਨਾਲ ਲੈ ਕੇ ਉਹਦੇ ਪਾਸ ਗਿਆ ਤੇ ਕਿਹਾ ਕਿ ਗੁਰੂ ਜੀ ਨੇ ਮੇਰਾ ਅਪਮਾਨ ਕੀਤਾ ਹੈ, ਬੇ-ਪਤੀ ਕੀਤੀ ਹੈ, ਨੈਕਰੀਓਂ ਹਟਾ ਦਿਤਾ ਹੈ, ਮੈਂ ਪਠਾਣ ਦਾ ਪੁੱਤ ਹਾਂ, ਇਸ ਅਪਮਾਨ ਨੇ ਮੇਰੇ ਅੰਦਰ ਅੱਗ ਲਾ ਦਿਤੀ ਹੈ, ਜਦ ਤਕ ਬਦਲਾ ਨਾ ਲੈ ਲਵਾਂ ਮੈਨੂੰ ਚੈਨ ਨਹੀਂ ਆਉਂਦਾ। ਜੇ ਤੂੰ ਮੇਰੀ ਸਹਾਇਤਾ ਕਰੋਂ ਤਦ ਮੈਂ ਗੁਰੂ ਨੂੰ ਕੀਤੀ ਦਾ ਬਦਲਾ ਦੇ ਕੇ ਆਪਣੇ ਦਿਲ ਦਾ ਗੁਬਾਰ ਕੱਢ ਸਕਾਂਗਾ, ਜੇ ਤੂੰ ਭਰਾ ਹੈਂ, ਤਦ ਭਰਾਵਾਂ ਵਾਂਗ ਅੰਗਪਾਲ ਬਣੋ:-

ਭੀਰ ਪਰ ਰੱਖਜਕ ਬਨੈਂ, ਭ੍ਰਾਤਾ ਸੁਭ ਕੈ ਮੀਤਿ। ਤਿਮਦਾਤਾ ਦੁਰ ਭਿੱਛ ਮਹਿ ਤੀਨਹੁ ਲੇਂ ਜਸੁ ਨੀਤ ॥੩੧॥
ਭ੍ਰਾਤਨਿ ਪਰਉਪਕਾਰ ਜੋ ਜਿਮ ਧਨ ਸੰਚਯੋ ਹੋਤਿ। ਪਰੈ ਭੀਰ ਦਾਰਿਦ ਜਬੈ ਸਭਿ ਸੰਕਟ ਕੋ ਖੇਤਿ।

{ਗੁ: ਪ੍ਰ: ਸੂ: ਪ੍ਰ:; ਰਾਸਿ ਚ, ਅੰਸੂ ੧੨, ਪੰਨਾ ੩੩੫੬}

ਭੀੜ ਪਈ ਤੇ ਭਰਾਤਾ, ਮਿਤਰ ਤੇ ਦਾਤਾ, ਕਾਲ ਵਿਚ ਰਖਯਾ ਕਰਨ ਵਾਲੇ, ਤਿੰਨ ਹੀ ਜਸ ਲੈਂਦੇ ਹਨ, ਭਰਾਵਾਂ ਤੇ ਉਪਕਾਰ ਕਰਨਾ, ਧਨ ਇਕੱਠਾ ਕਰਨ ਤੁਲ ਹੈ, ਦ੍ਰਿਦਰਤਾ, ਭੀੜ ਬਣੇ ਤੇ ਸੰਕਟਾਂ ਨੂੰ ਖੋ ਦੇਂਦਾ ਹੈ।

ਕੁਤਬ ਖਾਂ ਨੇ ਪੈਂਦੇ ਖਾਂ ਦੀਆਂ ਗਲਾਂ ਸੁਣੀਆਂ, ਮੂੰਹ ਵਿਚ ਉੱਗਲੀ ਪਾ ਲਈ ਤੇ ਕਹਿਣ ਲਗਾ, “ਪੈਂਦੇ ਖਾਂ! ਤੂੰ ਮੇਰਾ ਭਰਾ ਹੈਂ, ਤੇਰੀ ਮਦਦ ਕਰਨਾ ਮੇਰਾ ਫਰਜ਼ ਹੈ, ਪਰ ਜੋ ਗਲਾਂ ਤੂੰ ਕਹੀਆਂ ਹਨ, ਇਹ ਮੈਨੂੰ ਚੰਗੀਆਂ ਨਹੀਂ ਲਹੀਆਂ। ਜਿਸ ਗੁਰੂ ਨੇ ਤੈਨੂੰ ਪਾਲਿਆ, ਹਰ ਸਮੇਂ ਹਰ ਤਰ੍ਹਾਂ ਦੀ ਸਹਾਇਤਾ ਕੀਤੀ, ਜਿਸਦੇ ਬਾਂਹ ਫੜਨ ਤੇ ਤੂੰ ਆਦਰ ਤੇ ਮਾਨ ਪਾਇਆ, ਜਿਸਦੇ ਲੂਣ ਤੋਂ ਤੇਰੇ ਸਰੀਰ ਦਾ ਇਕ ਇਕ ਰੋਮ ਬਣਿਆ ਹੈ, ਉਹਦੇ ਵਿਰੁਧ ਤੇਰਾ ਜੰਗ ਕਰਨ ਲਈ ਖੜਾ ਹੋਣਾ, ਕੋਈ ਚੰਗਾ ਨਹੀਂ ਸਮਝੇਗਾ। ਜੇਹੜਾ ਵੀ ਸੁਣੇਗਾ, ਸਾਹਮਣੇ ਨਾ ਸਹੀ, ਪਿਛੋਂ ਜ਼ਰੂਰ ਤੈਨੂੰ ਮੰਦਾ ਆਖੇਗਾ। ਇਹ ਕੰਮ ਜਿਹੜਾ ਤੂੰ ਕਰਨ ਲਗਾ ਹੈਂ, ਸਾਉਆਂ ਦਾ ਨਹੀਂ। ਜੇ ਗੁਰੂ ਨੇ ਸ਼ਾਜ਼, ਜੋ ਤੂੰ ਆਪਣੇ ਪਿੰਡ ਆਏ ਸਾਹਿਬਜ਼ਾਦੇ ਦਾ ਤੇਰੇ ਜੁਵਾਈ ਨੇ ਲੁਕੇ ਲਿਆ ਸੀ, ਤੇ ਉਨ੍ਹਾਂ ਨੇ ਵਾਪਸ ਮੰਗ ਲਿਆ ਹੈ, ਤਾਂ ਇਹਦੇ ਵਿਚ ਤੈਨੂੰ ਰੋਸ ਕਿਉਂ ਹੋਵੇ? ਤੇਰੀ ਭਲਿਆਈ ਇਸੇ ਵਿਚ ਹੈ ਕਿ ਤੂੰ ਉਨ੍ਹਾਂ ਦੇ ਪਾਸ ਚਲਾ ਜਾਏਂ ਤੇ ਮਾਫ਼ੀ ਮੰਗੋਂ।”

ਪੈਂਦੇ ਖਾਂ ਭਰਾਤਾ ਦੀਆਂ ਗਲਾਂ ਸੁਣ ਕੇ ਗੁਸੇ ਵਿਚ ਆ ਗਿਆ ਤੇ ਕਹਿਣ ਲਗਾ, “ਮੈਂ ਤੈਂਚ ਸਿਖਯਾ ਲੈਣ ਨਹੀਂ ਆਇਆ, ਮੈਂ ਗੁਰੂ ਦੇ ਨਾਲ ਲੜ ਕੇ ਆਇਆ ਹਾਂ, ਪਠਾਣ ਦਾ ਪੁੱਤ ਹੋ ਕੇ, ਉਹਦੇ ਸਾਹਮਣੇ ਜਾ ਕੇ ਸਿਰ ਨਿਵਾਵਾਂ, ਇਹ ਗਲ ਅਨਹੋਣੀ ਹੈ, ਮਰ ਜਾਣਾ ਕਬੂਲ ਹੈ ਪਰ ਉਨ੍ਹਾਂ

ਪਾਸ ਜਾਣਾ ਕਬੂਲ ਨਹੀਂ, ਜੇ ਤੂੰ ਮੇਰੀ ਮਦਦ ਕਰ ਸਕਦਾ ਹੈਂ ਤਾਂ ਕਰ, ਨਹੀਂ ਤਾਂ ਗੁਰੂ ਦੀ ਮਹਿਮਾ ਦੇ ਵਾਕ ਕਹਿਕੇ ਮੇਰਾ ਦਿਲ ਨਾ ਦੁਖਾ।”

ਕੁਤਬ ਖਾਂ- “ਜਦ ਕਿਸੇ ਦੇ ਬੁਰੇ ਦਿਨ ਆਉਂਦੇ ਹਨ ਤਾਂ ਉਹਦੀ ਪਹਿਲੀ ਨਿਸ਼ਾਨੀ ਇਹ ਹੁੰਦੀ ਹੈ ਕਿ ਉਹ ਕਿਸੇ ਸਜਣ ਦੀ ਨਸੀਹਤ ਤੇ ਕੰਨ ਨਹੀਂ ਧਰਦਾ:-

ਕੁਤਬ ਖਾਨ ਕਹਿ: “ਸਾਚ ਤੂੰ ਪਰ ਲੇਹੁ ਬਿਚਾਰੀ। ਦੀਨਇਮਾਨ ਪਛਾਨਿ ਕੈ ਮੈਂ ਬਾਤ ਉਚਾਰੀ। ਜਿਨ ਹੁਦਿਜਾ ਖਾਵਤਿ ਰਹਿਜ ਤਿਨ ਮਾਰਨ ਚਾਹਾ। ਕਹ ਇਮਾਨ ਤਬਿ ਕ੍ਰਿਤ ਰਹਯੋ ਉਚ ਦੀਨ ਭੁਲਹਾ।”

{ਗ: ਪ੍ਰ: ਸੂ: ਪ੍ਰ: ਰਾਸਿ ੮, ਅੰਸੂ ੧੭, ਪੰਨਾ ੩੩੫}

ਪੈਂਦੇ ਖਾਂ- “ਇਕ ਤਾਂ ਤੂੰ ਮੇਰਾ ਉੱਜ ਭਰਾ ਹੈਂ, ਤੇ ਦੂਜਾ ਦੀਨ ਦਾ ਭਰਾ ਹੈਂ, ਕਿਸੇ ਦੀਨਦਾਰ ਵਾਸਤੇ ਇਹ ਗਲ ਨਹੀਂ ਸੋਭਦੀ ਕਿ ਉਹ ਇਕ ਮੁਸਲਮਾਨ ਦੇ ਮੁਕਾਬਲੇ ਤੇ ਕਾਫਰ ਦੀ ਮਹਿਮਾ ਕਰੇ। ਫਿਰ ਤੂੰ ਜਿਸ ਇਲਾਕੇ ਦਾ ਸੂਬਾ ਹੈਂ, ਗੁਰੂ ਉਸ ਇਲਾਕੇ ਦੇ ਬਾਦਸ਼ਾਹ ਦਾ ਵੈਰੀ ਹੈ, ਉਸਦੇ ਹਕ ਦੀ ਗਲ ਕਰਨਾ ਤੇਰੇ ਵਾਸਤੇ ਚੰਗੀ ਨਹੀਂ।”

ਪੈਂਦੇ ਖਾਂ ਦੀਆਂ ਇਨ੍ਹਾਂ ਗੱਲਾਂ ਨੇ ਕੁਤਬ ਖਾਂ ਨੂੰ ਚੌਕਾ ਦਿਤਾ ਤੇ ਉਹ ਸਮਝ ਗਿਆ ਕਿ ਪੈਂਦੇ ਖਾਂ ਨੇ ਜਿਸਦਾ ਉਮਰ ਭਰ ਖਾਧਾ ਹੈ ਜੇ ਅਜ ਉਹਦੇ ਵਿਰੁਧ ਹੋਇਆ ਫਿਰਦਾ ਹੈ, ਤਦ ਮੇਰੇ ਵਿਰੁਧ ਬਾਦਸ਼ਾਹ ਪਾਸ ਇਹਦਾ ਕੁਛ ਜਾ ਕਹਿਣਾ ਤਾਂ, ਇਸ ਲਈ ਇਕ ਸਾਧਾਰਨ ਗਲ ਹੋਵੇਗੀ। ਪੈਂਦੇ ਖਾਂ ਨੂੰ ਖਤਰਨਾਕ ਆਦਮੀ ਜਾਣ ਕਹਿਣ ਲਗਾ- “ਭਰਾ ਤੂੰ ਕਿਸੇ ਗਲ ਦਾ ਫਿਕਰ ਨਾ ਕਰ, ਮੈਂ ਹਰ ਤਰ੍ਹਾਂ ਮਦਦ ਕਰਨ ਵਾਸਤੇ ਤੇਰੇ ਨਾਲ ਹਾਂ। ਚੰਗੀ ਗਲ ਇਹ ਹੈ ਕਿ ਲਾਹੌਰ ਚਲਕੇ ਤੂੰ ਆਪਣਾ ਹਾਲ ਦਸੇਂ, ਉਥੋਂ ਤੈਨੂੰ ਮਦਦ ਮਿਲ ਜਾਏਗੀ ਤੇ ਫਿਰ ਅਸੀਂ ਸਾਰੇ ਮਿਲ ਕੇ ਚੜ੍ਹਾਈ ਕਰ ਦੇਵਾਂਗੇ।”

ਪੈਂਦੇ ਖਾਂ ਨੂੰ ਕੁਤਬ ਖਾਂ ਦੀ ਇਹ ਗਲ ਪਸੰਦ ਆ ਗਈ ਤੇ ਫਰਜਾਦੀ ਹੋਣ ਲਈ, ਲਾਹੌਰ ਪੁਜਾ।

ਲਾਹੌਰ ਦਰਬਾਰ ਵਿਚ ਪੈਂਦੇ ਖਾਂ ਪੁਜਾ, ਆਪਣੀ ਵਿਖਿਆ ਸੁਣਾਈ ਤੇ ਦਸਿਆ, “ਮੈਂ ਨਿੱਕੇ ਹੁੰਦਿਆਂ ਦਾ ਗੁਰੂ ਹਰਿਗੋਬਿੰਦ ਪਾਸ ਹਾਂ, ਉਨ੍ਹਾਂ ਦੇ ਬਲ ਪਰਾਕ੍ਰਮ ਦਾ ਜਾਣੂ ਹਾਂ, ਪਿਛਲੇ ਜੰਗਾਂ ਜੁੱਧਾਂ ਵਿਚ ਉਹਨਾਂ ਦੇ ਵਲੋਂ ਹੋ ਕੇ ਸ਼ਾਹੀ ਸੈਨਾ ਨਾਲ ਲੜਦਾ ਰਿਹਾ ਹਾਂ, ਗੁਰੂ ਦੀ ਜਿੱਤ ਮੇਰੇ ਬਾਹੂ-ਬਲ ਨਾਲ ਸੀ, ਮੇਰੀ ਇਸ ਬਹਾਦਰੀ ਤੇ ਜਾਂ-ਨਿਸਾਰੀ ਦੇ ਬਦਲੇ ਉਸ ਨੇ ਮੇਰਾ ਘਰ ਤੇ ਮਾਲ ਖੋਹ ਲਿਆ ਹੈ ਤੇ ਪਿੰਡਾਂ ਦੇ ਜੱਟਾਂ ਤੋਂ ਮਰਵਾਇਆ ਹੈ, ਮੇਰੇ ਇਹ ਕਹਿਣ ਤੇ ਕਿ ਮੈਂ ਬਾਦਸ਼ਾਹ ਪਾਸ ਫਰਜਾਦੀ ਜਾਵਾਂਗਾ, ਮੇਰਾ ਹੋਰ ਵੀ ਅਪਮਾਨ ਕੀਤਾ ਹੈ:-

“ਅਥਿ ਮੁਝ ਕੌਂ ਦਿਹੁ ਲਸ਼ਕਰ ਸੰਗ। ਕਰੋਂ ਜਾਇ ਮੈਂ ਦੀਰਘ ਜੰਗ।

ਗੁਰ ਕੇ ਗਰ ਦੁਪਟਾ ਗਹਿ ਪਾਵੋਂ। ਐੱਚਿ ਆਪ ਕੇ ਨਿਕਟਿ ਲਜਾਵੋ॥੧੯੯॥

ਪੈਂਦੇ ਖਾਨ ਤਬਿ ਨਾਮ ਕਹਾਉਂ। ਨਤੁਰ ਆਇ ਮੈਂ ਮੁਖ ਨ ਦਿਖਾਉਂ।”

{ਗ: ਪ੍ਰ: ਸੂ: ਪ੍ਰ: ਰਾਸਿ ੮, ਅੰਸੂ ੧੪, ਪੰਨਾ ੩੩੬}

ਬਹਾਦਰ ਸ਼ਾਹ ਨੇ ਪੈਂਦੇ ਖਾਂ ਦੀਆਂ ਗਲਾਂ ਸੁਣੀਆਂ ਇਹ ਸਮਝ ਕੇ ਕਿ ਇਹ ਗੁਰੂ ਦਾ ਭੇਤੀ ਹੈ, ਜੇ ਕਦੀ ਫੌਜ ਦੇ ਨਾਲ ਇਸਨੂੰ ਭੇਜਿਆ ਤਦ ਇਸ ਦੀ ਟੋਹ ਤੇ ਪਤੇ ਦੇਣ ਤੇ ਗੁਰੂ ਜੀ ਤੇ ਫਤਹ ਪਾਣੀ ਸੌਖੀ ਹੋ ਜਾਏਗੀ ਤੇ ਇੰਜ ਗਈ ਹੋਈ ਕੀਰਤੀ ਮੁੜ ਆਵੇਗੀ, ਤਲਵਾਰ ਤੇ ਪਾਨ ਦਾ ਬੀੜਾ ਦਰਬਾਰ ਵਿਚ ਰਖਿਆ ਤੇ ਕਿਹਾ: “ਜੇਹੜਾ ਸੁਰਮਾ ਇਸ ਜੰਗ ਦਾ ਬੀੜਾ ਉਠਾਣਾ ਚਾਹੇ, ਸਾਹਮਣੇ ਆਵੇ।”

ਕਾਲੇ ਖਾਂ ਨਾਮ ਦਾ ਇਕ ਸਰਦਾਰ ਬੈਠਾ ਸੀ ਉਸ ਨੇ ਦਿਲ ਵਿਚ ਸੋਚਿਆ ਕਿ ਮੇਰਾ ਭਰਾ ਮੁਖਲਸ ਖਾਂ ਗੁਰੂ ਦੇ ਨਾਲ ਜੰਗ ਕਰਦਾ ਮਰ ਚੁਕਾ ਹੈ, ਮੈਂ ਉਹਦਾ ਬਦਲਾ ਲੈਣਾ ਹੈ। ਮੈਨੂੰ ਹੁਣ ਇਹ ਅਵਸਰ ਹੱਥ ਆ ਗਿਆ ਹੈ। ਜੇ ਮੈਨੂੰ ਆਗਜਾ ਮਿਲ ਜਾਏ ਤਾਂ ਬਾਦਸ਼ਾਹ ਦਾ ਕੰਮ ਹੋ ਜਾਏ ਤੇ ਦੂਜਾ ਮੈਂ ਆਪਣੇ ਭਰਾ ਦਾ ਬਦਲਾ ਲੈ ਕੇ ਛਾਤੀ ਠੰਡੀ ਕਰ ਲਵਾਂਗਾ। ਇਹ ਵਿਚਾਰ ਕੇ:-

ਉਠਿ ਕਰ ਜੋਰਤ ਬੋਲਜੇ ਸੋਇ। “ਹਜ਼ਰਤ ਹੁਕਮ ਮੌਹਿ ਕੁਝੁ ਹੋਇ॥੩੪॥

ਸੈਨਾ ਸਕਲ ਜੰਗ ਕਰ ਘੈ ਹੈਂ। ਹਰਿਗੁਬਿੰਦ ਜੀਵਤਿ ਗਹਿ ਲੈ ਹੈਂ।

ਨਿਕਟਿ ਆਪ ਕੇ ਜਦ ਹਮ ਲਜਾਵੈਂ। ਬ੍ਰਾਤ ਮੇਰੇ ਕੀ ਕਰਕ ਮਿਟਾਵੈਂ”॥੩੫॥

ਭਰਜੇ ਰਿਦਾ ਰਿਸ ਜ੍ਹਾਲ ਪ੍ਰਕਾਸ਼ੀ। ਸੋ ਸਭਿ ਗੁਰ ਪਰ ਕਰਵ ਨਿਕਾਸੀ।

{ਗ: ਪ: ਸੂ: ਪ੍ਰ:, ਰਾਸਿ ਚ, ਅੰਸੂ ੧੪, ਪੰਨਾ ੩੩੬੯}

ਬਾਦਸ਼ਾਹ ਨੇ ਕਾਲੇ ਖਾਂ ਨੂੰ ਜੰਗ ਦੀ ਕਮਾਨ ਸੌਪੀ, ਖੂਜਾ ਅਨਵਰ ਖਾਂ ਨਾਲ ਹੋਇਆ, ਪੈਂਦੇ ਖਾਂ ਤੇ ਉਹਦੇ ਦਾਮਾਦ ਅਸਮਾਨ ਖਾਂ ਨੇ ਵੀ ਘੋੜੇ ਸੰਭਾਲੇ, ਤੇ ਕੁਤਬ ਦੀਨ ਜਲੰਧਰ ਵਾਲਾ ਵੀ ਸਾਥ ਦਿਤਾ, ਫੌਜ ਦੇ ਲਾਹੌਰ ਤੋਂ ਚਲਣ ਲਗਿਆਂ ਹੀ ਸ਼ਰਾਬ ਦੇ ਦੌਰ ਚਲਣ ਲਗੇ ਤੇ ਇਹ ਸਰਦਾਰ ਨਸੇ ਵਿਚ ਮਸਤ ਹੋਏ ਹੋਏ ਅੰਡ ਬੰਡ ਬਕਦੇ ਕਰਤਾਰਪੁਰ ਵਲ ਤੁਰੇ।

ਸੰਨ ੧੯੬੧ ਬਿ: (੧੯੬੪ ਏ. ਡੀ.) ਵਿਚ ਸ਼ਾਹੀ ਫੌਜ ਨੇ ਲਾਹੌਰ ਵਲੋਂ ਕੂਚ ਕੀਤਾ, ਕਵੀ ਸੰਤੋਖ ਸਿੰਘ ਜੀ ਕਾਲੇ ਖਾਂ ਤੇ ਉਹਦੇ ਸਾਥੀਆਂ ਦੀ ਚੜ੍ਹਾਈ ਦਾ ਜ਼ਿਕਰ ਇਸ ਤਰ੍ਹਾਂ ਕਰਦੇ ਹਨ:-

ਮਨਹੁ ਟੀਡ ਗਨ ਰਾਮਨੇ ਐਸੇ। ਹਿਮ ਮਹਿ ਗਰਨ ਜਾਤਿ ਹੈਂ ਜੈਸੇ॥੧੪॥

ਮਨਹੁ ਮਕੋਰਨ ਲਾਗੇ ਪੰਖ। ਸਮੁਖ ਬਿ ਹੰਗਨ ਚਲੇ ਅਸੰਖ।

{ਗ: ਪ: ਸੂ: ਪ੍ਰ:, ਰਾਸਿ ਚ, ਅੰਸੂ ੧੫, ਪੰਨਾ ੩੩੬੯}

ਜਿਵੇਂ ਟਿੱਡੀ ਦਲ ਬਰਫ ਵਿਚ ਗਲਨ ਟੁਰ ਪੈਦਾ ਹੈ। ਮਾਨੋਂ ਕੀਝਿਆਂ ਨੂੰ ਖੰਭ ਲਗ ਪਏ ਹਨ, ਤੇ ਪੰਛੀਆਂ ਦੇ ਸਾਹਮਣੇ (ਜੇ ਇਨ੍ਹਾਂ ਨੂੰ ਖਾ ਜਾਂਦੇ ਹਨ) ਚਲੇ ਹਨ।

ਇਹ ਫੌਜ ਕੂਚ ਕਰਦੀ ਬਿਆਸਾ ਦੇ ਕੰਡੇ ਤੇ ਪੁਜੀ, ਦੂਰ ਨੇੜੇ ਤੋਂ ਮਲਹ ਇਕੱਠੇ ਕੀਤੇ ਤੇ ਕਿਸਤੀ ਦੇ ਪੂਰ ਭਰ ਭਰਕੇ ਸੈਨਾ ਪਾਰ ਹੋਣ ਲਗੀ, ਪੰਜੇ ਸਰਦਾਰ ਪਾਰ ਹੋਏ, ਦੂਬੇ ਦੇ ਰਾਹ ਪਏ ਤੇ ਇਕ ਛਾਂ ਵਾਲੀ ਥਾਂ ਤੇ ਫੌਜ ਨੇ ਡੇਰਾ ਜਾ ਕੀਤਾ, ਰਾਤ ਉਥੇ ਰਹੇ। ਸਵੇਰੇ ਪੰਜੇ ਸਰਦਾਰ ਇਕੱਠੇ ਹੋਏ, “ਜੰਗ ਕਿਵੇਂ ਛੇੜੀ ਜਾਏ?” ਦੇ ਵਿਸ਼ੇ ਤੇ ਗਲ-ਬਾਤ ਹੋਣ ਲਗੀ।

ਕੁਤਬ ਖਾਂ ਸੂਬਾ ਜਾਲੰਘਰ ਨੇ ਕਿਹਾ, “ਗੁਰੂ ਬੜਾ ਬਹਾਦਰ ਹੈ, ਅੱਗੇ ਕਈ ਲੜਾਈਆਂ ਵਿਚ ਉਹਦੇ ਹੱਥ ਵੇਖ ਚੁਕੇ ਹਾਂ, ਹੁਣ ਇਕੋ ਹੀ ਗਲ ਜਾਪਦੀ ਹੈ ਕਿ ਇਕੱਠੇ ਹੋ ਕੇ ਜਾ ਕੇ ਇਕ-ਦਮ ਚਾਰੇ ਪਾਸਿਆਂ ਤੋਂ ਘਮਸਾਨ ਦਾ ਯੁਧ ਛੇੜ ਦੇਵੀਏ।

ਪੈਂਦੇ ਖਾਂ ਤੇ ਉਹਦਾ ਜਵਾਈ ਅਸਮਾਨ ਖਾਂ ਕਹਿਣ ਲਗੇ, “ਸੋਚ ਵਿਚਾਰ ਦੀ ਕੋਈ ਲੋੜ ਨਹੀਂ, ਸਾਡੇ ਹੱਥ ਵੇਖਣੇ, ਅਸੀਂ ਉਹ ਕੁਛ ਕਰ ਦਸਾਂਗੇ, ਜੋ ਕਿਸੇ ਦੇ ਵਹਿਮ ਗੁਮਾਨ ਵਿਚ ਵੀ ਨਾ ਹੋਵੇ।”

ਕਾਲੇ ਖਾਂ ਦੀ ਰਾਏ ਸੀ ਕਿ ਪੈਂਦੇ ਖਾਂ ਤੇ ਅਸਮਾਨ ਖਾਂ ਗੁਸੇ ਵਿਚ ਸੋਚਣ ਵਾਲੀ ਗਲ ਨਹੀਂ ਸੋਚ ਰਹੇ, ਵੈਰੀ ਦਾ ਬਲ, ਦਲ, ਕਿਲੇ ਤੇ ਖਜ਼ਾਨਾ, ਇਨ੍ਹਾਂ ਗਲਾਂ ਦਾ ਅਨੁਮਾਨ ਲਾ ਲਾ ਕੇ ਅੱਗੇ ਕਦਮ ਉਠਾਇਆ ਜਾਵੇ। ਪੈਂਦੇ ਖਾਂ ਦੀਆਂ ਗਲਾਂ ਤੇ ਭਰੋਸਾ ਕਰਕੇ ਬਿਨਾਂ ਸੋਚੇ ਕੋਈ ਗਲ ਨਹੀਂ ਕਰਨੀ ਚਾਹੀਦੀ।

ਅਨਵਰ ਖਾਂ ਨੇ ਕਾਲੇ ਖਾਂ ਦੀ ਗਲ ਦੀ ਪੁਸ਼ਟੀ ਕੀਤੀ।

ਖੂਜਾ ਅਨਵਰ ਖਾਂ ਕਰਤਾਰਪੁਰ ਦੇ ਹਾਲਾਤ ਵੇਖਣ ਲਈ ਨੀਯਤ ਹੋਇਆ, ਇਹ ਅੱਗੇ ਕਈ ਵੇਰ ਜਾਲੰਘਰ ਦੇ ਹਾਕਮ ਵਲੋਂ ਏਲਚੀ ਹੋ ਕੇ ਆ ਚੁਕਾ ਸੀ, ਕਰਤਾਰਪੁਰ ਦੀਆਂ ਗਲੀਆਂ, ਕੂਚਿਆਂ ਤੇ ਮਹੱਲਿਆਂ ਦਾ ਜਾਣੂ ਸੀ। ਗੁਰੂ ਜੀ ਦੇ ਦੀਵਾਨਾਂ ਵਿਚ ਆਇਆ, ਸਹਿਰ ਵਿਚ ਫਿਰਿਆ ਤੇ ਸਿੱਖ ਸਿਪਾਈਆਂ ਵਿਚ ਰਿਹਾ, ਇੱਥੋਂ ਵਾਪਸ ਜਾ ਕੇ ਇਸ ਨੇ ਕਾਲੇ ਖਾਂ ਨੂੰ ਖਬਰ ਦਿਤੀ ਕਿ ਗੁਰੂ ਸਾਹਿਬ ਇਸ ਤੁਹਾਡੇ ਹਮਲੇ ਤੋਂ ਉੱਕਾ ਬੇਖਬਰ ਹਨ, ਤੁਹਾਡੀ ਚੜ੍ਹਾਈ ਦਾ ਉਨ੍ਹਾਂ ਨੂੰ ਪਤਾ ਨਹੀਂ, ਇਸ ਵਾਸਤੇ ਹੁਣ ਤਕ ਉਨ੍ਹਾਂ ਵਲੋਂ ਲੜਾਈ ਦੀ ਕੋਈ ਤਿਆਰੀ ਨਹੀਂ। ਇਸ ਅਚੇਤ ਦਸ਼ਾ ਵਿਚ ਹੱਲਾ ਕਰਨਾ ਕਾਮਯਾਬ ਰਹੇਗਾ। ਇਹ ਹੱਲਾ ਦਿਨ ਨੂੰ ਕਰਨਾ ਚਾਹੀਦਾ ਹੈ ਜਾਂ ਰਾਤ ਨੂੰ, ਇਹ ਤੁਸੀਂ ਵਿਚਾਰ ਕਰ ਲਓ?

ਕਾਲੇ ਖਾਂ ਨੇ ਕੁਤਬ ਖਾਂ ਤੇ ਪੈਂਦੇ ਖਾਂ ਨੂੰ ਸਦਿਆ, ਅਨਵਰ ਖਾਂ ਦਾ ਦਸਿਆ ਹਾਲ ਸੁਣਾਇਆ। ਕਾਫ਼ੀ ਵਿਚਾਰ ਦੇ ਮਗਰੋਂ ਫੈਸਲਾ ਹੋਇਆ ਕਿ:-

ਪਾਛਲ ਰਾਤਿ ਪਰੋ ਕਰਿ ਹੇਲਾ। ਕਰੋ ਚਮੂੰ ਹਤਿ ਰੇਲ ਰੁ ਪੇਲਾ।

ਪੈਂਦਾ ਸਨਮੁਖ ਤਿਨ ਕੇ ਜੈ ਹੈ। ਬਲ ਬਿਸਾਲ ਤੇ ਗਹਿ ਗੁਰ ਲੈ ਹੈ॥੧੩॥

ਅਲਪ ਬਾਹਿਨੀ ਮਾਰਨ ਕਹਾਂ। ਹਤਹਿੰ ਤੁਰਤ ਹਮ ਲਸਕਰ ਮਹਾਂ।

{ਗ: ਪ: ਸੂ: ਪ੍ਰ: ਰਾਸਿ ਦ, ਅੰਸੂ ੧੯, ਪੰਨਾ ੩੩੮ਪ}

ਪਿਛਲੀ ਰਾਤ ਹੱਲਾ ਕੀਤਾ ਜਾਏ, ਗੁਰੂ ਜੀ ਦੀ ਸੈਨਾ ਥੋੜੀ ਹੈ ਤੇ ਸਾਡੇ ਪਾਸ ਲਸਕਰ ਭਾਰੀ ਹੈ, ਇਸ ਵਾਸਤੇ ਗੁਰੂ ਜੀ ਦੀ ਸੈਨਾ ਨੂੰ ਸਹਿਜੇ ਹੀ ਮਾਰ ਲਵਾਂਗੇ। ਇੰਨੀ ਭਾਰੀ ਫੌਜ ਪਾਸ ਹੋਣ ਤੇ ਇਹ ਯਕੀਨ ਹੋ ਜਾਣ ਤੇ ਵੀ ਕਿ ਗੁਰੂ ਜੀ ਜੰਗ ਵਲੋਂ ਅਚੇਤ ਹਨ, ਫਿਰ ਵੀ ਗੁਰੂ ਜੀ ਦੇ ਸਾਹਮਣੇ ਜਾਣ ਦਾ ਕਿਸੇ ਨੂੰ ਹੀਆ ਨਹੀਂ ਪਿਆ, ਇਸ ਜੰਗ ਦੀ ਜੜ੍ਹ ਪੈਂਦੇ ਖਾਂ ਸੀ, ਇਥ ਵਾਸਤੇ ਪੈਂਦੇ ਖਾਂ ਨੂੰ ਗੁਰੂ ਜੀ ਦੇ ਸਾਹਮਣੇ ਜਾਣ ਲਈ ਕਿਹਾ ਗਿਆ।

ਪੀਰ ਮਲ ਨੂੰ ਇਸ ਚੜ੍ਹਾਈ ਦੀ ਖਬਰ ਮਿਲੀ, ਉਹਦਾ ਮਨ ਅਧੀਰ ਹੋ ਗਿਆ ਤੇ ਉਸ ਨੇ ਕਾਲੇ ਖਾਂ ਨੂੰ ਚਿੱਠੀ ਲਿਖੀ ਕਿ ਮੈਂ ਪਾਤਸ਼ਾਹ ਦਾ ਅਨੁਸਾਰੀ ਹਾਂ, ਤੁਹਾਡੇ ਨਾਲ ਵੈਰ ਵਿਰੇਧ ਨਹੀਂ ਕਰਾਂਗਾ। ਚਿੱਠੀ ਪੜ੍ਹ ਕੇ ਕਾਲੇ ਖਾਂ ਤੇ ਉਸਦੇ ਸਲਾਹਕਾਰ ਖੁਸ਼ ਹੋ ਗਏ। ਇਹ ਸਮਝਕੇ ਕਿ ਘਰ ਪਾਟ ਗਿਆ ਹੈ, ਉਨ੍ਹਾਂ ਨੂੰ ਜਿੱਤ ਹੋਰ ਵੀ ਨੇੜੇ ਦਿਸਣ ਲਗੀ। ਕਾਲੇ ਖਾਂ ਨੇ ਪੀਰ ਮਲ ਨੂੰ ਚਿੱਠੀ ਲਿਖੀ ਕਿ ਇਸ ਤਰ੍ਹਾਂ ਦੀਆਂ ਖਬਰਾਂ ਦੇਂਦੇ ਰਹੋ, ਜਿਨ੍ਹਾਂ ਤੋਂ ਫਤਹ ਹੋ ਜਾਏ। ਇਹ ਚਿੱਠੀ ਪੀਰ ਮਲ ਪਾਸ ਪਹੁੰਚਾ ਦਿਤੀ।

ਲਾਹੌਰੋਂ ਕੁਚ ਕਰਨ ਦੇ ਦਿਨ ਤੋਂ ਲੈ ਕੇ ਹੁਣ ਤਕ ਚੜ੍ਹਾਈ ਦੀ ਖਬਰ ਗੁਪਤ ਸੀ, ਜਦ ਕੋਈ ਪੁਛਦਾ ਤਦ ਉੱਤਰ ਇਹ ਦੇਂਦੇ ਕਿ ਰੋੜ੍ਹ ਦੇ ਪੀਰ ਦੀ ਮਿਜ਼ਾਰ ਤੇ ਕਾਲੇ ਖਾਂ ਸੁਖਣਾ ਚੜ੍ਹਾਉਣ ਜਾ ਰਿਹਾ ਹੈ, ਦਵਾਬੇ ਵਿਚ ਜਿਨੇ ਪਠਾਣ ਸਨ, ਸਾਰਿਆਂ ਨੂੰ ਹਰਕਾਰੇ ਭੇਜ ਕੇ ਮੰਗਾ ਲਿਆ, ਸਿਪਾਹੀ ਤੇ ਅਫਸਰਾਂ ਦੀ ਬੜੀ ਖਾਤਰਦਾਰੀ ਕੀਤੀ, ਅਪਣੇ ਅੱਗੇ ਪਿਛੇ ਭਾਰੀ ਸੈਨਾ ਇਕੱਠੀ ਹੋਈ ਵੇਖ ਕਾਲੇ ਖਾਂ ਬੜਾ ਖੁਸ਼ ਹੋਇਆ ਤੇ ਉਹਦੇ ਦਿਲ ਵਿਚ ਲੜਾਈ ਕਰਨ ਦੀ ਉਮੰਗ ਵਧਣ ਲਗੀ।

ਰਾਤ ਦੇ ਹਨੇਰੇ ਨੇ ਦਿਨ ਦੀ ਰੋਸ਼ਨੀ ਨੂੰ ਲੁਕਾ ਲਿਆ, ਕਾਲੇ ਖਾਂ ਨੇ ਫੌਜ ਵਿਚ ਗੋਲੀ ਬਾਰੂਦ ਵੰਡ ਦਿਤਾ, ਘੋੜਿਆਂ ਉਤੇ ਜੀਨਾਂ ਪਾ ਲਈਆਂ, ਸ਼ਰਾਬਾਂ ਪੀ ਲਈਆਂ। ਇਹ ਲਸਕਰ ਇੰਘ ਤੁਰ ਪਿਆ, ਮਾਨੋ ਸਮੁੰਦਰ ਉਛਾਲੇ ਖਾਂਦਾ ਵਧਦਾ ਆ ਰਿਹਾ ਹੈ।

ਜਦ ਅੱਧਾ ਕੁ ਸਫਰ ਆਏ ਤਦ ਕੁਤਬ ਖਾਂ ਦਾ ਛੋਟਾ ਭਰਾ ਮਲਕ ਦਾਤਾਰ ਖਾਂ ਆਪਣੀ ਸੈਨਾ ਲੈ ਕੇ ਆ ਮਿਲਿਆ। ਦਾਤਾਰ ਖਾਂ ਦੇ ਪੁਛਣ ਤੇ:-

ਕਾਲੇ ਖਾਂ ਬੋਲਯੋ ਗਰਬਾਇ। 'ਕੇਹਰਿ ਬਲੀ ਰਹੈ ਇਸ ਥਾਇ॥੩੯॥

ਬਹੁਤ ਜੀਵ ਸੰਘਾਰਨਿ ਕਰੋ। ਕੋ ਬਲ ਧਾਰਿ ਨ ਆਗੇ ਅਰੋ।

ਤਿਸ ਕੇ ਹਿਤ ਸਿਕਾਰ ਕੇ ਚਾਲੇ। ਅਥਿ ਸੰਘਾਰਹਿ ਖੋਜ ਬਿਸਾਲੇ॥੩੭॥

{ਗ: ਪ੍ਰ: ਸੂ: ਪ੍ਰ:, ਰਾਮਿ ਦ, ਅੰਸੂ 20, ਪੰਨਾ ੩੩੮}।

ਛੋਟੇ ਮੀਰ ਜਾ ਕੇ ਡੇਰਾ ਕੀਤਾ, ਉਹ ਸੈਨਾ ਜੋ ਵਖੇ ਵਖਰੇ ਪਾਸਿਆਂ ਤੋਂ ਆ ਰਹੀ ਸੀ, ਇੱਥੇ ਇਕੱਠੀ ਹੋਈ। ਕਾਲੇ ਖਾਂ ਨੇ ਆਪਣੀ ਕੌਸਲ ਸੱਦੀ ਤੇ ਵਿਚਾਰ ਮਗਰੋਂ ਫੈਸਲਾ ਹੋਇਆ ਕਿ ਹੁਣ ਚੁਪ ਚਾਪ ਹਲਾ ਕੀਤਾ ਜਾਏ, ਪੈਂਦੇ ਖਾਂ ਗੁਰੂ ਮਹਿਲਾਂ ਦੇ ਦਰਵਾਜ਼ੇ ਪਾਸ ਜਾ ਬੜਾ ਹੋਵੇ, ਜਿਸ ਵੇਲੇ ਗੁਰੂ ਜੀ ਅੰਦਰੋਂ ਬਾਹਰ ਆਉਣ, ਇਹ ਉਨ੍ਹਾਂ ਨੂੰ ਚੁਕ ਕੇ ਲੈ ਆਵੇ। ਫਿਰ ਪਿੰਡ ਲੁਟ ਲਿਆ ਜਾਏ।

ਕਾਲੇ ਖਾਂ ਦੇ ਕੁਚ ਦੀ ਗੁਰੂ ਜੀ ਨੂੰ ਖਬਰ ਸੀ, ਤੇ ਉਹਦੇ ਲਸਕਰ ਦੇ ਹਰ ਪੜਾਓ ਤੋਂ ਆਪ ਜਾਣੂ ਸਨ, ਸੰਧਿਆ ਸਮੇਂ ਇਨ੍ਹਾਂ ਨੇ ਆਪਣੀ ਸੈਨਾ ਵਿਚ ਗੋਲੀ ਬਾਰੂਦ ਵੰਡ ਦਿਤਾ ਤੇ ਕਿਹਾ ਕਿ ਅੱਧੀ ਰਾਤ ਪਿਛੋਂ ਜਾਗ ਪੈਣਾ।

ਰਾਤ ਡੇਢ ਪਹਿਰ ਰਹਿੰਦੀ ਸੀ, ਕਾਲੇ ਖਾਂ ਦਾ ਲਸਕਰ ਕਰਤਾਰਪੁਰ ਦੇ ਨੇੜੇ ਆ ਗਿਆ, ਯੋਸਿਆਂ ਉਤੇ ਚੇਟ ਲਾਈ, ਸਿੱਖ ਅੱਗੇ ਹੀ ਸਾਵਧਾਨ ਸੀ, ਇਕ ਪਹਿਰੇਦਾਰ ਗੁਰੂ ਜੀ ਦੀ ਸੇਵਾ ਵਿਚ

ਹਾਜ਼ਰ ਹੋਇਆ, ਗੁਰੂ ਜੀ ਅੱਗੇ ਸੌਚ ਇਸ਼ਨਾਨ ਕਰਕੇ ਵਾਹਿਗੁਰੂ ਦੇ ਵਿਚ ਲੀਨ ਸਨ। ਸੇਵਾਦਾਰ ਨੇ ਤੁਰਕਾਨੀ ਫੌਜ ਦੇ ਆ ਪਹੁੰਚਣ ਦੀ ਬਖਰ ਸੁਣਾਈ। ਧੀਰ ਤੇ ਬੀਰ ਗੁਰੂ ਜੀ ਨੇ:-

ਜਪ ਕੀਨਿ ਪਾਠ ਚਿਤ ਏਕ ਹੋਇ। ਪ੍ਰਭੁ ਸਰਬ ਕਲਾ ਸਮਰੱਥ ਸੋਇ॥੧੮॥
ਪਠਿ ਅੰਤ ਕੀਨਿ ਸਿਰ ਕੇ ਨਿਵਾਇ। ਤਥਿ ਸੁਨੀ ਤੁਫੰਗਨ ਪੁਨਿ ਉਠਾਇ।

{ਗੁ: ਪ੍ਰ: ਸੂ: ਪ੍ਰ:, ਰਾਮਿ ੮, ਅੰਸੂ ੨੦, ਪੰਨਾ ੩੩੯}

ਗੁਰੂ ਜੀ ਨੇ ਹੁਕਮ ਦਿਤਾ ਕਿ ਭਾਈ ਲਖੂ ਪੰਜ ਸੌ ਜਵਾਨ ਲੈ ਕੇ ਸਾਹਮਣੇ ਜਾਏ। ਮੇਹਰ ਚੰਦ ਤੇ ਅਮੀਆਂ ਦੋਨੋਂ ਯੋਧੇ ਚਾਰ ਸੌ ਆਦਮੀ ਨਾਲ ਲੈ ਕੇ ਸੱਜੇ ਤੇ ਖੱਬੇ ਹਥੋਂ ਉਹਦੀ ਮਦਦ ਕਰਨ ਤੇ ੯੦੦ ਘੜ੍ਹ ਸਵਾਰ ਕਰਤਾਰਪੁਰ ਦੀ ਰਖਿਆ ਕਰਨ।

ਬਾਬਾ ਗੁਰਦਿੱਤਾ ਜੀ ਸ਼ਸਤ੍ਰ ਬਸਤ੍ਰ ਸਜਾ ਹਾਜ਼ਰ ਹੋਏ ਤੇ ਜੰਗ ਵਿਚ ਸ਼ਾਮਲ ਹੋਣ ਦੀ ਆਗਿਆ ਮੰਗੀ, ਸਤਿਗੁਰਾਂ ਨੇ ਉਨ੍ਹਾਂ ਨੂੰ ਸਹਿਰ ਦੇ ਵਿਚ ਫਿਰ ਕੇ ਦਰਵਾਜ਼ਿਆਂ ਤੇ ਖੜ੍ਹ ਯੋਧਿਆਂ ਨੂੰ ਸਾਵਧਾਨ ਰਖਣ ਤੇ ਨੀਯਤ ਕੀਤਾ।

ਕਾਲੇ ਖਾਂ ਤੇ ਭਾਈ ਲਖੂ ਦੀ ਸੈਨਾ ਸਾਹਮਣੇ ਹੋਈ, ਗੋਲੀਆਂ ਚਲੀਆਂ। ਭਾਈ ਲਖੂ ਦੀ ਫੌਜ ਦੇ ਨਿਸ਼ਾਨੇ, ਨਿਸ਼ਾਨੇ ਤੇ ਬੈਠੇ, ਕਾਲੇ ਖਾਂ ਦੀ ਫੌਜ ਦਾ ਫਰੰਟ ਪਹਿਲੇ ਹੱਥ ਹੀ ਢੇਰ ਹੋ ਗਿਆ, ਸੂਰਮੇ ਅੱਗੇ ਵੱਧ ਵੱਧ ਕੇ ਲੜਨ ਲਗੇ। ਗਰਦ ਇਨੀ ਉੱਡੀ ਕਿ ਆਮੋਂ ਸਾਹਮਦੇ ਖੜ੍ਹਤੇ ਵਿਖਾਈ ਨਹੀਂ ਦੇਂਦੇ ਸਨ, ਇਸ ਪ੍ਰੇਰਿਤਕਾਰ ਵਿਚ ਸਿੱਖਾਂ ਦੀਆਂ ਗੋਲੀਆਂ ਵੈਰੀਆਂ ਦੇ ਆਹੂ ਲਾਹ ਰਹੀਆਂ ਸਨ, ਕਾਲੇ ਖਾਂ ਜਿਸ ਪਾਸੇ ਧਿਆਨ ਮਾਰਦਾ ਸੀ, ਅਪਣੀ ਸੈਨਾ ਨੂੰ ਲਖੂ ਲੁਹਾਨ ਤੇ ਸੱਥਰਾਂ ਵਾਂਗ ਪਰਤੀ ਤੇ ਪਿਆ ਵੇਖਦਾ ਸੀ, ਉਸਨੇ ਅਪਣੀ ਫੌਜ ਨੂੰ ਕੜਕ ਕੇ ਕਿਹਾ:-

‘ਦੈ ਘਟਿਕਾ ਮੈਂ ਫਜਰ ਹੈ ਸਰਜੇ ਨ ਕਾਰਜ ਕੋਇ।

ਪੁਰਿ ਸਮੀਪਤਾ ਨਹਿ ਭਈ, ਕਹਾਂ ਮਾਰਿ ਲੁਟ ਹੋਇ’॥੨੧॥

{ਗੁ: ਪ੍ਰ: ਸੂ: ਪ੍ਰ:, ਰਾਮਿ ੮, ਅੰਸੂ ੨੧, ਪੰਨਾ ੩੩੯}

ਤੁਰਕ ਸੈਨਾ ਲੁਟ ਦੇ ਲਾਲਚ ਵਿਚ ਫਿਰ ਤਕੜੀ ਹੋ ਅਗੇ ਵਧੀ, ਇਧਰੋਂ ਭਾਈ ਲਖੂ ਦੇ ਸੂਰਮਿਆਂ ਨੇ ਅਗੇ ਵਧਦਿਆਂ ਨੂੰ ਹਥੋਂ ਹੱਥ ਲਿਆ:-

ਬਹੁ ਨਮਸਕਾਰਨੀ ਛੇਰਿ ਛੇਰਿ। ਸੁਭਟਨਿ ਸਰੀਰ ਕੋ ਫੋਰਿ ਫੋਰਿ।

ਕਰਿ ਪ੍ਰਾਨਿ ਹਾਨਿ ਛਿਤ ਡਾਲਿ ਡਾਲਿ। ਗਨ ਲੱਖ ਪੱਥ ਹਜ ਘਾਲਿ ਘਾਲਿ॥੨੨॥

ਬਹੁ ਤੁਰਕ ਤੁਰੰਗ ਅੰਬਾਰ ਲਾਗ। ਰਣਖੇਤ ਪਏ ਤਨ ਤਜਾਗਿ ਤਜਾਗਿ।

ਇਕ ਮੁਖ ਕਰਾਹਤੇ “ਹਾਇ ਹਾਇ”। ਦੁਖ ਮਹਾਂ, ਘਾਵ ਗਨ ਖਾਇ ਖਾਇ॥੨੩॥

ਗੁਰ ਸੂਰ ਬੋਰ ਹੈ ਲਾਗਿ ਘਾਇ। ਪ੍ਰਭੁ ਮਹਾਰਾਜ ਹੋਵਤਿ ਸਹਾਇ।

ਤੁਰਕਨਿ ਹਜ਼ਾਰ ਹੈ ਪ੍ਰਾਨਿ ਹਾਨਿ। ਮਿਲਿ ਧੂਰ ਪਰੇ ਸੁਪਤੇ ਮਹਾਨ॥੨੪॥

ਬਹੁ ਭਯੋ ਪੰਕ ਸ੍ਰੋਣਤਿ ਚਾਲ। ਇਮ ਲਰਤਿ ਮਰਤਿ ਰਣ ਘਾਲਿ ਘਾਲਿ।

ਬਿਤਿ ਗਈ ਜਾਮਨੀ ਤਮ ਸਮੇਤ। ਨਭ ਚਢਯੋ ਦਿਨੇਸ਼ ਪ੍ਰਕਾਸ਼ ਹੇਡ॥੩੦॥

{ਗੁ: ਪ੍ਰ: ਸੂ: ਪ੍ਰ:, ਰਾਮਿ ੮, ਅੰਸੂ ੨੧, ਪੰਨਾ ੩੩੯}

ਇਸ ਜੰਗ ਵਿਚ ਕਰਤਾਰਪੁਰ ਇਕ ਦੀਵੇ ਦੀ ਮਾਨਿੰਦ ਸੀ। ਜਿਸਤੇ ਤੁਰਕ ਪਤੰਗੇ ਅਗੇ ਵਧ ਵਧ ਢੇਗੀ ਹੋ ਰਹੇ ਸਨ।

ਦਿਨ ਚੜ੍ਹਨ ਤਕ ਅਧੀ ਸੈਨਾਂ ਮਰਵਾ ਕੇ ਕਾਲੇ ਖਾਂ ਦਾ ਕਲੇਜਾ ਧਕ ਧਕ ਕਰਨ ਲਗਾ। ਪੈਂਦੇ ਖਾਂ ਤੇ ਉਹਦੇ ਸਾਬਿਆਂ ਨੇ ਜੇਹੜੇ ਸਬਜ਼ ਬਾਗ ਦਸੇ ਸਨ, ਉਹਨਾਂ ਵਿਚ ਕੋਈ ਅਸਲੀਅਤ ਨਾ ਦਿਸੀ। ਅਨਵਰ ਖਾਂ ਉਹਦਾ ਆਪਣਾ ਆਦਮੀ ਸੀ, ਉਹਦਾ ਇਹ ਕਹਿਣਾ ਕਿ ਗੁਰੂ ਜੀ ਜੰਗ ਵਲੋਂ ਬੇਖਬਰੇ ਹਨ, ਵੀ ਸਹੀ ਨਾ ਨਿਕਲਿਆ। ਉਸਨੇ ਸਾਰੇ ਸਰਦਾਰਾਂ ਨੂੰ ਇਕੱਠਾ ਕਰਕੇ ਕਿਹਾ ਕਿ ਹੁਣ ਤਕ ਦੀ ਸਾਡੀ ਚਾਲ ਪੁੱਠੀ ਪਈ ਹੈ, ਜੰਗ ਜਿੰਨਾ ਲੰਮਾ ਹੋਵੇਗਾ ਉਨ੍ਹਾਂ ਹੀ ਨੁਕਸਾਨ ਜਿਆਦਾ ਹੋਵੇਗਾ ਤੇ ਕਾਮਯਾਬੀ ਸੁਭੇ ਵਿਚ ਹੋਵੇਗੀ। ਇਸ ਵਾਸਤੇ ਸਾਰੇ ਪਾਸਿਓਂ ਕਰਤਾਰਪੁਰ ਨੂੰ ਘੇਰਕੇ ਹਲਾ ਕਰਨਾ ਚਾਹੀਦਾ ਹੈ। ਕੁਤਬ ਖਾਂ-ਚੜ੍ਹਦੇ ਵਲ, ਅਨਵਰ ਤੇ ਅਸਮਾਨ ਖਾਂ ਦਖਣ, ਪੈਂਦੇ ਖਾਂ ਉੱਤਰ ਤੇ ਕਾਲੇ ਖਾਂ ਆਪ ਪਛਮ ਵਾਲੇ ਪਾਸੇ ਹੋਣੇ ਦਾ ਫੈਸਲਾ ਕੀਤਾ, ਦਸ ਦਸ ਹਜ਼ਾਰ ਸਹਾਰ ਨਾਲ ਲਈ ਤੇ ਧੋੱਸੇ ਵਜਾ ਕੇ ਅਗੇ ਵਧੇ।

ਗੁਰੂ ਜੀ ਨੂੰ ਵੈਰੀ ਦੇ ਚਾਰੇ ਪਾਸਿਆਂ ਦੇ ਹੱਲੇ ਦੀ ਸੂ ਮਿਲੀ, ਉਨ੍ਹਾਂ ਨੇ ਵੈਰੀ ਦੇ ਹਮਲੇ ਨੂੰ ਰੋਕਣ ਲਈ ਚਾਰ ਪਾਸਿਆਂ ਤੇ ਆਪਣੀ ਸੈਨਾਂ ਖੜੀ ਕੀਤੀ। ਚੜ੍ਹਦੇ ਪਾਸੇ ਜਾਤੀ ਮਲਕ, ਮੇਹਰ ਚੰਦ ਤੇ ਅਮੀਆਂ ਦਖਣ ਨੂੰ, ਭਾਈ ਲਖੂ ਪੱਛਮ ਪਾਸੇ ਤੇ ਬਿੱਧੀ ਚੰਦ ਉੱਤਰ ਦਿਸ਼ਾ ਵਲ ਹੋਏ।

ਕਾਲੇ ਖਾਂ ਨੂੰ ਆਪਣੀ ਹਾਰ ਦਿਸ ਰਹੀ ਸੀ। ਇਸ ਕਰਕੇ ਉਸਨੇ ਸੈਨਾ ਨਾਲ ਬੜਾ ਜ਼ੋਰ ਪਾਇਆ, ਭਾਈ ਲਖੂ ਉਹਦੇ ਸਾਹਮਣੇ ਹੋਇਆ, ਗੋਲੀਆਂ ਚਲਣ ਲਗੀਆਂ, ਤੀਰ ਆਪਣਾ ਕੰਮ ਕਰਨ ਲਗੇ ਤੇ ਨੇਜੇ ਇਕ ਇਕ ਦੌ ਦੌ ਦੀਆਂ ਡਾਤੀਆਂ ਵਿੰਨ੍ਹ ਕੇ ਪਾਰ ਹੋ ਰਹੇ ਸਨ।

ਗੁਰੂ ਜੀ ਕਿਲ੍ਹੇ ਦੇ ਪਾਸ ਖੜ੍ਹੇ ਸਨ, ਜਿਸਨੂੰ ਅਗੇ ਵਧਦਾ ਵੇਖਦੇ, ਇਕ ਤੀਰ ਬਖਸ਼ਦੇ, ਤੀਰ ਸੱਪਾਂ ਵਾਂਗ ਸੂਕਦੇ ਯੋਧਿਆਂ ਨੂੰ ਧਰਤੀ ਤੇ ਸਵਾ ਰਹੇ ਸਨ...ਜੋ ਅਗੇ ਵਧਿਆ, ਡਿੱਗਾ, ਜੋ ਸਾਹਮਣੇ ਹੋਇਆ ਸੋ ਮੋਇਆ।

ਖੂਜਾ ਅਨਵਰ, ਬਿੱਧੀ ਚੰਦ ਨਾਲ ਪੁਰਾਣੀ ਰਿਸ ਰਖਦਾ ਸੀ, ਉਸਨੇ ਵੰਗਾਰਿਆ, ਕਮਾਣ ਸੰਭਾਲੀ ਤੇ ਤੀਰਾਂ ਤੇ ਤੀਰ ਛੱਡਣ ਲੱਗਾ। ਬਿੱਧੀ ਚੰਦ ਅਨਵਰ ਦੇ ਸਾਹਮਣੇ ਹੋਇਆ ਤੇ ਤੀਰਾਂ ਦੇ ਮੁਕਾਬਲੇ ਤੇ ਤੀਰ ਮਾਰਨ ਲਗਾ, ਇਹਦੇ ਤੀਰ ਸਨ ਕਿ ਮੌਤ ਦੇ ਸੰਦੇਸ਼ੇ, ਜਿਸਨੂੰ ਲਗਦੇ ਪਾਣੀ ਨਹੀਂ ਮੰਗਣ ਦੇਂਦੇ ਸੀ, ਅਨਵਰ ਖਾਂ ਨੂੰ ਸਾਮ੍ਹਣੇ ਆਉਂਦਿਆਂ ਵੇਖ ਕੇ ਬਿੱਧੀ ਚੰਦ ਨੇ ਕਿਹਾ “ਤੂੰ ਸੁੱਤੇ ਸੋਰ ਨੂੰ ਜਗਾਉਣ ਆਇਆ ਹੈਂ, ਆਪਣੀ ਜਾਨ ਦੀ ਹੁਣ ਸੁੱਖ ਨਾ ਸਮਝ।” ਅਨਵਰ ਨੇ ਗੁੱਸਾ ਖਾ ਤੀਰ ਛੱਡਿਆ ਜੋ ਬਿੱਧੀ ਚੰਦ ਦੇ ਘੜੇ ਦੀ ਜੀਨ ਵਿਚ ਲਗਾ, ਬਿੱਧੀ ਚੰਦ ਨੇ ਘੜੇ ਨੂੰ ਅੱਡੀ ਲਾਈ ਤੇ ਅਨਵਰ ਖਾਂ ਦੇ ਚਾਰੇ ਪਾਸੇ ਘੜੇ ਨੂੰ ਫਿਗਾ ਕੇ ਸਾਹਮਣੇ ਆ:-

ਧਨੁ ਤਾਨ ਕਾਨ ਲਗਿ ਰਿਸ ਮਹਾਨ। ਰਿਪੁ ਤਾਕਿ ਲੱਛ ਛੋਡਯੋ ਸੁ ਬਾਨ॥੩੪॥

ਸਮ ਸਰਪ ਸੁੰਕ ਚਾਲਯੋ ਬਿਸਾਲ। ਬਡ ਬੇਗ ਸਹਿਤ ਲਗਿ ਸੱਤ੍ਰ ਭਾਲ।

ਪੰਖਨਿ ਸਮੇਤ ਧਸਿ ਹੋਇ ਪਾਰਿ।
ਜੁਗ ਭੈਹਿ ਬੀਚ ਸੇ ਅਸੁ ਸੁਹਾਇ।
ਕਿਹ ਜਤਨ ਸੰਗ ਕੈ ਗੁਲ ਅਨਾਰ।
ਜਨੁ ਬੈਠਿ ਨਿੱਡਜ ਮਹਿ ਸਿਰ ਨਿਕਾਰਿ।
ਜਨੁ ਬਿਧੀ ਚੰਦ ਕੋ ਕ੍ਰੋਧ ਲਾਲ।
ਗਿਰ ਪਰਜੇ ਭੂਮਿ ਪਰ ਝੂੰਮ ਸੋਇ।

ਕੁਛ ਰਹਯੋ ਦਿਖਤਿ ਬਾਗਰ ਅਕਾਰ॥੩੫॥
ਜਨੁ ਤਿਲਕ ਲਾਲ ਸੁੰਦਰ ਲਗਾਇ।
ਬਹੁ ਸਜਹਿੰ, ਭਾਲ ਰਾਖਯੋ ਸੁਧਾਰਿ॥੩੬॥
ਇਹੁ ਬਤਸ ਸਾਰਕਾ ਮੁਖ ਪਸਾਰਿ।
ਬਿਰ ਭਯੋ ਜਾਇ ਤਕ ਸੱਤ੍ਰ ਭਾਲ॥੩੭॥
ਲਗਿ ਬਾਯੁ ਬੇਗ ਜਯੋ ਬਿਛ ਕੋਇ।

{ਗ: ਪ: ਸੂ: ਪ੍ਰ: ਗਸਿ ੯, ਅੰਸੂ ੨੩, ਪੰਨਾ ੩੪੦੦}

ਬਿੱਧੀ ਚੰਦ ਨੇ ਤੀਰ ਕਮਾਨ ਵਿਚ ਰਖਿਆ, ਕੰਨ ਤਕ ਖਿਚ ਕੇ ਇਸ ਜ਼ੋਰ ਨਾਲ ਡਾਕਿਆ ਜੇ
ਅਨਵਰ ਖਾਂ ਦੇ ਮੱਥੇ ਵਿਚ ਲਗਾ। ਖੰਭਾਂ ਸਮੇਤ ਪਾਰ ਹੋ ਗਿਆ। ਕਵੀ ਸੰਤੋਖ ਸਿੰਘ ਜੀ ਕਹਿੰਦੇ
ਹਨ ਕਿ ਤੀਰ ਦਾ ਪਿਛਲਾ ਕੁਛ ਹਿੱਸਾ ਬਾਹਰ ਰਹਿ ਗਿਆ, ਉਹ ਦੌਨਾਂ ਭੱਵਾਂ ਵਿਚ ਇੰਦ ਸੋਭਾ
ਪਾ ਰਿਹਾ ਹੈ, ਮਾਨੋ ਕਿਸੇ ਨੇ ਲਾਲ ਤਿਲਕ ਉਹਦੇ ਮੱਥੇ ਤੇ ਲਾਇਆ ਹੈ, ਮਾਨੋ ਬਤਕ ਦਾ ਬੱਚਾ
ਮੂੰਹ ਅਢ ਕੇ ਬੈਠਾ ਹੈ, ਜਾਂ ਇਉਂ ਸਮਝੋ ਕਿ ਬਿੱਧੀ ਚੰਦ ਦੇ ਗੁੱਸੇ ਦੀ ਲਾਲੀ ਅਨਵਰ ਦੇ ਮੱਥੇ ਤੇ
ਟਿਕ ਰਾਈ ਹੈ। ਤੀਰ ਦੇ ਲਗਣ ਨਾਲ ਅਨਵਰ ਖਾਂ ਭੁਆਟਣੀ ਖਾ ਧਰਤੀ ਤੇ ਡਿਗ ਪਿਆ, ਸਿੱਖਾਂ
ਦੇ ਨਾਅਰਿਆਂ ਨਾਲ ਅਸਮਾਨ ਗੂੰਜ ਉਠਿਆ, ਇੰਦ ਦੱਖਣ ਪਾਸੇ ਦੀ ਬਾਹੀ ਤੇ ਹਮਲਾਅਵਰਾਂ ਪਰ
ਫਤਹ ਹੋ ਗਈ।

ਕੁਤਬ ਖਾਂ ਨੇ ਭਾਈ ਲਖੂ ਵਲ ਘੋੜੇ ਦਾ ਮੂੰਹ ਫੇਰਿਆ, ਭਾਈ ਲਖੂ ਵੈਰੀ ਨੂੰ ਆਉਂਦਿਆਂ
ਵੇਖ ਸਾਹਮਣੇ ਡੱਟ ਗਿਆ, ਦੌਨਾਂ ਨੇ ਤੀਰਾਂ ਦੀ ਵਰਖਾ ਸ਼ੁਰੂ ਕਰ ਦਿਤੀ, ਢਾਲਾਂ ਛਾਨਲੀ ਹੋ
ਰਹੀਆਂ ਸਨ। ਭਾਈ ਲਖੂ ਨੇ ਤੀਰ ਮਾਰਿਆ ਕੁਤਬ ਖਾਨ ਦੀ ਛਾਤੀ ਵਿਚ ਲੱਗਾ ਤੇ ਘੋੜੇ ਤੋਂ
ਹੇਠ ਜਾ ਪਿਆ, ਸੰਭਲਿਆ, ਉਠਿਆ, ਇਨ੍ਹੇ ਨੂੰ ਭਾਈ ਲਖੂ ਫਿਰ ਅਗੇ ਵਧਿਆ, ਕੁਤਬ ਖਾਂ ਦੇ
ਸੰਬੰਧੀ ਵਿਚਕਾਰ ਆ ਗਏ, ਉਹਨਾਂ ਚਾਰੇ ਪਾਸਿਆਂ ਤੋਂ ਭਾਈ ਲਖੂ ਤੇ ਵਾਰ ਕਰਨੇ ਸ਼ੁਰੂ ਕਰ ਦਿਤੇ,
ਭਾਈ ਲਖੂ ਨੇ ਬੜੀ ਸੁਰਮਤਾ ਨਾਲ ਉਹਨਾਂ ਦੇ ਵਾਰ ਬਚਾਏ ਪਰ ਅੰਤ ਨੂੰ ਇਕ ਤੀਰ ਲਗਣ ਨਾਲ
ਅਪ ਗੁਰਪੁਰੀ ਨੂੰ ਚੜ੍ਹਾਈ ਕਰ ਗਏ।

ਕਾਲੇ ਖਾਂ ਨੇ ਪੈਂਦੇ ਖਾਂ ਨੂੰ ਲਲਕਾਰਿਆ ਕਿ ਤੂੰ ਪਾਤਸ਼ਾਹ ਪਾਸ ਜਾ ਕੇ ਕਿਹਾ ਸੀ ਕਿ ਮੈਂ
ਗੁਰੂ ਨੂੰ ਫੜ ਲਿਆਵਾਂਗਾ। ਮੇਰੇ ਕਈ ਸਰਦਾਰ ਤੇ ਸੈਨਾ ਮਰ ਗਈ ਹੈ, ਤੂੰ ਆਪਣਾ ਬਲ ਕਿਸ
ਵੇਲੇ ਵਿਖਾਵੇਂਗਾ? ਪੈਂਦੇ ਖਾਂ ਨੇ ਕਿਹਾ, “ਤੁਸੀਂ ਕੁਛ ਜਵਾਨ ਦੇਵੇ, ਮੈਂ ਗੁਰੂ ਵਲ ਜਾਂਦਾ ਹਾਂ। ਮੇਰੇ
ਨਾਲ ਦੇ ਸਰਦਾਰ ਉਹਨਾਂ ਸਿੱਖਾਂ ਦੇ ਰਾਹ ਦੀ ਰੋਕ ਬਣਨ ਜੋ ਗੁਰੂ ਦੀ ਸਹਾਇਤਾ ਲਈ ਆਉਣ,
ਫਿਰ ਵੇਖੋ ਮੈਂ ਆਪਣਾ ਕਥਨ ਕਿਵੇਂ ਪੂਰਾ ਕਰਦਾ ਹਾਂ।”

ਅਸਮਾਨ ਖਾਂ ਨਾਲ ਲੈ ਕੇ ਪੈਂਦੇ ਖਾਂ ਗੁਰੂ ਜੀ ਵਲ ਆਇਆ, ਜਾਣੀ ਜਾਣ ਸਤਿਗੁਰੂ ਨੇ
ਪੈਂਦੇ ਖਾਂ ਦੇ ਦਿਲ ਦੀ ਗੱਲ ਜਾਚ ਲਈ, ਫੌਜ ਤੋਂ ਇਕ ਪਾਸੇ ਹੋ ਗਏ, ਸਿੱਖਾਂ ਨੂੰ ਆਪਣੇ ਨੇੜਿਓਂ
ਹਟਾ ਦਿਤਾ ਤੇ ਪੈਂਦੇ ਖਾਂ ਨੂੰ ਆਪਣੀ ਜ਼ੋਰ ਅਜ਼ਮਾਈ ਦਾ ਸਮਾਂ ਦਿਤਾ। ਬਾਬਾ ਗੁਰਦਿੱਤਾ ਜੀ ਅਗੇ

ਵੱਧੇ, ਉਨ੍ਹਾਂ ਨੇ ਅਸਮਾਨ ਖਾਂ ਨੂੰ ਅਗੇ ਵਧਣ ਰੋਕ ਲਿਆ। ਗੁਰੂ ਜੀ ਜਿੱਕੇ ਖੜੋਤੇ ਸਨ ਉਥੋਂ ਇਕ ਛੋਟੀ ਜਹੀ ਦੀਵਾਰ ਸੀ। ਵਿਰੋਲਾ ਉਸਨੂੰ ਟਪਕੇ ਅੰਦਰ ਆ ਗਿਆ। ਪੈਂਦੇ ਖਾਂ ਗੁਰੂ ਜੀ ਦੇ ਨੇੜੇ ਆਇਆ, ਗੁਰੂ ਜੀ ਨੇ ਉਸ ਵਲ ਵੇਖਿਆ ਤੇ ਕਿਹਾ, “ਪੈਂਦੇ ਖਾਂ! ਤੂੰ ਸੂਬਿਆਂ ਤੇ ਬਾਦਚਿਹ ਪਾਸ ਇਕਰਾਰ ਕੀਤਾ ਹੈ ਕਿ ਮੈਂ ਗੁਰੂ ਨੂੰ ਫੜਕੇ ਲੈ ਆਵਾਂਗਾ, ਇਸ ਕਰਕੇ ਪਹਿਲੀ ਵਾਰ ਤੇਰੀ ਹੈ, ਆ! ਬਲ ਲਾ ਲੈ, ਤਾਂ ਜੋ ਤੇਰੇ ਦਿਲ ਵਿਚ ਕੋਈ ਅਰਮਾਨ ਰਹਿ ਨ ਜਾਵੇ।”

ਪੈਂਦੇ ਖਾਂ ਨੇ ਖੰਡਾ ਸੰਭਾਲਿਆ ਤੇ ਗੁਰੂ ਜੀ ਤੇ ਵਾਰ ਕੀਤਾ। ਗੁਰੂ ਜੀ ਨੇ ਪੈਰ ਦੇ ਨਾਲ ਘੋੜੇ ਦੀ ਰਕਾਬ ਅਗੇ ਕਰ ਦਿਤੀ, ਪੈਂਦੇ ਖਾਂ ਦਾ ਵਾਰ ਖਾਲੀ ਗਿਆ। ਸਤਿਗੁਰਾਂ ਦਾ ਵਾਲ ਵੀ ਵਿੰਗਾ ਨਾ ਹੋਇਆ।

ਪੈਂਦੇ ਖਾਂ ਨੇ ਫਿਰ ਖੰਡਾ ਸੰਭਾਲਿਆ ਤੇ ਪੂਰੇ ਜ਼ੋਰ ਨਾਲ ਉਛਲ ਕੇ ਵਾਰ ਕੀਤਾ, ਗੁਰੂ ਜੀ ਨੇ ਢਾਲ ਸਾਹਮਣੇ ਕੀਤੀ, ਇਹ ਵਾਰ ਵੀ ਖਾਲੀ ਗਿਆ, ਸਤਿਗੁਰੂ ਜੀ ਪੀਰਜ ਧਾਰ ਉਸੇ ਤਰ੍ਹਾਂ ਉਹਦੇ ਅਗੇ ਖੜੇ ਰਹੇ। ਹੁਣ ਪੈਂਦੇ ਖਾਂ ਨੂੰ ਚਿੰਤਾ ਪੈ ਗਈ ਕਿ ਗੁਰੂ ਜੀ ਅਤਿ ਸੂਰਮੇ ਹਨ, ਮੈਂ ਜੋ ਅਨੁਮਾਨ ਲਾਇਆ ਸੀ ਉਹ ਗਲਤ ਸੀ। ਗੁਸੇ ਵਿਚ ਆ ਦੂਜੇ ਪਾਸੇ ਹੋ ਫਿਰ ਖੰਡਾ ਚਲਾਇਆ, ਗੁਰੂ ਜੀ ਨੇ ਢਾਲ ਅਗੇ ਕੀਤੀ, ਖੰਡਾ ਢਾਲ ਦੇ ਫੁਲ ਤੇ ਲਗਾ ਤੇ ਦੋ ਟੁਕੜੇ ਹੋ ਗਿਆ, ਮੁੱਠ ਪੈਂਦੇ ਖਾਂ ਦੇ ਹੱਥ ਵਿਚ ਰਹਿ ਗਈ। ਪੈਂਦੇ ਖਾਂ ਨੇ ਚਾਹਿਆ ਕਿ ਜਫਾ ਮਾਰ ਕੇ ਗੁਰੂ ਜੀ ਨੂੰ ਚੁਕ ਲਵਾਂ। ਪੈਂਦੇ ਖਾਂ ਹਿਮਾਲਾ ਪਰਬਤ ਨੂੰ ਚੁਕਣਾ ਚਾਹੁੰਦਾ ਹੈ ਤੇ ਲੋਚਦਾ ਹੈ ਕਿ ਸੂਰਜ ਨੂੰ ਖੀਸੇ ਵਿਚ ਪਾ ਲਵਾਂ। ਘੋੜਿਓਂ ਉਤਰ ਗੁਰੂ ਜੀ ਦੇ ਘੋੜੇ ਨੂੰ ਜਫਾ ਮਾਰ ਕੇ ਖੜਾ ਕਰ ਲਿਆ, ਗੁਰੂ ਜੀ ਨੇ ਘੋੜੇ ਨੂੰ ਅੰਡੀ ਮਾਰੀ, ਘੋੜਾ ਇਸਾਰੇ ਨਾਲ ਹਵਾ ਹੋ ਜਾਣ ਵਾਲਾ ਸੀ, ਪ੍ਰਤੂ ਪੈਂਦੇ ਖਾਂ ਨੇ ਹਿਲਣ ਨਾ ਦਿਤਾ, ਗੁਰੂ ਜੀ ਨੇ ਢਾਲ ਸੰਭਾਲੀ ਤੇ ਪੈਂਦੇ ਖਾਂ ਦੇ ਸਿਰ ਤੇ ਇਸ ਜ਼ੋਰ ਨਾਲ ਮਾਰੀ ਕਿ ਉਹ ਚੱਕਰ ਖਾ ਕੇ ਪਿਛਾੜ ਜਾ ਪਿਆ। ਇਹਦਾ ਸਰੀਰ ਪਸੀਨੇ ਨਾਲ ਨਹਾਤਾ ਪਿਆ ਸੀ ਤੇ ਬੇਹੋਜ ਸੀ, ਸਤਿਗੁਰਾਂ ਨੇ ਇਸ ਅਧਮੇਈ ਹਾਲਤ ਵਿਚ ਉਸਤੇ ਵਾਰ ਨਹੀਂ ਕੀਤਾ। ਹਜ਼ੂਰ ਘੋੜੇ ਤੋਂ ਉਤਰ ਪਏ, ਪੈਂਦੇ ਖਾਂ ਪਾਸ ਖੜੇ ਹੋ ਗਏ। ਦੇਹਾਂ ਧਿਰਾਂ ਦੇ ਬੀਰ ਗੁਰੂ ਜੀ ਦੀ ਪਰਲੇ ਦਰਜੇ ਦੀ ਬੀਰਤਾ ਤੇ ਦਿਲ ਦੀ ਵਿਸ਼ਾਲਤਾ ਵੇਖਕੇ ਦੰਗ ਸਨ, ਜਿਨ੍ਹਾਂ ਚਿਰ ਪੈਂਦੇ ਖਾਂ ਬੇਹੋਸ ਪਿਆ ਰਿਹਾ ਗੁਰੂ ਜੀ ਨੇ ਕੁਛ ਨਹੀਂ ਕਿਹਾ, ਜਦ ਹੋਸ ਆਈ ਪੈਂਦੇ ਖਾਂ ਉਠਿਆ, ਤਦ ਸਤਿਗੁਰੂ ਜੀ ਨੇ ਕਿਹਾ:-

ਬੋਲੋ ਬੰਗਾਰ, ‘ਸੁਨ ਰੇ ਪਠਾਨ! ਮਮ ਵਾਰ ਦੇਹੁ ਬਨਿ ਸਾਵਧਾਨ॥੪੭॥
ਕਰਿ ਲੀਨ ਤੀਨ, ਤੈਂ ਬਲ ਲਗਾਇ।’

{ਗ: ਪ੍ਰ: ਸੂ: ਪ੍ਰ:, ਰਾਸਿ ਚ, ਅੰਸੁ ੨੭, ਪੰਨਾ ੩੪੧੪}

ਹੇ ਪਠਾਣ! ਤੂੰ ਆਪਣੇ ਸਾਰੇ ਬਲ ਨਾਲ ਤਿੰਨ ਵਾਰ ਕਰ ਲਏ ਹਨ, ਹੁਣ ਤਿਆਰ ਹੋ ਤੇ ਸਾਡੇ ਹੱਥ ਵੇਖ।

ਪੈਂਦੇ ਖਾਂ ਕਰੋਧ ਵਿਚ ਆ ਕਹਿਣ ਲਗਾ, “ਹੁਣ ਤੁਸੀਂ ਮੇਰੇ ਕਾਬੂ ਵਿਚ ਹੋ, ਤੁਹਾਨੂੰ ਵਾਰ ਕਰਨ ਦਾ ਮੌਕਾ ਨਹੀਂ ਦੇਵਾਂਗਾ। ਤੁਸੀਂ ਮੇਰੇ ਪਾਸੋਂ ਛੁੱਟ ਨਹੀਂ ਸਕਦੇ, ਮੈਂ ਚੁਕ ਕੇ ਲੈ ਜਾਵਾਂਗਾ। ਜੇ

ਕੁਛ ਸਕਦੇ ਹੋ ਕਰ ਲਓ।”

ਗੁਰੂ ਜੀ ਪੈਂਦੇ ਖਾਂ ਦੇ ਨੇੜੇ ਹੋ ਗਏ, ਅੱਗੇ ਢਾਲ ਕੀਤੀ ਤੇ ਚਾਹਿਆ ਕਿ ਇਕੋ ਹਥ ਨਾਲ ਹੀ ਉਹਦੇ ਦੋ ਟੁਕੜੇ ਕਰ ਦੇਣ।

ਪੈਂਦੇ ਖਾਂ ਇਸ ਦਾਓ ਵਿਚ ਸੀ ਕਿ ਗੁਰੂ ਜੀ ਨੂੰ ਜਫੀ ਪਾ ਕੇ ਉਠਾ ਲਏ ਤੇ ਚੁਕ ਕੇ ਬਾਹਰ ਲੈ ਜਾਏ, ਜਿਥੋਂ ਕੋਈ ਛੁਡਾ ਨਾ ਸਕੇ। ਇਹ ਸੌਚ ਕੇ ਵਾਰ ਰੋਕਣ ਲਈ ਅੱਗੇ ਕੀਤੀ ਤਲਵਾਰ ਪਿਛੇ ਕਰ ਲਈ ਤੇ ਗੁਰੂ ਜੀ ਨੂੰ ਫੜਨਾ ਚਾਹਿਆ। ਗੁਰੂ ਜੀ ਨੇ ਉਹਦੇ ਦਾਓ ਨੂੰ ਬਚਾਕੇ ਡਾਢੀ ਸਫ਼ਾਈ ਨਾਲ ਵਾਰ ਕੀਤਾ ਜਿਵੇਂ ਤਰਖਾਣ ਕਰਤਵ ਲੈ ਕੇ ਲਕੜੀ ਦੇ ਦੋ ਟੁਕੜੇ ਕਰ ਦੇਂਦਾ ਹੈ, ਤਿਵੇਂ ਪੈਂਦੇ ਖਾਂ ਕਾਰੇ ਘਾਉ ਖਾ ਕੇ ਢੱਠਾ। ਜਦ ਪੈਂਦੇ ਖਾਂ ਹਨੇਰੀ ਦੇ ਝੂਣੇ ਨਾਲ ਡਿਗਣ ਲਗੇ ਬਿਛ ਵਾਂਗ ਧਰਤੀ ਤੇ ਡਿੱਗਾ, ਤਦ ਸਤਿਗੁਰ ਜੀ ਨੇ ਕਿਹਾ ਤੇਰਾ ਜਨਮ ਮੁਸਲਮਾਨ ਦਾ ਹੈ, ਕਲਮਾ ਪੜ੍ਹ। ਪੈਂਦੇ ਖਾਂ ਦੀਆਂ ਅੱਖਾਂ ਅੱਗੇ ਅੰਤ ਦੇ ਸਮੇਂ ਦਾ ਚਿੱਤਰ ਆ ਗਿਆ, ਗੁਰੂ ਜੀ ਦੀਆਂ ਮੇਹਰਾਂ ਪ੍ਰਿਤਪਾਲਨਾ, ਉਦਾਰਤਾ, ਨੇਕੀ ਤੇ ਪਿਆਰ ਦੇ ਸਲੂਕ ਚਿੱਤਰ ਬੰਨਕੇ ਅੱਖਾਂ ਅੱਗੋਂ ਗੁਜ਼ਰਨ ਲਗੇ। ਫਿਰ ਆਪਣੇ ਵਲੋਂ ਕੀਤੀ ਲੂਣ ਹਰਾਮੀ, ਵਿਸ਼ਵਾਸ ਘਾਤ ਚੇਤੇ ਆਏ, ਅੱਖਾਂ ਵਿਚ ਨੀਰ ਭਰ ਆਇਆ, ਪਛਤਾਵੇ ਨੇ ਰੰਗ ਜਮਾਇਆ, ਹੱਥ ਜੁੜ ਗਏ। ਕਵੀ ਸੰਤੇਖ ਸਿੰਘ ਜੀ ਦਸਦੇ ਹਨ ਕਿ:-

ਦੋਹਰਾ॥ ਗਿਰਨ ਲਗਯੋ ਪੈਂਦਾ ਕਹੈ, ਸ੍ਰੀ ਗੁਰ ਤੁਵ ਤਰਵਾਰ।

ਭਈ ਰੂਪ ਕਲਮਾ ਅਬਹਿ, ਕਰੀਯਹਿ ਮੌਹਿ ਉਧਾਰ'॥੫॥

ਦੋਹਰਾ॥ ਪੈਂਦੇ ਖਾਂ ਜਬਿ ਦੀਨ ਹੈ, ਕੀਨਸਿ ਬਾਕ ਬਖਾਨ।

‘ਸ੍ਰੀ ਗੁਰ ਤੁਮਰੇ ਹਾਥ ਕੀ ਮਿਸਰੀ ਕਲਮਾ ਜਾਨ’॥੧॥

{ਗੁ: ਪ੍ਰ: ਸੂ: ਪ੍ਰ:, ਗਸਿ ਚ, ਅੰਸੂ ੨੯, ੨੮, ਪੰਨਾ ੩੪੧੫}

ਪੈਂਦੇ ਖਾਂ ਦੇ ਜੁੜਨ ਵਾਲੇ ਬੁਲਾਂ ਵਿਚੋਂ ਮੱਧਮ ਜਿਹੀ ਆਵਾਜ਼ ਆਈ, “ਹੋ ਸਤਿਗੁਰੂ! ਹੁਣ ਮੇਰਾ ਕਲਮਾ ਆਪ ਜੀ ਦੀ ਤਲਵਾਰ ਹੀ ਬਣ ਗਈ ਹੈ, ਇਸੇ ਨੇ ਪਾਰ ਉਤਾਰਾ ਕਰਨਾ ਹੈ।” ਇਹ ਵਾਕ ਸਤਿਗੁਰੂ ਜੀ ਨੇ ਸੁਣੇ, ਨਿਰਵੈਰ ਸਤਿਗੁਰੂ ਉਹਦੇ ਔਗਣਾਂ ਨੂੰ ਭੁਲ ਗਏ, ਪੁੱਪ ਦੇ ਵਿਚ ਆਖਰੀ ਸਵਾਸਾਂ ਤੇ ਪਏ ਤੜਫ਼ਦੇ ਦੇ ਸਿਰ ਉਤੇ ਢਾਲ ਦਾ ਪ੍ਰਛਾਵਾਂ ਕੀਤਾ, ਪੈਂਦੇ ਖਾਂ ਦੀਆਂ ਅੱਖਾਂ ਮੀਟੀਆਂ ਗਈਆਂ ਤੇ ਉਹ ਸਦਾ ਦੀ ਨੰਦਰ ਸੌਂ ਗਿਆ।*



* ਕਾਲੇ ਖਾਂ, ਕੁਤਬਦੀਨ, ਅਨਵਰ ਖਾਂ ਸਾਰੇ ਸਰਦਾਰ ਇਸ ਜੰਗ ਵਿਚ ਮਾਰੇ ਗਏ ਤੇ ਸ੍ਰੀ ਗੁਰੂ ਜੀ ਦੀ ਫਤਹ ਹੋਈ ਸੀ।